



مشتمل بر معارفِ فتاویٰ نہم تا دوازدہم مع ضمیمہ

مَرْتَبَہ  
مولانا محمد احمد مصباحی

المجمع الإسلامي  
ملت نگر، مبارک پور ضلع اعظم گڑھ، یوپی

ناشر

<https://alislami.net>

۱۴۴۰ھ صد سالہ عرس رضوی پر  
شائقین کے لیے ایک دل نواز تحفہ

# فتاویٰ رَضَوِیَّہ جہانِ علوم و معارف

جلد سوم

مشمول بر معارف فتاویٰ جلد نہم تا دوازدہم و ضمیمہ

✦ تحریر ✦

طلبہ تحقیق فی الفقہ  
الجامعۃ الاشرافیہ ، مبارک پور

— ○ ○ ○ ادارۃ اشاعت ○ ○ ○ —

المجمع الاسلامی  
مبارک پور، ضلع اعظم گڑھ، یوپی

## سلسلہ اشاعت نمبر ۱۸۴

- کتاب : فتاویٰ رضویہ: جہانِ علوم و معارف (جلد سوم)  
 اصحابِ قلم : (تفصیل بر صفحہ ۳)  
 مرتب و اصلاح کار : حضرت مولانا محمد احمد مصباحی، بانی رکن المجمع الاسلامی، مبارک پور  
 و ناظم تعلیمات الجامعۃ الاشرافیہ، مبارک پور  
 کمپوزنگ : محمد زاہد ابن مولانا اختر حسین فیضی مصباحی  
 مولانا فیضان رضا امجد مصباحی - مصباحی پبلیکیشن، محمد آباد گوہنہ  
 مولانا احمد رضا مصباحی - المجمع الاسلامی  
 مولانا اسلم پرویز مصباحی  
 پروف ریڈنگ : مولانا شمشیر علی مصباحی ، مولانا عبدالباری مصباحی  
 مولانا عرفان رضا مصباحی (رفیقان المجمع الاسلامی)  
 صفحات : ۴۴۸  
 اشاعت اول : صفر ۱۴۴۰ھ / نومبر ۲۰۱۸ء  
 ناشر : المجمع الاسلامی

### ملنے کا پتہ

المجمع الاسلامی ، ملت نگر ، مبارک پور ، ضلع اعظم گڑھ - یوپی

#### ORDERED FROM :

AL-MAJMAUL ISLAMI , MILLAT NAGAR , MUBARAKPUR  
 DIST. AZAMGARH , U.P.

رابطہ نمبر : 917007576367 مولانا عرفان رضا مصباحی  
 917007133781 مولانا شمشیر علی مصباحی

جلد	اصحابِ قلم	سال فراغت از جامعہ اشرفیہ
اول	مولانا محمد رضوان مصباحی (استاذ مدرسہ ثمار العلوم، اکبر پور)	ضلع فیض آباد - یوپی ۱۴۲۴ھ/۲۰۰۳ء
دوم	مولانا محمد قاسم مصباحی	ضلع اعظم گڑھ - یوپی ۱۴۳۰ھ/۲۰۰۹ء
سوم	مولانا عبد رضا مصباحی	ضلع بازکا - بہار ۱۴۲۹ھ/۲۰۰۸ء
چہارم	مولانا قطب الدین رضا مصباحی	ضلع دربھنگہ - بہار ۱۴۲۹ھ/۲۰۰۸ء
پنجم	مولانا رفیق الاسلام مصباحی	ضلع دیناج پور - بنگال ۱۴۳۰ھ/۲۰۰۹ء
ششم	مولانا ذوالفقار مصباحی	ضلع کشن گنج - بہار ۱۴۳۰ھ/۲۰۰۹ء
ہفتم	مولانا محمد رضا مصباحی	ضلع دھنوشا - نیپال ۱۴۳۰ھ/۲۰۰۹ء
ہشتم	مولانا محمد شہاب الدین مصباحی	ضلع باندہ - یوپی ۱۴۳۰ھ/۲۰۰۹ء
نہم	مولانا محمد اسرائیل مصباحی	ضلع سیتاپور - یوپی ۱۴۳۰ھ/۲۰۰۹ء
دہم	مولانا شہاب الدین مصباحی	ضلع مہراج گنج - یوپی ۱۴۳۱ھ/۲۰۱۰ء
یازدہم	مولانا محمد ابراہیم مصباحی	ضلع پونچھ - کشمیر ۱۴۳۱ھ/۲۰۱۰ء
دوازدہم	مولانا عارف حسین مصباحی	ضلع دیناج پور - بنگال ۱۴۳۲ھ/۲۰۱۱ء

جلد اول کے علاوہ باقی جلدوں کا تعارف لکھنے والے وہ طلبہ ہیں جو درجہ فضیلت سے فارغ ہو کر درجہ تحقیق فی الفقہ میں زیر تعلیم تھے۔ اور درجہ تحقیق کی دو سالہ تعلیمی مدت میں انہوں نے فتاویٰ رضویہ کی کسی جلد پر مقالہ لکھا تھا۔ یہاں فراغت کا جو سنہ درج ہے وہ تحقیق سال اخیر کا ہے۔ سکونت کی پوری تفصیل کی بجائے صرف ضلع کی نشان دہی کی گئی ہے۔

ابتدائیں ذکر حالات : از مولانا عبدالمبین نعمانی و مولانا ساجد علی مصباحی، استاذ جامعہ اشرفیہ مبارک پور (جلد اول)  
آخر میں ضمیمہ : امام احمد رضا اور عربی زبان و ادب از : مولانا نفیس احمد مصباحی (جلد سوم)

## اجمالی فہرست مقالات

ابتدائیہ - ذکرحالات از مولانا عبدالباقی نعمانی و مولانا ساجد علی مصباحی ج: ۱، ص: ۱۷ تا ۶۴

فتاویٰ رضویہ	مقالہ نگار	معارف کی جلد	ص	تا ص
جلد اول	از : مولانا محمد رضوان مصباحی	اول	۶۵	۱۰۰
دوم	از : مولانا محمد قاسم اعظمی مصباحی	//	۱۰۱	۲۳۶
سوم	از : مولانا عبد رضا مصباحی	//	۲۳۷	۳۶۰
چہارم	از : مولانا قطب الدین رضا مصباحی	//	۳۶۱	۴۷۲
پنجم	از : مولانا رفیق الاسلام مصباحی	دوم	۵	۱۱۶
ششم	از : مولانا ذوالفقار مصباحی	//	۱۱۷	۲۴۸
ہفتم	از : مولانا محمد رضا مصباحی	//	۲۴۹	۳۵۴
ہشتم	از : مولانا محمد شہاب الدین مصباحی باندوی	//	۳۵۵	۴۷۲
نہم	از : مولانا محمد اسرائیل مصباحی	سوم	۵	۹۰
دہم	از : مولانا شہاب الدین مصباحی مہراج گنج	//	۹۱	۲۱۸
یازدہم	از : مولانا محمد ابراہیم مصباحی	//	۲۱۹	۳۴۲
دوازدہم	از : مولانا عارف حسین مصباحی	//	۳۴۳	۴۲۶
ضمیمہ	از : مولانا نفیس احمد مصباحی	//	۴۲۷	۴۴۸

فتاویٰ رضویہ : جہانِ علوم و معارف - جلد سوم

# معارف جلد نہم

از

مولانا محمد اسرار بیل مصباحی

ضلع سیتا پور

## عنوانات

- ۱- قرآنی آیات سے استناد
- ۲- کثیر احادیث سے استدلال
- ۳- مطالب حدیث کی توضیح و تشریح
- ۴- مختلف روایات میں تطبیق
- ۵- تخریج احادیث
- ۶- فلرانگیز تحقیقات
- ۷- دلیل طلب احکام کے لیے دلائل کی فراہمی
- ۸- غیر مستنبط احکام کا استنباط
- ۹- مختلف اقوال میں تطبیق
- ۱۰- حوالوں کی کثرت
- ۱۱- کثیر جزئیات کی فراہمی
- ۱۲- ماضی کے فقہاء و محدثین پر تطفلات
- ۱۳- مخالفین پر تعاقبات
- ۱۴- موافقین پر تنقید
- ۱۵- حل اشکالات و جواب اعتراضات



## قرآنی آیات سے استناد

امام احمد رضا قدس سرہ اپنے فتاویٰ میں مسائل کی توضیح اور ان کے اثبات میں نصوص فقہ، ارشادات سلف صالحین اور احادیث طیبہ تو فراہم کرتے ہی ہیں، ساتھ ہی ساتھ آیات قرآنیہ سے بھی جگہ جگہ استناد و استدلال فرماتے ہیں اور بسا اوقات ایک دو آیتیں نہیں، بلکہ دس دس پندرہ پندرہ بلکہ اس سے بھی زیادہ آیتیں پیش کر دیتے ہیں اور ان سے مسئلے کو مبرہن کرتے ہیں۔

### مسئلہ اعفایہ لحمیہ:

چنانچہ دائرہ بڑھانے کے ثبوت میں اور اس کے کاٹنے اور چھیلنے کی ممانعت و مذمت میں اٹھارہ آیات قرآنیہ ذکر فرمائیں۔

ان آیات کو دو طریق پر تقسیم کیا، اول عموم کے طریقے پر، دوم خصوص کے طریقے پر، طریق اول کے تحت وہ آیات ذکر فرمائیں، جن کے عام حکم میں اعفایہ لحمیہ اور ممانعتِ حلقِ لحمیہ داخل ہے اور دوسرے طریق میں وہ آیات ذکر کریں، جن سے اعفایہ لحمیہ کا اثبات ہو یا اس کے خلاف پر وعید یا مذمت ثابت ہو۔

### طریق اول کی آیات:

پہلی آیت: **أَطِيعُوا اللَّهَ وَأَطِيعُوا الرَّسُولَ وَ أُولِي الْأَمْرِ مِنْكُمْ**۔ [النساء، آیت: ۵۹]

اطاعت کرو اللہ کی اور اطاعت کرو اس کے رسول کی اور اپنے علما کی۔

دوسری آیت: **وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا**۔ [الحشر، آیت: ۷]

جو کچھ یہ رسول تمہیں دے اختیار کرو اور جس سے منع فرمائے باز رہو۔

تیسری آیت: **مَنْ يُطِيعِ الرَّسُولَ فَقَدْ أَطَاعَ اللَّهَ**۔ [النساء، آیت: ۸۰]

جو رسول کے فرمانے پر چلا اس نے اللہ کا حکم مانا۔

استدلال: رب تبارک و تعالیٰ ان آیات اور ان کے امثال میں نبی کا حکم بعینہ اپنا حکم اور نبی کی اطاعت بعینہ



اپنی اطاعت بتاتا ہے تو تمام احکام کہ احادیث میں ارشاد ہوئے سب قرآن عظیم سے ثابت ہیں، جو اخلاقی حکم، حدیث میں ہے کتاب اللہ اس سے ہرگز خالی نہیں، اگرچہ بظاہر تصریح جزئیہ ہماری نظر میں نہ ہو۔

چوتھی آیت: لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ  
وَذَكَرَ اللَّهَ كَثِيرًا [الاحزاب، آیت: ۲۱]

البتہ بے شک تمہارے لیے رسول اللہ کے چال طریقہ میں اچھی ریت ہے اس کے لیے جوڑتا ہو اللہ اور پچھلے دن سے اور بہت یاد کرے اللہ کی۔

استدلال: اللہ تبارک و تعالیٰ اس آیت میں اپنے حبیب ﷺ کے طریق و روش پر چلنے کی ہدایت فرماتا ہے اور مسلمانوں کو اس کی ترغیب اور جوش دلاتا ہے اور پوری دنیا کے انسان خواہ مخالف ہوں یا موافق حتیٰ کہ یہود و نصاریٰ اور مجوس و ہنود سبھی جانتے ہیں کہ داڑھی رکھنی سرور کونین ﷺ کی سنت مستمرہ دائمہ تھی۔ جس پر تمام عمر مداومت فرمائی، محافظت فرمائی، تاکید فرمائی، ہدایت فرمائی۔

مذکورہ استدلال کے بعد اس کی تائید میں سات احادیث ذکر کیں جو نور عین، سرور جان اور دلوں کی تازگی اور ایمان کی سیرابی ہیں۔

پھر آگے فرماتے ہیں:

حضور ﷺ کی عادت کریمہ تھی کہ کوئی امر کیسا ہی مرغوب اور پسندیدہ ہو، جب شرعاً لازم و ضروری نہ ہوتا تو بیان جواز کے لیے گاہے ترک بھی فرمادیتے یا قولاً یا تقریراً جواز ترک بتادیتے۔ اس لیے علمائے کرام نے سنت کی تعریف میں ”مع الترك احیاناً“ کا اضافہ کیا اور محققین فرماتے ہیں کہ ایسی مواظبت دائمہ، جس کو ایک بار بھی ترک نہ فرمایا ہو، دلیل وجوب ہے اور حضرت محقق علی الاطلاق فتح القدر میں فرماتے ہیں: ”عدم الترك مرة دلیل الوجوب“۔

طریق دوم کی آیات: اس طریق کے تحت جو آیتیں مذکور ہوں گی، ان سے اس مسئلے کا ثبوت بطریق امر ہوگا، یا بطریق طلب، یا یہ کہ اس کے خلاف پر وعید و مذمت۔

پانچویں آیت: وَإِنْ يَدْعُونَ إِلَّا شَيْطَانًا مَّرِيدًا ﴿۱۱۷﴾ لَعَنَهُ اللَّهُ وَقَالَ لَا تَتَّخِذَنَّ مِنْ عِبَادِكَ نَصِيبًا مَّفْرُوضًا ﴿۱۱۸﴾ وَلَا ضَلَّتْهُمْ وَلَا مَنِيَّتْهُمْ وَلَا مَرَّتْهُمْ فَلَيْبَتُكَ إِذَانَ الْأَنْعَامِ وَلَا مَرَّتْهُمْ فَلَيْعِبُونَ خَلَقَ اللَّهُ [النساء: ۱۱۷-۱۱۹]

کافر نہیں پوجتے مگر شیطان سرکش کو جس پر خدا نے لعنت کی اور وہ بولا میں ضرور لے لوں گا تیرے بندوں

میں سے اپنا ٹھہرا ہوا حصہ اور میں ضرور انہیں بہکا دوں گا اور ضرور خیالی لالچوں میں ڈالوں گا اور ضرور انہیں حکم دوں گا کہ وہ چوپایوں کے کان چیریں گے اور بے شک انہیں حکم دوں گا کہ اللہ کی بنائی چیز بگاڑیں گے۔

**استدلال:** اعلیٰ حضرت فرماتے ہیں: یہی وہ آیت کریمہ ہے جس کی رو سے حضور پر نور سید المرسلین ﷺ نے گودنے اور گودوانے والی اور منہ کے بال نوچنے والی اور خوب صورتی کے لیے دانتوں میں کھڑکیاں بنانے والی عورتوں پر لعنت فرمائی اور اس کی علت یہی خدا کی بنائی چیز بگاڑنی بتائی۔ بعینہ یہی کیفیت داڑھی مونڈانے کی ہے اور یہ بھی تغیر لخلق اللہ میں داخل ہے، شیخ عبدالحق محقق اشعة للمعات میں زیر حدیث ”المغیبات خلق اللہ“ فرماتے ہیں:

علتِ حرمتِ مثله وخلقِ لحيه وامثالِ آں نیز ہمیں است۔

**چھٹی آیت:** ذَلِكَ وَمَنْ يُعْظَمَ شَعَائِرَ اللَّهِ فَإِنَّهَا مِنْ تَقْوَى الْقُلُوبِ۔ [الحج، آیت: ۳۲]

بات یہ ہے اور جو بڑائی کرے دین الہی کے شعاروں کی تو وہ دلوں کی پرہیزگاری سے ہیں۔

**ساتویں آیت:** يَا أَيُّهَا الَّذِينَ آمَنُوا لَا تَحْلُوا شَعَائِرَ اللَّهِ۔ [المائدہ، آیت: ۲]

اے ایمان والو! حلال نہ ٹھہراؤ دین خدا کے شعاروں کو۔

**خلاصہ استدلال:** آیت کریمہ میں اللہ تعالیٰ نے اپنے دین کے شعاروں کو حلال ٹھہرانے سے منع فرمایا ہے اور اس میں شک نہیں کہ داڑھی شعار اسلام سے ہے۔ علامہ بدر الدین عینی نے عمدۃ القاری میں ختنہ کو شعار اسلام قرار دیا ہے، جو کہ امر خفی ہے۔ تو داڑھی جو امر ظاہر ہے، بدرجہ اولیٰ شعار اسلام ہے کہ آدمی کی نظر سب سے پہلے اسی پر پڑتی ہے۔

**آٹھویں آیت:** ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا۔ [النحل، آیت: ۱۲۳]

میں نے تمہاری طرف وحی بھیجی کہ جناب ابراہیم علیہ السلام کے دین کو اپناؤ جو ہر قسم کے باطل سے الگ تھگ رہنے والے تھے۔

**نویں آیت:** قُلْ بَلْ مِلَّةَ إِبْرَاهِيمَ حَنِيفًا۔ [البقرہ، آیت: ۱۳۵]

تم فرماؤ بلکہ ہم تو ابراہیم کا دین لیتے ہیں جو ہر باطل سے جدا تھے۔

**دسویں آیت:** وَمَنْ يَزِغْ عَنْ مِلَّةِ إِبْرَاهِيمَ إِلَّا مَنْ سَفِهَ نَفْسَهُ۔ [البقرہ، آیت: ۱۳۰]

(اور ملت ابراہیمی سے کون بے رخی کر سکتا ہے سوا اس کے جس کو اس کے نفس نے بے وقوف بنا ڈالا ہو)

**گیارہویں آیت:** قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ۔ [المتحنہ، آیت: ۴]

(بے شک تمہارے لیے حضرت ابراہیم اور ان اہل ایمان حضرات کی زندگیوں میں جو ان کے ساتھی تھے بہترین اقتدا ہے)

بارہویں آیت: لَقَدْ كَانَ لَكُمْ فِيهِمْ أُسْوَةٌ حَسَنَةٌ لِّمَن كَانَ يَرْجُوا اللَّهَ وَ الْيَوْمَ الْآخِرَ . وَ مَنْ يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ . [الممتحنة، آیت: ۶]

(بے شک تمہارے لیے ان میں اچھی پیروی تھی اسے جو اللہ اور پچھلے دن کا امیدوار ہو اور جو منہ پھیرے تو بے شک اللہ ہی بے نیاز ہے سب خوبیوں سربراہ)

استدلال: مذکورہ آیات سے امام احمد رضا قدس سرہ یوں استدلال فرماتے ہیں:

ہرزی علم جانتا ہے کہ داڑھی بڑھانا ملت ابراہیمی کا مسئلہ، شریعت ابراہیمی کا طریقہ ہے اور ان آیات میں رب جل و علانے ہمیں ملت ابراہیم علی ابنہ الکریم و علیہ افضل الصلاة و التسلیم کی اتباع کا حکم دیا اور معاذ اللہ اس سے اعراض کو سخت حماقت اور سفاہت فرمایا۔ اور ان کی رسم و راہ اختیار کرنے کی کمال ترغیب دی اور آخر میں فرمادیا کہ جو ہمارے حکم سے پھرے تو اللہ بے نیاز بے پروا ہے اور ہر حال میں اسی کے لیے حمد ہے۔

تیرہویں آیت: أُولَئِكَ الَّذِينَ هَدَى اللَّهُ فَبِهِدَاهُمْ أَقْتَدُوا . [الانعام، آیت: ۹۰]

یہ انبیاء وہ ہیں جنہیں اللہ عز و جل نے راہ دکھائی تو تو انہیں کی راہ کی پیروی کر۔

استدلال: احادیث کی متعدد کتب مثلاً: مسلم، ابوداؤد، ترمذی میں حضرت عائشہ صدیقہ رضی اللہ تعالیٰ عنہا کی یہ حدیث مذکور ہے کہ دس چیزیں انبیاء کرام کی قدیم شریعتوں سے ہیں جن میں داڑھی بڑھانے کا بھی ذکر ہے۔ اعلیٰ حضرت قدس سرہ آیت مذکورہ سے استناد کرتے ہوئے فرماتے ہیں:

”مصطفیٰ ﷺ نے فرمایا کہ داڑھی بڑھانی راہ قدیم حضراتِ رسول علیہم السلام ہے اور اللہ عز و جل نے فرمایا کہ راہ انبیاء کی پیروی کرو“

چودھویں آیت: وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ . وَسَاءَتْ مَصِيرًا . [النساء، آیت: ۱۱۵]

(جو خلاف کرے رسول کا حق واضح ہوئے پر اور چلے راہ مسلمانان کے سواراہ ہم اسے اس کے حال پر چھوڑ

دیں اور جہنم میں ڈالیں اور کیا بری پلٹنے کی جگہ)

پندرہویں آیت: وَلَا تَتَّبِعُوا خُطُوَاتِ الشَّيْطَانِ . إِنَّهُ لَكُمْ عَدُوٌّ مُّبِينٌ . [البقرة، آیت: ۲۰۸]

(شیطان کے قدم پر قدم نہ رکھو بے شک وہ تمہارا کھلا دشمن ہے)

سولہویں آیت: يَا أَيُّهَا الَّذِينَ آمَنُوا لَا تَتَّبِعُوا خُطُوبَ الشَّيْطَانِ ۚ وَمَنْ يَتَّبِعْ خُطُوبَ الشَّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ. [النور، آیت: ۲۱]

(اے ایمان والو! شیطان کے رستے نہ چلو اور جو شیطان کی راہ چلے تو وہ یہی بے حیائی اور بری بات کا حکم کرتا ہے) سترہویں آیت: يَا أَيُّهَا الَّذِينَ آمَنُوا ادْخُلُوا فِي السِّلْمِ كَآفَّةً ۚ وَلَا تَتَّبِعُوا خُطُوبَ الشَّيْطَانِ. إِنَّهُ لَكُمْ عَدُوٌّ مُبِينٌ ﴿۲۰۸﴾ فَإِنْ زَلَلْتُمْ مِنْ بَعْدِ مَا جَاءَتْكُمْ الْبَيِّنَاتُ فَاعْلَمُوا أَنَّ اللَّهَ عَزِيزٌ حَكِيمٌ ﴿۲۰۹﴾ هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِنَ الْغَمَامِ وَالْمَلَائِكَةُ وَقُضِيَ الْأَمْرُ. وَ إِلَى اللَّهِ تُرْجَعُ الْأُمُورُ ﴿۲۱۰﴾ [البقرہ، آیت: ۲۰۸-۲۱۰]

(اے ایمان والو! پورے اسلام میں داخل ہو اور شیطان کے قدموں کی پیروی نہ کرو، یقیناً وہ تمہارا صریح بد خواہ ہے۔ پھر اگر اس کی طرف جھکو بعد اس کے کہ تمہارے پاس آچکیں الہی جنتیں تو جان رکھو کہ اللہ زبردست حکمت والا ہے، یہ لوگ کس انتظار میں ہیں مگر یہ کہ آئے ان پر عذاب خدا کا بادل کی گھٹاؤں میں اور فرشتے، اور ہو جائے ہونے والی، اور اللہ کی طرف پھرتے ہیں سب کام)

استدلال: ان آیات طہارت میں راہ مسلمانان کے سوا دوسری راہ پر چلنے والوں کی تہدید اور خصلت کفار اختیار کرنے پر وعید شدید فرمائی اور بلاشبہ داڑھی رکھنی روز اول ہی سے مسلمانوں کی راہ ہے اور اس کو منڈانا، کترنا، خصلت کفار ہے۔<sup>(۱)</sup>

وعظ و نصیحت: لوگوں تک پیغام علم و عمل پہنچانا اور خلق خدا کو مسائل وغیرہ امور دین سے آگاہ کرنا بڑا اہم اور عظیم دینی فریضہ ہے، اس لیے جس مجلس و محفل میں خطیب و وعظ کر رہا ہے، اس کا سننا بھی سامعین و حاضرین پر واجب و ضروری ہے، اس میں کسی قسم کا ہنگامہ، شور و غل روا نہیں، یہاں تک کہ خطبہ نکاح و خطبہ ختم قرآن جو مسنون ہیں، ان کا بھی سننا واجب ہے، چنانچہ فقہ حنفی کی مشہور کتاب در مختار میں مرقوم ہے:

”کذا يجب الاستماع لسائر الخطب كخطبة نكاح و عید و ختم علی المعتمد“۔  
یوں ہی تمام خطبوں مثلاً خطبہ نکاح، عید اور مذہب معتمد پر خطبہ ختم قرآن۔

اعلیٰ حضرت سے اس مسئلے کے بارے میں سوال ہوا، تو آپ نے عبارات فقہا سے اس کی اہمیت و فرضیت اور وعظ کے وقت سکوت اور خاموشی کو ثابت فرمایا، ساتھ ہی متعدد قرآنی آیات سے استناد فرمایا، آپ رقم طراز ہیں:

عالم دین کا امر بالمعروف و نہی عن المنکر کرنا، بندگان خدا کو دینی نصیحتیں دینا جسے وعظ کہتے ہیں ضرور اعلیٰ فرائض

(۱) ج: ۹، ص: ۱۲۲ تا ۱۲۶ - نصف اول

دین سے ہے۔

**پہلی آیت:** اللہ عزوجل فرماتا ہے: كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَتُؤْمِنُونَ بِاللَّهِ [آل عمران، آیت: ۱۱۰]  
(تم سب امتوں سے بہتر ہو جو لوگوں میں ظاہر ہوئیں حکم دیتے ہو بھلائی کا اور منع کرتے ہو برائی سے اور ایمان لاتے ہو اللہ پر)

**دوسری آیت:** وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ . [آل عمران، آیت: ۱۰۴]  
(لازم ہے کہ تم میں ایک گروہ ایسا ہے کہ نیکی کی طرف بلائے اور بھلائی کا حکم دے اور برائی سے منع کرے اور یہی لوگ فلاح پانے والے ہیں)

**تیسری آیت:** وَذَكِّرْ فَإِنَّ الذِّكْرَى تَنْفَعُ الْمُؤْمِنِينَ [الذاریات، آیت: ۵۵]  
(وعظ کہتا رہے کہ وعظ مسلمانوں کو فائدہ دیتا ہے)  
آگے فرماتے ہیں:

حاضرین کا ادب و خاموشی اور رجوع قلب کے ساتھ اس وعظ کو سنتے رہنا بھی مذہبی عبادت اور دینی فریضہ ہے اور اس میں دست اندازی کرنا، غل مچانا، گالیاں بکنا، مذہب اسلام کی توہین اور بے دین کافروں کی عادت خاصہ ہے۔ (بلیغاً)

**چوتھی آیت:** فَبَشِّرْ عِبَادِ & الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ . [الزمر، آیت: ۱۷-۱۸]  
(خوش خبری دے میرے ان بندوں کو جو متوجہ ہو کر بات سنتے پھر اس کے بہتر پر عمل کرتے ہیں)

**پانچویں آیت:** وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْا فِيهِ لَعَلَّكُمْ تَعْلَمُونَ .

[فصلت، آیت: ۲۶]

(کافروں نے اس قرآن کو نہ سنا اور اس کے پڑھے جانے میں غل و شور کرو شاید یوں ہی تم غالب آؤ)

**چھٹی آیت:** فَمَا لَهُمْ عَنِ التَّذْكَرَةِ مُعْرِضِينَ ﴿٣٩﴾ كَأَنَّهُمْ حُمُرٌ مُسْتَنْفِرَةٌ ﴿٥٠﴾ فَزَيَّتْ مِنْ

قَسْوَرَةٍ . [المدثر، آیت: ۳۹-۵۱]

(انہیں کیا ہوا وعظ سے منہ پھیرے ہیں گویا وہ بھڑکے ہوئے گدھے ہیں کہ شیر سے بھاگے ہیں)

مذکورہ بالا آیات طیبات اور فقہی جزئیات ذکر کرنے کے بعد آخر میں رقم طراز ہیں:

جب وعظ میں مطلق حرکت اور آہستہ بات بے ضرورت بھی گستاخی و بے ادبی و گناہ ٹھہرے، تو غل مچانا، گالیاں بکنا کس قدر سخت توہین ہوگا، یہ توہین اس عالم دین کی توہین نہ ہوگی، جو اس وقت وعظ کرتا ہے، بلکہ اصل دین اسلام اور خود ہمارے نبی اکرم علیہ افضل الصلاۃ والتسلیم کی توہین ٹھہرے گی کہ مسند وعظ اصل مسند حضور پر نور سید المرسلین ﷺ ہے۔ اللہ عزوجل فرماتا ہے:

**ساتویں آیت:** يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَ مُبَشِّرًا وَ نَذِيرًا ﴿۴۵﴾ وَ دَاعِيًا إِلَى اللَّهِ بِأَذْنِهِ وَ سِرًّا مُّذْنِبًا. [الاحزاب، آیت: ۴۵-۴۶]

(اے نبی، ہم نے تجھے بھیجا (حاضر و ناظر) خوش خبری دیتا اور ڈر سناتا اور اللہ کی طرف اس کے حکم سے بلاتا اور آفتاب روشنی پہنچاتا)۔

نیکوں پر مرثدہ دینا، برائیوں پر ڈر سنانا، اللہ کی طرف مطابق شریعت بلانا، یہی معنی وعظ ہے، یہ کام علمائے دین حضور کی وراثت سے کرتے ہیں کہ علماء و ارث انبیا ہیں اور نائب جب مسند نیابت پر ہو تو اس دربار کی توہین اصل سلطان کی توہین ہے، ہر عاقل جانتا ہے کہ اگر کوئی شخص کسی ادنیٰ درجے کے اجلاس میں غل کرے، گالیاں بکے تو وہ اس ادنیٰ ہی کی توہین نہ ہوگی بلکہ اصل بادشاہ کی۔ والعیاذ باللہ رب العالمین<sup>(۱)</sup>۔

شریعت کے مطابق قرآنی آیات سے استناد و استنباط ہر کس و ناکس کے بس کی بات نہیں، بلکہ قرآن مقدس کی آیات کے معانی و مفہیم کو سمجھنے اور ان سے استناد کے لیے کثیر علوم و فنون میں مہارت شرط ہے، علم فقہ کو بھی ان سے جدا نہیں رکھا جاسکتا اور بغیر علمی کمال و تبحر کے، قرآنی آیات سے استناد صحیح اور درست ہو ہی نہیں سکتا، امام احمد رضا قدس سرہ نے دونوں مسئلوں میں مذکورہ آیات قرآنیہ سے داڑھی بڑھانے اور وعظ و نصیحت کے مسئلے میں جو زبردست اور انوکھے طریقے سے استناد کیا ہے، وہ یقیناً آپ کے علوم و فنون میں فضل و کمال کا کھلا ہوا ثبوت ہے۔

(۱) ج: ۹، ص: ۲۰۷-۲۰۸، نصف اول

## کثیر احادیث سے استدلال

یوں تو اعلیٰ حضرت امام احمد رضا قدس سرہ اپنے تفصیلی فتاویٰ میں احادیث کا کسی قدر اہتمام فرماتے ہیں تاکہ مسائل کے ذہن و دماغ میں مسئلہ یقینی ہو جائے، مگر کبھی کبھی کسی مسئلے کے ثبوت میں احادیث کریمہ کا خاصا ذخیرہ جمع فرمادیتے ہیں، جو علم حدیث میں آپ کی مہارت و کمال کا منہ بولتا ثبوت ہوتا ہے۔ فتاویٰ رضویہ میں جگہ جگہ اس کے شواہد موجود ہیں، ہم یہاں فتاویٰ رضویہ جلد نہم سے کچھ مثالیں آپ کی نظروں کے حوالے کرتے ہیں، یقیناً انہیں دیکھ کر آپ کی نگاہیں تروتازہ ہوں گی اور آپ اعلیٰ حضرت کی محدثانہ شان و شوکت کا اعتراف کیے بغیر نہیں رہیں گے۔

خیال رہے کہ اعلیٰ حضرت کا دور وہ دور تھا کہ جب کسی موضوع اور مسئلے سے متعلق کثیر احادیث کا ذخیرہ جمع کرنا، جزئیات فقہیہ اور غیر فقہیہ کا جمع کرنا یا کسی عنوان کے تحت وافر مقدار میں مواد کی فراہمی آج کی طرح کوئی آسان اور معمولی کام نہ تھا کہ مطلوبہ عنوان اور موضوع سے متعلق احادیث و جزئیات یا مواد کی فراہمی کے لیے کمپیوٹر یا لپ ٹاپ پر متعلق بٹن دبا دیا اور احادیث و جزئیات کا بھاری ذخیرہ اسکرین پر مہیا ہو گیا، بلکہ اس زمانے میں ان مقاصد کے حصول کے لیے کتب احادیث و فقہ و تفسیر پر گہری نظر اور کثرت مطالعہ و قوت حافظہ جیسی عظیم صفات کا حامل ہونا ضروری تھا اور اعلیٰ حضرت نے ایسے ہی حالات میں یہ عظیم الشان کام انجام دیا۔



### سیاہ خضاب کی حرمت کا مسئلہ:

شریعت اسلامیہ نے بالوں میں سیاہ خضاب کے استعمال کو ناجائز قرار دیا ہے، ہاں اگر مجاہدین و غازیان اسلام اس کا استعمال کریں تو ان کے لیے جائز ہے۔ ایک صاحب نے وسمہ نیل کو، جس کے لگانے سے بال سیاہ ہو جاتے ہیں، استعمال کرنا جائز ٹھہرایا، تو اعلیٰ حضرت نے اس مسئلے پر زبردست بحث فرمائی اور سیاہ خضاب کی حرمت پر سولہ احادیث نبویہ سے استدلال فرمایا۔ یہاں وہ احادیث مختصر آدرج کی جاتی ہیں:

**پہلی حدیث:** حضور ﷺ نے حضرت صدیق اکبر کے والد ماجد حضرت ابو جحافہ رضی اللہ عنہما کی داڑھی خالص سپید



دیکھ کر ارشاد فرمایا: ”غیروا هذا بشیء و اجتنبوا السواد“. اس سپیدی کو کسی چیز سے بدل دو اور سیاہ رنگ سے بچو۔

**دوسری حدیث:** حضرت عبداللہ بن عباس رضی اللہ تعالیٰ عنہما سے روایت ہے کہ حضور صلی اللہ علیہ وسلم فرماتے ہیں: ”یکون قوم فی آخر الزمان یخضبون بهذا السواد کحواصل الحمام لا یجدون رائحة الجنة“. آخر زمانے میں کچھ لوگ سیاہ خضاب کریں گے جیسے کبوتروں کے پوٹے وہ جنت کی بونہ سونگھیں گے۔

**تیسری حدیث:** حضرت انس رضی اللہ عنہ سے مروی ہے کہ حضور صلی اللہ علیہ وسلم فرماتے ہیں: ”غیروا الشیب ولا تقربوا السواد“۔

پیری کو تبدیل کرو اور سیاہ رنگ کے پاس نہ جاؤ۔

**چوتھی حدیث:** ابن سعد عامر رضی اللہ عنہ مرسلًا روایت کرتے ہیں کہ حضور صلی اللہ علیہ وسلم فرماتے ہیں: ”إن الله تعالى لا ينظر الى من يخضب بالسواد يوم القيامة“۔

جو شخص سیاہ خضاب لگائے تو قیامت کے روز اللہ تعالیٰ اس کی طرف نظر رحمت نہیں فرمائے گا۔

**پانچویں حدیث:** حضرت ابو ہریرہ رضی اللہ عنہ سے مروی ہے کہ نبی اکرم صلی اللہ علیہ وسلم فرماتے ہیں: ”ان الله تعالى يبغض الشيخ الغریب“۔ بے شک اللہ تعالیٰ بوڑھے کوڑے کو دشمن رکھتا ہے۔

**چھٹی حدیث:** حضرت عبد اللہ بن عمر رضی اللہ عنہما سے مروی ہے کہ حضور پر نور صلی اللہ علیہ وسلم فرماتے ہیں: ”الصفرة خضاب المؤمن، والحمرة خضاب المسلم، و السواد خضاب الکافر“۔ زرد خضاب ایمان والوں کا ہے اور سرخ اسلام والوں کا، اور سیاہ خضاب کافر کا۔

**ساتویں حدیث:** حضرت انس رضی اللہ عنہ سے روایت ہے کہ آقا صلی اللہ علیہ وسلم نے ارشاد فرمایا: ”الشیب نور، من خلع الشیب فقد خلع نور الاسلام“۔ سپیدی نور ہے جس نے اسے چھپایا اس نے اسلام کا نور زائل کیا۔

**آٹھویں حدیث:** ام سلیم رضی اللہ تعالیٰ عنہا سے مروی ہے کہ حضور سرور کونین صلی اللہ علیہ وسلم فرماتے ہیں: ”من شاب شبیة فی الاسلام کانت له نورا ما لم یغیرها“۔

جسے اسلام میں سپیدی آئے وہ اس کے لیے نور ہوگی جب تک اسے بدل نہ ڈالے۔

**نویں حدیث:** حضرت انس بن مالک رضی اللہ عنہ سے مروی ہے کہ حضور صلی اللہ علیہ وسلم فرماتے ہیں: ”اول من خضب بالحناء و الکتیم ابراہیم، و اول من اختضب بالسواد فرعون“۔ سب میں پہلے

حناکم سے خضاب کرنے والے حضرت ابراہیم علیہ السلام ہیں اور سب میں پہلے سیاہ خضاب کرنے والا فرعون ہے۔  
دسویں حدیث: حضرت ابو درداء رضی اللہ عنہ سے روایت ہے کہ حضور سید عالم صلی اللہ علیہ وسلم فرماتے ہیں: ”من خضب  
بالسواد سود الله وجهه يوم القيامة“۔ جو سیاہ خضاب کرے گا اللہ تعالیٰ روز قیامت اس کا منہ کالا  
کرے گا۔

گیارہویں حدیث: حضرت عبداللہ بن عباس رضی اللہ عنہما سے مروی ہے کہ سرکار دو عالم صلی اللہ علیہ وسلم فرماتے ہیں:  
”من مثل بالشعر فليس له عند الله خلاق“۔ جو بالوں کی ہیئت بگاڑے اللہ تعالیٰ کے یہاں اس  
کے لیے کچھ حصہ نہیں۔

بارہویں، تیرہویں، چودھویں اور پندرہویں حدیث: حضرت واثلہ بن اسقع، حضرت انس بن  
مالک، حضرت عبداللہ بن عباس اور حضرت عبداللہ بن مسعود رضی اللہ عنہم سے روایت ہے کہ حضور اقدس صلی اللہ علیہ وسلم  
فرماتے ہیں: ”شُرُّكُهولكم من تشبه بشبابكم“۔ تمہارے ادھیڑوں میں سب سے بد تر وہ ہے جو  
جو انوں کی سی صورت بنائے۔

سولہویں حدیث: حضرت عبداللہ بن عمر رضی اللہ عنہما سے مروی ہے کہ: ”نہی رسول اللہ صلی اللہ علیہ وسلم عن  
الخضاب بالسواد“۔ رسول اللہ صلی اللہ علیہ وسلم نے سیاہ خضاب سے منع فرمایا۔<sup>(۱)</sup>  
ان احادیث کریمہ سے واضح ہوتا ہے کہ سیاہ خضاب لگانے والے سخت و عیدوں کے مستحق اور عقاب الہی کے  
سزاوار ہیں۔ ان احادیث کو پڑھ کر امام احمد رضا کی حدیث دانی اور احادیث کے وسیع مطالعے کا بخوبی اندازہ ہوتا ہے۔



### معانقہ کا ثبوت:

شریعت مصطفویہ میں اس بات کی اجازت دی گئی ہے کہ جب دو مسلمان آپس میں ملاقات کریں تو سلام و  
مصافحہ کے بعد معانقہ کریں یعنی گلے ملیں، اس میں سفر کی تخصیص و تقیید نہیں، کہ یہ اسی وقت جائز ہے جب کوئی سفر  
سے آئے، ہاں اس بات کا لحاظ ضروری ہے کہ معانقہ کپڑوں کے اوپر سے ہو اور نیت نیکی و کرامت اور اظہار محبت  
ہو، فساد نیت اور شہوت کا دخل نہ ہو، مگر بعض حضرات نے اس کو قدوم مسافر کے ساتھ مقید کر کے عام حالات میں  
ناجائز قرار دیا۔

اعلیٰ حضرت امام احمد رضا قدس سرہ نے بلا قید سفر معانقہ کے جواز کو فقہی جزئیات و عبارات سے ثابت فرما کر

(۱) فتاویٰ رضویہ، جلد نہم، نصف اول، ص: ۳۰ تا ۳۱

سولہ احادیث طیبہ سے اس مسئلے کو مبرہن و مدلل فرمایا۔ حصول برکت کے لیے ان میں سے صرف چھ احادیث ذکر کی جاتی ہیں:

**پہلی حدیث:** حضرت عبداللہ بن عباس رضی اللہ تعالیٰ عنہما سے روایت ہے: ”ضمّنی النبی صلی اللہ علیہ وسلم الی صدرہ فقال اللهم علمہ الحکمة.“ سید عالم رضی اللہ تعالیٰ عنہ نے مجھے سینے سے لپٹا لیا پھر دعا فرمائی الہی اسے حکمت سکھا دے۔

**دوسری حدیث:** حضرت ابو ذر رضی اللہ عنہ سے روایت ہے: ”ما لقیته صلی اللہ علیہ وسلم قط الا صافحنی، و بعث الی ذات یوم و لم اکن فی اہلی، فلما جئت اخبرت انه ارسل الی، فاتیتہ و هو علی سریرہ، فالتزمتنی فکانت تلک اجود و اجود.“

میں جب حضور اقدس صلی اللہ علیہ وسلم کی خدمت میں حاضر ہوتا حضور ہمیشہ مصافحہ فرماتے، ایک دن میرے بلانے کو آدمی بھیجا، میں گھر میں نہ تھا، آیا تو خبر پائی، حاضر ہوا، حضور تخت پر جلوہ فرماتے۔ مجھے گلے سے لگا لیا تو یہ اور زیادہ جید و نفیس تر تھا۔

**تیسری حدیث:** ام المؤمنین (حضرت عائشہ) صدیقہ رضی اللہ تعالیٰ عنہا سے روایت ہے: ”قالت رأیت النبی صلی اللہ علیہ وسلم التزم علیاً و قبلہ و هو یقول: بأبی الوحید الشہید.“

میں نے نبی صلی اللہ علیہ وسلم کو دیکھا، حضور نے مولیٰ علی کو گلے لگایا اور پیار کیا اور فرماتے تھے: میرا باپ نثار اس وحید شہید پر۔

**چوتھی حدیث:** حضرت جابر بن عبداللہ رضی اللہ تعالیٰ عنہ سے روایت ہے: ”قال: کنا عند النبی صلی اللہ علیہ وسلم فقال: یطلع علیکم رجل لم یخلق اللہ بعدی احداً خیراً منه ولا افضل، وله شفاعۃ مثل شفاعۃ النبیین. فما برحنا حتی طلع ابو بکر، فقام النبی صلی اللہ علیہ وسلم فقبلہ و التزمہ.“

ہم خدمت اقدس حضور پر نور سید عالم صلی اللہ علیہ وسلم میں حاضر تھے، ارشاد فرمایا: اس وقت تم پر وہ شخص چمکے گا کہ اللہ تعالیٰ نے میرے بعد اس سے بہتر و بزرگ تر کسی کو نہ بنایا اور اس کی شفاعت انبیاء کی مانند ہوگی، ہم حاضر ہی تھے کہ ابو بکر صدیق نظر آئے، سید عالم صلی اللہ علیہ وسلم نے قیام کیا اور صدیق کو پیار کیا اور گلے لگایا۔

**پانچویں حدیث:** حضرت جابر رضی اللہ عنہ سے مروی ہے: ”قال: بینما نحن مع رسول اللہ صلی اللہ علیہ وسلم فی نفر من المهاجرین، منهم ابو بکر و عمرو عثمان و علی و طلحہ و الزبیر و عبدالرحمن بن عوف و سعد بن ابی وقاص، فقال رسول اللہ صلی اللہ علیہ وسلم: لینهض کل رجل الی کفوہ فنهض النبی صلی اللہ علیہ وسلم الی عثمان، فاعتنقہ وقال: انت ولیّی فی الدنیا و الآخرة.“

ہم چند مہاجرین کے ساتھ خدمت اقدس حضور سید المرسلین ﷺ میں حاضر تھے، حاضرین میں خلفائے اربعہ (ابوبکر، عمر، عثمان، علی) و طلحہ و زبیر و عبدالرحمن بن عوف و سعد بن ابی وقاص رضی اللہ عنہم تھے۔ حضور اقدس ﷺ نے ارشاد فرمایا: تم میں ہر شخص اپنے جوڑکی طرف اٹھ کر جائے اور خود حضور والا ﷺ عثمان غنی رضی اللہ عنہ کی طرف اٹھ کر تشریف لائے، ان سے معاف کیا اور فرمایا: تو میرا دوست ہے دنیا و آخرت میں۔

**چھٹی حدیث:** حضور سید عالم ﷺ نے حضرت بتول زہرا سے فرمایا: عورت کے حق میں سب سے بہتر کیا ہے؟ عرض کی کہ نامحرم شخص اسے نہ دیکھے، حضور نے گلے سے لگایا اور فرمایا: ”ذریۃ بعضہا من بعض“۔ (یہ ایک دوسرے کی نسل ہے) (۱)



### داڑھی بڑھانے کا ثبوت:

داڑھی رکھنا اور بڑھانا، تمام انبیاء و رسل، اولیائے کاملین، سلف صالحین اور علمائے کرام کی سنت متواترہ متواترہ ہے اور دین محمدی میں بڑھانا واجب اور ایک مشرت سے کم ہونے کی صورت میں تراشنا، منڈانا ناجائز و حرام قرار دیا گیا ہے، کثیر آیات قرآنیہ، احادیث نبویہ اور نصوص فقہیہ اس پر دال ہیں۔

اعلیٰ حضرت امام احمد رضا محدث بریلوی رضی اللہ عنہ سے ایک سائل نے استفتا کیا، جس میں ولید کا یہ قول نقل کیا کہ ”داڑھی بڑھانا واجب نہیں، اس لیے کہ قرآن و احادیث سے اس کے منڈانے کی حرمت ثابت نہیں، بلکہ قرآن کریم کی آیت ”يَبْدُوهُمُ لَا تَأْخُذْ بِالْحَيْتِي“ سے یہ مستفاد ہوتا ہے کہ داڑھی بڑھانا بسا اوقات مضر ہے، ہاں احادیث سے زیادہ سے زیادہ اس کا استحباب یا بہت زیادہ تو استننان ثابت ہے، اس سے آگے کچھ نہیں۔“ دو حدیثیں نقل کر کے اپنے مدعا کو ثابت کرنے کی کوشش کی ہے، گوکہ حقیقت سے اس استدلال کا دور دور تک کوئی واسطہ نہیں۔

داڑھی بڑھانے کے وجوب پر آیات قرآنیہ سے استناد کی تفصیل اس سے پہلے مذکور ہو چکی اور ولید کے اقوال مزخرفہ کا رد و تعاقب اور آیات و احادیث سے اس کے استدلال کی حقیقت کا بیان اعلیٰ حضرت کی زبانی اپنے مقام پر پیش کیا جائے گا، اس مقام پر ہم گلہاے رنگارنگ کی مہکتی ہوئی لڑیوں میں سے چند آپ کی نظروں کے حوالے کرتے ہیں، جنہیں محدث بریلوی نے احادیث کے چمنستان سے چن چن کر جمع فرمایا ہے۔

**پہلی حدیث:** حضرت ابو ہریرہ رضی اللہ عنہ سے مروی، رسول اللہ ﷺ فرماتے ہیں:

”جزوا الشوارب وأرخوا اللحى وخالفوا المجوس.“

(۱) فتاویٰ رضویہ، جلد نہم، نصف اول ص: ۲۸۳ تا ۲۸۴ منقطعاً

موچھیں کتراؤ اور داڑھیاں بڑھنے دو، آتش پر سنتوں کا خلاف کرو۔

دوسری حدیث: ام المومنین صدیقہ رضی اللہ تعالیٰ عنہا سے مروی، رسول اللہ ﷺ فرماتے ہیں:

”خذوا من عرض لحاکم وأعفوا طولها.“

داڑھیوں کے عرض سے لو اور ان کے طول کو معاف رکھو۔

تیسری حدیث: ابوسعید خدری رضی اللہ عنہ سے مروی ہے، رسول اللہ ﷺ فرماتے ہیں:

”لا يأخذن أحدکم من طول لحیتہ.“

ہرگز کوئی شخص اپنی داڑھی کے طول سے کم نہ کرے۔

خیال رہے کہ مذکورہ بالا دونوں احادیث میں طول سے کچھ نہ لینے کی ممانعت اس صورت میں ہے، جب کہ داڑھی ایک مشت یا اس سے کم ہو اور ایک مشت سے زیادہ ہونے کی صورت میں ممانعت نہیں، بلکہ اس وقت تو مستحب ہے اور اگر طول فاحش ہو تو واجب ہے، جیسا کہ دوسری احادیث اور فقہا کی عبارات میں وضاحت ہے۔

چوتھی حدیث: عبداللہ بن عبداللہ سے مرسلًا مروی رسول اللہ ﷺ فرماتے ہیں:

”لکن ربی أمرنی أن أحفی شاربی و أعفی لحیتی.“

مگر مجھے میرے رب نے حکم فرمایا کہ اپنی لبیں پست کروں اور داڑھی بڑھاؤں۔

پانچویں حدیث: حضرت علی رضی اللہ عنہ کی ایک طویل حدیث میں ہے کہ رسول اللہ ﷺ جب کوئی لشکر کفار پر

بھیجتے، فرماتے: ”لا تمثلوا بآدمی ولا بهیمۃ“۔

مثلاً نہ کرو، نہ کسی آدمی کو، نہ چوپائے کو۔ (اور داڑھی چھیلنا اور کاٹنا مثلاً میں داخل ہے۔) (۱)

امام احمد رضا قدس سرہ کی ذکر کردہ پندرہ احادیث طیبہ میں سے یہ چند حدیثیں یہاں ہم نے ذکر کر دیں، جو حدیث میں اعلیٰ حضرت کے وسعت مطالعہ کی دلیل ہے۔ قارئین مزید تفصیل کے لیے فتاویٰ رضویہ کا مطالعہ کریں۔



غیر اللہ کو سجدہ تعظیمی کرنے کا مسئلہ:

غیر اللہ کو سجدہ عبادت کسی قرن و زمان، کسی جگہ، مکان، کسی نبی کے دین و شریعت، کسی رسول کی امت و قوم میں جائز و روا نہیں رہا، بلکہ یہ تمام انبیا و مرسلین کے ادیان و شرائع میں ہمیشہ سے شرک و کفر رہا اور ہمیشہ رہے گا، کبھی جائز نہیں ہو سکتا۔ ہاں سابقہ شرائع و ادیان میں سجدہ تحیت و تعظیم ضرور جائز و درست تھا، مگر دین محمدی میں غیر اللہ کے لیے اسے

(۱) فتاویٰ رضویہ، جلد نہم، نصف اول، ص: ۱۲۳ تا ۱۳۵، ملقطاً

بھی حرام قرار دے دیا گیا ہے۔ اس کے باوجود کچھ جاہلوں نے اپنے پیر اور مرشد طریقت کے لیے سجدہ تہیت جائز ثابت کرنے کی کوشش کی اور حرمت کا انکار کیا۔ دوسری جانب وہابیوں اور دیوبندیوں نے اس کو بھی کفر و شرک کے زمرے میں داخل کر دیا۔ حالانکہ یہ دونوں افراط و تفریط کا شکار اور راہ اعتدال سے ہٹے ہوئے ہیں۔ ایک نے جائز ٹھہرا کر تفریط سے کام لیا تو دوسرے نے کفر و شرک بتا کر افراط سے کام لیا اور امت مسلمہ کو کافر و مشرک بنانے کی سعی کی۔

مجدد اعظم امام احمد رضا محدث بریلوی نے ان کا سخت نوٹس لیا اور پورے شرح و بسط کے ساتھ اپنے پرانے کی رعایت کے بغیر ایضاً حق و ابطال باطل فرمایا اور شریعت کے اس مسئلہ کو دلائل سے ثابت فرمایا۔ سجدہ تعظیمی کی حرمت پر آپ نے چالیس احادیث طیبہ سے استناد کیا، چند یہاں پر ذکر کی جاتی ہیں:

**پہلی حدیث:** حضرت ابو ہریرہ رضی اللہ عنہ سے روایت ہے:

”قال: جاءت امرأة الى رسول الله ﷺ فقالت: يا رسول الله، اخبرني ما حق الزوج على الزوجة؟ قال: لو كان ينبغي لبشر ان يسجد لبشر، لأمرت المرأة ان تسجد لزوجها اذا دخل عليها لما فضله الله عليها.“

ایک عورت نے بارگاہ رسالت علیہ افضل الصلوة والتحیة میں حاضر ہو کر عرض کی: یا رسول اللہ ﷺ شوہر کا عورت پر کیا حق ہے؟ فرمایا: اگر کسی بشر کو لائق ہوتا کہ دوسرے بشر کو سجدہ کرے، تو میں عورت کو فرماتا کہ جب شوہر گھر میں آئے، اسے سجدہ کرے اس فضیلت کے سبب جو اللہ نے اسے اس پر رکھی ہے۔

**دوسری حدیث:** حضرت انس رضی اللہ عنہ سے مروی ہے: ”قال: دخل النبي ﷺ حائطا للأَنْصَارِ و معه ابوبکر و عمر في رجال من الأنصار، و في الحائط غنم فسجدن له، فقال ابوبکر: يا رسول الله، كنا نحن أحق بالسجود لك من هذه الغنم. قال: انه لا ينبغي في امتي ان يسجد احد لأحد، ولو كان ينبغي ان يسجد احد لأحد، لأمرت المرأة أن تسجد لزوجها.“

حضور انور ﷺ انصار کے ایک باغ میں تشریف فرما ہوئے، صدیق و فاروق اور کچھ انصار رضی اللہ عنہم ہم راہ تھے، باغ میں بکریاں تھیں انھوں نے حضور ﷺ کو سجدہ کیا، صدیق نے عرض کی یا رسول اللہ ﷺ ان بکریوں سے ہم زیادہ حق دار ہیں اس کے کہ حضور کو سجدہ کریں۔ فرمایا: بے شک میری امت میں نہ چاہیے کہ کوئی کسی کو سجدہ کرے اور ایسا مناسب ہوتا تو میں عورت کو شوہر کے سجدے کا حکم فرماتا۔

**تیسری حدیث:** یعلیٰ بن مرہ رضی اللہ عنہ سے مروی ہے:

”قال خرج النبي ﷺ يوماً فجاء بعير يرغو، حتى سجد له. فقال المسلمون: نحن أحق أن نسجد للنبي ﷺ فقال: لو كنت أمر أحدا أن يسجد لغير الله تعالى، لأمرت المرأة أن تسجد لزوجها.“ الحديث

ایک روز حضور اقدس ﷺ باہر تشریف لیے جاتے تھے، ایک اونٹ بولتا ہوا آیا، قریب آکر حضور ﷺ کو سجدہ کیا، مسلمانوں نے کہا: ہمیں تو زیادہ لائق ہے کہ نبی ﷺ کو سجدہ کریں۔ حضور اقدس ﷺ نے فرمایا: میں کسی کو غیر خدا کے سجدے کا حکم دیتا تو عورت کو فرماتا کہ شوہر کو سجدہ کرے۔<sup>(۱)</sup>

ان احادیث کریمہ میں سجدہ تعظیمی کی ممانعت واضح طور پر موجود ہے۔ اسی طرح سے محدث بریلوی نے کثیر احادیث کو متعدد کتب حدیث سے چن کر جمع فرمایا، جن کی تعداد چالیس تک پہنچتی ہے اور ثابت فرمادیا کہ غیر اللہ کو سجدہ ہرگز جائز نہیں، بلکہ مسئلے کے تحت اتنی مقدار میں احادیث فراہم کر دینا مجدد اعظم کی حدیث دانی پر روشن دلیل ہے۔

مذکورہ مسائل کے علاوہ ریشم پہننے کی ممانعت و عدم جواز پر سولہ ۱۶ احادیث، ذکر بالجمہر کے جواز پر پچیس ۲۵ احادیث، قرآن کریم کو خوش آوازی کے ساتھ پڑھنے کے جواز و استحباب پر دس احادیث، شوہر کی نافرمانی کے عدم جواز و استحقاق و عید پر گیارہ احادیث اور نام محمد و احمد کی فضیلت پر پندرہ احادیث اور دیگر کثیر مسائل کے حوالے سے وافر مقدار میں احادیث کا ذخیرہ اسی جلد نہم میں جمع فرمادیا ہے، ارباب ذوق اور اصحاب تحقیق کو ان کا مطالعہ کرنا بڑا نافع ہوگا۔

(۱) فتاویٰ رضویہ، ج: ۹، ص: ۲۲۶، نصف اخیر



## مطالب احادیث کی توضیح و تشریح

یوں تو امام احمد رضا قدس سرہ کسی بھی مشکل مسئلے کو تحریر میں لاتے ہیں تو اس پر سیر حاصل بحث فرما کر پورے طور سے منقح کر دیتے ہیں، لیکن جب کسی حدیث کا مفہوم و معنی بیان کرتے ہیں، تو اس کا کچھ الگ ہی انداز ہوتا ہے، ایسی توضیح و تشریح فرماتے ہیں کہ اس کے سبھی تارکک گوشے اور پوشیدہ معانی روشن ہو کر نمایاں ہو جاتے ہیں اور دلِ تشنہ سیراب ہو کر تروتازہ ہو جاتا ہے۔ یہاں چند مثالیں پیش ہیں:

**مثال (۱)** ایک حدیث پاک ہے: ”طلب العلم فریضة علی کل مسلم.“ (طلب علم ہر مسلمان مرد و عورت پر فرض ہے۔)

حدیث پاک میں طلب علم سے کون سا علم مراد ہے؟ مطلق علم مراد ہے دنیا کا علم ہو، جیسے انگریزی، ہندی، سائنس، منطق و فلسفہ وغیرہ، یا دین کا علم ہو، یا صرف دینی علوم مراد ہیں۔ موجودہ دور کے بعض ناخواندہ اور کم فہم لوگ خاص کر جدیدیوں کا طبقہ تو یہی گمان رکھتا ہے کہ محض دنیاوی علم، مثلاً: انگریزی، سائنس وغیرہ کا علم بھی حاصل کرنا فرض ہے، اگرچہ دینی علوم کا حصول سرے سے ہی نہ ہو، نیز اس طبقے کا یہ بھی تصور ہے کہ مورد فضائل یہی علوم ہیں۔

اعلیٰ حضرت نے اس کے صحیح مفہوم و معنی کو دلائل سے واضح فرمایا، فرماتے ہیں:

طلب علم کی ”فرضیت“ کا صحیح مفاد اس علم پر صادق آتا ہے جس کا سیکھنا فرض عین ہو۔ اور فرض عین انہیں علوم کا تعلم ہے کہ انسان بالفعل جن کا اپنے دین میں محتاج اور ضرورت مند ہو اور ان علوم میں سب سے اوّل علم اصول عقائد ہے۔ آدمی پر فرض اول اسی کا سیکھنا ہے، پھر مسائل نماز یعنی نماز کے فرائض و شرائط اور مفسدات وغیرہ۔ پھر آمد رمضان پر مسائل صوم، مالک نصاب نامی ہو تو مسائل زکاة، حج کی استطاعت ہو تو اس کے مسائل، نکاح، بیع و شرا وغیرہ کے مسائل، غرض ہر آدمی کو اس کی حاجت موجودہ کے مسائل سیکھنا فرض عین ہے۔ مسائل حلال و حرام اور فرائض قلبیہ مثلاً: تواضع و اخلاص وغیرہ کے طرق تحصیل، حسد و کینہ وغیرہ اور ان کے معالجات کا سیکھنا بھی ہر مسلمان پر اہم فرائض سے ہے۔ اس حدیث پاک میں بس اسی قدر علم کی نسبت ارشاد ہے۔ اس کے

علاوہ کوئی دوسرا علم مراد نہیں۔<sup>(۱)</sup>

مذکورہ مفہوم کی تائید میں علامہ مناوی اور شیخ عبدالحق محدث دہلوی کی عبارات نقل فرمائیں پھر آگے فرماتے ہیں:

ہاں آیات و احادیث دیگر کہ فضیلت علما و ترغیب علم میں وارد ہیں، وہاں ان کے سوا اور علوم کثیرہ بھی مراد ہیں، جن کا تعلم فرض کفایہ، یا واجب، یا مستحب ہے، اس کے آگے کوئی درجہ فضیلت و ترغیب اور جوان سے خارج ہو ہرگز ان میں مراد نہیں ہو سکتا۔

پھر آگے لکھتے ہیں:

ان کا ضابطہ یہ ہے کہ وہ علوم جو آدمی کو اس کے دین میں نافع ہوں، خواہ اصالتاً جیسے فقہ و حدیث و تصوف بے تخلیط۔ و تفسیر قرآن بے افراط و تفریط، خواہ وساطتاً مثلاً نحو و صرف و معانی و بیان کہ فی حدّ ذاتہا امر دینی نہیں، مگر فہم قرآن و حدیث کے لیے وسیلہ ہیں اور فقیر غفر اللہ تعالیٰ لہ اس کے لیے عمدہ معیار عرض کرتا ہے۔ مراد متکلم جیسے خود اس کے کلام سے ظاہر ہوتی ہے دوسرے کے بیان سے نہیں ہو سکتی، مصطفیٰ ﷺ جنہوں نے علم و علما کے فضائل عالیہ و جلائل عالیہ ارشاد فرمائے، انہیں کی حدیث میں وارد ہے کہ ”علما وارث انبیا کے ہیں، انبیا نے درہم و دینار ورثہ میں نہ چھوڑے، علم اپنا ورثہ چھوڑا ہے، جس نے علم پایا اس نے بڑا حصہ پایا“۔ بس ہر علم میں اسی قدر دیکھ لینا کافی کہ آیا یہ وہی عظیم دولت، نفیس مال ہے جو انبیا علیہم السلام نے اپنے ورثہ میں چھوڑا، جب تو بے شک محمود اور فضائل جلیلہ موعودہ کا مصداق اور اس کے جاننے والے کو لقب عالم و مولوی کا استحقاق، ورنہ مذموم و بد ہے جیسے فلسفہ و نجوم، یا لغو فضول جیسے: قافیہ و عروض، یا کوئی دنیا کا کام جیسے نقشہ و مساحت، بہر حال ان فضائل کا مورد نہیں نہ اس کے صاحب کو عالم کہ سکیں۔

فقیر غفر اللہ تعالیٰ لہ قرآن و حدیث سے صد ہا دلائل اس معنی پر قائم کر سکتا ہے کہ مصداق فضائل صرف علوم دینیہ ہیں و بس۔ ان کے سوا کوئی علم شرع کے نزدیک نہ علم، نہ آیات و احادیث میں مراد، اگرچہ عرف ناس میں یا باعتبار لغت اسے علم کہا کریں، ہاں آلات و وسائل کے لیے حکم مقصود کا ہوتا ہے مگر اسی وقت تک کہ وہ بقدر توسل و بقصد توسل سیکھے جائیں، اس طور پر وہ بھی مورد فضائل ہیں، جیسے نماز کے لیے گھر سے جانے والے کو حدیث میں فرمایا کہ وہ نماز میں ہے جب تک نماز کا انتظار کرتا ہے۔ نہ یہ کہ انہیں مقصود قرار دے لیں اور ان کے حصول میں عمر گزار دیں۔ نحوی، لغوی، ادیب، منطقی، کہ انہیں علوم کا ہو رہے اور مقصود اصلی سے کام نہ رکھے، زہار عالم نہیں۔

اسی طرح وہ ہیئت جس میں انکار وجود آسمان و تکذیب گردش سیارات وغیرہ کفریات اور امور مخالفہ شرع تعلیم

(۱) مصدر سابق، ملخصاً، جلد نہم، ص: ۱۶

کیے جائیں، وہ بھی مثل نجوم حرام و ملوم، اور حساب، جغرافیہ وغیرہ ضرورت سے زیادہ ناپسندیدہ اور فضول ہیں اور دین میں خلل پیدا کریں تو ناجائز و حرام۔<sup>(۱)</sup>

**خلاصہ:** (۱) آدمی پر حاجت موجودہ کے شرعی مسئلے سیکھنا فرض عین ہے۔ (۲) فرائض قلبیہ مثلاً تواضع، اخلاص، توکل وغیرہ اور ان کی تحصیل کے طریقے اور محرمات باطنیہ تکبر، غرور، حسد وغیرہ اور ان کے معالجات کا تعلم اہم فرائض سے ہے۔ (۳) قرآن و سنت کی نظر میں پسندیدہ علوم اور جن پر عظیم الشان فضائل کا وعدہ ہے وہ علوم ہیں جن پر میراث انبیا کا صدق ہوتا ہے، اور ان کے حاصل کرنے والے قرآن و سنت میں وارد فضیلت علم و علما کے مصداق ہیں۔ (۴) منطق، حساب، جغرافیہ، انگریزی، سائنس، ٹیکنالوجی، کمپیوٹر، وغیرہ علوم فرض مسائل دینیہ اور علوم دینیہ کی تحصیل کے بعد بطور وسیلہ علم دین حاصل کرنے کی صورت میں مصداق فضائل ہیں۔ (۵) صرف انھیں میں مشغول رہنا مورد فضائل نہیں بلکہ شریعت اور دین میں خلل انداز ہونے کی صورت میں، مثلاً: عقائد خراب ہونے کا اندیشہ ہو، نماز وغیرہ احکام شرع کی پابندی نہ ہو سکے، تو ان کا حاصل کرنا ناجائز و حرام ہے۔

**مثال (۲):** احادیث مبارکہ میں اولاد پر ماں کا حق باپ کی نسبت زیادہ بتایا گیا ہے، حضرت عائشہ رضی اللہ تعالیٰ عنہا فرماتی ہیں کہ میں نے رسول اللہ ﷺ سے دریافت کیا کہ مرد پر سب سے زیادہ حق کس کا ہے؟ تو حضور نے فرمایا: اس کی ماں کا۔ (مسند بزار) ایک شخص نے خدمت اقدس میں حاضر ہو کر عرض کی: یا رسول اللہ ﷺ سب سے زیادہ اس کا کون مستحق ہے کہ میں اس کے ساتھ نیک رفاقت کروں؟ فرمایا: تیری ماں، ان صاحب نے تین بار یہی سوال کیا، حضور نے تینوں بار یہی جواب ارشاد فرمایا۔ (بخاری و مسلم)

زیادتی حق والدہ کا کیا مطلب اور اس سے کیا مراد ہے، اس طرح کی بعض احادیث ذکر کرنے کے بعد امام احمد رضا رحمۃ اللہ علیہ نے بڑے اچھوتے انداز میں اس کی وضاحت اور تشریح فرمائی۔ فرماتے ہیں:

اس زیادتی کے یہ معنی ہیں کہ خدمت میں۔ دینے میں باپ پر ماں کو ترجیح دے، مثلاً: سو روپے ہیں اور کوئی وجہ خاص مانع تفصیل مادر نہیں، تو باپ کو پچیس دے اور ماں کو پچھتر، یا ماں باپ دونوں نے ایک ساتھ پانی مانگا، تو پہلے ماں کو پلائے پھر باپ کو، یا دونوں سفر سے آئے ہیں، پہلے ماں کے پاؤں دبائے پھر باپ کے۔ و علیٰ ہذا القیاس۔ نہ یہ کہ اگر والدین میں باہم تنازع ہو، تو ماں کا ساتھ دے کر معاذ اللہ باپ کے درپے ایذا ہو، یا اس پر کسی طرح درشتی کرے، یا اسے جواب دے، یا بے ادبانہ آنکھ ملا کر بات کرے، یہ سب باتیں حرام اور اللہ عزوجل کی معصیت ہیں اور اللہ تعالیٰ کی معصیت میں نہ ماں کی اطاعت نہ باپ کی، تو اسے ماں باپ میں کسی کا ایسا ساتھ دینا ہرگز

(۱) ملخصاً، جلد نہم، ص: ۱۶، ۱۷، ملخصاً

جائز نہیں۔ وہ دونوں اس کی جنت و نار ہیں جسے ایزادے گا دوزخ کا مستحق ہوگا۔ والعیاذ باللہ تعالیٰ۔ معصیت خالق میں کسی کی اطاعت نہیں، اگر مثلاً: ماں چاہتی ہے کہ یہ باپ کو کسی طرح کا آزار پہنچائے اور یہ نہیں مانتا تو وہ ناراض ہوتی ہے، ہونے دے اور ہرگز نہ مانے، ایسے ہی باپ کی طرف سے ماں کے معاملہ میں۔<sup>(۱)</sup>

ایسے جامع اور مختصر انداز میں احادیثِ کریمہ کی توضیح و تشریح، فقہِ حدیث میں آپ کی مہارتِ تامہ اور علمِ حدیث میں اثر و رسوخ پر بین دلیل ہے۔ اس طرح کی توضیح و تفسیح آپ ہی کے سیالِ قلم کا حصہ قرار دیا جاسکتا ہے۔

(۱) مصدر سابق، جلد نہم، نصف اول، ص: ۵۹-۶۰

## مختلف روایات میں تطبیق

کسی ایک مسئلے میں وارد شدہ بظاہر مختلف اور متعارض احادیث کے درمیان تطبیق و توفیق کے کام کے لیے حدیث و فقہ حدیث میں جس کمال اور مہارت کی ضرورت ہوتی ہے، وہ اہل علم و دانش پر مخفی نہیں، جب ہم مجدد اعظم امام احمد رضا رحمۃ اللہ علیہ کے فتاویٰ کا مطالعہ کرتے ہیں، تو اس حوالے سے بھی آپ کی ذات منفرد اور یکتاے روزگار نظر آتی ہے۔ جگہ جگہ آپ کے فتاویٰ میں اس کی نظیریں موجود ہیں۔ ”گلے نمونہ از بوستاں“ کے طور پر آپ بھی چند مثالیں ملاحظہ کیجیے:



### جذامی سے دور رہنے کا مسئلہ:

بیماری و صحت اللہ کی طرف سے ہی بندے کو ہوتی ہے، پھر بیماریاں الگ الگ قسم کی ہوتی ہیں، جن میں بعض ایسی ہوتی ہیں کہ لوگ ان سے متنفر ہوتے ہیں، مثلاً: ٹی، بی اور کھجلی وغیرہ، اور ایسی بیماری والے کے پاس اٹھنے، بیٹھنے، کھانے، پینے اور معاشرت سے گریز کرتے ہیں۔ بلکہ آج کے دور میں اطباء اور ڈاکٹر ہسپتال، کلینک اور مطب وغیرہ میں ایسے مریض کو منہ بند کرنے کی تاکید کے ساتھ دور فاصلے پر بٹھاتے ہیں۔ جذام اور برص بھی ایسا ہی ایک مرض ہے۔ جس شخص کو برص، سفید داغ کی بیماری ہو، اس کے ساتھ اٹھنے بیٹھنے اور کھانے پینے کا کیا حکم ہے؟ پرہیز اور دوری رکھنی چاہیے، یا اس سے معاشرت رکھنی چاہیے؟

کتب احادیث میں اس بارے میں دونوں طرح کی احادیث کریمہ ملتی ہیں، بعض وہ حدیثیں ہیں، جن میں سرکارِ دو عالم صلی اللہ علیہ وسلم کا یہ صریح حکم ہے کہ مجذوم سے بات چیت کرنے یا اس کے پاس اٹھنے بیٹھنے، کھانے پینے میں دوری بنائے رکھنا چاہیے، جیسا کہ مندرجہ ذیل احادیث سے ظاہر ہوتا ہے: ”انقوا المجذوم کما یتقی الاسد۔“ مجذوم سے بچو جیسا کہ شیر سے آدمی بچتا ہے۔

اور فرماتے ہیں: ”کلم المجذوم و بینک و بینہ قید رمح او رمحین۔“

جذامی سے اس طور پر بات کرو کہ تمہارے اور اس کے درمیان ایک نیزے کا فاصلہ ہو۔ جب وفد ثقیف بارگاہ رسالت ﷺ میں حاضر ہوا اور دست انور پر بیعتیں کیں، ان میں ایک صاحب ایسے بھی تھے جن کو یہ بیماری لاحق تھی، حضور ﷺ نے ان سے فرمایا: ”ارجع فقد بايعناك“ واپس جاؤ، تمہاری بیعت ہوگئی، یعنی زبانی کافی ہے۔

اس کے برخلاف دوسری احادیث رسول اللہ ﷺ و آثار صحابہ میں یہ صراحت ہے کہ برص والے کے ساتھ کھانے پینے میں کوئی حرج نہیں، کیوں کہ کوئی بیماری کسی کو اڑ کر نہیں لگتی۔ ام المؤمنین حضرت عائشہ صدیقہ رضی اللہ تعالیٰ عنہا سرکار اقدس ﷺ سے روایت کرتے ہوئے فرماتی ہیں: ”لاعدوی۔“

حضرت ابو بکر صدیق رضی اللہ عنہ کے دربار میں قوم ثقیف کے سفیر حاضر ہوئے جن میں ایک صاحب اس مرض میں مبتلا تھے، اس لیے کھانے کے وقت الگ ہو گئے۔ حضرت صدیق اکبر رضی اللہ عنہ نے انہیں قریب بلا کر کھانا کھلایا، حضرت قاسم بن محمد بن ابی بکر رضی اللہ عنہ فرماتے ہیں کہ صدیق اکبر رضی اللہ عنہ نے کھانا شروع کیا اور جہاں سے مجزوم لیتے، وہیں سے صدیق اکبر بھی نوالے لیتے اور تناول فرماتے۔

”وجعل أبو بكر يضع يده موضع يده فياكل مما ياكل منه المجزوم.“ اس طرح سے اور بھی کثیر احادیث، کتب احادیث میں متفرق طور سے موجود ہیں، جن میں دونوں طرح کے مضمون پر دلالت ہے۔ امام احمد رضا نے ان میں بہت سی احادیث کو فتاویٰ رضویہ جلد نہم میں جمع فرمایا ہے۔<sup>(۱)</sup> آپ نے پہلے ان احادیث کے تعلق سے نہایت تحقیقی کلام فرمایا، پھر ان کے مابین بظاہر جو تعارض تھا، اس کو دفع کر کے ان میں ایسی جامع تطبیق دی کہ دونوں طرح کی احادیث کا حکم بھی واضح ہو گیا اور کوئی مخالف بھی باقی نہ رہا۔ خلاصہ یہ ہے کہ جن احادیث میں جذام وغیرہ بیماری والوں سے دور رہنے کا، تندرست جانور کو خارش وغیرہ مرض والے جانور سے الگ رکھنے کا حکم ہے، وہ ضعیف الاعتقاد اور کمزور ایمان والوں کے لیے سدباب و سوسہ فاسدہ و عقیدہ باطلہ کے تحت ہے کہ بالفرض اگر ایسے شخص کو جذامی کے پاس نشست و برخاست ہوتی تھی اور وہ اسی مرض میں مبتلا ہو گیا تو یہ خیال کرے گا کہ اس کا مرض مجھ کو لگ گیا ہے اور اس طرح سے ایک باطل عقیدے پر اس کا اعتقاد ہوگا۔ علاوہ ازیں ایسا ضعیف الایمان اس کے پاس بیٹھنے میں کراہت اور اذیت کا شکار ہوگا، تو اس کے اندر خود بینی اور خود پسندی کی ابتدا ہوگی اور مبتلاے مرض کو حقیر و ذلیل تصور کرے گا، اور یہ تمام باتیں اس کے خسران اور ہلاکت کا سبب ہوں گی۔ ان ہلاکتوں سے بچانے کے لیے استنباطی حکم فرمایا۔

(۱) فتاویٰ رضویہ، جلد نہم، نصف اول، ص: ۲۲۲ تا ۲۲۴

اور جن احادیث و آثار صحابہ میں اجازت، معاشرت و اکل و شرب کی ہے وہ قوی الایمان اور کامل الایقان افراد کے لیے ہے، کیوں کہ سرکار کا ارشاد ہے کہ بیماری اڑ کر نہیں لگتی۔ بالفرض وہ اس میں مبتلا بھی ہو جائیں، تو بھی ان کے خواب و خیال میں کبھی یہ وسوسہ راہ نہیں پاسکتا کہ فلاں کے پاس بیٹھنے کی وجہ سے اس کی بیماری مجھے لگ گئی۔ دیکھیے نا حضرت صدیق اکبر رضی اللہ عنہ نے ایسا ہی کیا۔

خلاصہ یہ ہے کہ جذام، کھجلی، چیچک، طاعون وغیرہ کوئی بھی بیماری ایک کی دوسرے کو ہرگز ہرگز متعدی نہیں ہوتی ہے، یہ محض وہم و گمان باطل ہے۔ اب اگر کسی کو کبھی کوئی بیماری ہوگئی تو وہ گمان کرتا ہے کہ اسی کی وجہ سے لگی، حالانکہ اسے اس دوسرے کی بیماری اڑ کر نہیں لگی، بلکہ خود اس کی باطنی بیماری جو کہ وہم کی پروردہ تھی، صورت پکڑ کر ظاہر ہوگئی۔

لہذا علما کا اتفاق ہے کہ مجذوم کے پاس بیٹھنا، اٹھنا، مباح ہے اور اس کی خدمت گزاری اور تیمارداری موجب ثواب ہے۔<sup>(۱)</sup>



### حقوق العباد کی معافی کا مسئلہ:

اللہ تعالیٰ نے بندوں پر اپنے کچھ حقوق مقرر فرمائے ہیں جن کی بجا آوری بندوں کے لیے لازم و ضروری ہے۔ یوں ہی بندوں کو بھی باہم ایک دوسرے کے حقوق کا پابند کیا ہے جن کی رعایت ان کے لیے آپس میں ضروری ہوتی ہے، اس طرح سے مجموعی طور پر دو طرح کے حقوق ہیں: (۱) حقوق اللہ (۲) حقوق العباد۔

حقوق باری تعالیٰ کی معافی کا تعلق اسی کی ذات سے ہے۔ اس کے سوا مخلوق میں سے کسی کو کوئی دخل نہیں، مثلاً: اللہ تعالیٰ نے بندوں پر نماز، روزہ، حج و زکات وغیرہ کو فرض قرار دیا، اگر کوئی مسلمان ان کی بجا آوری نہیں کرتا تو اللہ تعالیٰ نے ان کی ادائیگی کا اس پر جو اپنا حق مقرر فرمایا تھا، اس نے اس کو پورا نہیں کیا، جس کی وجہ سے مستحق سزا و عقاب ہے، اب رب تعالیٰ جب تک معاف نہ فرمادے معاف نہیں ہو سکتا اور وہ عقاب کا مستحق ہے۔

اور حق العبد، مثلاً ایک شخص نے دوسرے شخص کو مارا، اس کو ستایا، اس کی عزت سے کھلواڑ کیا، مال چوری کیا، یا غصب کر لیا، تو جب تک وہ صاحب حق بندہ معاف نہ کرے، معاف نہیں ہوگا اور جب تک وہ معاف نہیں کرے گا، اللہ تعالیٰ بھی معاف نہیں فرمائے گا اور قیامت کے دن اس سے اس کا بدلہ دلایا جائے گا۔

حقوق العباد کی معافی کے تعلق سے جو احادیث وارد ہوئی ہیں، دونوں طرح کی ہیں، کچھ احادیث میں یہ

(۱) فتاویٰ رضویہ، جلد نهم، نصف اول، ص: ۲۴۱-۲۵۳، ملخصاً



صراحت موجود ہے کہ جب تک صاحبِ حق کو اس کا حق نہ دلا دیا جائے یا وہ معاف نہ کر دے معاف نہیں ہوگا۔

سرکارِ اقدس ﷺ ارشاد فرماتے ہیں:

”الدواوین ثلاثہ: فدیوان لا یغفر اللہ منہ شیئاً، و دیوان لا یعبأ اللہ بہ شیئاً، و دیوان لا یتک اللہ منہ شیئاً. فأما الدیوان الذی لا یغفر اللہ منہ شیئاً، فالإشراک باللہ. (عزوجل) واما الدیوان الذی لا یعبأ اللہ منہ شیئاً، فظلم العبد نفسه فیما بینہ و بین ربه، من صوم یوم ترکہ أو صلاة ترکها، فان اللہ تعالیٰ یغفر ذلك إن شاء و یتجاوز إن شاء. وأما الدیوان الذی لا یتک اللہ منہ شیئاً، فمظالم العباد بینهم القصاص لا محالة.“<sup>(۱)</sup>

یعنی تین دفتر ہیں: ایک دفتر میں سے اللہ تعالیٰ کچھ نہ بخشے گا اور ایک دفتر کی اللہ تعالیٰ کو کچھ پرواہ نہیں اور ایک دفتر میں سے اللہ تعالیٰ کچھ نہ چھوڑے گا۔ وہ دفتر جس میں اصلاً معافی کی جگہ نہیں، وہ تو کفر ہے کہ کسی طرح نہ بخشا جائے گا، اور وہ دفتر جس کی اللہ عزوجل کو کچھ پرواہ نہیں، وہ بندے کا گناہ ہے خالص اپنے اور اپنے رب کے معاملہ میں کہ کسی دن کاروزہ ترک کیا یا کوئی نماز چھوڑ دی، اللہ چاہے تو اسے معاف کر دے اور درگزر فرمائے، اور وہ دفتر جس میں سے اللہ تعالیٰ کچھ نہ چھوڑے گا، وہ بندوں کا آپس میں ایک دوسرے پر ظلم ہے کہ اس میں ضرور بدلہ ہونا ہے۔

مذکورہ بالا حدیث سے واضح طور پر معلوم ہوتا ہے کہ حق العبد معاف نہیں ہو سکتا، تا وقتے کہ اس کا بدلہ نہ دیا جائے یا صاحبِ حق معاف نہ کر دے، حدیث پاک میں ہے کہ ”غیبت کرنے والے کی مغفرت نہ ہوگی جب تک وہ معاف نہ کر دے جس کی غیبت کی ہے“۔ جب کہ دوسری جانب یہ حدیثیں ہیں کہ حاجی اگر حلال مال سے خالصاً لوجہ اللہ حج کرے اور بغیر گناہ کیے انتقال کر جائے تو اس کے سارے گناہ معاف ہو جاتے ہیں، خواہ حقوق اللہ کی قبیل سے ہوں یا حقوق العباد سے، یوں ہی شہیدِ بحر، کہ خاص اللہ عزوجل کی رضا و خوشنودی اور کلمہ حق کی سر بلندی کے لیے سمندر میں جہاد کرے اور وہاں ڈوب کر شہید ہو جائے، تو اس کے بھی سب گناہ معاف ہو جاتے ہیں۔ یوں ہی شہیدِ صبر، یعنی وہ مسلمان سنی المذہب صحیح العقیدہ، جسے ظالم نے گرفتار کر کے بحالت بے بسی و بے کسی و مجبوری قتل کر دیا، سولی پر چڑھا دیا، اس کے گناہ بھی معاف ہو جاتے ہیں۔

اس طرح سے دونوں قسم کی احادیث موجود ہیں، جن میں بظاہر تعارض نظر آتا ہے، ایک طرف یہ کہ حقوق العباد سے بغیر معافی اربابِ حقوق کے دست برداری نہیں ہو سکتی، اور دوسری طرف یہ ہے کہ حجاج و شہداء وغیرہ کے تمام گناہ معاف ہو جاتے ہیں۔

(۱) المستدرک للحاکم، ج: ۴، ص: ۴۷۵، ۴۷۶.

امام احمد رضا قدس سرہ اس طرح کی تمام احادیث میں یوں تطبیق و توفیق پیش فرماتے ہوئے ازالہ تعارض کرتے ہیں:

بلاشبہ جب اللہ تعالیٰ نے بندوں کے حقوق ان کے اختیار میں دے دیے ہیں، تو وہ بغیر ان کے عفو و درگزر کے معاف نہیں ہوں گے، رہی وہ احادیث، جن میں شہد او حجاج کی تمام خطائیں، گناہ اور حقوق کی معافی کا ذکر ہے، ان کا مطلب یہ ہے کہ رب رحیم و کریم اپنی رحمت و فضل سے صاحب حق کے حقوق کو اپنے ذمہ کرم پر لے کر اس کو بے بہا، قصور جنت معاوضہ میں دے کر عفو و درگزر پر راضی کر دے گا اور ایک کرشمہ کرم میں دونوں کا بھلا ہو جائے گا، نہ اس کی حسنات اسے دی جائیں گی اور نہ صاحب حق کی سیأت اس کے اوپر ڈالی جائیں گی۔ (ملخصاً)

اس کے بعد ایک بڑی ہی ایمان افروز حدیث نقل فرمائی، جس میں رب رحیم و کریم کی بے انتہار رحمت و احسان کے جلووں کا نظارہ ہوتا ہے اور بے ساختہ زبان سے نکلتا ہے: رحمت حق بہانہ می جوید، تفصیل کے لیے فتاویٰ رضویہ جلد نہم نصف اول ص: ۴۹ کا مطالعہ کیا جائے۔

اس طرح سے دونوں قسم کی احادیث کے درمیان تطبیق ہو جاتی ہے اور کوئی تعارض باقی نہیں رہتا،<sup>(۱)</sup>



### کفار کے ہدایا اور تحائف قبول کرنے کا مسئلہ:

کفار کے ہدایا اور تحائف قبول کرنا درست ہے یا نہیں، اس سلسلے میں جب ہم احادیث نبویہ کا مطالعہ کرتے ہیں، تو یہاں بھی دونوں طرح کی احادیث طیبہ کتب احادیث میں ہمیں ملتی ہیں۔ بعض میں یہ تصریح ہے کہ سرکار دو عالم ﷺ نے کافروں کے ہدیے قبول فرمائے ہیں اور بعض سے ممانعت ثابت ہے، مثال کے طور پر کسریٰ بادشاہ نے ایک نچر حضور کو نذر کیا، حضور ﷺ نے قبول فرمایا اور اس پر سواری کی۔ حضرت عیاض رضی اللہ تعالیٰ عنہ نے قبل اسلام کوئی ہدیہ یا اونٹنی نذر کی، حضور ﷺ نے فرمایا: تو مسلمان ہے؟ عرض کی: نہیں، آپ نے ارشاد فرمایا: ”انی نہیت عن زبد المشرکین۔“ میں کافروں کی دی ہوئی چیز لینے سے منع کر دیا گیا ہوں۔

درج بالا دونوں حدیثوں میں سے اول الذکر کفار کے ہدایا و تحائف کے قبول کرنے پر دلالت کرتی ہے، جب کہ دوسری میں عدم قبول پر دلیل ہے، ان کے علاوہ اور بھی بہت سی احادیث رد و قبول میں وارد ہیں۔

بہر حال احادیث طیبہ چوں کہ دونوں طرح کی ہیں، اس لیے فقہائے عظام کے بھی دو گروہ سامنے آتے ہیں، نوع اول کی احادیث کو دیکھتے ہوئے کچھ فقہانے یہ مذہب اختیار کیا کہ ہدایاے کفار لینا درست نہیں اور احادیث قبول احادیث رد سے منسوخ ہیں، اور نوع ثانی کی احادیث کو دیکھ کر یہ مذہب اختیار کیا کہ اہل کتاب سے ہدیے قبول کرنا

(۱) ملخصاً، فتاویٰ رضویہ، جلد نہم، نصف اول ص: ۴۸-۵۱

درست ہے، مشرکین سے نادرست۔ اور دونوں نوع کی احادیث کے درمیان تطبیق یوں دی کہ جن احادیث میں کفار کے ہدایا کے قبول کرنے کی تصریح آئی ہے، ان سے مراد اہل کتاب کا ہدیہ ہے، نہ کہ مشرکین کا۔ سیدنا اعلیٰ حضرت رحمۃ اللہ علیہ نے مذہب ثانی پر نقد و رد کر کے اس مسئلے کی ایسی انوکھی تحقیق فرمائی کہ احادیث کے درمیان تطبیق بھی ہو جاتی ہے اور کوئی اعتراض بھی وارد نہیں ہوتا ہے۔ آپ فرماتے ہیں:

أقول: ”قد قبل عن كسرى و لم يكن كتابيا الا ان يتمسك في المجوس بقوله عليه الصلاة والسلام: سنوا بهم سنة أهل الكتاب غير ناكحي نساءهم و لا أكل ذبائحهم.“ (میں کہتا ہوں: آپ نے کسری شاہ ایران کا ہدیہ قبول فرمایا، حالاں کہ وہ اہل کتاب میں سے نہ تھا، بلکہ مجوسی تھا، مگر یہ کہا جائے کہ مجوس سے متعلق یہ ارشاد ہے کہ ان کے ساتھ اہل کتاب جیسا سلوک کرو، مگر یہ کہ ان کی عورتوں سے نکاح نہ کرو نہ ہی ان کا ذبیحہ کھاؤ)۔ اس کے بعد مسئلے کی تحقیق فرماتے ہیں:

یہ معاملہ مصلحت و وقت، ہدیہ دینے اور لینے والے کی حالت و کیفیت پر موقوف ہے، اگر یہ امید ہے کہ اس کے ہدایا لینے دینے کا معاملہ رکھنے میں وہ اسلام کی طرف راغب ہوگا، تو ایسی صورت میں اس کا ہدیہ ضرور قبول کرے اور اگر حالت ایسی ہے کہ ہدیہ نہ لینے سے اس کو تکلیف ہوگی اور اپنے باطل مذہب سے بیزار ہوگا، تو ہرگز ہرگز نہ لے۔ اور اگر کیفیت یہ ہو کہ اس کا ہدیہ لے کر اس کے دل میں اس کے تعلق سے نرمی پیدا ہوگی اور دینی معاملہ میں مداہنت پیدا ہوگی، تو اس صورت میں بالکل ناجائز ہے اور اگر کچھ اندیشہ نہ ہو تو ان کا ہدیہ لینا مباح ہے۔<sup>(۱)</sup>

اس تحقیق و تطبیق کا حاصل یہ ہے کہ کفار کے ہدیے لینے اور دینے میں مواقع و مصالح اور حالات و کوائف کا اعتبار ہے، اگر حالت یہ ہے کہ ان کے ہدایا و تحائف قبول کرنے میں کسی قسم کی مداہنت اور نقصان دینی کا اندیشہ ہے تو ان کے ہدیے نہ قبول کیے جائیں گے اور اگر ان کے تعلق سے نرمی و ملائمت دل میں پیدا نہ ہو اور نہ ہی نقصان دینی کا اندیشہ ہو، تو لینے میں کوئی حرج نہیں، بلکہ اگر کوئی فائدہ دینی ہو تو لے لینا ضروری ہے۔

ملاحظہ کیجیے کہ اعلیٰ حضرت رحمۃ اللہ علیہ نے کیسی زبردست تحقیق فرمائی کہ مسئلے کے سبھی گوشے اجاگر ہو گئے اور احادیث مختلفہ کے درمیان توفیق و تطبیق بھی ہو گئی اور یہ سب آپ کی قوت تحقیق و تنقیح کی روشن دلیل ہے۔



### سرخ لباس پہننے کا مسئلہ:

سرخ لباس پہننے کے سلسلے میں نہی و اجازت دونوں طرح کی احادیث پائی جاتی ہیں۔ حضرت جابر بن سمرہ

(۱) فتاویٰ رضویہ، جلد نہم، نصف اول، ص: ۹۴۰ تلخیصاً و تہییلاً

ﷺ سے مروی ہے آپ فرماتے ہیں:

”رأيت النبي ﷺ في ليلة مقمرة اضحيان، فجعلت انظر اليه و الى القمر، وعليه حلة حمراء، فاذا هو أحسن عندى من القمر.“ (دارمی و ترمذی)  
انھیں جابر رضی اللہ عنہما سے مروی ہے، فرماتے ہیں:

”كان رسول الله صلى الله تعالى عليه وسلم يلبس برده الاحمر في العيدين والجمعة. (مواهب لدنيه)

ان احاديث میں سرخ لباس پہننے کا ثبوت ہے۔ جب کہ بعض دوسری احادیث سے یہی ظاہر ہوتی ہے۔ مثلاً:  
حضرت ابن عمر رضی اللہ عنہما سے مروی، فرماتے ہیں:

”رأى النبي صلى الله تعالى عليه وسلم عليّ ثوبين معصفرين فقال: ان هذا لباس الكفار فلا تلبسهما.“ (مسلم شريف)

مواہب شریف میں اس کے تحت ہے: ”ومعلوم أن ذلك يصبغ صبغاً أحمر.“

اس حدیث پاک میں معصفر اور سرخ رنگ کا لباس پہننے سے ممانعت اور عدم جواز ثابت ہے۔

اس طرح ان احادیث کے درمیان بظاہر تعارض ہے اور خالص سرخ لباس پہننے میں علما کے اقوال میں باہم اضطراب پایا جاتا ہے، جس کے سبب ذہن میں خلجان پیدا ہونا طے ہے۔

سیدنا اعلیٰ حضرت نے اس طرح کی احادیث کے درمیان مختصر الفاظ میں بڑی جامع تطبیق فرمائی ہے، جس سے تمام شکوک و شبہات دور ہو کر حکم مسئلہ سامنے آجاتا ہے۔ آپ فرماتے ہیں:

احادیثِ نبوی، سرخِ معصفر کے بارے میں ہیں، جیسے حدیث ابن عمر رضی اللہ عنہما اور احادیثِ جواز، سرخِ غیر معصفر کے بارے میں ہیں، یعنی جو لباس کسم کار نگا ہو سرخ ہو، اس کا پہننا ناجائز ہے اور جو خالص سرخ ہو کسم کار نگا ہو، اس کا پہننا جائز ہے اور حضور اقدس ﷺ کا سرخ جوڑا پہننا بیانِ جواز کے لیے ہے۔

اصل حکم تو یہی ہے، لیکن کثرتِ اختلاف کی وجہ سے سرخ لباس نہ پہننا ہی اولیٰ ہے اور کوئی پہنے تو اعتراض کرنا بھی بے جا ہے، چنانچہ آپ فرماتے ہیں:

”انصاف یہ ہے کہ شدتِ اختلاف کے باعث احتراز اولیٰ اور اعتراض بے جا۔“<sup>(۱)</sup>

(۱) ج: ۹، نصف اخیر، ص: ۳۶۶

## تخریج احادیث

اعلیٰ حضرت امام احمد رضا رحمۃ اللہ علیہ کے فتاویٰ کی خصوصیت یہ بھی ہے کہ جب کبھی کوئی حدیث کسی مسئلہ کے تعلق سے نقل فرماتے ہیں، تو اس کی تخریج بھی کر دیتے ہیں، جس میں کثیر کتابوں اور راویوں کا حوالہ مندرج ہوتا ہے، جس کو پڑھ کر علم حدیث میں آپ کی وسعت نظر اور وسعت مطالعہ کا بخوبی اندازہ ہوتا ہے۔ چند مثالیں نذر قارئین ہیں:



### جدامی سے متعلق حدیث:

(۱) آپ نے ایک حدیث نقل فرمائی:

”ان رسول اللہ ﷺ أخذ بيد رجل مجذوم فأدخله معه في القصعة ثم قال: كل ثقة بالله وتوكل على الله.“  
رسول اللہ ﷺ نے ایک جدامی صاحب کا ہاتھ پکڑ کر اپنے ساتھ پیالے میں رکھا اور فرمایا: اللہ پر توکل اور اس پر بھروسہ کر کے کھا۔

اب اس کی تخریج فرماتے ہیں:

”رواه أبو داؤد و الترمذی، وابن ماجه، و عبد بن حميد و ابن خزيمة و ابن ابی عاصم و ابن السنی فی عمل الیوم واللیلة و ابو یعلی و ابن حبان والحاکم فی المستدرک والبیہقی فی السنن والضیاء فی المختارۃ وابن جریر و الامام الطحاوی کلہم عن جابر بن عبد اللہ رضی اللہ تعالیٰ عنہما.“<sup>(۱)</sup>  
یعنی اس حدیث کو چودہ ائمہ حدیث نے اپنی کتابوں میں روایت کیا ہے۔

(۲) ایک خاتون نے حضرت ام المومنین عائشہ صدیقہ رضی اللہ تعالیٰ عنہا سے پوچھا: کیا رسول اللہ ﷺ مجذوموں

(۱) مرجع سابق، جلد نہم، ص: ۲۴۳، نصف اول

کے بارے میں یہ فرماتے ہیں:

”فِرُّوا مِنْهُمْ كَفَرَارِكُمْ مِنَ الْأَسَدِ.“

حضرت ام المومنین نے ارشاد فرمایا:

”كَلَّا وَ لَكِنَّهُ لَا عَدُوِي فَمَنْ أَعْدَى الْأَوَّلِ.“

ہرگز نہیں، بلکہ یہ فرماتے تھے کہ بیماری اڑ کر نہیں لگتی جسے پہلے ہوئی اسے کس کی اڑ کر لگی۔

اس کے بعد فرماتے ہیں اٹھارویں سے تیس تک حدیث جلیل عظیم صحیح مشہور بلکہ متواتر جس سے حضرت ام

المومنین نے استدلال کیا کہ حضور اقدس ﷺ نے فرمایا: ”لا عدوی“

اس کی تخریج یوں فرماتے ہیں:

رواه الأئمة أحمد، والشيخان، وأبوداؤد، وابن ماجه عن ابى هريرة  
وأحمد، والستة إلا النسائي عن انس.

والشيخان، وابن ماجه، والطحاوى عن ابن عمر-

وأحمد، ومسلم، والطحاوى عن السائب بن يزيد-

وهم، وابن جرير جميعا عن جابر.

وأحمد، والترمذى، والطحاوى عن ابن مسعود-

وأحمد، وابن ماجه، والطحاوى، والطبرانى، وابن جرير عن ابن عباس-

والثلاثة الأخيرة عن أبى أمامة.

وابن خزيمة، والطحاوى، وابن حبان، وابن جرير عن سعد بن ابى وقاص.

والإمام الطحاوى عن أبى سعيد الخدرى.

والشيرازى فى الألقاب، والطبرانى فى الكبير، والحاكم، وأبونعيم فى الحلية

عن عمير بن سعد الأنصارى.

والطبرانى، وابن عساكر عن عبد الرحمن بن أبى عميرة المزنى-

وابن جرير عن أم المومنين.

وأيضا هو وصححه، والقاضى محمد بن عبدالباقى الأنصارى فى جزئه

الحديثى عن امير المومنين على كرم الله تعالى وجهه الكريم بلفظ ”لا يعدي“

سقيم صحيحا“.

یعنی یہ حدیث چودہ صحابہ کرام سے مروی ہے اور سولہ ائمہ حدیث نے بہ تفصیل مذکور اپنی کتابوں میں اسے روایت کیا ہے، اس مقام پر ایک حاشیے میں کچھ اور حوالوں کا اضافہ ہے اسے ہم نے ترک کر دیا۔<sup>(۱)</sup>



### کفار کے ساتھ صحبت و موالات سے متعلق حدیث

اعلیٰ حضرت قدس سرہ نے کفار کی محبت اور ان کے ساتھ بیٹھنے کی ممانعت پر پندرہ احادیث طیبہ ذکر فرمائی ہیں، ان میں سے درج ذیل احادیث کو رقم کرنے کے بعد متعدد کتب احادیث سے ان کی تخریج فرمائی آپ بھی ملاحظہ کیجیے۔

(۱) رسول اللہ ﷺ فرماتے ہیں: ”ثَلَاثٌ أَحْلَفَ عَلِيَهُنَّ، وَعَدَّ مِنْهَا ”لَا يَحِبُّ رَجُلٌ قَوْمًا إِلَّا جَعَلَهُ اللَّهُ مَعَهُمْ.“  
میں قسم کھا کر فرماتا ہوں کہ جو شخص کسی قوم سے دوستی کرے گا اللہ تعالیٰ اسے انھیں کا ساتھی بنائے گا۔  
اس کی تخریج یوں فرماتے ہیں:

”رواہ احمد والنسائی والحاکم والبیہقی عن ام المومنین الصديقة والطبرانی فی الکبیر، و ابو یعلیٰ عن ابن مسعود. وایضا فی الکبیر عن ابی أمامة، وفی الاوسط والصغیر عن امیر المومنین علی رضی اللہ تعالیٰ عنہم باسانید جیاد.“

(اس حدیث کو احمد، نسائی، حاکم اور بیہقی نے ام المومنین حضرت عائشہ صدیقہ رضی اللہ تعالیٰ عنہا سے روایت کیا۔ اور طبرانی نے کبیر میں اور ابو یعلیٰ نے حضرت عبداللہ بن مسعود رضی اللہ عنہ سے روایت کیا۔ نیز طبرانی نے کبیر میں ابو امامہ رضی اللہ عنہ سے روایت کیا۔ اوسط اور صغیر میں امیر المومنین حضرت علی رضی اللہ عنہ سے روایت کیا۔ ان سبھی ائمہ نے جید سندوں سے روایت کیا۔)

چار صحابہ کرام سے روایت کے باعث یہ چار حدیثیں ہیں، جن کی تخریج امام احمد رضا نے آٹھ کتابوں سے فرمائی۔

(۲) سید کونین رضی اللہ عنہما فرماتے ہیں:

”ایاک و ما یسوء الأذن.“ ”بج اس بات سے جو کان کو بری لگے۔“

اس کی تخریج فرماتے ہوئے رقم طراز ہیں:

”رواہ احمد عن ابی الغاویة، والطبرانی فی الکبیر وابن سعد فی الطبقات والعسکری فی الأمثال، وابن مندة فی المعرفة، والخطیب فی الموتلف عن أم

(۱) فتاویٰ رضویہ، جلد نہم، ص: ۲۴۴، نصف اول



الغاوية، و ابو نعیم فی المعرفة عن حبيب بن الحارث رضی اللہ تعالیٰ عنہم،  
وعبداللہ بن احمد فی الزوائد والمعرفتان عن العاص بن عمرو والطفایوی مرسلًا.  
(اس حدیث کو احمد نے ابوالغاویہ سے روایت کیا، طبرانی نے کبیر میں، ابن سعد نے طبقات میں، عسکری نے  
امثال میں، ابن مندہ نے معرفہ میں، خطیب نے مؤلف میں حضرت ام غاویہ سے روایت کیا۔

ابونعیم نے معرفہ میں حبيب بن حارث سے روایت کیا۔ رضی اللہ عنہم  
اور عبداللہ ابن احمد نے زوائد میں اور معرفتان (معرفہ ابن مندہ و معرفہ ابونعیم) میں حضرت عاص ابن عمرو  
طفایوی تابعی سے مرسلًا روایت کیا۔

یعنی روایت کرنے والے تین حضرات صحابی اور ایک تابعی ہیں اور جن کتابوں میں یہ روایات ہیں ان کی  
تعداد آٹھ ہے۔<sup>(۱)</sup>

(۳) اعلیٰ حضرت نے اس بارے میں کہ جس گھر میں تصویر یا کتا ہو، اس میں اللہ کے مقدس فرشتے داخل  
نہیں ہوتے، یہ حدیث پاک نقل فرمائی:

”لا تدخل الملائكة بیتاً فیہ کلب أو صورة.“ جس گھر میں کتا یا تصویر ہو اس میں رحمت کے  
فرشتے نہیں داخل ہوتے۔

اس کی یوں تخریج فرماتے ہیں:

”رواہ الأئمة أحمد والستة والطحاوی عن ابی طلحة، والبخاری و الطحاوی  
عن ابن عمر و عن ابن عباس و مسلم و ابوداؤد والنسائی و الطحاوی عن ام  
المومنین ميمونة، و مسلم و ابن ماجه و الطحاوی عن أم المومنین الصديقة، و احمد  
و مسلم و النسائی و الطحاوی و ابن حبان عن ابی هريرة، و الامام احمد و  
الدارمي و سعيد بن منصور و ابو داؤد و النسائی و ابن ماجه و ابن خزيمة و ابو  
يعلى و الطحاوی و ابن حبان و الضياء و الشاشی و أبو نعیم فی الحلیة عن امیر  
المومنین علي، و الامام مالك فی المؤطا، و الترمذی و الطحاوی عن ابی سعید  
الخدري، و احمد و الطحاوی و الطبرانی فی الكبير عن اسامة بن زيد، و الطحاوی  
عن ابی ایوب الانصاری رضی اللہ تعالیٰ عنہم.“<sup>(۲)</sup>

(۱) فتاویٰ رضویہ، جلد نہم، نصف اول، ص: ۱۳

(۲) فتاویٰ رضویہ، جلد نہم، نصف اخیر، ص: ۴۷-۴۸

(ائمہ محدثین امام احمد و اصحاب صحاح ستہ اور امام طحاوی نے حضرت ابو طلحہ سے اس کو روایت کیا، نیز بخاری اور طحاوی نے حضرت عبداللہ ابن عمر اور حضرت ابن عباس سے اس کو روایت کیا۔ امام مسلم، ابو داؤد، نسائی اور طحاوی نے ام المومنین حضرت میمونہ سے اور مسلم، ابن ماجہ اور امام طحاوی نے ام المومنین سیدہ عائشہ صدیقہ سے اس کو روایت کیا ہے۔ امام احمد، مسلم، نسائی، طحاوی اور ابن حبان نے حضرت ابو ہریرہ سے اس کو روایت کیا۔ امام احمد، دارمی، سعید بن منصور، ابو داؤد، نسائی، ابن ماجہ، ابن خزمیہ، ابو یعلیٰ، طحاوی، ابن حبان، الضیاء، الشاشی اور ابو نعیم نے حلیہ میں امیر المومنین حضرت علیؑ سے اس کو روایت کیا، نیز امام مالک نے مؤطا میں، ترمذی اور طحاوی نے حضرت ابو سعید خدری سے روایت کیا۔ امام احمد، طحاوی اور طبرانی نے معجم کبیر میں حضرت اسامہ بن زید سے اس کو روایت کیا اور اسی طرح طحاوی نے حضرت ابویوب انصاریؑ سے اس کو روایت فرمایا)۔

اس طرح سے اعلیٰ حضرت نے اس حدیث کو جو دس صحابہ کرام سے مروی ہے، اٹھارہ کتب حدیث سے تخریج فرمایا۔

مثالیں اور بھی ہیں مگر یہاں اتنے ہی پر اکتفا کیا جاتا ہے۔

## فکر انگیز تحقیقات

اعلیٰ حضرت امام احمد رضا رحمۃ اللہ علیہ جب کسی اہم مسئلے پر قلم اٹھاتے ہیں، تو اس کی ایسی زبردست توضیح و تشریح اور فکر انگیز تحقیق فرماتے ہیں کہ پڑھنے والے کے سامنے تمام پہلو کھل کر سامنے آجاتے ہیں، شکوک و شبہات کا خاتمہ ہو جاتا ہے تاریک گوشے آفتاب نیم روز کی طرح روشن ہو جاتے ہیں اور پیچیدہ اور الجھے ہوئے مسائل کی ساری گتھیاں سمجھتی ہوئی نظر آتی ہیں۔ بطور نمونہ چند مسائل کی تحقیق پیش خدمت ہے۔



### طواف کی تحقیق

خانہ کعبہ اور صفا مروہ کے علاوہ کسی بزرگ اور ولی اللہ کے مزار مقدس کا طواف کرنا کیسا ہے؟ جائز ہے یا ناجائز، شرک و کفر ہے یا صرف حرام؟ اس بارے میں وہابیہ، دیابنہ مطلقاً غیر خانہ کعبہ کے طواف کو شرک و کفر کہتے ہیں اور یہ ان کی پرانی روش قبیحہ ہے کہ بزرگان دین کے تعلق سے جو بات اس طرح کی ہوتی ہے، بلا کسی روک ٹوک کے کفر و شرک یا بدعت کا فتویٰ لگا دیتے ہیں، مثال کے طور پر بوسہ قبر کو شرک قرار دیتے ہیں، حالاں کہ بوسہ قبر شرک ہرگز نہیں۔ یوں ہی کسی کے سامنے تعظیم کے ساتھ ہاتھ باندھ کر کھڑے ہو گئے، تو ان کے نزدیک شرک ہو گیا، مگر یہ سب ان کی جہالت و نادانی کے علاوہ کچھ نہیں۔

اعلیٰ حضرت رحمۃ اللہ علیہ سے اس مسئلے کے تعلق سے استفتا کیا گیا، تو آپ نے اس کی مکمل تحقیق فرما کر اس کی ساری شقوں کو اجاگر فرما دیا اور ایسی تحقیق فرمائی جسے پڑھ کر دل کو سرور اور آنکھوں کو نور حاصل ہوتا ہے۔ یہاں پر آپ کی تحقیق کو ہم تلخیصاً پیش کرتے ہیں۔ ملاحظہ ہو:

### طواف کی تعریف و توضیح اور اس کی اقسام

**تعریف و توضیح:** طواف لغت عرب، عرف اور شرع میں پھیرے کرنے اور چکر لگانے کو کہا جاتا ہے، یہ پھیرے کرنا خواہ دو چیزوں کے درمیان، ہو یا بائیں طور کہ پھیرے کی آمد و رفت کے مبداء و منتہا ایک ہوں۔ اول جیسے

صفا و مروہ کے درمیان چکر لگانا، دوم جیسے خانہ کعبہ کے گرد گھومنا، حاصل یہ ہے کہ پھیرے کرنا جہاں ہو، جس طرح ہو جس نیت و غرض سے ہو، وہ لغت و عرف و شرع میں طواف کہلائے گا۔

**فائدہ:** فعل کبھی غایتِ اصلیہ و مقصودِ اصلی تک مؤدّی ہوتا ہے، جیسے نماز، روزہ، حج اور اسے مقصود لذاتہ کہتے ہیں اور کبھی خود تو مؤدّی نہیں ہوتا، مگر مؤدّی الی الغایہ کا وسیلہ بنتا ہے، جیسے کہ وضو نماز کے لیے، اسے مقصودِ لغیرہ اور وسیلہ کہا جاتا ہے۔ طواف میں یہ دونوں صورتیں موجود ہیں۔ مثلاً تفریحِ نفس اور عمدہ خوش بوئیں سونگھنے کے لیے چمن کی روشوں میں ٹہلنا پھرنا، یا کسی حوض کے گرد گھومنا یہ طواف مقصود لذاتہ ہے یا کسی شے کی تقسیم کو حلقہ یا صفوں پر دورہ کرنا یہاں طواف مقصود لغیرہ ہے۔ اور طواف کی غایت جس طرح تعظیم ہوتی ہے یوں ہی غیر تعظیم بھی ہوتی ہے۔

### طواف کی اقسام اور مثالیں:

طواف چار قسم کا ہے، جس کی تفصیل درج ذیل ہے:

**پہلی قسم:** طواف نہ تو مقصود لذاتہ ہو اور نہ اس سے غرض و غایت نفس تعظیم ہو، بلکہ طواف کسی دوسرے فعل کا وسیلہ اور واسطہ ہو اور اس فعل سے کوئی اور حاجت مقصود و مطلوب ہو، جیسے سانلوں کا دروازے پر گشت، صحابہ کرام ایسا طواف ہمیشہ کا شانہ نبوت کا فرمایا کرتے تھے۔

**دوسری قسم:** طواف مقصود لذاتہ ہو، لیکن غایت غیر تعظیم، حضرت عمر رضی اللہ عنہ اپنے زمانہ خلافت میں رات کو خبرگیری و پاسبانی کے لیے اسی قسم کا طواف مدینہ طیبہ میں فرمایا کرتے تھے۔

**تیسری قسم:** طواف وسیلہ مقصود ہو اور غرض و غایت تعظیم، جیسے: نوکر چاکر اور غلاموں کا اپنے مخدوم و آقا پر طواف یعنی اس کے کام اور خدمت کے لیے اس کے گرد پھرنا۔

**چوتھی قسم:** طواف بھی مقصود لذاتہ ہو اور غرض و غایت بھی تعظیم، یعنی نہ طواف کسی دوسرے فعل کے لیے وسیلہ و واسطہ ہو اور نہ تعظیم کے سوا اس سے کچھ دوسرا مقصود، بلکہ نفس طواف سے محض تعظیم مقصود ہو۔ یہی طواف تعظیمی ہے جیسے خانہ کعبہ کا طواف، صفا و مروہ کا طواف۔

پھر اوضاع بدن کہ عبادت میں مقرر کیے گئے ہیں ان کی تین قسمیں ہیں: (۱) وہ کہ تعظیم میں منحصر ہیں (۲) دوسرے وہ کہ وسیلہ و مقصود دونوں طرح پائے جاتے ہیں اور ان کی غایت تعظیم میں منحصر نہیں، مگر بحال قصد تعظیم نوع اول سے قریب ہیں، جیسے: رکوع تک جھکنا کہ بلا تعظیم بھی ہوتا ہے اور کبھی بقصد توہین بھی، جیسے کسی کے مارنے کے لیے اینٹ وغیرہ اٹھانے کو جھکنا۔ اور تعظیم کے لیے بھی ہوتا ہے مگر نہ خود مقصود بلکہ وسیلہ، جیسے علماء و صلحا کی قدم بوسی وغیرہ کو جھکنا، اور بذاتہ مقصود بھی یہی ہوتا ہے جیسے سلام کرنے میں رکوع تک جھکنا۔ (۳) وہ کہ نوع اول سے

بعید ہیں جیسے قیام و قعود یا رکوع سے کم جھکنا۔ ظاہر ہے کہ ان میں بھی دوسری نوع کی طرح قصد و توسل و غایت مختلفہ کی سب صورتیں پائی جاتی ہیں۔

### ان انواعِ ثلاثہ کا حکم

ان تینوں انواع میں عام حکم تو یہ ہے کہ اگر بہ نیتِ عبادتِ غیر ہے تو کچھ بھی ہو مطلقاً شرک و کفر اور بے نیت عبادت ہرگز شرک و کفر نہیں، اگرچہ سجدہ ہی ہو، جب تک وہ فعلِ مخصوصہ شعار کفر نہ ہو، جیسے: بت یا آفتاب کو سجدہ (والعیاذ باللہ) اور جب عبادتِ غیر کی نیت نہ ہو، تو ان میں فرق احکام یہ ہے کہ نوع اول غیر خدا کے لیے مطلقاً ناجائز ہے اور نوع دوم اس وقت ممنوع ہے جب کہ مقصود اسی کو بہ نیتِ تعظیم بجالایا جائے، اور نوع سوم مطلقاً جائز ہے، اگرچہ اس سے تعظیم مقصود ہو۔

اختیار شرح مختار و فتاویٰ ہندیہ وغیرہ میں حاضریِ روضہ اقدس کی نسبت فرماتے ہیں:  
”يقف كما يقف في الصلوة.“ حضورِ روضہ انور میں نماز کی طرح کھڑا ہو۔  
منکِ متوسط و مسلکِ متعسط میں ہے:

(ثم توجه) ای بالقلب والقلب مع رعاية غاية الأدب. الخ.  
پھر نہایت ادب کی رعایت کے ساتھ روضہ اقدس کی طرف دل اور بدن دونوں سے منہ کر کے چہرہ انور کے مقابل خضوع و خشوع و ذلت و انکسار اور حضوری کی ہیبت اور حضور کی محتاجی کے ساتھ سیدھا ہاتھ بائیں پر حضور کے ادب و تعظیم کے لیے باندھے ہوئے کھڑا ہو۔

مذکورہ بالا تفصیل کے بعد جاننا چاہیے کہ من جملہ اوضاعِ تعظیمیہ کہ اللہ رب العزت نے اپنی عبادت کے لیے مقرر فرمائے، دونوں قسم کا طواف بھی ہے، خواہ مستقیم جیسے صفا و مروہ میں، خواہ متدیر جیسے گرد کعبہ، دونوں عبادت ہیں اور دونوں کو قرآنِ عظیم نے طواف قرار دیا، معلوم ہوا کہ ان میں کوئی فرق نہیں۔

ابتدا میں طواف کی جو چار قسمیں بیان کی گئی ہیں، ان کا حکم بھی ملاحظہ ہو، ساتھ ہی ہر ایک پر نظیر کا بھی مشاہدہ فرمائیں:

• اول کی تین قسموں کا حکم یہ ہے کہ یہ طواف جائز ہے، جس کا ثبوت قرآن و احادیث اور فعل رسول اللہ ﷺ سے ہے:

(۱) ابو داؤد، ابن ماجہ اور دارمی، ایاس بن عبد اللہ رضی اللہ عنہما سے روایت کرتے ہیں کہ رسول اللہ ﷺ نے فرمایا:

”لقد طاف بآل محمد نساء كثير يشكون أزواجهن، ليس أولئك بخياركم.“

آج کی رات بہت سی عورتوں نے ہماری بارگاہ اقدس کا طواف کیا کہ اپنے شوہروں کی شکایت کرتی تھیں، وہ تم

میں کے بہتر لوگ نہیں ہیں جو عورتوں کو ایذا دیتے ہیں۔

(۲) صحیح بخاری شریف میں حضرت جابر رضی اللہ عنہ سے مروی ہے کہ میرے والد عبد اللہ رضی اللہ عنہ بہت قرض اور تھوڑے خرچے چھوڑ کر شہید ہو گئے، بارگاہ اقدس میں حاضر ہو کر میں نے پوری کیفیت بیان کی اور عرض کیا: حضور قدم رنجہ فرمائیں تاکہ قرض خواہ حضور کو دیکھ کر شاید اپنے مطالبہ میں کمی کر دیں، حضور صلی اللہ علیہ وسلم نے فرمایا: ہر قسم کے چھوہاروں کے الگ الگ ڈھیر لگاؤ۔ پھر آقا تشریف لائے، قرض خواہ حضور کو دیکھ کر اور سخت تقاضے کرنے لگے کہ اس سے پہلے ایسے تقاضے مجھ سے کبھی نہیں کیے تھے، حضور نے یہ حال ملاحظہ فرمایا، تو آپ نے ان ڈھیروں میں سے سب سے بڑے ڈھیر کے گرد تین بار طواف فرمایا اور اس پر تشریف رکھی، پھر انہیں ناپ کر دینا شروع کیا، یہاں تک کہ سب کا پورا پورا قرض ادا کر دیا اور سب ڈھیر سلامت بچ رہے۔

(۳) اللہ تعالیٰ ارشاد فرماتا ہے: ﴿طُوفُوا عَلَیْكُمْ بِعَضْكُمْ عَلٰی بَعْضِ﴾

تمہارے نوکر، غلام تمہارے گرد بکثرت طواف کرنے والے ہیں۔

اہل جنت کے حق میں فرمایا: ﴿يَطُوفُ عَلَيْهِمْ وِلْدَانٌ مُّكَلَّدُونَ﴾ ﴿۱۴﴾

ہمیشہ رہنے والے لڑکے ان کے گرد طواف کریں گے۔

● اس چوتھی قسم کا حکم یہ ہے کہ یہ طواف غیر خانہ کعبہ و صفا و مروہ کو ناجائز ہے۔ یہ انہیں دونوں کے ساتھ خاص ہے۔

اب اس تفصیل کے بعد یہ دیکھنا ہے کہ مزاراتِ اولیاء اللہ وغیرہ کا طواف ثانیاً ذکر کی ہوئی انواعِ ثلاثہ میں سے کس نوع میں داخل ہے۔ تو یہ بات ہر عاقل کے نزدیک بدیہیات سے ہے کہ وہ مثلِ سجدِ نوعِ اول سے نہیں، ورنہ سجدہ غیر کی طرح مطلقاً حرام ہوتا، حالانکہ اول کی چار قسموں میں سے تین کا جواز و وقوع قرآن و احادیث سے ہم نے ثابت کیا اور نہ ہی مثلِ قیامِ نوعِ سوم سے ہے، ورنہ ہر شخص و مکان معظم کا طواف جائز ہوتا، بلکہ وہ مثلِ رکوعِ نوعِ متوسط ہے کہ اگر نفس طواف سے تعظیم مقصود ہو، تو غیر خدا کے لیے ناجائز ہے۔ اور اگر غرض و غایت تعظیم نہ ہو، اگرچہ طواف مقصود لذاتہ ہو، جیسے: قسم دوم، یا طواف مقصود لذاتہ نہ ہو اگرچہ غرض تعظیم ہو، جیسے: قسم سوم میں، تو بلاشبہ جائز ہے اور دونوں سے خالی طواف ہو، تو بدرجہ اولیٰ جائز۔ تو طواف قبر اگر کسی اور فعل کا وسیلہ ہے، مثلاً: مکان مزار کے گرد قلعی کرنا یا مزار کے ارد گرد مساکین بیٹھے ہیں، ان کو شیرینی وغیرہ تقسیم کرنے کے لیے طواف کرنا، تو یہ بلاشبہ جائز ہے۔ یوں ہی اگر طواف مقصود بالذات ہو اور اس سے غرض و غایت تعظیم نہ ہو، بلکہ تبرک و استفادہ ہو، تو جائز ہے۔<sup>(۱)</sup>

(۱) مصدر سابق، جلد نہم، نصف اخیر ص: ۷۸



### مزامیر کا مسئلہ

اعلیٰ حضرت سے استفتا ہوا کہ راگ یا مزامیر کرنا، سننا، گناہ کبیرہ ہے یا صغیرہ؟ آپ نے اس کے تمام پہلوؤں پر روشنی ڈالی اور جواز و عدم جواز کی مکمل تحقیق فرمائی۔

آپ نے پہلے مزامیر سننے کا حکم بیان فرمایا کہ مزامیر جو کہ آلہ لہو و لعب ہیں، لہو و لعب کے طور پر یقیناً حرام ہیں، جن کی حرمت اولیا، علماء و نون فریق کے مقتدا حضرات کے کلمات عالیہ میں مصرح ہے اور اگر اصرار کے ساتھ ہو، تو ان کا سننا اور سننا یقیناً گناہ کبیرہ ہوگا، پھر اس پر چند لیلیں ذکر فرمائیں اور عملِ اسلاف و پیران طریقت سے وارد ہونے والے اعتراض کو دفع فرمایا، فرماتے ہیں، محبوب الہی سلطان الاولیا حضرت نظام الدین اولیا کے خلیفہ اجل حضرت فخر الدین زرا دی نے حضور نظام الدین اولیا ہی کے حکم سے رسالہ لکھا ہے، اس میں فرماتے ہیں:

”اما سماع مشایخنا رضی اللہ تعالیٰ عنہم فبرئ عن هذه التهمة (المزامیر) وهو مجرد صوت القوال مع الاشعار المشعرة من کمال صنعة اللہ تعالیٰ.“  
ہمارے پیران طریقت کا سننا مزامیر سننے کی تہمت سے بری ہے، ان کا سماع تو قوال کی آواز ہے، ان اشعار کے ساتھ جو کمالِ صنعتِ الہی سے خبر دیتے ہیں۔

خود حضورِ ممدوح نے اپنے ملفوظات میں جا بجا مزامیر کی حرمت کی تصریح فرمائی ہے ”کہ مزامیر حرام است،“ یہاں تک کہ آپ تالی کو بھی مشابہ لہو ہونے کی وجہ سے منع فرماتے۔ رہ گیا بعض پیران طریقت سے مزامیر کے ساتھ سماع سننا، تو وہ مخصوص اور استثنائی صورتیں ہیں، جن کو سنبنا کر مزامیر کو جائز و حلال نہیں کیا جاسکتا، مثلاً: (۱) انھوں نے غلبہ حال و شوق میں سنا، خود امام زرا دی فرماتے ہیں: ”سمع بعض المغلوبین السماع مع المزامیر.“ (۲) یہ بھی ممکن ہے کہ بعض بندگان خدا جو ظلماتِ نفس اور کدوراتِ شہوت سے یک لخت منزہ ہو کر فانی فی اللہ اور باقی باللہ ہو گئے، ان میں کسی نے بحالتِ غلبہ حال، خواہ عین شریعت کبریٰ کی منزل پر پہنچ کر اور حالاً لالاً فتنہ معدوم ہونے کے وقت، کبھی اس کا اقدام کر لیا ہو کہ حرمت مزامیر بعینہ نہیں۔ ”وانما الاعمال بالنیات.“ اس کے علاوہ یہاں ایک اور وجہ ادق و اعمق ہے کہ صحیح بخاری شریف میں حضرت ابو ہریرہ رضی اللہ عنہ سے مروی ہے: حضور فرماتے ہیں کہ اللہ تعالیٰ فرماتا ہے: ”لا یزال عبدی یتقرب الخ“ یعنی میرا بندہ بذریعہ نوافل میری نزدیکی چاہتا رہتا ہے، پھر میں جب اسے دوست رکھتا ہوں، تو پھر میں خود اس کا وہ کان ہو جاتا ہوں، جس سے وہ سنتا ہے اور اس کی آنکھ ہو جاتا ہوں، جس سے وہ دیکھتا ہے الخ۔ اب کہیے کون کہتا ہے اور کون سنتا ہے۔ آواز تو شجرہ طور سے آتی ہے مگر لا واللہ پیڑ نے نہیں کہا: انی انا اللہ رب العلمین۔



گفتہ او گفته اللہ بود گرچہ از حلقوم عبد اللہ بود

تو یہی حال بعض اہل اللہ کے سننے کا ہے، ایسے واقعات نادر ہیں، جن پر احکام شریعت کی بنا نہیں ہوتی۔ تو ان کا حال، مفید جو از یا حکم تحریم میں قید نہیں ہو سکتا۔ اس کے بعد آپ نے مسئلہ سماع کی تحقیق فرمائی، لیجیے ملاحظہ کیجیے:

سماع مجرد بے مزامیر کی چند صورتیں ہیں:

(۱) رنڈیوں، ڈومنیوں، محلِ فتنہ مردوں کا گانا

(۲) جو چیز گائی جائے، معصیت پر مشتمل ہو، مثلاً فحش یا کذب، یا کسی مسلمان یا ذمی کی ہجو، یا شراب و زنا وغیرہ فسقیات کی ترغیب، یا کسی زندہ عورت خواہ مرد کی بالتعین تعریفِ حسن، یا کسی معین عورت کا اگرچہ مردہ ہو ایسا ذکر، جس سے اس کے اقاربِ احیا کو حیا و عار آئے۔

(۳) بطور لہو و لعب سنا جائے، اگرچہ اس میں کوئی ذکر مذموم نہ ہو۔ تینوں صورتیں ممنوع ہیں ”الآخر تان ذاتاً، والأولى ذریعة۔“ حقیقۃً ایسا ہی گانا لہو الحدیث ہے۔ اس کی تحریم میں اور کچھ نہ ہو تو صرف حدیث ”کل لعب ابن آدم حرام الا ثلثة“ کافی ہے۔ ان کے علاوہ وہ گانا جس میں نہ مزامیر ہوں، نہ گانے والے محلِ فتنہ، نہ لہو و لعب مقصود، نہ کوئی ناجائز کلام گائیں بلکہ سادے عاشقانہ گیت، غزلیں، ذکر باغ و بہار و خط و خال و رخ و زلف و حسن و عشق و ہجر و وصل و وفائے عشاق و جفاے معشوق و غیرہ امور عشق و تغزل پر مشتمل سنے جائیں، تو فساق و فجار اور اہل شہوات دنیہ کو اس سے بھی روکا جائے گا۔ ”وذلك من باب الاحتیاط القاطع والنصح الناصع وسد الذرائع المخصوص به هذا الشرع البارع والدين الفارع.“ اسی طرف حدیث ”الغناء ینبت النفاق فی القلب کما ینبت الماء البقل“ ناظر۔ رواہ ابن ابی الدنیا فی ذم الملاہی عن ابن مسعود و البیہقی فی شعب الایمان عن جابر رضی اللہ تعالیٰ عنہما عن النبی ﷺ۔“ اور اہل اللہ کے حق میں یقیناً جائز بلکہ مستحب کہیے تو دور نہیں، گانا کوئی نئی چیز پیدا نہیں کرتا، بلکہ دہلی بات کو ابھارتا ہے، جب دل میں بری خواہش بیہودہ آلائشیں ہوں، تو انہیں کو ترقی دے گا اور جو پاک مبارک ستھرے دل شہوات سے خالی اور محبت خدا اور رسول سے مملو ہیں، ان کے اس شوق محمود و عشق مسعود کو افزائش دے گا۔

اور اگر اشعار حمد و نعت و منقبت و وعظ و پند و ذکر آخرت بوڑھے یا جوان مرد خوش الحانی سے پڑھیں اور بہ نیت نیک سنے جائیں کہ اسے عرف میں گانا نہیں، پڑھنا کہتے ہیں، تو اس کے منع پر تو شرع سے اصلاً کوئی دلیل نہیں۔<sup>(۱)</sup>

(۱) فتاویٰ رضویہ، جلد نہم، نصف اول ص: ۵۵ ملخصاً

خلاصہ تحقیق یہ ہے کہ سماع میں اگر مزامیر نہ ہوں اور کوئی چیز محلِ فتنہ نہ ہو اور نہ لہو و لعب کے طور پر ہو، بلکہ سادہ کلام، غزل وغیرہ کے اشعار، عاشقانہ گیت وغیرہ گائے جائیں، تو فساق و فجار اور عوام کو اس کی اجازت نہ ہوگی اور محبوبانِ خدا کے لیے جائز و مستحب اور نعت و منقبت وغیرہ تو سب کو جائز ہے، خواہ عوام ہوں یا خواص، بچے پڑھیں یا بوڑھے۔

اس تحقیقِ اہل سنت سے ظاہر ہو گیا کہ مزامیر، ڈھول تاشے، ہار مونیم وغیرہ سننا سنانا جائز نہیں، خاص کر عصر حاضر میں کہ اکثر شرائطِ مفقود، فتنوں اور شہوتوں کا غلبہ، دور دورہ ہے، بلا قید مطلقاً عدم جواز کا فتویٰ دینا چاہیے، جیسا کہ اعلیٰ حضرت نے صرف ایک فتوے میں قید کا ذکر کیا اور باقی اکثر فتاویٰ میں سد باب گناہ کے لیے مطلقاً عدم جواز کا فتویٰ دیا اور آپ کے بعد جمہور علمائے اہل سنت نے اسی روش کو اختیار کیا۔

ساتھ ہی یہ مبسوط کلام اعلیٰ حضرت رحمۃ اللہ علیہ کی فکر و نظر اور تحقیق و تنقیح میں مہارت و کمال کا منہ بولتا ثبوت بھی ہے۔



### سیاہ خضاب اور وسمر نیل کا مسئلہ

شریعت اسلامیہ نے مردوں کو سر اور داڑھی کے بالوں میں سیاہ خضاب، سیاہ رنگ اور ہر ایسی چیز جو بالوں کو کالا کر دے اس کے لگانے کو حرام قرار دیا، اور اس کا استعمال کرنے والا فاسق اور اصرار کی صورت میں مرتکب گناہ کبیرہ اور ناقابلِ امانت ہے، خود تنہا بھی اس کی نماز سیاہ خضاب سے ملمع ہونے کی حالت میں مکروہ تحریمی و ناجائز ہوتی ہے۔ احادیث مبارکہ میں سیاہ خضاب لگانے والے کے لیے سخت اور شدید وعیدیں وارد ہوئی ہیں۔

ایک شخص نے کسی صاحب سے یہ مسئلہ دریافت کیا کہ نیل کا وسمہ جس سے بال سیاہ ہو جائیں، اس کا استعمال اور نیل میں مہندی اور حنامل کر لگانا جائز و درست ہے کہ نہیں؟

ایک صاحب نے اس کا جواب دیا کہ وسمر نیل میں حنامل کر لگانا بلا کراہت جائز ہے اور در مختار و رد المحتار کی عبارتوں سے استدلال یوں کیا: ”فی الدر المختار ملخصا يستحب للرجل خضاب شعره و لحيته و لو في غير حرب في الاصح، و يكره بالسواد، و قيل: لا. مجمع الفتاوى و في رد المحتار: و ورد ان ابا بكر رضى الله تعالى عنه خضب بالحناء والكتم.“

گویا مجیب نے مذکورہ عبارت و حدیث سے یہ سمجھا کہ حنا اور کتم کا خضاب اگرچہ سیاہ رنگ کا ہو مطلقاً جائز ہے جیسا کہ حضرت صدیق اکبر رضی اللہ عنہ نے لگایا۔

پھر سائل نے اسی سوال کو مجیب کے جواب کے ساتھ اعلیٰ حضرت قدس سرہ کے یہاں پیش کیا اور اس کا حکم جاننا چاہا، تو اعلیٰ حضرت نے پہلے سیاہ خضاب کی حرمت کو کثیر حدیثوں اور نصوص فقہیہ سے ثابت کیا، پھر حنا اور کتم

کی بھرپور تفتیح فرمائی اور رنگ تحقیق دے کر دلائل قاطعہ سے ثابت کیا کہ حنا اور کتم سے تیار خضاب سرخ رنگ لاتا ہے نہ کہ سیاہ اور حضرت ابو بکر صدیق رضی اللہ عنہ حنا اور کتم کا جو خضاب کیا کرتے تھے، وہ سیاہ رنگ کا نہ تھا بلکہ سرخ رنگ کا تھا۔ چنانچہ اس پر حضرت شیخ عبدالحق محدث دہلوی رحمۃ اللہ علیہ کا قول پیش کرنے کے بعد فرماتے ہیں:

**أقول:** حنا اور کتم کے خضاب کا رنگ سرخ ہوتا تھا، صحیح بخاری و مسند امام احمد و سنن ابن ماجہ میں عثمان بن عبد اللہ بن مویب سے مروی ہے: ”قال: دخلت علی ام سلمة رضی اللہ تعالیٰ عنہا فأخرجت شعرا من شعر رسول اللہ صلی اللہ علیہ وسلم مخضوبا. (زاد الاخیران) بالحناء والکتم.“  
یعنی میں حضرت ام المومنین ام سلمہ رضی اللہ عنہا کی خدمت میں حاضر ہوا اور انہوں نے حضور صلی اللہ علیہ وسلم کے موے مبارک (جو ان کے پاس تبرکات شریفہ میں رکھے تھے جس بیمار کو اس کا پانی دھو کر پلاتیں فوراً شفا پاتا تھا) نکالے، جو مہندی اور کتم سے رنگے ہوئے تھے۔

انہیں عثمان بن عبد اللہ سے انہیں موے اقدس کی نسبت صحیح بخاری شریف میں مروی: ”ان ام سلمة ارته شعر النبی صلی اللہ علیہ وسلم أحمر“ یعنی ام سلمہ رضی اللہ عنہا نے انہیں نبی صلی اللہ علیہ وسلم کے موے مبارک سرخ رنگ کے دکھائے۔ ثابت ہوا کہ حنا اور کتم نے سرخ رنگ دیا، بلکہ اسی حدیث میں امام احمد رحمۃ اللہ علیہ کی دوسری روایت یوں ہے: ”شعراً أحمر مخضوبا بالحناء والکتم“ یعنی ام سلمہ رضی اللہ عنہا نے موے مبارک سرخ رنگ کے دکھائے جن پر حنا اور کتم کا خضاب تھا۔

تو واضح ہوا کہ کتم اگرچہ کسی شے کا نام ہو مگر روایت مذکورہ سے حضرت صدیق اکبر رضی اللہ عنہ کی نسبت سیاہ خضاب کا گمان کرنا یا اس سے نیل یا حنا ملے ہوئے کو مطلقاً جائز سمجھنا محض غلط ہے۔ اول تو وسمہ نیل ہی کو نہیں کہتے، بلکہ ایک اور پتی حنا میں مل کر اس کی سرخی تیز کر دیتی ہے، ورنہ خالص حنا کی سرخی گہری نہیں ہوتی۔ قاموس وتاج العروس میں ہے ”الوسمة ورق النیل او نبات آخر یخضب بورقه.“ (یعنی وسمہ نیل کی پتی ہے یا ایک دوسری گھاس ہے جس کی پتی سے خضاب کیا جاتا ہے، مغرب میں اسی معنی کو جزاً بیان کیا اور وسمہ بمعنی نیل کو ضعیف کہا)۔<sup>(۱)</sup>

خلاصہ استدلال یہ ہے کہ حضور صلی اللہ علیہ وسلم کے موے مبارک مہندی اور کتم سے رنگے ہوئے تھے اور یہ رنگ سرخ تھا، سیاہ نہ تھا اس لیے ماننا پڑے گا کہ حنا اور کتم کا خضاب سرخ رنگ کا ہوتا ہے جیسا کہ حدیث اور لغت دونوں سے ثابت ہوتا ہے اور جب کتم و حنا کا خضاب سرخ رنگ کا ہوتا ہے، تو پھر صدیق اکبر رضی اللہ عنہ نے جو کتم و حنا کا خضاب کیا تھا اس سے سیاہ خضاب مراد لے کر اسے جائز قرار دینا درست نہیں۔

(۱) فتاویٰ رضویہ، جلد نہم، نصف اول، ص: ۳۲

آپ نے اپنی اس عبارت میں جو تحقیق اور عقدہ کشائی فرمائی، وہ آپ ہی کا حصہ ہے، آپ نے حنا اور کتم کی جو توضیح فرمائی ہے، اسے دیکھ کر دل باغ باغ ہو جاتا ہے۔



### مسئلہ تصویر

شریعت اسلامیہ نے بلا عذر شرعی تصویر کھینچنے اور کھینچانے کو ممنوع و ناجائز قرار دیا ہے اور دونوں کے متعلق سخت وعیدیں وارد ہوئی ہیں اور فرمایا کہ: تصویر کھینچنے اور کھینچوانے والے کو قیامت میں سب سے پہلے اور سب سے سخت عذاب دیا جائے گا۔ نیز فرمایا: جس گھر میں جس جگہ تصویر ہوتی ہے، وہاں اللہ کے مقدس فرشتے نہیں آتے۔ چنانچہ سرکار ابد قرار ﷺ کا ارشاد عالی شان ہے: ”لا تدخل الملائكة بیتا فیہ کلب و صورة.“ جس گھر میں کتابت یا تصویر ہو اس میں فرشتے داخل نہیں ہوتے۔

احمد آباد سے مولوی عبدالرحیم صاحب نے ایک فوٹو جو سینے تک تھا، اعلیٰ حضرت کے یہاں بھیج کر استفتا کیا کہ یہ فوٹو حضرت غوث اعظم کا ہے، اس کا مکانوں میں رکھنا حرام ہے کہ نہیں اور جہاں یہ فوٹو ہوگا وہاں رحمت کے فرشتے آئیں گے یا نہیں؟ اعلیٰ حضرت نے اس سوال کے جواب میں ایک طویل رسالہ (عطایا القدر فی حکم التصوير) تحریر فرمایا، جس میں بیان حکم کے بعد تصویر ممنوع اور کراہت صلوة کی علت کی بے مثال تحقیق فرمائی، جو تصویر سے متعلق تمام گوشوں کو روشن کر رہی ہے اور آپ کے محققانہ ذہن و فکر کی عکاسی ہو رہی ہے۔

**خلاصہ بیان حکم:** شریعت محمدیہ نے تصویر کو ناجائز ٹھہرایا ہے اور دخول ملائکہ سے مانع قرار دیا ہے، کسی معظم دینی کی تصویر ہونا کوئی عذر نہیں ہو سکتا، نہ وبال سے بچا جاسکتا ہے بلکہ معظم دینی کی تصویر زیادہ وبال کا سبب ہے۔<sup>(۱)</sup>

**تصویر کی حقیقت و نوعیت:** تصویر میں اصل چہرہ ہے اگر دیگر اعضا مٹا دیے جائیں، صرف سرباتی رکھا جائے، ساتھ ہی چہرہ بھی ہو، تو وہ تصویر ممنوع ہے اور گھر میں دخول ملائکہ سے مانع ہوگی اور اگر صرف چہرہ باقی رکھا جائے، مگر کوئی ایسا عضو مٹا دیا جائے، جس کی وجہ سے وہ زندہ نہ رہ سکے، تو وہ بھی ممنوع ہوگی، البتہ اگر تصویر اتنی چھوٹی ہو کہ کھڑے ہو کر زمین پر رکھ کر دیکھا جائے، تو اس کے اعضا کی تفصیل ظاہر نہ ہو، تو وہ تصویر دخول ملائکہ سے مانع نہ ہوگی۔ ہاں بلا ضرورت شرعیہ ایسی تصویر بھی بنانا ممنوع رہے گا۔

اس بارے میں صاحب در مختار، علامہ طحاوی اور امام خادمی کا قول یہ ہے کہ اگر تصویر سے کوئی ایسا عضو مٹا کر دیا جائے جس کے بغیر حیات نہ ہو تو وہ ممانعت میں داخل نہیں۔ امام طحاوی اور ابن امیر حاج رحمہما اللہ کی عبارت سے بھی

(۱) فتاویٰ رضویہ، جلد نہم، ص: ۴۸، نصف آخر

اس کی طرف اشارہ ملتا ہے۔

چنانچہ صاحب در مختار فرماتے ہیں:

” (لو كانت صغيرة) لا تتبين تفاصيل أعضائها للناظر قائماً و هي على الارض ذكره الحلبي (او مقطوعة الرأس أو الوجه) أو محوة عضو لا تعيش بدونه (أولغير ذى روح) لا يكره.“

(اگر تصویر اتنی چھوٹی ہو کہ زمین پر رکھی ہو، تو کھڑے ہو کر دیکھنے والے کو اس کے اعضا کی تفصیل معلوم نہ ہو سکے، چنانچہ حلبی نے اس کو بیان فرمایا، یا اس کا سر یا چہرہ کاٹ دیا گیا ہو، یا اس کے کسی ایسے اندام کو مٹا دیا گیا ہو، جس کے بغیر وہ زندہ نہ رہ سکے، یا کسی غیر جاندار کی تصویر ہو، تو ان تمام صورتوں میں کراہت نہیں ہوگی)۔

امام ابو جعفر طحاوی رضی اللہ عنہ کی عبارت، جس میں تعیم کا اشارہ ملتا ہے، یہ ہے: ”فلما أبيضت التماثيل بعد قطع رأسها، الذي لو قطع من ذى الروح لم يبق، دل ذلك على إباحة تصوير ما لا روح له وعلى خروج ما لا روح لمثله من الصور مما قد نهى عنه في الآثار التي ذكرنا في هذا الباب.“

امام خادمی فرماتے ہیں:

”مقطوعة الرأس والمراد محوة عضو لا تعيش بدونه كالوجه.“

علامہ طحاوی نے فتح القدر کی عبارت:

”لو قطع يدها ورجليها لا ترفع الكراهة لأنّ الانسان قد تقطع اطرافه و هو حيّ.“ سے یہ تعیم استنباط فرمائی اور حاشیہ مراقی الفلاح میں فرمایا ”افاد بهذا التعليل ان قطع الرأس ليس بقيد بل المراد جعلها على حالة لا تعيش معها مطلقاً.“

اب اس مسئلے میں اعلیٰ حضرت کی تحقیقات پڑھیے اور اپنی آنکھیں ٹھنڈی کیجیے، وہ فرماتے ہیں:

**اقول:** اولاً مقام تنقیح میں در مختار کی یہ عبارت محل نظر ہے، فقہ کی جتنی بھی کتابیں، متون، شروح اور فتاویٰ کی ہیں، ان میں سے کسی میں بھی صاحب در مختار کی بیان کردہ تعیم نہیں، جان دار کی تصویر میں اصل چہرہ ہے، دوسرے اعضا، وجہ اور راس کے معنی میں نہیں، اگرچہ مدار حیات ہونے میں مماثل ہوں، یہی وجہ ہے کہ سیدنا ابو ہریرہ رضی اللہ عنہ نے اسی کا نام تصویر رکھا۔

امام طحاوی کی اس عبارت سے جو انھوں نے حدیث ابو ہریرہ سے استناد کیا ہے، اس سے یہ فائدہ حاصل

نہیں کہ تصویر جان دار سے ایسا عضو کاٹ دیا جائے، جس سے زندگی ختم ہو جائے، تو وہ تصویر ممنوع نہیں، بلکہ اس بات کا افادہ ہوتا ہے کہ منع حکم کا مدار تصویر کا رہنا ہے اور یہی ہونا بھی چاہیے کہ شرع مطہر نے منع کا حکم تمثالِ غیر مستہانِ ظاہر پر نافذ فرمایا ہے، تو جب تک تمثالِ بلاہانت ظاہر ہے، منع کا حکم بھی باقی رہے گا اور جب تمثال ہی باقی نہ رہے، یا اہانت ہو، تو منع نہ رہے گا کہ جس پر مدارِ منع تھا وہی باقی نہ رہا، تو منع بھی باقی نہ رہا اور ہر ذی ہوش پر واضح ہے کہ سر قطع کرنے کی صورت میں تمثال باقی نہیں رہتا، جیسا کہ خود حدیث ابو ہریرہ رضی اللہ عنہ سے ظاہر ہوا۔ نیز عبارتِ ہدایہ بلکہ خود حضرت امامِ اعظم رضی اللہ عنہ کے کلام سے بھی یہی ثابت ہے، جب کہ دوسرے اعضا کے کاٹ دینے سے چہرہ باقی رہتے ہوئے تصویر باقی رہتی ہے، جیسا کہ درج ذیل حدیث پاک میں حضرت جبریل امین نے صرف نفیِ راس پر اقتصار فرمایا:

”قال رسول الله ﷺ: اتاني جبريل قال: اتيتك البارحة فلم ينعني ان اكون دخلت الا انه كان على الباب تماثيل و كان في البيت قرام ستر فيه تماثيل و كان في البيت كلب فمُرُّ براس التمثال الذي على باب البيت فيقطع فيصير كهيأة الشجرة و مر بالستر فليقطع فليجعل و سادتين منبوذتين توطن الخ.“

(حضور ﷺ نے ارشاد فرمایا کہ میرے پاس جبریل حاضر ہوئے اور کہا کہ میں گزشتہ شب آپ کی خدمت میں حاضر ہوا تھا، لیکن مجھے اندر داخل ہونے سے صرف اس چیز نے روکا کہ دروازے پر تصویریں تھیں اور گھر میں بھی باریک پردہ تھا، جس پر تصویریں تھیں اور گھر میں کتابھی تھا، لہذا آپ اس تصویر کے بارے میں یہ حکم دے دیں کہ اس کا سر کاٹ دیا جائے، تاکہ وہ درخت کی طرح ہو جائے اور پردے کے بارے میں فرمادیں کہ اسے ٹکڑے ٹکڑے کر کے دو مسدیں بنائی جائیں، جو زمین پر ڈالی اور روندی جائیں۔ چنانچہ سرکار نے ایسا ہی کیا۔)

تو دیکھیے حضرت جبریل امین نے بھی عرض کی کہ ان تصویروں کے سر کاٹنے کا حکم فرمادیجیے جس سے ان کی ہیئتِ درختوں کے مثل ہو جائے اور حیوانی صورت نہ رہے، اس کا صریح مفاد تو یہی ہے کہ سر کے قطع کیے بغیر حکم منع نہ جائے گا، کیوں کہ بغیر اس کے نہ پیڑ کے مثل ہو سکتی ہے نہ صورت حیوانی سے خارج۔

خلاصہ کلام مذکور یہ ہوا کہ اگر تصویر میں سے ایسے اعضا بھی قطع کر دیے جائیں، جن پر مدارِ حیات ہے اور چہرہ باقی ہے، تب بھی وہ تصویر ہے اور دخول ملائکہ سے مانع ہے۔

آخر میں عبارت در مختار کی توضیح کرتے ہوئے اعلیٰ حضرت رقم طراز ہیں:

انصافاً دیکھا جائے تو در مختار کی عبارت میں جو تعمیم ہے اس سے مراد بھی وہی تصویریں ہیں، جن کو توڑ پھوڑ کر ایسی حالت پر کر دیں کہ اس میں حالت حیات کی حکایت نہ رہے، جو اسے دیکھے میت بے روح کی صورت سمجھے۔<sup>(۱)</sup>

مزید شہادت نامے وغیرہ پڑھنے، بوسہ قبر، شادی وغیرہ میں دف بجانے، اللہ تعالیٰ کے عاشق کہنے، میلاد مبارک میں تلاوت قرآن کریم اور سرکار اقدس ﷺ کو اس کا ایصال ثواب کرنے وغیرہ سے متعلق امام احمد رضا کی فکرائیگیز تحقیقات کے گلہائے رنگارنگ اسی متعلقہ جلد میں دیکھیں۔

(۱) فتاویٰ رضویہ، جلد نہم، نصف اخیر، ص: ۴۷-۴۸ ملخصاً



## دلیل طلب احکام کے لیے دلائل کی فراہمی

مسائل کے احکام کے اثبات کے لیے دلائل و براہین کی فراہمی میں بڑے علم و تبحر کی ضرورت ہوتی ہے، قرآن و حدیث اور عبارات فقہا پر گہری نظر اور کامل دسترس کے بغیر اس کام کا انجام پانا بڑا مشکل امر ہے، اس تعلق سے جب ہم اعلیٰ حضرت امام احمد رضا کے فتاویٰ اور آپ کی کتابوں کا مطالعہ کرتے ہیں تو اس میدان میں بھی آپ کی ذات منفرد اور یکتاے روزگار نظر آتی ہے۔ یہاں چند شواہد قارئین کی نذر ہیں:

### حلقہ ذکر کا مسئلہ

حلقہ ذکر کے بارے میں آپ سے سوال کیا گیا کہ ایک مسجد میں میلاد شریف ہوا، جس میں خاص و عام سبھی مسلمان حاضر ہوئے، میلاد کے بعد حاضرین میں سے تھوڑے لوگ کھڑے ہوئے اور ایک دوسرے کا ہاتھ پکڑ کر حلقہ بنا لیا، حلقہ کے بیچ میں ایک شخص کھڑا ہوا، حلقہ والوں نے رقص و تمایل کے ساتھ شور مچاتے ہوئے ”اللا اللہ“ کے طور سے ذکر کرنا شروع کیا اور حلقہ کے اندر والا شخص ان کے رقص و تمایل کی موزونیت کے ساتھ تالیاں بجاتا، یہ شور شرابا دیکھ کر اکثر لوگ مجلس سے نکل کر چلے گئے۔ اس پر اسی حلقہ کے ایک شخص نے یہ آیت کریمہ: ”وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَمَنْ شَرُّ الْبَرِّ الْكَافِرُ“ پڑھ کر کہا: جو شخص اس طرح سے ذکر سے اٹھ جاتا ہے، اس کے بارے میں اللہ تعالیٰ نے یہ فرمایا۔

آپ نے بڑے شرح و بسط کے ساتھ اس پر بحث فرمائی اور اس کے مثبت اور منفی ہر ایک پہلو کو روشن فرما کر، انہیں دلائل سے مزین فرمایا۔

منفی پہلو کا حکم اجاگر کرتے ہوئے یوں رقم طراز ہیں:

حلقہ ذکر اگر ریاء اور دکھاوے اور لہو و لعب کے طریقے پر ہو، یا اس میں رقص و مزامیر وغیرہ پائے جاتے ہوں، تو یہ ناجائز اور حرام عظیم ہے۔

اب اس پر دلائل ملاحظہ کیجیے:

نصاب الاحساب، باب سادس پھر تاتارخانیہ، پھر فتاویٰ خیرہ میں ہے:

(۱) ”مسئلة: هل يجوز الرقص في السماع؟ الجواب: لا يجوز و ذكر في الذخيرة أنه كبيرة، ومن أباحه من المشايخ فذلك للذي صارت حركاته كحركات المرتعش الخ.“

(کیا سماع میں ناچنا جائز ہے؟ جواب: جائز نہیں، اور ذخیرہ میں ذکر کیا گیا کہ ناچنا گناہ کبیرہ ہے اور جن مشائخ نے اس کو مباح قرار دیا ہے، وہ اس شخص کے حق میں ہے، جس کی حرکات مثل رعشہ والے کے، بے اختیار ہوں۔ الخ)

(۲) در مختار میں ہے:

”لا تقبل ممن يلعب بلهو شنيع بين الناس كالطناير والمزامير، وان لم يكن شنيعا نحو الحذاء فلا، إلا إذا فحش بان يرقصوا به. خانية. لدخوله في حد الكبائر، بحر. اه. . ملتقطاً“<sup>(۱)</sup>

(جو شخص لوگوں میں برا کھیل تماشا کرے، جیسے طنبور کا استعمال اور مزامیر وغیرہ آلات راگ وغیرہ کا استعمال، تو وہ مردود الشہادہ ہوگا، اگر راگ برانہ ہو جیسے عربی گیت مثلاً: حدی خوانی تو وہ ممنوع نہیں، لیکن اگر اس میں فحش کلام اور ناچ وغیرہ شامل ہوں تو ممنوع ہے۔ خانیہ۔ اس لیے کہ وہ کبیرہ گناہوں میں داخل ہو گیا۔ بحر، ملتقطاً۔)

(۳) علامہ برکوی، طریقہ محمدیہ میں فرماتے ہیں:

”يدخل فيه ما يفعله بعض الصوفية بل هو اشد، لأنهم يفعلونه على اعتقاد العبادة. قال الامام ابو الوفاء بن عقيل رحمه الله: قد نص القرآن على النهي عن الرقص. فقال: ولا تمش في الارض مرحا، وذم المختال بقوله: ”ان الله لا يحب كل مختال فخور.“ الخ.

(کچھ صوفیہ جو کرتے ہیں وہ اس میں داخل ہے، بلکہ زیادہ سخت حرام ہے، کیوں کہ یہ ان کا کام اعتقاد عبادت کی بنا پر ہے، چنانچہ امام ابو الوفاء بن عقیل رحمۃ اللہ علیہ نے فرمایا: ناچنے سے منع کرنے پر قرآن مجید کی تصریح موجود ہے، اللہ تعالیٰ کا ارشاد ہے ”زمین پر اترا کر نہ چلو“ اس ارشاد میں اللہ تعالیٰ نے اترا کر چلنے والوں کی مذمت فرمائی، بے شک اللہ تعالیٰ کسی اترا کرنے والے فخر کرنے والے کو پسند نہیں فرماتا۔ اور ناچنا، اترا کر ناچنا، فخر کرنا ایک جیسے اعمال ہیں، بلکہ ناچنا اترا کر اور فخر کرنے سے بھی زیادہ بڑا جرم ہے۔ ابو بکر طرطوسی رحمۃ اللہ علیہ نے فرمایا: سب سے پہلے جس نے اس بدعت کو ایجاد کیا، وہ اصحاب سامری ہیں جب انھوں نے بچھڑے کا ایک ڈھانچا تیار کیا جو گائے جیسی آواز نکالتا تھا، تو

(۱) فتاویٰ رضویہ، جلد نہم، ص: ۱۵۹، نصف اول

وہ کھڑے ہو کر اس کے سامنے ناچنے لگے اور وجد کرنے لگے۔ امام بزاز نے اپنے فتاویٰ بزازیہ میں فرمایا: ناچ بالاجماع حرام ہے، سید الطائفہ احمد سنوسی نے اس کی حرمت کی صراحت فرمائی۔ میں نے شیخ الاسلام جلال الدین گیلانی کا فتویٰ دیکھا، جس میں کہا گیا ہے کہ ناچ کو حلال کرنے والا کافر ہے۔ زمخشری نے اپنی تفسیر کشاف میں ان کے متعلق ایسے کلمات لکھے ہیں، جن سے ان پر بڑے مصائب قائم ہو سکتے ہیں اور امام محبوبی کے کلمات ان سے بھی سخت ہیں۔ اھ۔

اور میں کہتا ہوں کہ جس کی طبیعت میں انصاف ہو، وہ ذرا ہمارے زمانے کے صوفیہ کا مساجد میں ناچنا، کودنا، شور مچانا دیکھے کہ بے ریش لڑکے، خواہشات نفسانی کے متوالے، جاہل دیہاتی اور بے وقوف بدعتی ان میں ملے جلے ہوتے ہیں، جو طہارت سے نا آشنا، قرآن مجید کے ادب سے ناواقف، حلال و حرام کی پہچان سے نا بلد ہوتے ہیں، سو اچھینے چلانے کے کچھ نہیں جانتے، ایمان و اسلام کی معرفت سے لاعلم ہوتے ہیں، فرماتے ہیں: ان لوگوں نے اپنے دین کو کھیل تماشا بنا رکھا ہے۔ اھ (مخلصاً۔)

(۴) ردالمحتار میں مختار کے حوالے سے ہے:

”عن النبی ﷺ انه کره رفع الصوت عند قراءة القرآن والجنابة والزحف والتذکیر۔ فما ظنک عند الغناء الذی یسمونه وجداً أو محبة فانه مکروه، لا اصل له فی الدین.“

(نبی کریم ﷺ سے مروی ہے کہ آپ نے تلاوت قرآن، نماز جنازہ، جنگ اور وعظ کے درمیان بلند آواز کو ناپسند فرمایا۔ پھر تمہارا کیا خیال ہے اس چیخ و پکار کے متعلق، جو اس راگ کے وقت ہو، جس کو یہ لوگ وجد اور محبت کا نام دیتے ہیں، بلاشبہ یہ مکروہ ہے، دین میں اس کی کوئی اصل نہیں۔)

(۲) مثبت پہلو کی یوں وضاحت فرماتے ہیں:

حلقہ ذکر خالص رضائے الہی کے واسطے ہو اور مغلوبین صادقین تصنع اور ریاکاری سے عاری ہو کر بغیر اختیار و قدرت کے، وجد میں آجائیں اور اس طرح بے خود اور بے کیف ہو جائیں کہ اپنے جسم و جان کی بھی خبر نہ رہے۔ یہ صورت جائز و مستحسن ہے، بلکہ خدائے تعالیٰ کی بے پایاں رحمت اور عظیم نعمت ہے، جو ہر کس و ناکس کو میسر نہیں آتی، بلکہ وہ محبوبان خدا و خاصان خدا کو عطا ہوتی ہے۔

اس حکم کو یوں مبرہن فرماتے ہیں:

(۱) نصاب الاحتساب و تاتارخانیہ و فتاویٰ خیریہ و ردالمحتار و غیرہ میں ہے:

”له شرائط ان لا یقوموا الا مغلوبین ولا یظہروا وجداً الا صادقین.“

(۱) اس کے لیے شرائط ہیں کہ وہ نہ اٹھیں مگر مغلوب ہو کر اور بجز صداقت کے وجد کا اظہار نہ کریں۔)

(۲) منتقی شرح ملتقی پھر شامیہ میں ہے:

”شرط الواحد في غيبته ان يبلغ الى حد لو ضرب وجهه بالسيف لا يشعر فيه بوجع.“

(وجد کرنے والے کی وجدانی کیفیت میں گم سم ہو جانے کی حالت کے لیے شرط یہ ہے کہ وہ اس حد تک حاوی ہو کہ اگر وجد والے کے چہرے پر تلوار کی ضرب لگائی جائے، تب بھی اسے تکلیف کا احساس نہ ہو۔)

(۳) فتاویٰ خیر یہ میں ہے:

”في التتارخانية ما يدل على جوازه للمغلوب الذي حرکاته كحرکات المرتعش. وبهذا أفتى البلقيني وبرهان الدين الأبناسي وبمثله أجاب بعض الاثمة الحنفية والمالكية و كل ذلك اذا خلصت النية، وكانوا صادقين في الوجد، مغلوبين في القيام والحركة عند شدة الهيام.“

(فتاویٰ تاتارخانیہ میں ہے کہ مغلوب الحال کے وجد پر جو چیز دلالت کرتی ہے، وہ یہ ہے کہ اس کی حرکت رعشہ والے شخص کی حرکات کے مثل ہوں، علامہ بلقینی اور علامہ برہان الدین ابناسی نے اسی پر فتویٰ دیا ہے اور بعض ائمہ حنفیہ و مالکیہ نے بھی اسی کے مطابق جواب دیا، یہ سب اس وقت ہے جب کہ نیت میں خلوص ہو اور وجد والے وجد میں صادق ہوں، اور اٹھنے، بیٹھنے اور حرکت کرنے میں جنونِ عشق کی شدت سے مغلوب ہوں۔)

(۴) مجمع الانہر میں زیر قول مذکور ملتقی الا بحر ہے:

”في التسهيل: في الواحد مراتب، وبعضه يسلب الاختيار، فلا وجه للانكار بلا تفصيل.“

(تسہیل میں ہے کہ وجد کے کچھ مراتب ہیں اور بعض ایسے ہیں، جن میں اختیار سلب ہو جاتا ہے، پھر بلا تفصیل انکار کی کوئی وجہ نہیں۔)

(۵) شفاء العلیل علامہ شامی میں ہے:

”لا كلام لنا مع الصدق من ساداتنا الصوفية المبرئين عن كل خصلة ردية، فقد سئل إمام الطائفتين سيدنا الجنيد ان أقواما يتواجدون و يتمايلون. فقال: دعوهم مع الله تعالى يفرحون ولو ذقت مذاقهم عذرتهم في صياحهم و شق ثيابهم. اهـ. ولا كلام لنا أيضا مع من اقتدى بهم و ذاق من مشربهم و وجد من“

نفسه الشوق والهيام الخ.“

(ہمارا کلام ان سچے صوفیہ کرام سے متعلق نہیں، جو گھٹیا عادات سے پاک ہیں، چنانچہ دونوں گروہوں کے امام سیدنا جنید بغدادی رضی اللہ عنہ سے پوچھا گیا کہ کچھ لوگ وجد کرتے ہیں اور لڑکھڑاتے ہیں، اس بارے میں آپ کیا فرماتے ہیں؟ ارشاد فرمایا کہ ان کو چھوڑ دو۔ یہ اللہ تعالیٰ سے خوشی پاتے ہیں اگر تجھے بھی ان جیسا ذوق حاصل ہوتا تو ان کو اس چلانے اور گریبان پھاڑنے میں معذور جانتا۔ اھ اور ہمارا کلام ان سے بھی نہیں کہ جنہوں نے ان بزرگوں کی اقتدا کی اور ان کے مشرب کا ذائقہ چکھا اور اپنے اندر شوق اور جنون عشق پایا، بلکہ ہماری گفتگو ان عام لوگوں کے ساتھ ہے، جو فاسق اور کمینے ہیں، جنہوں نے محفل ذکر کا جال حقیر اور معمولی دنیا کے شکار کے لیے لگا رکھا ہے اور اپنے بدترین سفلی جذبات کی تسکین کے لیے محفل ذکر کو آڑ بنایا، ہم اس میں کسی ایک کی تعیین کا ارادہ نہیں رکھتے، کیوں کہ اللہ تعالیٰ ہی ان کے پورے حالات سے آگاہ ہے۔ اھ مختصراً۔)

(۶) اسی کے منہیہ میں نور العین فی اصلاح جامع الفصولین سے ہے، علامہ ابن کمال پاشا نے اس سوال کے

جواب میں فرمایا۔

ما فی التواجد ان حَقَّقت من حرج ولا التمايل ان اخلصت من باس  
فَقَمَّت تَسْعَى عَلٰی رِجْلِ وَحُقِّ لَمَنْ دَعَاهُ مَوْلَاهُ اَنْ يَسْعَى عَلٰی الرَّاسِ  
(جو وجد حقیقت پر مبنی ہو اس میں حرج نہیں اگر جھومنا اخلاص سے ہو تو اس میں کوئی مضائقہ نہیں پھر تو  
کھڑے ہو کر ایک پاؤں پر دوڑنے لگا جسے اس کا مولا بلانے تو اس پر واجب ہے کہ سر کے بل دوڑ پڑے۔  
ذکر اور سماع کے وقت اوضاع مذکورہ کی اجازت ہے، ان عارفین کے لیے، جو اپنے اوقات بہترین اعمال کے  
کرنے میں صرف کرتے ہیں، اللہ تعالیٰ کی راہ اختیار کرتے ہیں، اپنے نفس کو نتیجہ اعمال سے روکنے پر قادر ہوتے ہیں،  
پھر وہ صرف اللہ تعالیٰ ہی سے سنتے اور اس کے مشتاق رہتے ہیں، اگر اس کی یاد میں مصروف ہوں تو نوحہ کرنے لگتے  
ہیں، اگر اسے پالیں تو چیخنے چلانے لگتے ہیں بشرطے کہ وہ وجد سے مغلوب ہوں، پھر ان میں کچھ وہ ہیں جنہیں مصائب  
الہی نے جھنجھوڑا، تو گر پڑے اور پگھل گئے اور ان میں سے کچھ وہ ہیں، جن پر لطف و کرم کی بارش ہوئی، تو خوش ہو  
کر حرکت کرنے لگے۔)

(۷) سیدی عارف باللہ علامہ عبدالغنی نابلسی، حدیقہ ندیہ شرح طریقہ محمدیہ میں فرماتے ہیں:

وجد اور تواجد جسے اس زمانے میں سچے فقرا ہی جانتے ہیں اور گزشتہ دور کے فقرا جانتے تھے وہ تو ایک نور  
ہدایت اور اللہ رب العزت کی توفیق و عنایت کا اثر ہے۔ علامہ مناوی طبقات الاولیاء میں فرماتے ہیں: حضرت جنید  
بغدادی قدس سرہ سے عرض کیا گیا کہ کچھ لوگ وجد کرتے ہیں، تو فرمایا: انہیں اللہ کے ساتھ چھوڑ دو کہ خوش رہیں۔

بعض اوقات اہل اللہ پر حیرت اور وجد کی کیفیت غالب ہوتی ہے، یہاں تک کہ وہ اپنے وجود سے غائب ہو جاتے ہیں اگر شاہد فعل سے صادر ہوتے تو اس پر حکم لگاتے کہ یہ حد عقل سے خارج ہے، جیسے ناچنا، گھومنا اور کپڑے پھاڑنا، یہ ایک شریف حالت ہے اور اس کی صحت کی پہچان یہ ہے کہ ایسی حالت والا اوقاتِ نماز اور دیگر فرائض و واجبات کی حالت میں اپنی اصل حالت پر آجاتا ہے اور اس کی عقل واپس کر دی جاتی ہے۔

حلیہ میں یحییٰ بن معاذ رازی سے مروی ہے کہ ان سے ناچ کے متعلق سوال ہوا، تو فرمایا: ہم نے تو زمین کو روندنا ہے اور اس بندہ کے لیے اس میں کوئی عیب نہیں جو تیری ذات میں گم گشتہ و سرگشتہ اور محو ہوا اور ہم تیری رضا اور تیرے قصد و ارادہ سے زمین کو روندتے ہیں، لیکن جس نے ان حالات کو دانستہ طور پر دنیا تک رسائی حاصل کرنے کے لیے ظاہر کیا، یا اس لیے کہ لوگ اس کے گرویدہ ہو جائیں، اس سے تبرک حاصل کریں، تو یہ کارروائی خطرناک اور مہلک اور تباہ و برباد کرنے والی ہے۔<sup>(۱)</sup>

خیال رہے اس عنوان کے تحت مذکور دلائل نیز بعض دیگر مقامات پر احادیث و عبارات کا ترجمہ اعلیٰ حضرت رضی اللہ تعالیٰ عنہما کا نہیں ہے، الگ سے درج کر دیا گیا ہے۔

(۱) فتاویٰ رضویہ، نیم، نصف اول، ص: ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸،

## غیر مستنبط احکام کا استنباط

قرآن کریم اور احادیث نبویہ سرچشمہٴ رشد و ہدایت اور تمام اصولی، فروعی احکام کا منبع و مصدر ہیں، ہر چھوٹے، بڑے، دینی دنیاوی، سماجی و معاشرتی مسئلہ کا بیان ان میں موجود ہے، یہ اور بات ہے کہ کچھ احکام ظاہر و مصرح ہیں اور کچھ ایسے امور ہیں جو مصرح نہیں اور جن کی طرف ہر شخص کی نظر نہیں پہنچ سکتی، صحابہ، تابعین اور ائمہ مجتہدین نے ایسے مسائل کا استخراج فرمایا، مگر چوں کہ ہر زمانے میں نئے نئے مسائل جنم لیتے ہیں، جدید دور میں جدید مسائل رونما ہوتے ہیں، اس لیے اب بھی بہت سے مسائل بہت سی چیزیں ہیں، جن کے خطر و اباحت، حلت و حرمت، استئذان و استحباب کا حکم عبارات فقہاء و مجتہدین میں بیان نہیں کیا گیا۔ ایسے امور کا استنباط و استخراج اور ان کے احکام بیان کرنا ہر زمانہ کے اہل علم کی ذمہ داری ہے، مگر یہ کام اتنا آسان نہیں کہ ہر کس و ناکس انجام دے ڈالے، بلکہ یہ نہایت مشکل اور دشوار گزار امر ہے، جس کے لیے دقت نظر، وسعت فکر، نکتہ سنجی اور حد درجہ مسائل کا نباض ہونا ضروری ہے۔

اعلیٰ حضرت امام احمد رضا دیگر شعبوں کی طرح اس میدان کے بھی عظیم شہسوار تھے، چنانچہ بے شمار جدید اور نوپید مسائل، جن کے احکام عبارات فقہاء و مجتہدین میں مصرح نہ تھے، آپ نے اپنی دقیقہ سنجی اور باریک بینی سے استخراج فرما کر ان کے احکام واضح فرمادیے، چند مسائل پیش خدمت ہیں:



### پہلا مسئلہ

ہندو جو کھانا شیرینی وغیرہ اپنے معبودانِ باطل کو چڑھاتے ہیں، جس کو بھوگ اور پرشاد بھی کہتے ہیں، آیا اس کا کھانا ایک مسلمان کے لیے جائز ہے یا حرام و ناجائز، عبارات فقہاء میں اس کی وضاحت صراحتاً موجود نہیں۔ امام احمد رضا قدس سرہ نے اس مسئلہ کا حکم ایک فقہی جزئیے کی روشنی میں واضح فرمایا کہ اس کا کھانا جائز ہے۔ چنانچہ فتاویٰ عالمگیری میں ہے: ”مسلم ذبح شاة المجوس لبیت نارہم أو الکافر“



لآلہتہم توکل؛ لانہ سمی اللہ تعالیٰ و یکرہ للمسلم۔ کذا فی التتار خانیۃ ناقلا عن جامع الفتاویٰ۔“ [ج: ۵، ص: ۲۸۶]

(یعنی مجوسی اپنے آتش کدے یا کافر نے اپنے معبودانِ باطل کے لیے جو بکری چھوڑی اگر مسلمان اس کو ذبح کر دے، تو اس کو کھایا جاسکتا ہے، البتہ مسلمان کو مکروہ ہے،)

اعلیٰ حضرت اس کو نقل فرمانے کے بعد لکھتے ہیں: ”فاذا حلت هذه وھی ذبیحة فالمستول عنہ اولیٰ بالحل۔“ (جب ذبیحہ حلال ہے تو کھانا، شیرینی وغیرہ بدرجہ اولیٰ حلال ہوگی۔)<sup>(۱)</sup>

**خلاصہ استنباط:** جب معبودانِ باطل، بتوں اور آتش کدے وغیرہ کے نام پر چھوڑے ہوئے جانور کو بسم اللہ پڑھ کر ذبح کر کے کھا سکتے ہیں، تو شیرینی وغیرہ بتوں وغیرہ پر چڑھائی گئی ہے، تو اس کے کھانے میں کوئی حرج نہیں ہو سکتا، کیوں کہ ذبیحہ کا حکم نہایت سخت ہے تو جب ذبیحہ حلال ہے تو شیرینی وغیرہ بدرجہ اولیٰ حلال ہوگی کہ اس کا حکم ذبیحہ سے اخف و اہل ہے۔ یہ ہے اعلیٰ حضرت کی قوت استنباط کہ یہ مسئلہ کتب فقہ و عبارات فقہاء میں موجود نہ تھا مگر آپ نے تبحر علمی اور باریک بینی سے حل فرمایا۔



## دوسرا مسئلہ

سونے چاندی کے استعمال میں اصل حرمت ہے، جب تک دلیل سے حلت ثابت نہ ہو، ان کا استعمال مردوں کے لیے حرام ہے، فقہانے چند چیزوں کی تخصیص کی ہے، مثلاً: چار ماشہ کی چاندی کی انگوٹھی اور کپڑے میں ٹانگی ہوئی سونے کی گھنڈیاں، ان کی اجازت دی گئی ہے۔ اب سوال یہ ہے کہ سونے چاندی کے بٹن کرتے وغیرہ میں لگانا جائز ہے یا نہیں، بر تقدیر اول اگر کوئی بٹن مع زنجیر استعمال میں لائے تو جائز ہے یا نہیں؟ اعلیٰ حضرت گھنڈی ٹانگے ہوئے کپڑے کی تغلیل کے مقتضا پر غور کرتے ہوئے رقم طراز ہیں:

چاندی کے صرف بوتام ٹانگنے میں کچھ حرج نہیں کہ کتب فقہ میں گھنڈیوں کے ٹانگنے کی اجازت مصرح ہے، مگر یہ چاندی کی زنجیریں سخت محل نظر ہیں، جو بوتام، گھنڈیوں کے ساتھ لگائی جاتی ہیں، کلمات ائمہ سے جب تک جواز کی دلیل واضح نہ ہو جائے، حکم جواز دینا محض جرأت ہے کہ چاندی سونے کے استعمال میں اصل حرمت ہے۔ امام احمد رضا قدس سرہ نے چاندی کے ذریعہ سے تزین پائے جانے کی وجہ سے ایسی زنجیروں کے استعمال کو حرام قرار دیا۔ چنانچہ فرماتے ہیں کہ علماء تصریح فرماتے ہیں: مرد کو سوا انگوٹھی، پیڑی اور تلوار کے سامان پر تلے وغیرہ

(۱) فتاویٰ رضویہ، جلد نہم، نصف اول، ص: ۶

کے، چاندی سے تخی کسی طرح جائز نہیں۔ تنویر الابصار میں ہے: ”مرد چاندی کا کوئی زیور سوائے مخصوص اشیا کے نہ پہنے۔ اور جب یہ زنجیریں مستثنیات سے خارج ہیں، تو یقیناً نبی میں داخل ہیں، نیز اس طرح زنجیر لگانا اگر حقیقہً زنجیر پہننا نہیں ہے، تو پہننے سے مشابہ ہے اور محرمات میں شبہہ مثل یقین و اذعان ہوتا ہے۔“

رد المحتار میں ہے: التعلیق یشبہہ اللبس فحرم لذلك لما علم ان الشبهة فی باب المحرمات ملحقة بالیقین. رملي (لڑکانا پہننے کے مشابہ ہے، کیوں کہ یہ معلوم ہو چکا ہے کہ محرمات میں شبہہ یقین کا درجہ رکھتا ہے۔) خلاصہ یہ ہے کہ کوئی ایسی وجہ نظر نہیں آتی کہ ان زنجیروں کے لگانے کی اجازت ثابت ہو اور جب تک کلمات ائمہ سے اجازت نہ ثابت ہو حکم ممانعت رہے گا۔<sup>(۱)</sup>

(۱) فتاویٰ رضویہ، جلد نہم، نصف اول، ص: ۴۴، ناشر: رضا اکیڈمی، ممبئی

## مختلف اقوال میں تطبیق

تصویر ممنوع میں کراہت نماز اور حکم ممانعت کی علت میں فقہاء کے اقوال باہم متعارض اور متخالف ہیں:

(۱) چنانچہ مشائخ نے علت مشابہت، عبادت صنم بتائی اور مصلیٰ کے کپڑوں پر تصویر ہونے کی ممانعت کو حامل صنم کی مشابہت سے تعلیل فرمایا۔

(۲) ہدایہ، تبیین الحقائق، فتح القدر اور کافی سے تعلیل مسائل میں دو علتیں اور مفہوم ہوتی ہیں۔ (۱) جہاں تصویر ممنوع رکھی ہو، ملائکہ اس مکان میں نہیں جاتے اور وہ جگہ سب سے بدتر ہے (۲) تعظیم تصویر۔

(۳) صاحب فتح القدر نے صرف مکان میں صرف ممنوع بروجہ اکرام رکھے ہونے کی کراہت کو نماز کی طرف ساری بتایا، اگرچہ تشبہ عبادت نہ ہو۔

(۴) صاحب فتح القدر کے شاگرد محقق ابن امیر الحاج نے حلیہ میں صرف امتناع ملائکہ کے علت ہونے کا استظہار اور تشبہ پر مدار سے انکار فرمایا، ہاں اسے موجب زیادت کراہت بتایا۔

(۵) علامہ شامی نے تشبہ اور تعظیم دو علتیں رکھیں اور امتناع ملائکہ سے تعلیل کو نامناسب ٹھہرایا۔

(۶) علامہ قوام کاکی نے درایہ میں بعض صورت میں تعظیم و تشبہ دونوں متغی مان کر کراہت ثابت مانی۔

تو کراہت نماز اور حکم ممانعت کی علت کے حوالے سے فقہائے کرام کے یہ مختلف رنگ کے اقوال ہیں، جو بظاہر متعارض اور باہم مخالف معلوم ہوتے ہیں۔

اعلیٰ حضرت نے اس طرح کے تمام اقوال فقہاء، ان کی عبارتوں کے ساتھ فتاویٰ رضویہ کی نویں جلد، ص: ۵۲، ۵۱ پر نقل فرما کر ان کے درمیان شان دار تطبیق دی کہ اقوال کے درمیان تعارض اور تخالف کا کوئی شائبہ باقی نہیں رہ جاتا۔ فرماتے ہیں:

مشائخ کرام کے افادات جو ہدایہ اور اتباع ہدایہ میں مذکور و مرقوم ہوئے، اپنی اپنی جگہ پر بالکل حق و صحیح ہیں اور ہر غبار سے پاک و صاف، بے شک تشبہ کے علاوہ کچھ علت نہیں، یوں ہی تعظیم تصویر اور امتناع ملائکہ علت ہے، متاخرین کے اختلافات و ترددات کا منشا ان امور ثلاثہ میں تفرق سمجھنا ہے، حالاں کہ ان کے درمیان آپس میں تلازم

پایا جاتا ہے، کیوں کہ تشبہ عبادت بغیر تعظیم کے بدیہی طور پر ناممکن و محال ہے، اس لیے کہ عبادت غایت تعظیم ہے، جہاں اصلاً کسی طرح شائبہ تعظیم نہ ہو، وہاں مشابہت عبادت کا کیا معنی؟ یہی وجہ ہے کہ اگر بچھے ہوئے بچھونے پر تصویر ہو اور وہ بچھونا جائز نہ ہو، نہ تو مصلیٰ تصویر پر سجدہ کرے تو ہمارے ائمہ کے اجماع سے اصلاً گراہت نہیں کہ اب کوئی وجہ تعظیم نہیں پائی گئی کہ یہی تشبہ عبادت کے لیے علت تھی، جو متحقق نہ ہوئی۔

یوں ہی تعظیم تصویر، تشبہ عبادت کو مستلزم کہ تعظیم دونوں کو جامع ہے، جب اس کا درجہ اعلیٰ درجہ عبادت ہے، تو ادنیٰ میں اس سے مشابہت ہے۔

یوں ہی امتناع ملائکہ اسی گھر میں جانے سے ہوگا، جہاں تصویر بروجہ تعظیم رکھی ہو ورنہ ہرگز نہیں، حدیث مذکورہ ابو ہریرہ رضی اللہ عنہ اس میں نص صریح ہے، امین وحی حضرت جبریل علیہ الصلوٰۃ والسلام نے اپنے حاضر نہ ہونے کی وجہ یہ عرض کی کہ تصویریں پردہ پر منقوش تھیں اور اس کا علاج یہ گزارش کیا کہ اسے کاٹ کر دو مسندیں بنائی جائیں کہ زمین پر ڈالی اور پاؤں سے روندی جائیں، اگر اس کا امتناع باقی رہتا، تو اس کا کچھ اور علاج عرض کرتے، حالاں کہ اس کے بعد کوئی علاج عرض نہ کیا، تو معلوم ہوا کہ اس کے بعد امتناع باقی نہ رہا۔

خلاصہ تطبیق یہ ہے کہ اصل علت تعظیم ہے، تعظیم ہی سے تشبہ پیدا ہوتا ہے اور تعظیم ہی سے ملائکہ رحمت داخل نہیں ہوتے، لہذا اہانت کی صورتیں جائز رکھی گئیں کہ فرش میں ہوں جن پر بیٹھیں، کھڑے ہوں یا پاؤں رکھیں۔<sup>(۱)</sup>

(۱) فتاویٰ رضویہ جلد نہم، نصف ثانی، ص: ۵۱، ۵۲ ملخصاً

## حوالہ جات کی کثرت



### روضہ مقدس کا نقشہ بنوانے اور رکھنے کا مسئلہ:

اعلیٰ حضرت امام احمد رضا رحمۃ اللہ علیہ بسا اوقات ایک مسئلے کو ثابت کرنے کے لیے بطور حوالہ و سند کثیر علماء و فقہاء کثیر کتابوں کا نام ذکر کرتے ہیں، جو آپ کی وسعت مطالعہ اور فقہی تبحر کو اجاگر کرتے ہیں۔

حضور پر نور سید الانس والجان صلی اللہ علیہ وسلم کے روضہ مقدس کا نقشہ حصول برکت و ثواب کی غرض سے اپنے پاس رکھنا اور یہ گمان کرنا کہ جس طرح روضہ انور کی تعظیم و توقیر سے ثواب حاصل ہوتا ہے، یوں ہی نقل روضہ مقدس سے بھی ثواب حاصل ہوتا ہے، یہ بلاشبہ صحیح اور اکابر دین کے مذہب کے موافق ہے، بعض لوگوں نے اس کا انکار کیا اور اس سے برکت حاصل کرنے کی مخالفت کی اور کچھ نئے ہندوستانی علما کی سند پیش کی۔

امام احمد رضا نے پورے شرح و بسط کے ساتھ اس مسئلے کے جواز پر بحث فرمائی اور دلیل و سند میں پچاس سے زیادہ علماء اور ان کی کتابوں کے حوالے ذکر فرمائے، جنہوں نے روضہ انور کے نقشے بنائے، ان کی تعظیم اور ان سے برکت حاصل کرتے آئے اور اس باب میں ایسے روح افزا کلمات بیان فرمائے، جو مومنین کے لیے حرز جان اور منافقین کے لیے جاں گسل ہیں۔

توضیح مسئلہ کے بعد امام احمد رضا فرماتے ہیں: ائمہ مذاہب اربعہ وغیرہم نے اس کے جواز کی تصریح فرمائی، تمام کتب مذاہب اس سے مملو و مشحون ہیں، ہر چند کہ مسئلہ واضح اور حق لائح ہے، مگر تسکین اوہام و تثبیت عوام کے لیے ائمہ کرام و علمائے اسلام کی بعض سندیں اس باب میں پیش کروں کہ کن کن اکابر دین و اعظم معتمدین نے مزار مقدس اور اس کے مثل نعل اقدس کے نقشے بنائے اور ان کی تعظیم اور ان سے تبرک کرتے آئے۔

اس کے حوالہ جات کی ایک لمبی فہرست ذکر کرتے ہوئے رقم طراز ہیں:

(۱) امام عثیم بن نسطاس تابعی مدنی (۲) امام محدث جلیل القدر ابو نعیم صاحب حلیۃ الاولیاء (۳) امام محدث علامہ ابوالفرج عبدالرحمن ابن الجوزی حنبلی (۴) امام الیمن ابن عساکر (۵) امام تاج الدین فاکہانی، صاحب فجر

منیر (۶) علامہ سید نور الدین علی بن احمد سمہودی مدنی شافعی، صاحب کتاب الوفا و وفاء الوفا (۷) سیدی عارف باللہ محمد بن سلیمان جزولی، صاحب الدلائل (۸) امام محدث فقیہ احمد بن حجر مکی شافعی، صاحب جوہر منظم (۹) علامہ حسین بن محمد بن حسن دیار بکری، صاحب النہد فی احوال النفس نفیس رحمۃ اللہ علیہ (۱۰) علامہ سیدی محمد بن عبد الباقی زرقانی مالکی، شارح مواہب لدنیہ و منح محمدیہ (۱۱) شیخ محقق مولانا عبدالحق محدث دہلوی، صاحب جذب القلوب (۱۲) محمد العاشق بن عمر الحافظ الرومی حنفی صاحب خلاصۃ الاخبار ترجمہ خلاصۃ الوفاء (۱۳) امام اجل ابو اویس عبد اللہ بن عبد اللہ بن اویس ابو الفضل بن مالک بن ابی عامر اصحی مدنی کہ اکابر علمائے مدینہ طیبہ و ائمہ محدثین و رجال صحیح مسلم و سنن ابی داؤد و ترمذی و نسائی و ابن ماجہ اور تبع تابعین کے طبقہ اعلیٰ سے ہیں، امام مالک رحمۃ اللہ علیہ کے بہنوئی اور بھتیجے یعنی ان کے حقیقی چچا زاد بھائی کے بیٹے ہیں، ۱۶۷ھ میں انتقال فرمایا انھوں نے خود اپنے واسطے امام مالک و غیرہ اکابر تابعین و تبع تابعین کے زمانے میں نعل اقدس نبی صلی اللہ علیہ وسلم کی مثال بنا کر اپنے پاس رکھی اور قرآناً فقرناً اس مثال کے نقشے ہر طبقہ کے علمائے رہے (۱۴) ان کے صاحب زادے امام مالک کے بھانجے اسمعیل بن ابی اویس کہ امام بخاری و امام مسلم کے استاذ اور رجال صحیحین اور اتباع تبع تابعین کے طبقہ اعلیٰ سے ہیں، امام شافعی و امام احمد رحمۃ اللہ علیہما کے معاصر ۲۲۶ ہجری میں وفات پائی (۱۵) ان کے شاگرد ابو یحییٰ بن ابی میسرہ (۱۶) ان کے تلمیذ ابو محمد ابراہیم بن سہل سبکی (۱۷) ان کے شاگرد ابو سعید عبد الرحمن بن محمد بن عبد اللہ مکی (۱۸) ان کے تلمیذ محمد بن جعفر تمیمی (۱۹) ان کے تلمیذ محمد بن الحسین الفارسی (۲۰) ان کے شاگرد شیخ ابو زکریا عبد الرحیم بن احمد بن نصر بن اسحاق بخاری (۲۱) ان کے تلمیذ شیخ فقیہ ابو القاسم حللی بن عبد السلام بن حسن رمیلی (۲۲) ان کے شاگرد شیخ عیاض (۲۳) دوسرے تلمیذ اجل امام اکمل حافظ الحدیث قاضی ابو بکر ابن العربی اشبیلی اندلسی (۲۴) ان دونوں کے شاگرد امام ابن العربی کے صاحب زادے فقیہ ابو زید عبد الرحمن بن محمد بن عبد اللہ (۲۵) ان کے تلمیذ ابن الحیہ (۲۶) ان کے شاگرد شیخ ابن البر تونسی (۲۷) ان کے تلمیذ شیخ ابن فہد مکی (۲۸) امام اجل ابن العربی مدوح کے دوسرے شاگرد ابو القاسم خلف بن بشکوال (۲۹) ان کے تلمیذ ابو جعفر احمد بن علی اوسی، جن کے شاگرد ابو القاسم بن محمد اور ان کے تلمیذ ابو اسحاق ابراہیم بن الحاج ان کے شاگرد ابو الیمن بن العساکر مذکورین ہیں (۳۰) امام اسمعیل بن ابی اویس مدنی مدوح کے دوسرے تلمیذ ابو اسحاق ابراہیم بن الحسین (۳۱) ان کے شاگرد محمد بن احمد خزازی اصہبانی (۳۲) ان کے تلمیذ ابو عثمان سعید بن حسن نستری (۳۳) ان کے شاگرد ابو بکر محمد بن عدی بن علی منقری (۳۴) ان کے تلمیذ ابو طالب عبد اللہ بن حسن بن احمد عنبری (۳۵) ان کے شاگرد ابو محمد عبد العزیز بن احمد کنانی (۳۶) ان کے تلمیذ ابو محمد ہبہ اللہ بن احمد بن محمد افغانی دمشقی (۳۷) ان کے شاگرد حافظ ابو طاہر احمد بن محمد بن احمد اسکندرانی (۳۸) ان کے تلمیذ ابو عبد اللہ محمد بن عبد الرحمن نجیبی (۳۹) ان کے شاگرد ابو عبد اللہ محمد بن عبد اللہ سبکی، ان کے تلمیذ ابو اسحاق ابراہیم بن الحاج سلمی مدوح، ان کے شاگرد ابن عساکر (۴۰) ان کے تلمیذ بدر

فارتی (۴۱) امام ابو حفص عمر فاکہانی اسکندرانہ (۴۲) شیخ یوسف تثنائی مالکی (۴۳) فقیہ ابو عبد اللہ بن سلامہ (۴۴) فقیہ محدث ابو یعقوب (۴۵) ان کے شاگرد ابو عبد اللہ محمد بن رشید فہری (۴۶) حافظ شہیر ابو الربیع بن سالم کلاعی (۴۷) ان کے تلمیذ حافظ ابو عبد اللہ بن الآبار قضاعی (۴۸) ابو عبد اللہ محمد بن جابر واوی (۴۹) خطیب ابو عبد اللہ بن مرزوق تلمسانی (۵۰) ابن عبد الملک مرآشی (۵۱) شیخ ابو الخصال (۵۲) ابو عبد اللہ محمد بن عبد اللہ بن عبد الحق انصاری معروف بابن القصاب (۵۳) شیخ فتح اللہ حلبی بیلونی (۵۴) قاضی شمس الدین ضیف اللہ ترائی رشیدی (۵۵) شیخ عبد المنعم سیوطی (۵۶) محمد بن فرج سبستی (۵۷) شیخ ابن حبیب النبی جن سے علامہ تلمسانی نے نقشہ مقدسہ کی عجیب برکت شفاً روایت کی (۵۸) سید محمد موسیٰ حسینی مالکی معاصر علامہ ممدوح (۵۹) سید جمال الدین محدث صاحب روضۃ الاحباب (۶۰) علامہ شہاب الدین خفاجی، جنہوں نے فتح المتعال کی تعریف کی اور ”ہو مصنف حسن“ فرمایا (۶۱) فاضل کاتب چلی صاحب کشف الظنون (۶۲) علامہ فاضل محمد بن عبد الباقی زر قانی شارح مواہب و موطا امام مالک۔

ان حوالوں کے علاوہ اور بھی علما و فقہاء کے اسما اور ان کی کتابوں کی کچھ عبارات بھی ذکر کی ہیں جن کو ہم نے بسبب طوالت ترک کر دیا ہے بہر حال مذکورہ بالا حوالہ جات ذکر کرنے کے بعد آخر میں اختتام کر کے تحریر فرماتے ہیں، ”اب اور پانچ ائمہ کرام کے اسمائے طیبہ عالیہ پر اختتام کیجیے، جن کی امامت کبریٰ پر اجماع اور ان کی جلالت شان و عظمت مکان مشہور و معروف بلاد و بقاع۔“

(۶۳) امام اجل حافظ الحدیث زین الدین عراقی استاذ امام الشان ابن حجر عسقلانی صاحب الفیہ سیرت وغیرہا (۶۴) ان کے ابن کریم علامہ عظیم سیدی ابو زرعہ عراقی (۶۵) امام اجل سراج الفقہ والحدیث والملئہ والدین بلقینی (۶۶) امام جلیل محدث نبیل حافظ شمس الدین سخاوی (۶۷) امام اجل و اکرم علامہ عالم خاتم الحفاظ والمحدثین جلال الملئہ و الشرح والدین عبد الرحمن بن ابی بکر سیوطی رضی اللہ عنہم و عنہم بہم یوم الدین آمین یارب العالمین۔<sup>(۱)</sup> ملخصاً



### تصویر کا مسئلہ:

صاحب در مختار نے فرمایا کہ تصویر کا سراپا چہرہ مٹا دیا جائے یا اس کے کسی ایسے عضو کو محو کر دیا جائے کہ اس کے بغیر وہ زندہ نہ رہ سکے، تو وہ تصویر مکروہ و ممنوع نہیں ہوگی۔ ان کے الفاظ یہ ہیں:

”حيث قال (أو كانت صغيرة) لا تتبين تفاصيل أعضائها للنظر قائما و هي“

(۱) فتاویٰ رضویہ، جلد نہم، نصف اول، ص: ۱۵۳ تا ۱۵۴



على الارض. ذكره الحلبي (أو مقطوعة الراس أو الوجه) أو محوة عضو لا تعيش بدونه (أو لغير ذی روح) لا يكره.

اعلیٰ حضرت نے ان کے اس قول کہ ”تصویر کے کسی ایسے جز اور ایسے عضو کو مٹا دیا جائے جس کے بغیر وہ زندہ نہ رہ سکے اس صورت میں کراہت نہ ہوگی“ پر نظر وارد کی اور فرمایا کہ صاحب در مختار کی بیان کردہ تعمیم صحیح نہیں کہ سر اور چہرہ باقی رہتے ہوئے کسی ایسے اندام کو مٹا دیا جائے، جس پر مدار حیات ہے، تو کراہت نہیں ہوگی، ہاں اگر سر اور چہرہ مٹا دیا اور دوسرے اعضا باقی ہیں، تو کراہت مدفوع ہو جائے گی کہ اصل سر اور چہرہ ہی ہے۔  
پھر چالیس کتب فقہ متون و شروح کا حوالہ پیش فرمایا کہ ان میں سے کسی میں یہ تعمیم نہیں۔  
فرماتے ہیں:

یہ عبارت در مختار ہی کی محل نظر ہے، فقیر نے جس قدر کتب فقہیہ متون و شروح و فتاویٰ دیکھیں بیان حکم میں اس تعمیم میں در مختار کا سلف نہ پایا، یہاں تک کہ بحر و دُرر کہ جو ماخذ کتاب ہیں، ان میں بھی اس کا نشان نہیں، عامۃ کتب مثل (۱) بدایہ (۲) وقایہ (۳) نقایہ (۴) کنز (۵) وافی (۶) غرر (۷) اصلاح (۸) ملتقی (۹) منیہ (۱۰) نور الايضاح (۱۱) ہدایہ (۱۲) شرح وقایہ (۱۳) بر جندی (۱۴) تبيين (۱۵) کافی (۱۶) درر (۱۷) ايضاح (۱۸) مجمع الانهر (۱۹) مراتی الفلاح (۲۰) فتح القدير (۲۱) عنایہ (۲۲) خانہ (۲۳) خزائنہ المفتین (۲۴) ہندیہ حتیٰ کہ خود (۲۵) جامع صغیر محرر مذہب امام محمد رحمۃ اللہ علیہ میں صرف ذکر اس پر اقتضار فرمایا کہ اگر تصویر بے سر کی ہو یا اس کا سر کاٹ دیں تو کراہت نہیں اور (۲۶) خلاصہ پھر اس کی تبعیت سے (۲۷) تنویر الابصار (۲۸) حلیہ (۲۹) بحر الرائق (۳۰) جامع الرموز (۳۱) غنیہ (۳۲) صغیری (۳۳) شرنبلالیہ (۳۴) عبد الحلیم علی الدر میں ”وجہ“ کا اضافہ کیا کہ چہرہ کا مٹا دینا بھی سر کاٹ دینے کے مثل ہے (۳۵) ذخیرۃ العقبی (۳۶) شلبی علی الزلیعی (۳۷) حسن عجمی علی الدرر (۳۸) سعدی آفندی علی العنایہ (۳۹) مسکین علی الکنز (۴۰) حتیٰ کہ سید ابوالسعود ازہری نے بھی کہ در مختار سے کثیر الاخذ ہیں، زیادت سے اصلاً تعرض نہ کیا۔<sup>(۱)</sup>

(۱) فتاویٰ رضویہ، جلد نہم، نصف آخر، ص: ۴۸

## کثیر جزئیات کی فراہمی

امام احمد رضا قدس سرہ کبھی کسی مسئلے کے اثبات میں وہ بہت سے جزئیات و نصوص جمع کر دیتے ہیں، جو مختلف کتب فقہ میں منتشر طور پر ملتے ہیں اور کبھی اصول کی روشنی میں نئے جزئیات کا استنباط بھی فرماتے ہیں، جس سے آپ کی دقت نظر و وسعت مطالعہ اور جزئیات فقہ پر کامل عبور کا اندازہ ہوتا ہے، چند مثالیں ہم یہاں فتاویٰ رضویہ جلد نہم سے ذکر کرتے ہیں:



### داڑھی سے متعلق نصوص و جزئیات:

جیسا کہ اس سے پہلے گزرا کہ داڑھی رکھنا سنت انبیا و صحابہ و تابعین و تبع تابعین و بزرگان دین ہے اور ایک مشت سے کم ہونے کی صورت میں داڑھی کاٹنا، تراشنا جائز نہیں، اس پر ہم نے آیات قرآنیہ و احادیث طیبہ کو دلائل میں پیش کیا تھا، جنہیں سیدنا علیٰ حضرت نے اسی فتاویٰ رضویہ جلد نہم میں بیان فرمایا ہے، اس مسئلے کو جہاں اعلیٰ حضرت نے قرآن و حدیث سے واضح فرمایا، وہیں کثیر فقہی جزئیات و نصوص سے بھی ثابت فرمایا کہ ایک مشت سے کم ہونے کی صورت میں داڑھی کاٹنا، تراشنا جائز نہیں، جن کی تعداد ساٹھ تک پہنچتی ہے، لیجیے آپ بھی ان میں سے کچھ ملاحظہ کیجیے اور اپنی آنکھوں کو ٹھنڈک پہنچائیے اور اعلیٰ حضرت کی فقہی بصیرت و کمال کو خراج عقیدت پیش کیجیے۔

آیات قرآنیہ اور احادیث طیبہ سے قطع لہجیہ کے عدم جواز کو ثابت کرنے کے بعد یوں رقم طراز ہیں:

### تنبیہ نہم: نصوص ائمہ کرام و علمائے اعلام:

(نص: ۱- تا- ۵) امام محقق علی الاطلاق کمال الدین محمد بن الہمام فتح القدر، پھر علامہ زین بن نجیم مصری، بحر الرائق، پھر علامہ ابو الاصلاح حسن بن عمار شرنبلالی غنیۃ ذوی الاحکام، پھر علامہ مدقق محمد بن علی دمشقی در مختار، پھر علامہ سیدی احمد مصری مرآتی الفلاح، یہ سب علمائے کرام کتاب الصوم میں فرماتے ہیں:

المعنی للکل و اللفظ لحاشیة الدرر والغرر: ”الأخذ من اللحية و ہی دون القبضة كما يفعلہ بعض المغاربة و مخنثة الرجال فلم یبحة أحد، وأخذ کلها فعلٌ

المجوس الأعاجم و اليهود والهنود وبعض أجناس الأفرنج.“  
یعنی جب داڑھی ایک مشت سے کم ہو، تو اس میں سے کچھ لینا، جس طرح بعض مغربی اور زنانے زرخ کرتے ہیں، یہ کسی کے نزدیک حلال نہیں اور سب لے لینا ایرانی مجوسیوں، یہودیوں، ہندوؤں اور بعض فرنگیوں کا فعل ہے۔

(نص: ۶۰-تا-۱۲) امام برہان الملہ و الدین فرغانی ہدایہ، پھر امام زلیعی تبیین الحقائق شرح کنز الدقائق، پھر علامہ نجم الدین طوری تاملہ بحر الرائق، پھر علامہ شرنبلانی غنیہ، پھر علامہ سید ابوالسعود ازہری فتح اللہ المعین حاشیہ کنز، پھر علامہ سید احمد طحاوی حاشیہ تنویر، پھر علامہ سیدی محمد امین آفندی رد المحتار علی الدر المختار سب علما کتاب الجنایات مسئلہ جنایت بخلق لہیہ میں فرماتے ہیں:

”یؤدب علی ذلک لارتکاب المحرم، هذا هو لفظ الكل إلا الطرفين فلفظها  
”یؤدب علی ارتکابه ما لا یحل.“

داڑھی مونڈنے والے کو سزا دی جائے کہ وہ فعل حرام کا مرتکب ہوا۔

(نص: ۱۳-تا-۱۷) علامہ تورپشتی شرح مصابیح، پھر علامہ طیبی شرح مشکاۃ، پھر مولانا علی قاری مکی مرقاۃ، پھر علامہ فتنی مجمع البحار، پھر شیخ محقق لمعات میں فرماتے ہیں:

”قص اللحیة کان من صنیع الأعاجم وهو الیوم شعار کثیر من المشرکین  
کالافرنج و الہنود ومن لاخلق لہم فی الدین، من الفرق الموسومة بالقلندریة.  
طہر اللہ عنہم حوزة الدین.“

داڑھی تراشنا پارسیوں کا کام تھا اور اب تو بہت کافروں کا شعار ہے، جیسے فرنگی اور ہندو اور وہ فرقہ جس کا دین میں کچھ حصہ نہیں، جو قلندریہ کہلاتے ہیں، اللہ تعالیٰ حدود کو ان سے پاک کرے۔

(نص: ۱۸، ۱۹) کو اکب الدراری شرح صحیح بخاری امام کرمانی و مجمع میں ہے:

”فسبحنه ما استخف عقول قوم طَوَّلُوا الشارب واحفوا اللحي عكس ما  
علیہ فطرة الامم قد بدلوا فطرتهم.“ نعوذ باللہ سبحانہ.

سبحان اللہ! کس قدر پوچھ عقل ہے ان لوگوں کی، جنہوں نے مونچھیں بڑھائیں اور داڑھیاں پست کیں، بر عکس اس خصلت کے جس پر تمام امم انبیاء علیہم الصلوٰۃ والسلام کی فطرت ہے، انہوں نے اپنی اصل خلقت ہی بدل دی، خدا کی پناہ۔

(نص: ۲۰-تا-۲۲) امام ابوالحسن علی بن ابی بکر بن عبدالجلیل مرغینانی نے کتاب التجنیس والمزید میں اس

کے عدم جواز کی تصریح فرمائی، لمعات شرح مشکاۃ و نصاب الاحتساب باب السادس میں ہے:

”هل يجوز حلق اللحية كما يفعله الجؤا ليقون؟ الجواب: لا يجوز. ذكره في جنایة الهدایة و کراهة التجنیس.“

یعنی سوال کیا داڑھی منڈانا جائز ہے جیسے جھولا شاہی فقیر کرتے ہیں؟

جواب: ناجائز ہے، ہدایہ کتاب الجنایات اور تجنیس کتاب الکراہتہ میں اس کی تصریح ہے۔  
(نص: ۲۳، ۲۴) تبیین المحارم ورد المختار میں ہے:

”إزالة الشعر من الوجه حرام الا اذا نبت للمرأة لحية أو شوارب فلا تحرم إزالتها بل تستحب.“

منہ کے بال دور کرنا حرام ہے، مگر جب کسی عورت کے داڑھی یا مونچھ نکل آئے تو اسے حرام نہیں بلکہ مستحب ہے۔  
(نص: ۲۵، ۲۶) مفہم شرح صحیح مسلم للعلامة القرطبي پھر اتحاف السادة المتقين میں ہے:

”لا يجوز حلقها ولا نتفها ولا قص الكثير منها.“

داڑھی کا نہ مونڈنا جائز نہ چننا نہ زیادہ کترنا۔

(نص: ۲۷) امام شمس الائمہ کروری و جیز میں فرماتے ہیں:

”لا يحل للرجل أن يقطع اللحية.“

مرد کو حلال نہیں کہ داڑھی کاٹے۔

(نص: ۲۸- تا- ۳۰) بعینہ یہی الفاظ امام ابو بکر نے فرمائے اور ان سے نوازل اور نوازل سے نصاب الاحتساب باب ثامن میں منقول ہوئے۔

(نص: ۳۱، ۳۲) در مختار میں ہے:

”فيه (أى فى المجتبى) قطعت شعر رأسها أئمت و لعنت. زاد فى البزازية: ولو بإذن الزوج؛ لأنه لا طاعة لمخلوق فى معصية الخالق، ولذا يحرم على الرجل قطع لحيته، والمعنى الموتر التشبه بالرجال.“

یعنی مجتبیٰ شرح قدوری میں ہے عورت اپنے سر کے بال کاٹے تو گنہ گار و ملعونہ ہو جائے، بزاز یہ میں زائد فرمایا کہ اگرچہ شوہر کی اجازت سے۔ اس لیے کہ خدا کی نافرمانی میں کسی کی اطاعت نہیں، اسی لیے مرد پر داڑھی کاٹنا حرام ہے اور علت گناہ مردوں کی وضع بنانی ہے، یعنی عورت کو موئے سر تراشنے کی حرمت میں یہ علت ہے کہ یہ مردانی وضع ہے، جس طرح مرد کو ریش تراشنی حرام ہونے کی علت یہ ہے کہ عورتوں سے تشبہ ہے اور وہ دونوں ناجائز۔

(نص ۳۳) تبیین میں ہے:

”لا ياخذ من اللحية شيئاً لأنه مثلة.“

(مرد داڑھی سے کچھ نہیں لے گا اس لیے کہ یہ مثلہ ہے۔)

ان کے علاوہ اور بھی کثیر نصوص و جزئیات اس مسئلے کے تحت ذکر فرمائے، جن کی تعداد ساٹھ تک پہنچتی ہے۔<sup>(۱)</sup>



### حرمت سجدہ تعظیمی سے متعلق نصوص:

سابقہ شریعتوں میں غیر اللہ کو سجدہ تہیت جائز تھا، جیسا کہ حضرت آدم علی نبینا وعلیہ الصلوٰۃ والسلام کو فرشتگان حق نے بحکم الہی سجدہ تعظیمی کیا۔ حضرت یوسف علیہ السلام کو ان کے بھائیوں نے سجدہ تہیت کیا، مگر شریعت محمدیہ (علی صاحبہا الصلوٰۃ والسلام) نے سجدہ غیر اللہ کو جائز نہ رکھا، خواہ سجدہ عبادت ہو یا سجدہ تہیت، کہ سجدہ عبادت غیر اللہ کو تو ہر شریعت ہر دین میں ناجائز و حرام بلکہ کفر رہا ہے اور اس شریعت میں بھی کفر ہے، البتہ اس شریعت میں سجدہ تہیت کو بھی ناجائز رکھا گیا ہے۔

اعلیٰ حضرت رضی اللہ عنہ سے اس تعلق سے سوال کیا گیا کہ زید اس شریعت طاہرہ میں بھی سجدہ تہیت کو جائز قرار دیتا ہے اور آیات قرآنیہ و احادیث طیبہ سے اپنے اس موقف پر استدلال کرتا ہے، آیا زید کا یہ موقف صحیح ہے یا نہیں؟ اعلیٰ حضرت رضی اللہ عنہ نے سجدہ تہیت کی حرمت قرآن کریم و احادیث نبویہ سے ثابت فرمائی، ساتھ ہی ڈیڑھ سو نصوص و جزئیات فقہ سے بھی اس کی حرمت کو واضح فرمایا اور زید کے اس موقف کو رد فرمایا، آپ نے اتنے دلائل سے اس کی حرمت کو ثابت فرمایا کہ اپنے تو اپنے غیر بھی آپ کی حدیث دانی، اور فقہی کمال و تبحر کا اعتراف کیے بغیر نہ رہ سکے، ملاحظہ کیجیے وہ فقہی جزئیات و نصوص جن سے آپ نے سجدہ تہیت و تعظیم کو حرام ثابت فرمایا۔

اعلیٰ حضرت نے چھ طرح کی عبارات فقہا سے سجدہ تہیت کی تحریم کو ثابت فرمایا (۱) غیر خدا کے لیے سجدہ کفر ہے، اس کا ظاہر اطلاق ہے (۲) غیر اللہ کو سجدہ مطلقاً کفر ہے، اس میں تصریح اطلاق ہے (۳) حالت اکراہ میں کفر نہیں اور اس کے علاوہ میں کفر ہے (۴) غیر کی نیت سے کفر ہے اللہ تعالیٰ کے لیے نیت ہو یا کچھ بھی نیت نہ ہو تو کفر نہیں (۵) عبادت کی نیت سے کفر اور تہیت کی نیت سے کفر نہیں اور کچھ نیت نہ ہو جب بھی کفر (۶) غیر کی طرف کفر نہیں، جب تک نیت عبادت نہ ہو یہی صحیح و معتمد اور حق ہے اور باقی کفر صوری و غیرہ سے مؤول۔ مذکورہ بالا چھ طریقوں میں سے ہر ایک سے حرمت کا ثبوت ہوتا ہے۔

(۱) فتاویٰ رضویہ، نصف اول، ص: ۱۲۹-۱۳۰

(نص: ۱-۳-۳) تبیین الحقائق امام فخر الدین زلیحی جلد اول ص: ۲۰۲، غنیۃ المستملی محقق ابراہیم حلبی ص: ۲۶۶، فتح اللہ المعین للعلامة السيد آبي السعود الأزهري جلد اول ص: ۲۹۰ میں ہے:

”التواضع نهايته توجده في السجود و لهذا لو سجد لغير الله تعالى يكفر.“  
تواضع کا ختم سجدے پر ہے، اس لیے غیر خدا کو سجدہ کفر ہے۔

(نص: ۲-۵) نصاب الاحتساب قلمی، باب ۴۹ میں کفایہ شعبی سے ہے:

”اذا سجد لغير الله تعالى يكفر لأن وضع الجبهة على الأرض لا يجوز الا لله تعالى.“ غیر خدا کو سجدہ کرے تو کافر ہے کہ زمین پر پیشانی رکھنا دوسرے کے لیے جائز نہیں۔

(نص: ۶-۷) مبسوط امام جلیل شمس الائمه سرخسی، اس سے جامع الرموز، ص: ۵۳۵ میں ہے:

”من سجد لغير الله تعالى على وجه التعظيم كفر.“

غیر خدا کو سجدہ تعظیمی کرنے والا کافر ہے۔

(نص: ۸) منخ الروض الازہر فی شرح الفقہ الاکبر، ص: ۲۳۵ میں ہے:

”أقول: وضع الجبين اقبح من وضع الخد فينبغي أن لا يكفر إلا بوضع

الجبين دون غيره لأن هذه سجدة مختصة لله تعالى.“

میں کہتا ہوں زمین پر ماتھا رکھنا خسارہ رکھنے سے بھی بدتر ہے، تو چاہیے کہ اسی میں کفر ہو، نہ اور میں، کہ یہ سجدہ ہے کہ اللہ عزوجل کے لیے خاص ہے۔

(نص: ۹، ۱۰، ۱۱) شرح نقایہ علامہ قہستانی ص: ۵۳۵، مجمع الانہر شرح ملتقی الابحر جلد: ۲، ص: ۵۲۰ دونوں

فتاویٰ ظہیریہ سے، رد المحتار علامہ شامی جلد: ۵، ص: ۳۷۸، جامع الرموز سے نقل فرماتے ہیں:

”يكفر بالسجدة مطلقاً.“ غیر خدا کو سجدہ کرنے سے مطلقاً کافر ہو جائے گا۔

(نص: ۱۲) غایۃ البیان علامہ اتقانی قلمی کتاب الکراہت قبیل فصل من البیج:

”اما السجود لغير الله فهو كفر اذا كان من غير اكراه.“

غیر خدا کو بلا اکراہ سجدہ کفر ہے۔

(نص: ۱۳) منخ الروض، ص: ۲۳۵ میں ہے:

”اذا سجد بغير الاكراه يكفر عندهم بلا خلاف.“

اگر بلا اکراہ سجدہ کیا تو باتفاق علماء کافر ہو جائے گا۔

منخ الروض الازہر فی شرح الفقہ الاکبر للعلامة علي القاري کی مذکورہ بالا عبارت میں مطلقاً سجدہ بلا اکراہ سے متعلق

”باتفاق علما کفر“ ہونے کا دعویٰ ہے۔

اعلیٰ حضرت نے اس پر فرمایا کہ یہ دعویٰ اتفاق بے محل ہے اور کئی طرح سے اس کو رد کیا ہے، جسے ہم فقہائے متقدمین پر ”تظلمات“ کے بیان میں ذکر کریں گے ان شاء اللہ تعالیٰ۔  
(نص: ۱۴) امام ابن حجر مکی کی اعلام بقواطع الاسلام، ص: ۵۵:

”علم من کلامهم أن السجود بين يدي الغير منه ما هو كفر و منه ما هو حرام غير كفر. فالكفر أن يقصد السجود للمخلوق، والحرام أن يقصده الله تعالى معظما به ذلك المخلوق من غير أن يقصده به أو لا يكون له قصد.“  
کلام علما سے معلوم ہوا کہ غیر خدا کو سجدہ کبھی کفر ہے اور کبھی صرف حرام ہے، کفر تو یہ ہے کہ مخلوق کے لیے سجدہ کا قصد کرے اور حرام یہ ہے کہ سجدہ اللہ تعالیٰ کے لیے کرے اور مخلوق کی طرف کرنے سے اس کی تعظیم یا یہ کہ اصلاً کچھ قصد نہ ہو۔

اس طرح سے سجدہ تہیت کی حرمت پر ڈیڑھ سو فقہی نصوص اور جزئیات کثیر، کتب فقہ سے جمع فرمائے، جن کی روشنی میں یہ مسئلہ روز روشن کی طرح واضح ہو جاتا ہے کہ غیر اللہ کے لیے سجدہ حرام ضرور ہے، خواہ کسی بھی طرح کا سجدہ ہو۔<sup>(۱)</sup>



### ذکر بالجہر سے متعلق جزئیات:

ایک سائل نے استفتا کیا کہ ہمارے یہاں سندھ میں جنازے کے آگے کلمہ طیبہ کا ذکر کرتے ہوئے قبرستان لے جاتے ہیں، پھر بعد دفن واپسی پر راستے میں جہر سے کلمہ طیبہ کا ذکر کرتے ہیں، یہ ذکر بالجہر جائز ہے یا نہیں؟  
امام احمد رضا نے جواز کا فتویٰ دیا اور اس کے جواز کو پچیس احادیث سے مزین فرمانے کے بعد کثیر فقہی جزئیات و دلائل سے مسئلہ کو موید فرما کر روشن فرمادیا۔ آپ تحریر فرماتے ہیں:  
امام شمس الائمہ کردری و جیز میں فتاویٰ سے نقل فرماتے ہیں:

”ان الذکر بالجہر فی المسجد لا یمنع احترازا عن الدخول تحت قوله تعالیٰ ”و من اظلم ممن منع مسجد الله ان یذکر فیہا اسمہ الخ.“  
تبيين الحقائق و فتح القدير و درر الاحكام و بحر الرائق و مجمع الانهر و غیر ما کتب کثیرہ میں ہے: ”قال الفقيه ابو جعفر: لا ینبغی ان ینع العامة عن ذلك لقله رغبتهم فی الخیرات.“

(۱) فتاویٰ رضویہ، جلد نہم، نصف اخیر، ص: ۲۲۳



محیط پھر ہندیہ میں ہے: ”قال الفقیہ ابو جعفر: سمعت شیخی ابا بکر یقول: سئل ابراہیم عن تکبیر آیام التشریق علی الاسواق والجرہ بها قال: ذلك تکبیر الحوكة. و قال ابو یوسف رحمہ اللہ تعالیٰ: إنه یجوز وقال الفقیہ: انا لا أمنعہم عن ذلك.“

بحر و در میں ہے: هذا كله انما هو بحسب حال الانسان و اما العوام فلا یمنعون من تکبیر و کذا التنفل قبلها. اه. مختصراً.

طحطاوی و شامی میں زیر قول در: هذا للخواص لکھا: الظاهر ان المراد بهم الذين لا يؤثر عندهم الزجر غلا ولا كسلا حتى یفرضی بهم الى الترك اصلاً.

غنیہ میں ہے: قال الفقیہ ابو جعفر الذی عندنا انه لا ینبغی ان ینع العامة من ذلك لقله رغبتهم فی الخیرات و به ناخذ، یعنی انہم اذا منعوا عن الجرہ به لا یفعلونه سرا، فینقطعون عن الخیر، بخلاف العالم الذی یعلم أن الإسرار هو الافضل. رحمانیہ میں ذخیرہ سے ہے: ”به اخذ الفقیہ ابو الیث.“

ان عبارات علما سے یہ بھی واضح ہو گیا کہ جہر میں کراہت بھی ہے، تو نہ اس قدر کہ خوبی ذکر کی مقاومت کر سکے و لہذا جب منع جہر میں ترک ذکر کا مَظَنَّہ ہو خوبی ذکر کو ترجیح دیں گے اور کراہت جہر کا لحاظ نہیں کریں گے، انصافاً یہ شان صرف کراہت تنزیہ میں ہو سکتی ہے، جس کا حاصل خلاف اولیٰ ہے نہ کہ ممنوع و ناجائز۔ بالجملہ اس سے منع کرنا ہی خلافِ مصالحِ شرعیہ ہے۔<sup>(۱)</sup>

(۱) فتاویٰ رضویہ، ج: ۹، ص: ۱۱۱، نصف اول

## متقدمین فقہاء و محدثین پر تطفُّلات



صاحب مشکاۃ المصابیح رحمۃ اللہ علیہ نے ابن ماجہ کی طرف نسبت کرتے ہوئے حدیث ”ان رسول اللہ صلی اللہ علیہ وسلم اخذ بيد رجل مجذوم فأدخلها معه في القصة ثم قال: كُلُّ ثِقَّةٍ بِاللَّهِ وَتَوَكَّلًا عَلَيْهِ“ میں كل ثقة بالله کے الفاظ ذکر کیے ہیں۔

اس پر علامہ علی قاری رحمۃ اللہ علیہ نے فرمایا:

”أما ترك المؤلف البسمة مع وجودها في الاصول، فأما محمولة على رواية منفردة غريبة لابن ماجه، او على غفلة من صاحب المشكاة أو المصاييح.“

مصنف رحمۃ اللہ علیہ کا بسم اللہ چھوڑ دینا باوجود اس کے کہ وہ اصول میں مذکور ہے، یا تو اس لیے کہ یہ ابن ماجہ کی مفرد غریب روایت پر محمول ہے، یا صاحب مشکاۃ یا صاحب مصابیح کی غفلت کا نتیجہ ہے۔

اس پر امام احمد رضا فرماتے ہیں:

”سبخن الله هو انما نقله عن ابن ماجه، فلو زاد البسمة، لُنُسِبَ إِلَى الغفلة، ثم لم يتفرد ابن ماجه بترك البسمة، بل هو كذلك عند ابى داؤد ايضا، رواه عن عثمان بن ابى شيبة عن يونس بن محمد، و ابن ماجه عن ابى بكر بن ابى شيبة و مجاهد بن موسى و محمد بن خلف العسقلاني، كلهم عن يونس بترك البسمة، و الترمذى عن احمد بن سعيد الأشقر و ابراهيم بن يعقوب كلاهما عن يونس مع البسمة.“

(سبحان اللہ صاحب مشکاۃ نے اسے ابن ماجہ سے نقل فرمایا ہے، اگر بسم اللہ شریف کا اضافہ کرتے، تو غفلت کی طرف منسوب ہوتے اور ترک بسم اللہ کے معاملے میں ابن ماجہ منفرد نہیں، بلکہ ابوداؤد کے یہاں بھی یوں ہی بسم اللہ متروک ہے، چنانچہ امام ابوداؤد نے عثمان بن ابی شیبہ سے بواسطہ یونس بن محمد، اس کو روایت کیا ہے اور ابن ماجہ

نے ابو بکر بن ابی شیبہ، مجاہد بن موسیٰ اور محمد بن خلف عسقلانی کے حوالے سے اسے روایت کیا، سب نے بواسطہ یونس بسم اللہ کے بغیر روایت کیا اور امام ترمذی نے بواسطہ احمد بن سعید الاشقر اور ابراہیم بن یعقوب بحوالہ یونس بسم اللہ کے ساتھ اس کو روایت کیا ہے۔<sup>(۱)</sup>

حاصل یہ ہے کہ صاحب مشکاۃ نے مذکورہ بالا روایت میں ”بسم اللہ“ کا ذکر نہ کیا، علامہ علی قاری نے اس کی دو وجہیں بیان کیں کہ صاحب مشکاۃ نے ”بسم اللہ“ یا تو اس لیے ترک کیا کہ انھوں نے ابن ماجہ کی متابعت کی ہے کہ انھوں نے بھی ”بسم اللہ“ کو ذکر نہیں کیا اور ابن ماجہ ”بسم اللہ کو ترک کرنے میں منفرد ہیں، یا پھر صاحب مشکاۃ یا صاحب مصابیح اس کی طرف توجہ نہ دینے کی بنیاد پر اس سے غافل رہے۔

اعلیٰ حضرت فرماتے ہیں کہ صاحب مشکاۃ نے اس حدیث کو ابن ماجہ سے نقل کیا ہے، خود روایت نہیں کیا تو اگر آپ بسم اللہ کا اضافہ کرتے، تو نقل کے خلاف ہوتا، آپ کی طرف اپنی طرف سے اضافہ اور غفلت کی نسبت کی جاتی اس لیے آپ نے بغیر بسم اللہ کے نقل روایت کی، ایسا نہیں کہ آپ اس سے غافل تھے اور آپ کا یہ کہنا بھی صحیح نہیں کہ ترک بسم اللہ میں ابن ماجہ منفرد ہیں، کیوں کہ ابوداؤد کے یہاں بھی بسم اللہ متروک ہے، پھر حوالہ کے لیے فرمایا کہ امام ابوداؤد نے عثمان بن ابی شیبہ سے بواسطہ یونس بن محمد اس کو روایت کیا اور ابن ماجہ نے ابو بکر بن ابی شیبہ، مجاہد بن موسیٰ اور محمد بن خلف عسقلانی کے حوالہ سے اس کو روایت کیا ہے اور ان سبھی محدثین نے یونس سے بغیر بسم اللہ کے ہی روایت کیا ہے۔<sup>(۲)</sup>



صاحب منخ الروض غیر اللہ کے سجدے سے متعلق، منخ الروض میں فرماتے ہیں: ”إذا سجد بغیر الاکراه یکفر عندہم بلا خلاف“، یعنی اگر بلا کراہ غیر اللہ کو سجدہ کیا، تو باتفاق علما کافر ہو جائے گا۔ اعلیٰ حضرت رحمۃ اللہ علیہ نے حرمت سجدہ غیر اللہ سے متعلق نصوص کے بیان میں منخ الروض کی مذکورہ بالا عبارت کو نقل فرمانے کے بعد اتفاق علما کے دعوے کو رد کر کے واضح کیا کہ اس صورت میں اتفاق علما کا قول محل نظر ہے۔ فرماتے ہیں:

**اولاً:** بلکہ صحیح و مختار وہی تفصیل نیت عبادت و تحیت ہے، جس پر نصوص کثیرہ مطلقہ عنقریب آتے ہیں۔ (وہ نصوص ہم یہاں چھوڑ رہے ہیں، قارئین اسی متعلقہ جلد کے جز آخر ص: ۲۲۴ سے آگے تک ملاحظہ کریں۔)

**ثانیاً:** اجلہ اکابر نے خاص صورت عدم اکراہ میں بھی سجدہ تحیت کفر نہ ہونے کی تصریح فرمائی۔

(۱) فتاویٰ رضویہ جلد نہم، نصف اول ص: ۲۴۴

(۲) فتاویٰ رضویہ، نصف اول، ص: ۲۴۴

فتاویٰ کبریٰ پھر خزانة المفتین قلمی کتاب الکرہیۃ، نیز واقعات امام صدر شہید پھر خود یہی غایۃ البیان محلِ مذکور میں مسئلہ آراہ لکھ کر فرمایا: فہذا دلیل علی أن السجود بِنِیَّةِ التَّحِیَّةِ اِذَا كَانَ خَائِفًا لَا یُکُونُ کُفْرًا۔

**ثالثاً:** خود علی قاری کی عبارت آتی ہے کہ روضۃ انور کے سجدے کو صرف حرام کہا، نہ کہ کفر۔  
**رابعاً:** بلکہ نص ستائیس میں خود انہی علامہ علی قاری کا قول ہے کہ ”بعض علماء نے تکفیر کی اور ظاہر تر عدم تکفیر ہے“ پھر اتفاق درکنار، وہ قول راجح بھی نہیں، ضعیف و مرجوح ہے۔  
 مزید نظائر کے لیے متعلقہ جلد کا مطالعہ کریں۔

## مخالفین پر تعقبات

اعلیٰ حضرت امام احمد رضا قدس سرہ نے اپنے فتاویٰ میں جہاں اپنے پیش رو مصنفین و محققین کی لغزشوں کی نشان دہی کی ہے، اور بطور ادب و تواضع اسے ”تَطْفُلُ“ کہا۔ اس کی مختلف صورتیں ہیں: کسی عبارت یا کسی مسئلے میں اشکال تھا تو اس کا حل پیش فرمایا، وہیں مخالفین کے اعتراضات و الزامات کا رد و تعاقب بھی بھرپور انداز میں کیا، فتاویٰ رضویہ کی مختلف جلدوں میں جگہ جگہ اس کی مثالیں موجود ہیں۔ سردست ہم یہاں جلد نہم سے چند مثالیں بطور نمونہ پیش کرتے ہیں۔ یہاں بھی حضرت امام کی فتاہت اور دقت نظر کا کمال عیاں ہے۔



ایک معترض نے درج ذیل اعتراض لکھ کر امام احمد رضا کے پاس بھیجا: ”گزارش خاکسار یہ ہے کہ چند مسائل کتب فقہ امام اعظم رحمۃ اللہ علیہ مثل ہدایہ، شرح وقایہ، فتاویٰ قاضی خان، ودر مختار، ورد المختار و فتاویٰ عالمگیری و فتاویٰ برہنہ و فتاویٰ سراجیہ خلاف حدیث رسول خدا صلی اللہ علیہ وسلم ہیں۔ ان مسائل خلافیہ میں سے ایک مسئلہ یہ ہے کہ قرآن شریف کی آیت کا پیشاب سے لکھنا جائز ہے، میں اس کا ثبوت دے سکتا ہوں۔“ مجدد اعظم نے اس مسئلے کی تحقیق اینٹق فرمائی اور معترض کی فریب کاریوں کا پردہ چاک کرتے ہوئے زبردست تعاقب فرمایا، آپ بھی ملاحظہ کیجیے:

اقول: معترض نے مذکورہ عبارت میں کئی طرح سے دھوکا دیا ہے:

**پہلا تعاقب:** اس نے یہ ایہام کیا کہ یہ مسئلہ (پیشاب سے قرآن شریف کی آیت کا لکھنا) مذکورہ بالا تمام کتابوں میں مذکور ہے جب کہ حال یہ ہے کہ نہ یہ مسئلہ شرح وقایہ ودر مختار میں ہے، نہ عالمگیری میں، رہا فتاویٰ برہنہ تو میرے پاس موجود نہیں، علاوہ ازیں اس کا شمار بھی معتبر کتابوں میں نہیں، لہذا اگر بالفرض اس میں ہو بھی تو اس کا اعتبار نہیں۔

**دوسرا تعاقب:** سراجیہ میں ضرور موجود ہے، مگر صاحب سراجیہ نے اس کے بعد فوراً صراحت کر دی کہ یہ منقول نہیں ہوا، چنانچہ فرماتے ہیں ”لم ینقل.“ صاحب رد المختار علامہ شامی نے صرف اس کو نقل فرمایا ہے، ان کا مذہب نہیں، مگر معترض نے کمال بے باکی سے جواز کو ان کی طرف منسوب کر دیا، جو کھلا ہوا جھوٹ ہے، کیوں کہ

اگر حکم کو کسی شرط کے ساتھ مشروط کر دیا، تو اس کا مطلب ہے کہ ہمیں حکم کی شرط کا وجود تسلیم نہیں نہ کہ حکم دینا۔  
**تیسرا تعاقب:** معترض نے بسبب فریب دہی یہ ایہام کر دیا کہ یہ حکم امام اعظم رضی اللہ عنہ کا ہے، حالانکہ حقیقت یہ ہے کہ یہ مسئلہ نہ امام اعظم رضی اللہ عنہ کا ہے نہ ان کے اصحاب کا، نہ ان کے شاگردوں کا، نہ ان کے شاگردوں کے شاگردوں میں سے کسی شاگرد کا، جیسا کہ خود صاحب فتاویٰ قاضی خان نے اس کی صاف صراحت کر دی، البتہ یہ قول شیخ ابوبکر اسکاف رحمہ اللہ کا ہے، مگر جس انداز سے معترض نے توڑ مروڑ کر پیش کیا ہے، اس طرح ہرگز نہیں۔  
**چوتھا تعاقب:** قاضی خان کی اس عبارت کا جائزہ لیجیے، جس کو لے کر معترض نے فقہائے احناف کو اپنے

کذب و افترا کا نشانہ بنایا ہے، عبارت قاضی خان یہ ہے:

”الذی رعى فلا یرقأدمہ فاراد ان یرکتب بدمہ علی جبہتہ شیئاً من القرآن۔  
 قال ابو بکر الاسکاف رحمہ اللہ تعالیٰ یجوز: قیل لو کتب بالبول قال لوکان فیہ شفاء، لا باس بہ۔ قیل: لو کتب علی جلد میتة“ قال إن کان فیہ شفاء جاز، وعن ابی نصر بن سلام رحمہ اللہ تعالیٰ: معنی قوله علیہ الصلاة والسلام: ”ان الله لم يجعل شفاءکم فیما حرم علیکم“ انما قال ذلك فی الأشياء، التي لا یكون فیہ شفاء، فاما إذا کان فیہا شفاء فلا باس بہ۔ قال: الا ترى أن العطشان یحل له شرب الخمر حال الاضطرار۔

اس عبارت کے خط کشیدہ جملوں پر نظر کیجیے، جو کہ مسئلہ مذکورہ کے جواز کی تین شرطیں ہیں:

**اول:** جان جانے کا خوف ہو، کیوں کہ موصوف سے اس حالت کے بارے میں سوال ہوا ہے جب کہ خون کسی طرح سے بند نہ ہوتا ہو، جیسا کہ ”فلا یرقأدمہ“ سے ظاہر ہے، لگے ہاتھوں ردالمحتار کی عبارت پر بھی نظر ڈال لیجیے:

نص مافی الحاوی القدسی: اذا سال الدم من انف انسان ولا ینقطع حتی یخشی علیہ الموت۔“

یعنی خون ناک سے جاری ہے اور نہیں تھمتا، یہاں تک کہ اس کے مرجانے کا اندیشہ ہو۔

**دوم:** اس تدبیر سے اسے شفا ہو جانا بھی معلوم ہو، جس پر موصوف کی عبارت ”لوکان فیہ شفاء“ دال ہے اور ردالمحتار میں عبارت مذکورہ کے بعد ہے: ”وقد علم انه لو کتب ینقطع۔“  
 تحقیق معلوم ہو کہ یوں لکھا جائے تو خون منقطع ہو جائے گا۔

سوم: سوائے اس کے کوئی دوسری تدبیر شفا کی نہ ہو، اس پر ”حال الاضطرار“ کی قید دلالت کر رہی ہے، علاوہ ازیں ردالمحتار میں نہایت عن الذخیرہ کے حوالہ سے یہ صراحت موجود ہے: ”يجوز إن علم فيه ولم يعلم دواء آخر.“

غور کیجیے کہ فقیہ موصوف نے حکم کو تین شرطوں سے مقید کیا ہے، جن کے بعد اصلاً کوئی بعد نہیں کہ شرع و عقل اور عرف سب کا مجمع علیہ قاعدہ ہے: ”الضرورات تبیح المحظورات.“ مگر معترض نے جو در حقیقت غیر مقلد ہے تینوں شرطوں کو اڑا دیا اور فقہائے احناف پر بہتان لگاتے ہوئے مطلقاً یوں لکھ دیا کہ ان کتابوں میں لکھا ہے کہ قرآن شریف کی آیت کا پیشاب سے لکھنا جائز ہے، حالانکہ یہ تو ایسا ہی ہے جیسے کوئی کافر، نصرانی، یہودی، بک دے کہ قرآن نے سور کھانے کو حلال کیا اور ثبوت میں کہے: ”فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ“ تو اس کذاب سے کہا جائے گا کہ قرآن حکیم نے تو سور کھانے کو قطعی حرام کیا، یہ تیرا کذب و افتراء ہے، ہاں اگر جان نکلتی ہو اور کچھ میسر نہ ہو، تو جان بچانے کے لیے حرام چیز کھانے کی اجازت دی ہے، جو عین رحمت و مصلحت ہے۔

**پانچواں تعاقب:** اگر غور کیا جائے تو در حقیقت علما و فقہاء کے اس کلام کا مرجع و مال صاف صاف ممانعت ہے نہ کہ جواز و اباحت، وجہ یہ ہے کہ ان حضرات نے ایک شرط یہ لگائی کہ شفا ہونا معلوم ہو تو جائز ہے، حالانکہ اس علم کا کوئی ذریعہ نہیں کیوں کہ اگر علم بمعنی یقین لیں تو ظاہر ہے کہ واضح و مجرب و معقول الاثر دواؤں میں بھی زیادہ سے زیادہ ظن ہوتا ہے، یقین نہیں، در مختار میں ہے: ”وقد علمت ان قول الأطباء لا يحصل به العلم.“ آپ جانتے ہیں کہ اطباء کے قول سے یقین حاصل نہیں ہوتا، اور اگر علم بمعنی ظن کو شامل کر لیں تو یہ زیادہ سے زیادہ رقیہ کی قبیل سے ہوگا، معالجات واضحہ بطنیہ کی قبیل سے نہیں اور ایسے معالجات سے شفا ہونا صرف موہوم ہوتا ہے، مظنون بھی نہیں، جیسا کہ فتاویٰ ہندیہ میں ہے:

”الاسباب المزیلة للضرر تنقسم الى مقطوع به، كالماء للعطش والخبز للجوع. ومظنون، كالفصد والحجامة و شرب المسهل وسائر ابواب الطب، یعنی معالجة البرودة بالحرارة، والحرارة بالبرودة وهي الاسباب الظاهرة في الطب. و موہوم كالكي والرقية.“

**چھٹا تعاقب:** طرہ یہ کہ چوتھی صدی کے فقیہ شیخ ابو بکر اسکاف بلخی کا قول ہزاروں عیاریوں کے ساتھ، سبھی شرائط اڑا کر طرح طرح کے بہتان کے ساتھ، امام الائمہ امام اعظم رضی اللہ عنہ پر اپنے زعم میں اعتراض جمانے کے لیے نقل کیا اور در مختار، ردالمحتار و فتاویٰ قاضی خان و عالمگیری وغیرہ عامہ کتب معتمدہ مذہب، متون و شروح و فتاویٰ جو



امام الائمہ کا اصل مذہب ہے، جو ظاہر الروایہ اور معتدنی المذہب ہے اور اس پر کثیر تصریحیں موجود ہیں، سب کو ہضم کر کے، جاہلوں کو مکرو فریب میں ڈالنے کی کوشش کی کہ معاذ اللہ امام اعظم ایسے موحش حکم دیتے تھے، حالانکہ امام اعظم کا مذہب مذکورہ کتب کی ان عبارات سے واضح و مبین ہے۔

”اختلف فی التداوی بالمحرم و ظاہر المذہب المنع.“ و ”فی البحر لا یجوز التداوی بالمحرم فی ظاہر المذہب.“ و ”جاز الحقنۃ للتداوی بطاہر لا بنجس و کذا کل تداوی لا یجوز الا بطاہر.“ و ”تکرہ ابوال ابل و لحم الفرس للتداوی. کذا فی الجامع الصغیر.“ و ”تکرہ البان الأتان للمرض وغیره، و كذلك لحومها، و كذلك التداوی بکل حرام.“

ان عبارات فقہا پر ایک نظر ڈالیے اور معترض کی بے ایمانی و دغا بازی کو دیکھیے کہ جو ائمہ دین (حقنہ) کے لیے بھی ناپاک چیز کا استعمال جائز نہیں قرار دیتے، وہ قرآن عظیم کی آیات کو ناپاک چیزوں سے لکھنا کیسے جائز بتا سکتے ہیں۔<sup>(۱)</sup>



ولید نامی ایک شخص نے داڑھی منڈانے کی حرمت پر اعتراض کرتے ہوئے چند حدیثیں اور آیات قرآنیہ پیش کیں، جن سے غلط طریقے سے استدلال کیا۔ لکھتا ہے:

”الحرام ما ثبت ترکہ بدلیل قطعی لا شبهة فیہ.“ حرام وہ جس کی حرمت دلیل قطعی سے ثابت ہو۔ اور قرآن شریف میں تو اس کا کہیں حکم ہی نہیں، بلکہ ”یَبْنُوهُم لَّا تَأْخُذُ بِلِحْيَتِهِ“ سے داڑھی بڑھانا بعض اوقات مضر ہونا مستفاد ہے۔

سنن ابی داؤد میں یوں مروی ہے: ”عشر من الفطرة: قص الشارب و اعفاء اللحية الخ! حدثنا موسى بن اسمعيل و داؤد ابن شعيب قال حدثنا حماد عن علي بن زيد عن سلمة. الخ: ان رسول الله ﷺ قال: ان من الفطرة المضمضة والاستنشاق بالماء فلم يذكروا إعفاء اللحية، و روى نحوه عن ابن عباس قال: خمس كلها في الرؤس و ذكر فيه الفرق و لم يذكر إعفاء اللحية. قال ابوداؤد: روى نحوه حديث حماد عن طلق بن حبيب و مجاهد و عن بكر المزني قولهم ولم يذكر اعفاء اللحية.“

(۱) فتاویٰ رضویہ، نصف اول ص: ۱۱۴-۱۱۳ ملخصاً مضموناً

حاصل یہ ہے کہ ان نودس رواۃ نے یہ روایت کی کہ حضور ﷺ نے داڑھی بڑھانے کا ذکر نہیں کیا، بلکہ اس کی جگہ مانگ کو فرمایا، معلوم ہوا کہ داڑھی بڑھانا مانگ رکھنے کی طرح سنت ہے، علاوہ ازیں یہ حدیث مختلف فیہ ہے، لہذا قابل اعتبار نہ رہی، نیز صحیح بخاری میں ”خالقوا المشرکین، قصوا الشوارب و اعفوا اللحی.“ ہے جس میں جملہ ”خالقوا المشرکین“ محل نظر ہے، اس لیے کہ بعض مشرکین بھی داڑھی بڑھاتے ہیں، تو ان کی مخالفت داڑھی منڈانے میں ہے اور منڈانے والوں کی مخالفت بڑھانے میں ہے، تو بڑھانا اور منڈانا دونوں مخالفت میں داخل ہے۔ رہا ”قصوا الشوارب و أعفوا اللحی“ کا جواب، تو انبیا علیہم السلام ہمیشہ درستی اخلاق کے لیے مبعوث ہوئے، ہمارے نبی آخر میں مبعوث ہوئے اور دین آپ پر کامل ہو گیا ”الْبَيَّوْهَ اَكْمَلْتُ لَكُمْ دِيْنَكُمْ.“ اگر داڑھی بڑھانا اخلاق میں داخل ہے، تو قرآن اللہ کی کامل کتاب ہے، اس کے باوجود اخلاقی احکام سے خالی ہے، تو دین کامل نہ ہوگا، لہذا ماننا پڑے گا کہ داڑھی بڑھانا اخلاق میں داخل نہیں، ہاں داڑھی بڑھانا مستحب ہے، زیادہ سے زیادہ سنت۔

ریش بابت دوسرے وزخداں پوشے نہ کہ در سایہ او بچہ دہد خر گوشے  
قول عرب ہے: ”من طال لحيته فقد نقص عقله“ بفرض محال تسلیم بھی کر لیں کہ داڑھی بڑھانا فرض یا منڈانا حرام ہے۔ تو اس کا یہ جواب ہے کہ اللہ تعالیٰ فرماتا ہے: ”وَ اِذَا حَلَلْتُمْ فَاصْطَادُوا“ صیغہ امر میں فرمایا گیا، جو علامت فرضیت ہے، لیکن آج تک اس پر عمل درآمد نہ ہوا، سبب اس کا یہ ہے کہ حکم طابع پر موقوف رکھا گیا۔ جی چاہے تو شکار کرو۔ حاصل یہ ہے کہ شریعت کے بعض احکام ایسے بھی ہوتے ہیں، جن کا نہ کرنا موجب عتاب شرعی نہیں، فرضیت یا حرمت قرآن ہی سے ثابت ہو سکتی ہے یا حدیث متواتر یا مشہور ہو، حرام فرض کے مقابلہ میں آتا ہے، تو جب داڑھی منڈانا حرام ہو تو رکھنا فرض ہوا مگر فرض کسی نے نہ لکھا۔ ولید کی اس تحریر پر مجدد اعظم کارد بلینج اور تعاقبات ملاحظہ کیجئے:

**تعاقب نمبر (۱):** ولید پلید کی علمی لیاقت پر خود اس کی تحریر دلالت کرتی ہے، مضامین تو دور الفاظ تک درست نہیں، نہ نثر و نظم دیکھنے کے لائق، ماثبت ترکہ کا ترجمہ کیا ”جس کی حرمت“، ایسا ترجمہ جس میں دور موجود ہے کہ حد میں حرمت خود ماخوذ ہے۔

**تعاقب نمبر (۲):** یہ حدیث ام المومنین حضرت عائشہ رضی اللہ عنہا کی روایت کردہ ہے جس کو کتب معتبرہ مسلم، نسائی، ترمذی، ابن ماجہ، مسند احمد بن حنبل وغیرہ میں روایت کیا گیا کہ خود حضور ﷺ نے ارشاد فرمایا کہ دس چیزیں اصل فطرت سے اگلی شریعتوں اور انبیاء کرام کی سنتوں سے ہیں، جن میں سے بسیں کتروانی اور داڑھی بڑھانا بھی ہے، مگر ولید نے اپنی جہالت و سفاهت اور چالاکی سے اس کی سند تو سند یہ بھی نہ ذکر کیا کہ یہ کس کی روایت اور کس کا ارشاد ہے؟ تاکہ

حدیث کی وقعت معلوم نہ ہو اور مقصد بھی اپنا حاصل ہو جائے، کیوں کہ یہ حدیث بقول امام ترمذی حسن ہے۔ یوں ہی دوسری حدیث، جس کے منقطع یا مرسل ہونے کی وضاحت خود امام ابو داؤد نے فرمادی تھی، ذکر سند میں اس کو اڑا کر ”الخ“ کا سہارا لے لیا، تاکہ اس کی مطلب برآری بھی ہو جائے اور جہلا کی جماعت میں اس کا علمی بھرم بھی برقرار رہے، مگر اہل علم پر اس کی جہالت کی نشاندہی کے لیے جتنی سند اس نے ذکر کی وہی کافی ہے۔ علاوہ ازیں ارسال اور انقطاع سے قطع نظر کر کے سند میں موجود راویوں کا جائزہ لیجیے، تو اس میں خود سلمہ بن محمد مجہول اور علی بن جدعان شیعی ضعیف ہیں، پھر دوسری حدیث کو حدیث ام المومنین کے مخالف سمجھنا خالص جہل ہے، کیوں کہ اس میں ”من“ تبغیضیہ موجود ہے، جس سے ظاہر کہ اس میں بعض خصال فطرت ذکر کی گئی ہیں، ان کے علاوہ اور بھی ہیں لہذا اس میں اعفایہ لحيہ کا ذکر نہ ہونا حدیث ام المومنین کے خلاف کیسے ہو سکتا ہے، اہل علم پر روشن ہے کہ ایسے مقامات پر عدد میں حصر مقصود نہیں ہوتا، بلکہ اعانت ضبط و حفظ کے لیے ذکر کیا جاتا ہے، لہذا ہم دوسری حدیث میں ختان و انتضاح کو خصال فطرت سے مانتے ہیں اور حدیث اول جس میں عدد مذکور ہے، اس کا نافی نہیں مانتے۔ یہی وجہ ہے کہ ابو بکر ابن عربی نے شرح ترمذی میں خصال فطرت کا عدد تیس تک پہنچایا ہے۔

**تعاقب نمبر (۳):** کمال سفاہت یہ ہے کہ ایک سند کے سب راویوں کو جدا جدا شمار کر کے حکم لگا دیا کہ ان نو، دس رواۃ نے یوں روایت کی، حالانکہ سلسلہ سند میں اگر یکے بعد دیگرے ہزاروں عدد رواۃ پہنچے، تو وہ ایک ہی راوی کی روایت ہے اس میں تعدد نہیں ہو سکتا، ہاں مرتبہ واحدہ میں متعدد راوی نہ ہوں ورنہ سند عالی سے سند نازل اشرف ہو، خیر ہوئی کہ یہ شخص خود سلمہ تک کوئی سند متصل نہ رکھتا تھا، ورنہ آپ سمیت تیس چالیس رواۃ شمار کر دیتا کہ اتنے راویوں نے اعفایہ لحيہ کا ذکر نہ کیا۔

**تعاقب نمبر (۴):** ابو داؤد نے ”لم یذکر اعفاء اللحيہ“ بہ صیغہ واحد ذکر فرمایا تھا کہ اس راوی نے اعفایہ لحيہ کا ذکر نہ کیا۔ اس نے سابق و لاحق کے تمام مفرد صیغوں، ”ذکر، زاد، قال، لم یذکر“ سے آنکھیں بند کر کے ”لم یذکر وا“ صیغہ جمع بنا لیا، تاکہ تمام رجال سند کو شامل ہو جائے۔

**تعاقب نمبر (۵):** لطف یہ کہ کہتا ہے ان سب راویوں نے یہ روایت کی کہ آل حضرت ﷺ نے اس حدیث میں داڑھی بڑھانے کا ذکر نہیں فرمایا، جاہل ”قولہم“ کا معنی بھی نہیں سمجھتا اور ناحق آثار موقوفہ مقطوعہ کو قول رسول اللہ ﷺ ٹھہراتا ہے، جب ابن عباس صحابی اور مجاہد و بکر و طلق تابعین، یہ آثار خود انھیں حضرات کے اپنے قول ہیں، نہ کہ رسول اللہ ﷺ کے قول و ارشاد۔

**تعاقب نمبر (۶):** یہ کہنا کہ سب نے اس کی جگہ مانگ روایت کی صریح دھوکا ہے، حالانکہ ابو داؤد صرف اثر ابن عباس میں مانگ کا ذکر بتاتے ہیں اس بے علم کے نزدیک گویا عدم ذکر اعفایہ لحيہ کے معنی ہی یہ ہیں کہ اس کی

جگہ مانگ کا ذکر کیا۔

**تعاقب نمبر (۷):** اپنے زعمِ باطل میں فرق و اعفایے کا ذکر شمار میں متبادل سمجھ کر دونوں کا حکم یکساں قرار دیا۔ ایسا ہوتا بھی تو اس کا حاصل صرف اتنا نکلتا کہ جس بات کا یہاں تذکرہ ہے، یعنی خصالِ فطرت سے ہونا، اس میں دونوں شریک ہیں، نہ کہ سب احکام میں یکساں ہیں۔

**تعاقب نمبر (۸):** چالاکی دیکھیے کہ امام ابو داؤد نے اس کے متصل جو دوسری حدیث مرفوع حضور ﷺ اور ایک اثر امام ابراہیم نخعی رضی اللہ عنہما کا ذکر کیا، جن میں دائرہ بڑھانے کو شمار فرمایا ہے، عقل مند اسے صاف کر گیا۔

**تعاقب نمبر (۹):** کمالِ جہالت دیکھیے اپنے مقامِ اجتہاد سے تنزل کر کے دائرہ بڑھانے کو فرض اور منڈانے کو حرام تسلیم کرتا اور اس تسلیم کی تقدیر پر امرِ اباحت کے لیے ہونے پر جواب دیتا ہے، حالاں کہ احمق کو سوچنا چاہیے جب حرمت تسلیم تو پھر اباحت کا کیا سوال۔

**تعاقب نمبر (۱۰):** اللہ عزوجل کے مقدس رسولوں سے استہزاء، انہیں بے اعتدالیوں کا مرتکب بنانا، شرعِ مطہر کو بے اعتدالیوں کا پسند کرنے والا ٹھہرانا، موسیٰ کلیم اللہ و ہارون نبی اللہ علیہم السلام کی نسبت وہ ملعون الفاظ کہ دشمن نے بڑھی دائرہ بڑھی انج، ہارون کی ریش مبارک بڑی ہونا قرآن سے ثابت جان کر پھر وہ ناپاک ملعون شعر دو تین بال پر اعتدال بند اور شریعت و انبیاء کو بڑھانا پسند، ان کا جواب اس کفرستان میں کیا ہو سکتا ہے، عنقریب قیامت میں معلوم ہو جائے گا۔ ملخصاً

مجددِ اعظم نے اتنے طریقوں سے ولید کا رد و تعاقب فرمانے کے بعد اور تعاقبات بھی کیے ہیں، ان کو ملاحظہ کرنے اور ولید کی جہالت اور اعلیٰ حضرت کی فقہت کا اندازہ کرنے کے لیے فتاویٰ رضویہ کی اسی جلد کا صفحہ ۱۱۶-تا-۱۲۱ مطالعہ کریں۔

## موافقین پر تنقید

”ہدایت علی“ نام رکھنا بلا کسی حرج و نقصان کے جائز و درست ہے، مگر مولانا عبدالحی صاحب لکھنوی نے اپنے ایک فتوے میں اس نام پر اعتراض وارد کیا اور یہ نام رکھنے کو ناجائز و گناہ بتایا۔ چنانچہ ایک استفتا کے جواب میں موصوف رقم طراز ہیں:

”لفظ علی جو کہ اللہ تعالیٰ کے ناموں میں سے ہے، اس کے ساتھ برائے تعظیم الف لام زائد ہوگا، جیسے افضل، النعمان وغیرہ اور لفظ علی جو بطور نام سیدنا حضرت علی رضی اللہ عنہ کے لیے استعمال ہوتا ہے، اس کے ساتھ الف لام زائد نہیں ہوتا، لہذا اس بنا پر نام ”ہدایت علی“ بنسبت ہدایت علی کے زیادہ بہتر ہے، اس لیے کہ اول الذکر میں حضرت علی مرتضیٰ کی طرف ہدایت کی نسبت ہونے کا اشتباہ نہیں۔

اور دوسری صورت میں بطور استعمال، لفظ ہدایت کے اشتراک، اور لفظ علی کے اشتراک کی وجہ سے امر ممنوع کا اشتباہ موجود ہے، اور ایسے نام سے پرہیز لازم ہے جو غیر مشروع مضمون کا ایہام پیدا کرے۔ یہی وجہ ہے کہ علمائے کرام عبد النبی نام رکھنے سے منع کرتے ہیں، لیکن عبد اللہ وغیرہ میں ایہام امر غیر مشروع نہیں، اسی طرح ”یا علی“ میں اگر اللہ تعالیٰ کو ندا کرنا مقصود ہو تو کوئی نزاع نہیں۔“<sup>(۱)</sup>

موصوف کی اس عبارت پر امام احمد رضا رحمۃ اللہ علیہ رد کرتے ہوئے فرماتے ہیں:

أقول: یہ جواب انتہائی تعجب خیز ہے، بلکہ سراسر مذاق اور بکواس ہے۔ اولاً: اس تمام کلام مختل النظام کی بنیاد ہی سرے سے پادر ہوا ہے، ممنوع ایہام ہے، نہ مجرد احتمال، و لو ضعیفا بعیدا۔ ایہام و احتمال میں زمین و آسمان کا فرق ہے۔ ایہام میں تباؤ در کار ہے، ذہن اس معنی ممنوع کی طرف سبقت کرے، نہ یہ کہ عقلی احتمال شقوق میں سے کوئی شق معنی ممنوع کی بھی نکل سکے۔ تلخیص میں ہے: ”الإیہام أن یطلق لفظ له معنیان قریب

(۱) فتاویٰ رضویہ جلد ۹، ص: ۲۰۵، بحوالہ نصف اول مجموعہ فتاویٰ، ج: ۱، ص: ۳۶۴

و بعید و یراد به البعید“ (یعنی ایہام یہ ہے کہ ایسا لفظ بولا جائے جس کے دو معنی ہوں ایک قریب دوسرا بعید اور اس سے بعید مراد ہو،) علامہ سید شریف قدس سرہ کتاب ”التعریفات“ میں یوں تفصیل کرتے ہیں:

”الایہام و یقال له التخیل ایضا و هو ان یذکر لفظ له معنیان: قریب و غریب فاذا سمعه الانسان سبق الی فهمه القریب و مراد المتکلم الغریب، و اکثر المتشابهات من هذا الجنس و منه قوله تعالیٰ و السموات مطوَّیت بيمينه.“

ایہام تخیل بھی کہلاتا ہے، مراد یہ ہے کہ ایسا لفظ ذکر کیا جائے کہ اس کے دو معنی ہوں ایک قریب اور دوسرا بعید (غریب)، جب کوئی انسان اسے سنے تو اس کا ذہن معنی قریب کی طرف سبقت کرے، لیکن متکلم کی مراد معنی غریب ہو ”الح“۔

اب اگر محض احتمال کو موجب منع قرار دیا جائے تو دنیا میں بہت کم ہی ایسا کلام ملے گا، جو دو معنی کے احتمال سے خالی ہو، مثلاً زید آیا گیا، اٹھا بیٹھا، مجب نے جواب دیا وغیرہ سب افعال اختیار یہ دو معنی کا احتمال رکھتے ہیں، ایک ذاتی دوسرا عطائی، یعنی زید نے یہ افعال خود اپنی قدرت ذاتیہ، تامہ، مستقلہ سے کیے اور یہ معنی سراسر شرک ہے، لہذا جس طرح سے بقول آپ کے، جو لفظ محتمل معنی غیر مشروع ہو، اس سے احتراز لازم، تو ان اطلاقات سے بھی احتراز لازم ہونا چاہیے حالانکہ آپ خود ایسے ہزاروں شرکیات کے مرتکب ہوتے ہوں گے۔

ثانیاً: اگر بات یہی ہے تو صرف ہدایت علی پر کیوں الزام، حضرت علی رضی اللہ عنہ کے نام پاک ”علی“ کو اس سے بڑھ کر شنیع کہیے کہ ہدایت علی میں تو چار احتمالات میں سے صرف ایک معنی شرک نظر آیا اور یہاں تو آدھے آدھے کا معاملہ ہے، علی کے دو ہی معنی ہیں: علو ذاتی دوسرا اضافی، پہلا اللہ تعالیٰ کے ساتھ خاص ہے دوسرا مخلوق کی طرف مضاف، یہاں پر پہلے کا اثبات قطعی طور پر غیر کے لیے شرک ہے تو معلوم ہوا کہ اس میں ہدایت علی سے دو گنا ایہام شرک ہے، مگر علی کو کوئی جاہل بھی حرام نہیں کہے گا چہ جائے کہ کوئی عالم، تو جب اس میں کوئی حرج نہیں تو ”ہدایت علی“ میں بدرجہ اولیٰ کوئی خرابی نہیں۔

ثالثاً: پھر اس میں علی ہی کی کیا تخصیص جس قدر بھی اسمائے باری تعالیٰ خالق مخلوق کے درمیان مشترک ہیں، مثلاً رشید، جمیل، جلیل وغیرہ ان سب کا اطلاق بھی بندوں پر ایہام شرک ہوگا، جو ہدایت علی سے دو گنا ہے گا، جب کہ حال یہ ہے خود پروردگار عالم نے انبیاء علیہم السلام سے کسی کو ایک کسی کو دو اپنے اسمائے حسنی میں سے عطا فرمائے، بلکہ حضور ﷺ کے ساٹھ اسمائے حسنی ہیں، تو ان کے بارے میں کیا کہیں گے؟ خود حضور ﷺ نے اپنا نام پاک ”حاشر“ بتایا، صحابہ و تابعین و ائمہ دین میں کتنے اکابر کا نام ”مالک“ تھا، درمختار وغیرہ معتمدات میں تصریح ہے کہ ایسے نام جائز ہیں



اور بندوں کے حق میں دوسرے معنی مراد لیے جائیں گے، نہ وہ جو حضرت حق جل جلالہ کے لیے ہیں۔

**رابعاً:** اپنے نام عبدالحی سے بھی احتراز لازم تھا، اس لیے کہ اس میں بھی دو جز ہیں اور دونوں کے دو دو معنی ہیں: ایک عبد مقابل الہی تعالیٰ۔ دوم مقابل آقا، اللہ تعالیٰ فرماتا ہے: **وَ اَنْكِحُوا الْاَيَّامِي مِنْكُمْ وَ الصَّالِحِينَ مِنْ عِبَادِكُمْ وَ اِمَائِكُمْ**۔ دیکھو اس آیت کریمہ میں حق سبحانہ نے ہمارے غلاموں کو ہمارا عبد قرار دیا، یوں ہی ”حی“ ایک تو اسم الہی کہ حیات ذاتی ابدی قدیم واجب کے معنی میں ہے، دوسرا زید و عمرو بکر وغیرہ سب پر صادق ہے، اب اگر ”عبد“ بمعنی اول اور ”حی“ بمعنی دوم لیجیے تو یقیناً شرک ہے، یہاں بھی وہی چار صورتیں پائی جاتی ہیں اور ایک صورت پر یہاں بھی شرک ہے۔

**خامساً:** کہتے ہیں کہ جب مقصود یا علی سے نداے معبود ہو تو کچھ نزاع نہیں۔ جی ہاں یہاں بھی دوسرا احتمال صاف موجود ہے، اپنا قصد نہ ہونا، ایہام و احتمال کا نافی کب ہو سکتا ہے؟ ایہام تو کہتے ہی وہاں ہیں، جہاں وہ معنی موہم مراد متکلم نہ ہو، جیسا کہ ماقبل میں اس کی وضاحت گزری اور اگر قصد پر مدار و اعتماد ہے تو ”ہدایت علی“ پر کیسا اعتراض؟ وہاں شرکی معنی کب مقصود و مراد ہے؟

**سادساً:** ”علی“ پر الف، لام لانا کب ایسے عالم گیر شرک سے نجات دے گا۔ علم پر الف، لام نہیں آتا، ہم مان لیتے ہیں صفت پر تو یقینی طور پر آسکتا ہے اور وہ یقیناً صفات مشترکہ سے ہے تو احتمال اب بھی برقرار ہے اور احتراز لازم، بلکہ سراجیہ، تاتار خانہ اور منخ الروض وغیرہ سے تو ”علی“ باللام نام رکھنا بھی جائز و صحیح ہونا ظاہر ہے، جیسا کہ رد المحتار میں ہے: **”فی التاتار خانیة عن السراجیہ الخ“** تاتار خانہ میں فتاویٰ سراجیہ سے نقل کیا گیا ہے کہ ایسے نام رکھنا جائز ہے جو اللہ تعالیٰ کی کتاب میں اللہ تعالیٰ کی صفات کے طور پر پائے جاتے ہیں، جیسے العلی، الکبیر، الرشید، البدیع وغیرہ اور اسی طرح منخ الغفار میں سراجیہ سے نقل کیا گیا، اس سے ظاہر یہ ہے کہ ایسے معرف باللام اسم بھی جائز ہیں۔

**سابعاً:** جب گفتگو احتمال پر چل رہی ہے تو ایصال الی المطلوب اور اراءت طریق دونوں معنوں میں تفریق باطل ہے، کیوں کہ ایصال اور اراءت دونوں دو معنوں پر مشتمل ہیں۔ ایک معنی خلق، دوم معنی سببیت، یعنی (۱) مطلوب تک رسائی، یا مطلوب کی رہ نمائی پیدا کرنا، (۲) مطلوب تک رسائی یا مطلوب کی رہ نمائی کا ذریعہ و سبب ہونا۔ اول (معنی خلق) دونوں میں اللہ رب العزت کے ساتھ خاص ہیں دوم (معنی سببیت) دونوں میں غیر خدا کے لیے ممکن ہیں، انبیا علیہم السلام کے لیے جیسے رہ نمائی کا ذریعہ ہونا ثابت ہے ویسے مطلوب تک رسائی کا بھی سبب و ذریعہ ہونا ثابت ہے۔ تو ایصال و اراءت میں تفریق باطل ہے، اور ہر ایک میں معنی غیر مشروع کا احتمال ثابت ہے۔



ہاں یوں کہیے کہ اُدھر علیٰ مشترک، اُدھر ہدایتِ خلق و سببیت دونوں میں مستعمل، یوں چار احتمال ہوئے، مگر اب یہ مصیبت پیش آئے گی جس طرح ہدایت بمعنی خلق غیر خدا کی طرف منسوب نہیں ہو سکتی، بمعنی محض سببیت حضرت عزتِ جلّ جلالہ کی طرف منسوب نہیں ہو سکتی، ورنہ معاذ اللہ اصل خالق و معطیٰ دوسرا ٹھہرے گا اور اللہ عزوجل صرف سبب و واسطہ و وسیلہ۔ اس کا پایہ شرک سے بھی اونچا ہو جائے گا کہ وہاں تو تسویہ تھا، یہاں اللہ سبحانہ پر تفضیل دینا قرار پائے گا۔

علیٰ پر لام لا کر اول کا علاج کر لیا، اس دوم کا۔ کہ اس سے بھی سخت تر ہے۔ علان کدھر سے آئے گا؟ اب ایک لام نیا گڑھ کر ہدایت پر داخل کیجیے کہ وہ معنی خلق میں متیقن ہو جائے اور احتمال سببیت اٹھ جائے اور ایہام شرک و بدتر از شرک راہ نہ پائے۔

ثامناً: پھر یہ معاملہ صرف ہدایت ہی کے ساتھ مختص نہ رہے گا، بلکہ جتنے بھی افعال مشترک ہیں، سب میں یہی خرابی لازم آئے گی کہ مخلوق کی طرف اسناد کیجیے تو معنی خلق موہم شرک اور خالق کی طرف نسبت کیجیے تو معنی تسبب مُشعر کفر۔ بہر حال اگر یہ کہیے کہ اللہ رب العزت کی طرف نسبت، دلیل کے لیے کافی ہے کہ معنی خلق مراد ہیں، تو ہم کہیں گے کہ بندوں کی طرف نسبت ہی برہانِ وافی ہے کہ معنی تسبب مقصود ہیں۔ بہر حال کسی طرف بھی راہ فرار نہیں۔ یہی وجہ ہے کہ علمائے کرام فرماتے ہیں کہ ”انبت الربیع البقل و حکم علیٰ الدھر“ جیسی مثالوں میں ربیع کی طرف اگانے اور دہر کی طرف حکم لگانے کی نسبت مجاز عقلی کے طریقے پر ہے، ورنہ تو یہ بھی شرک کا موہم ہو گا۔

تاسعاً: آپ نے حق تعالیٰ کا جو نیا نام ”الْمُصَوَّب“ ایجاد کیا ہے، جیسا کہ آپ نے ہر جواب کے شروع میں ایسا لکھا ہے، خود احتمال شنیع اور ایہام کجسم الہی پر بقول آپ کے مشتمل ہے، کیوں کہ تصویب جس طرح ٹھیک بتانے کو کہتے ہیں، یوں ہی سر جھکانے کو بھی کہتے ہیں، مثلاً جو سر جھکائے بیٹھا ہو اس کو بھی مُصَوَّب کہتے ہیں، اب آپ یہاں کیا کہیں گے؟<sup>(۱)</sup>

عاشراً: اگر ہدایت کی نسبت حضرت علیٰ کرم اللہ وجہہ کی طرف کرنے کا اشتباہ امر ممنوع کا اشتباہ اور موجب لزوم احتراز ہے، تو قصداً اس ذات گرامی کی طرف اس کی اضافت بدرجہ اولیٰ موجب احتراز اور سخت ممنوع ہوگی اور حضرت علیٰ کو ہادی کہنا حرام ہوگا، حالاں کہ یہ احادیث کریمہ صریحہ اور تمام ائمہ اہل سنت و جماعت کے اجماع کے خلاف ہے، ممکن ہے یہ عذر پیش کیا جائے کہ موجب منع ہدایت بمعنی خلق تھا تو اس معنی کے اعتبار سے قصداً اس کی

(۱) فتاویٰ رضویہ، جلد نہم، نصف اول، ص: ۲۰۵-۲۰۶

نسبت ضروری طور پر حرام ہوگی اور ہدایت بمعنی تسبب موجب منع نہیں تھا، مگر یہ عذر بے کار ہے، اس لیے کہ جب مولیٰ علیؑ کی طرف بالکل قصد نہ ہو تو اس وقت بوجہ اشتراک معنی ہدایت بمعنی خلق، کی اضافت کا ان کی طرف اشتباہ ہوتا ہے، تو کیا جب بالقصد اضافت مراد ہو تو اشتباہ نہیں ہوگا؟ اگر یہاں مانع اشتباہ یہ ہے کہ مخلوق اس معنی کی صلاحیت نہیں رکھتی تو عدم قصد کی صورت میں کیسے مانع اشتباہ نہ ہوگی؟ اور اگر صلاحیت نہ ہونے کے باوجود اشتباہ قائم رہتا ہے، تو قصد کی صورت میں اشتباہ کیوں واقع نہیں؟

حادی عشر: یہ معاملہ صرف امیر المؤمنین حضرت علیؑ کی طرف اضافت ہدایت کی ممنوعیت پر محدود نہیں رہے گا، بلکہ انبیاء کرام، رسل عظام حتیٰ کہ خود سید الکونین ﷺ کی طرف اضافت ہدایت درست نہ رہے گی، کیوں کہ یہاں بھی معنی دوم کے احتمال کی وجہ سے ایہام شرک پایا جائے گا، تو مصطفیٰ ﷺ کو بھی ہادی کہنا حرام ہوگا (معاذ اللہ) اور یہ قرآن و حدیث اور اجماع امت بلکہ ضروریات دین کے خلاف ہے۔

ہمارے پاس فتاویٰ رضویہ کی نویں جلد کا وہ نسخہ ہے، جو رضا اکیڈمی سے شائع ہوا ہے، اس میں یہ فتویٰ نامکمل ہے، اس لیے دسویں اور گیارہویں وجہ فتاویٰ رضویہ مترجم کی جلد: ۲۴، ص: ۶۹۹-۷۰۰، سے لی گئی ہے۔ اور خیال رہے کہ ہم نے تمام وجہوں کو تلخیص و اختصار کے ساتھ پیش کیا ہے۔ تفصیل کے لیے اصل کتاب کا مطالعہ کیا جائے۔

## حل اشکالات و جواب اعتراضات

امام احمد رضا قدس سرہ نے جہاں متقدمین فقہا اور اپنے پیش رو مصنفین پر تظلمات کیے ہیں اور ان کی لغزشوں اور خطاؤں پر تنبیہیں کی ہیں، وہیں کسی فقہی مسئلہ یا عبارت پر وارد ہونے والے اشکال و اعتراض کے جوابات اور ان کا حل بھی پیش فرمایا ہے، جس سے آپ کی فقہت اور کمال بصیرت کا نظارہ ہوتا ہے، یہاں فتاویٰ رضویہ جلد نہم سے چند شواہد پیش کیے جاتے ہیں۔



### والدین کی اجازت کے بغیر تجارت کو جانے کا مسئلہ:

صورت مسئلہ: والدین کی اطاعت و فرماں برداری اور ان کے حکم کی بجا آوری کرنا واجب و ضروری ہے، قرآن و حدیث میں اس کی بڑی تاکید ہے، ان کی حکم عدولی اور نافرمانی ناجائز و حرام ہے۔ شریعت اسلامیہ نے بعض اوقات ضرورت و حاجت کے وقت کچھ ممنوع چیزوں کے کرنے کی رخصت دی ہے اور ان کو مباح قرار دیا ہے۔ اب سوال یہ ہے کہ محض منفعت کے حصول کے لیے کسی ممنوع کار تکاب جائز ہے کہ نہیں؟ جواب یہ ہے کہ شریعت نے ضرورت و حاجت کی صورت میں تو رخصت دی ہے، مگر محض منفعت کے حصول کے لیے امر ممنوع کو مباح قرار نہیں دیتی۔ مگر فتاویٰ ہندیہ کی ایک عبارت سے ظاہر ہے کہ محض منفعت کے حصول کے لیے فعل ناجائز مباح ہے۔ چنانچہ فتاویٰ ہندیہ میں ہے کہ منفعت کے حصول کے لیے والدین کی نافرمانی میں کوئی حرج نہیں۔ اس کے الفاظ یہ ہیں:

إن اراد الخروج للتجارة الى ارض العدو بأمان فكرها (أى الابوان) خروجہ، فان كان امر يخاف عليه منه و كانوا قوماً يوفون بالعهد و يعرفون بذلك و له في ذلك منفعة، فلا باس بان يعصيها.<sup>(۱)</sup>

(۱) فتاویٰ ہندیہ، کتاب سیرالباب الاول جلد: ۲۰، ص: ۱۸۹

اگر تجارت کے لیے سرزمین دشمن کی طرف اجازت نامہ لے کر جانا چاہے، لیکن والدین اس کے وہاں جانے کو ناپسند کریں، اگر معاملہ پر امن ہو، اس میں کوئی خطرہ اور اندیشہ نہ ہو اور وہ وعدہ وفا کرتے ہوں اور اس وصف میں معروف و مشہور ہوں اور اس کا بھی وہاں جانے میں فائدہ ہو، تو پھر اس صورت میں والدین کا حکم نہ ماننے میں کوئی حرج نہیں۔

اعلیٰ حضرت قدس سرہ اس اشکال کا جواب دیتے ہوئے رقم طراز ہیں:

أقول: ”يجب ان يراد به ما اذا كان نهيها لمجرد محبة و كراهة فراقه غير جازم، و لذا فرضوا خروجهم بامان و كونهم معروفين بالوفاء حتى لا يخاف عليه منه. أما اذا خيف لم يحل له الخروج بغير إذنهما، لأن نهيها إذن يكون نهي جزم، ففي الكتابين بعده: فكره ذلك ابواه او احدهما فان كان ذلك العسكر عظيما لا يخاف عليهم من العدو بأكبر الرأي فلا بأس بان يخرج، وان كان يخاف على العسكر من العدو بغالب الرأي لا يخرج بغير إذنهما. و كذلك ان كانت سرية او جديدة الخيل لا يخرج إلا باذنهما، لان الغالب هو الهلاك فتسميته عصيانا بحسب الصورة. الاترى ان العبد بسبيل خيرة نفسه في نهي الشرع الإرشادي الغير الجازم فكيف بنهي الابوين كذلك لم يرد ذلك فكيف يحل عصيانها لمنفعة مالية. وهذا نبينا ﷺ قائلا: ولا تعقن والديك وان امراك ان تخرج من اهلك و مالك.“

میں کہتا ہوں: واجب ہے کہ اس سے وہ صورت مراد ہو جس میں والدین کا اسے روکنا قطعی طور پر نہ ہو محض محبت اور شفقت کے طور پر ہو اور اس کی جدائی انھیں پسند نہ ہو یہی وجہ ہے کہ فقہانے خروج کو امن اور وہاں کے لوگوں کے وفادار ہونے میں مشہور و معروف ہونے پر مسئلہ کو فرض کیا، یہاں تک کہ اسے اس معاملہ میں کوئی خوف و خطر نہ ہو، لیکن اگر خطرہ و اندیشہ ہو تو پھر والدین کی اجازت کے بغیر اس کا باہر جانا اور سفر کرنا جائز نہیں اس لیے کہ دریں صورت ان کی نہیں قطعی ہے۔ پھر ازیں بعد دونوں کتابوں میں مذکور ہے کہ اگر کاروبار کے لیے دشمن کے ملک میں اسلامی فوجوں میں سے کسی اسلامی فوج کے ساتھ باہر جائے اور والدین یا ان میں سے کوئی ایک اسے ناپسند کریں۔

پس اگر یہ لشکر عظیم ہو کہ ان کی موجودگی میں غالب رائے کے مطابق دشمن سے کوئی خطرہ اور کھٹکانہ ہو، تو پھر اس صورت میں اس کے باہر جانے میں کچھ حرج نہیں، لیکن اگر لشکر اسلام کو غالب رائے کے مطابق دشمن سے نقصان پہنچنے کا اندیشہ و خطرہ ہو تو پھر والدین کی اجازت کے بغیر نہ جائے اور اسی طرح اگر فوجی دستہ اور گھڑسواروں کا

مقابلہ ہو تو بغیر اجازت والدین باہر نہ جائے، کیوں کہ فوجی دستوں میں غالباً ہلاکت ہو کرتی ہے۔

پھر اس کو عصیان کہنا بلحاظ صورت ہے، کیا تم دیکھتے نہیں کہ شرعی غیر جازم نہی ارشادی کے باوجود بندے کو اپنے نفس کا اختیار ہوتا ہے، پھر جب والدین کی نہی بھی ایسی ہے، تو کیسے نہ ہوگا اگر یہ مراد نہ ہو، تو پھر ان کا ”عصیان“ دنیاوی مالی فائدے کے لیے کیسے جائز ہوگا۔ یہ ہمارے حضور ﷺ فرما رہے ہیں: اپنے والدین کی نافرمانی نہ کرو، اگرچہ وہ تمہیں اہل و عیال اور مال سے الگ ہونے کا حکم دیں۔

**حاصل جواب:** فتاویٰ عالمگیری میں جو کہا گیا ہے کہ تجارت کے لیے دشمن کے ملک میں بے اجازت والدین جانے میں کوئی حرج نہیں، اس سے مراد یہ ہے کہ جس میں والدین کا اسے روکنا محض محبت اور شفقت کی وجہ سے ہو اور ان کی طرف سے ممانعت قطعی طور پر نہ ہو اور کوئی خطرہ بھی نہ ہو اور اگر یہ بات نہ ہو، بلکہ خطرہ بھی ہو تو اس صورت میں جائز نہیں۔



### مدینہ طیبہ کو یثرب کہنے اور لکھنے کا حکم

احادیث مبارکہ اور عبارات فقہاء و محدثین میں مدینہ طیبہ کو یثرب کہنے کی ممانعت وارد ہے، لہذا مدینہ کو یثرب کہنا جائز نہیں، رسول اللہ ﷺ فرماتے ہیں: ”من سعى المدينة يثرب فليستغفر الله هى طابة، هى طابة.“ جو مدینہ کو یثرب کہے، اس پر توبہ واجب ہے، مدینہ طابہ ہے، مدینہ طابہ ہے۔<sup>(۱)</sup>

علامہ مناوی تیسیر شرح جامع صغیر میں فرماتے ہیں:

”فتسميتها بذلك حرام لان الاستغفار انما هو عن خطيئة.“ حدیث و فقہ کی ان عبارات سے معلوم ہوا کہ مدینہ طیبہ کو یثرب کہنا حرام ہے کہ یثرب کہنے سے استغفار کا حکم فرمایا اور استغفار گناہ ہی سے ہوتا ہے، لیکن بعض اکابر شعرا کے کلام میں یثرب کا استعمال ملتا ہے، جس پر یہ اعتراض ہوتا ہے کہ ان علمائے کرام و اسلاف نے عدم جواز و ممانعت کے باوجود کیسے استعمال کیا ہے؟ اعلیٰ حضرت نے بڑے مختصر اور جامع الفاظ میں اس کا حل پیش فرمایا۔

یثرب کا لفظ فساد و ملامت سے خبر دیتا ہے، یہ لفظ منافقین اسی طرف اشارہ کر کے استعمال کرتے تھے۔ بعض اشعار اکابر میں یہ لفظ واقع ہوا، ان کی طرف سے عذر یہی ہے کہ اس وقت اس حدیث و حکم پر اطلاع نہ پائی تھی،

(۱) رواہ الامام احمد بسند صحیح عن البراء بن عازب رضی اللہ عنہما۔

جو مطلع ہو کر کہے اس کے لیے عذر نہیں، مع ہذا شرعِ مطہر شعر و غیر شعر پر حجت ہے، شعر شرع پر حجت نہیں ہو سکتا۔<sup>(۱)</sup>

ان مذکورہ عناوین کے تحت سردست امام احمد رضا کی بے مثال تحقیقات، تنقیحات، تطبیقات، تفہیمات اور تخریجات وغیرہ کی چند نظیریں اور شواہد ہم نے پیش کیے ہیں، جن کو مکاحقہ تو آپ کی مہارت، فقیہانہ عظمت، محدثانہ شان، قرآن فہمی، حدیث دانی اور کتب فقہ و حدیث و تفسیر وغیرہ اور ان کے ابواب و مباحث اور مسائل پر عبور اور دیگر کثیر محاسن اور خوبیوں کا مکمل بیان تو نہیں کہا جاسکتا، تاہم اس فقید المثال اور ہمہ جہت گوناگوں محاسن کی حامل ذات کے ہمہ جہت کمال کا اندازہ ضرور ہو جاتا ہے، آپ کے علمی اور فقہی کمالات ایسے نہیں کہ ان چند صفحات میں سما سکیں، فتاویٰ رضویہ کی دوسری جلدوں اور آپ کی دیگر تصانیف سے قطع نظر کرتے ہوئے مضمون سے متعلق اسی نوین جلد کے محاسن اور مباحث و مسائل کا بالاستیعاب جائزہ لیا جائے اور مذکورہ عناوین کے تحت آپ کی مہارتوں کو بیان کیا جائے تو کئی سو صفحات درکار ہوں گے۔ اللہ رب العزت کی آپ پر مسلسل رحمتیں ہوں کہ قرآن و سنت کے مطابق مسائل شرعیہ، فقہیہ کی توضیح و تنقیح فرما کر ملت اسلامیہ کی رہنمائی فرمائی، رب کائنات ان کے صدقے ہمیں دین کی صحیح فہم اور اس میں تصلب اور مسائل شرع کا پابند بنائے اور خاتمہ بالخیر فرمائے۔ اللہم افتح لنا بالخیر واختم لنا بالخیر واجعل عواقب أمورنا بالخیر، بیدک الخیر، إنک علی کل شیء قدير، وصلى الله تعالى وبارك وسلم على خير خلقه وحببيه و آله وصحبه اجمعين، آمين يا رب العلمين.

محمد اسراييل مصباحی (سیتا پوری)

متعلم درجہ تحقیق سال اخیر

الجامعۃ الاشرافیہ، مبارک پور

(۱) نصف اول، ص: ۶۱

فتاویٰ رضویہ : جہانِ علوم و معارف - جلد سوم

# معارف جلد دہم

از

مولانا شہاب الدین مصباحی

مہراج گنج



## عنوانات

- ۱- فلک انگیز تحقیقات
- ۲- تحقیق طلب مسائل کی تنقیح
- ۳- فقہی تبحر و وسعت نظر
- ۴- مختلف اقوال اور روایات میں ترجیح
- ۵- مختلف روایات میں تطبیق
- ۶- کثیر جزئیات سے استدلال
- ۷- کثیر احادیث سے استدلال
- ۸- جرح و تعدیل
- ۹- تخریج احادیث
- ۱۰- اصلاح و موعظت کا عنصر
- ۱۱- اصول و ضوابط کی ایجاد
- ۱۲- حسن ادب
- ۱۳- لغزش و خطا پر تنبیہ
- ۱۴- معاصرین کا تعاقب
- ۱۵- علمائے متقدمین پر تنقید
- ۱۶- مخالفین کا تعاقب
- ۱۷- حل اشکالات و جواب اعتراضات
- ۱۸- مشکلات و مبہمات کی توضیح

## فکر انگیز تحقیقات



شریعت مطہرہ نے عرف کا بہت حد تک لحاظ رکھا ہے اصول فقہ کا قاعدہ ہے: ”الثابت عرفاً کا الثابت شرعاً“ باپ کے مرنے کے بعد عام طور پر بڑا لڑکا اپنے چھوٹے بھائی بہنوں کی دیکھ بھال کرتا ہے اور عرفان کا وصی قرار پاتا ہے۔ اعلیٰ حضرت امام احمد رضا کی بارگاہ میں اسی سلسلے میں ایک سوال ہوا کہ: زید نے جائداد اور چند اولاد نابالغ اور ایک پسر جو ان لائق نیک اطوار چھوڑا جس نے باپ کے بعد اپنے چھوٹے چھوٹے بھائی بہنوں کی اپنے بچوں کی طرح پرورش کی ان کے اموال کی نگہداشت کی زید مرحوم نے اپنے بچوں اور ان کے اموال کے بارے میں کسی کو وصیت نہیں کی تھی اس صورت میں اس کا بڑا لڑکا ان کے مال میں تصرفات جائزہ شرعیہ کا اختیار رکھتا ہے یا نہیں؟

اعلیٰ حضرت رحمۃ اللہ علیہ نے اپنی نادر تحقیقات کی روشنی میں اس کا تحقیقی اور تشفی بخش جواب دیا۔ آپ ارشاد فرماتے ہیں:

أقول: متوکلا علی العلیم الخبیر الکریم الاکرم مستجیر ابذیل کرمة عن زیغ البصر وزلة القدم.

ہمارے بلاد میں جب کہ یتیموں پر نہ باپ کا وصی ہو، نہ حقیقی دادا، نہ دادا کا وصی تو ان کا حقیقی جوان بھائی اگر لائق و امین ہو، مثل وصی سمجھا جائے گا، اور امانت و دیانت اور بچوں پر رحمت و شفقت کے ساتھ جن تصرفات کا شرعاً وصی کو اختیار ہوتا ہے اسے بھی ہوگا اگرچہ صراحتاً باپ نے اس کو وصی نہ بنایا ہو کہ یہاں عرفاً و دلالتاً وصایت ثابت ہے ہمارے بلاد میں عادت فاشیہ جاری ہے کہ باپ کے بعد جوان بیٹے اموال و جائداد میں تصرف کرتے اور اپنے نابالغ بہن بھائیوں کی پرورش و خبرگیری میں مصروف رہتے ہیں لوگ اگر نابالغ بچوں کے ساتھ کوئی جوان بیٹا بھی رکھتے ہیں تو بے غم ہوتے ہیں کہ ہمارے بعد ان کا خبرگیریاں موجود ہے اور صرف نابالغ ہی بچے ہوں تو محزون

وپریشان ہوتے ہیں کہ سرپرستی کون کرے گا۔ یہ عادت دائرہ سائرہ دلالتاً اذن تہجد و تصرف ہے ”والثابت عرفاً کالثابت شرعاً“۔

فتاویٰ امام قاضی خاں میں ہے:

لوان رجلا من اهل السكة تصرف في مال الميت من البيع والشراء ولم يكن له وارث ولا وصي الا ان هذا الرجل يعلم انه لورفع الامر الى القاضي فان القاضي ينصبه وصيا فاخذ هذا الرجل المال ولم يرفع الامر الى القاضي وافسده حكي عن ابي نصر الدبوسي رحمه الله تعالى انه كان يجوز تصرف هذا الرجل. اهـ.

اس پر اعلیٰ حضرت فرماتے ہیں:

أقول: جواز تصرفه من دون وصايته بناء على علمه ان لورفع الى القاضي لنصبه ليس الا اعتماداً على صلاحية الاذن عند القاضي مع عدم تحقق الاذن اصلاً فالاعتماد على اذن نفس المورث الواقع المتحقق دلالة بحكم العادة الفاشية المطردة و مقاصد الناس المعروفة المعهودة اولی واجدر.

یعنی وصی کے بغیر اس کے تصرف کا جواز اس بنیاد پر ہے کہ وہ جانتا ہے کہ اگر معاملہ قاضی کے پاس لے جایا جائے تو اس کو وصی مقرر کر دے گا یہ محض قاضی کے پاس صلاحیت اذن پر بھروسا کرتے ہوئے ہے باوجودیکہ وہاں اذن بالکل متحقق نہیں، تو خود مورث کے اذن پر بھروسا کرنا جو کہ دلالتاً واقع و متحقق ہے، اس عادت کے حکم سے جو لوگوں میں جاری و ساری ہے اور ان مقاصد کے حکم سے جو لوگوں میں مشہور و معروف ہیں یہ اولیٰ اور زیادہ لائق ہے۔ آگے مزید تحقیق فرماتے ہوئے رقم طراز ہیں:

اور بے شک اگر نظر فقہی سے کام لیجیے تو اس وصایت معروفہ کو معتبر رکھنے کی شدید ضرورت ہے جس کے بغیر کوئی چارہ نہیں اور اس کے ابطال میں مقاصد شرع کا بالکل خلاف بلکہ عکس مراد و قلب مقصود۔

وذلك لان عامة الناس في بلادنا يموتون من دون تصريح بايضاء ويخلفون اموالا وعقارا واولادا صغارا لاجد لهم وربما تكون فيهم بنات قاصرات فلولم تعتبر الوصايا المعهودة التي يعلم كل احد اذا رجع الى وجدانه الصحيح ان المورث كان راضيا عليها وان لو سئل عنها لافصح بها لزم تلف الاموال والضياع وضياع الاولاد اذ لم يبق من يقوم بامرهم بحكم الشرع فاما ان يترك المال سائبة والاولاد

ہملا فہذا الضیاع المردود واما ان ینزع الامر من ید الشقیق الشفیق ویفوض الی اجنبی سحیق فہذا ہو قلب المراد وعکس المقصود فوجب المصیر الی ماقلنا والتعویل علی دلالة الاذن کما عولنا واللہ الموفق.

اور وہ اس لیے ہے کہ ہمارے شہروں میں لوگ صراحتاً وصیت کیے بغیر فوت ہو جاتے ہیں اور اپنے پیچھے مال، جائیداد اور چھوٹی تاجھ اولاد چھوڑ جاتے ہیں جن کا دادا بھی نہیں ان میں بسا اوقات ناتواں بچیاں بھی ہوتی ہیں۔ اگر یہ معروف وصیت معتبر نہ ہو جس کے بارے میں ہر کوئی جانتا ہے جب وہ اپنے صحیح وجدان کی طرف رجوع کرے کہ مرنے والا اس پر راضی تھا اور اگر اس سے سوال کیا جاتا تو وہ اس کی تصریح کر دیتا تو اموال و اسباب کا برباد ہونا اور اولاد کا ضائع ہونا لازم آئے گا کیوں کہ کوئی ایسا شخص باقی نہ رہا جو بحکم شرع ان کے معاملات کا نگران ہو۔ اب یا تو اموال و اولاد کو بغیر نگران و متولی کے چھوڑ دیا جائے تو یہ اس کا ضائع کرنا ہے جو کہ مردود ہے یا پھر شفیق بھائی سے نگرانی واپس لے کر کسی بعید اجنبی کو سونپ دی جائے تو مقصود و مراد کے برعکس ہو گیا، لہذا ہمارے قول کی طرف رجوع کرنا اور دلالت اذن پر اعتماد کرنا ضروری ہے جیسا کہ ہم نے اس پر اعتماد کیا ہے۔<sup>(۱)</sup>



اعلیٰ حضرت علیؑ کی بارگاہ میں یہ سوال ہوا کہ: زید ایک زوجہ ایک لڑکا ایک بالغ لڑکی دو نابالغ لڑکیاں چھوڑ کر فوت ہو زید کی دونوں نابالغ بیٹیاں زید کے بیٹے بکر کی پرورش میں رہیں اس نے ان دونوں کی شادی معمولی خرچ کے ساتھ کر دی بکر کی بڑی بہن کی شادی بکر کے باپ نے اپنی زندگی ہی میں کر دی تھی۔ تو کیا دونوں بہنوں کی پرورش اور شادی کا خرچ بکر کو ان کے حصے سے مجرا مل سکتا ہے یا نہیں؟

اعلیٰ حضرت علیؑ نے بکر کے صرف کو تین حصوں [۱) پرورش کا خرچ (۲) شادی کے مصارف بالائی یعنی جہیز کے علاوہ خرچ (۳) دلہن کے جہیز کا خرچ] میں تقسیم کر کے ہر ایک کا تفصیلی حکم تحریر فرمایا ہے۔

پرورش کا خرچ اگر نفقہ مثل کے ساتھ ہو تو بکر دونوں بہنوں کے حصے سے مجرا پائے گا اس کی تفصیل میں فرماتے ہیں: بے شک بحکم دیانت بحالت عدم وصی وارثان کبیر کو وارثان صغیر کی پرورش کرنا اور ان کے کھانے، پہننے وغیرہ ضروریات کی چیزیں ان کے لیے خریدنا اور ان امور میں ان کا مال بے اسراف و تبذیر ان پر اٹھانا شرعاً جائز ہے جب کہ وہ بچے ان کے پاس ہوں اگرچہ یہ ان پر وصایت و ولایت مالیہ نہ رکھیں۔

(۱) فتاویٰ رضویہ ج ۱۰ ص ۱۰۶-۱۰۷

تنویر الابصار و در مختار و رد المحتار و غیرہا سفر میں ہے:

جاء شراء ما لا بد للصغير منه (كالنفقة والكسوة واستئجار الظئر. منح) وبيعه اى  
بيع ما لا بد للصغير منه لآخ وعم و ام وملتقط هو فى حجرهم اى فى كنفهم و الا لا.

علامہ شامی قول در مختار:

لا يجوز التصرف فى مال غيره بلا اذنه ولا ولايته الا فى مسائل كى شرح میں بضمن  
مسائل استئجار شاد فرماتے ہیں:

كذا لو انفق بعض اهل المحلة على مسجد لا متولى له من غلته لحصير ونحوه  
او انفق الورثة الكبار على الصغار ولا وصى لهم فلا ضمان فى كل، ديانة. اه. ملخصا.

علامہ شامی کی اس عبارت پر اعلیٰ حضرت علیہ الرحمہ نے یہ افادہ فرمایا:

**أقول:** ولا يخالفه بل ربما يؤيده ما فى شهادة الاوصياء عن الطحطاوى عن  
الفصول حيث قال ورثة صغار وكبار وفى التركة دين وعقار فهلك بعض المال  
وانفق الكبار البعض على انفسهم وعلى الصغار فما هلك فهو على كلهم وما انفق  
الكبار ضمنوا حصة الصغار ان كانوا انفقوا بغير امر القاضى او الوصى وما انفقوه  
بامر احدهما حسب لهم الى نفقة مثلهم. اه. فان هذا عند وجود الوصى وما مرفعد  
عدمه لاسيما فى بلادنا فافهم.

پس جو کچھ بکرنے ان لڑکیوں کی پرورش میں صرف کیا اگر نفقہ مثل کا دعویٰ کرے تو بے شک دیانۃً مجرپائے گا۔

پھر چند سطور کے بعد آپ نے عالم گیری اور شامی کے حوالے سے نفقہ مثل کی تعریف فرمائی جس کا خلاصہ یہ  
ہے: اتنی مدت میں ایسے بچوں پر اتنے مال والوں میں متوسط صرف بے تنگی و اسراف جس قدر ہوتا ہے وہ نفقہ مثل ہے۔

جہیز کے علاوہ مصارف شادی کے بارے میں یہ حکم فرمایا کہ اگر ان لڑکیوں سے پوچھ کر خرچ کیا تو مجرپائے گا  
لیکن عام طور پر ایسا نہیں ہوتا شادی کے مصارف بچے بچیوں سے پوچھ کر نہیں ہوتے اس لیے وہ ان کے حصے میں  
سے مجر نہیں ہوگا۔ آپ فرماتے ہیں:

لانا وإن قلنا بوصاية بكدلالة كما اشرنا اليه فقد انقطعت الولاية بالبلوغ.

رد المحتار میں عنایہ سے ہے:

انہم (یعنی الورثة الکبار) اذا كانوا حضورا ليس للوصى التصرف في التركة اصلا الا اذا كان . الخ.

ان مصارف میں جو کچھ بکرنے صرف کیا بہنوں کے ساتھ تبرع و احسان ہو جسے کسی سے مجرانہ پائے گا سب صرف اسی کے حصے پر پڑے گا خواہ ضمناً خواہ قصاصاً، دوسرے ورثہ جنہوں نے نہ خود صرف کیا نہ صراحۃً اذن دیا یہ بری رہیں گے اگرچہ انہوں نے صرف ہوتے دیکھا وہ خاموش رہے ہوں اذلا ینسب الی ساکت قول (اس لیے کہ ساکت کی طرف کسی قول کی نسبت نہیں ہوتی)

اشباہ میں ہے:

لورأی غیرہ یتلف مالہ فسکت لایکون اذنا بياتلافہ خصوصاً اگر ان میں کوئی اس وقت نابالغہ ہو کہ نابالغ کا اذن بھی معتبر نہیں۔ فانہ لیس من اهل التبرع ولا لاحد أن یتبرع من مالہ.

بزازیہ و بحر الرائق و رد المحتار و تنویر الابصار و سراج و ہاج و غیرہ میں ہے:

الہبة والقرض وماکان اتلافا للمال او تمليکامن غیر عوض فانہ لایجوز مالم یصرح بہ نصا.

اعلیٰ حضرت علیؑ اس پر افادہ کرتے ہوئے ارشاد فرماتے ہیں:

اقول: هذا افادوا في شريكي العنان والمفاوضة مع ان كلامنهما وكيل عن صاحبه و ماذون التصرف في المال من جانبه فكيف بالشريك شركة العين فانہ اجنبی صرف عن حصة اخيه لیس له التصرف فيه كما نصوا عليه .

حاشیہ طحاویہ میں ہے:

التجهيز لا يدخل فيه الجمع والموائد فالفاعل لذلك ان كان من الورثة يحسب عليه من نصيبه و يكون متبرعا وكذا ان كان اجنبيا-اه-ملخصا.

تیسرا مصرف دلہن کا جہیز اس کا مجرا بھی بکر نہیں کر سکتا کیوں کہ اس میں شرعاً کوئی عقد نہیں ہوتا جو تبدیلی ملک کا افادہ کرے بکر اپنے بھائی اور تمام ورثہ کی ملک مشترک سے اگر جہیز میں صرف کرتا ہے تو بھی وہ سب کے حصص کا ذمہ دار ہوگا۔ ہاں! اگر عین ترکہ سے قبل تقسیم اپنی بہن کو جہیز میں ہبہ کیا تھا تو مشاع کی وجہ سے یہ ہبہ صحیح نہیں ہوا اس صورت میں اگر مال کسی طرح دلہن کے ہاتھ میں ہلاک ہو گیا تو اس میں حصہ بکر کا تاوان خاص دلہن پر ہوگا۔ اس کی تفصیلی بحث اعلیٰ حضرت علیؑ کی زبانی پیش ہے:

وہ (جہیز) اگر بکرنے بطور ہبہ نہ دیا بقصد مجرائی دیا تو ہبہ دینا کچھ اثر پیدا نہ کرے گا جب کہ باہم کسی قسم کی کوئی گفتگو نہ آئی کہ یہ اشیا تیرے فلاں حصہ کے معاوضہ میں دیتے ہیں اس کے بعد کل ترکہ یا ترکہ کی فلاں قسم میں تیرا حصہ نہ ہو گا نہ بالیقین یہ ہو گا کہ اموال منقولہ کی ہر جنس جدا جدا جوڑ کر دہن کا حصہ نکال کر ہر چیز سے خاص جس قدر اس کے حصہ میں آیا ہے کمی بیشی ایک ذرہ کے اس کے لیے جدا کر لیا اور وہی اس کے جہیز میں دیا ہو، فضلا عن الاقتصار علی المثلیات والتحرز عن الاستبداد فی القیمیات.

نہ اجناس مختلفہ میں قسمت جمع بے تراضی ممکن، یہاں تک کہ قاضی کو بھی اس کا اختیار نہیں ”کما نصوا علیہ فی الکتب جمیعا“ تو غایت درجہ اس قدر رہا کہ بکرنے دیتے وقت اپنے دل میں سمجھ لیا کہ یہ ہم علی الحساب دیتے ہیں جو کچھ جہیز کی لاگت ہے دہن کے حصے میں مجرالیں گے۔ صرف اتنا سمجھ لینا کوئی عقد شرعی نہیں ہو سکتا۔ قسمت نہ ہونا تو ظاہر لہا مہر، صلح و تہارج یوں نہیں کہ کل ترکہ یا اس کی قسم سے حصہ دہن کا سا قطنہ کیا گیا، نہ دہن کے خیال میں ہو گا کہ اب فلاں قسم ترکہ میں میرا کوئی دعویٰ نہ رہا اگرچہ میرا حصہ مقدار جہیز سے زائد نکلے، نہ ایسا امر بے تصریح رضامندی فقط ایک طرف کے خیال پر عقد ٹھہر سکتا ہے۔ فان العقد ربط ولا بد فی الربط من شیئین. مع ہذا عند الحساب جہیز کی لاگت میں اختلاف پڑنا ممکن بلکہ مظنون تو قطع نزاع جس کے لیے صلح و تہارج کی وضع ہے حاصل نہ ہو، و مامن شیء خلا عن مقصوده الا بطل و جہالة المصلح عنہ انما لا تمنع جواز المصلح اذا لم تفض الی المنازعة والامنع.

در مختار میں ہے: المصلح شرعا عقد یرفع النزاع و یقطع الخصومة.

نہا یہ میں ہے: جہالة تفضی الی المنازعة تمنع جواز المصلح.

رہی بیع وہ اگر تصریح ایجاب و قبول بھی ہوتی مثلاً بکر کہتا میں نے یہ جہیز بعوض ان اشیاے متروکہ کے جو بمقدار مالیت جہیز تیرے حصہ میں آئیں بیع کیا اور دہن قبول کرتی تاہم فاسد ہوتی کہ نہ جہیز کی لاگت بیان میں آئی نہ یہ معلوم کہ اس کی مالیت کی کتنی چیزیں اور کیا کیا اشیا حصہ عروس میں آئیں گی یہاں کہ اس قدر بھی نہ ہو بلکہ کوئی تذکرہ درمیان نہ آیا صرف بکرنے ایک امر سمجھ کر جہیز سپرد کیا یہ بھی خبر نہیں کہ اس وقت قلب عروس میں کیا نیت تھی اسے کیوں کر کوئی عقد شرعی قرار دے سکتے ہیں۔ و معلوم انہ لیس من عقد یتیم بالنیة بل لا بد من شیء یرفع النزاع و یقطع الخصومة. یظهر القصد القلبي و یكون دلیلا علی الرضاء النفسی.

فتح القدر میں ہے:

رکنه الفعل الدال علی الرضا بتبادل الملکین من قول او فعل. اھ. نعم المظہر



قد يكون نصا وهو اللفظ المقرر للايجاب والقبول وقد يكون دلالة كالمساومة واخذ الثمن بعد بيان الثمن في بيع التعاطى وحيث لا حاجة الى البيان للعرف العام كالخبز مثلا حيث يكون له قيمة معلومة لا تختلف ففتح البائع الدكان وجلسه للبيع واعداده الخبز لذلك دليل على البيع واخذ المشتري على الشراء اما ههنا فان فرضت دلالة من بكر فلا دلالة اصلا من قبل العروس ولئن سلمت الرضا فالتعاطى ههنا من احد الجانبين وهو وان جاز عند البعض وبه يفتى وهو ارجح التصحيحين فلا بد فيه عند مجيزه من بيان البدل والبدل ههنا كما علمت مجهول فلم ينعقد البيع اجماعا.

فتاویٰ عالمگیری میں ہے:

الشرط في بيع التعاطى الاعطاء من الجانبين عند شمس الائمة الحلوانى كذا في الكفاية وعليه اكثر المشايخ وفي البرازية هو المختار كذا في البحار الرائق والصحيح ان قبض احدهما كافٍ لنص محمد رضى الله تعالى عنه على ان بيع التعاطى يثبت بقبض احد البدلين وهذا ينتظم الثمن والمبيع كذا في النهر الفائق وهذا القائل يشترط بيان الثمن لان عقد هذا البيع بتسليم المبيع وهكذا حكى فتوى الشيخ الامام ابى الفضل الكرماني كذا في المحيط.

پس واضح ہوا کہ جہیز دینے میں کسی عقد شرعی کی حقیقت تو حقیقت، صورت بھی نہ تھی تو یہ دینا اصلاً کوئی اثر مبدل ملک پیدا نہ کرے گا بلکہ وہ مال جس کی ملک تھا بدستور اسی کی ملک پر رہے گا اب معرفت مالک درکار ہے جو چیزیں عین متروکہ تھیں مثلاً زیور، برتن، کپڑے وغیرہ کہ مورثوں نے چھوڑے بعینہ جہیز میں دیے گئے وہ جیسے سب وارثوں میں پہلے مشترک تھیں اب بھی مشترک رہیں گی اور جو اشیا بکرنے خرید کر دیں وہ سب مطلقاً ملک بکر کی تھیں اور اب بھی خاص اسی کی ملک پر ہوں گی اگرچہ مال مشترک سے خریدی ہوں، لما علم من ان الشراء اذا وجد نفاذا على الشارى نفذ. غایت یہ کہ مال مشترک سے خریدنے میں بکرباقی ورثہ کے حصص کا ذمہ دار ہوگا پھر اس قسم یعنی مملو کات بکر پر دلہن کا قبضہ امانت ہوگا لحصولہ بتسليط المالك پس جس چیز کو دلہن نے استہلاک نہ کیا بغیر اس کے فعل کے چوری وغیرہ سے ہلاک ہوگئی اس کا تاوان دلہن پر نہ آئے گا اور جو اس کے فعل و تعدی سے تلف ہوئی اس کی قیمت بکر کے لیے دلہن کے ذمہ واجب ہوگی لان الامين ضمين اذا تعدى اور جو باقی ہو وہ بعینہ بکر کو واپس دے اور قسم اول یعنی عین متروکہ سے جو کچھ جہیز میں دیا گیا اس پر دلہن کا ہاتھ دست ضمان ہوگا یعنی کسی طرح اس کے پاس ہلاک ہو جائے مطلقاً تاوان آئے گا۔

وذلك لان بکرا قد تعدی علی حصص الشركاء بتجهيز الاخت من مال مشترك وتسليمه اليها جهازا، لتلبس وتستعمل وبالتصرف تستقل وكل يدمترتبة علی يد ضمانٍ يد ضمانٍ. پس باقی ورثہ جنھوں نے اذن نہ دیا مختار رہیں گے کہ جو کچھ ہلاک ہوا چاہیں اپنے حصوں کا تاوان بکر سے لیں لانہ الغاصب چاہیں دلہن سے لیں۔ لانھا كغاصبة الغاصب اور وہ بکر یا دلہن جس سے ضمان لیں اسے دوسرے پر دعویٰ نہیں پہنچتا۔

اما بکر فلانہ الغاصب وانما قبض العروس بتسليطه واما العروس فلانها قبضت لنفسها لالبكر.<sup>(۱)</sup>

(۱) اس کے آگے مزید تفصیلی کلام ہے ملاحظہ ہو فتاویٰ رضویہ ج ۱۰، ص ۱۱۳-۱۱۵

## تحقیق طلب مسائل کی تنقیح



منی آرڈر کے جواز پر مخالفین کی طرف سے یہ شبہ وارد ہوا کہ منی آرڈر میں اگرچہ عاقدین کے درمیان زبانی طور پر یہ طے نہیں ہوتا ہے کہ اگر مرسل الیہ تک روپے نہ پہنچے تو ڈاک خانہ اس کا ضامن ہوگا مگر یہ شرط کی منزل میں ہوتا ہے جس میں عاقدین میں سے ایک کا سراسر نفع ہے اور ایسی شرط والے عقد سے حدیث شریف میں منع کیا گیا ہے۔

اعلیٰ حضرت علیؑ نے کتب فقہ کے کثیر جزئیات کی روشنی میں اس کا جواب دیتے ہوئے فرمایا کہ وہ شرط عقد کو فاسد کرتی ہے جس پر لوگوں کا تعامل نہ ہو لیکن جو شرط عرف بن جائے وہ فساد عقد میں موثر نہیں منی آرڈر کے ضیاع پر تاوان عرف بن چکا ہے۔

اب اس پر شبہ وارد ہوا کہ عرف و تعامل سے مراد پوری دنیا کا عرف اور عمل ہے اور ایسی صورت میں اس کا جواز نہیں ثابت ہو سکتا کیوں کہ کسی بھی عرف پر پوری دنیا کے مسلمانوں کا عمل نہیں ہو سکتا۔

اعلیٰ حضرت علیؑ نے عرف و تعامل کی جو نفیس تحدید فرمائی ہے اس کے مطالعہ سے بصیرت جھوم اٹھتی ہے آپ نے پانچ وجہوں سے یہ ثابت کیا ہے کہ اکثر کا عمل عرف بن جاتا ہے نہ کہ پوری دنیا کے ایک ایک فرد کا عمل پہلی وجہ بیان کرتے ہوئے رقم طراز ہیں:

**اولاً:** ابھی تحریر الاصول امام ابن الہمام و بحر الرائق و رد المحتار سے گزرا: التعامل هو الاكثر استعمالا.

الاشباه والنظائر میں ہے:

انما تعتبر العادة اذا اطردت او غلبت.

**ثانیاً:** انہیں مسائل مذکورہ کو دیکھیے جن میں علمائے مذہب نے محل عرف و تعامل مانا کیا کوئی ثابت کر سکتا ہے کہ تمام بلاد کے

تمام عباد کا یہی عرف ہے۔ بھلا کھڑاؤں کہاں کہاں پہنی جاتی ہے، پٹھے دار کہاں کہاں ہوتی ہے، اون کی ٹوپی کہاں کہاں بنی جاتی ہے، ایک دے کر دوسری اس کے ساتھ کی کہاں کہاں بنی ہے، کلہاڑی، بسولا، آرا، پھاڑا، چارپائی، گھڑے، لوٹے، دیگ، دیگی، طشت، دودھ، دہی کے لیے گائے، بیچ لے کے غلہ، قرض کے لیے روپیہ کہاں کہاں وقف ہوئے ہیں۔ الی غیر ذلک مما لا یحفی۔

**تیسری وجہ میں تفصیل ہے اس لیے اس کا خلاصہ پیش ہے:**

اگر عرف و تعامل سے مراد پوری دنیا کے مسلمانوں کا عرف و عمل ہو تو جن مسائل کو علمائے کرام نے جائز قرار دیا ہے وہ محال ہو جائیں کیوں کہ یہ کوئی نہیں بتا سکتا کہ مسلمان کس گھاٹی، کس پہاڑی اور کس جزیرے میں بستے ہیں آئے دن نئی نئی اطلسیں بنتی ہیں ہر سال مردم شماری ہوتی ہے لیکن پھر بھی کوئی حتمی طور پر یہ نہیں کہہ سکتا کہ کتنے مسلمان کہاں آباد ہیں اور ان کا عرف کیا ہے حتیٰ کہ صرف مجتہدین کرام کی رائے معلوم کرنا ممکن نہیں۔ اعلیٰ حضرت فرماتے ہیں:

سبحان اللہ! اجماع شرعی جس میں اتفاق ائمہ مجتہدین پر نظر تھی، علمائے تصریح فرمائی کہ بوجہ شیوع و انتشار علمانی البلاد دو صدی کے بعد اس کے ادراک کی کوئی راہ نہ رہی مسلم الثبوت اور اس کی شرح فوائح الرحموت میں ہے:

(قال الامام احمد من ادعی الاجماع) علی امر (فهو کاذب والجواب انه محمول علی حدوثة الان) فان كثرة العلماء والتفرق فی البلاد الغیر المعروفین مریب فی نقل اتفاقهم. اھ۔

نیز فوائح میں ہے:

تحقیق المقام ان فی القرون الثلاثة لاسیما القرن الاول قرن الصحابة رضی اللہ تعالیٰ عنہم کان المجتهدون معلومین با سمائهم واعیانهم وامکتتہم خصوصاً بعد وفاة رسول اللہ صلی اللہ تعالیٰ علیہ وسلم زماناً قليلاً ویمکن معرفة اقوالهم واحوالهم للجداد فی الطلب. نعم لا یمکن معرفة الاجماع ولا النقل الآن لتفرق العلماء شرقاً وغرباً ولا یحیط بہم علم احد. اھ۔

جب صرف مجتہدین کا اتفاق معلوم نہیں ہو سکتا تو عرف و تعامل جس میں اجتہاد درکنار علم بھی درکار نہیں، علما و جہلا سب کا عمل درآمد ملحوظ ہے۔ اس میں اتفاق کل کیا معنی، اتفاق اکثر کا علم بھی بدرجہ اولیٰ محال و ناممکن ہے کہ آخر اکثر کل، کل علما سے ضرور اکثر ہے۔

چوتھی وجہ یہ بیان فرمائی کہ جن مسائل کو عرف و تعامل کی بنیاد پر علمائے امت نے جائز قرار دیا ہے ان میں یہ ہرگز ممکن نہیں کہ ان کی شروط متعارفہ اور ان کے جواز کی خبر پورے مسلمانوں کو ہوا انھوں نے صرف اکثر کے لحاظ سے جائز قرار دیا ہے آپ ارقام فرماتے ہیں:

کیا کوئی ایک بار کا بھی نشان دے سکتا ہے کہ ائمہ کرام و مشائخ اعلام نے جب ایک امر میں بر بنائے عرف و تعامل حکم فرمانا چاہا ہو تو تمام بلاد و بقاع عالم کے تمام مسلمین کے عرف و عمل کی خبر معلوم فرمائی، ہر ہر شہر و قریہ و درہ کوہ و جزیرہ و باد یہ میں تحقیق تعارف کے لیے شہود عدول بھیجے ہوں، تمام اسلامی جہاں کی مردم شماری مفتوح کی ہو پھر بعد ثبوت حصرو شمار بلحاظ کل نہیں بلحاظ اکثر ہی حکم دیا ہو۔ یا بلا تفتیش خود ہی پیش از حکم ان تمام امور کے پرچے ان کی خدمات عالیہ میں گزر لیے ہوں۔

حاشا للہ ہرگز نہیں نہ کبھی اس کا قصد فرمایا نہ اصلاً اس کی طرف راہ تھی، نہ یہ امور تعامل مسائل عقائد تھے جن پر سواد اعظم امت کا اتفاق دلائل و براہین شرع سے خود ہی معلوم ہے۔<sup>(۱)</sup>

اس اعتراض مذکور کے پانچویں جواب میں اعلیٰ حضرت علیہ الرحمۃ نے یہ دکھایا ہے کہ فقہائے کرام نے عرف و تعامل کی بنیاد پر جن مسائل کو جائز قرار دیا ہے وہ خاص دیار کے عرف و عمل پر مبنی ہیں آپ اس طرح رقم طراز ہیں:

این واں پر کیوں نظر کیجیے خود حضرات علمائے کرام ہی سے نہ پوچھ لیجیے کہ عرف و تعامل سے مراد حضرات کی کیا ہوتی ہے صد ہا جگہ علمائے متدین استدلال بالعرف کے ساتھ تصریح فرماتے ہیں کہ یہ ہمارے دیار کا عرف ہے یہ فلاں بلاد کا تعامل ہے۔ پھر اس شبہہ کی بھی تردید فرمائی کہ عرف سے مراد وہ ہے جو سرکار علیہ الصلاۃ والسلام کے زمانے سے مستمر ہو۔ پھر دسیوں کتابوں کے جزئیات اعلیٰ حضرت نے اس کی تائید میں پیش کیے۔

محقق علی الاطلاق فرماتے ہیں: مثله فی دیارنا شراء القبقاب

حاوی قدسی، خلاصۃ الفتاویٰ، ردالمحتار میں ہے: مثل هذا كثير في الري وناحية دماوند

فتاویٰ ظہیریہ، فتاویٰ ہندیہ میں ہے: ان كان ذلك به في موضع تعارفوا

نہر الفائق میں علامہ عمر بن نجیم فرماتے ہیں: تعورف في الديار الرومية

صاحب درر وغرر مرآة الاصول شرح مرآة الوصول میں فرماتے ہیں:

(ماقرره) صلى الله تعالى عليه وسلم (ان كان مما علم انكاره كذهاب كافر الى

(۱) فتاویٰ رضویہ ج ۱۱، ص ۲۶

کنیسة فلا اثر لسکوتہ والا دل علی الجواز) ای جواز ذلك الفعل من فاعله ومن غيره إذ ثبت ان حکمه علی الواحد حکمه علی الجماعة فان كان مما سبق تحریمه فهذا نسخ لتحریمه.

مذکورہ عبارت سے اعلیٰ حضرت علیہ الرحمۃ یہ ثابت کرنا چاہتے ہیں کہ اجماع نص کی طرح ہوتا ہے کتاب و سنت سے اس کا نسخ نہیں ہوتا۔

فوائح الرحموت فصل تعارض میں ہے:

الاجماع مرجح ومقدم علی الكل عند معارضته ایها لانه لا یكون منسوخا بكتاب ولا سنة ولا یكون باطلا فتعین ان یكون الكتاب والسنة ولو كانت متواترة منسوخة والاجماع کاشف عن النسخ.<sup>(۱)</sup>

فصول البدائع فی اصول الشرائع، حاشیہ مرآة الاصول، فتاویٰ فقیہ امام ابواللیث، ہدایہ، الاشباہ والنظائر، فتاویٰ بزازیہ، فتاویٰ صغری، قدوری، نشر العرف وغیرہا کتب کے نصوص بھی پیش کیے ہیں۔



زید نے دو الگ الگ جگہوں پر دو عورتوں سے نکاح کیا اور وہاں اس کی جائیداد بھی ہے ایک بی بی کی اولاد کے لیے اپنی وقف کی ہوئی مسجد کی ولایت دے دی اور ان کا حصہ دوسری جگہ کی بیوی کے پاس بچی ہوئی جائیداد میں بھی مقرر کر دیا جب کہ اس بیوی کی اولاد کے لیے پہلی بیوی کی اولاد کی جائیداد کے متعلق یہ لکھ دیا کہ دوسری بیوی کی اولاد کو اس میں سے ایک حصہ بھی نہیں ملے گا۔

مذکورہ صورت کے متعلق سائل نے آٹھ سوالات کیے ان میں چھٹا سوال یہ تھا:

زید کی یہ وصیت متضمن مضرت ہے بعض شارحین مشکوٰۃ شریف نے ایسی وصیت کو مکروہ لکھا ہے اور صاحب در مختار علامہ حصکفی نے وصیت مع الکراہت کو باطل لکھا ہے اور علامہ شامی نے اس پر یہ لکھا ہے:

مقتضاه انه یشرط لصحة الوصیة عدم الکراهة وقد مرّ اول الوصایا انها اربعة اقسام وانها مکروهة لاهل فسوق و مقتضی ما هنا بطلانها اللهم الا ان یفرق الخ.

(۱) فتاویٰ رضویہ ج ۱۱، ص ۲۹۳۲

پس اس وصیت کے بطلان کی یہ تقریر صحیح ہے یا نہیں، بر تقدیر ثانی علامہ شامی نے جو تقریر وصیت مکروہہ لابل فسوق کی صحت کی اللہم سے آخر تک کی ہے اس کے صحیح ہونے کی وجہ سے یا کسی اور وجہ سے؟<sup>(۱)</sup>

اعلیٰ حضرت علیؑ نے اس پیچیدہ سوال کا نہایت محققانہ اور شافی جواب عنایت فرمایا آپ نے وصیت مع الکرہت کی تین قسمیں فرمائی ہیں:

(۱) جہاں تملیک اور قربت نہیں اور وہ فعل فی نفسہ مکروہ ہے۔

(۲) تملیک کی وصیت کراہت کے ساتھ ہو۔

(۳) قربت کی وصیت ہو کراہت خارج سے ہو۔

ان میں پہلی صورت کی وصیت باطل ہے اعلیٰ حضرت علیؑ نے اس کی چار مثالیں تحریر فرمائی ہیں: اول یہ کہ قبر پر گنبد بنانے کی وصیت۔

دوم قبر کے ارد گرد چہار دیواری بنانے کی وصیت۔

سوم یہ وصیت کرنا کہ ٹاٹ کا کفن پیروں میں بیڑیاں گلے میں طوق ڈال کر دفن کرنا۔

چہارم یہ وصیت کرنا کہ مجھے میرے گھر میں دفن کرنا۔ وصیت کی یہ تمام صورتیں باطل ہیں آپ نے سنن ابوداؤد، در مختار، فتاویٰ ہندیہ، فتاویٰ قاضی خان، فتاویٰ بزازیہ، خلاصہ، تاتارخانیہ وغیرہ کتب سے استناد بھی کیا ہے۔

دوسری صورت یعنی تملیک کی وصیت کراہت کے ساتھ صحیح ہے اس کی ایک مثال وہی ہے جو اوپر سوال میں علامہ شامی کی عبارت میں مذکور ہے یعنی فساق کے لیے وصیت مکروہ ہے۔

دوسری مثال چیز کردری کی اس عبارت سے دی ہے:

الثانی معصیة مطلقا كالوصیة للنائحة والمغنی ان لم یکن یحصون لایصح وان لقوم باعیانہم صح.

تیسری مثال میں کافر حربی کے لیے وصیت کو پیش کیا ہے جس کو امام طاہر بن عبدالرشید بخاری، امام سعستانی، امام نسفی، امام حافظ الدین بزازی وغیرہم نے بیان کیا ہے۔

تیسری صورت یہ بیان کی کہ وصیت قربت ہو اور خارج سے کراہت ہو اس کی مثال دیتے ہوئے تحریر فرماتے ہیں:

(۱) فتاویٰ رضویہ جلد دہم ص: ۱۴۳



اس کے دلائل وہ تمام مسائل ہیں جن میں قربت کے لیے ثلث سے زائد وصیت کو صحیح مانا اور ورثہ اجازت دیں تو پوری مقدار میں نافذ جانا، پُر ظاہر کہ ہنگام قیام ورثہ مثلاً کل مال کی وصیت ممنوع ہے۔<sup>(۱)</sup>

اس جواب سے جہاں مسائل کے تصفیہ کا ملکہ ظاہر ہوتا ہے وہیں آپ کی فکر انگیز تحقیق کی جلوہ فرمائی نظر آتی ہے آپ کے اس جواب کی ابتدائی سطور ملاحظہ کے قابل ہیں۔ آپ رقم طراز ہیں:

بطان وصیت کے لیے تقریر مذکور اصلاح صحیح نہیں، اوپر گزرا کہ وصیت دو قسم ہے: تملیک و قربت۔

وانا قول وباللہ العوفیق: کراہت منافی تملیک ہرگز نہیں ہو سکتی، الاتری ان البیوع الفاسدة محرمة وتفيد الملك فاذا جامع الملك الحرمة فهابالك بالکراہة. اور منافی قربت بھی صرف اس صورت میں ہے کہ شے فی نفسہ مکروہ ہو اور یہ جہی ہو گا کہ وہ اصلاً نوع قربت سے نہ ہو، فان النذب والکراہة متنافیان لایسوغ اجتماعهما من جهة واحدة. بخلاف کراہت عارضی کہ زہار منافی قربت نہیں ہزار جگہ ہوتا ہے کہ شے فی نفسہ قربت ہو اور اسے خارج سے کراہت عارض جیسے آستین چڑھائے ہوئے نماز پڑھنا۔<sup>(۲)</sup>



مرض الموت اس مرض کو کہتے ہیں جو ایک سال سے متجاوز نہ ہو، بعض حضرات نے مرض الموت میں یہ قید بھی لگائی ہے کہ موت کا خوف بھی ہو اسی لیے یہ سوال پیش ہوا کہ فالج ایک سال کے بعد مرض الموت رہتا ہے یا نہیں اور بعض کتابوں میں عدم خوف موت کی جو قید ہے اس کے کیا معنی؟

اعلیٰ حضرت علیؑ نے متعدد کتب کے حوالے سے یہ بتایا کہ ایک سال کے بعد فالج مرض الموت نہیں رہتا اس کے بعد عدم خوف موت کی بہت اچھی وضاحت فرمائی ہے۔ آپ فرماتے ہیں:

جمہور ائمہ کے نزدیک فالج ودق و سل وغیرہ امراض مزمنہ جب ایک سال تک تطاول کریں مرض الموت نہیں رہتے اور ایسے مریض کے تمام تصرفات شرعاً صحیح کے ہیں۔

مختصر امام مجتہد علامہ ابو جعفر طحاوی اور فتاویٰ امام قاضی خاں اور فتاویٰ امام ابوالعباس شماس اور امام عبداللہ جرجانی اور امام شمس الائمہ حلوانی اور فتاویٰ التمر تاشی اور جامع الفتاویٰ اور فصول عمادیہ اور درر علامہ خسرو اور مفتاح اور غمزالعیون علامہ احمد حموی اور مجتبیٰ زاہدی اور فتاویٰ خیریہ اور در مختار اور حاشیہ علامہ حلبی اور ردالمحتار علامہ شامی

(۱) فتاویٰ رضویہ جلد دہم ص: ۱۵۲

(۲) فتاویٰ رضویہ جلد دہم ص: ۱۵۱

اور فتاویٰ حامدیہ اور عقود الدریہ اور فتاویٰ ہندیہ وغیرہ متون و شروح و فتاویٰ میں اس مسئلہ کی تصریح ہے یہاں تک کہ علامہ محمد بن عابدین آفندی شامی رحمۃ اللہ علیہ نے متون و شروح کے اطلاق و عموم پر نظر فرما کر حاشیہ در مختار میں تصریح کر دی کہ اگر فالج وغیرہ امراض مذکورہ ایک سال کے بعد صاحب فراش بھی کر دیں اور مریض چلنے پھرنے سے معذور مطلق ہو جائے جب بھی اسے مرض موت نہ کہا جائے گا کیوں کہ ایک سال تک تطاول ہو گیا۔

ردالمحتار کی عبارت نقل کرنے کے بعد عدم خوف موت کی توضیح میں فرماتے ہیں:

اور وہ جو بعض کتب میں عدم خوف موت کی قید ہے بہت علما مثل صاحب مفتاح و علامہ احمد حموی شارح اشباہ و علامہ ابراہیم حلبی و علامہ امین المملہ والدین شامی وغیرہم رحمۃ اللہ علیہم فرماتے ہیں کہ یہ کوئی قید احترازی نہیں بلکہ بعد تطاول ان امراض کے حال کی شرح ہے یعنی جب سال گزر جاتا ہے تو ان امراض سے وہ خوف نہیں رہتا جسے شرع مرض الموت میں اعتبار کرتی ہے۔

اس کے چند سطور کے بعد رقم طراز ہیں:

اور اگر اسے قید جدید ہی قرار دیں جیسے بعض کا قول ہے تاہم نفس خوف موت بالاجماع کافی نہیں کیوں کہ اس قدر سے تو کوئی مفلوج و مدقوق و مسلول کبھی خالی نہیں ہوتا اگرچہ سالہا سال گزر جائیں پھر اس قید کے لگانے سے کیا فائدہ ہو گا بلکہ اعلیٰ درجہ کا خوف و اندیشہ شدید درکار ہے۔<sup>(۱)</sup>

(۱) فتاویٰ رضویہ ج ۱۱، ص ۹۸-۹۹

## فقہی تبحر و وسعت نظر



جناب مولوی وصی علی صاحب (اٹاواہ) کے آٹھ سوالات پر مشتمل استفتا کا دوسرا سوال یہ ہے کہ عصبات نسبیہ کا غیر موجود ہونا ممکن ہے کہ نہیں؟  
 اعلیٰ حضرت علیہ الرحمۃ نے بشمول تشبیہ سات مثالوں سے اس کا امکان ثابت کیا ہے۔  
 آپ فرماتے ہیں: ہرگز ناممکن نہیں بلکہ بارہا واقع ہو اور خود زمانہ رسالت میں ہوا، اور اب واقع ہے اور عادتاً واقع ہوتا رہے گا۔

اولاً: فرض کیجیے مجوس و ہنود و نصاریٰ یہود و غیر ہم کفار کی اقوام سے ایک شخص مسلمان ہو اور اس کے باقی رشتہ دار اپنے کفر پر ہیں ان میں اس کا عصبہ نسبی کون ہے کوئی نہیں۔  
 قال اللہ تعالیٰ: إِنَّهُ لَيَبْسُ مِنْ أَهْلِكَ إِنَّهُ عَمَلٌ غَيْرُ صَالِحٍ<sup>(۱)</sup>

رسول اللہ صلی اللہ علیہ وسلم فرماتے ہیں:

لا يرث المسلم الكافر ولا الكافر المسلم، رواه الشيخان عن اسامة بن زيد رضی اللہ تعالیٰ عنہما۔

ثانیاً: ایک کافرہ حاملہ مسلمان ہوئی اور ایام اسلام میں بچہ پیدا ہوا اس کے چھوٹے بچے جو زمانہ کفر ہی میں پیدا ہوئے تھے بحکم: ”الولد یتبع خیر الابوین دینا“ مسلمان قرار پائے ان بچوں کا کوئی قریب نسبی ان کا عصبہ نہیں۔

ثالثاً: رسول اللہ صلی اللہ علیہ وسلم فرماتے ہیں: ”للعاهر الحجر“ زانی کے لیے پتھر۔ تو ولد الزنا کا نہ کوئی باپ نہ کوئی عصبہ نسبی، لہذا ایک عورت کے دو بچے کہ زنا سے ہوں اگرچہ ایک مرد سے ہوں باہم ولد الام کی میراث پاتے ہیں نہ بنی الاعیان کی کما فی الدر المختار وغیرہ من الاسفار۔

(۱) القرآن الکریم ۱۱/۳۶

**رابعاً:** زن و شو نے لعان کیا، بچہ بے عصبہ نسبی رہ گیا لانه ایضا لا اب له كما في الدر ایضاً۔  
**خامساً:** دار الحرب سے کچھ کفار مقید ہو کر آئے امیر المؤمنین نے غانمین پر تقسیم فرمادیے یہ سب کنیز و غلام مسلمان ہو گئے آپس میں نہایت قریب کے رشتہ دار ہیں اور سب مسلم مگر سب مملوک، اب ان میں ایک آزاد ہوا، باقی اس کے عصبہ نسبی نہیں کہ رق مانع ارث ہے۔

**سادساً:** ایک بچہ سڑک پر پڑا ہوا ملا پرورش کیا گیا اس کا عصبہ نسبی کسے کہا جائے اسی طرح اور بعض صورت بھی ممکن، ان میں بعض صورتیں علم عدم کی ہیں جیسے ولد زنا و لعان، بعض عدم علم کی جیسے لقیط۔

**تثبیہ:** ان امور کے سوا ایک صورت نادرہ اور ہے کہ وہ بھی ایک بار واقع ہوئی اور ممکن تو بے شمار بار ہے یعنی بچے کا بن باپ کے پیدا ہونا۔ سیدنا عیسیٰ کلمۃ اللہ علیہ الصلاۃ والسلام کے لیے اب تک کوئی عصبہ نسبی نہیں یہاں تک کہ بعد نزول ان کے اولاد ذکر پیدا ہوں۔<sup>(۱)</sup>



مسئلہ یہ ہے کہ تمام کتب فرائض و فقہ میں اخوات عینیہ و علائقہ کو بنات اور فقط بنات الابن کے ساتھ عصبہ مع الغیر لکھا ہے وان سفلیات کو داخل نہیں کیا گیا ہے جیسا کہ اور دیگر مواقع مثلاً تفصیل اب میں ہے۔ اس سے یہ خیال ہوتا ہے کہ اخوات کی عصوبت کی علت سفلیات کی معیت نہیں ہے بلکہ بغیر سفلیات بھی اخوات عصبہ مع الغیر ہوتی ہیں اور شارح بسیطہ رحمۃ اللہ علیہ کا رجحان بھی اسی طرف ہے۔ آپ لکھتے ہیں:

اقتصر علی بنات الابن ولم یقل وان سفلیات و کذا فی غیرہ من کتب الفرائض فذلک علی ان السفالة غیر معتبرة فی صیر ورتھن عصبۃ ۱۰ھ۔

یعنی مصنف نے صرف بنات ابن کے ذکر پر اقتصار کیا اور وان سفلیات کا ذکر نہ کیا یوں ہی اس کے علاوہ دیگر کتب فرائض میں ہے تو یہ دلالت کر رہا ہے کہ اخوات کے عصبہ ہونے میں سفلیات کا اعتبار نہیں ہے۔

اعلیٰ حضرت امام احمد رضا علیہ الرحمۃ والرضوان نے اس مسئلہ کا جائزہ لیا کہ عصوبت اخوات میں سفلیات کا اعتبار ہے یا نہیں اور شارح بسیطہ رحمۃ اللہ تعالیٰ علیہ کا قول صحیح ہے یا نہیں۔ آپ فرماتے ہیں:

عصوبت اخوات کے لیے معیت بنت ابن الابن و بنت ابن ابن الابن وان سفلیات قطعاً کافی ہے۔ اور شرح بسیطہ کا بیان صریح لغزش ہے بنت الابن حقیقۃً لعتۃً یاعرفاً شائعاً ضرور بنت ابن الابن وغیرہ جملہ سفلیات کو متناول ہے

(۱) فتاویٰ رضویہ ج ۱۰، ص: ۸۳-۸۴ رسالہ: المقصد النافع فی عصبۃ الصنف الرابع

تصریح وان سفلت محض ایضاً و تاکید عموم ہے، نہ ادخال مالم یدخل، تو عدم ذکر ہرگز ذکر عدم نہیں ہو سکتا  
ولہذا صدہا جگہ علمائے وہاں کہ عموم یقیناً ہے لفظ ”وان سفل“ ذکر نہ فرمایا۔

کنز الدقائق میں ہے: للاب السدس مع الولد او ولد الابن. اھ۔

اسی میں ہے: ولد الابن کولدہ عند عدمہ. اھ۔

ملتقى الابجر میں ہے: ومن النساء سبع الام والجدة والبنت و بنت الابن والاخت الخ.

اسی میں ہے: السدس للام عند وجود الولد او ولد الابن وللأب مع الولد او  
ولد الابن و بنت الابن وان تعددت مع الواحدة من بنات الصلب. اھ۔

در مختار میں ہے: والتعصيب مع البنت او بنت الابن. اھ۔

تنویر الابصار میں ہے: یصیر عصبہ بغیرہ البنات بالابن و بنات الابن بابن الابن  
والاخوات باخیہن ومع غیرہ الاخوات مع البنات. اھ۔

اسی مسئلہ کا کلیہ ارشاد ہوا ہے: اجعلوا الاخوات مع البنات عصبہ. اھ۔

مذکورہ تمام عبارتوں میں کہیں بھی سفول کا ذکر نہیں ہے اور ایسا نہیں کہ سفلیات مراد نہیں یہی وجہ ہے کہ  
انہیں مذکورہ کتب میں جا بجا سفول کا ذکر آیا ہے۔

کنز الدقائق میں ہے: للام الثلث ومع الولد او ولد الابن وان سفل السدس  
وللزوجة النصف ومع الولد او ولد الابن وان سفل الربع، وللزوجة الربع ومع  
الولد او ولد الابن و ان سفل الثمن. اھ۔

ملتقى الابجر میں ہے: اقربہم جزء المیت وهو الابن وابنه وان سفل. اھ۔

اسی میں ہے: وتحجب الاخوة بالابن وابنه وان سفل. اھ۔

تنویر الابصار میں ہے: یقدم الاقرب فالاقرب منهم كالابن ثم ابنه وان سفل. اھ۔

ان مذکورہ عبارات میں سفول کا ذکر ہے تو معلوم ہوا کہ علما کے نزدیک سفول کا ذکر وعدم ذکر یکساں ہے تو اگر  
کہیں سفلیات کا حکم عالیہ کے خلاف ہوتا فقط عدم ذکر سفول پر قناعت نہ فرماتے بلکہ واجب تھا کہ نفی سفلیات بالتصریح  
بتاتے تاکہ عرف عام شائع سے خلاف مراد پر محمول نہ ہو تو شرح بسیط کا تمسک صراحتاً بالخالف ہے اور خود شرع

مطہر میں اس کی کہاں نظیر ہے کہ یہاں سفلیات قوی کا حکم عالیات کے خلاف رکھا ہو بلکہ ہمیشہ جس طرح بنات نہ ہوں تو بنات الابن ان کی جگہ ہیں اور اگر یہ نہ ہوں تو بنات ابن الابن ان کی جگہ یوں ہی بنات ابن ابن الابن، بنات ابن الابن کی جگہ۔ وھلم جراً۔ ایسا واضح مسئلہ اسی قابل تھا کہ علماء سے اعتماد فہم سامع پر چھوڑ جاتے مگر انھوں نے اسے بھی مہمل نہ چھوڑا بلکہ تمام کتب میں صاف صاف بلا خلاف حکم مذکور عصوبت اخوات مع بنات الابن کا سفلیات کو شمول بھی بتا دیا۔ اب ناظر متعجب ہو گا کہ یہ کیوں کر؟ ہاں، یہ فقیر سے سنئے:

زید نے دو بنت ابن الابن اور دو اخت چھوڑ کر انتقال کیا۔ بنتین ابن الابن کے لیے تو یہاں یقیناً ثلثین ہے جس میں کسی ادنیٰ طالب علم کو بھی محل ریب نہیں، اور اخوات کے پانچ حال ہیں، ایک کو نصف، زائد کو ثلثان، بھائی کے ساتھ لڈ کر مثل حظ الانثیین بنات کے ساتھ عصبہ، ابن واب وان سفل وعلا کے ساتھ سقوط۔ پہلی اور تیسری اور پانچویں حالت تو صورت مذکورہ میں بداہتہ نہیں اب اگر چوتھی نہ مانو تو دوسری متعین ہوگی اور اختین بھی ثلثین کی مستحق ہوں گی۔ یہ اولاً خود باطل ہے، علما تصریح فرماتے ہیں کہ کسی مسئلے میں دو بار ثلثین کا اجتماع نہیں ہو سکتا۔

مجمع الانہر میں ہے:

لا يتصور في مسألة قط اجتماع ثلثین و ثلثین او ثلث و ثلث و ثلثین. ۱ھ.

یعنی کسی ایک مسئلے میں کبھی بھی ثلثین اور ثلثین کا یا ثلث اور ثلث کا اجتماع نہیں ہو سکتا۔

**ثانیاً:** اس تقدیر پر اصل مسئلہ تین سے ہو کر بوجہ اجتماع دو ثلثین چار کی طرف عول کرنا واجب ہو گا حالانکہ کتب مذہب میں قاطبہ تصریح ہے کہ تین ان اصول میں ہے جن میں کبھی عول نہیں ہوتا۔

سراجیہ میں ہے:

اعلم ان مجموع المخارج سبعة. اربعة منها لاتعول وهي الاثنان والثلاثة والاربعة والثمانية. ۱ھ.

یعنی مجموعہ مخارج سات ہیں ان میں سے چار کا عول نہیں آتا ہے اور وہ دو تین اور چار اور آٹھ ہیں۔

شریفیہ میں ہے: فلاعول في الثلاثة لان الخارج منها اماثلث وما بقى كام واخ لاب و ام واما ثلثان وما بقى كبنتين واخ لاب وام واما ثلث و ثلثان كاختين لام واختين لاب وام. ۱ھ.

ردالمحتار میں ہے: لاتعول اصلا لان الفروض المتعلقة بهذه المخارج الاربعة اما ان يفي المال بها أو يبقى منه شيء زائد عليها. ۱ھ۔

اس حصر میں اور بھی واضح کر دیا کہ اختین کو بنتین ابن الابن کے مثلثین کے ساتھ مثلثین دینا محض باطل ہے۔  
شرح الکنز للامام الزلیعی میں ہے:

جملة المخارج سبعة وانما تعول منها الستة واثنا عشرة واربعة وعشرون والاربعة الاخرى لاتعول. ۱ھ۔

یعنی جملہ مخارج سات ہیں ان میں چھ، بارہ اور چوبیس کا عول آتا ہے اور دوسرے چار کا عول نہیں آتا ہے۔  
فتاویٰ عالمگیری میں ہے: اعلم ان اصول المسائل سبعة اثنان وثلاثة واربعة وستة وثمانية و اثنا عشر واربعة وعشرون فاربعة منها لاتعول الاثنان والثلاثة والاربعة والثمانية. ۱ھ۔

یعنی اصول مسائل سات ہیں دو، تین، چار، چھ، آٹھ، بارہ اور چوبیس۔ ان میں سے چار کا عول نہیں آتا ہے دو، تین، چار اور آٹھ۔

منظومہ علامہ ابن عبدالرزاق میں ہے:

وسبعة مخارج الاصول      اربعة ليست بذات عول  
اثنان والثلاثة التالية      واربع ضعفها الثمانية

یعنی مخارج اصول سات ہیں، ان میں سے چار کا عول نہیں آتا۔ دو۔ اس سے متصل تین۔ چار۔ اس کا دگنا آٹھ۔

تو معلوم ہوا کہ صورت مذکورہ میں حالت چہارم ہی مانی جائے اور سفلیات کے ساتھ بھی بہن کو عصوبت دی جائے، شرح بسیط میں ایسی تصریحات جلیلہ سے ذہول اور اس نامفید بلکہ مخالف بات سے تمسک موجب تعجب ہے۔

اور بحمد اللہ خاص اس جزئیہ شمول کی تصریحات بھی موجود ہیں۔

الرحیق المختوم شرح قلائد المنظوم میں ہے:

(والاخذ) ولومتعددة (مع بنت) الصلب واحدة ايضا فاكثر (و) كذا مع



(بنت الابن) وان سفلت كذلك وكذا مع بنت بنت ابن (ذات اعتصاب مع غیر)  
یعنی بہن اگرچہ متعدد ہوں ایک یا زائد حقیقی بیٹیوں کی موجودگی میں یوں ہی بنت الابن نیچے تک کی موجودگی  
میں اور یوں ہی بنت بنت الابن کی موجودگی میں عصبہ مع الغیر ہوگی۔  
زبدۃ الفرائض میں ہے:

عصبہ مع غیرها دوزنان اندیکے اخت اعمیانی میت کہ بابت یا بنت ابن اوہر چند پایان رود عصبہ  
میگردد۔ دوم اخت علاقی میت کہ باہمیں بنتین مسطورتین عصبہ می شود“  
یعنی عصبہ مع غیرہ دو عورتیں ہوتی ہیں ایک میت کی حقیقی بہن کہ بنت یا بنت ابن چاہے جتنی بھی سفول  
کے ساتھ ہو عصبہ ہوتی ہے دوسری میت کی اخت علاقی کہ انھیں دو لڑکیوں کے ساتھ عصبہ ہوتی ہے۔<sup>(۱)</sup>  
ان ابحاث و تصریحات کی روشنی میں یہ بات بالکل ظاہر ہوگئی کہ بہنوں کے عصبہ ہونے میں سفلیات کا اعتبار  
ہے اور شارح بسیط کا استدلال، مخالف تصریحات ائمہ ہے جس کی وجہ سے ناقابل قبول ہے۔

(۱) فتاویٰ رضویہ ج ۱۰، ص: ۴۱۹ تا ۴۲۱

## مختلف اقوال و روایات میں ترجیح



حجہ شریف ریاست بہاول پور کے سجادہ نشین جناب احمد بخش صاحب چشتی نے میراث کا ایک گنجلک مسئلہ دریافت کیا کہ اختلاف جہت کے وقت قوت قرابت کی وجہ سے ترجیح ہوگی یا نہیں جیسے بنت العم اور ابن الخال؟ صاحب فتاویٰ حامد نے فرمایا کہ قوت قرابت کو ترجیح نہیں اسی کو مفتی بہ قرار دیا اور فرمایا: المعتمد مافی المتون لانہا موضوعۃ لنقل المذہب.

صاحب فتاویٰ خیریہ علامہ خیر الدین ربلی علیہ السلام نے حضرت شمس الائمہ سرخسی کی اس روایت کو مفتی بہ بتایا ہے کہ اختلاف جہت کے وقت قوت قرابت کو ترجیح ہے اس روایت کو بہت سے نقول سے موکل بھی کیا علامہ شامی نے بھی اسی روایت کو مرجح کہا ہے مگر مختلف کتب کے حوالے سے اس مسئلہ کو مضطرب قرار دیا ہے آپ فرماتے ہیں:

بقی ما اذا اختلفت الجهة فهل يرجح بقوة القرابة ام لا، اما على رواية انه لا ترجيح لولد العصبه على ولد ذی الرحم فقد صرحوا بانہ لا ترجیح ایضاً بقوة القرابة فلا يرجح ولد العم لابوین علی ولد الخال او الخالة لاب، قالوا وانما يعتبر ذلك في كل فريق بخصوصه فالمدلون بقرابة الاب يعتبر فيما بينهم قوة القرابة ثم ولد العصبه ای فيقدم ولد العم لابوین علی ولد العم او العم لاب، و كذا المدلون بقرابة الام فيعتبر فيهم قوة القرابة ولا تتصور عصبه في قرابة الام فولد الخالة لابوین مقدم علی ولد الخال لاب، واما على رواية ترجیح ولد العصبه عند اختلاف الجهة فلم أر من ذكرانه يرجح بقوة القرابة، بل ظاهر اطلاق هذه الرواية ترجیح بنت العم لاب علی ابن الخال لابوین وان كان ابن الخال اقوى منها، ومقتضى مامر عن السيد من التعليل بان ترجیح شخص بمعنى فيه اقوى من الترجیح بمعنى في غيره يقتضى ترجیح ابن الخال في المثال المذكور، ويؤيده ان

الترجیح بقوة القرابة اقوى من الترجیح بكون الاصل وارثا فمن قال یرجح ولدالعصبة على ولد ذی الرحم یلزمه ان یرجح بقوة القرابة ایضا لانها اقوى فتامل وراجع. اهـ.

اس تفصیل کے بعد مستفتی موصوف نے آپ سے یہ سوال کیا کہ آپ کے نزدیک روایت شمس الائمه معتبر و مفتی بہ ہے یا روایت متون؟ اگر شمس الائمه سرخسی کی روایت معتبر ہے تو قوت قرابت کی ترجیح بھی ہوگی جیسا کہ یہی علامہ ابن عابدین شامی علیہ الرحمہ کی رائے ہے یا قوت قرابت کی ترجیح نہ ہوگی جیسا کہ امام سرخسی کے اطلاق سے معلوم ہوتا ہے۔ متون کی عبارات سے اولاد صنف رابع کے لیے یہ قاعدہ سمجھ میں آتا ہے:

یرجحون بقرب الدرجة ثم یعطى لفریق الاب الثلثان ولفریق الام الثلث ثم یعتبر فی کل فریق علی حدة الترجیح بقوة القرابة ثم بولد العصبة.

اور امام شمس الائمه سرخسی کے اطلاق عبارت سے یہ قاعدہ مستفاد ہوتا ہے: یرجحون بقرب الدرجة ثم بكون الاصل وارثا ثم یعطى لفریق الاب الثلثان ولفریق الام الثلث ثم یعتبر فی کل فریق الترجیح بقوة القرابة ثم بكون الاصل وارثاً.

اور علامہ ابن عابدین شامی علیہ الرحمہ کی عبارت مذکورہ سے یہ قاعدہ مستفاد ہوتا ہے:

یرجحون بقرب الدرجة ثم بقوة القرابة ثم بكون الاصل وارثا اتحدت الجهة او اختلفت ثم یعطى لفریق الاب الثلثان ولفریق الام الثلث.

ان تینوں مذکورہ قواعد میں سے کس قاعدہ پر عمل کیا جائے۔ دراصل مستفتی موصوف کو اس مسئلہ کی تفتیح کی حاجت اس لیے پڑی کہ وہ علم میراث کے ایک اہم رسالہ کی تصنیف میں مصروف تھے اس استفتا کے جواب کی سفارش حضرت صدر الشریعہ علامہ امجد علی اعظمی علیہ الرحمہ سے بھی کی گئی۔

اعلیٰ حضرت امام احمد رضا قادری قدس سرہ العزیز نے اس مسئلہ کا نہایت محققانہ اور واضح جواب عنایت فرمایا کہ:

“یہاں دو مسئلے ہیں: اول بحالت اختلاف چیز بھی ولد الوارث کو ترجیح ہے یا نہیں؟

دوم اگر ہے تو قوت قرابت بھی مرجح ہے یا نہیں؟

مسئلہ اولیٰ کو علامہ خیر الدین ربلی نے فتاویٰ خیریہ لئفیع البریہ پھر علامہ شامی نے عقود الدرر میں صاف فرمادیا ہے کہ دونوں کو ظاہر الروایہ کہا گیا اور ترجیح متون التزامی ہے اور جانب اثبات صریح تصحیحات، تو معتمد یہ ہے کہ

ولد وارث مرثع ہے اگرچہ چیز مختلف ہو۔ عقود الدرر یہ سائل فاضل سلمہ اللہ تعالیٰ کے پیش نظر ہے اور فقیر نے خیر یہ سے مقابلہ کیا اس کی عبارت بتماہما عقود میں منقول ہے ان دونوں عبارتوں سے مستفاد کہ قول اول یعنی عدم ترجیح کو کو اکب مضیہ میں ظاہر الروایہ کہا اور سراجی و صاحب ہدایہ و متن کنز و ملقی و اکثر شروح کنز و ہدایہ نے اس پر مشی کی اور اس بنا پر کہ وضع متون نقل مذہب کے لیے ہے، علامہ حامد آفندی عالم متاخر نے اسے اختیار کیا۔ (۱)

اعلیٰ حضرت علیؑ نے مزید افادہ فرماتے ہوئے رقم فرمایا:

اقول: اسی پر فاضل شجاع بن نور اللہ انقروی مدرس اور نہ نے اپنی کتاب "حل المشکلات" تصنیف ۹۶۴ھ میں مشی کی۔ حیث قال بنت عم لابوین و بنت خال لام یقسم اثلاثا لان قوة القرابة و ولدیة العصبہ غیر معتبرہ بین فریق الاب و فریق الام. اھ.

بعد کے بہت متاخر رسائل مثل مختصر الفرائض مولوی نجابت حسین بن عبدالواحد الصدیقی المریلوی تصنیف ۱۲۴۱ھ و زبدۃ الفرائض مولوی عبدالباسط بن رستم علی بن علی اصغر قنوجی اس طرف جانا ہی چاہیں کہ ان کا ماخذ سراجیہ ہے۔ اول (مختصر الفرائض) کی عبارت یہ ہے:

وان كان واسطة قرابتهم مختلفة فثلثا المال لقرابة الاب و ثلثه لقرابة الام و لا اعتبار بقوة القرابة و ولدیة العصبہ بینہا کما لو ترک اخت الاب لاب و ام و اخت الام لاب لیس للاولی ترجیح علی الثانیة وان كانت الاولی ولد العصبہ و ایضا لها قوة القرابة کذا هذا. اھ.

دوم (زبدۃ الفرائض) میں ہے: واگر ہم بدرجہ مترابت برابر باشند و در حین مترابت مختلف کہ بعض از جانب اب بوند و بعض از جانب ام دریں ہنگام در ظاہر الروایہ مرقوت مترابت و ولد عصبہ را اعتبار نہ باشد پس ولد عم اعیانی از ولد حنال یا حنالہ علاتی یا اخیانی اولی نبود کہ قوت مترابت ولد عم را اعتبار نیست و ہم چنین بنت عم اعیانی از بنت حنال یا حنالہ اعیانی اولی نباشد کہ ولد عصبہ را اعتبار نیست بر قیاس آن کہ عم اعیانی از حنالہ علاتی یا اخیانی اولی نہ بود باوجود آن کہ عم اعیانی ذو مترابتین است و ولد وارث از جہتین یعنی از جہت اب و ام زیرا کہ پدر او جہد صحیح است و ام او جہد صحیح۔ اھ۔

(۱) فتاویٰ رضویہ ج ۱۰، ص ۵۰۹

(ان تمام حضرات کا) اسے ظاہر الروایہ کہنا اور یہ دلیل کہ ان دونوں کتابوں میں ہے بعینہ سراجی سے ماخوذ ہے، اور علامہ سید شریف نے اسے مقرر رکھا۔ علامہ مدقق علانی (علامہ علاء الدین حصکفی) نے در مختار میں اسی کو مختار رکھایوں کہ قول متن: ”وإذا استوفی درجة قدم ولد الوارث“ میں واتحدت الجهة کی قید بڑھادی اور آگے فرمایا:

”فلو اختلفت فلقرابة الاب الثلثان ولقرابة الام الثلث“

علامہ سید احمد مصری طحاوی نے اسے مقرر رکھا بلکہ تصریح کی کہ: ”ان اختلف حیز القرابة فلا عبرة للاقوی ولا لولد العصبه“ یوں ہی علامہ شیخی زادہ نے مجمع الانہر میں نص ملتی پر تقریر کی۔<sup>(۱)</sup>

ان مباحث کا خلاصہ یہ ہے کہ جب ورثہ میں صرف اولاد عصبہ اور دوسرے قرابت داروں کی اولاد ہوں تو اولاد عصبہ کو ترجیح نہیں ہوگی علامہ حامد آفندی نے فتاویٰ حامد یہ میں یہی صراحت کی ہے مذہب دوم یہ ہے کہ اولاد عصبہ کو ترجیح ہوگی علامہ خیر الدین رملی نے امام شمس الائمہ سرخسی کے اس مذہب کو اختیار فرمایا ہے۔ علامہ حامد آفندی علیہ الرحمۃ نے عدم ترجیح کو یہ کہہ کر ترجیح دی کہ متون میں ایسا ہی منقول ہے اور متون کو شروع و فتاویٰ پر تقدم حاصل ہے۔

ان دونوں مختلف روایتوں میں اعلیٰ حضرت علیہ الرحمۃ نے ایسے محکم دلائل سے قول دوم (ترجیح اولاد عصبہ) کو راجح قرار دیا ہے جس سے انکار صرف مکابره ہوگا۔ سات وجوہ سے آپ نے حضرت شمس الائمہ سرخسی کی روایت کو راجح قرار دیا ہے۔ سب سے پہلی وجہ یہ کہ قول اول کے تمام متون اور ہدایہ میں ہونے کا دعویٰ باطل ہے اس کی تفصیل انہیں کی زبان میں پیش ہے:

**یہاں چند ضروری تبہیات ہیں:**

فاقول: ظاہر عبارت خیر یہ سے متوہم ہوتا ہے کہ یہ قول ہدایہ و کنز میں ہے اور ان دونوں کے اکثر شراح نے اس پر مشی کی پھر ملتی و سراجیہ اسی پر ہیں لہذا علامہ حامد آفندی نے اسے مسئلہ متون قرار دیا

مگر اولاً وہ ہدایہ میں نہیں بلکہ امام برہان الدین صاحب ہدایہ نے اپنی کتاب ”فرائض عثمانی“ میں کہ رسالہ فرائض شیخ عثمانی کا مکملہ ہے ذکر فرمایا۔ ہدایہ میں سرے سے کتاب الفرائض ہی نہیں حالاں کہ اس کے ماخذ ثانی مختصر القدوری میں فرائض ہے۔ ردالمحتار میں ہے:

هذا ظاهر الرواية كما في السراجية والفرائض العثمانية لصاحب الهداية.<sup>(۲)</sup>

(۱) فتاویٰ رضویہ ج ۱، ص: ۵۱۰-۵۰۹

(۲) فتاویٰ رضویہ ج ۱۰، ص: ۵۱۰ (ردالمحتار، کتاب الفرائض، باب توریث ذوی الارحام، دار احیاء التراث العربی بیروت ۵/ ۵۰۷)

**ثانیاً:** شروع ہدایہ سے کفایہ امام کرمانی و عنایہ امام اکمل و بنایہ امام عینی و غایۃ البیان امام اتقانی و نتائج الافکار قاضی زادہ تکملہ فتح القدر پیش نظر ہیں۔ ان میں مثل ہدایہ کے فرائض نہیں اور معراج الدراریہ میں قول دوم کی تصحیح نقل کی۔ غالباً یہ زیادت کتاب الفرائض میں ہو جس طرح نہایہ نے اسے تکمیلًا اضافہ کیا اور محقق بابر ترقی نے اس کی تلخیص میں پھر حذف فرمادیا تو ظاہراً غالب شروع ہدایہ کہنا خیر یہ کا سبق قلم ہے۔ واللہ تعالیٰ اعلم۔<sup>(۱)</sup>

اور جو یہ کہا گیا کہ متون کنز وغیرہ میں قول اول عدم ترجیح کی صراحت ہے اس کا جواب دیتے ہوئے فرماتے ہیں:

**ثالثاً:** کنز کی عبارت یہ ہے: وذو رحم وهو قریب لیس بذی سہم وعصبۃ (الی ان قال) وترتیبہم کترتیب العصبۃ والترجیح بقرب الدرجه ثم بكون الاصل وارثا وعند اختلاف جهة القرابة فلقرابة الاب ضعف قرابة الام۔<sup>(۲)</sup>

علامہ شامی اس میں محل استدلال جملہ اخیرہ کا اطلاق اور اسی بنا پر اسے متون و شروح کی طرف نسبت کیا جانا بتاتے ہیں۔ ردالمحتار میں بعد عبارت مذکورہ آنفاً ہے:

وهو ظاهر اطلاق المتون والشروح حيث قالوا وعند اختلاف جهة القرابة فلقرابة الاب ضعف قرابة الام فلم يفرقوا بين ولد العصبۃ وغيره۔<sup>(۳)</sup>

**أقول:** یہ جملہ ان دو قاعدہ کلیہ کے بعد مذکور ہے۔ وہ قواعد عامہ تھے کہ جمیع اصناف و احوال ذوی الارحام کو شامل تھے، تو یہ قطعاً ان سے مقتید ہے، ورنہ اختلاف جہت کے وقت قرب درجہ سے بھی ترجیح نہ ہو، اور وہ بالاجماع باطل ہے۔

وعلى التنزيل: وہ دونوں قاعدے بھی مطلق ہیں، وہاں بھی اختلاف و اتحاد جہت سے فرق نہ فرمایا، تو یہ اطلاق اس اطلاق سے معارض ہے۔

**رابعاً:** مختصر امام اجل قدوری میں صاف فرمایا، ذوی الارحام کے اقسام بیان کر کے حکم عام ارشاد فرماتے ہیں:

واذا استوى وارثان في درجة واحدة فأولاهم من ادلى بوارث واقربهم اولی من ابعدهم۔<sup>(۴)</sup>

(۱) فتاویٰ رضویہ ج ۱۰ ص: ۵۱۰

(۲) کنز الدقائق کتاب الفرائض ایچ ایم سعید کمپنی کراچی ص ۴۳

(۳) فتاویٰ رضویہ ج ۱۰ ص ۵۱۰ (ردالمحتار کتاب الفرائض باب توریث ذوی الارحام دار احیاء التراث العربی بیروت ۵/ ۸-۵۰۷)

(۴) القدروری کتاب الفرائض باب توریث ذوی الارحام مطبع مجتہبی دہلی ص ۳۱۸

**خامساً: اسی طرح متن تنویر میں تمام اصناف ذکر کر کے فرمایا:**

وإذا استتوا في درجة قدم ولد الوارث وإذا اختلفت الاصول اعتبر محمد من الاصول وقسم عليهم اثلاثاً.<sup>(۱)</sup>

اس نے بھی صاف کر دیا کہ بعد استوائے درجہ تقدم ولد وارث کا حکم عام ہے اس کے بعد مسئلہ اختلاف جہت نہ لائے جس سے اشتباہ ہو بلکہ مسئلہ اختلاف اصول ذکور و انوثت۔ یہی نکتہ ہے کہ ان تینوں متون اعمیٰ قدوری و کنز و تنویر نے یہاں قوت قرابت کی ترجیح ذکر نہ فرمائی کہ منظور افادہ قواعد عامہ ہے اور وہ عام نہ تھی بلکہ اتحاد (حیز) سے خاص۔ ہکذا ینبغی ان ینفہم کلام الکرام.<sup>(۲)</sup>

صاحب فتاویٰ حامدیہ نے قول اول کے متون میں ہونے کا دعویٰ کیا تھا اس لیے اعلیٰ حضرت علیہ الرحمۃ چھٹی وجہ میں فرماتے ہیں:

**سادساً: ہدایہ، وقایہ، نقایہ، اصلاح، غرر ان متون میں مسئلہ کا ذکر ہی نہیں۔** قدوری، کنز و تنویر کا حال معلوم ہوا۔ سراجیہ اگرچہ ابتدائی کتاب ہے مگر اصطلاح فقہ پر متن نہیں اس کا مرتبہ فتاویٰ یا غایت درجہ شروع کا ہے جیسے منیہ و اشباہ بھی ابتدائی کتب ہیں اور مرتبہ متون میں ہرگز نہیں بلکہ فتاویٰ میں کما بینناہ فی فناوانا۔ متون وہ مختصرات ہیں کہ ائمہ حفظ مذہب کے لیے لکھتے ہیں جیسے مختصرات طحاوی و کرنی و قدوری۔ اور سراجیہ میں بکثرت روایات نادرہ بلکہ بعض اقوال مشائخ کے ذکر تک تنزل ہے، لاجرم علامہ سید شریف نے نقل فرمایا کہ سراجیہ حقیقۃً فرائض امام احمد علاء المملۃ والدین سمرقندی کی شرح ہے۔ ان المصنف لما خرج من فرغانة الى بخارا وجد فيها الفرائض المنسوبة الى القاضي الامام علاء الدين السمرقندی في ورقتين فاستحسنها واخذ في تصنيف هذا الكتاب شرحا لها. تونہ رہی مگر ایک ملتی، اس میں بے شک یہ قول مصرح ہے: ”حيث قال يرجحون بقرب الدرجة ثم بقوة القرابة ثم بكون الاصل وارتاعند اتحاد الجهة.“

تو اسے مسئلہ متون ٹھہرا کر قول ثانی پر ترجیح دینی صحیح نہیں بلکہ اکثر متون قول ثانی ہی پر ہیں۔

سابعاً: شروع ہدایہ کا حال (سابق میں) معلوم ہوا اور شروع کنز نے مسئلہ متن کو مقرر رکھا اور اس کا مفاد ظاہر ہوا لیا وللہ الحمد۔

(۱) الدر المختار شرح تنویر الابصار کتاب الفرائض مطبع مجتہبی دہلی ۲/ ۳۶۴

(۲) فتاویٰ رضویہ: ج ۱۰ ص: ۵۱۱



قول دوم کو مبسوط امام شمس الائمہ سرخسی و فتاویٰ امام ترمذی و مجمع الفتاویٰ و فتاویٰ خلاصہ میں ظاہر الروایہ و مذہب کہا۔ مواریت الملتقط للامام نصر و تاتارخانیہ میں اسی پر مشی کی۔ ضوء السراج میں ہے: علیہ الفتوی۔ جامع المضمرات میں ہے: هو الصحيح. معراج الدراییہ میں ہے: هو الاولی بالاحذ للفتوی علامہ محقق خیر الدین رطلی نے اسی پر فتویٰ دیا۔

**أقول:** بلکہ مبسوط امام سرخسی جلد ثلاثین ص ۷ میں ہے:

اجمعنا انه لو كان احدهما ولد عصبه او صاحب فرض كان اولی من الآخر.

اسی کے صفحہ ۵ میں ہے: من كان منهم ولد عصبه او صاحب فرض فانه يقدم على من ليس بعصبه ولا صاحب فرض.

اسی طرح علامہ سید شریف نے زیر قول مصنف ” اولهم بالمیراث اقربهم“ نقل فرمایا اور مقرر رکھا۔

پھر مبسوط امام سرخسی اس کافی امام حاکم شہید کی شرح حامل المتن ہے جس میں انھوں نے تمام کتب ظاہر الروایہ کو جمع فرمایا ہے اس میں انھوں نے صرف اسے ظاہر الروایہ ہی نہ فرمایا بلکہ قول اول کے روایت نادرہ ہونے کی بھی تصریح فرمائی ہے اسی طرح تکملة البحر للعلامة الطوری میں ہے نیز ہندیہ میں اسے مقرر رکھا۔

مبسوط کی عبارت یہ ہے: ان كان احدهما ولد عصبه او ولد صاحب فرض فعند اتحاد الجهة يقدم ولد العصبه وصاحب الفرض وعند اختلاف الجهة لا يقع الترجيح بهذا بل يعتبر المساواة في الاتصال بالميت، بيانه فيما اذا ترك ابنة عم لاب وام اولاب وابنة عمه فالمال كله لابنة العم لانها ولد عصبه، ولو ترك ابنة عم وابنة خال او خالة فلا ابنة العم الثلثان ولا ابنة الخال او الخالة الثلث لان الجهة مختلفة هنا فلا يترجح احدهما بكونه ولد عصبه وهذا في رواية ابن ابي عمران عن ابي يوسف فاما في ظاهر المذهب ولد العصبه اولی سواء اختلفت الجهة او اتحدت لان ولد العصبه اقرب اتصالا بوارث الميت فكان اقرب اتصالا بالميت.

فان قيل فعلى هذا ينبغي ان العمه تكون احق بجميع المال من الخالة لان العمه ولد العصبه وهو اب الاب، والخالة ليست بولد عصبه ولا ولد صاحب فرض لانها ولد اب الام،

قلنا: لا کذلک فان الخالة ولد أم الام وهی صاحبة فرض فمن هذا الوجه تتحقق المساواة بينهما فی الاتصال بوارث المیت، الا ان اتصال الخالة بوارث هی ام، فتستحق فريضة الام واتصال العمه بوارث هو اب فتستحق نصيب الاب، فلهذا كان المال بينهما اثلاثا.

بعینہ یہی مضمون تمام وکمال ”کملہ بحر“ میں ہے۔ الخ۔ آگے اعلیٰ حضرت فرماتے ہیں:

أقول: ولا یقده فی تحقق المساواة ان العمه اذا كانت لاب وام كانت ولد الوارث من كلا الجهتين و يستحيل هذا فی الخالة لان هذا قوة القرابة ولا نظر اليها عند اختلاف الحيز كما صرحوا به قاطبة نعم رايتنی كتبت علی هامش تکملة البحر مانصه:

أقول: لا يتمشى اذا كانت الخالة اخت الام لاب. اه. ای فانها لاحظ لها من ولدية وارث اصلا. لا يقال نصوا انها اقوى من الخالة لام فاذا مات عن خالة بالاب واخرى لام احرزت الاولى جميع المال ولا شيء للآخرى والخالة لام لا تحجبها العمه لاستوائها معها فی ولدية الوارث فاذا لم تحجب الاضعف وجب ان لا تحجب الاقوى.

لانی أقول: انما قوتها قوة قرابتها فان الانتماء بالاب اقوى من الانتماء بالام وهذه قوة لانظر اليها عند اختلاف الجهة فتبقى ولدية العمه للوارث قوة بلا معارض فيلزم ان تحجب الخالة لاب وهو باطل فعلم ان ولدية الوارث ايضا لا تلاحظ فی الحيز المختلف.

لكنی اقول: وبالله التوفيق توريث الخالة مع العمه اثلاثا عند الفقهاء رضی الله تعالى عنهم لاقامة العمه مقام العم والخالة مكان الام قال الامام شمس الائمة اعلم بان العمه بمنزلة العم عندنا والخالة بمنزلة الام، وقال اهل التنزيل العمه بمنزلة الاب و الخالة بمنزلة الام، قالوا اتفقت الصحابة رضی الله تعالى عنهم علی ان للعمه الثلثان وللخالة الثلث اذا اجتمعتا ولا وجه لذلك الا بان تجعل العمه كالاب باعتبار ان قرابتها قرابة الاب والخالة كالام باعتبار ان قرابتها قرابة الام، وجه قول علمائنا رحمهم الله تعالى ان الاصل ان الانثى متى اقيمت مقام ذكر فانها

تقوم مقام ذکر فی درجتہا. والذکر الذی فی درجۃ العمۃ العم و هو الوارث فتجعل العمۃ بمنزلۃ العم، والحالۃ لو اقمناھا مقام ذکر فی درجتہا وهو الخال لم ترث مع العمۃ فلہذہ الضرورۃ اقمناھا مقام الام فالعمۃ ترث الثلثین وللخالۃ الثلث بهذا الطريق بمنزلۃ مالو ترک امّا وعمّا. اہ مختصراً.

فاذاکان الامر علی ہذا سقط تقدم العمۃ لولدیۃ العصبۃ فانّھا قد اقيمت مقام العصبۃ فضلاً عن الولدیۃ ولم تحجب الخالۃ لاقامتہا مقام الام والام لا تحجب بالعم وفي ہذہ الحالات کلہن سواء قدرأینا ان مثل الاقامۃ تمنع الحجب بما ہواقوی اسبابہ وهو قرب درجۃ، الاتری ان من خلف بنتا وبنات ابن فلہن السدس تکملۃ للثلثین لاقامتہن مقام بنت فلم یحجبہن بعد درجتہن عن درجۃ البنت وكذلك اذا مات عن بنتین وبنات ابن وبنات ابن وبنات ابن ابن لم تحجب بنت ابن ولا بنت ابن ابن لأنها أقيمتا فی درجۃ الذکر کی تتعصب بہ فہذا هو السر فی وراثۃ الخالۃ لاب مع العمّات واللہ تعالیٰ اعلم.

ثم أقول: لا یذہبن عنک ان ہذہ الاقامۃ تقتصر علی الذوات ولا تتعدی الی الاولاد فاولاد الخالۃ لا یجعلون کا اولاد الام الاتری ان ذکورہم لا یساوون انائہم بل للذکر مثل حظ الانثیین وہذا کولدیۃ العصبۃ لا تسری من الولد الی ولد الولد کما فی ردالمحتار وغیرہ عن سبب الانہر وغیرہ فابن بنت العم لا یقدم علی ابن بنت ابن العمۃ أو الخال أو الخالۃ فاحفظ.

بالجملہ قول دوم پر ہی اکثر متون ہیں اور اسی کو اکثر نے ظاہر الروایہ اور مذہب بتایا، اور تصریحات صریحہ اسی کے لیے ہیں، خصوصاً آگے تصحیحات ”علیہ الفتوی“ تو اسی پر اعتماد واجب ہے، اور اس سے عدول ساقط و ذاہب۔<sup>(۱)</sup>



وارث اپنا حق خوشی سے چھوڑ دے تب بھی شرعاً اس کا حق ساقط نہیں ہوتا یوں ہی اگر مورث نے اپنی حیات میں وارث سے حق وارث معاف کر لیا تب بھی اس کا حق زائل نہیں ہوتا اس سلسلے میں یہ مسئلہ پیش ہوا کہ زید کے ایک چچا زاد بھائی کے علاوہ کوئی وارث نہیں اور اس چچا زاد بھائی کے دو بیٹے ہیں زید نے اپنے مرض الموت میں

(۱) فتاویٰ رضویہ ج ۱۰ ص ۵۱۱ تا ۵۱۳

بھائی کو ایک سو چالیس روپے دے کر اپنے ترکہ سے اس کا حق معاف کر لیا اس کا بھائی ترکہ سے دست بردار ہو گیا زید نے صلح کے بعد چھ سو باسٹھ روپے کے پانچ مکان خرید کر ایک دینی مدرسے کے نام وقف کر دیا اور بقیہ مال میں یہ وصیت کی کہ اولاً اس سے حج کرایا جائے اور اگر باقی بچے تو مکان خرید کر وقف کر دیے جائیں۔ زید کی وفات کے بعد یہ وصیت و وقف نافذ ہوں گے یا نہیں؟ اور کیا مورث نے اپنی حیات میں وارث سے صلح کر لی تو وارث کا حق ساقط ہو جائے گا؟ اگر ساقط ہو جائے گا تو کیا اب چچا زاد بھائی کے بیٹوں کا حق ترکہ میں ثابت ہو گا یا نہیں؟

اعلیٰ حضرت علیؑ نے فرمایا کہ اس مسئلہ میں تین طرح کی روایات ہیں اول یہ کہ یہ صلح باطل ہے۔ دوم یہ کہ جائز ہے۔ سوم یہ کہ اگر وارث راضی ہو تو جائز ہے ورنہ نہیں لیکن تحقیق یہ ہے کہ باطل ہے اور اس سے وارث کا حق ساقط نہیں ہوگا، ہاں اگر مورث کی موت کے بعد ورثہ اس پر راضی ہوں تو یہ صلح صحیح ہے۔ تفصیل پیش ہے:

وارث سے اس کے حصہ میراث کے بابت جو صلح حیات مورث میں کی جائے تحقیق یہ ہے کہ باطل و بے اثر ہے اس سے وارث کا حق ارث اصلاً زائل نہیں ہوتا۔ ہاں! اگر بعد موت مورث اس صلح پر رضامندی رہے تو اب صحیح ہو جائے گی۔

أقول وبالله التوفيق: تفصیل المقام ان الروایات فی هذه المسئلة توجد علی ثلاثة انحاء،

الاول البطلان وهو واضح البرهان غنی عن البيان فان الارث لاثبوت له فی حیاته فكان اعتیاضاً عن معدوم وهو باطل وبهذا نص محرر المذهب رضی الله تعالی عنه قال فی جامع الفصولین ذکر ”م“ رحمه الله تعالی فی سك (ای محمد رحمه الله تعالی فی السیر الکبیر الذی هو من كتب الاصول الستة) ان المريض لو اعطی من اعیان ماله بعض ورثته لیکون له بحقه من المیراث بطل. اه.

الثانی الجواز ولا ینظر له وجه قال فیہ عقیبہ برمز جف لجامع الفتاوی جعل لاحد ابنیه دار ابنصیبہ علی ان لایکون له بعد موت الاب میراث قیل جاز وبه افقی بعضهم وقیل لا. اه. ذکره فی أواخر الفصل ۳۴. وقال فی فرائض الاشباه والنظائر قال الشیخ عبدالقادر فی الطبقات فی باب الهمزة فی احمد قال الجرجانی فی الخزانة قال ابوالعباس الناطفی رأیت بخط بعض مشایخنا رحمهم الله تعالی فی رجل جعل لاحد بنیه دار ابنصیبہ علی ان لایکون له بعد موت الاب میراث جاز و افقی به الفقیه ابو جعفر محمد بن الیمانی احد اصحاب محمد بن الشجاع البلخی

وحكى ذلك اصحاب احمد بن ابى الحارث وابوعمر والطبرى. اه.  
 قال فى غمز العيون يتامل فى وجه صحة ذلك فانه خفى. اه.  
 والثالث الجواز اذا رضى به الوارث بعد ماورث قال فى جامع الرموز اعلم  
 ان الناطقى ذكر عن بعض اشياخه ان المريض اذا عين لواحد من الورثة شيئاً  
 كالدار على ان لا يكون له فى سائر التركة حق يجوز وقيل هذا اذ رضى ذلك  
 الوارث به بعد موته فحينئذ يكون تعيين الميت كتعيين باقى الورثة معه كما فى  
 الجواهر. اه. ونقله فى اوائل وصايا ردالمحتار وزاد ان حكى القولين فى جامع  
 الفصولين فقال قيل جاز وبه افى بعضهم وقيل لا. اه.

اس تحقيق نيق کے بعد مسئلہ دائرہ کے حکم کے متعلق ارشاد فرماتے ہیں:

یہ نفس مسلح و وارث بجیات مورث کی تحقیق تھی جس سے سائل نے علی وجہ الاطلاق سوال کیا۔ رہی یہ  
 صورت خاصہ کہ یہاں واقع ہوئی اسے مسلح و تخرج سے علاقہ ہی نہیں یہاں صلح ایک سوچا لیس روپے پر واقع ہوئی  
 اور ترکہ میں روپے زائد تھے اور روپے کے حق سے کم روپوں پر تخرج قطعاً باطل ہے اگرچہ بعد موت مورث ہو۔  
 فى الدرالمختار فى اخراجه عن نقدين وغيرهما باحد النقدين لا يصلح الا ان  
 يكون ما اعطى له اكثر من حصته من ذلك الجنس تحرز عن الربا.

تویہ تخرج ہوتا تو یقیناً باطل ہوتا مگر یہاں دوسرا وارث کوئی ہے ہی نہیں، نہ کوئی موصیٰ لہ تھا جس سے مبادلہ  
 ٹھہرے تو یہاں صلح و تخرج و مبادلہ کو دخل ہی نہیں اس کا حاصل صرف اتنا ہے کہ "میراث سے میں نے اتنے روپے  
 لے لیے باقی ترکہ سے مجھے تعلق نہیں"۔ یہ نہ کوئی عقد شرعی ہے نہ ایک مہمل وعدہ سے زائد کچھ معنی رکھتا ہے تمام  
 ترکہ میں بدستور اس کا حق باقی ہے تصرفات مذکورہ زید بے اس کی اجازت کے ثلث سے زائد میں نافذ نہیں ہو سکتے  
 بلکہ ان میں جو وصایا تھیں ان کی اجازت تو بحال حیات موصیٰ مفید ہی نہیں اگرچہ وارث نے صراحتاً اس وقت کہ  
 دیا ہو کہ میں نے ان وصیتوں کو نافذ کیا جائز رکھنا اسے ان تصرفات زید کی اجازت معتبرہ ٹھہرا سکتے ہیں جو اس گفتگو  
 کے بعد زید سے واقع ہوئے کہ ان میں جو وصایا تھیں ان کی اجازت کا تو حیات موصیٰ میں کوئی محل ہی نہیں۔

فى الدرالمختار لا تعتبر اجازتهم حال حيا ته اصلا بل بعد وفاته. اه. فى  
 ردالمحتار اى لانها قبل ثبوت الحق لهم لان ثبوته عند الموت فکان لهم ان يردوه  
 بعد وفاته بخلاف الاجازة بعد الموت لانه بعد ثبوت الحق وتماهه فى المنح.

البتہ وہ وقف کہ اس نے اپنے مرض میں فی الحال کر دیا اگر وارث سے حیاتِ مورث ہی میں اس کی اجازت پائی گئی جب بھی نافذ و تام ہو گیا کہ بعد موتِ مورث اب وارث اسے رد نہیں کر سکتا۔

فی رد المحتار من البزازیة تعتبر الاجازة بعد الموت لاقبله هذا فی الوصیة اما فی التصرفات المفیدة لاحکامها کالاعتاق وغیره اذا صدر فی مرض الموت و اجازہ الوارث قبل الموت لارواية فيه عن اصحابنا قال الامام علاء الدین السمرقندی اعتق المريض عبده ورضی به الورثة قبل الموت لايسعى العبد فی شيء وقد نصوا علی ان وارث المجرور اذا عفا عن الجارح یصح ولا یملك المطالبة بعد موت المجرور. اهـ.

اور یہیں سے واضح ہوا کہ صورت کچھ واقع ہوئی ہو بھتیجوں کو اصلاً کوئی حق نہیں پہنچتا کہ اگر وارث یعنی بھائی نے اس وقف کو بحال حیاتِ مورث خواہ بعد وفاتِ مورث اور وصایا کو خاص بعد وفات جائز کیا، جب تو ایک سو چالیس ۱۴۰ روپے کے سوا باقی مال حسب تصرفاتِ مورث وقف و وصیت میں آ گیا اور اگر ناجائز کیا تو ثلث وقف و وصیت کے لیے رہا دو ثلث بھائی کا حق ہوا بھتیجے کسی مال میں حصہ نہیں پاسکتے، و هذا ظاہر جہداً، واللہ سبحنہ وتعالی اعلم. (۱)



ایک سوال یہ ہوا کہ امام اعظم رحمۃ اللہ علیہ کے نزدیک دادا کی موجودگی میں بھائی بہن محروم ہوتے ہیں اور صاحبین رحمۃ اللہ علیہم سکے، سوتیلے بہن بھائیوں کو دادا کی موجودگی میں ترکہ دلاتے ہیں۔ شریفیہ میں فرمایا کہ مفتی کو اختیار ہے جیسا موقع دیکھے فتویٰ دے۔ اس موقع کی کیا صورت ہے؟

اعلیٰ حضرت رحمۃ اللہ علیہ اس کا محققانہ جواب دیتے ہوئے ارشاد فرماتے ہیں:

مفتی بہ امام ہی کا قول ہے رحمۃ اللہ علیہ مفتی اسی پر فتویٰ دے، متون نے قول امام ہی اخذ کیا اور عامہ ائمہ فتویٰ نے اسی پر فتویٰ دیا صرف مبسوط شمس الائمہ سرخسی سے قول صاحبین پر فتویٰ منقول ہوا اور زاہدی نے مجتبیٰ میں کہ تصنیف و مصنف دونوں نامعتبر ہیں اور مصنف سراجیہ نے اپنی شرح میں اس کا اتباع کیا تو فتویٰ حق و اقویٰ قول امام ہی پر ہے۔

صاحب شریفیہ نے بیان لحاظ موقع نہ لکھانہ اور کسی معتمد کے کلام سے یہاں ایسا خیال میں ہے کہ مفتی جیسا موقع دیکھے فتویٰ دے بلکہ صاحب شریفیہ رحمہ اللہ تعالیٰ نے صرف اس پر بنائے کار کی ہے کہ جب امام ایک

(۱) فتاویٰ رضویہ ج ۱۰ ص ۴۲۴، ۴۲۵ کتاب الفرائض

طرف اور صاحبین دوسری جانب ہوں تو مفتی کو اختیار ہے جس طرف چاہے فتویٰ دے مگر تحقیق یہ کہ یہ صرف اس مفتی کے لیے ہے کہ منصب اجتہاد رکھتا ہو، مفتی مقلد پر لازم ہے کہ ہمیشہ قول امام پر فتویٰ دے مگر یہ کہ ائمہ فتویٰ نے اس کے خلاف پر اختلاف کیا ہو، کما فی البحر الرائق وتنویر الابصار والفتاویٰ الخیریة والدرالمختار وغیرھا من معتمدات الاسفار تو یہاں موقع کی بحث ہی فضول ہے نہ یہاں اختلاف موقع کی کوئی وجہ چنداں معقول ہے۔

### پھر اختلاف روایت میں تطبیق کی صورت ذکر کرتے ہوئے رقم طراز ہیں:

ہاں! کہہ سکتے ہیں **اولاً** اگر دادا مفلس اور بھائی غنی ہوں تو قول امام پر فتویٰ اولیٰ ہے اور عکس ہو تو مقاسمہ۔  
**ثانیاً** بھائیوں میں کوئی فاسق و مُسرف ہو کہ اسے مال دینا فسق پر اعانت کرنا ہے اور دادا صالح تو قول امام پر فتویٰ اولیٰ ہے اور عکس ہو تو مقاسمہ۔

**ثالثاً** اگر دادا اپنا حصہ لے کر امور خیر و اشاعت علم دین میں وقف کر دینا چاہتا ہے نہ بھائی تو قول امام پر فتویٰ اولیٰ ہے کہ نفع دین ہے اور عکس ہو تو مقاسمہ۔

**رابعاً** جد جو ادوستی ہے اور اس کا مال اکثر امور خیر میں صرف ہوتا ہے اور بھائی ایسے نہیں تو قول امام پر فتویٰ اولیٰ ہے کہ نفع مساکین مسلمین ہے اور عکس ہو تو مقاسمہ مگر ان میں کوئی وجہ ایسی نہیں کہ مذہب مفتی بہ سے عدول چاہے عمل ہمیشہ اسی پر ہے جو مذہب مفتی بہ ہو<sup>(۱)</sup>

(۱) فتاویٰ رضویہ ج ۱۰ ص ۳۶۸ کتاب الفرائض



## مختلف روایات میں تطبیق

اعلیٰ حضرت کی بارگاہ میں اللہ کا واسطہ دے کر روٹی کپڑا مناکحت اور روپیہ مانگنے والے کے متعلق سوال ہوا۔ سوال کے اختتامیہ میں سائل نے یہ غیر ضروری اور لایعنی باتیں بھی تحریر کر دیں کہ ”یہ سوالات خالصاً وجہ اللہ ہیں اس میں رورعایت کسی کی نہ پائی جاوے جو شرع شریف کا حکم ہو وہ بیان فرمائیے۔“

اعلیٰ حضرت علیہ السلام نے اللہ تعالیٰ کا واسطہ دے کر مانگنے کے سلسلہ میں مختلف حکم کی چار حدیثیں ذکر کیں:

(۱) رسول اللہ صلی اللہ علیہ وسلم نے فرمایا: ملعون من سأل بوجه الله وملعون من سئل بوجه الله ثم منع سائله ما لم يسأل هجرا، رواه الطبرانی في المعجم الكبير عن ابی موسیٰ الاشعری رضی اللہ تعالیٰ عنہ بسند صحیح۔ جو اللہ کا واسطہ دے کر مانگے وہ ملعون ہے اور جس سے اللہ کا واسطہ دے کر مانگا جائے اور نہ دے وہ بھی ملعون ہے جب کہ سائل نے بے جا سوال نہ کیا ہو، اس حدیث کی روایت طبرانی نے معجم کبیر میں حضرت ابو موسیٰ اشعری سے صحیح سند کے ساتھ کی۔

(۲) من سأل بالله فاعطی کتب له سبعون حسنة، رواه البيهقي في شعب الايمان عن ابن عمر رضی اللہ تعالیٰ عنہما بسند صحیح۔

جس سے خدا کا واسطہ دے کر کچھ مانگا جائے اور وہ دے دے تو اس کے لیے ستر نیکیاں لکھی جاتی ہیں۔

(۳) نبی کریم صلی اللہ علیہ وسلم نے فرمایا: من سألکم بالله فاعطوه وان شئتم فدعوه۔ رواه الامام الحکیم الترمذی فی النوادر عن معاذ بن جبل رضی اللہ تعالیٰ عنہ۔

جو تم سے خدا کا واسطہ دے کر مانگے اسے دو اور اگر چاہو تو نہ دو۔

(۴) رسول اللہ صلی اللہ علیہ وسلم نے فرمایا: لا یسأل بوجه الله الا الجنة۔ رواه ابو داؤد والضياء عن جابر رضی اللہ تعالیٰ عنہ بسند صحیح۔

اللہ کے واسطے سے جنت کے علاوہ کچھ نہ مانگا جائے۔

علمائے کرام نے بعد توفیق و تطبیق احادیث یہ حکم منقح فرمایا کہ اللہ عزوجل کا واسطہ دے کر سوا اخروی دینی شے کے کچھ نہ مانگا جائے اور مانگنے والا اگر خدا کا واسطہ دے کر مانگے اور دینے والے کا اس شے کے دینے میں کوئی حرج دینی یا دنیوی نہ ہو تو مستحب و مؤکد دینا ہے ورنہ نہ دے بلکہ امام عبداللہ بن مبارک رضی اللہ عنہما فرماتے ہیں کہ جو خدا کا واسطہ دے کر مانگے مجھے یہ خوش آتا ہے کہ اسے کچھ نہ دیا جائے یعنی تاکہ یہ عادت چھوڑ دے، اس تفصیل سے سب سوالات کا جواب واضح ہو گیا۔ جو خدا کا واسطہ دے کر بیٹی مانگے اور اس سے مناکحت کسی دینی یا دنیوی مصلحت کے خلاف ہے یا دوسرا اس سے بہتر ہے تو ہرگز نہ مانا جائے کہ دختر کے لیے صلاح و صلح کا لحاظ اس بے باک سے اہم و اعظم ہے اور روپیہ پیسہ دینے میں اپنی وسعت و حالت اور سائل کی کیفیت و حاجت پر نظر درکار ہے اگر یہ سائل قوی، تن درست، گدائی کا پیشہ ور، جوگیوں کی طرح ہے تو ہرگز ایک پیسہ نہ دے کہ اسے سوال حرام اور اسے دینا حرام پر اعانت کرنا ہے دینے والا گنہ گار ہو گا اور اگر صاحب حاجت ہے اور جس سے مانگا اس کا عزیز و قریب بھی حاجت مند ہے اور اس کے پاس اتنا نہیں کہ دونوں کی مواسات کرے تو اقربا کی تقدیم لازم ہے ورنہ بقدر طاقت و وسعت ضرور دے اور روگردانی نہ کرے۔

اس سوال کا تنقیحی جواب دینے کے بعد اعلیٰ حضرت کا مصلحانہ کلام ملاحظہ فرمائیں۔ سائل نے استفتا کے اخیر میں لکھا تھا یہ سوالات خالصاً لوجه اللہ ہیں اس میں رورعایت کسی کی نہ پائی جاوے جو شرع شریف کا حکم ہو وہ بیان فرمائیے۔

**اعلیٰ حضرت جواب مکمل کر لینے کے بعد فرماتے ہیں:**

یہ سوالات کا جواب تھا اور اتنی بات اور گزارش ہے کہ بے ادب سائل ہونا نہ چاہیے، سوال کیا جائے علمائے کرام سے کہ کیا فرماتے ہیں علمائے دین و مفتیان شرع متین، اور آخر میں یہ ہدایت کی جائے کہ رورعایت کسی کی نہ پائی جائے، یہ کھلی دریدہ دہنی ہے، علمائے دین و مفتیان شرع متین کو کسی کی رورعایت سے کیا تعلق، جو احکام الہیہ ہیں بتاتے ہیں جو کسی کی رورعایت سے معاذ اللہ قصد اغلط حکم بتائیں وہ علمائے دین کب ہوئے نابان شیطان ہوئے، عوام پر علمائے دین کا ادب باپ سے زیادہ فرض ہے۔

رسول اللہ صلی اللہ علیہ وسلم فرماتے ہیں: ثلثة لا یتخف بحقہم الا المنافق بین النفاق ذوالشبیة فی الاسلام والامام المقسط ومعلم الخیر.

تین شخص ہیں جن کے حق کو ہلکانہ جانے کا مگر منافق کھلا منافق ازاں جملہ ایک بوڑھا مسلمان، دوسرا عالم کہ مسلمانوں کو نیک بات بتائے، تیسرا بادشاہ مسلمان عادل۔ رواہ ابوالشیخ فی التوبیخ عن جابر والطبرانی فی الکبیر بسند حسن عن ابی امامة رضی اللہ تعالیٰ عنہما.

اعلیٰ حضرت عَلِيٍّ رَضِيَ اللهُ عَنْهُ نے اس میں اپنی عاجزی، انکساری جو ظاہر کی ہے وہ دیکھنے کے قابل ہے فرماتے ہیں:

پہلے بھی ایک سوال میں یہ تشبیہ و توہیح کے کلمات اس سائل نے لکھے تھے اس پر چشم پوشی کی گئی اب یہ دوسری بار ہے لہذا اطلاع دی گئی سائل کو اگر ان الفاظ کے لکھنے کی ضرورت ہے، ہی تو شروع سوال میں ”کیا فرماتے ہیں علمائے دین“ مطلق نہ لکھا کرے، جس سے توہینِ علماء پیدا ہو بلکہ خاص اس فقیر کا نام لکھ کر اخیر میں جیسے الفاظ چاہے لکھے۔ واللہ الہادی ولا حول ولا قوۃ الا باللہ العلی العظیم واللہ سبحنہ وتعالیٰ اعلم وعلمہ جل مجدہ اتم واحکم۔<sup>(۱)</sup>

(۱) فتاویٰ رضویہ ج ۱۰ ص ۹۲: رضا اکیڈمی ممبئی

## کثیر جزئیات سے استدلال

اعلیٰ حضرت امام احمد رضا قدس سرہ کے فتاویٰ گہرائی و گہرائی کے لحاظ سے اپنی مثال آپ ہوتے ہیں یوں ہی حوالہ جات کی کثرت اور وسعت مطالعہ کے لحاظ سے ان کا کوئی ثانی نہیں خاص کر فرق ضالہ کے تعاقب میں آپ کے قلم کی جولانی قابل دید ہوتی ہے۔



میراث کے سلسلے میں ایک سوال ہوا کہ ایک بی بی سیدہ سنی المذہب کا انتقال ہوا ان کے بعض بنی عم رافضی تہائی ہیں وہ عصبہ بن کرورثہ سے ترکہ لینا چاہتے ہیں حالاں کہ روافض عصوبت کو تسلیم نہیں کرتے اس صورت میں وہ مستحق وراثت ہوں گے یا نہیں؟

رافضی تہائی شیخین رضی اللہ تعالیٰ عنہم کی شان میں گستاخیاں کرتے ہیں اس کے سبب علمائے کرام نے ان پر حکم کفر لگایا ہے اور موانع ارث میں سے ایک مانع اختلاف دین بھی ہے یعنی کوئی کافر کسی مسلم کا وارث نہیں بن سکتا، اعلیٰ حضرت علیہ الرحمۃ والرضوان نے بیسیوں کتب معتبرہ کے معتمد جزئیات سے ان پر حکم کفر کا ثبوت اور صورت مذکورہ میں وراثت سے محرومی کی دلیلیں پیش کی ہیں۔

سب سے پہلے اس جواب کا خطبہ ملاحظہ ہو پھر جواب کے اقتباسات:

الحمد لله الذي هدانا لهذا، وأوانا، وعن الرافض والخروج، وكل بلاء نجانا، والصلوة والسلام على سيدنا ومولانا، وملجانا وماوانا، محمد وآله وصحبه الاولين  
إيماناً، والاحسنين احساناً، والاكملين ايقاناً.

رافضی سیدہ سنیہ کے ترکہ کے حق دار نہیں اگرچہ حقیقی بھائی یا قریبی رشتہ دار ہی کیوں نہ ہوں اور اگرچہ وہ عصوبت کا انکار نہ کرتے ہوں کیوں کہ ان کی محرومی اختلاف دین کی وجہ سے ہے۔ وہ کافر ہیں اور کافر مسلمان کا وارث نہیں ہو سکتا، مذہب حنفی کی معتبر تصریحات اور عامہ ائمہ کی ترجیح و فتاویٰ کے مطابق وہ مطلقاً کافر ہیں۔

اعلیٰ حضرت عَلِيٍّ رَضِيَ اللهُ عَنْهُ نے مطبع اور صفحہ و جلد کی صراحت کے ساتھ کتب فقہ کے روشن جزئیات کے انبار لگادیے ہیں ان میں سے چند عبارتیں پیش ہیں:

در مختار مطبوعہ مطبع ہاشمی صفحہ ۶۴ میں ہے:

إِنْ أَنْكَرَ بَعْضُ مَا عَلِمَ مِنَ الدِّينِ ضَرُورَةَ كُفْرِهَا كَقَوْلِهِ إِنَّ اللَّهَ تَعَالَى جَسَمٌ كَالْأَجْسَامِ وَإِنْكَارُهُ صَحْبَةُ الصِّدِّيقِ.

اگر ضروریات دین سے کسی چیز کا منکر ہو تو کافر ہے مثلاً یہ کہنا کہ اللہ تعالیٰ اجسام کے مانند جسم ہے یا صدیق اکبر رَضِيَ اللهُ عَنْهُ کی صحابیت کا منکر ہونا۔

طحطاوی حاشیہ در مختار مطبوعہ مصر جلد اول ص ۲۴۲ میں ہے: وکذا خلافته. ایسے ہی ان کی خلافت کا انکار کرنا بھی کفر ہے۔

فتاویٰ خلاصہ، کتاب الصلوٰۃ فصل ۱۵ اور خزائنہ المفتین، کتاب الصلوٰۃ فصل فی من یصح الاقتداء به ومن لا یصح میں ہے:

الرافضی ان فضل علیا علی غیرہ فهو مبتدع ولو انکر خلافة الصدیق رضی اللہ تعالیٰ عنہ فهو کافر.

رافضی اگر مولیٰ علی کرم اللہ تعالیٰ وجہہ کو سب صحابہ کرام رَضِيَ اللهُ عَنْهُمْ سے افضل جانے تو بدعتی گمراہ ہے اور اگر خلافت صدیق رَضِيَ اللهُ عَنْهُ کا منکر ہو تو کافر ہے۔

فتح القدیر شرح ہدایہ مطبع مصر جلد اول ص ۲۴۸ اور حاشیہ تبیین للعلامة احمد الشلبی مطبوعہ مصر جلد اول ص ۱۳۵ میں ہے:

فی الروافض من فضل علیا علی الثلاثة فمبتدع وان انکر خلافة الصدیق او عمر رضی اللہ تعالیٰ عنہما فهو کافر.

رافضیوں میں جو شخص مولیٰ علی کو خلفائے ثلاثہ رَضِيَ اللهُ عَنْهُمْ سے افضل کہے گمراہ ہے اور اگر صدیق یا فاروق رَضِيَ اللهُ عَنْهُ کی خلافت کا انکار کرے تو کافر ہے۔

وجیز امام کردری مطبوعہ مصر جلد ۳ ص ۳۱۸ میں ہے:

من انکر خلافة ابی بکر رضی اللہ تعالیٰ عنہ فهو کافر فی الصحیح ومن

انکر خلافة عمر رضی اللہ تعالیٰ عنہ فهو کافر فی الاصح۔

خلافتِ ابو بکر رضی اللہ تعالیٰ عنہ کا منکر کافر ہے، یہی صحیح ہے، اور خلافتِ عمر فاروق رضی اللہ تعالیٰ عنہ کا منکر بھی کافر ہے، یہی صحیح تر ہے۔

تبیین الحقائق شرح کنز الدقائق مطبوعہ مصر جلد اول ص ۱۳۴ میں ہے:

قال المرغینانی تجوز الصلوة خلف صاحب هوى و بدعة ولا تجوز خلف الرافضى والجهمی و القدری والمشبهة ومن يقول بخلق القرآن، حاصله ان كان هوى لا يكفر به صاحبه تجوز مع الكراهة والا فلا.

امام مرغینانی نے فرمایا بد مذہب بدعتی کے پیچھے نماز ادا ہو جائے گی اور رافضی، جہمی، قدری، تشبیہی کے پیچھے ہوگی ہی نہیں، اور اس کا حاصل یہ ہے کہ اگر اُس بد مذہب ہی کے باعث وہ کافر نہ ہو تو نماز اُس کے پیچھے کراہت کے ساتھ ہو جائے گی ورنہ نہیں۔

فتاویٰ عالمگیری جلد ۳ صفحہ ۲۶۴ اور بزازیہ جلد ۳ صفحہ ۳۱۹ اور الاشباہ قلمی فن ثانی کتاب السیر اور اتحاف الابصار والبصائر مطبوعہ مصر صفحہ ۱۸۷ اور فتاویٰ انقرویہ مطبوعہ مصر جلد اول ص ۲۵ اور واقعات المفتین مطبوعہ مصر ص ۱۳ سب میں فتاویٰ خلاصہ سے ہے:

الرافضى ان كان يسب الشيخين و يلعنهما والعياذ بالله تعالى فهو كافر وان كان يفضل عليا كرم الله تعالى وجهه عليهما فهو مبتدع.

رافضی تبرائی جو حضرات شیخین رضی اللہ تعالیٰ عنہما کو معاذ اللہ بُرا کہے کافر ہے، اور اگر مولا علی کرم اللہ تعالیٰ وجہہ کو صدیق اکبر اور عمر فاروق رضی اللہ تعالیٰ عنہما سے افضل بتائے تو کافر نہ ہوگا مگر گمراہ ہے۔

اُسی کے صفحہ مذکورہ اور برجنودی شرح نقایہ مطبوعہ لکھنؤ جلد ۴ ص ۲۱ میں فتاویٰ ظہیریہ سے ہے:

من انكر امامة ابي بكر الصديق رضی اللہ تعالیٰ عنہ فهو كافر وعلى قول بعضهم هو مبتدع وليس بكافر والصحيح انه كافر و كذلك من انكر خلافة عمر رضی اللہ تعالیٰ عنہ في اصح الاقوال.

امامت صدیق اکبر رضی اللہ تعالیٰ عنہ کا منکر کافر ہے، اور بعض نے کہا بد مذہب ہے کافر نہیں، اور صحیح یہ ہے کہ وہ کافر ہے، اسی طرح خلافت فاروق اعظم رضی اللہ تعالیٰ عنہ کا منکر بھی صحیح تر قول پر کافر ہے۔

بحر الرائق مطبوعہ مصر جلد ۵ ص ۱۳۱ میں ہے:

یکفر بانکارہ امامہ ابی بکر رضی اللہ تعالیٰ عنہ علی الاصح کا نکارہ  
خلافتہ عمر رضی اللہ تعالیٰ عنہ علی الاصح.

اصح یہ ہے کہ ابو بکر یا عمر رضی اللہ تعالیٰ عنہما کی امامت و خلافت کا منکر کافر ہے۔

مجمع الانہر شرح ملتقى الابجر مطبوعہ قسطنطنیہ جلد اول ص ۱۰۵ میں ہے:

الرافضی ان فضل علیا فهو مبتدع وان انکر خلافتہ الصدیق فهو کافر.

رافضی اگر صرف تفضیلیہ ہو تو بد مذہب ہے اور اگر خلافتِ صدیق کا منکر ہو تو کافر ہے۔

اسی کے صفحہ ۶۳۱ میں ہے:

یکفر بانکارہ صحبہ ابی بکر رضی اللہ تعالیٰ عنہ و بانکارہ امامتہ علی الاصح  
و بانکارہ صحبہ عمر رضی اللہ تعالیٰ عنہ علی الاصح.

جو شخص ابو بکر صدیق رضی اللہ تعالیٰ عنہ کی صحابیت کا منکر ہو کافر ہے۔ یوں ہی جو ان کے امام برحق ہونے کا انکار کرے  
مذہب اصح میں کافر ہے، یوں ہی عمر فاروق رضی اللہ تعالیٰ عنہ کی صحابیت کا انکار قول اصح پر کفر ہے۔

غنیہ شرح منیہ مطبوعہ قسطنطنیہ ص ۵۱۴ میں ہے:

المراد بالمتدع من یعتقد شیئاً علی خلاف ما یعتقدہ اهل السنة والجماعة وانما  
یحوز الاقتداء به مع الكراهة اذالم یكن ما یعتقدہ یؤدی الی الكفر عند اهل السنة  
اما لو كان مؤدیا الی الكفر فلا یحوز اصلاً كالغلاة من الروافض الذين یدعون  
الالوهية لعلی رضی اللہ تعالیٰ عنہ او أن النبوة كانت له فغلط جبریل و نحو ذلك مما  
هو كفر وكذا من یقذف الصدیقة او ینكر صحبہ الصدیق او خلافتہ او یسب  
الشیخین.

بد مذہب سے وہ مراد ہے جو کسی بات کا اہل سنت و جماعت کے خلاف عقیدہ رکھتا ہو، اور اس کی اقتدا  
کراہت کے ساتھ اسی حال میں جائز ہے جب اس کا عقیدہ اہل سنت کے نزدیک کفر تک نہ پہنچاتا ہو، اگر کفر تک  
پہنچائے تو اصلاً جائز نہیں، جیسے غالی رافضی کہ مولیٰ علی کرم اللہ تعالیٰ وجہہ کو خدا کہتے ہیں، یا یہ کہ نبوت ان کے لیے تھی  
جبریل نے غلطی کی۔ اور اسی قسم کی اور باتیں کہ کفر ہیں، اور یوں ہی جو حضرت صدیقہ رضی اللہ تعالیٰ عنہا کو معاذ اللہ



اس تہمت ملعونہ کی طرف نسبت کرے یا صدیق رضی اللہ تعالیٰ عنہ کی صحابیت یا خلافت کا انکار کرے یا شیخین رضی اللہ تعالیٰ عنہما کو برا کہے۔

کفایہ شرح ہدایہ مطبع بہمنی جلد اول اور مستخلص الحقائق شرح کنز الدقائق مطبع احمدی ص ۳۲ میں ہے:

ان کان ہواہ یکفر اہلہ کالجہمی و القدری الذی قال بخلق القرآن والرافضی الغالی الذی ینکر خلافتہ ابی بکر رضی اللہ تعالیٰ عنہ لا تجوز الصلوۃ خلفہ.

بد مذہبی اگر کافر کر دے جیسے جہمی اور قدری کہ قرآن کو مخلوق کہے، اور رافضی غالی کہ خلافت صدیق رضی اللہ تعالیٰ عنہ کا انکار کرے اُس کے پیچھے نماز جائز نہیں۔

شرح کنز الملائکین مطبع مصر جلد اول ص ۲۰۸ علی ہامش فتح المعین میں ہے:

فی الخلاصۃ یصح الاقتداء باہل الاہواء الالجمیۃ والجبریۃ والقدریۃ والرافضی الغالی ومن یقول بخلق القرآن والمشبہۃ، وجملتہ ان من کان من اہل قبلتنا ولم یغل فی ہواہ حتی لم یحکم بکونہ کافرا تجوز الصلوۃ خلفہ وتکرہ و اراد بالرافضی الغالی الذی ینکر خلافتہ ابی بکر رضی اللہ تعالیٰ عنہ.

خلاصہ میں ہے بد مذہبوں کے پیچھے نماز ہو جاتی ہے سوائے جہمیہ و جبریہ و قدریہ و رافضی غالی و قائل خلق قرآن و مشبہہ کے اور حاصل یہ کہ اہل قبلہ سے جو اپنی بد مذہبی میں غالی نہ ہو یہاں تک کہ اُسے کافر نہ کہا جائے اُس کے پیچھے نماز بکراہت جائز ہے۔ اور رافضی غالی سے وہ مراد ہے جو صدیق اکبر رضی اللہ تعالیٰ عنہ کی خلافت کا منکر ہو۔

طحطاوی علی مراتب الفلاح مطبع مصر ۱۹۸ میں ہے:

ان انکر خلافتہ الصدیق کفر و ألحق فی الفتح عمر بالصدیق فی هذا الحکم وألحق فی البرہان عثمان بہما ایضا ولا تجوز الصلوۃ خلف منکر المسح علی الخفین او صحبۃ الصدیق ومن یسب الشیخین او یقذف الصدیقۃ ولا خلف من انکر بعض ما علم من الدین ضرورۃ لکفرہ ولا یلتفت الی تاویلہ و اجتہادہ.

یعنی خلافت صدیق رضی اللہ تعالیٰ عنہ کا منکر کافر ہے اور فتح القدر میں فرمایا کہ خلافت فاروق رضی اللہ تعالیٰ عنہ کا منکر بھی کافر ہے، اور برہان شرح مواہب الرحمن میں فرمایا خلافت عثمان رضی اللہ تعالیٰ عنہ کا منکر بھی کافر ہے اور نماز اس کے پیچھے جائز نہیں جو مسح موزہ یا صحابیت صدیق رضی اللہ تعالیٰ عنہ کا منکر ہو یا شیخین رضی اللہ تعالیٰ عنہما کو برا کہے یا صدیقہ رضی اللہ تعالیٰ عنہا پر تہمت رکھے، اور نہ اس کے پیچھے

جو ضروریات دین سے کسی شے کا منکر ہو کہ وہ کافر ہے اور اُس کی تاویل کی طرف التفات نہ ہو گا نہ اس جانب کہ اس نے رائے کی غلطی سے ایسا کہا۔

تیسیر المقاصد شرح وہبانیہ للعلامة الشرنبلالی قلمی کتاب السیر میں ہے:

الرافضی إذا سب ابا بکر و عمر رضی اللہ تعالیٰ عنہما ولعنہما یکون کافرا  
وإن فضل علیہما علیا لا یکفر و هو مبتدع.

رافضی اگر شیخین رضی اللہ تعالیٰ عنہما کو برا کہے یا اُن پر تبرا کہے کافر ہو جائے، اور اگر مولیٰ علی کرم اللہ تعالیٰ وجہہ کو اُن سے افضل کہے کافر نہیں مگر گمراہ بد مذہب ہے۔

اسی میں وہیں ہے:

من انکر خلافة ابی بکر الصدیق فهو کافر فی الصحیح و کذا منکر خلافة ابی  
حفص عمر بن الخطاب رضی اللہ تعالیٰ عنہ فی الاظهر.

خلافت صدیق رضی اللہ تعالیٰ عنہ کا منکر مذہب صحیح پر کافر ہے، اور ایسا ہی قولِ انظر میں خلافتِ فاروق رضی اللہ تعالیٰ عنہ کا منکر بھی۔<sup>(۱)</sup>  
فتویٰ علامہ نوح آفندی، پھر مجموعہ شیخ الاسلام عبید اللہ آفندی، پھر معنی المستفتی عن سوال المفتی، پھر عقود الدرر  
مطبع مصر جلد اول ص ۹۲، ۹۳ میں ہے:

الروافض کفرة جمعوا بین اصناف الکفر منها انهم یسبون الشیخین سود اللہ  
وجوہہم فی الدارین فمن اتصف بواحد من هذه الامور فهو کافر. اھ ملتقطا.  
رافضی کافر ہیں طرح طرح کے کفروں کے مجمع ہیں ازاں جملہ خلافتِ شیخین کا انکار کرتے ہیں ازاں جملہ شیخین کو  
برا کہتے ہیں۔ اللہ تعالیٰ دونوں جہان میں رافضیوں کا منہ کالا کرے۔ جو ان میں کسی بات سے متصف ہو کافر ہے۔  
انھیں (کتب) میں ہے:

أما سب الشیخین رضی اللہ تعالیٰ عنہما فانه کسبُ النبی صلی اللہ تعالیٰ علیہ  
وسلم وقال الصدر الشہید من سب الشیخین اولعنہما یکفر. اھ.

شیخین رضی اللہ تعالیٰ عنہما کو برا کہنا ایسا ہے جیسے نبی صلی اللہ تعالیٰ علیہ وسلم کی شانِ اقدس میں گستاخی کرنا، اور امام صدر شہید نے فرمایا: جو  
شیخین کو برا کہے یا تبرا کہے کافر ہے۔

(۱) فتاویٰ رضویہ ج ۱۰ ص ۵۱۶-۵۱۸ رسالہ رد الرافضہ

عقود الدریہ میں بعد نقل فتویٰ مذکورہ ہے:

وقد اکثر مشایخ الاسلام من علماء الدولة العثمانية لازالت مؤيدة بالنصرة العلية في الافتاء في شان الشيعة المذكورين وقد اشيع الكلام في ذلك كثير منهم وألّفوا فيه الرسائل ومن افتي بنحو ذلك فيهم المحقق المفسر ابو السعود أفندی العمادى و نقل عبارته العلامة الكواكبي الحلبي في شرحه على منظومته الفقهية المسماة بالفرائد السنية.

علمائے دولتِ عثمانیہ کہ ہمیشہ نصرتِ الہی سے مؤید رہے، اُن سے جو اکابر شیخ الاسلام ہوئے انہوں نے شیعہ کے باب میں کثرت سے فتوے دیے، بہت نے طویل بیان لکھے اور اس بارے میں رسالے تصنیف کیے، اور انہیں میں سے جنہوں نے روافض کے کفر و ارتداد کا فتویٰ دیا محقق مفسر ابو سعود آفندی عمادی (سردار مفتیان دولتِ علیہ عثمانیہ) ہیں اور اُن کی عبارت علامہ کو اکبھی حلبی نے اپنے منظومہ فقہیہ مسمیٰ بہ فرائد سنیہ کی شرح میں نقل کی۔

اشباہ قلمی فن ثانی باب الردّة اور اتحاف ص ۱۸۷ اور انقروی جلد اول ص ۲۵ اور واقعات المفتین ص ۱۳ میں مناقبِ کردری سے ہے:

يكفر اذا انكر خلافتها او يبغضهما المحبة النبي صلى الله تعالى عليه وسلم لهما.

جو خلافتِ شیعین کا انکار کرے یا اُن سے بغض رکھے کافر ہے کہ وہ تور رسول اللہ ﷺ کے محبوب ہیں۔<sup>(۱)</sup>

پھر اعلیٰ حضرت علیہ الرحمۃ نے تنویر الابصار، الاشباہ والنظائر، فتاویٰ خیریہ، اتحاف الابصار والبصائر، در مختار، بحر الرائق، جوہرہ نیرہ، فتاویٰ ابواللیث کے معتدبہ جزئیات سے اس بات پر استدلال کیا ہے کہ رافضی تبرائی ایسے کافر ہیں جن کی توبہ مقبول نہیں۔

در مختار، تبیین الحقائق، فتاویٰ عالمگیری، فتاویٰ ظہیریہ، خزائنہ المفتین کے حوالے سے یہ بیان کیا کہ کفر و ارتداد مانع ارث ہیں اس لیے روافض مسلمان کے وارث نہیں ہوں گے۔

اور پھر در مختار، ہدایہ، فتاویٰ عالمگیری، ملتقى الابحجر، مجمع الانهر، حدیقہ ندیہ، طریقہ محمدیہ، برجندی شرح نقایہ کی عبارات سے یہ ثابت فرمایا کہ رافضی صرف کافر ہی نہیں بلکہ بدتر کافر یعنی مرتد ہیں۔

اعلیٰ حضرت علیہ الرحمۃ نے روافض کے دو اور صریح کفر بیان کیے ہیں ایک قرآن مقدس میں نقص و تبدیل کا عقیدہ، دوسرا حضرت سیدنا علی کرم اللہ وجہہ الکریم کو انبیاء کرام پر فضیلت دینے کا عقیدہ۔ پہلے کفر کی تفصیل بیان کرتے ہوئے آپ رقم طراز ہیں:

(۱) فتاویٰ رضویہ ج ۱۰ ص ۵۲۰ کتاب الفرائض

**کفر اول:** قرآنِ عظیم کو ناقص بتاتے ہیں، کوئی کہتا ہے اُس میں سے کچھ سورتیں امیر المؤمنین عثمان غنی ذوالنورین یا دیگر صحابہ یا اہل سنت رضی اللہ عنہم نے گھٹادیں، کوئی کہتا ہے اُس میں سے کچھ لفظ بدل دیے، کوئی کہتا ہے یہ نقص و تبدیلی اگرچہ یقیناً ثابت نہیں محتمل ضرور ہے اور جو شخص قرآن مجید میں زیادت یا نقص یا تبدیلی کسی طرح کے تصرفِ بشری کا دخل مانے یا اُسے محتمل جانے بالا جماع کافر مرتد ہے کہ صراحةً قرآنِ عظیم کی تکذیب کر رہا ہے۔

اللہ عزوجل سورہ حجر میں فرماتا ہے:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ

بے شک ہم نے اتارا یہ قرآن اور بے شک بالیقین ہم خود اس کے نگہ بان ہیں۔<sup>(۱)</sup>

بیضاوی شریف مطبع لکھنؤ صفحہ ۴۲۸ میں ہے:

لحفظون ای من التحریف والزیادة والنقص. (تبدیل و تحریف اور کمی بیشی سے حفاظت کرنے والے ہیں)

جلالین شریف میں ہے: لحفظون من التبديل والتحريف والزیادة والنقص.

یعنی حق تعالیٰ فرماتا ہے ہم خود اُس کے نگہ بان ہیں اس سے کہ کوئی اُسے بدل دے یا الٹ پلٹ کر دے یا کچھ بڑھادے یا گھٹادے۔

جمل مطبع مصر جلد ۳ ص ۵۶۱ میں ہے:

بخلاف سائر الكتب المنزلة فقد دخل فيها التحريف والتبديل بخلاف القران فانه محفوظ عن ذلك لا يقدر احد من جميع الخلق الانس و الجن ان يزيد فيه او ينقص منه حرفا واحدا او كلمة واحدة.

یعنی بخلاف اور کتبِ آسمانی کے کہ اُن میں تحریف و تبدیلی نے دخل پایا۔ اور قرآن اس سے محفوظ ہے، تمام مخلوق جن وانس کسی کی جان نہیں کہ اُس میں ایک لفظ یا ایک حرف بڑھادیں یا کم کر دیں۔<sup>(۲)</sup>

اللہ تعالیٰ سورۃ لحم السجدہ میں فرماتا ہے:

وَإِنَّهُ لَكِتَابٌ عَزِيزٌ لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ

(۱) فتاویٰ رضویہ ج ۱۰ ص ۵۲۲

(۲) فتاویٰ رضویہ ج ۱۰ ص ۵۲۲

بے شک یہ قرآن شریف معزز کتاب ہے باطل کو اس کی طرف اصلاً راہ نہیں، نہ سامنے سے نہ پیچھے سے یہ اتارا ہوا ہے حکمت والے سراہے ہوئے کا۔

تفسیر معالم التنزیل شریف مطبوعہ بمبئی جلد ۴ ص ۳۵ میں ہے:

قال قتادة والسدى الباطل هو الشيطان لا يستطيع ان يغير او يزيد فيه او ينقص منه قال الزجاج معناه انه محفوظ من ان ينقص منه فياً تيه الباطل من بين يديه او يزداد فيه فياتيه الباطل من خلفه وعلى هذا المعنى الباطل الزيادة والنقصان.

یعنی قتادہ و سدی مفسرین نے کہا باطل کہ شیطان ہے قرآن میں کچھ گھٹا بڑھا بدل نہیں سکتا۔ زجاج نے کہا باطل کہ زیادت و نقصان ہیں قرآن ان سے محفوظ ہے، کچھ کم ہو جائے تو باطل سامنے سے آئے بڑھ جائے تو پس پشت سے۔ اور یہ کتاب ہر طرح باطل سے محفوظ ہے۔

کشف الاسرار امام اجل شیخ عبدالعزیز بخاری شرح اصول امام ہمام فخر الاسلام بزروی مطبوعہ قسطنطنیہ جلد ۳ ص ۸۸ و ۸۹ میں ہے:

كان نسخ التلاوة والحكم جميعاً جائزاً في حياة النبي صلى الله تعالى عليه وسلم فاما بعد وفاته فلا يجوز قال بعض الرافضة والملحدة ممن يتستر باظهار الاسلام وهو قاصد الى افساده ، هذا جائز بعد وفاته ايضاً و زعموا ان في القرآن كانت آيات في امامة على وفي فضائل اهل البيت فكتماها الصحابة فلم تبق باندراس زمانهم ، والدليل على بطلان هذا القول قوله تعالى اِنَّا نَحْنُ نَزَّلْنَا الذِّكْرَ وَ اِنَّا لَهُ لَكٰفِيُوْنَ ، كذا في اصول الفقه لشمس الاثمة. اه. ملتقطاً.

قرآن عظیم سے کسی چیز کی تلاوت و حکم دونوں کا منسوخ ہونا زمانہ نبوی ﷺ میں جائز تھا، بعد وفات اقدس ممکن نہیں، بعض وہ لوگ کہ رافضی اور زری زندیق ہیں بظاہر مسلمانی کا نام لے کر اپنا پردہ ڈھانکتے ہیں اور حقیقتاً انھیں اسلام کو تباہ کرنا مقصود ہے، وہ کہتے ہیں کہ یہ بعد وفات والا بھی ممکن ہے، وہ بکتے ہیں کہ قرآن میں کچھ آیتیں امامت مولا علی اور فضائل اہل بیت میں تھیں کہ صحابہ نے چھپا ڈالیں جب وہ زمانہ مٹ گیا باقی نہ رہیں اور اس قول کے بطلان پر دلیل خود قرآن عظیم کا ارشاد ہے کہ بے شک ہم نے اتارا یہ قرآن اور ہم خود اس کے نگہ بان ہیں۔ ایسا ہی امام شمس الاثمة کی کتاب اصول الفقه میں ہے۔

روافض کا ایک کفر تو یہ ہے کہ وہ قرآن مقدس کو نقص و تحریف سے غیر محفوظ مانتے ہیں اور ان کا دوسرا صریح کفر یہ ہے کہ وہ حضرت علی کرم اللہ وجہہ الکریم کو جملہ صحابہ و انبیاء کرام سے افضل مانتے ہیں اور جو کسی غیر نبی کو نبی سے افضل مانے وہ بالاجماع کافر ہے اس کے تحت مندرجہ ذیل جزئیات پیش کیے ہیں۔

شفا شریف صفحہ ۳۶۵ میں انہی اجماعی کفروں کے بیان میں ہے:

و کذلک نقطع بتکفیر غلاة الرافضة في قولهم ان الائمة افضل من الانبياء.

یعنی اسی طرح ہم بالیقین کافر جانتے ہیں ان غالی رافضیوں کو جو ائمہ کو انبیاء سے افضل بتاتے ہیں۔

امام اجل نووی کتاب الروضہ پھر امام ابن حجر مکی اعلام بتواطع الاسلام مطبع مصر صفحہ ۴۴ میں کلام شفا نقل فرماتے اور مقرر رکھتے ہیں، ملا علی قاری شرح شفا مطبوعہ قسطنطنیہ جلد ۲ صفحہ ۵۲۶ میں فرماتے ہیں:

هذا كفر صريح یہ گھلا کفر ہے۔

منح الروض الاذہر شرح فقہ اکبر مطبع حنفی ص ۱۴۶ میں ہے:

ما نقل عن بعض الكرامية من جواز كون الولي افضل من النبي كفر و ضلالة والحاد و جهالة.

وہ جو بعض کرامیہ سے منقول ہوا کہ جائز ہے کہ ولی نبی سے مرتبے میں بڑھ جائے یہ کفر و ضلالت و بے دینی

و جہالت ہے۔

شرح مقاصد مطبوعہ قسطنطنیہ جلد ۲ ص ۳۰۵ اور طریقہ محمدیہ علامہ برکوی قلمی آخر فصل اول باب ثانی

میں ہے:

واللفظ لها ان الاجماع منعقد على ان الانبياء افضل من الاولياء.

بے شک مسلمانوں کا اجماع قائم ہے اس پر کہ انبیاء کرام علیہم الصلوٰۃ والسلام اولیاء عظام سے افضل ہیں۔

حدیقہ ندیہ شرح طریقہ محمدیہ مطبع مصر جلد اول ص ۲۱۵ میں ہے:

التفضيل على نبی تفضيل على كل نبی. اهـ.

کسی کو ایک نبی سے افضل کہنا تمام انبیاء سے افضل بتانا ہے۔

شرح عقائد نسفی مطبع قدیم ص ۶۵ پھر طریقہ محمدیہ و حدیقہ ندیہ ص ۲۱۵ میں ہے: واللفظ لهما.

( تفضیل الولی علی النبی ) مرسلا کان أو لا ( کفر و ضلال کیف و هو تحقیر النبی ) بالنسبة الی الولی ( و خرق للاجماع ) حیث اجمع المسلمون علی فضیلة النبی علی الولی . اھ باختصار .

ولی کو کسی نبی سے خواہ وہ نبی مرسل ہو یا غیر مرسل افضل بتانا کفر و ضلال ہے اور کیوں نہ ہو کہ اس میں ولی کے مقابل نبی کی تحقیر اور اجماع کا رد ہے کہ ولی سے نبی کے افضل ہونے پر تمام اہل اسلام کا اجماع ہے۔

ارشاد الساری شرح صحیح بخاری جلد ۸ صفحہ ۷۸ میں ہے:

النبی افضل من الولی وهو امر مقطوع به والقائل بخلافه کافر لانه معلوم من الشرع بالضرورة.

نبی ولی سے افضل ہے اور یہ امر یقینی ہے اور اس کے خلاف کہنے والا کافر ہے کہ یہ ضروریات دین سے ہے۔



اعلیٰ حضرت علیؑ کی قوت استناد کا یہ حال ہے کہ ایک مسئلہ کے اثبات میں کثیر جزئیات پیش کر دیتے ہیں اسی طرح کتب فقہ کے کثیر جزئیات سے درج ذیل سوال کے جواب میں استناد کیا ہے۔

سوال یہ ہوا کہ ہری سنگھ چودھری کا قرضہ رحیم الدین پر تھا دونوں مرگئے اور کوئی وارث شرعی بھی نہیں ہے کہ قرض ادا کیا جائے تو کیا غیر مسلم، مسلم کی نیکی کا حق دار ہو گا حالانکہ ایسا نہیں ہے کیوں کہ کافر مستحق نیکی نہیں۔

اعلیٰ حضرت علیؑ نے اس کا نفیس جواب عنایت فرمایا ہے اور کثیر کتب فقہ اور قرآنی آیت و حدیث سے بھی استناد کیا ہے آپ کے جواب کا خلاصہ مع حوالہ درج ذیل ہے۔

اگر وہ کافر حربی ہے تو اس کے مال کے سبب مسلمان پر حق العبد لازم نہیں جس کا تصفیہ درکار اور اگر وہ کافر ذمی ہے تو اگر یہ قرض اس نے سچی نیت سے لیا اور اس کے ادا کا قصد رکھتا تھا اور قدرت نہ پائی کہ مر گیا تو مسلمان پر اس کے باعث عذاب نہ ہو گا کہ قرض لینا گناہ نہیں اس کے سبب کافر کے عذاب میں تخفیف نہیں ہوگی۔

اللہ تعالیٰ فرماتا ہے:

مَا سَأَلَكُمْ فِي سَقَرٍ قَالُوا لَمْ نَك مِنَ الْمَصَلِّينَ

اور رسول اللہ ﷺ فرماتے ہیں:

من اخذ اموال الناس یرید اداءها ادی اللہ عنہ .



جو لوگوں کا مال بہ ارادۃ اللہ تعالیٰ اس کی طرف سے ادا فرمادے۔ رواہ احمد و البخاری و ابن ماجہ عن ابی ہریرۃ رضی اللہ تعالیٰ عنہ۔

نیز حدیث شریف میں ہے: من اَدَانَ دینا ینوی قضاءہ اداہ اللہ عنہ یوم القیمۃ۔ رواہ الطبرانی فی الکبیر عن میمونۃ رضی اللہ تعالیٰ عنہا بسند صحیح۔

اگر بدینتی اور ناجائز طریقے سے لیا تو ضرور گناہ و حق العبد ہے ذمی کا مال معصوم ہے اور وہ ان حقوق میں مثل مسلمانوں کے سمجھا جاتا ہے۔

شرح فقہ اکبر بحث توبہ میں ہے: اذا غصب مسلم من ذمی مالا او سرق منه فانه یعاقب بہ یوم القیمۃ لان الذمی لایرجی منه العفو فکانت خصومة الذمی اشد۔

فتاویٰ قاضی خان، جواہرِ اخلاطی، حاشیہ طحاوی، رد المحتار، طریقہ محمدیہ، حدیقہ ندیہ کے جزئیات سے بھی اعلیٰ حضرت رحمۃ اللہ علیہ نے استدلال فرمایا ہے۔<sup>(۱)</sup>



ایک مستفتی کا سوال ہے کہ اگر دو عدد متوافق کا مخرج جزوفق بارہ ہو تو ان میں نسبت توافق بجزء من اثنی عشر کہنا جائز ہے یا نہیں؟

اعلیٰ حضرت رحمۃ اللہ علیہ نے سراجیہ، شریفیہ، حاشیہ سراجیہ و شریفیہ، زبدۃ الفرائض، رد المحتار، فتاویٰ عالمگیری کے جزئیات سے اس مسئلہ پر بھرپور روشنی ڈالی ہے آپ رقم طراز ہیں:

صورت مستفسرہ میں جیسے کہ تعبیر بکسر منطلق اور ان عددین کو متوافقین بنصف السدس یا بسدس النصف کہنا جائز ویسے ہی تعبیر بالجزء اور انہیں متوافقین بجزء من اثنی عشر کہنا بھی روا، اور فرائضیوں میں شائع و ذائع۔

(۱) فی السراجیۃ: ففی الاثنین بالنصف و فی الثلاثة بالثلث و فی الاربعۃ بالربع ہکذا الی العشرۃ و فی ما وراء العشرۃ یتوافقان بجزء منہ اعنی فی احد عشر بجزء من احد عشر و فی خمسۃ عشر بجزء من خمسۃ عشر۔

(۲) و فی شرحہا الشریفیۃ: و بالجملۃ یمکن و راء العشرۃ باسرها ان یعبر فی التوافق بالاجزاء المضافۃ الی المخرج کجزء من احد عشر و جزء من اثنی عشر

(۱) فتاویٰ رضویہ ج ۱۰ ص ۷-۸

و جزء من ثلثة عشر ويمكن في بعضها ان يعبر بالكسور المنطقة المركبة وللتنبية على ذلك خلط الشيخ المنطق بالاصم حيث ذكر احد عشر وخمسة معاً.

(۳) وفي حاشيتها للقاضي عبدالنبي الاحمد نكري: رحمه الله تعالى فان قيل: لم قال المص وفيما وراء العشرة يتوافقان بجزء مع انه يمكن التعبير في البعض بغير لفظ الجزء قلت غرض المص رحمه الله تعالى ان توافق العددين فيما وراء العشرة بجزء حكم كلي دون التعبير بلفظ آخر فافهم.

(۴) وفي رد المحتار تنبيه: اذا توافقا في عدد مركب وهو ما يتألف من ضرب عدد في عدد كخمسة عشر مع خمسة واربعين فان شئت قلت هما متوافقان بجزء من خمسة عشر وان شئت نسبت الواحد اليه بكسرين يضاف احدهما الى الآخر فتقول بينهما موافقة بثلث خمس او خمس ثلث فيعبر عنه بالجزء وبالكسور المنطقة المضافة بخلاف غير المركب فانه لا يعبر عنه إلا بالجزء.

(۵) وفي مختصر الفرائض: فان اتفقا في الاثنتين فهما متوافقان بالنصف وفي الثلث بالثلث وهكذا في العشرة بالعشر و إن توافقا في احد عشر او اكثر منه يعبر بالجزء مثلاً في احد عشر بجزء من احد عشر وفي اثني عشر بجزء من اثني عشر وهكذا.

(۶) وفي زبدة الفرائض لمولانا عماد الدين اللبكني رحمة الله تعالى عليه:

واگر در دوازده متفق شوند توافق بجزء من اثني عشر، گویند یعنی توافق بجزء دوازدهم چنانچه بست و چهاروی و شش و علی هذا القياس در جمیع مراتب۔<sup>(۱)</sup>



اگر کوئی شخص فالج کا شکار ہوا اور وہ اس عارضہ کے ساڑھے تین سال بعد بیچ یا ہبہ یا کوئی تصرف وارث یا غیر وارث کسی کے نام کرے تو وہ تصرف شرعاً جائز ہے گا یا نہیں اور یہ مرض شرعاً مرض الموت قرار پائے گا یا غیر؟

چوں کہ مرض الموت میں مریض کے تصرفات شرعاً نافذ نہیں ہوتے اس لیے سائل نے مذکورہ سوال کیا۔ اعلیٰ حضرت علیہ الرحمۃ نے اس کا یہ جواب عنایت فرمایا کہ مرض جب ایک سال سے تجاوز کر جائے تو وہ شرعاً مرض الموت نہیں اس مریض کا حکم صحیح و تن درست کا حکم ہے اس کے سارے تصرفات بیچ و ہبہ وغیرہ نافذ ہوں گے۔ آپ نے متعدد کتب فقہ و فتاویٰ کے جزئیات سے اپنے اس جواب کو مزین فرمایا ہے جیسے:

(۱) فتاویٰ رضویہ ج ۱۰ ص: ۳۳۰ کتاب الفرائض

(۱) فی الفتاویٰ للامام قاضی خان، اذا تصرف بعد سنة فهو كالصحيح يجوز تصرفاته. ۱ھ.

(۲) وفي الفتاویٰ العالمگیرية عن فتاویٰ التمر تاشی، فسر أصحابنا التطاول بالسنة فاذا بقى على هذه العلة سنة فتصرفه بعد سنة كتصرفه حال صحته.

(۳-۴-۵) وفي الطحاوی فی مختصره وفي العقود الدرية فی تنقیح الفتاویٰ الحامدية للعلامة الشامی رحمه الله تعالى فسر التطاول بسنة فلو تصرف بعد سنة من مرضه فهو كتصرفاته حال الصحة هكذا كان شيخنا ابو عبد الله الجرجانی يقول هذا لفظ الواقعات وبهذا اللفظ اورده فی جامع الفتاویٰ، عمادية. الخ.

(۶) وفي الفتاویٰ الخيرية لنفع البرية: المصريح به فی غير ما كتاب من كتب ابی حنيفة ان المقعد والمفلوج والمسلول اذا اتصف كل داء منهم بالطول فحكم تصرف كل واحد منهم حكم تصرف الصحيح كما صرح به فی الجامع الصغير فكان هو الصحيح.

(۷) وفي الدرر للعلامة خسرو: هذه امراض مزمنة فمن عرض له واحد منها وتصرف بشيء من التبرعات ثم مات قبل تمام سنة مشتملة على الفصول الاربعة كان المرض مرض الموت فتعتبر تصرفاته من الثلث وان مات بعد تمامها لم يتبين مرض الموت لانه اذا سلم فی الفصول وفي كل منها مظنة الهلاك صار المرض بمنزلة طبع من طباعه وخرج صاحبه من احكام المرض حتى لا يشتغل بالتداوی.<sup>(۱)</sup>

اس قدر کسی مسئلہ پر جزئیات کی فراوانی اعلیٰ حضرت رحمۃ اللہ علیہ کے فتاویٰ کی خصوصیت ہے گویا کتب معتمدہ کے جزئیات اور ان کی عبارتیں آپ کی نظروں کے سامنے ہوا کرتی تھیں، اس کمال میں بھی آپ کا کوئی ثانی نظر نہیں آتا۔



کتاب الاثریہ کا پہلا مسئلہ ہے کہ تھوڑی سی ایون مرض کی غرض سے کھانا جائز ہے یا نہیں؟

اعلیٰ حضرت رحمۃ اللہ علیہ نے اس سوال کا جواب دینے کے بعد اصلاح و مواعظت کا اسلوب بھی اختیار کیا ہے آپ فرماتے ہیں:

(۱) فتاویٰ رضویہ ج ۱۰ ص ۱۰۱، ۱۰۰

بضرورتِ دوا قلیل المقدار ایون کہ اس قدر سے نشہ و سرور یا عقل و حواس میں تغیر و فتور اصلاً نہ پیدا ہو استعمال کرنا جائز ہے اور شوق کی راہ سے بطور مشغلہ کھانا جس طرح عام کھانے والے اپنے پیچھے لت لگا لیتے ہیں مطلقاً جائز نہیں اگرچہ نشہ نہ کرے اگرچہ بوجہ اپنی قلت کے اس قابل ہی نہ ہو۔

ردالمحتار میں ہے: البنج والافیون استعمال الکثیر المسکرمنہ حرام مطلقاً واما القلیل فان کان للہو حرم وان للتداوی فلا. اھ ملتقطاً.

کھانے والے کی خاص نیت سے خدا کو خبر ہے بعض دوا کا زرا بہانہ ہی کرتے ہیں، انھیں مفتی کا فتویٰ نفع نہ دے گا واللہ یعلم المفسد من المصلح.

اور اس خبیث چیز کی بد خو ہے کہ چند روز میں گھر کر لیتی ہے اور پھر چھڑائے نہیں چھوٹی اور بتدریج پاؤں پھیلاتی ہے یہاں تک کہ تھوڑی مدت میں آدمی کو خاصاً فیونی کر لیتی ہے۔ والعیاذ باللہ تعالیٰ۔  
اطباء لکھتے ہیں اس کی وجہ یہ ہے کہ اس کے کھانے سے باطن کی جھلیوں میں سوراخ ہو جاتے ہیں جو اس کے سوا دوسری کسی بلا سے نہیں بھرتے ناچار عادت ڈالنی پڑتی ہے۔ کمانقلہ العلامة الشامی عن تذکرۃ داؤد الانطاکی.

حتی الامکان بچے اور اگر ایسی ہی ضرورت شدیدہ ہو تو خالی کھانے سے یہ بہتر معلوم ہوتا ہے کہ مرض کے مناسب کسی نسخہ میں اتنا جز شریک کر لیں کہ ایک دن کی قدر شربت میں بہت قلیل مقدار آئے جس پر نشہ وغیرہ کا گمان نہ ہو اس تقدیر پر اس کی صورت بھی اہل لہو کی مستعمل صورت سے جدا ہو جائے گی اور موضع تہمت پر موقوف بھی نہ ہوگا، حدیث نقل کرتے ہیں:

من کان یؤمن باللہ والیوم الآخر فلا یقفن مواقف التہم  
حدیث میں ہے: ایاک وما یسوء الاذن  
حدیث میں ہے: ایاک وما یعتذر منہ<sup>(۱)</sup>



(۶) حدیث شریف میں ہے: ”نہی النبی ﷺ من بیع الشرط“

نبی کریم ﷺ نے شرط والی بیع سے منع فرمایا ہے، اس سے معلوم ہوتا ہے کہ ہر شرط والا عقد اس میں داخل ہے کیوں کہ شرط لگانے میں احد المتعاقدين کا نفع ہے فقہائے کرام، محدثین عظام نے اس حدیث کی تاویل و توجیہ یہ

(۱) فتاویٰ رضویہ ج ۱۰ ص: ۳۸

کی ہے کہ حدیث پاک میں جن شروط سے منع کیا گیا ہے وہ شرطیں ہیں جو متعارف نہیں اور جن پر لوگوں کا تعامل نہیں ہے۔ جو شرطیں عرف عام میں مشہور ہیں وہ جائز ہیں، اس پر ایک شبہ وارد ہوتا ہے کہ وہ شروط متعارف جن پر لوگوں کا تعامل ہے کیا ان کے جواز کے لیے عہد رسالت سے اس دور تک تعامل کا مستمر ہونا ضروری ہے؟

اعلیٰ حضرت علیؑ نے اس کا جواب عنایت فرمایا کہ بعض علما کی تقریر میں ایسا واقع ہوا مگر حق یہ ہے کہ یہ ہرگز ضروری نہیں کیوں کہ فقہانے عہد رسالت کے بعد بہت سے شروط والے عقود کو ناجائز قرار دیا، بعد میں عرف و تعامل کی بنا پر ان کو جائز قرار دیا گیا ہے، اس پر اعلیٰ حضرت نے کثیر جزئیات اور شواہد پیش کیے ہیں، ان میں سے چند جزئیات پیش ہیں۔

ہدایہ اور فتح القدر میں ہے:

(من اشتری نعل علی ان یحذوها البائع) المراد اشتری ادیماً علی ان یجعله البائع نعلالہ ویکن ان یراد حقیقۃ ای نعل رجل واحدة علی ان یحذوها ای یجعل لها شراکاً فلا بد ان یراد حقیقۃ النعل (فالبیع فاسد) قال المص (ما ذکرہ) یعنی القدوری (جواب القیاس) ووجہہ ما بینا من أنه شرط لا یقتضیہ العقد وفیہ نفع لاحد المتعاقدين وفي الاستحسان یجوز البیع ویلزم الشرط (للتعامل) كذلك ومثله فی دیارنا شراء القبقاب علی هذا الوجه ای علی ان یسمرله سیراً ومن انواعه شراء الصوف المنسوج علی ان یجعله البائع قطنسوة او قطنسوة بشرط ان یبطن لها البائع بطانة من عنده. اه. مختصراً.

رد المحتار میں ہے:

وفي البزازية: اشتری ثوباً او خفا خلقاً علی ان یرقعه البائع ویسلمه صح. اه. قال فی المنح فان قلت نهی النبی صلی اللہ تعالیٰ علیہ وسلم عن بیع وشرط فیلزم ان یکون العرف قاضیا علی الحدیث قلت لیس بقاض علیہ بل علی القیاس لان الحدیث معلول بوقوع النزاع المخرج للعقد عن المقصود به وهو قطع المنازعة والعرف ینفی النزاع فکان موافقاً لمعنی الحدیث فلم یبق من الموانع الا القیاس والعرف قاض علیہ. اه. قلت وتدل عبارة البزازية والخانية وكذا مسألة القبقاب علی اعتبار العرف الحادث ومقتضى هذا انه لو حدث عرف فی شرط غیر الشرط فی النعل و الثوب والقبقاب ان یکون معتبراً اذا لم یؤد الی المنازعة .

پھر فتاویٰ ہندیہ کے حوالے سے فتاویٰ تاتار خانہ، محیط سرخسی، فتاویٰ ظہیریہ کی عبارتیں نقل فرمائی ہیں۔  
خزانۃ المفتین میں فتاویٰ کبریٰ سے فصل وقف المنقول میں ہے:

جعل فی المسجد بوارى او غلق باب او حصیر لم یکن له ان یرجع وکذلک لو  
علق فیہ سلسلہ او حبلا للقدیل لان هذا یترک فی المسجد دائماً عادة فیکون  
للمسجد .

غرر ودرر میں ہے:

(عن محمد صحته فی المتعارف وقفیته) کالفاس والمر و القدوم والمنشار  
والجنازة وثیابها والقدور والمراجل إذا وقف علی المسجد جاز واما وقف الکتب  
فکان نصیر بن یحییٰ یجیزه والفقیه ابو جعفر یجیزه وبه ناخذ خلاصه. اه. ملخصاً.  
ان کے علاوہ چیز کردری، فتاویٰ قاضی خاں، خلاصہ، مختار العقاب برہان، نقایہ، برجندی، بحر الرائق،  
نہر الفائق، طحطاوی، فتاویٰ غیاثیہ، مضمورات وغیرہ ۳۰ کتابوں سے ۳۰ مختلف مسائل کو شہادت میں پیش  
کیا ہے۔ چنانچہ فرماتے ہیں:

ذخیرہ امام برہان الدین محمود کتاب البیوع فصل سادس میں ہے:

إذا اشترى ثمار بستان وبعضها قد خرج وبعضها لم يخرج فهل يجوز هذا  
البيع، ظاهر المذهب انه لا يجوز وكان شمس الاثمة الحلوانی یفتی بجوازه فی الثمار  
والباذنجان والبطیخ وغیر ذلك وكان یزعم انه مروی عن اصحابنا.

بحر الرائق میں امام جلیل ابو بکر محمد بن فضل فضلی سے ہے:

استحسن فیہ لتعامل الناس فانهم تعاطوا بیع ثمار الكرم بهذه الصفة ولهم  
فی ذلك عادة ظاهرة وفی نزع الناس عن عاداتهم حرج.

تیس شواہد پیش کرنے کے بعد فرماتے ہیں: قطع نظر اور مسائل سے یہی مسئلے اگر دیکھیں تو مذہب کے عامہ  
متون و شروح و فتاویٰ سے کوئی کتاب ان سے خالی نہ پائیے یہ اور ان کے امثال کثیرہ جن کے خرمن سے خوشہ  
امحاث آتیہ میں بھی ان شاء اللہ العزیز آتا ہے سب برخلاف اصل و قیاس ہیں جنہیں ائمہ کرام و علمائے اعلام نے  
تعال و عرف پر مبنی فرمایا اب کیا کوئی ثابت کر سکتا ہے کہ ان باتوں کا تعال زمانہ اقدس حضور پر نور سید عالم  
ﷺ سے ہے؟ حاشا للہ ثم حاشا للہ وان طلب کل طلب لأعیاء۔<sup>(۱)</sup>

(۱) فتاویٰ رضویہ ج ۱۰ ص ۲۳ تا ۲۱۹ ملخصاً



مسکرتاڑی اور دیگر مسکر مشروبات کے سلسلہ میں امام محمد اور شیخین رضی اللہ عنہم کا اختلاف ہے۔ امام محمد کے نزدیک ان کا پینا حرام ہے اور اسی پر فتویٰ ہے۔ شیخین کے نزدیک نبیذ جو گاڑھی ہوگئی ہو اور اسی طرح انگور اور کھجور کے علاوہ شرابیں حلال ہیں جب کہ مسکر نہ ہوئی ہوں۔

اعلیٰ حضرت علیہ السلام کی بارگاہ میں مسکرتاڑی سے آٹا گوندھ کر پکی ہوئی روٹی کے متعلق سوال ہوا تو آپ نے فقہی جزئیات اور عبارات فقہا سے مفتی بہ قول کو پیش کیا کہ تاڑی اور اسی طرح ہر مسکر چیز کا قطرہ قطرہ حرام ہے۔ اس سے گوندھ کر جو روٹی پکائی جائے اس کا کھانا جائز نہیں۔ اس کے بعد قول امام کی راجحیت اور اہمیت کو ثابت کرنے کے لیے کثیر احادیث اور فقہی عبارتیں پیش کی ہیں۔ چنانچہ فرماتے ہیں:

یہ سب بر بنائے مذہب مفتی بہ تھا اور اصل مذہب کہ شیخین مذہب رضی اللہ تعالیٰ عنہما کا قول ہے:

اعنی طهارة المثلث العنبي والمطبوخ التمری والزبيبي وسائر الاشربة من غير الكرم والنخلة مطلقا وحلها كلها دون قدر الاسكار.

میری مراد اس انگوری شراب کا پاک ہونا جس کا دوثلث خشک ہو گیا ہو، کھجور اور زبیب کارس جس کو پکا یا گیا ہو اور انگور اور کھجور کے علاوہ تمام شرابوں کا پاک ہونا اور ان کا حلال ہونا جب کہ شکر کی حد تک نہ ہوں۔

حاشا یہ بھی قول ساقط و باطل نہیں بلکہ بہت باقوت ہے خود اصل مذہب یہی ہے اور یہی جمہور صحابہ کرام حتیٰ کہ حضرات اصحاب بدر رضی اللہ عنہم سے مروی ہے، یہی قول امام اعظم ہے، عامہ متون مذہب مثل مختصر قدوری و ہدایہ و وقایہ و نقایہ و کنز و غرر و اصلاح و غیرہ میں اسی پر جزم و اقتضار کیا، اکابر ائمہ ترجیح و تصحیح مثل امام اجل ابو جعفر طحاوی و امام اجل ابوالحسن کرخی و امام شیخ الاسلام ابوبکر خواہر زادہ و امام اجل قاضی خاں و امام اجل صاحب ہدایہ رحمہم اللہ تعالیٰ نے اسی کو رائج و مختار رکھا بلکہ خود امام محمد نے کتاب الآثار میں اسی پر فتویٰ دیا اسی کو بہ ناخذ فرمایا، علمائے مذہب نے بہت کتب معتمدہ میں اس کی تصحیح فرمائی یہاں تک کہ آکد الفاظ ترجیح ”علیہ الفتویٰ“ سے بھی تذیل آئی۔

خزانة المفتین میں ہے : فی الهدایة والنہایة وفتاویٰ قاضی خان و ظہیر الدین والخلاصة وفتاویٰ الکبریٰ وفتاویٰ اہل سمرقند والحمیدی الاصح ماعلیہ ابوحنیفہ و ابو یوسف رحمہما اللہ تعالیٰ .

ہندیہ میں فتاویٰ کبریٰ سے ہے : العصیر إذا شمس حتی ذهب ثلثاه یحل شر بہ عند ابی حنیفہ و ابی یوسف رحمہما اللہ تعالیٰ .



در مستقی میں ہے: و صحیح غیر واحد قولہما.

در مختار میں ہے: لبن الرماک اذا اشتد لم یحل و صحیح فی الہدایۃ حلہ.

ردالمحتار میں ہے: بہ یفتی ای بتحریم کل الاشرۃ و کذا بوقوع الطلاق قال فی النہر و فی الفتح و بہ یفتی لان السكر من کل شراب حرام و عندہما لایقع بناء علی انه حلال و صححہ فی الخانیۃ.

فتح اللہ المعین میں ہے:

من ادلة حله ما قال في الاختيار، عن ابن ابي ليلى قال اشهد على البدرين من اصحاب رسول الله صلى الله تعالى عليه وسلم انهم يشربون النبيذ في الجرار الخضر وقد نقل ذلك عن اكثر الصحابة ومشاهيرهم قولاً وفعلاً حتى قال ابو حنيفة انه مما يجب اعتقاد حله لئلا يؤدي الى تفسيق الصحابة رضى الله تعالى عنهم.

فتاویٰ خانہ میں ہے:

لابی حنیفۃ و ابی یوسف رحمہما اللہ تعالیٰ الآثار التي وردت فی اباحۃ النبيذ الشدید قولاً و فعلاً ذکرہا محمد رحمہ اللہ تعالیٰ فی الكتاب و عن ابی حنیفۃ رحمہ اللہ تعالیٰ انه قال من شرائط السنۃ و الجماعۃ ان لایحرم نبيذ التمر لان فی تحریمہ تفسیق کبار الصحابة رضى الله تعالى عنهم، و عنہ انه قال لا احرم النبيذ الشدید دیانۃ و لا اشربہ مروءۃ، اجمع کبار الصحابة رضى الله تعالى عنهم علی اباحۃ النبيذ و احتاطوا فی شربہ لاجل الاختلاف و کذا السلف بعدہم كانوا يشربون نبيذ التمر بحکم الضرورة لاستمرار الطعام.<sup>(۱)</sup>

(۱) فتاویٰ رضویہ ج ۱۰ ص ۵۴-۵۶ رضا اکیڈمی ممبئی



حدیث سوم: صحیح بخاری میں حضرت ابو ہریرہ رضی اللہ عنہ سے مروی، حضور سید عالم صلی اللہ علیہ وسلم فرماتے ہیں:

مامن مؤمن الا وانا اولیٰ بہ فی الدنیا والآخرۃ اقرؤان شتتم النبیؐ اولىٰ بالمؤمنین من انفسہم فایما مؤمن مات وترك مالا فلیرثہ عصبته من كانوا ومن ترك دیناً او ضیاعاً فلیاتنی فانما مولاه والحديث عندالشیخین واحمد والنسائی وابن ماجه وغيرهم عنه نحوه.

حدیث چہارم: احمد و ابو داؤد و نسائی و ابن ماجہ و بیہقی بسند صحیح بطریق عمرو بن شعیب عن ابیہ عن جدہ امیر المؤمنین عمر فاروق رضی اللہ عنہ سے مروی، رسول اللہ صلی اللہ علیہ وسلم فرماتے ہیں:

ما احرز الولد او الوالد فهو لعصبته من كان.

حدیث پنجم: عبدالرزاق اپنی مصنف میں حضرت ابراہیم نخعی سے مروی، امیر المؤمنین فاروق اعظم رضی اللہ تعالیٰ عنہ فرماتے ہیں:

كل نسب توصل عليه في الاسلام فهو وارث مورث.

حدیث ششم: سنن بیہقی میں ہے:

عن جریر عن المغيرة عن اصحابه قال كان على رضى الله تعالى عنه و اصحابه اذا لم يجدوا ذاسهم اعطوا القرابة وما قرب او بعد اذا كان رحما فله المال اذا لم يوجد غيره. هذا مختصر.

آیت کریمہ نے رشتہ داروں کو مطلق رکھا صدیق اکبر رضی اللہ تعالیٰ عنہ نے تصریح فرمادی کہ آیت میں ہر عصبہ نسبی داخل۔ سید عالم صلی اللہ علیہ وسلم نے حدیث سوم و چہارم میں صاف تعیم فرمائی کہ عصبہ وارث ہے کوئی ہو، حدیث پنجم میں فاروق اعظم رضی اللہ تعالیٰ عنہ نے فرمایا اسلام میں نسب جہاں جا کر ملے موجب وراثت ہے، حدیث ششم میں مولا علی کرم اللہ وجہہ کا ارشاد کہ رشتہ دار پاس کا ہو یا دور کا، جب اور نہ ہو تو سب مال اسی کا ہے۔

ان ارشادات نے تو تمام قریب و بعید کے عصبات نسبی کو دائرہ توریث میں داخل فرمایا اور حدیث دوم میں حضور سید عالم صلی اللہ علیہ وسلم کے ارشاد اقدس نے کہ جو اہل فرائض سے بچے وہ قریب تر مرد کے لیے ہے ترتیب الاقرب فالاقرب کا حکم بتایا لاجرم بلحاظ قرب اتصال یہ اقسام اربعہ منتظم ہوئیں۔<sup>(۱)</sup>

(۱) فتاویٰ رضویہ ج، ۱۰، ص: ۳۸۱، ۳۸۲ کتاب الفرائض

حدیث ہفتم: سنن ابی داؤد و جامع ترمذی میں ام المومنین صدیقہ رضی اللہ تعالیٰ عنہا سے ہے:

ان مولیٰ للنبی صلی اللہ تعالیٰ علیہ وسلم مات وترك شیئاً ولم یدع ولدا و لائحیما فقال رسول اللہ صلی اللہ تعالیٰ علیہ وسلم اعطوا میراثہ رجلا من اهل قریتہ.

حدیث ہشتم: مسند الفردوس حضرت عبداللہ بن عباس رضی اللہ تعالیٰ عنہما سے مروی:

ان ورد ان مولیٰ رسول اللہ صلی اللہ تعالیٰ علیہ وسلم وقع من عذق نخلة فمات فاتی رسول اللہ صلی اللہ تعالیٰ علیہ وسلم بمیراثہ فقال انظروا له ذا قرابة قالوا ماله ذو قرابة قال فانظروا هم مشہر یاً له فاعطوه میراثہ یعنی بلدیاً له.<sup>(۱)</sup>

حدیث نہم: عبدالرزاق اپنی مصنف میں اور ابن جریر و بیہقی ضحاک بن قیس سے مروی:

انه كان طاعون بالشام فكانت القبيلة تموت باسرها حتى ترثها القبيلة الاخرى. حدیث دہم: ابو بکر بن ابی شیبہ اپنی مصنف اور امام ابو داؤد سنن میں حضرت بریدہ بن الحصیب رضی اللہ تعالیٰ عنہ سے مروی: قال اتی رسول اللہ صلی اللہ تعالیٰ علیہ وسلم رجل فقال ان عندی میراث رجل من الازد ولست اجد اُزدیاً اذفعہ إلیہ قال فاذهب فالتمس اُزدیا حولاً قال فاتاه بعد الحول فقال یارسول اللہ لم اجد اُزدیا اذفعہ إلیہ قال فانطلق فانظر أول خزاعی تلقاه فادفعه إلیہ فلما ولی قال علی الرجل فلما جاءه قال انظر کبر خزاعة فادفعه إلیہ ولفظ ابن ابی شیبہ قال فاذهب فادفعه الی اکبر خزاعة.

یعنی ایک صاحب نے حضور سید عالم ﷺ کی خدمت اقدس میں حاضر ہو کر عرض کی میرے پاس ایک اُزدی یعنی قبیلہ بنی اُزد سے ایک شخص کا ترکہ ہے اور مجھے کوئی اُزدی نہیں ملتا جسے دوں، فرمایا سال بھر تک کوئی اُزدی تلاش کرو، ایک سال کے بعد حاضر ہوئے اور عرض کی یارسول اللہ! میں نے کوئی اُزدی نہیں پایا۔ فرمایا تو بنی خزاعہ میں جو شخص سب سے زیادہ جدا علی سے قریب ہو اسے دے دے۔ جب وہ لوٹا تو فرمایا اسے میرے پاس بلا لاؤ۔ جب وہ حاضر خدمت ہوا تو فرمایا جو خزاعہ میں سب سے عمر رسیدہ ہو اسے دے دینا۔ ابن ابی شیبہ کے لفظ یہ ہیں آپ نے فرمایا جا اور خزاعہ کے سب سے عمر رسیدہ شخص کو دے دے۔<sup>(۲)</sup>

(۱) فتاویٰ رضویہ ج، ۱۰، ص: ۲۸۳ کتاب الفرائض

(۲) فتاویٰ رضویہ ج، ۱۰، ص: ۳۸۵ کتاب الفرائض



نبیز سے متعلق شیخین کے مذہب کی قوت اور اس کی اہمیت کے پیش نظر بہت سی حدیثیں ان کے مذہب کے موافق پیش کی ہیں جن میں سے چند اہم یہ ہیں:

(۱) اخبرنا ابوحنیفہ عن سليمان الشيباني عن ابن زياد أنه افطر عند عبد الله بن عمر رضي الله تعالى عنها فسقاه شرابا له فكانه اخذ فيه فلما أصبح قال ما هذا الشراب ماكدت اهتدى الى منزلي فقال عبد الله ما زدناك على عجوة وزبيب، قال محمد وبه ناخذ وهو قول ابى حنيفة.

ابن زیاد نے حضرت ابن عمر رضی اللہ تعالیٰ عنہما کے پاس روزہ افطار کیا تو آپ نے ابن زیاد کو اپنے یہاں سے شراب پلائی تو گویا کہ اس نے ابن زیاد میں کچھ اثر کیا جب صبح ہوئی تو ابن زیاد نے کہا یہ کیا شراب ہے یوں لگا کہ میں اپنے گھر کی طرف راہ نہ پاؤں گا۔ حضرت عبد اللہ بن عمر رضی اللہ تعالیٰ عنہما نے فرمایا کہ ہم نے تو تمہارے لیے عجوہ اور زبيب کے علاوہ کوئی چیز زیادہ نہیں کی۔ امام محمد نے فرمایا ہم اسی سے اخذ کرتے ہیں اور یہی امام اعظم ابوحنیفہ کا قول ہے۔

اخبرنا ابوحنيفه عن حماد قال كنت اتقى النبيذ فدخلت على ابراهيم وهو يطعم فطعمت معه فاوتى قدحا من نبيذ فلما رأى ابطائى عنه قال حدثنى علقمة عن عبد الله بن مسعود انه كان ربما طعم عنده ثم دعا بنبيذ له نبذته سيرين ام ولد عبد الله فشرب وسقانى.

(۳) اخبرنا ابوحنيفه قال حدثنا ابواسحق السبيعي عن عمرو بن ميمون الاودي عن عمر بن الخطاب رضي الله تعالى عنه قال ان للمسلمين جزورا لطعامهم وان العتق منها لآل عمر، وانه لا يقطع هذه الابل في بطوننا الا النبيذ الشديد.

(۴) اخبرنا ابوحنيفه عن حماد عن ابراهيم انه كان يشرب الطلاء قدذهب ثلثاه وبقى ثلثه ويجعل له منه نبيذ، فيتركه حتى اذا اشتد شربه ولم يربذلك بأسا، قال محمد وهو قول ابى حنيفة.<sup>(۱)</sup>

سنن نسائی، دارقطنی، صحیح بخاری، موطا امام مالک، موطا امام محمد، مصنف ابن ابی شیبہ وغیرہ کتب احادیث اور کتب فقہ سے بیسیوں احادیث ذکر کر کے مزید تخریجات کی بھی نشان دہی کی ہے۔

(۱) کتاب الآثار لامام محمد باب نبیذ البطح والعصیر، مطبوعہ ادارة القرآن ص ۱۸۴

(۵) صحیح بخاری شریف میں ہے:

رأى عمر و ابو عبيدة ومعاذ بن جبل شرب الطلاء على الثلث وشرب البراء  
وابو جحيفة رضى الله تعالى عنهما على النصف.

(۶) سنن نسائی میں ہے:

اخبرنا سويد قال اخبرنا عبد الله عن السرى بن يحيى ثنى ابو حفص امام لنا و  
كان من اسنان الحسن عن ابى رافع ان عمر بن الخطاب رضى الله تعالى عنه قال  
اذا خشيتم من نبيذ شدته فاكسروه بالماء قال عبد الله من قبل ان يشتد.

(۷) مصنف ابن ابی شیبہ میں ہے:

حدثنا وكيع عن سعيد بن اوس عن انس بن سيرين قال كان انس بن مالك  
رضى الله تعالى عنه سقيم البطن فامرني ان اطبخ له طلاء حتى ذهب ثلثاه وبقى  
ثلثه فكان يشرب منه الشربة على اثر الطعام.

اعلیٰ حضرت امام احمد رضا قادری نے مرفوع احادیث کا بھی التزام کیا ہے چنانچہ اس مضمون کی نومرغ  
حدیثیں بھی ذکر فرمائی ہیں، دو یہ ہیں:

سنن دارقطنی میں ہے:

حدثنا محمد بن احمد بن هارون نا احمد بن عمر بن بشر ناجدى ابراهيم بن  
قرة نا القاسم بن بهرام ثنا عمر و بن دينار عن ابن عباس رضى الله تعالى عنهما  
قال مر رسول الله صلى الله تعالى عليه وسلم على قوم بالمدينة قالوا يا رسول الله  
ان عندنا شرابا لنا افلانسقيك منه قال بلى فاتي بعقب او قدح غليظ فيه نبيذ فلما  
اخذه النبي صلى الله تعالى عليه وسلم وقربه الى فيه قطب قال فدعا الذى جاء  
به فقال خذه فاهرقه فلما ان ذهب به قالوا يا رسول الله هذا شرابنا ان كان حراما  
لم نشره فدعا به فاخذه ثم دعا بماء فصبّه عليه ثم شرب وسقى وقال اذا كان  
هكذا فاصنعوا به هكذا.

شرح معانی الآثار میں امام طحاوی رحمۃ اللہ علیہ روایت کرتے ہیں:

حدثنا ابوبكرة ثنا ابواحمد الزبيري ثنا سفين عن علي بن بذيمة عن قيس بن حَبْرَةَ قال سألت ابن عباس عن الجر الاخضر والجر الاحمر فقال ان اول من سأل النبي صلى الله تعالى عليه وسلم عن ذلك وفد عبدالقيس فقال لا تشربوا لافي الدباء ولا في المزفت و لافي النقيير واشربوا في الاسقية فقالوا يا رسول الله فان اشتد في الاسقية قال صبوا عليه من الماء وقال لهم في الثالثة اوالرابعة فاهريقوه. <sup>(۱)</sup>

(۱) فتاویٰ رضویہ ج ۱۰ ص: ۵۸-۶۶ رضا کیڈمی ممبئی



## جرح و تعدیل

اعلیٰ حضرت امام احمد رضا قادری کی ہمہ جہت شخصیت صرف فقہ و افتا میں ید طولیٰ نہیں رکھتی تھی بلکہ علم حدیث، اسناد حدیث، اسماء الرجال پر بھی آپ کی نظر بہت گہری تھی جس کسی مسئلہ میں مفتیوں کے لیے کسی ایک حدیث کو پیش کرنا دشوار ہوتا ہے آپ کثیر احادیث سے اس مسئلہ کو ثابت کرتے ہیں صرف یہی نہیں بلکہ راویوں کے حالات کی بھی خبر دیتے ہیں۔



مسکراشیا کا قطرہ قطرہ حرام ہے اس مسئلہ میں اعلیٰ حضرت نے مختلف قسم کی بے شمار احادیث پیش کیں اس مسئلہ میں پہلے نو مرفوع حدیثیں پیش کیں پھر اضافہ افاضہ کے تحت پانچ فائدے بیان کیے اس کے چوتھے فائدے کے تحت امام ابو جعفر طحاوی رحمۃ اللہ علیہ (۲۳۹ھ - ۳۲۱ھ) کی روایت کردہ یہ حدیث نقل کی:

حدیث الطحاوی عن علقمة سالت ابن مسعود عن قول رسول الله صلی الله تعالیٰ علیہ وسلم فی السكر قال الشربة الاخيرة.  
اس حدیث کی تخریج کرتے ہوئے فرماتے ہیں:

رواه الدارقطنی فی سننه عن عمار بن مطر ثنا جریر بن عبد الحمید عن الحجاج عن حماد عن ابراهیم عن علقمة عن عبد الله فی قوله صلی الله تعالیٰ علیہ وسلم کل مسکر حرام قال عبد الله هی الشربة التي اسكرتك.

اب امام طحاوی کے روایات پر جرح و تعدیل کرتے ہوئے رقم طراز ہیں:

اقول: سند الطحاوی حدثنا ابن ابی داؤد ثنا نعیم وغیره انا حجاج عن حماد الخ و لیس فیہ عمار کما تری<sup>(۱)</sup>

(۱) فتاویٰ رضویہ ج، ۱۰، ص: ۷۷، ۷۶

حجاج کے بارے میں فرماتے ہیں:

والحجاج هو ابن اوطاة من رجال مسلم والاربعة وهو وان كان من شيوخ  
شعبة وشعبة من قد علم في شدة ورعه واحتياطه وقد كان يقول اكتبوا عن  
حجاج ابن اوطاة وابن اسحق فانهما حافظان وقد اثنى عليه غير واحد منهم  
الثوري وابوحاتم بيده انه كثير التدليس قال الذهبي اكثر ما نقم عليه التدليس.  
وقال ابو حاتم يدلس عن ضعفاء فالحديث وان لم يصح عن ابن مسعود رضي  
الله تعالى عنه كما قاله عبدالله لكنه قد صح عن ابراهيم كما قدمناه عن مسند  
الامام الأعظم عن حماد عنه .

حجاج اوطاة کے فرزند ہیں امام مسلم اور شیوخ اربعہ (امام ترمذی، ابوداؤد، نسائی، ابن ماجہ) کے رجال میں  
سے ہیں وہ اگرچہ شعبہ کے شیخ ہیں جن کا تقویٰ اور احتیاط معلوم ہے وہ ان کے بارے میں کہا کرتے تھے حجاج بن  
اوطاة اور ابن اسحاق سے حدیثیں اخذ کرو اس لیے کہ وہ دونوں حافظ ہیں ان کے علاوہ امام سفیان ثوری اور ابو حاتم  
نے ان کی تعریف کی ہے مگر وہ بہت تدلیس کیا کرتے تھے امام ذہبی فرماتے ہیں ان پر زیادہ سے زیادہ جو جرح ہے وہ  
یہی تدلیس ہے۔ ابو حاتم نے کہا وہ ضعف سے تدلیس کرتے تھے۔

پانچویں افادہ میں امام طحاوی ہی کی ایک حدیث نقل کی جس کی سند یہ ہے:

حدثنا ابو بكر حدثنا ابوداؤد حدثنا زهير بن معاوية عن ابى اسحق عن عمر  
وبن ميمون.

ایک دوسری سند یہ ہے:

حدثنا روح بن الفرغ حدثنا عمر بن خالد حدثنا زهير حدثنا ابواسحق عن  
عمرو بن ميمون.

راویوں کے بارے میں اجمالاً فرماتے ہیں:

وابوداؤد: هو الطيالسي ثقة حافظ من رجال مسلم والاربعة اهل الستة فقد  
كنى عنه خ في تفسير المدثر حيث قال في سند حديث مرفوع حدثني محمد بن  
بشارنا عبد الرحمن بن مهدي وغيره قالا حدثنا حرب بن شداد الخ غيره هو  
ابوداؤد كما بينه ابونعيم في مستخرجه.

ابوداؤد: وہ طیالسی ہیں، ثقہ، حافظ، مسلم اور چار اصحاب ستہ کے رجال سے ہیں امام بخاری نے سورہ مدثر کی تفسیر میں ایک حدیث مرفوعہ کی سند میں ان کا ذکر بطور کنایہ کیا ہے وہ اس طرح ہے: مجھ سے حدیث بیان کی محمد بن بشار نے، انہوں نے کہا، ہم سے حدیث بیان کی عبدالرحمن ابن مہدی ”وغیرہ“ نے ان دونوں نے کہا، ہم سے حدیث بیان کی حرب بن شداد نے۔ الخ۔ (وغیرہ) میں غیر سے مراد یہی ابوداؤد طیالسی ہیں جیسا کہ ابو نعیم نے اپنی ”مستخرج“ میں بیان کیا ہے۔

زہیر کے بارے میں فرماتے ہیں: ثقة ثبت من رجال الستة.

روح کے بارے میں فرماتے ہیں: وروح بن الفرغ شيخ الطحاوی هو القطان المصری ثقة وثقه فی تهذيب التهذيب.

عمرو بن خالد کے متعلق رقم طراز ہیں: وعمر بن خالد شيخ روح، وتلميذ زهير هو الحراني الخزاعي ثقة من رجال البخاري، فبموافقة الامام ومتابعة سلام زال ماكان يخشي من سماع زهير عن أبي إسحق.

ایک تیسری حدیث کے زوات پر گفتگو کرتے ہوئے رقم طراز ہیں:

عمر بن حفص ثقة من رجال الشيخين وابوه حفص بن غياث ثقة من رجال الستة وابراهيم هو النخعي وهما النخعي ثقة من رجال الستة.

عمر بن حفص ثقہ اور شیخین (امام بخاری، امام مسلم) کے رجال میں سے ہیں ان کے والد حفص بن غیاث ثقہ اور شیوخ ستہ کے رجال میں سے ہیں ابراہیم سے مراد ابراہیم نخعی ہیں اور ہمام بھی نخعی ہیں یہ ثقہ اور شیوخ ستہ کے رجال سے ہیں۔



حضرات شیخین رضی اللہ تعالیٰ عنہما کے مذہب پر شراب خالص کے علاوہ اگر دیگر مشروبات حد سکر کو نہ پہنچے ہوں تو ان کا پینا جائز ہے۔ اعلیٰ حضرت علیہ الرحمۃ نے اس سلسلے میں کثیر احادیث پیش کیں۔ پھر ان احادیث کے زوات اور ان کی اسناد پر بھی نفیس بحث فرمائی ہے اس موضوع کی تمہید میں فرماتے ہیں:

منها الصحيح ومنها الحسن وجل بقيتها ليس فيها ما يسقطها عن درجة الاعتبار وحيز الانجبار والحسن ولولغيره كاف للاحتجاج فكيف وقد وجد لذاته، ونشیرالی بعض تفاصيل ما هنا.

ان میں سے کچھ صحیح اور کچھ حسن ہیں اور باقی وہ ہیں جن میں ایسی کوئی وجہ نہیں پائی گئی جو ان کو درجہ اعتبار سے ساقط کر دے اور حسن اگرچہ لغیرہ ہو، استدلال کے لیے کافی ہوتی ہے تو پھر کیا حال ہوگا جب حسن لذاتہ پائی جائے، ہم اس کی کچھ تفصیلات کی طرف اشارہ کرتے ہیں:

حدیث ابن عمر اعلمه النسائی بعدد الملك بن نافع قال ليس بالمشهور ولا يحتج بحديثه.

اقول: فلم يقل لا يكتب وقال في التقريب مجهول وكذا قاله ابو حاتم والبيهقي، قال الامام البدر بعد نقل كلامها قلت و ذكره ابن حبان في الثقات من التابعين.

ابن عمر رضي الله تعالى عنهما کی حدیث کو امام نسائی نے عبد الملک بن نافع کی وجہ سے معلل قرار دیا اور کہا کہ وہ مشہور نہیں اور اس کی حدیث سے حجت نہیں پکڑی جاتی۔

میں کہتا ہوں کہ امام نسائی نے یوں نہیں کہا کہ اس کی حدیث نہیں لکھی جاتی تقریب التہذیب میں ہے کہ وہ مجهول ہے۔ ابو حاتم اور بیہقی نے بھی یوں ہی کہا امام بدر نے ان دونوں (امام ابو حاتم اور بیہقی) کا کلام نقل کرنے کے بعد کہا میں کہتا ہوں: امام ابن حبان نے اس کو ثقہ تابعین میں ذکر کیا ہے۔ اعلیٰ حضرت علیہ الرحمہ اس پر ارشاد فرماتے ہیں:

اقول: قد روى هذا الحديث عنه العوام عند النسائي، والليث عند الطحاوي وابواسحق الشيباني عندهما، وقررة العجلي عند الطحاوي، وابن ابي شيبة فارتفعت جهالة العين ولم يذكر بجرح قط البتة فغاياته ان كان مستورا لاسيما وهو من القرون المشهود لها بالخير التابعين والمستور مقبول عندنا والجمهور كما بيتهاه في "الهاد الكاف في حكم الضعاف" فالحديث لا ينزل ان شاء الله عن درجة الحسن.

یہ حدیث ان سے عوام نے روایت کی امام نسائی کے یہاں، اور امام طحاوی کے نزدیک، لیث نے روایت کی اور ابو اسحاق شیبانی نے ان دونوں کے نزدیک روایت کی، اور امام طحاوی اور ابن ابی شیبہ کے نزدیک قرہ عجمی نے روایت کی اس طرح ان (عبد الملک بن نافع) کی شخصیت کی جہالت دور ہو گئی اور کوئی جرح بالکل ہی نہیں کی گئی تو زیادہ سے زیادہ یہ ہے کہ وہ مستور ہے خاص کر اس زمانے میں جس کے لیے خیر کی شہادت دی گئی ہے یعنی تابعین کے زمانے میں اور مستور راوی ہمارے اور جمہور کے نزدیک مقبول ہے جیسا کہ ہم نے اس کو "الهاد الکاف فی حکم الضعاف" میں بیان کیا اس لیے ان شاء اللہ یہ حدیث درجہ حسن سے کم نہیں ہو سکتی۔

اعلیٰ حضرت عليه السلام نے اپنے مطالعہ کی وسعت اور علم حدیث میں دست رس کی بنیاد پر کس خوش اسلوبی کے ساتھ اس مسئلہ کا تصفیہ کر دیا کہ عبد الملک بن نافع مستور الحال ہیں اور مستور الحال ہمارے اور جمہور ائمہ حدیث کے نزدیک معتبر ہے۔ خاص کر خیر القرون کے راوی کہ اللہ کے رسول صلی اللہ علیہ وسلم نے اس زمانے کی خیریت کی گواہی دی ہے۔

ایک دوسری حدیث کے راوی پر اصحاب جرح و تعدیل کے اقوال ذکر کرنے کے بعد اعلیٰ حضرت علیہ الرحمہ نے قول فیصل ذکر کیا ہے اس کی تفصیل یہ ہے:

امام نسائی نے یحییٰ بن میمان کی وجہ سے ابو مسعود کی حدیث کی تعلیل بیان کرتے ہوئے کہا:  
لا یحتج بحديثه لسوء حفظه وكثرة خطائه.

حافظہ کی کمزوری اور کثرت خطا کی وجہ سے یحییٰ کی حدیث سے حجت نہیں پکڑی جاتی۔ اعلیٰ حضرت رحمۃ اللہ علیہ فرماتے ہیں:

اقول: یحییٰ من رجال مسلم والاربعة، قال الحافظ، صدوق عابد یخطئ کثیرا وقد تغیر. اھ. وقد تابعه الیسع بن اسمعیل عن زید بن الحباب عن سفیان قال ابن الجوزی والیسع ضعیف قلت قال فی المیزان ضعفه الدار قطنی. اھ. وهو کما تری جرح مجرد.

میں کہتا ہوں یحییٰ بن میمان امام مسلم اور اصحاب سنن اربعہ کے رجال میں سے ہیں حافظ ابن حجر عسقلانی نے کہا وہ صدوق عابد ہیں خطا زیادہ کرتے اور متغیر ہو گئے تھے اھ، یسع بن اسمعیل نے ”عن زید بن الحباب عن سفیان“ ان کی متابعت کی علامہ ابن جوزی نے کہا یسع ضعیف ہیں۔ میں کہتا ہوں میزان الاعتدال میں کہا ہے کہ امام دارقطنی نے ان کو ضعیف قرار دیا اور وہ جیسا کہ تم دیکھ رہے ہو جرح مجرد ہے۔

حضرت زید شہید کی حدیث کے بارے میں امام احمد رضا فرماتے ہیں:

حدیث زید الشہید لم اقف علی اول سندہ فاللہ تعالیٰ اعلم اما زید عن آباءہ الکرام فمن اصح الاسانید.

زید شہید کی سند کے ابتدائی حصہ سے میں واقف نہیں تو اللہ تعالیٰ خوب جانتا ہے لیکن زید کی روایت ان کے آباء کرام سے صحیح ترین اسناد میں سے ہے۔

حدیث ابی ہریرہ. اقول: فیہ مسلم بن خالد شیخ الامام الشافعی، وثقہ ابن حبان وابن معین وقال مرة ضعیف وقال ابن عدی حسن الحدیث وقال خ منکر الحدیث وجملۃ القول فیہ، كما فی التقریب فقیہ صدوق کثیر الاوہام.

حضرت ابو ہریرہ کی حدیث کے بارے میں میں کہتا ہوں کہ اس میں مسلم بن خالد ہیں جو امام شافعی رحمۃ اللہ علیہ کے شیخ ہیں ابن حبان، اور ابن معین نے ان کو ثقہ قرار دیا اور مرہ نے ضعیف کہا۔ ابن عدی نے کہا کہ حسن الحدیث

ہیں امام بخاری نے کہا کہ منکر الحدیث ہیں، ان کے متعلق خلاصہ کلام جیسا کہ تقریب التہذیب میں ہے یہ کہ وہ فقیہ، صدوق اور زیادہ وہم والے ہیں۔

قلت: والعامۃ کالبخاری وابن المدینی و ابی حاتم و ابی داؤد الناجی علی تضعیفہ ومع ذلك فلیس ممن یسقط.

عام محدثین کرام جیسے امام بخاری، ابن مدینی، ابو حاتم، ابو داؤد اور ناجی ان کو ضعیف قرار دیتے ہیں اس کے باوجود وہ ساقط الاعتبار نہیں ہیں۔

حضرت ابو موسیٰ اشعری رضی اللہ عنہ کی حدیث کے بارے میں امام احمد رضا فرماتے ہیں:

اس میں شریک ہیں وہ امام مسلم، اصحاب اربعہ، اور تعالیق میں امام بخاری کے رجال میں سے ہیں۔ یحییٰ بن معین نے ان کو ثقہ قرار دیا ہے، امام نسائی نے کہا کہ ان میں کوئی خرابی نہیں، امام ذہبی نے تذکرۃ الحفاظ میں کہا کہ شریک حسن الحدیث، امام، فقیہ، محدث اور کثیر الروایہ تھے مگر ضبط و اتقان میں حماد بن زید کے مثل نہیں تھے، اور تہذیب التہذیب میں ہے کہ عجلی نے کہا کہ شریک کوفہ کے رہنے والے ثقہ اور حسن الحدیث ہیں۔ عبدالرحمن نے کہا کہ میں نے اپنے باپ سے پوچھا کہ شریک اور ابوالاحوص میں سے آپ کے نزدیک کون زیادہ پسندیدہ ہے تو انھوں نے جواب دیا کہ شریک، اور ان کی کچھ غلطیاں بھی ہیں۔ ابن عدی نے کہا ان کی حدیث پر صحت غالب ہے۔ ابن سعد نے کہا کہ وہ ثقہ، مامون اور کثیر الحدیث ہیں ہاں غلطی بھی کرتے ہیں، ابو داؤد نے کہا کہ وہ ثقہ ہیں اور اعمش سے روایت میں خطا کرتے ہیں۔ ابراہیم حربی نے کہا ثقہ ہیں۔ معاویہ بن صالح نے کہا میں نے امام احمد بن حنبل علیہ الرحمہ سے ان کے بارے میں پوچھا تو انھوں نے فرمایا کہ وہ عاقل، صدوق، محدث اور شک و بدعت والوں پر سخت ہیں۔ الخ۔ خاص کر یہاں پر ان کی روایت ابو اسحاق سے ہے اور امام احمد بن حنبل نے فرمایا شریک بن عبداللہ ابو اسحاق کے بارے میں زہیر، اسماعیل اور زکریا کے مقابل زیادہ ثابت ہیں ابو اسحاق سے ان کا سماع قدیم ہے یحییٰ بن معین نے کہا کہ شریک ابو اسحاق کے بارے میں میرے نزدیک اسرائیل سے زیادہ پسندیدہ ہیں۔ اس کے سوا ان کی سند میں کوئی عیب نہیں۔

حدیث القیسی اقول : هذا حدیث حسن رجالہ کلہم ثقات . قال فی المیزان اما محمد بن حزمۃ شیخ الطحاوی فمشہور ثقہ ونص فی التقریب فی بقیۃ الرجال انہم ثقات غیران قال فی عثمان المؤذن من رجال البخاری ثقہ تغیر فصار یتلقن ، وقد نص المحقق علی الاطلاق فی باب الشہید من الفتح ان الآخذ من

المختلط اذا لم يعلم متى اخذ منه لم ينزل الحديث عن الحسن .

قیسی کی حدیث کے بارے میں اعلیٰ حضرت فرماتے ہیں یہ حدیث حسن ہے اس کے تمام رجال ثقہ ہیں میزان الاعتدال میں کہا کہ محمد بن خزمیہ جو امام طحاوی کے شیخ ہیں وہ مشہور اور ثقہ ہیں تقریب التہذیب میں باقی رجال کے بارے میں صراحت کی گئی ہے کہ وہ ثقہ ہیں مگر عثمان مؤذن کے بارے میں کہا کہ وہ امام بخاری کے رجال میں ثقہ ہیں متغیر ہو گئے تھے تلقین قبول کر لیتے تھے، محقق علی الاطلاق نے فتح القدر کے باب الشہید میں یہ تصریح کی کہ مختلط سے حدیث لینے والے کو اگر یہ معلوم نہ ہو کہ کب اس سے حدیث لی تو وہ حدیث حسن کے درجہ سے نہیں گرتی۔

حضرت عبداللہ بن عباس رضی اللہ تعالیٰ عنہما کی حدیث ”حرمت الخمر بعینہا والسكر من کل شراب“ خمر بعینہ حرام کی گئی اور ہر مشروب سے نشہ حرام ہے، امام نسائی کی روایت میں اس حدیث کے مندرجہ ذیل راوی ہیں: ابوبکر بن علی، قواریری، عبدالوارث، عبداللہ بن شبرمہ، عبداللہ بن شداد بن الہاد۔

اعلیٰ حضرت امام احمد رضا قادری ان رجال کے بارے میں فرماتے ہیں:

وهو كما ترى سند نظيف نفيس، ابوبكر هو احمد بن علي بن سعيد ثقة حافظ، والقواريري عبيدالله بن عمر بن ميسرة ثقة ثبت من رجال الشيخين، وعبدالوارث هو ابن سعيد بن ذكوان ثقة ثبت من رجال الستة، وابن شبرمة ثقة فقيه من رجال مسلم، وعبدالله بن شداد ثقة فقيه جليل من رجال الستة ولد علي عهد رسول الله صلى الله تعالى عليه وسلم.

جیسا کہ تم دیکھ رہے ہو یہ صاف ستھری عمدہ سند ہے۔ ابوبکر احمد بن علی بن سعید ثقہ اور حافظ ہیں۔ قواریری عبيد اللہ بن عمر بن ميسرة ثقہ، ثبت اور شیخین کے رجال میں سے ہیں۔ عبدالوارث ابن سعید بن ذکوان ثقہ، ثبت اور اصحاب صحاح ستہ کے رجال میں سے ہیں۔ ابن شبرمہ عبداللہ ابو شبرمہ ثقہ، فقیہ اور امام مسلم کے رجال میں سے ہیں۔ عبداللہ بن شداد ثقہ، فقیہ جلیل اور صحاح ستہ کے رجال میں سے ہیں، رسول اللہ صلی اللہ تعالیٰ علیہ وسلم کے زمانہ میں پیدا ہوئے۔

اسی حدیث کو دوسری سند سے امام ابو جعفر طحاوی نے روایت کیا، اعلیٰ حضرت فرماتے ہیں کہ:

مثله او انظف واجود ما قدمنا من سند الامام الطحاوی،

اس سند کے روات حسب ذیل ہیں۔ فہد بن سلیمان، ابو نعیم فضل بن دکین، مسعر ابو عون محمد بن عبید اللہ۔

اعلیٰ حضرت ان روات کے بارے میں فرماتے ہیں:



فہد ہو ابن سلیمان بن یحییٰ ثقہ، وابونعیم ہوالفضل بن ذکین ثقہ ثبت من رجال الستة من كبار شیوخ خ، بینہ الحافظ ابوکر بن ابی خیشمہ اذ روی ہذا الحدیث فی تاریخہ فقال حدثنا ابونعیم الفضل بن ذکین ثنا مسعر عن ابی عون کما سیأتی، ومسعر من لا یجہل ثقہ ثبت فاضل فقیہ من رجال الستة، وابوعون ہو محمد بن عبیداللہ الثقفی ثقہ من رجال الستة الا ابن ماجہ، وعبداللہ عبداللہ.

فہدہ ابن سلیمان بن یحییٰ ثقہ ہیں۔ ابونعیم وہ فضل بن ذکین ثقہ، ثبت، صحاح ستہ کے رجال اور امام بخاری کے بڑے شیوخ میں سے ہیں، اس کو حافظ ابوکر بن خیشمہ نے بیان کیا جب انھوں نے اپنی تاریخ میں یہ حدیث بیان کرتے ہوئے کہا کہ ہم سے ابونعیم فضل بن ذکین نے حدیث بیان کی انھوں نے مسعر سے انھوں نے ابوعون سے، جیسا کہ عن قریب آئے گا۔ مسعر کو کون نہیں جانتا۔ ثقہ، ثبت، فاضل، فقیہ اور صحاح ستہ کے رجال میں سے ہیں۔ ابوعون وہ محمد بن عبیداللہ ثقفی ثقہ اور صحاح ستہ کے رجال میں سے ہیں ابن ماجہ کے علاوہ، اور عبداللہ عبداللہ ہیں۔

امام ابو عبد الرحمن نسائی نے اس حدیث کی سند پر دو وجہوں سے کلام کیا ہے، اعلیٰ حضرت علیہ الرحمۃ نے ان دونوں وجہوں کو پیش کر کے ان پر زبردست کلام فرمایا ہے۔

پہلے امام نسائی کی جرح دیکھیے:

احدهما ان ابن شبرمة لم یسمعه عن عبد اللہ بن شداد اخبرنا ابو بکر بن علی ثنا سریق بن یونس ثنا ہشیم عن ابن شبرمة قال حدثنی الثقة عن عبد اللہ بن شداد عن ابن عباس رضی اللہ تعالیٰ عنہما قال حرمت الخمر بعینہا قلیلہا وکثیرہا والسكر من کل شراب۔ ان دونوں طریقوں میں سے پہلا یہ ہے کہ ابن شبرمہ نے اس کو عبد اللہ بن شداد سے نہیں سنا۔ ہمیں خبر دی ابو بکر بن علی نے، انھوں نے کہا ہم سے حدیث بیان کی سریق بن یونس نے اور انھوں نے کہا ہم سے ہشیم نے ابن شبرمہ سے حدیث بیان کی انھوں نے کہا کہ مجھے ایک ثقہ نے عبد اللہ بن عباس سے حدیث بیان کی انھوں نے فرمایا کہ خمر بعینہ یعنی قلیل و کثیر حرام کر دی گئی اور ہر مشروب سے نشہ حرام کیا گیا۔

اعلیٰ حضرت فرماتے ہیں:

اقول: الحمد للہ قد علم الثقة، اخرج البزار فی مسنده حدثنا محمد بن حرب ثنا ابوسفین الحمیری ثنا ہشیم عن ابن شبرمة عن عمار الدہنی عن عبد اللہ بن شداد عن ابن عباس رضی اللہ تعالیٰ عنہما فذکرہ قال وقد رواہ ابوعون عن

عبداللہ بن شداد و رواہ عن ابی عون مسعر والثوری و شریک لایعلم رواہ عن ابن شبرمة عن عمار الذہنی عن ابن شداد عن ابن عباس الا ہشیم ولا عن ہشیم الا ابوسفین ولم یکن ہذا الحدیث الا عند محمد بن حرب وکان واسطیا ثقة .

المحمد اللہ ابن شبرمة اور عبداللہ بن شداد کے درمیان جو ثقہ راوی ہیں وہ معلوم ہو گئے، بزار نے اپنی مسند میں اس کی تخریج کرتے ہوئے کہا کہ ہم سے محمد بن حرب نے حدیث بیان کی اور ان سے ابوسفیان حمیری نے ان سے ہشیم نے ابن شبرمة کے حوالے سے حدیث بیان کی اور انھوں نے عمار دہنی سے اور انھوں نے عبداللہ بن شداد سے اور انھوں نے عبداللہ بن عباس سے روایت کی پھر اسی حدیث کو ذکر کیا۔

اعلیٰ حضرت علیؑ ان رجال کے بارے میں فرماتے ہیں:

قلت: وابوسفین الحمیری هو سعید بن یحیی صدوق وسط من رجال البخاری قال الحافظ المنذری فی الترغیب ثقة مشہور و قد قال الذہبی فی المیزان فی بیان مجاہیل الاسم اعنی تعیین من ابہم اسمہ عبداللہ بن شبرمة عن الثقة فی الخمر جاء مبینا انه عمار الذہنی، وعمار هو ابن معاویة ابو معاویة الکوفی صدوق من رجال الستة الا البخاری قال الذہبی وثقه احمد وابن معین وابوحاتم والناس وما علمت احدا تکلم فیہ الا العقیلی فتعلق علیہ بما سأله ابوبکر بن عیاش سمعت عن سعید بن جبیر قال لا قال فاذهب. اه.

ابوسفیان حمیری سعید بن یحییٰ ہیں جو صدوق، وسط اور بخاری کے رجال میں سے ہیں۔ حافظ منذری نے الترغیب والترہیب میں کہا کہ وہ ثقہ مشہور ہیں۔ ذہبی نے میزان الاعتدال میں ان لوگوں کی تعیین کے بیان میں جن کے نام مجہول اور مبہم ہیں ابو شبرمة سے متعلق کہا کہ اس کا نام عبداللہ بن شبرمة ہے اس نے خمر کے معاملے میں ثقہ سے روایت کی یہ ثقہ کون ہے اس کا بیان دوسری روایت میں آچکا ہے کہ وہ عمار الذہنی ہے الخ عمار وہ ابن معاویہ ابو معاویہ کوفی، صدوق اور صحاح ستہ کے رجال میں سے ہے سوائے بخاری کے۔ ذہبی نے کہا کہ اس کو احمد، ابن معین، ابوحاتم اور دیگر لوگوں نے ثقہ قرار دیا ہے۔ میں نہیں جانتا کہ کسی نے اس میں کلام کیا ہے سوائے عقیلی کے۔ چنانچہ عقیلی نے اس پر یہ جرح کی کہ اس سے ابوبکر بن عیاش نے پوچھا کہ کیا تو نے سعید بن جبیر سے سنا اس نے کہا نہیں تو ابوبکر نے کہا کہ جا۔

عمار دہنی پر امام عقیلی کے تبصرہ پر کلام فرماتے ہوئے اعلیٰ حضرت رقم طراز ہیں:

قلت: وناهيك توثيق الائمة وانه شيخ شعبة والسفيانين ولاعليك من دندنة العقيلي فقد اخذ يلين ذاك الجبل الشامخ على بن المديني الذي قال فيه البخاري ما استصغرت نفسي الا عنده وقد اورد الامام موسى الكاظم في الضعفاء فحسبنا الله ولا حول ولا قوة الا بالله، وبالجملة ان كان ابن شبرمة يرسله تارة وييهم اخرى ويبين مرة فتبين العدل فكان ماذا.

ائمہ کرام کا عماردہنی کی توثیق کرنا تیرے لیے کافی ہے، وہ شعبہ اور سفیان بن عیینہ اور سفیان ثوری کے شیخ ہیں اور عقیلی کی بھینٹا ہٹ کی طرف توجہ نہ دے وہ تو علی بن مدینی جیسے بلند پہاڑ کو بھی نرم اور کمزور قرار دیتے ہیں (یعنی ان کو بھی ضعیف کہتے ہیں) جن کے بارے میں امام بخاری نے فرمایا میں نے صرف علی بن مدینی کے سامنے اپنے آپ کو چھوٹا سمجھا اور امام عقیلی نے موسیٰ کاظم کو بھی ضعیف میں شمار کرایا اس لیے اللہ تعالیٰ ہمارے لیے کافی ہے اور اللہ تعالیٰ کی توفیق کے بغیر کسی کو گناہ سے بچنے کی طاقت نہیں نہ نیکی کرنے کی طاقت، خلاصہ یہ کہ ابن شبرمہ کبھی اس میں ارسال کرتے ہیں کبھی اس کو مبہم بیان کرتے ہیں کبھی اس کو ظاہر کرتے ہیں اور درمیان میں جو عادل راوی ہیں ان کی وضاحت ہوگئی تو اب کیا رہا؟

امام ابو عبد الرحمن نے پھر اس روایت کو ہشیم کی وجہ سے ضعیف قرار دیا اور کہا کہ ہشیم بن بشیر تدلیس کرتے تھے اور ان کی حدیث میں ابن شبرمہ سے سماع کا ذکر نہیں۔

اعلیٰ حضرت فرماتے ہیں:

ہشیم ثقہ، ثبت اور اصحاب ستہ کے رجال میں سے ہیں اور ان کا اس حدیث کو سننا ابن شبرمہ سے ثابت ہے۔ چنانچہ ابو بکر بن ابو خثیمہ کی تخریج میں اس کا تذکرہ ہے:

حدثنا ايوب عن يزيد بن هارون عن قيس ثنابي ثنا هشيم اخبرني ابن شبرمة عن عبد الله بن شداد عن ابن عباس قال حرمت الخمر بعينها قليها وكثيرها و السكر من كل شراب.

وقد علمت من كلام البزار ان عامة الحفاظ انما رووه عن ابن شبرمة عن ابن شداد ولم يدخل بينهما رجلا الا هشيم حيث عنعن ووافق الجماعة حيث نص على سماع نفسه من ابن شبرمة وسماع ابن شبرمة من ابن شداد صحيح فاذن انما كان الاولى بالطرح كونه بواسطة انه لم يثبت بسند يثبت.

بزار کے کلام سے یہ معلوم ہو چکا کہ عام حفاظ نے اس کو ابن شبرمہ سے روایت کیا انھوں نے ابن شداد سے ان دونوں کے درمیان ہشیم کے علاوہ کسی نے دوسرے کو داخل نہیں کیا ہے۔ ہشیم نے جہاں عنعنہ کے طور پر حدیث بیان کی اس میں انھوں نے ابن شبرمہ اور ابن شداد کے درمیان ایک راوی کا ذکر کیا اور جہاں انھوں نے (اخبری ابن شبرمہ کہ کر) ابن شبرمہ سے خود سننے کی صراحت کی وہاں جماعت کی موافقت کی (یعنی ابن شبرمہ اور ابن شداد کے درمیان کسی اور کا ذکر نہ کیا) اور ابن شبرمہ کا ابن شداد سے سماع صحیح ہے اس لیے ان کی روایت کے بالواسطہ ہونے کا تذکرہ زیادہ قابل اسقاط تھا کیوں کہ یہ کسی صحیح سند سے ثابت نہیں۔<sup>(۱)</sup>

یہ امام نسائی کی ایک جرح پر تفصیلی کلام ہے، اس کے بعد دوسری جرح کو ذکر کر کے اس کی بھی زبردست تنقید ہے۔ بخوف طوالت یہاں ترک کرتا ہوں۔

ملاحظہ ہو فتاویٰ رضویہ جلد دہم ص ۷۴ تا ۷۶ - اشاعت رضا اکیڈمی، ممبئی۔

(۱) فتاویٰ رضویہ ج، ۱۰، ص ۶۹-۷۴

## تخریج احادیث

اعلیٰ حضرت امام احمد رضا قادری مختلف علوم و فنون کی طرح علم حدیث اور اسماء الرجال پر بھی عبور رکھتے تھے فتاویٰ رضویہ جہاں علم فقہ کا گنجینہ ہے وہیں علم حدیث اور اسماء الرجال کا مخزن بھی ہے۔

شراب اور مسکراشیا کے استعمال کے بارے میں حضرت امام محمد اور شیخین کا اختلاف ہے۔ شیخین کے نزدیک انگوری اور کھجور کی شراب کے علاوہ مقدارِ مسکر سے کم حلال اور پاک ہے جب کہ امام محمد رضی اللہ تعالیٰ عنہ کے نزدیک مطلقاً حرام اور ناپاک ہے اور اسی قول پر فتویٰ ہے، اعلیٰ حضرت علیہ الرحمۃ نے شیخین کے مذہب کی قوت اور اس کی پختگی کو ثابت کرنے کے لیے بہت سی حدیثیں پیش فرمائی ہیں پھر ان کی مزید تخریج بھی کی ہے چند مثالیں پیش ہیں:



امام جلیل ابو جعفر طحاوی نے حضرت عبداللہ بن عباس رضی اللہ تعالیٰ عنہما کی ایک لمبی حدیث بیان کی ہے جس سے انگور اور کھجور کی شراب کی حرمت اور باقی کی حلت ثابت ہوتی ہے جیسا کہ شیخین رضی اللہ تعالیٰ عنہما کا مذہب ہے، پھر حضرت عمر فاروق رضی اللہ تعالیٰ عنہ کی حدیث بھی ذکر کی ہے کہ حضرت عمر کی بارگاہ میں نبیذ لائی گئی تو آپ نے نوش فرمائی۔

اعلیٰ حضرت علیہ الرحمۃ اس کی مزید تخریج کرتے ہوئے فرماتے ہیں:

قلت: ورواہ ابن ابی شیبۃ حدثنا ابوالاحوص عن ابی اسحق عن عمرو بن میمون قال قال عمر انا نشرب هذا الشراب الشدید لنقطع به لحوم الابل فی بطوننا ان تؤذینا فمن رابه من شرابه شیء فلیمزجه بالماء.

حدثنا وکیع حدثنا اسمعیل بن ابی خالد عن قیس بن ابی حازم ثنی عتبه بن فرقد قال: قدمت علی عمر فدعا بشراب من نبیذ قد کاد أن یصیر خلاً فقال: اشرب فاخذته فشربته فما کدت ان اسیغه ثم اخذه فشربه ثم قال یاعتبه انا نشرب هذا النبیذ الشدید لنقطع به لحوم الابل فی بطوننا ان تؤذینا.

حضرت عمر بن میمون نے فرمایا کہ حضرت عمر رضی اللہ عنہ نے فرمایا ہم یہ سخت شراب پیٹوں میں اونٹ کے گوشت کی اذیت کو ختم کرنے کے لیے پیتے ہیں جس کو اپنی شراب میں (نشہ کا) شک ہو اس میں پانی ملا لے۔

حضرت عتبہ بن فرقد نے بیان کیا کہ میں حضرت عمر کی خدمت میں حاضر ہوا تو آپ نے نبیذ منگوائی جو سرکہ ہونے کے قریب تھی اور فرمایا پیو میں نے اس کو پیا تو خوش گوار نہ لگی پھر آپ نے اس کو پیا اور فرمایا: اے عتبہ! ہم یہ سخت نبیذ اس لیے پیتے ہیں کہ ہمارے پیٹوں میں اونٹوں کے گوشت کی اذیت سانی ختم ہو جائے۔

پھر اعلیٰ حضرت علیہ الرحمۃ نے روایت کی ثقاہت کو بیان کیا ہے:

قلت: واسمعیل هذا هو الامام الحافظ المتفق علی جلالته احمسی، کوفی، ثقة، ثبت، من رجال الستة وحفاظ التابعین و قیس من لا یجھل امام ثقة حافظ جلیل مخضرم کوفی من رجال الستة و اکابر التابعین و عتبہ بن فرقد رضی اللہ تعالیٰ عنہ صحابی نزل الکوفة فالحديث صحيح علی شرط الشيخین مسلسل بالكوفیین من لدن ابی بکر الی آخر السند.

یہ اسماعیل وہی ہیں جو امام حافظ ہیں ان کی بزرگی پر اتفاق ہے احمسی، کوفی، ثقة ثبت صحاح ستہ کے رجال اور حفاظ تابعین میں سے ہیں، اور قیس معروف ہیں وہ امام ثقة حافظ جلیل مخضرم کوفی صحاح ستہ کے رجال اور اکابر تابعین میں سے ہیں۔

عتبہ بن فرقد رضی اللہ عنہ صحابی ہیں جو کوفہ میں قیام پذیر ہوئے یہ حدیث شیخین کی شرط پر صحیح ہے جس کے راوی ابو بکر سے لے کر آخر سند تک مسلسل کوفی ہیں۔



امام طحاوی رضی اللہ عنہ فہد کی سند سے ایک دوسری حدیث روایت کرتے ہیں کہ ایک شخص پیاسا تھا حضرت عمر کے خازن کے پاس آیا اور پانی مانگا تو اس نے پانی نہیں دیا پھر حضرت عمر کے پاس ایک مشکیزہ لایا گیا اس شخص نے اس میں سے پیا تو اسے نشہ آگیا وہ حضرت عمر کے پاس لایا گیا تو اس نے عذر طلب کرتے ہوئے کہا میں نے تو آپ کے مشکیزہ سے پیا تھا تو آپ نے فرمایا میں نشہ کی وجہ سے تجھے کوڑے لگاؤں گا پھر آپ نے کوڑے لگائے۔

اعلیٰ حضرت اس کی تخریج میں اضافہ کرتے ہوئے فرماتے ہیں:

قلت! ورواه الدارقطنی فی سننہ عن طریق سعید بن ذی لعودہ ایضاً...

وروی ابو بکر بن ابی شیبہ فی مصنفہ ”حدثنا علی بن مسہر عن الشیبانی عن حسان بن مخارق قال بلغنی ان عمر بن الخطاب رضی اللہ تعالیٰ عنہ سائر رجلا فی سفروکان صائما فلما افطراہوی الی قرۃ لعمر معلقة فیہا نبیذ فشرب منها فسکر فضر بہ عمر الحد فقال له انما شربت من قربتک فقال له عمر انما جلدناک لسکرک۔

اس کو دارقطنی نے اپنی سنن میں سعید بن ذی العوہ سے بھی روایت کیا ہے...

ابو بکر بن ابی شیبہ نے اپنے مصنف میں روایت فرمایا کہ ہمیں علی بن مسہر نے اپنی سند کے ساتھ حدیث بیان کی کہ حضرت عمر رضی اللہ عنہ ایک شخص کے ساتھ سفر میں تھے اور وہ روزہ دار تھا جب اس نے افطار کیا تو حضرت عمر کے ایک لٹکے ہوئے مشکیزے کی طرف مائل ہوا، اس میں نبیذ تھی، اس نے اُسے پیا تو نشہ آگیا، حضرت عمر نے اسے حد لگائی، اس نے کہا میں نے آپ کے مشکیزہ ہی سے تو پیا، حضرت عمر نے فرمایا میں نے نشہ کی وجہ سے تجھے کوڑے لگائے۔

اسناد حدیث پر بحث کرتے ہوئے فرماتے ہیں:

وهذا أمثل طرقة وما يخشى في البلاغ من الانقطاع فلا يضر عندنا وعند الجمهور القابلين للمراسيل.

یہ اس حدیث کے طرق میں سے عمدہ ترین ہے اس کے بلاغ میں انقطاع کا خدشہ مضر نہیں، نہ ہمارے نزدیک نہ جمہور کے نزدیک جو مرسل حدیث کو قبول کرتے ہیں۔<sup>(۱)</sup>

اس حدیث کو امام عبدالرزاق نے بھی اپنے مصنف میں بیان کیا ہے:

اخبرنا ابن جریج عن اسمعيل ان رجلا عب في شراب نبیذ لعمر بن الخطاب بطريق المدينة فسکر فترکہ عمر (رضی اللہ تعالیٰ عنہ) حتی افاق فحدہ۔

ایک شخص نے مدینہ شریف کے راستے میں حضرت عمر رضی اللہ عنہ کی نبیذ کو ایک ہی سانس میں پی لیا تو اسے نشہ ہو گیا حضرت عمر رضی اللہ عنہ نے اُسے کچھ دیر تک چھوڑا جب افاقہ پایا تو اسے حد لگائی۔



امام طحاوی نے شرح معانی الآثار میں حضرت فہد، حضرت محمد بن خزیمہ اور ابن ابی داؤد کی سند کے ساتھ حضرت عمر کی ایک حدیث بیان فرمائی کہ عبدالرحمن بن عثمان نے کہا:

(۱) فتاویٰ رضویہ ج ۱۰ ص: ۶۰، ۵۹



صحبت عمر بن الخطاب الى مكة فاهدى له ركب من ثقيف سطیحتین من نبیذ فشرب عمر احدهما ولم یشرب الاخری حتی اشتد ما فیه فذهب عمر فشرب منه فوجده قد اشتد فقال اكسروه بالماء.

میں نے مکہ مکرمہ کی طرف سفر کے دوران حضرت عمر بن خطاب کی صحبت اختیار کی۔ قبیلہ بنی ثقیف کے ایک وفد نے آپ کی خدمت میں نبیذ کے دو مشکیزے بطور ہدیہ پیش کیے حضرت عمر نے ان میں سے ایک کو پیادوسرے کو نہیں پیا یہاں تک کہ اس میں شدت آگئی پھر جب آپ نے اس کو پیا تو اس کو سخت پایا اور فرمایا اس کی سختی کو پانی سے دور کرو۔

اعلیٰ حضرت فرماتے ہیں:

قلت: ورواه عبدالرزاق-امام عبدالرزاق نے بھی اس کو روایت کیا ہے۔



ابو امیہ بغدادی کی سند سے حضرت ابن عمر کی ایک حدیث حضرت امام طحاوی نے نقل فرمائی انھوں نے فرمایا: شہدت رسول الله صلى الله تعالى عليه وسلم اتى بشراب فادناه الى فيه فقطب فرده فقال رجل يارسول الله احرام هو فرد الشراب ثم دعا بماء فصبه عليه ذكر مرتين او ثلثا ثم قال اذا اغتلمت هذه الاسقية عليكم فاكسروا متونها بالماء.

میں رسول اللہ ﷺ کی خدمت میں حاضر ہوا آپ کے پاس ایک مشروب لایا گیا آپ نے اس کو اپنے منہ کے قریب کیا پھر ماتھے پر شکن ڈالی اور اس کو رد فرمایا۔ ایک شخص نے عرض کی یا رسول اللہ ﷺ کیا یہ حرام ہے؟ تو حضور ﷺ نے پھر وہ مشروب واپس لیا اور اس میں پانی ڈالا اس کا دو تین بار ذکر کیا پھر فرمایا جب یہ مشکیزے تم پر سخت ہو جائیں تو پانی سے ان کی سختی کو ختم کر دو۔

اعلیٰ حضرت علیؑ اس کی تخریج کرتے ہوئے فرماتے ہیں:

قلت: ورواه النسائي في سننه بسندين بمعناه احدهما اخبرنا زياد بن ايوب ثنا هشيم اخبرنا العوام عن عبدالمالك بن نافع قال قال ابن عمر ، والاخر اخبرني زياد بن ايوب عن ابي معاوية ثنا ابواسحق الشيباني عن عبدالمالك.

اس کو امام نسائی نے اس کے معنی کے ساتھ دو سندوں سے روایت کیا جن میں سے ایک یہ ہے کہ ہمیں زیاد بن ایوب نے خبر دی انھوں نے کہا ہم سے حدیث بیان کی ہشیم نے انھوں نے کہا ہمیں عوام نے عبد الملک بن نافع

سے خبر دی انھوں نے کہا کہ حضرت ابن عمر رضی اللہ تعالیٰ عنہما نے فرمایا اور دوسری سند یہ ہے کہ مجھے زیاد بن ایوب نے ابو معاویہ سے خبر دی انھوں نے کہا ہم سے ابو اسحاق شیبانی نے عبد الملک سے حدیث بیان کی۔



اسی حدیث کے مثل امام طحاوی نے روایت کی۔ سند یہ ہے:

حدثنا وهب بن عثمان البغدادي ثنا ابوهمام ثني يحيى بن زكريا بن ابى زائدة عن اسمعيل بن أبى خالد ثنا قرة العجلي ثني عبد الملك ابن اخي القعقاع، عن ابن عمر.

اعلیٰ حضرت فرماتے ہیں:

قلت بهذا السند رواه ابن ابى شيبة في مصنفه فقال حدثنا وكيع عن اسمعيل بن ابى خالد بنحوه.

اسی سند کے ساتھ اس کو ابن ابی شیبہ نے اپنے مصنف میں روایت فرمایا اور کہا ہمیں وکیع نے اسماعیل بن ابی خالد سے حدیث بیان کی۔



امام طحاوی فرماتے ہیں:

اخبرنا فهد بن محمد بن سعيد ثنا يحيى بن اليمان عن سفين عن منصور عن خالد بن سعد عن ابى مسعود رضى الله تعالى عنه قال عطش النبي صلى الله تعالى عليه وسلم حول الكعبة فاستسقى فاتي بنبيذ من نبيذ السقاية فشمه فقطب فصب عليه من ماء زمزم ثم شرب فقال رجل احرام هو فقال لا.

نبی کریم صلی اللہ علیہ وسلم کو کعبہ شریف کے پاس پیاس لگی تو آپ نے پانی مانگا چناں چہ آپ کی خدمت میں مشکیزہ سے نبیذ لائی گئی آپ نے سو نگھا اور تیوری چڑھائی پھر اس پر زم زم کا پانی ڈالا پھر نوش فرمایا تو ایک شخص نے کہا کیا یہ حرام ہے؟ آپ نے فرمایا کہ نہیں۔

اس کی تخریج میں اعلیٰ حضرت رقم طراز ہیں:

قلت: ورواه النسائي بهذا السند نحوه فقال اخبرنا الحسن بن اسمعيل بن سليمان اخبرنا يحيى بن يمان الخ ، ورواه الدارقطني حدثنا احمد بن عبدالله الوكيل ثنا علي بن حرب نا يحيى بن يمان الخ ورواه عبدالرزاق عن مجاهد مرسلا.

اس کو امام نسائی نے اسی سند کے ساتھ بیان فرمایا اور کہا کہ ہمیں حسن بن اسماعیل بن سلیمان نے خبر دی انھوں نے کہا ہمیں یحییٰ بن میمان نے خبر دی۔ اسی کو دارقطنی نے روایت کیا اور کہا کہ ہم سے احمد بن عبد اللہ وکیل نے حدیث بیان کی اور انھوں نے کہا ہم سے علی بن حرب نے انھوں نے کہا ہم سے یحییٰ بن میمان نے حدیث بیان کی۔ اور اس کو امام عبد الرزاق نے مجاہد سے مرسل روایت کیا۔<sup>(۱)</sup>



حضرت ابو بکرہ کے طریقے سے حضرت عبد اللہ بن عباس کی وفد عبد القیس کی روایت کو امام طحاوی نے ذکر کیا اور حضرت محمد بن خزیمہ کی روایت کو بھی ذکر کیا۔

اعلیٰ حضرت نے اس کی تخریج یوں کی:

قلت: ورواه ابوداؤد فی سننہ...

ورواه عبد الرزاق عن ابی سعید قال کنا جلوسا عند النبی صلی اللہ تعالیٰ علیہ وسلم فقال جاءکم وفد عبد القیس الحدیث بطولہ وفیہ فان رابکم فاکسروه بالماء. اھ.

اسے ابوداؤد نے اپنی سنن میں روایت کیا۔

اور اس کو عبد الرزاق نے ابو سعید سے روایت کیا ابو سعید نے کہا کہ ہم نبی کریم ﷺ کے پاس بیٹھے ہوئے تھے تو حضور ﷺ نے فرمایا تمہارے پاس وفد عبد القیس آیا ہے (طویل حدیث ذکر کی) اور اس حدیث میں ہے کہ اگر تمہیں وہ (نبیذ) شک میں ڈالے تو پانی سے اس کی تیزی کو توڑ دو۔<sup>(۲)</sup>



زیادت احادیث کے عنوان سے امام احمد رضا نے امام نسائی کی روایت کردہ حضرت سوید کے طریق سے حضرت عمر بن خطاب کی یہی حدیث نقل کی ہے۔ آپ نے فرمایا:

اذا خشیتہم من نبیذ شدتہ فاکسروه بالماء قال عبد اللہ من قبل ان یشتد

حضرت زکریا بن یحییٰ کی روایت بھی ان کی سند کے ساتھ بیان کی۔

اعلیٰ حضرت علیؑ نے فرمایا:

قلت: ورواه عبد الرزاق والبیہقی. امام عبد الرزاق اور امام بیہقی نے بھی اس کو روایت کیا۔<sup>(۳)</sup>

(۱) فتاویٰ رضویہ ج، ۱۰: ص ۶۲

(۲) فتاویٰ رضویہ ج، ۱۰: ص ۶۳، ۶۴

(۳) فتاویٰ رضویہ ج، ۱۰: ص ۶۵، ۶۴



امام نسائی نے سوید بن غفلہ سے اور امام عبدالرزاق اور ابو نعیم نے ابو مجانہ عن عامر بن عبداللہ روایت کیا انھوں نے کہا:

قرأت کتاب عمر بن الخطاب الی ابی موسیٰ اما بعد فانها قدمت علی عیر من الشام تحمل شرابا غلیظا اسود کظلاء الابل وانی سألتهم علی کم یطبخونه فاخبرونی انهم یطبخونه علی الثلثین ذهب ثلثاه الاخبثان ثلث بیغیه وثلث بریحہ فَمُرْمَن قَبْلَک یشربونه.

میں نے حضرت عمر رضی اللہ عنہ کا مکتوب پڑھا جو حضرت ابو موسیٰ اشعری کے پاس بھیجا گیا تھا اس میں آپ نے لکھا کہ میرے پاس شام کا ایک قافلہ آیا اس کے پاس سیاہ رنگ کی گاڑھی شراب تھی جیسے اونٹوں کا طلا ہوتا ہے، میں نے ان سے پوچھا کہ تم اس کو کس طرح پکاتے ہو، تو انھوں نے جواب دیا کہ وہ اس کے دو تہائی کو جلا دیتے ہیں جن میں خبث ہے ایک تہائی شراب اور ایک تہائی بُو کا یعنی ایک تہائی باقی رہ جاتا ہے تو تم اپنی طرف کے لوگوں کو کہہ دو کہ اس کو پی لیا کریں۔ اعلیٰ حضرت علیہ السلام اس پر فرماتے ہیں:

قلت: ومن هذا الطريق رواه سعيد بن منصور في سننه وفيه كتب عمر الى عمار رضي الله تعالى عنهما ثم روى النسائي عن عبدالله بن يزيد الخطمي قال كتب الينا عمر بن الخطاب رضي الله تعالى عنه اما بعد فاطبخوا شرابكم حتى يذهب منه نصيب الشيطان فان له اثنين ولكم واحد.

اسی طریق سے اس کو سعید بن منصور نے اپنی سنن میں روایت کیا ہے، اس میں ہے کہ حضرت عمر نے حضرت عمار رضی اللہ عنہ کو لکھا (حضرت ابو موسیٰ اشعری کا ذکر نہیں ہے) پھر امام نسائی نے اس کو عبداللہ بن یزید خطمی سے روایت کیا انھوں نے کہا کہ حضرت عمر رضی اللہ عنہ نے ان کو لکھا: اما بعد، اپنی شرابوں کو اس حد تک پکاؤ کہ ان سے شیطان کا حصہ جل جائے۔ اس کے لیے دو حصے ہیں اور تمہارے لیے ایک حصہ ہے۔

اعلیٰ حضرت مزید اضافہ کرتے ہوئے فرماتے ہیں:

قلت: صححه الحافظ في الفتح و رواه سعيد بن منصور والبيهقي .

حافظ ابن حجر عسقلانی نے فتح الباری میں اس حدیث کو صحیح قرار دیا اور اس کو سعید بن منصور اور بیہقی نے روایت کیا۔<sup>(۱)</sup>

(۱) فتاویٰ رضویہ ج ۱۰ ص ۶۵

## اصلاح و موعظت کا عنصر



ریاست بہاول پور چیف کورٹ کے جج جناب محمد دین نے اعلیٰ حضرت علیہ السلام کی بارگاہ میں یہ استفتا بھیجا کہ ایک شخص واحد بخش مرگیا اس نے کچھ مال کی وصیت اپنی بیوی عالمون کے نام اور کچھ مال کی وصیت شاہ محمد کے نام کی جو اس کے لیے اجنبی ہے لیکن اس اجنبی کے حق میں تہائی مال سے زیادہ کی وصیت ہے۔ کیا ایسی وصیتیں جائز اور قابل نفاذ ہیں یا ان دونوں میں سے کوئی ناقابل نفاذ ہے؟ اگر دونوں وصیتیں جائز ہیں تو پہلے کون سی وصیت نافذ ہوگی؟ پھر اگر اجنبی کے حق میں کی گئی وصیت کو نافذ کریں تو ثلث مال سے زیادہ ہونے کی وجہ سے وارث کو اعتراض کا حق ہے یا نہیں؟

دل چسپ بات یہ ہے کہ اس استفتا کا جواب آٹھ مفتیوں نے مختلف انداز میں لکھا تمام فتاویٰ اور سوال اعلیٰ حضرت کی بارگاہ میں اس گزارش کے ساتھ ارسال کیے گئے:

”یہ سوالات ہیں جو ابھی تک تصفیہ طلب ہیں نقول فتاویٰ علمائے منسلکہ مسئلہ مع نقل استفتا و نقل وصیت نامہ خدمت میں مولوی صاحب مولانا احمد رضا خاں صاحب بریلوی مرسل ہووے اور التماس کی جائے کہ ان تمام فتاویٰ کو ملاحظہ فرمائیں اور ان سوالات حل طلب کے متعلق اپنی رائے کا مع استناد جواب تحریر فرما کر بہت جلد مرحمت فرمادیں مبلغ پانچ روپے بذریعہ منی آرڈر مولوی صاحب کی خدمت میں بھجوادے جائیں“<sup>(۱)</sup>

اعلیٰ حضرت علیہ السلام نے اس کا جواب عنایت فرمایا وہ جہاں علم و تحقیق کی دولت سے مالا مال ہے وہیں اصلاح امت کے جذبے سے بھی لبریز ہے۔ آپ کے فتوے کی ابتدائی سطور علمائے کرام کے لیے نمونہ عمل ہیں۔ فرماتے ہیں:

(۱) فتاویٰ رضویہ ج ۱۰ ص ۱۹۶ - ۱۹۵ کتاب الوصایا

”الحمد لله یہاں فتویٰ پرفیس نہیں لی جاتی اِنْ اَجْرِي اِلَّا عَلَى رَبِّ الْعَالَمِينَ منی آرڈرواپس کر دیا سوالات اور ان کے متعلق آٹھ فتوے ملاحظہ ہوئے، مفتیوں کے نام نہ لکھنا عجب نہ تھا ایک کے فتویٰ میں دوسرے کا جوڈ کر تھا وہ لکھ کر محو کر دیا گیا یا بیاض چھوڑی ہے یہاں اس سے کوئی بحث نہیں بعونہ عزوجل تحقیق سے کام ہے مگر اتنی گزارش مناسب ہے بجزہ تعالیٰ یہاں مسائل میں نہ کسی دوست کی رعایت ہے، کیا ہمارے رب عزوجل نے نہ فرمایا: يَا أَيُّهَا الَّذِينَ آمَنُوا كُونُوا قَوْمِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنْفُسِكُمْ۔

نہ کسی مخالف سے ضد اور نفسانیت۔

کیا ہمارے مولیٰ تبارک و تعالیٰ نے نہ فرمایا: لَا يَجْرِمَنَّكُمْ شَنَاٰنُ قَوْمٍ عَلَىٰ اَلَّا تَعْدِلُوْا اِعْدِلُوْا هُوَ اَقْرَبُ لِلتَّقْوٰی۔  
مولیٰ سبحانہ و تعالیٰ کی عنایت پھر مصطفیٰ ﷺ کی اعانت سے امید و اثق ہے کہ لایخافون لومة لائم سے بہرہ وانی عطا فرمایا ہے۔“ (۱)



اعلیٰ حضرت امام احمد رضا قادری قدس سرہ کے فتاویٰ جہاں علم و تحقیق کی دولت سے مالا مال ہیں وہیں آپ کے فتاویٰ میں اصلاح و موعظت کا عنصر بھی خوب پایا جاتا ہے۔ چنانچہ ایک صاحب نے استفتا کے ضمن میں یہ بات تحریر کی کہ مجھے ”دنیا کے مال و متاع اور فرزند ان حتیٰ کہ مادر و پدر سے بھی دلچسپی نہیں اگر اطاعت والدین اور تعلیم فرزند ان فرض نہ ہوتی تو کسی طرح یہ بار پسند نہ ہوتا حضور ہی کے قدموں پر یہ زندگانی مستعار بسر کی جاتی۔“

آپ ان کو ناصحانہ انداز میں جواب دیتے ہوئے فرماتے ہیں:

حق سبحانہ و تعالیٰ آپ کو اپنی اور اپنے حبیب اکرم ﷺ کی محبت کاملہ میں ابد الابد تک سرشار رکھے اور اپنی مرضیات کی توفیق دے۔ والدین کی خدمت بچوں کی تربیت یہ بھی عین کار دین و رضائے رب العالمین ہے۔ ریاضت و مجاہدہ نام کا ہے کا ہے اسی کا کہ رضائے الہی میں اپنی خواہش کے خلاف کرنا۔ خدمت والدین و تربیت اولاد رضائے رب العزت ہے اور اب کہ آپ کی طبیعت ان تعلقات سے بھاگتی ہے رضائے الہی کے لیے اس کا خلاف کیجیے یہی ریاضت ہوگی، تعلقات سے نفرت وہ محمود ہوتی ہے جس میں حقوق شرعیہ تلف نہ ہوں ورنہ وہ بے تعلق نفس کا دھوکا ہوتا ہے کہ اپنی تن آسانی کے لیے شرعی تکالیف سے بچنا چاہتا ہے اور اسے دنیا سے جدائی کے پیرایہ میں آدمی پر ظاہر کرتا ہے۔ فقیر دعا کرتا ہے کہ اللہ تعالیٰ آپ کو اپنا کر لے اور ہمیشہ اپنے پسندیدہ کاموں کی توفیق

(۱) فتاویٰ رضویہ ج ۱۰ ص ۲۱۴

بخشتے اور آپ کے طفیل میں اس نالائق ننگِ خلاق کی بھی اصلاحِ قلب و اعمال و تحسینِ احوال و افعال و تحصیلِ مرادات و آمال فرمائے اعدائے دین پر مظفر و منصور رکھے خاتمہ ایمان و سنت پر کرے۔<sup>(۱)</sup>



آپ کی بارگاہ میں اس طرح کا ایک سوال آیا کہ زید نے دو شخص بکر و خالد سے روپیہ قرض لیا عدم اداگی پر بکر قصاب نے زید پر نالاش کی۔ زید نے سب روپیہ صرف بکر کو ادا کر دیا خالد کہتا ہے کہ روپیہ زید سے دلوایا جائے کچھری کا حکم ہے کہ ڈگری زید پر ہو اور روپیہ خالد کو بکر سے دلایا جائے۔

اعلیٰ حضرت علیؑ نے احکامِ شرع کے علم اور وسعتِ مطالعہ کے باوجود شقیں نکال کر اس کا جواب نہیں دیا بلکہ سائل کو تنبیہ کرتے ہوئے مصلحانہ انداز میں فرماتے ہیں:

حضرت والادامت برکاتہم وعلیکم السلام ورحمۃ اللہ وبرکاتہ

سوال بہت مجمل ہے دو شخصوں سے قرض لینا تین طرح ہوتا ہے، سو روپے بکر نے الگ دیے خالد نے الگ، سو بکر لایا سو خالد، وہ ملا کر دونوں نے زید کو دیے، دو سو روپے خالد و بکر کے شرکت عقد کے تھے وہ انھوں نے اسے دیے، اگر یہ نالاش یک جانی ہے تو پہلی صورت نہ ہونا بتائے گی وہ جب بھی محتمل رہے گی اور حکم جدالینا ہے اور ہر شق پر حکم بتا دینا خلاف مصلحت، لہذا سائل کو تعین صورت و تفصیل واقعہ کے ساتھ سوال کرنا چاہیے کہ بعونہ تعالیٰ جواب دیا جائے۔<sup>(۲)</sup>

اس جواب میں جہاں سائل کی اصلاح مقصود ہے وہیں یہ بھی بتانا ہے کہ مفتی کے لیے یہ ضروری نہیں کہ ہر سوال کا جواب دے۔



اعلیٰ حضرت علیؑ کی بارگاہ میں ایک سوال یہ ہوا کہ زید نے اپنی کچھ جائیداد کرایہ پردی جس پر کرایہ داروں کا قبضہ ہے پھر اسی جائیداد کو بکر کے یہاں رہن رکھ دیا اور بکر نے زید سے قبضہ کی دستاویز بنوالی تو کیا یہ کاغذ بنا دینا ہی بکر کے قبضہ کے لیے کافی ہے؟

اعلیٰ حضرت علیؑ اس کے جواب کے ضمن میں فرماتے ہیں کہ عوام عموماً اور آج کل کے قانون داں خصوصاً نرے زبانی یا کاغذ کے تلفظ کو قبضہ کہتے ہیں اور سمجھتے ہیں۔ نہ وہ تخلیہ کے معنی سے آگاہ ہیں نہ اس کی حاجت جانتے

(۱) فتاویٰ رضویہ ج ۱۰ ص ۱۷۸:

(۲) فتاویٰ رضویہ ج ۱۰ ص ۳۶-۳۷



ہیں۔ زید اگر اپنا مکان جس میں اس کا مال اسباب رکھا ہوا ہے عمرو کو ہبہ کرے اور کنجی اسے دے دے وہ کہیں گے قبضہ دے دیا حالانکہ ہرگز شرعاً قبضہ نہ ہو کہ تخلیہ نہ ہو۔<sup>(۱)</sup>



اہل اللہ کی تجہیز و تکفین فاتحہ و عرس کے لیے کس قدر روپیہ خرچ کرنا چاہیے؟  
اعلیٰ حضرت علیؑ نے اس کا یہ جواب عنایت فرمایا:  
تجہیز و تکفین میں اسی قدر جو مسلمانوں کے لیے صرف ہو سکتا ہے فاتحہ و عرس کے لیے شرع سے کوئی مطالبہ نہیں۔ واللہ تعالیٰ اعلم۔<sup>(۲)</sup>



قرآن پاک کی قسم کھانے کے متعلق ایک سوال کے جواب میں فرماتے ہیں:  
جھوٹی بات پر قرآن مجید کی قسم کھانا یا اٹھانا سخت عظیم گناہ کبیرہ ہے، اور سچی بات پر قرآن عظیم کی قسم کھانے میں حرج نہیں اور ضرورت ہو تو اٹھا بھی سکتا ہے مگر یہ قسم بہت سخت کرنا ہے بلا ضرورت خاصہ نہ چاہیے۔  
واللہ تعالیٰ اعلم۔<sup>(۳)</sup>



نافرمان بھائی کو وراثت سے عاق کرنا جائز ہے یا نہیں اس کے بارے میں اعلیٰ حضرت ارشاد فرماتے ہیں:  
صورت مذکورہ میں عمرو ضرور عاق و فاسق و مستحق عذاب النار ہے مگر عقوق مانع ارث نہیں۔ ان اللہ اعطی کل ذی حق حقه۔

نہ عاق کر دینا شرع میں کوئی اصل رکھتا ہے نہ اس سے میراث ساقط ہو، ہاں اگر زید چاہے تو اپنی جائیداد وقف اہلی کر دے اور اس میں عمرو کے لیے شرط لگا دے کہ اگر وہ اپنے حال کی اصلاح کرے اور ان باتوں کا پابند ہو تو اس قدر پائے ورنہ نہ پائے، یوں مقصود زید حاصل ہو سکتا ہے، اور اگر امید اصلاح نہ ہو اور بالکل محروم کر دے جب بھی حرج نہیں کہ فاسق کو میراث سے محروم کر دینے کی اجازت ہے یہ تو وقف ہے۔<sup>(۴)</sup>

(۱) فتاویٰ رضویہ ج ۱۰ ص: ۳۱۵

(۲) فتاویٰ رضویہ ج ۱۰ ص: ۴۴۹

(۳) فتاویٰ رضویہ ج ۱۰ ص: ۴۲۵

(۴) فتاویٰ رضویہ ج ۱۰ ص: ۴۹۷



اعلیٰ حضرت علیؑ کے فتاویٰ علم و تحقیق کے ساتھ ساتھ اصلاح امت اور خیر خواہی کے جذبے سے بھرے ہوتے ہیں آپ کی بارگاہ میں جب کبھی ایسا سوال آیا جو شرعی اصول سے متصادم اور جہالت و نادانی پر مبنی ہو تو آپ نے اصل جواب کے ساتھ ساتھ اصلاح و موعظت کا اسلوب بھی اختیار کیا ہے۔

ایک سوال یہ ہوا کہ ”عورت نے وقت وفات ایک زوجہ ایک پسر ایک دختر وارث چھوڑے پسر نے بہ نظر ثواب یا بغرض نام آوری خود بصرہ مبلغ دو ہزار سات سو بلا مشورت دیگر ورثہ تجہیز و تکفین و فاتحہ، چہلم وغیرہ مورث کا کیا، ورثہ کس قدر اداے اصرافات کے ذمہ دار ہو سکتے ہیں؟“<sup>(۱)</sup>

اعلیٰ حضرت علیؑ اس کا یہ جواب عنایت فرماتے ہیں:

بقدر سنت غسل و کفن و دفن میں جس قدر صرف ہوتا ہے بقیہ ورثا صرف اسی قدر کے حصہ رسد کے ذمہ دار ہو سکتے ہیں فاتحہ، صدقات و سوم و چہلم میں جو صرف ہو یا قبر کو پختہ کیا یا اور مصارف قدر سنت سے زائد کیے وہ سب ذمہ پسر پڑیں گے باقی ورثہ کو اس سے سروکار نہیں۔

طحطاوی میں ہے:

التجهيز لا يدخل فيه السيخ و الصمدية و الجمع و الموائد لأن ذلك ليس من الأمور اللازمة فالفاعل لذلك ان كان من الورثة يحسب عليه من نصيبه و يكون متبرعاً وكذا ان كان اجنبياً. الخ.<sup>(۲)</sup>



لڑکیوں کو حصہ نہ دینے کے متعلق آپ کی بارگاہ میں سوال ہوا کہ میمن و بورے قوم میں بعض لوگ ایسے ہیں کہ وہ اپنے مال متروکہ سے اپنی لڑکی کو محروم رکھتے ہیں اور جس قدر مال و اسباب ہوتا ہے وہ کل لڑکوں کا حصہ مقرر کر جاتے ہیں بلکہ وہ لوگ یہ کہتے ہیں کہ ہم ہنود کے طریقہ میراث پر راضی ہیں اسلام اور شریعت کے مطابق راضی نہیں۔

اس کا جواب اس طرح دیتے ہیں:

لڑکیوں کو حصہ نہ دینا حرام قطعی ہے اور قرآن مجید کی صریح مخالفت ہے۔

(۱) فتاویٰ رضویہ ج ۱۰ ص ۲۲۸ کتاب الفرائض

(۲) فتاویٰ رضویہ ج ۱۰ ص ۲۲۹

قال الله تعالى: يُوصِيكُمُ اللهُ فِي أَوْلَادِكُمْ لِلَّذِ كَرِ مِثْلَ حَظِّ الْأُنثَيَيْنِ.

ابن ماجہ وغیرہ کی حدیث میں ہے رسول اللہ ﷺ فرماتے ہیں:

من فرعن میراث وارثه قطع الله ميراثه من الجنة.

جو اپنے وارث کو میراث پہنچنے سے بھاگے اللہ تعالیٰ جنت سے اس کی میراث قطع فرمادے گا اور جنھوں نے یہ لفظ کہے یا لکھے ہیں کہ وہ رسم ہنود پر راضی ہیں اور حکم شریعت پر راضی نہیں وہ نئے سرے سے کلمہ اسلام پڑھیں اور اپنی عورتوں سے نکاح کریں۔<sup>(۱)</sup>



آپ کی بارگاہ میں یہ استفتا پیش کیا گیا کہ جو بکثرت درود شریف پڑھتا ہو لیکن حقہ بھی پیتا ہو تو کیا حضور ﷺ کی زیارت سے وہ مشرف ہوگا؟ آپ نے اس کو مصلحانہ جواب دیتے ہوئے ارشاد فرمایا:

دم لگانا جس سے ہوش و حواس میں فرق آتا ہے حرام ہے اور سادہ حقہ ہرگز حرام نہیں، نہ اس کا پینا کسی طرح کا گناہ ہے، ہاں اگر بُور کھتا ہے تو خلاف اولیٰ ہے جیسے کچی پیاز کھانا، اور یہ جاہلانہ خیالات کہ حقہ پینے والا زیارت اقدس حضور پر نور رحمۃ للعالمین ﷺ سے معاذ اللہ محروم ہے یا حضور رحمت عالم ﷺ معاذ اللہ اس کا تحفہ درود شریف قبول نہ فرمائیں گے، یہ سب دروغ بے فروغ اور حضور سید عالم ﷺ پر افتراء ہے، بہت بندگان خدا حقہ پینے والے خواب میں زیارت جمال جہاں آراے حضور اقدس ﷺ سے بارہا مشرف ہوئے اور حضور رؤف و رحیم ﷺ نے غایت کرم و مہربانی کے کلمات ارشاد فرمائے۔

قُلْ لَوْ أَنْتُمْ تَمْلِكُونَ خَزَائِنَ رَحْمَةِ رَبِّي إِذًا لَأَمْسَكْتُمْ خَشْيَةَ الْإِنْفَاقِ وَكَانَ الْإِنْسَانُ قَنُورًا.

[اے محبوب! فرمادو اگر تم لوگ میرے رب کی رحمت کے خزانوں کے مالک ہوتے تو انھیں بھی روک رکھتے اس ڈر سے کہ خرچ نہ ہو جائیں، اور آدمی بڑا کنجوس ہے۔]

اگر بادشاہ بردر پیرزن بیاید تو اے خواجہ سہلت مکن

[اگر بادشاہ بوڑھی عورت کے دروازے پر آئے تو اے سردار! تو موچھیں مت اکھاڑا ہاں ورد درود مبارک کے وقت حقہ نہ پیے اور پی چکا ہو تو کلی مسواک سے منہ صاف کر کے ورد شروع کرے۔ واللہ تعالیٰ اعلم۔<sup>(۲)</sup>

(۱) فتاویٰ رضویہ ج ۱۰ ص: ۴۶۴

(۲) فتاویٰ رضویہ ج ۱۰ ص: ۴۹



رہن کی موجودہ صورت کے بارے میں اعلیٰ حضرت سے سوال ہوا کہ مال مرہونہ سے مرہن کا نفع اٹھانا جائز ہے؟

اعلیٰ حضرت نے اس کا جواب دیتے ہوئے فرمایا:  
 مواضع کا دخلی رہن جیسا کہ آج کل رواج ہے قطعاً حرام ہے، حدیث میں ارشاد فرمایا:  
 کل قرض جرم منفعۃ فهو ربا۔ جس قرض سے نفع حاصل ہو وہ سود ہے۔  
 مال مرہونہ سے کسی قسم کا نفع اٹھانا مرہن کو جائز نہیں۔ واللہ تعالیٰ اعلم۔



ایک مسئلہ یہ ہے کہ زید کی وراثت اس کے دو بیٹوں عمرو اور بکر کے درمیان ہے بکر اپنا حصہ تنگ دستی کے باعث چار سو روپیہ میں فروخت کر رہا ہے عمرو نے زبردستی اس سے تین سو روپے میں خرید لیا ایک سو روپیہ نقد دے دیا اور دو سو روپے کے عوض عمرو نے اپنا مکان سکونت بکر کے پاس رہن رکھ دیا پھر بکر نے وہ مکان تین سو روپے ماہانہ کرایہ پر دے دیا۔ بکر کو وہ کرایہ لینا جائز ہے یا نہیں؟  
 امام احمد رضا نے اس کا جواب دیتے ہوئے فرمایا:

صورت مستفسرہ میں بر تقدیر صحت بیع اگر بکر نے مکان مرہون باجائزت عمر و کرایہ پر دیا تو رہن باطل ہو گیا اور زر کرایہ عمر و کو ملے گا بکر کا اس میں کچھ حق نہیں اور جو عمر و کی اجازت نہ تھی تو زر کرایہ بکر کا ہے مگر اس کے لیے وہ مال طیب نہیں زر خبیث کو اپنے صرف میں نہ لائے مانع اجابت دعا ہوتا ہے کما فی الحدیث، بلکہ تصدق کر دے یا مالک کو دے دے کما فی غمز العیون للحموی عن البزازیة ونحوہ فی الہندیۃ عن فتاویٰ قاضی خان<sup>(۱)</sup>۔



اولاد کو عاق کرنا یعنی اپنی زمین جائداد سے بے دخل کرنا کوئی شرعی چیز نہیں بعض لوگ ذرا ذرا سی بات پر اپنی اولاد سے قطع تعلق کا اعلان کر دیتے ہیں اس طرح کا یہ سوال ہوا کہ ایک شخص اپنی منکوحہ کے فرزند کو اس کے اعمال بد کی وجہ سے عاق کرنا چاہتا ہے اور اپنی ساری جائداد غیر منکوحہ عورت کی اولاد میں تقسیم کرنا چاہتا ہے اس صورت میں

(۱) فتاویٰ رضویہ ج ۱۰ ص ۲۸۵ کتاب الرہن

غیر منکوحہ کی اولاد کو اپنی جائیداد دینا اور اپنی اولاد کو محروم رکھنا کیسا ہے اور عاق کرنے کے لیے کون سے الفاظ استعمال کیے جاتے ہیں؟

اعلیٰ حضرت علیہ السلام نے اس جاہلانہ خیال کا مصلحانہ جواب عنایت فرمایا ہے چنانچہ فرماتے ہیں:

بے علموں کے ذہن میں یہ ہے کہ جس طرح عورت کا علاقہ زوجیت قطع کرنے کے لیے شرع مطہر نے طلاق رکھی ہے کہ اس کا اختیار بدست شوہر ہے اور اس کے لیے کچھ الفاظ ہیں کہ جب شوہر سے صادر ہوں طلاق واقع ہو یوں ہی اولاد کا علاقہ ولایت قطع کرنے کے لیے عاق کرنا بھی کوئی شرعی چیز ہے جس کا اختیار بدست والدین ہے اور اس کے لیے بھی کچھ الفاظ مقرر ہیں کہ والدین ان کا استعمال کریں تو اولاد عاق ہو کر ترکہ سے محروم ہو جائے۔ مگر یہ محض تراشیدہ خیال ہیں جس کی اصل شرع مطہر میں اصلاً نہیں، نہ علاقہ ولایت وہ چیز ہے کہ کسی کے قطع کیے منقطع ہو سکے، مگر معاذ اللہ بحالت ارتداد۔ والعیاذ باللہ تعالیٰ۔ شرع میں عقوق ناحق نافرمانی والدین کو کہتے ہیں کہ یہ کار اولاد ہے، جو شخص اپنے ماں باپ کا حکم بے عذر شرعی نہ مانے گا یا معاذ اللہ انھیں آزار پہنچائے گا وہی عاق ہے اگرچہ والدین اسے عاق نہ کریں بلکہ اپنی فرط محبت سے دل میں ناراض بھی نہ ہوں مگر کوئی شخص عاق ہونے کے سبب ترکہ سے محروم نہیں ہو سکتا اور جو فرماں برداری والدین میں مصروف رہے اور وہ بے وجہ اس سے ناراض رہیں یا حکم لاطاعة لاحد فی معصیة اللہ تعالیٰ کسی مخالف شرع بات میں ان کا کہانہ مانے اور وہ اس سبب سے ناخوش ہوں تو ہرگز عاق نہیں۔

اور اگر کوئی لاکھ بار اپنے فرماں بردار خواہ نافرمان بیٹے کو کہے کہ میں نے تجھے عاق کیا یا اپنے ترکہ سے محروم کر دیا تو نہ اس کا یہ کہنا کوئی نیا اثر پیدا کر سکتا ہے نہ وہ بدیں وجہ ترکہ سے محروم ہو سکے۔ یہ شخص اگر اپنی جائیداد اپنے بیٹے کو محروم کرنے کے لیے ان بے نکاحی عورت کے لڑکوں کو دے دے گا تو دنیا میں یہ کاروائی اس کی اگرچہ چل جائے مگر عند اللہ ماخوذ ہوگا۔

حدیث میں ہے رسول اللہ صلی اللہ علیہ وسلم فرماتے ہیں: من فرمن میراث وارثہ قطع اللہ میراثہ من الجنة .

جو اپنے وارث کی میراث سے بھاگے اللہ تعالیٰ اس کی میراث جنت سے قطع کر دے۔ رواہ ابن ماجہ عن انس رضی اللہ تعالیٰ عنہ. (۱)

(۱) فتاویٰ رضویہ ج ۱۰ ص ۳۴۱ کتاب الفرائض

## ﴿۱۴﴾

شریعت و طریقت دو جدا جدا چیزیں نہیں لیکن بعض ملاحظہ اس کو شریعت سے الگ بتاتے ہیں اعلیٰ حضرت علیہ الرحمۃ کی بارگاہ میں اس کے متعلق اس طرح سوال ہوا:

قرآن و حدیث جس سے استخراج فتاویٰ کا ہوتا ہے اس میں کوئی تفصیل ایسی پائی جاتی ہے کہ احکام شریعت اور احکام طریقت میں کچھ اختلاف یا تفاوت ہو؟

آپ اس کا یہ مختصر اور جامع جواب عنایت فرماتے ہیں:

یہ محض جھوٹ ہے اور بددینوں کا مذہب ہے، اہل اسلام کے نزدیک جو طریقت شریعت کے خلاف ہو مردود ہے۔ حضرت سید الطائفہ جنید بغدادی وغیرہ اکابر اولیاء اللہ علیہم السلام فرماتے ہیں:

کل حقيقة ردتہ الشريعة فہی زندقۃ . واللہ تعالیٰ اعلم.

جس حقیقت کو شریعت رد فرمائے وہ بے دینی و دہریت ہے۔<sup>(۱)</sup>

## ﴿۱۵﴾

ایک سوال ہوا کہ زید ایک یا چند اشخاص کے زر نقد کا قرض دار ہے جو اس کی آمدنی ہوتی ہے وہ اس کو فراغت خرچ کر ڈالتا ہے اور زیادہ دست یاب ہونے پر عمارت بنوانے و تجارت کرنے پر تیار ہو جاتا ہے تقاضا اور وعدہ ہونے پر بھی اداگی کی فکر نہیں کرتا ہے قرضہ بڑھانے کے خیال میں رہتا ہے، اس عمل پر چند مثالیں ان بزرگان بے نفس کی کہ جو اتنا قیہ جزوی قرض دار رہے ہوں یا کسی مجبوری سے قرضہ کی حالت میں اس دارفانی سے رحلت فرما ہوئے ہوں زید اپنی صفائی میں پیش کرتا ہے اور کہتا ہے کہ وعدہ کر لینا میرا کام تھا اور پورا کرنا اللہ تعالیٰ کا کام ہے۔ پس قرضہ کو بزرگان دین پر اور وعدہ پر قرضہ کی اداگی کی فکر نہ کرنے کو اللہ تعالیٰ پر منسوب کرنا کیسا ہے؟ اور اگر اسی ٹال مٹول میں قرض خواہ و قرض دار دونوں فوت ہو گئے تو یوم جزا اور روز حساب کیا اور کیوں کر اس کا معاملہ طے ہوگا؟

آپ اس کے جواب میں فرماتے ہیں:

حدیث میں ہے رسول اللہ ﷺ فرماتے ہیں:

لِی الْوَاحِدِ یُحِلُّ عِرْضَهُ وَمَطْلُ الْغَنَى ظَلَمٌ.

ہاتھ پہنچتے ہوئے کا اداے دین سے سرتابی کرنا اس کی آبرو کو حلال کر دیتا ہے یعنی اسے برا کہنا اس پر طعن و تشنیع کرنا جائز ہو جاتا ہے اور غنی کا دیر لگانا ظلم ہے۔

(۱) فتاویٰ رضویہ ج ۱۰ ص: ۲۵۲

اشباہ والنظائر میں ہے: خلف الوعد حرام۔ وعدہ جھوٹا کرنا حرام ہے۔

حدیث میں ہے رسول اللہ ﷺ فرماتے ہیں:

أية المنافق ثلاث اذا حدث كذب واذا وعد اخلف واذا اؤتمن خان، او كما قال صلى الله تعالى عليه وسلم فان الاحاديث في المعنى كثيرة.

منافق کی تین نشانیوں ہیں، جب بات کرے جھوٹ کہے، اور جب وعدہ کرے خلاف کرے، اور جب اس کے پاس امانت رکھی جائے خیانت کرے۔

صورت مستفسرہ میں زید فاسق و فاجر، مرتکب کبائر، ظالم، کذاب، مستحق عذاب ہے۔ اس سے زیادہ اور کیا القاب اپنے لیے چاہتا ہے، اگر اس حالت میں مر گیا اور دین لوگوں کا اس پر باقی رہا اس کی نیکیاں ان کے مطالبہ میں دی جائیں گی اور کیوں کر دی جائیں گی تقریباً تین پیسہ دین کے عوض سات سو نمازیں باجماعت کما فی الدر المختار وغیرہ من معتمدات الاسفار والعیاذ باللہ العزیز الغفار جب اس کے پاس نیکیاں نہ رہیں گی ان کے گناہ اس کے سر پر رکھے جائیں گے و یلقى فی النار اور آگ میں پھینک دیا جائے گا، یہ حکم عدل ہے، اور اللہ تعالیٰ حقوق العباد معاف نہیں کرتا جب تک بندے خود معاف نہ کریں، اور سلف صالحین کے احوال طیبہ کو اپنے ان مظالم کی سند قرار دینا اور زیادہ وقاحت اور دین متین پر جرأت ہے، اس پر فرض ہے کہ اپنے حال پر رحم کرے اور دیون سے پاک ہو، موت کو دور نہ جانے آگ کا عذاب سہانہ جائے گا۔ اللہ تعالیٰ توفیق دے۔<sup>(۱)</sup>



ایک صاحب نے دریافت کیا کہ فیون کھانا کیسا ہے اور فیون کھانے والا فاسق و مستحق عذاب ہے یا نہیں؟ اور جو لوگ اس کی ہمراہی کریں اس کی مدد کریں وہ کیسے ہیں؟ فیونی کو کھانا کھلانا جائز ہے یا نہیں؟ اور کھانے کے علاوہ دام دیے جائیں یا نہیں جب کہ اس کی عادت سے معلوم ہے کہ وہ ان داموں کو فیون میں صرف کرے گا؟

آپ اس کے جواب میں فرماتے ہیں:

فیونی ضرور فاسق و مستحق عذاب ہے، صحیح حدیث میں ہے:

نهی رسول الله صلی الله تعالى عليه وسلم عن کل مسکر ومفتر.

رسول اللہ ﷺ نے ہر چیز کہ نشہ لائے اور ہر چیز کہ عقل میں فتور ڈالے حرام فرمائی۔

(۱) فتاویٰ رضویہ ج ۱۰ ص: ۳۳، ۳۲



رواہ الامام احمد و ابوداؤد عن أم المؤمنین ام سلمة رضی اللہ تعالیٰ عنہا بسند صحیح۔

اور مخالفت شرع میں کسی کی مدد کرنی ہمراہی یعنی خود مخالفت شرع کرنی ہے۔ اللہ تعالیٰ فرماتا ہے:

وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ۔

افیونی اگر بھوکا محتاج ہو تو اس کے بھوکے ہونے کی نیت سے کھانا دینے میں حرج نہیں بلکہ ثواب ہے کہ بھوکے کتے کا پیٹ بھرنا باعث اجر ہے آدمی تو آدمی۔

رسول اللہ ﷺ فرماتے ہیں: فی کل کبد حراء رطبة اجر۔

اور کھانے کے علاوہ دام نہ دیے جائیں جب کہ معلوم ہو کہ انھیں فیون میں صرف کرے گا۔

اللہ تعالیٰ فرماتا ہے: وَلَا تَعَاوَنُوا عَلَى الْإِثْمِ وَالْعُدْوَانِ (۱)



ایک سوال یہ ہوا کہ زید اپنے ورثا کو محروم الارث کر کے اپنی جائداد موروثی و متروکی و محصولی کو اپنے بعض ورثا کو دے دینا چاہتا ہے۔ آیا بموجب حدیث نعمان بن بشیر رضی اللہ تعالیٰ عنہ زید کا یہ فعل ظلم ہوگا اور وہ شخص ظالم اور گنہ گار ہوگا یا نہیں؟ اور حق تلفی اس شخص نے بعض ورثا کے مقابل میں کی یا نہیں؟

اس کے جواب میں آپ ارقام فرماتے ہیں:

جس وارث کو محروم کرنا چاہتا ہے اگر وہ فاسق معاذ اللہ بد مذہب ہو تو اسے محروم کرنا ہی بہتر و افضل ہے۔

خلاصہ و لسان الحکام و فتاویٰ عالم گیر یہ میں ہے:

لوکان ولده فاسقا واراد ان یصرف ماله الی وجوه الخیر ویحرمه عن المیراث هذا خیر من ترکہ۔

بد مذہب بدترین فاسق ہے، فاسق میں یہ خوف تھا کہ مال اعمال بد میں خرچ کرے گا، بد مذہب میں یہ اندیشہ کہ اعانت گمراہی و ضلالت میں اٹھائے گا یہ اس سے لاکھ درجے بدتر ہے۔

غنیہ میں ہے: الفسق من حیث العقیدة اشد من الفسق من حیث العمل۔

اور اگر ایسا نہیں تو بعض ورثا کو محروم کرنا ضرور ظلم ہے جس کے لیے حدیث صحیح نعمان بن بشیر رضی اللہ تعالیٰ عنہ ”لا تشهد فی علی جور“ کافی۔

ابن ماجہ کی حدیث میں انس بن مالک رضی اللہ عنہ سے ہے کہ رسول اللہ ﷺ نے فرمایا:

(۱) فتاویٰ رضویہ ج ۱۰ ص ۴۹

من فر من میراث وارثه قطع الله میراثه من الجنة يوم القيمة.  
جواپنے وارث کی میراث سے بھاگے اللہ تعالیٰ روز قیامت جنت سے اس کی میراث قطع فرمادے۔  
وهو عند الديلمی عنه رضی اللہ تعالیٰ عنه بلفظ من زوی میراثا عن وارثه  
زوی اللہ عنه میراثه من الجنة.<sup>(۱)</sup>



روافض کے وارث ہونے نہ ہونے کے متعلق ایک سوال کا تفصیلی جواب دینے کے بعد اعلیٰ حضرت علیہ الرحمۃ نے مسلمانوں کے ایمان و عقائد کے تحفظ کے لیے جواب کے تتمہ میں چند کالامد تشبیہات بھی درج کی ہیں آپ فرماتے ہیں:

مسلمانو! اصل مدار ضروریات دین ہیں اور ضروریات اپنے ذاتی روشن بدیہی ثبوت کے سبب مطلقاً ہر ثبوت سے غنی ہوتے ہیں یہاں تک کہ اگر بالخصوص ان پر کوئی نص قطعی اصلاً نہ ہو جب بھی ان کا وہی حکم رہے گا کہ منکر یقیناً کافر مثلاً عالم بجمیع اجزاء حادث ہونے کی تصریح کسی نص قطعی میں نہ ملے گی۔ غایت یہ کہ آسمان وزمین کا حادث ارشاد ہوا ہے مگر باجماع مسلمین کسی غیر خدا کو قدیم ماننے والا قطعاً کافر ہے جس کی اسانید کثیرہ فقیر کے رسالہ "مقامع الحدید علی خدا لمنطق الحدید ۴ ۱۳۰ھ" میں مذکور تو وجہ وہی ہے کہ حادث جمیع ماسوی اللہ ضروریات دین سے ہے کہ اسے کسی ثبوت خاص کی حاجت نہیں۔

اعلام امام ابن حجر ص ۷۱ میں ہے:

زاد النووی فی الروضة ان الصواب تقيده بما اذا جحد مجمعا عليه يعلم من الاسلام ضرورة سواء كان فيه نص ام لا.

یہی سبب ہے کہ ضروریات دین میں تاویل مسموع نہیں ہوتی اور شک نہیں کہ قرآن جو بجد اللہ تعالیٰ شرفاً غرباً قرآناً نقرتاً تیرہ سو برس سے آج تک مسلمانوں کے ہاتھوں میں موجود و محفوظ ہے باجماع مسلمین بلا کم و کاست وہی "تنزیل رب العالمین" ہے جو محمد رسول اللہ ﷺ نے مسلمانوں کو پہنچائی اور ان کے ہاتھوں میں ان کے ایمان ان کے اعتقاد ان کے اعمال کے لیے چھوڑی، اسی کا ہر نقص و زیادت و تغیر و تحریف سے مصون و محفوظ، اور اس کا وعدہ حقہ صادقہ "وَإِنَّا لَهُ لَحَافِظُونَ" میں مراد و ملحوظ ہونا ہی یقیناً ضروریات دین سے ہے نہ یہ کہ قرآن جو تمام جہان کے مسلمانوں کے ہاتھ میں تیرہ سو برس سے آج تک ہے یہ تو نقص و تحریف سے محفوظ نہیں، ہاں ایک وہم

(۱) فتاویٰ رضویہ ج ۱۰ ص: ۴۵۵، ۴۵۴ کتاب الفرائض

تراشیدہ صورت ناکشیدہ دندان غول کی خواہر پوشیدہ غار سامرا میں اصلی قرآن بغل ستان میں دبائے بیٹھی ہے ”وَإِنَّا لَهُ لَحَفِظُونَ“ کا مطلب یہی ہے یعنی مسلمانوں سے عمل تو اسی محرف مبدل ناقص نامکمل پر کرائیں گے اور اس اصلی جعلی کو۔ ع

برائے نہادان چہ سنگ و چہ زر

کی کھوہ میں چھپائیں گے، گویا ”حَافِظُونَ“ کے معنی یہ ہیں کہ قرآن کو مسلمانوں سے محفوظ رکھیں گے، انہیں اس کی پرچھائیں نہ دکھائیں گے، بعض ناپاکوں نے اس سے بڑھ کر تاویل نکالی ہے کہ قرآن اگرچہ کتنا ہی بدل جائے مگر علم الہی و لوح محفوظ میں تو بدستور باقی ہے، حالانکہ علم الہی میں کوئی شے نہیں بدل سکتی، پھر قرآن کی کیا خوبی نکلی۔ توریت و انجیل درکنار، مہمل سے مہمل ردی سے ردی کوئی تحریر جس میں مصنف کا ایک لفظ ٹھکانے سے نہ رہا بلکہ دنیا سے سراسر معدوم ہو گئی ہو علم الہی و لوح محفوظ میں یقیناً بدستور باقی ہے، ایسی ناپاک تاویلات ضروریات دین کے مقابل نہ مسموع ہوں، نہ ان سے کفر و ارتداد اصلاً مدفوع ہوں ان کی حالت وہی ہے جو نیچر یہ نے آسمان کو بلندی جبرئیل و ملائکہ کو قوت خیر، ابلیس و شیاطین کو قوت بدی، حشر و نشر و جنت و نار کو محض روحانی نہ جسدی بنا لیا۔ قادیانی مرتد نے خاتم النبیین کو افضل المرسلین، ایک دوسرے شقی نے نبی بالذات سے بدل دیا، ایسی تاویلیں سن لی جائیں تو اسلام و ایمان قطعاً درہم برہم ہو جائیں، بت پرست لالا اللہ کی تاویل کر لیں گے کہ یہ افضل و اعلیٰ میں حصر ہے یعنی خدا کے برابر دوسرے خدا نہیں وہ سب خداؤں سے بڑھ کر خدا ہے نہ یہ کہ دوسرا خدا ہی نہیں جیسے: لا فتی الا علی لا سیف الا ذو الفقار وغیرہ محاورات عرب سے روشن ہے یہ نکتہ ہمیشہ یاد رکھنے کا ہے کہ ایسے مرتد ان لیام مدعیان اسلام کے مکرو اوہام سے نجات و شفا ہے۔ و باللہ التوفیق والحمد لله رب العلمین۔<sup>(۱)</sup>

(۱) فتاویٰ رضویہ ج ۱۰ ص ۵۲۶ - ۵۲۷

## اصول و ضوابط کی ایجاد

اعلیٰ حضرت امام احمد رضا قادری نے اپنی خداداد بصیرت اور علمی جلالت سے جہاں فقہی مسائل کی لاینچل گتھیاں سلجھائی ہیں وہیں بہت سے اصول و ضوابط کی ایجاد بھی کی ہے۔



جو لوگ ایون کھانے والے کی مدد کریں ان کے بارے میں کیا حکم ہے؟ اعلیٰ حضرت عَلَيْهِ السَّلَام نے اس کا نفیس جواب دیتے ہوئے ایک اصول بھی بیان کیا ہے آپ رقم طراز ہیں:

اور مخالفت شرع میں کسی کی مدد کرنی ہمراہی یعنی خود مخالفت شرع کرنی ہے۔

اللہ تعالیٰ فرماتا ہے: **وَلَا تَأْخُذْ كُمْ بِهِمَا رَأْفَةٌ فِي دِينِ اللَّهِ**۔

ایونی اگر بھوکا محتاج ہو تو اس کے بھوکے ہونے کی نیت سے کھانا دینے میں حرج نہیں بلکہ ثواب ہے کہ بھوکے کتے کا پیٹ بھرنا باعث اجر ہے آدمی تو آدمی۔

رسول اللہ صَلَّى اللهُ عَلَيْهِ وَسَلَّمَ فرماتے ہیں: **فِي كُلِّ كَبِدٍ حَرَاءٍ رَطْبَةٌ اجْرٌ** (۱)۔



وصیت مفید ملک ہے کسی نے وصیت کی کہ یہ انگوٹھی زید کے لیے ہے اس کا نگ عمرو کے لیے تو اس کا کیا حکم ہے؟ اعلیٰ حضرت عَلَيْهِ السَّلَام نے اس مسئلہ کی فکر انگیز تحقیق پیش کی ہے بلکہ ضمناً ایک اصول بھی بیان کیا ہے، آپ تفصیلی جواب دیتے ہوئے فائدہ نمبر ۳ کے تحت فرماتے ہیں:

وصیت شے اگرچہ وضعاً تملیک منفعت شے نہیں مگر التزاماً ضرور مفید تملیک منفعت شے ہے ولہذا اگر پہلے عمرو کے لیے وصیت منفعت کی اس کے بعد شے کی وصیت زید کے لیے کی اگر دونوں وصیتیں متصلاً لیں جب تو منفعت

(۱) فتاویٰ رضویہ ج ۱۰ ص ۴۹

والے کو منفعت اور رقبہ والے کو رقبہ کہ ایسا کلام متصل دلیل توزیع و تقسیم ہوتا ہے ولہذا اگر کہا کہ یہ انگشتی زید کو دینا اور اس کا نگ عمر کو یا یہ مکان زید کو دیں اور اس کا عملہ عمر کو تو باتفاق صاحبین زید کے لیے خالی انگشتی بے نگ اور زمین بلا عمارت ہوگی اور عملہ اور نگ تنہا عمر و کا حالان کہ انگشتی نگ کو بھی شامل تھی اور مکان میں عملہ بھی داخل تھا۔

کافی میں ہے:

ان اوصیٰ بہذہ الامۃ لفلان وبحملہا لآخر او بہذہ الدار لفلان و بینائہا لآخر او بہذا الخاتم لفلان وبفصہ لآخر فان وصل فلکل واحد ما ووصی (الی قولہ) لان ذلک بمنزلۃ دلیل التخصیص والاستثناء فیتبین بہ انه اوجب لصاحب الخاتم الحلقتہ خاصۃ دون الفص الا تری انه لو اوصی بالجاریۃ واستثنی حملاً صح الاستثناء.

اور اگر وصیت رقبہ وصیت منفعت کے بعد کلام مفصول میں کی اور اس میں منفعت کا نام نہ بھی لیا جب بھی مالک رقبہ زید ہوگا اور منفعت عمر و زید میں نصف نصف ہو جائے گی۔<sup>(۱)</sup>



ماں کا انتقال ہوا اس نے شوہر، باپ دو نابالغ بچوں کو وارث چھوڑا اور ترکہ میں مختلف چیزیں ہیں جیسے کپڑے زیورات وغیرہ تو کیا باپ بچوں کے حصہ کو فروخت کر کے بطور قرض ان کے روپیوں کو استعمال میں لاسکتا ہے؟ اعلیٰ حضرت علیہ الرحمۃ نے اس کے استعمال کا طریقہ بیان فرمایا ہے:

باپ کو روایہ ہے کہ بچوں کا مال قرضوں خرید لے یعنی قیمت فی الحال نہ دی جائے گی بلکہ اتنے دنوں کے وعدہ پر مگر روپیہ بیع نہیں ہو سکتا ہاں باپ اپنی حاجت مندی کی حالت میں اس میں سے بقدر ضرورت خرچ کر سکتا ہے اور ان کا روپیہ خود بطور قرض لے لینے کا بھی باپ کو اختیار ہے یا نہیں اس میں علما مختلف ہیں بہت کتابیں جواز کی طرف ہیں باپ اگر دین دار متدین خدا ترس ہو تو اس کے لیے جواز پر فتویٰ دینے میں کچھ باک نہیں۔

ان بچوں کے مال کے استعمال کا حیلہ بتاتے ہوئے اعلیٰ حضرت رقم طراز ہیں:

اور اس سب سے بہتر اور خالص بے دغدغہ یہ صورت ہے اگر ممکن ہو کہ اس ترکہ میں نابالغوں کا جتنا حصہ ہے مثلاً اگر سب ترکہ نو سو روپے کی مالیت کا ہے تو بچوں کا حصہ سو پانسو روپے ہو اس کے عوض اتنے یا اس سے کچھ خفیف زیادہ مالیت کی اپنی جائداد زمین یا مکان یا دکان یا گاؤں میں سے بچوں کے نام بیع کر دیجیے اور کاغذ لکھ دیجیے کہ

(۱) فتاویٰ رضویہ ج ۱۰ ص ۲۲۴

باپ برابر قیمت کو بھی اپنا مال بچوں کے ہاتھ بیچ سکتا ہے یوں ترکہ میں جس قدر ان کا حصہ اور زیور و اسباب میں ہے سب آپ کا ہو جائے گا جو چاہیے کیجیے پھر وہ جائیداد کہ جو بچوں کے نام آپ بیچیں گے اس کے حفظ و نگہداشت و غور و پرداخت و تحصیل و تصرف کا اختیار بھی بچوں کے بالغ ہونے تک آپ ہی کو ہوگا، اور اگر آپ کے پاس مال نہ ہو تو اس کی آمدنی سے آپ بقدر کفایت اپنے کھانے پہننے کا بھی صرف کر سکیں گے جس میں بچوں کا ضرر نہ ہوگا۔<sup>(۱)</sup>



سوال یہ ہوا کہ وصیت از قبیل معاملات ہے یا نہیں؟ اس کے جواب میں کئی اصول واضح کرتے ہوئے فرماتے ہیں:

تقسیم عبادات و معاملات میں عبادات سے مطلقاً حقوق اللہ مراد ہوتے ہیں۔ خواہ عبادات محضہ ہوں جیسے ارکان اربعہ یا قربات محضہ جیسے عتق و وقف حتیٰ کہ نکاح بھی۔ خواہ عبادت یا قربت مع معنی عقوبت جیسے کفارات۔ اور معاملات حقوق العباد ہیں مثل بیع و اجارہ و ہبہ و اعارہ وغیرہ۔ اور یہاں نظر مقصود اصل کی طرف ہے۔ اصل مقصود تقرب الی اللہ ہے تو عبادت ہے، یا مصالح عباد (ہے) تو معاملہ۔

پھر وصیت دو قسم کی ہے، ایک تملیک: مثلاً زید یا عمرو یا بنائے فلاں وغیرہم معین و محصور اشخاص کے لیے۔ یہ صورت اغنیا و فقرا سب کے لیے ہو سکتی ہے، صورت اولیٰ معاملات سے ہے مثل ہبہ اور ثانیہ عبادات سے مثل صدقہ۔

دوسری: قربت بلا تملیک، مثل وصیت بوقف و عتق و دیگر اعمال پھر وصیت برائے ارباب حاجت غیر محصورین بوجہ عدم انحصار تملیک نہیں ہو سکتی یہ صرف قربت و از قبیل عبادات ہے۔

بالجملہ مطلق وصیت نہ عبادات سے ہے نہ معاملات سے، بلکہ دونوں میں داخل، دونوں کو شامل ہے۔<sup>(۲)</sup>



شرعاً کسی مرض کے مرض الموت ہونے کے لیے دو باتیں درکار ہیں کہ وہ دونوں جمع ہوں تو مرض الموت ہے اور ان میں ایک بھی کم ہو تو نہیں۔

(۱) اس مرض میں خوف ہلاک و اندیشہ موت قوت و غلبہ کے ساتھ ہو اگر اصلاً خوف موت نہیں یا ہے تو ضعیف و مغلوب

(۱) فتاویٰ رضویہ ج ۱۰ ص ۱۷۹

(۲) فتاویٰ رضویہ ج ۱۰ ص ۱۴۹، ۱۳۸

ہے تو مرض موت نہیں اگرچہ اتفاقاً موت واقع ہو جائے۔

(۲) اس غلبہ خوف کی حالت میں اس کے ساتھ موت متصل ہو اگرچہ اس مرض سے نہ مرے، موت کا سبب کوئی اور ہو جائے۔

مثلاً زید کو ہیضہ یا طاعون ہو، اور ابھی اسے انخطاط کافی نہ ہو تھا، خوفِ ہلاک غالب تھا کہ سانپ نے کاٹا مر گیا، یا کسی نے قتل کر دیا۔ تو اس مرض میں جو تصرفات کیے وہ مرض الموت میں تھے، اگرچہ موت اُس مرض سے نہ ہوئی۔

اور اگر انخطاط کافی ہو گیا تھا کہ غلبہ خوفِ ہلاک جاتا رہا۔ اور اب اتفاقاً اُسی مرض خواہ دوسرے سبب سے مر گیا تو وہ تصرفات مرض کے نہ تھے اگرچہ حالِ اشتداد میں کیے ہوں کہ انخطاطِ مرض و زوالِ خوف نے اُسے مرض الموت نہ رکھا۔

یوں ہی اگر بحال انخطاط و عدم خوف تصرفات کیے اور اُن کے بعد اشتداد ہو کر خوف، غالب اور ہلاک واقع ہوا تو یہ تصرفات مرض کے نہ ہوں گے کہ بحال غلبہ خوف نہ تھے، اگرچہ اُن سے قبل و بعد غلبہ تھا۔<sup>(۱)</sup>

(۱) فتاویٰ رضویہ ج ۱۰ ص ۱۶۹



## حسن ادب

امام ابو عبد الرحمن نسائی نے کہا کہ مسکر مشروبات کے قلیل و کثیر پینے پر حد جاری کی جائے گی کیوں کہ یہ سب حرام ہیں۔

امیر المؤمنین حضرت عمر بن خطاب رضی اللہ عنہ نے شراب طلا پینے پر حد جاری فرمائی:

عن سائب فذكر ما اسند مالك عن ابن شهاب عن السائب بن يزيد ان عمر بن الخطاب خرج عليهم فقال انى وجدت من فلان ریح شراب فزعم انه شراب الطلاء وانا سائل عما شرب فان كان مسكرا جلدته فجلده عمر بن الخطاب رضى الله تعالى عنه الحد تاأما.



اعلیٰ حضرت نے امام ابو عبد الرحمن نسائی پر جواب و احترام کے ساتھ نقد فرمایا ہے وہ بعد والوں کے لیے نمونہ عمل ہے۔ آپ اس انداز میں نقد فرماتے ہیں:

أقول: رحم الله ابا عبد الرحمن كان مذهب امير المؤمنين تحليل القليل والحد في الكثير اما سمعت الى قوله في جواب المعتذر انما شربته من قربتك انما جلدناك لسكرك فان جلد في السكر فاين الدليل على حرمة القليل و ليت شعري متى رجع وقد شربه في طعنته التي انتقل فيها الى الفراديس العلى.

اللہ تعالیٰ ابو عبد الرحمن پر رحم فرمائے۔ امیر المؤمنین رضی اللہ عنہ کا مذہب یہ تھا کہ قلیل حلال ہے اور حد کثیر میں جاری فرمائی۔ کیا آپ نے امیر المؤمنین کا وہ جواب نہیں سنا جو انھوں نے اس شخص کو دیا جس نے یہ عذر پیش کیا تھا کہ میں نے آپ کے مشینزے سے شراب پی ہے، جواب یہ تھا کہ ہم نے تجھے نشہ کی وجہ سے کوڑے لگائے ہیں تو اس

میں قلیل کی حرمت پر دلیل کہاں سے آئی؟ کاش مجھے معلوم ہو کہ امیر المومنین نے رجوع کب فرمایا حالانکہ آپ نے اسے نیزے کے اس زخم کے موقع پر نوش فرمایا جس زخم میں آپ فردوسِ اعلیٰ کی طرف منتقل ہوئے۔<sup>(۱)</sup>



اسی طرح حضرت ابو شبرمہ کی ایک روایت میں قلیل شراب کی تحلیل پر دلیل ملتی ہے۔ اس کے مقابلے میں شریک کی روایت اس کے برخلاف ہے اس پر قلیل و کثیر کو حرام قرار دینے والے محدثین عظام نے شریک کی روایت کی توثیق کی اور ابو شبرمہ کی روایت پر جرح کیا۔ اعلیٰ حضرت علیہ الرحمۃ اس پر فرماتے ہیں جو حسن ادب سے لبریز ہے:

أقول: رحم الله هؤلاء المحدثين لو انا قدمنا رواية الامام العابد الفاضل شريك الذي كان يخطى كثيرا وقد تغير ولم يحتج البخاري ولا مسلم في شيء من الاصول. الخ.

اسی طرح امام نسائی نے فرمایا کہ ہمیں عبید اللہ بن سعید نے ابواسامہ سے حدیث بیان کی کہ میں نے حضرت ابن مبارک کو یہ کہتے سنا کہ میں نے نشہ آور نبیز کے بارے میں سوائے ابراہیم کے کسی سے رخصت نہیں پائی۔ اعلیٰ حضرت نے اس قول پر جو تبصرہ فرمایا ہے وہ پڑھنے کے لائق ہے:

أقول: رحم الله الامام الجليل و نفعنا ببركاته في الدنيا والاخرة بلى قد صح عن امير المومنين عمر وقد مر حديث مالك عن داود بن الحصين من رجال الستة. الخ.<sup>(۲)</sup>

(۱) فتاویٰ رضویہ ج ۱۰ ص ۷۲

(۲) فتاویٰ رضویہ ج ۱۰ ص ۸۰ الفقہ التسجیلی.

## لغزش و خطا پر تشبیہ

ایک صاحب نے اعلیٰ حضرت عَلَيْهِ السَّلَام کی بارگاہ میں سوال کیا کہ ورثہ میں سے کوئی اگر متروکہ اشیا میں سے کسی پروارین سے باہم صلح کر کے لے لے تو کیا بقیہ جائداد میں بھی اس کا حصہ ہے؟ مسئلہ کی پوری تصویر استفتا کی شکل میں پیش ہے:

اعلیٰ حضرت مجدد مائتہ حاضرہ دام ظلکم العالی

وقت قدم بوسی خادم نے مسئلہ پوچھا تھا کہ قمر علی نے زوجہ لطیفن بیگم اور حقیقی بہن فاطمہ بیگم اور حقیقی بھتیجا اسد علی اور مکان وز پور و اثاث البیت مجموع تین ہزار روپے کا اور اکیس ہزار کے نوٹ چھوڑ کر انتقال کیا، زوجہ نے مہر معاف کر دیا تھا اور وہ برضائے فاطمہ بیگم و اسد علی اپنے حصہ ترکہ کے عوض مکان وز پور و اثاث البیت پر قابض رہیں اور باہم وارثان میں اقرار نامہ لکھا گیا کہ فاطمہ بیگم و اسد علی کا ان اشیا میں اور لطیفن بیگم کا زر نقد مذکور میں کوئی حصہ باقی نہ رہا، اب وہ نوٹ فاطمہ بیگم و اسد علی میں کس حساب سے تقسیم ہوں؟ حضرت نے فرمایا کہ چودہ ہزار کے نوٹ فاطمہ بیگم اور سات ہزار کے نوٹ اسد علی کو ملیں۔ چنانچہ خادم نے اسی کے مطابق تقسیم کر دیے، دوسرے روز اسد علی آئے اور کہا میرا حق زیادہ چاہیے مجھے اس میں ساڑھے تین ہزار روپے کا نقصان ہے، اور فتاویٰ مولوی عبدالحی صاحب جلد اول مطبع علوی ص ۱۰، ۱۱ کی عبارت پیش کی کہ اس کی رو سے روپیہ مجھ میں اور فاطمہ بیگم میں نصف نصف تقسیم ہونا چاہیے۔

اس کے بعد فتویٰ مولوی عبدالحی صاحب کی عبارت پیش ہے:

چہ می فرمایند علمائے دین اندریں صورت کہ زید انتقال کردورثہ گزاشت یکے ہم شیرہ عینیہ مسمی ب رابعہ وسہ برادرزادیاں مسمی فاطمہ وزینب و کلثوم و یک برادرزادہ حقیقی مسمی ابکرویک زوجہ مسماۃ خدیجہ کہ جملہ ورثہ مذکورہ صلبی اور احصہ ہشتم دادہ راضی کردہ اند پس بقیہ متروکہ زید چگونہ تقسیم باید؟

مولانا شہاب الدین مصباحی

معارف جلد دہم

الجواب. هو المصوب بعد تقدیم ما تقدم علی الارث و رفع موانع بقیہ ترکہ زید تقسیم بدو سہم شدہ یک سہم ازاں بہ ہم شیرہ حقیقی و یک سہم بہ برادر زادہ خواہد شد باقی ورثہ مجوب خواہند شد۔ واللہ اعلم بالصواب۔

اعلیٰ حضرت عَلَيْهِ السَّلَام نے جہاں اس سوال کا مفصل جواب دیا ہے وہیں مولانا عبدالحی صاحب کے فتوے مذکور کی غلطی کی نشان دہی بھی فرمائی ہے آپ کا جواب ملاحظہ ہو:

حق وہی ہے جو فقیر نے عرض کیا تھا، مولوی صاحب سے سخت لغزش واقع ہوئی ہے اس صورت کو فقہ میں تخارج کہتے ہیں کہ ورثہ باہم بتراضی صلح کر لیں کہ فلاں وارث اپنے حصہ کے عوض فلاں شے لے کر جدا ہو جائے، اس کا حاصل یہ نہیں ہو سکتا کہ گویا وہ وارث کہ جدا ہو گیا سرے سے معدوم تھا کہ بقیہ ترکہ کی تقسیم اس طرح ہو جو اس کے عدم کی حالت میں ہوتی۔ اس نے ترکہ سے حصہ پایا ہے تو معدوم کیوں کر قرار پاسکتا ہے کہیں معدوم وقت موت المورث کو بھی ترکہ پہنچا ہے؟ بلکہ اس کا حاصل یہ ہے کہ ترکہ میں جتنے سہام کل ورثہ کے لیے تھے ان میں سے اس وارث نے اپنے سہام پال لیے اب باقی میں باقی وارثوں کے سہام رہ گئے تو واجب ہے کہ وہ باقی ان بقیہ کے (اتنے اتنے) سہام ہی پر تقسیم ہو جس قدر انہیں اصل مسئلہ سے پہنچے تھے یہاں کہ مورث نے ایک زوجہ ایک بہن ایک بھتیجا چھوڑا مسئلہ چار سے ہو ایک زوجہ، دو بہن، ایک بھتیجے کا، زوجہ ترکہ سے اتنا مال لے کر جدا ہو گئی تو چار میں سے اس کا ایک ادا ہو لیا باقی تین رہے جن میں دو بہن کے ہیں اور ایک بھتیجے کا، تو لازم ہے کہ باقی مال یوں ہی تقسیم ہو، بہن کو دو، بھتیجے کو ایک، نہ کہ دونوں کو نصف نصف کہ اس تقدیر پر بہن کا حصہ نصف باقی بعد فرض الزوجہ ہو جائے گا یعنی زوجہ کا حصہ نکال کر جو بچا اس کا آدھا حالانکہ نص قطعی قرآن عظیم سے بہن کا سہم نصف کل متروکہ تھا۔

قال الله تعالى: **إِنْ أَمْرٌ وَأَمْرٌ هَلَكَ لَيْسَ لَهُ وَلَدٌ وَآلَةٌ أُخْتُ فَلَهَا نِصْفُ مَا تَرَكَ**

لاجرم یہ سراسر غلط اور حسب تصریح علمائے کرام خلاف اجماع ہے۔

مولوی عبدالحی صاحب کے فتویٰ سے صورت مسئلہ کا حل یہ نکلتا تھا کہ تخارج کی صورت میں وہ وارث مجوب ہو جاتا ہے۔ اعلیٰ حضرت عَلَيْهِ السَّلَام نے ان کی اس غلطی کی نشان دہی فرمائی پھر آگے اس مسئلہ کی مزید توضیح فرمائی ہے جس کا خلاصہ یہ ہے کہ تخارج میں تین صورتیں پائی جاتی ہیں:

**پہلی صورت** یہ کہ وارث جو کچھ لے کر الگ ہو رہا ہے وہ اس کے مقررہ حصے کے برابر ہے۔

**دوسری صورت** یہ ہے کہ وہ اس کے حصہ مقررہ سے کم ہے۔

**تیسری صورت** یہ ہے کہ وہ اس کے حصے سے زیادہ ہے۔

پہلی صورت میں حقیقہ کوئی نزاع ہی نہیں بقیہ ورثہ میں سے ہر ایک کو اس کا حصہ برابر ملنا چاہیے۔ دوسری صورت میں جب کہ وہ کم پر راضی ہو گیا تو اس کے بچے ہوئے مال سے ہر ایک کو بطور مشاع برابر ملنا چاہیے۔ تیسری صورت میں جب کہ مقررہ حصہ سے زیادہ مال لیا ہے تو وہ تمام ورثہ کی رضا سے ہے اس لیے ہر وارث کے حصے سے حصہ کی مقدار کم ہوگا۔

تفصیل کے لیے فتاویٰ رضویہ کی عبارت پیش ہے:

زیادہ ایضاح چاہیے باآں کہ مسئلہ خود آفتاب کی طرح واضح ہے تو یوں سمجھیے کہ یہاں تین صورتیں ہیں: اول یہ کہ وہ مال ترکہ جو ایک وارث لے کر جدا ہوا اس کے اصل استحقاق سے کم ہو جیسا یہاں واقع ہوا کہ زوجہ کا حصہ چہارم تھا اور وہ آٹھویں پر راضی ہو گئی۔

دوم اس کے حق سے زیادہ ہو، مثلاً صورت مذکورہ میں مکان و زیور و اثاث البیت ۱۲ ہزار کے ہوتے اور بارہ ہزار کے نوٹ تو زوجہ کو بجائے ربع نصف مال پہنچتا۔

سوم اس کے حق کے برابر ہو، مثلاً مکان وغیرہ چھ ہزار کے ہوتے اور اٹھارہ ہزار کے نوٹ۔

صورت ثالثہ میں واجب ہے کہ بقیہ ورثہ کو مال اسی حساب سے پہنچے گا جو عدم تخارج کی حالت میں پہنچتا۔ تخارج کا اثر صرف اس قدر ہوگا جو اعیان کی تقسیم کا ہوتا ہے کہ ہر ایک اپنا کامل حصہ بے کم و بیش پاتا ہے حصے کہ ہر شے میں مشاع تھے فقط جدا ہو جاتے ہیں۔

صورت اولیٰ میں جب کہ باقی جمع ورثہ کے ساتھ اس وارث نے مصالحہ کیا اور وہ مال جس میں ہر ایک کا حق تھا تنہا خود لیا اور اپنے حصہ سے کم پر راضی ہوا تو جو کچھ اس کے حصے کا باقی رہا واجب ہے کہ ان سب وارثوں کو پہنچے نہ کہ صرف ایک اس زیادت کا مالک ہو جائے دوسرا محروم کیا جائے کہ یہ محض ظلم و نا انصافی ہوگا اور پہنچنا بھی ضرور ہے کہ حصہ رسد ہو یعنی ہر ایک کو اس حساب سے بڑھے جو اصل ترکہ میں اس کا حق تھا کہ وہ شے جو وارث مذکور لے کر جدا ہو گیا ہے اس میں ہر ایک کا حصہ اسی حساب سے تھا۔

صورت ثانیہ میں سب بقیہ ورثہ اس وارث کو زیادہ دینے پر راضی ہوئے ہیں تو واجب ہے کہ وہ زیادت ہر ایک کے حق سے حصہ رسد لی جائے نہ یہ کہ سارا ہر ایک وارث پر ڈال دیں حالاں کہ ان میں سب کے حصے تھے اور سب راضی ہوئے تھے۔ یہ باتیں سب ایسی ہیں جنہیں ہر ایک عاقل ادنیٰ نظر سے سمجھ سکتا ہے۔

فقیر نے جو حکم گزارش کیا اس میں ہر صورت پر یہ میزان عدل اپنی پوری استقامت پر رہے گی، صورت اولیٰ میں جب کہ زوجہ کا حق چھ ہزار تھے اور وہ تین ہزار پر راضی ہو گئی تو باقی تین ہزار فاطمہ بیگم و اسد علی کو ان کے

حصص کے قدر پہنچنے واجب ہیں فاطمہ بیگم کا حصہ بارہ ہزار اور اسد علی کا چھ ہزار تھا یعنی فاطمہ بیگم کا اس سے دگنا، اور اسی حساب سے زیور مکان و اثاث البیت میں ان دونوں نے اپنا حصہ زوجہ کے لیے چھوڑا ہے۔ فاطمہ بیگم کے دو حصے ملے اور اسد علی کا ایک تو ضرور ہے کہ معاوضہ کے تین ہزار سے بھی فاطمہ بیگم کو دو ہزار ملیں اور اسد علی کو ہزار کہ ان کے اصل حصوں سے مل کر فاطمہ بیگم کے چودہ ہزار اور اسد علی کے سات ہزار ہو جائیں۔ صورت ثانیہ میں زوجہ نے چھ ہزار اپنے حق سے زائد پائے۔ بہن بھتیجا دونوں اس زیادت پر راضی ہیں تو ہر ایک کے حصہ سے حصہ رسد یہ زیادت نکالنی لازم۔ بہن کے بارہ ہزار سے چار ہزار نکالیں، اور بھتیجے کے چھ ہزار سے دو ہزار۔ اب بقیہ بارہ ہزار میں بہن کے آٹھ ہزار، بھتیجے کے چار ہزار رہے۔ اور وہی نسبت دو اور ایک کی آگئی۔

صورت ثالثہ تو خود ایسی ظاہر ہے کہ حاجت اظہار نہیں، عورت کو چھ ہی ہزار پہنچتے ہیں جو اس کا حق تھے، تو بہن بھتیجے کسی کے حق میں ایک حصہ کم نہ ہونا چاہیے نہ زائد، لیکن وہ طریقہ کہ مولوی صاحب نے اختیار کیا اس پر کسی صورت میں ہرگز عدل کا نام و نشان نہ رہے گا۔ پہلی صورت میں عورت کے تین ہزار نکل کر اکیس ہزار فاطمہ بیگم و اسد علی پر نصفانصاف سے دونوں کو ساڑھے دس دس ہزار پہنچے اور چار سخت شاعتیں لازم آئیں:

- (۱) تین ہزار کہ حق زوجہ سے چھوٹے تھے دونوں کو ملنے چاہیے تھے بہن کو ان سے ایک حصہ نہ پہنچا۔
- (۲) اگر نہ پہنچا تھا تو اس کا اپنا اصل حصہ کہ بارہ ہزار تھے وہ تو ملتا ڈیڑھ ہزار اس میں سے بھی کتر گئے، یہ کس قصور کا جرمانہ تھا؟
- (۳) بھتیجا تنہا اس زیادت کا مستحق نہ تھا حالانکہ صرف اس نے پائی۔
- (۴) بالفرض اسی کو ملتی تو عورت نے صرف تین ہی ہزار تو چھوڑے تھے بھتیجے کے اصل حصے چھ ہزار میں مل کر نو ہزار ہوتے یہ پندرہ سواور کس کے گھر آئے۔

دوسری صورت میں عورت کو اس کے حق سے چھ ہزار زیادہ پہنچ کر بقیہ بارہ ہزار بالمنصفہ بنے اور وہی ہی شاعتیں پیش آئیں۔ بہن بھتیجا دونوں اپنے نقص حصص پر راضی ہوئے تھے مگر پورا نزلہ بہن پر گرا۔ کامل چھ ہزار اسی کے سہم سے اڑ گئے اور بھتیجے نے اپنا پورا حصہ چھ ہزار پالیا۔ زیور مکان وغیرہا متاع میں بہن کے بھی دو حصے تھے اور نوٹوں میں عورت کا حق تھا بہن نے متاع میں اپنا حصہ چھوڑا اور نوٹوں میں معاوضہ ایک حصہ نہ پایا اس کا حصہ مفت کا تھا۔

الی غیر ذلک مما یخاف ولا یخاف الا الانصاف.

تیسری صورت سب سے روشن تر ہے کسی وارث نے اپنے حصہ سے کچھ نہ چھوڑا، عورت کو جو چھ ہزار چاہیے تھے بے کم و بیش اتنے ہی ملے اب وہ کون سا جرم ہے جس کے سبب فاطمہ بیگم کا حق ایک چہارم کاڑ گیا اور وہ کون سی خدمت ہے جس کے صلہ میں اسد علی نے اپنے حق سے ڈیوڑھا پالیا؟ اگر نوٹ و متاع کی تبدیلی نہ کرتے تو فاطمہ بیگم بارہ ہزار پاتی اور اسد علی و لطیفن چھ ہزار، صرف اس تبدیلی نے وہ کاپاپلٹ کی کہ لطیفن کے چھ ہزار نکل کر فاطمہ کے بارہ ہزار سے نو ہزار رہ گئے اور اسد علی کے چھ ہزار سے نو ہزار ہو گئے۔<sup>(۱)</sup>

اس کے بعد تائید میں سراجیہ مع شریفیہ کی عبارت بھی پیش کی ہیں۔

(۱) فتاویٰ رضویہ ج ۱۰ ص: ۲۱۵ تا ۲۱۷



## معاصرین کا تعاقب



حقہ نوشی کے متعلق بعض مفتیوں نے حرمت کا فتویٰ صادر کیا جو احادیث اور فقہی جزئیات کے خلاف ہے اعلیٰ حضرت نے اس کا تحقیقی و تنقیحی جواب اپنے رسالہ **حُكْمَةُ الْمُرْجَانِ لَهُمْ حَكِيمُ الدِّخَانِ (۱۳۰۷ھ)** کے ذریعہ دیا۔ اس کے متعلق غلط فتوؤں پر تنبیہ بھی فرمائی ہے، آپ فرماتے ہیں:

حق یہ ہے کہ معمولی حقہ جس طرح تمام دنیا کے عامہ بلاد کے عوام و خواص یہاں تک کہ علمائے عظام حریمین محترمین زادہما اللہ شرفاً و تکریماً میں رائج ہے شرعاً مباح و جائز ہے جس کی ممانعت پر شرع مطہر سے اصلاً دلیل نہیں تو اسے ممنوع و ناجائز کہنا یا احوال قلیان سے بے خبری پر مبنی... یا بعض احوال عارضہ بعض فساق تناولین کی نظر پر مبتنی... یا عوارض مخصوصہ بعض بلاد و بعض اوقات کے لحاظ سے ناشی... یا بعض مفتریات کاذبہ و مخترعات ذاہبہ پر متفرع۔

فقیر نے اس باب میں زیادہ بے باکی منتقدانہ افغانستان سے پائی کہ چند کتب فقہ پڑھ کر نقشہ و تصلف کو حد سے بڑھاتے اور عامہ امت مرحومہ کو ناحق فاسق و فاجر بتاتے ہیں اور جب اپنے دعوے باطل پر دلیل نہیں پاتے ناچار حدیثیں گڑھتے بناتے ہیں، میں نے ان کی بعض تصانیف میں ایک حدیث دیکھی کہ: **من شرب الدخان فکانما شرب دم الانبیاء**۔ جس نے حقہ پیا گویا پیغمبروں کا خون پیا۔

اور دوسری حدیث یوں تراشی: **من شرب الدخان فکانما زنی بامہ فی الکعبۃ**۔ جس نے حقہ پیا گویا اس نے کعبہ معظمہ میں اپنی ماں سے زنا کیا۔

اَنَا لِلّٰهِ وَاَنَا اِلَيْهِ رَاجِعُونَ جہل بھی کیا بد بلا ہے، خصوصاً مرکب کہ لا دو ہے۔ مسکین نے ایک مباح شرعی کے حرام کرنے کو دیدہ و دانستہ مصطفیٰ ﷺ پر بہتان اٹھایا اور حدیث متواتر من کذب علی متعمدا

فلیتبوا مقعده من النار. کا اصلاً دھیان نہ لایا، رسول اللہ ﷺ فرماتے ہیں: جو مجھ پر جان بوجھ کر جھوٹ باندھے اپنا ٹھکانا جہنم بنالے۔

اللهم تب علينا وعليه ان كان حيا واغفر لنا وله ان كان ميتا.

شیخ عبدالعزیز محدث دہلوی رحمۃ اللہ علیہ کی طرف بھی حقہ نوشی کی حرمت کا قول منسوب ہے کہ انھوں نے فرمایا حقہ میں اس پانی کا استعمال ہے جس سے قوم نوح علیہ الصلوٰۃ والسلام کو عذاب دیا گیا۔ اس پر اعلیٰ حضرت رحمۃ اللہ علیہ یہ معقول جواب دیتے ہیں:

قلت: وفي الترويح بالمرأوح استعمال آلة عذاب عاد.

پتکھے کے ساتھ ہوا لینے میں بھی اس آلہ کا استعمال ہے جس کے ساتھ قوم عاد کو عذاب دیا گیا۔ اس لیے پتکھے کی ہوا بھی ناجائز و حرام ہونا چاہیے جیسا کہ حقہ کا پانی صرف اس وجہ سے حرام ہے کہ اس سے قوم نوح کو عذاب دیا گیا۔

اس کی اصلاح میں علامہ عبداللہ فرنگی محلی نے تاویل یہ کی کہ ”حقہ کا پانی اس لیے حرام ہے کہ وہ عذاب کی ہیئت پر ہے“ اعلیٰ حضرت رحمۃ اللہ علیہ نے اس پر یہ ارشاد فرمایا:

فاقول: لايجدى نفعاً وإلا لم يجز الاغتسال بماء حار قال تعالى يُصَبُّ مِنْ فَوْقِ رُءُوسِهِمُ الْحَمِيمُ وماذا يزعم الزاعم في دخول الحمام، افيكون على هذا حراماً، مَنهياً عنه لذاته بل من الكبائر اما مطلقاً على ما اختار هذا الفاضل من كون تعاطي المكروه تحريماً من الكبائر وبعد الاعتياد على ماعليه الاعتماد من كونه في نفسه من الصغائر، وذلك لان الحمام كما افاد العلامة المناوي في التيسير اشبه شيء بجهنم، النار من تحت والظلام من فوق وفيه الغم والحبس والضيق ولذا لما دخله سيدنا سليمان نبي الله عليه الصلاة والسلام تذكر به النار وعذاب الجبار اخرج العقيلي والطبراني وابن عدی والبيهقي في شعب الايمان عن ابي موسى الاشعري رضى الله تعالى عنه يرفعه الى النبي صلى الله تعالى عليه وسلم قال: اول من دخل الحمامات وصنعت له النورة سليمان ابن داؤد فلما دخله وجد حره وغمه فقال اوّه من عذاب الله اوّه قبل ان لا تكون اوّه. <sup>(۱)</sup>

(۱) فتاویٰ رضویہ جلد دہم رسالہ: حقہ المرجان لمہم حکم الدخان ص: ۴۰

(ترجمہ) تو میں کہتا ہوں یہ کچھ مفید نہیں ورنہ لازم آئے گا کہ گرم پانی کے ساتھ غسل کرنا جائز نہ ہو، اللہ تعالیٰ فرماتا ہے کہ ان جہنمیوں کے سروں پر کھولتا ہوا پانی ڈالا جائے گا۔ تو ایسا گمان کرنے والا حمام میں داخل ہونے سے متعلق کیا کہے گا، کیا یہ حرام، منہی عنہ لذاتہ بلکہ کبائر میں سے ہے یا تو مطلقاً جیسا کہ فاضل مذکور کا مختار ہے کہ مکروہ تحریمی کا ارتکاب کبائر میں سے ہے یا عادت بنالینے سے جیسا کہ معتمد ہے کہ فی نفسہ یہ صغائر سے ہے؟ یہ اس لیے کہ حمام امام مناوی کے تیسیر میں ذکر کردہ افادہ کے مطابق جہنم کے مشابہ ترین ہے، اس کے نیچے آگے اور اوپر دھواں ہے، اس میں بے چینی، جس اور تنگی ہے۔ یہی وجہ ہے کہ حضرت سلیمان علیہ الصلوٰۃ والسلام حمام میں داخل ہوئے تو انھیں آگ اور عذاب جبار یاد آگیا۔ عقیلی، طبرانی، ابن عدی اور بیہقی نے شعب الایمان میں حضرت ابو موسیٰ اشعری رضی اللہ تعالیٰ عنہ سے بیان کیا اس کو نبی کریم ﷺ تک مرفوع کرتے ہیں کہ سب سے پہلے جو حمام میں داخل ہوا اور اس کے لیے چونتا تیار کیا گیا وہ سیدنا سلیمان بن داؤد علیہما السلام ہیں، جب وہ اس میں داخل ہوئے تو اس کی گرمی اور بے چینی کو پا کر فرمایا اللہ تعالیٰ کے عذاب کا درد، یہ تو دردِ عالم ہے قبل اس کے کہ دردِ عالم ہو۔

ولہذا علمائے محققین واجلہ معتمدین مذاہب اربعہ نے بعدِ تنقیحِ کار و امعانِ افکار اس کی اباحت کا حکم فرمایا۔  
وہو الحق الحقیق بالقبول۔<sup>(۱)</sup>



ریاست بہاول پور چیف کورٹ کے جج جناب محمد دین صاحب نے وصیت سے متعلق سات سوالات پر مشتمل ایک استفتا اعلیٰ حضرت امام احمد رضا کی بارگاہ میں بھیجا اس استفتا کا جواب اس سے پہلے آٹھ مفتیوں نے دیا تھا اور تقریباً سب نے غلطی کی تھی اس کا چوتھا سوال یہ تھا کہ زید نے خدا بخش کے لیے زائد علی الثلث کی وصیت کی پھر فوت ہو گیا، خدا بخش نے اپنے صرفہ سے اس کی تجہیز و تکفین کی تو کیا اس کے اخراجات ترکہ سے وضع ہوں گے یا اس کا خرچ و وارث کے ذمہ ہوگا؟

ان آٹھ مفتیوں میں سے پہلے مفتی نے اس کا جواب یہ دیا کہ ”تجہیز و تکفین کا خرچ پہلے ہی سے نکال لیا جائے گا اس کا بار کسی فریق کے حصے پر نہیں پڑے گا۔“

(۱) فتاویٰ رضویہ ج ۱۰ ص ۳۹-۴۱

اعلیٰ حضرت علیؑ نے اس جواب پر تفصیلی طور پر ناقدانہ تبصرہ فرمایا ہے، اس کا خلاصہ یہ ہے کہ خدا بخش اس میت کا اجنبی ہے اور اجنبی اگر میت کی تجہیز و تکفین و رشہ کی اجازت کے بغیر کرے تو تبرع و احسان ہو گا وارث سے رجوع کا حق نہیں۔

### اعلیٰ حضرت فرماتے ہیں:

اجنبی کہ نہ وارث ہونہ وصی اگر میت کی تجہیز و تکفین بطور خود کرے تو اسے ترکہ میں رجوع کا اختیار نہیں وہ اس کا تبرع ٹھہرے گا جب تک وارث کے اذن و اجازت سے نہ ہو اور وارث کی اجازت بھی کافی نہیں جب تک اس کا امر نہ ہو اور تحقیقاً اس کا امر بھی کافی نہیں جب تک واپسی کی شرط نہ کر لی ہو مثلاً زید نے وارث سے کہا میں اس کی تجہیز و تکفین کیے دیتا ہوں جو خرچ ہو گا ترکہ سے لے لوں گا وارث نے سکوت کیا زید نے اس کہنے پر لوگوں کو گواہ کر لیا اور اپنے مال سے تجہیز و تکفین کی۔ ایک جہہ واپس نہ پائے گا کہ یہ بلا اذن وارث تھی یا زید نے وارث سے کہا میت میرا دوست یا میرا معظّم تھا میں چاہتا ہوں کہ اس کی تجہیز و تکفین میں خود کروں اس نے کہا اچھا، یا وارث ہی نے اس سے کہا کہ اگر تم اس کی تجہیز و تکفین کا ثواب لینا چاہو تو تمہیں اجازت ہے اس نے کہا منظور، دونوں صورتوں میں وارث کی اجازت ہوئی اور اختیار رجوع نہیں کہ بے امر وارث ہے، یا وارث نے کہا میت تمہارا دوست تھا یا تمہارا پیر یا استاد تھا تم پر بھی اس کا حق ہے اس کی تجہیز و تکفین تمہیں اپنے مال سے کرو، اس نے کہا بسرو چشم، اس میں وارث کا بھی امر ہوا اور رجوع نہیں کہ اس کی شرط نہ کی گئی، ہاں وارث نے کہا تم اس کی تجہیز و تکفین کر دو جو خرچ ہو گا ترکہ سے تمہیں دے دیا جائے گا ثواب بلاشبہ اختیار رجوع ہے۔

عیون پھر تاتار خانہ پھر نہج النجاہ پھر تنقیح الحامد یہ میں ہے:

إذا كفن الوارث المیت من مال نفسه یرجع والأجنبی لا یرجع.

ردالمحتار متفرقات البیوع مسئلہ تکفین میں ہے:

لو كفن المیت غیر الوارث من مال نفسه لیرجع فی تركته بغیر امر الوارث فلیس له الرجوع اشهد علی الوارث او لم یشهد ولو كفن الوصی من مال نفسه لیرجع كان له الرجوع.

مجمع الفتاویٰ پھر نور العین پھر تنقیح معنی المستفتی میں ہے:

امراحد الورثة انسانا بان يكفن الميت فكفن ان امره ليرجع عليه يرجع كما  
في انفق في بناء داری وهو اختيار شمس الاسلام وذكر السرخسی ان له ان يرجع بمنزلة  
امر القاضی. اه. قلت والتعلیل دلیل التعویل ثم التقديم دلیل التقویم ثم الاختیار من  
الفاظ الفتوی.

ان جزئیات کو نقل کرنے کے بعد مسئلہ دائرہ کی صورت بیان کرتے ہوئے فرماتے ہیں:

یہاں شرط رجوع درکنار امر زوجہ برکنار اجازت زوجہ کا بھی ثبوت نہیں بلکہ ظاہر یہی ہے کہ شاہ محمد نے بطور  
خود یہ تجہیز و تکفین کی موصی نے اسی کے گھر میں وفات پائی اس کا اس کا یا رانہ تھا اور اس نے اس پر احسان کیا۔<sup>(۱)</sup>

اعلیٰ حضرت علیؑ کے اس جواب میں جہاں مفتی صاحب کے غلط جواب پر جرح ہے وہیں اس مسئلہ کی  
تفتیح بھی ہے کہ اجنبی نے اگر میت کی تجہیز و تکفین میں صرف کیا تو ورثہ پر کب رجوع کا حق رکھتا ہے اور کب نہیں۔

اس مسئلہ کی وضاحت کے بعد اسی سے متعلق ایک اہم نکتہ بیان فرمایا ہے کہ تجہیز و تکفین ترکہ سے متعلق تمام  
حصوں پر مقدم ہے مگر تجہیز و تکفین میں جو دین لازم آئے گا وہ تمام حقوق پر مقدم نہیں بلکہ وہ بھی دوسرے دیون کی  
طرح ایک دین ہے کسی طرح بھی اس کو دوسرے دیون پر ترجیح نہیں۔ اس کو پانچ وجہوں سے ثابت کیا ہے۔

اعلیٰ حضرت علیؑ فرماتے ہیں:

ثم اقول: یہاں ایک دقیقہ اور ہے تجہیز و تکفین ضرور جمیع حقوق متعلقہ بہ ترکہ پر مقدم ہے مگر یہ تقدیم  
تجہیز و تکفین کو ہے نہ اس دین کو کہ بہ سبب تجہیز و تکفین عائد ہو وہ اگر ہے تو مثل سائر دیون ایک دین ہے نہ کہ  
اور جملہ دیون پر مقدم۔

اولاً: تمام علمائے یسار بتجہیز و تکفین فرمایا ہے کہیں یسار بدین تجہیز و تکفین بھی آیا ہے؟

ثانیاً: علمائے یسار سے لباس حیات پر قیاس فرمایا ہے زندگی میں تن کے کپڑے دائن کونہ دیے جائیں گے  
یا کپڑوں کی حاجت ہے تو اس قدر دین میں نہ دیں گے۔

شریعیہ میں فرمایا:

انما كان قضاء الدين مؤخرًا عن الكفن لانه لباسه بعد وفاته فيعتبر بلباسه

(۱) فتاویٰ رضویہ، ج ۱۰ ص ۲۴۰

فی حیاته الاتری انه يقدم على دينه اذلاياع ماعلى المديون من ثيابه مع قدرته على الكسب.

اور پر ظاہر کہ زید کے مدیون نے اگر عمرو سے قرض لے کر کپڑے بنائے تو عمرو کو زید پر کوئی ترجیح نہ ہوگی دونوں دین یکساں ہوں گے دین پر تقدیم لباس کو تھی نہ کہ دین لباس کو شرع میں اس کی کہیں اصل نہیں تو واجب کہ دین تکفین بھی دیگر دیون پر اصلاً مقدم نہ ہو۔

**ثالثاً:** علماء اس کی وجہ یہ فرماتے ہیں کہ میت کو برہنہ رکھنا جائز نہیں کہ تعظیم مسلمان مردہ و زندہ کی یکساں ہے۔

تبیین الحقائق میں فرمایا:

المراء يقدم نفسه في حياته فيما يحتاج اليه من النفقة والسكنى والكسوة على اصحاب الديون فكذا بعد وفاته يقدم تجهيزه وهو محترم حيا وميتا فلا يجوز كشف عورته و في الاثر لعظام الميت من الحرمة مالعظام الحى.

**رابعاً:** علماء فرماتے ہیں یہاں دو چیزیں ہیں: حق للمیت اور وہ تجہیز ہے، اور حق علی المیت اور وہ دین ہے، اور اول ثانی پر مقدم ہے۔

علامہ ابن عابدین شامی الرحیق المنخوم شرح قلاند المنظوم میں فرماتے ہیں:

اعلم ان الحقوق المتعلقة بالتركة هنا خمسة بالاستقراء لان الحق اما للميت او عليه او لا، والاول التجهيز والثاني الدين. الخ.

ظاہر ہے کہ دین تجہیز مثل سائر دیون حق علی المیت ہے نہ کہ حق للمیت، تو مرتبہ دیون ہی میں ہوگا نہ مرتبہ تجہیز میں۔

**خامساً:** جس طرح یہ دین حاجت ستر کے لیے تھا اور بہت دیون بھی آدمی اپنے کھانے پینے پہننے رہنے وغیرہا حاجات اصلیہ کے لیے اپنی حیات میں لیتا ہے، تو شے اپنے مثل پر کیسے مقدم ہو سکتی ہے؟<sup>(۱)</sup>

(۱) فتاویٰ رضویہ، ج ۱۰ ص: ۲۴۰-۲۴۱



ایک شخص یہ وصیت کر کے مر گیا کہ میرے مرنے کے بعد میری تمام منقولہ غیر منقولہ جائداد کا مالک عمر ہے میری تجہیز و تکفین بھی وہی کرے گا اور اللہ میری روح کو بھی دے گا۔ اس کے مرنے کے بعد عمر و وصیت قبول کر کے تمام مامورات کے ایفا میں لگ گیا متوفی کا وارث صرف اس کی ایک بیوی ہے وہ بیوی کہتی ہے کہ یہ تمام ترکہ میرا ہے میں کسی دوسرے کو نہیں دے سکتی۔ یہ وصیت جائز ہے یا نہیں اور بیوی کا اس میں کتنا حصہ ہے؟

مذکورہ سوال کا جواب ایک مفتی صاحب نے مندرجہ ذیل طریقے سے دیا ”شرعاً یہ وصیت صحیح اور نافذ ہے کیوں کہ وصیت کنندہ عاقل بالغ ہے اور زوجہ کا حق مال متروکہ متوفی سے سدس ہے اور باقی عمر و موصی لہ کا ہے اور اللہ اسباب خیر میں بھی صرف کرے مثلاً تعمیر مسجد کی کرا دے یا پیل تیار کرا دے یا طلبہ علم دین اسلام کو دیوے روایات کتب معتبرہ اس پر دال صریح الدلالہ اور واضح البیان ہے۔<sup>(۱)</sup>

اس پر رد مختار، رد المحتار، فتاویٰ عالمگیری وغیرہ کی عبارات بھی پیش کیں۔

اعلیٰ حضرت عالیہ نے اس جواب پر جو فاضلانہ تبصرہ فرمایا ہے وہ ان کی ژرف نگاہی اور باریک بینی پر دال ہے۔

جب مفتی صاحب نے یہ لکھا کہ زوجہ کا حق متروکہ متوفی سے سدس ہے باقی موصی لہ کا ہے اور اللہ اسباب خیر میں بھی صرف کرے، جب بیوی کو سدس دینے کے بعد باقی موصی لہ کا ہو گیا تو اسباب خیر میں اس کو صرف کرنے کا ایجاب کیا معنی رکھتا ہے زوجہ کے حصے کے بعد بقیہ تمام عمر کے لیے مانا پھر اسی پر خیرات کا حکم لگایا یعنی ایک ہی چیز کی وصیت عمر کے لیے بھی اور بعینہ اسی چیز کی وصیت اللہ عزوجل کے لیے بھی۔

اعلیٰ حضرت فرماتے ہیں:

فتویٰ ۲ کی غلطی فتویٰ ۶ سے بڑھ کر ہے اس نے توشاہ محمد کے لیے وصیت مانی ہی نہ تھی تو اسے گنجائش ملی کہ خیرات کے لیے وصیت ٹھہرا دے اگرچہ یہ سرتاپا غلط تھا اس نے اس سے عجیب تر راہ اختیار کی کہ تمام باقی بعد فرض

(۱) فتاویٰ رضویہ، ج ۱۰ ص ۲۰۰



الزوجہ کی وصیت شاہ محمد کے لیے مانی پھر اسی پر خیرات کا حکم لگا دیا یعنی شے واحد کی وصیت عمر کے لیے بھی ہے اور بعینہ اسی شے کی وصیت اللہ عزوجل کے لیے بھی ہے حالانکہ یہ بداہتہً محال ہے۔

فتویٰ ۲ نے اس مطلب پر عبارات یہ نقل کیں:

- (۱) اوصی بثلث مالہ للہ تعالیٰ.
- (۲) لو اوصی بالثلث فی وجوہ الخیر.
- (۳) لا تصح من ممیز الا فی تجھیزہ. اور نہ دیکھا کہ جب میں باقی کی وصیت عمر کے لیے مان چکا تو ان عبارات کا کیا محل رہا۔ نسال اللہ العفو والعافیۃ.<sup>(۱)</sup>

(۱) فتاویٰ رضویہ، ج ۱۰ ص: ۲۱۹

## علمائے متقدمین پر تنقید

جس چیز کا پینا حرام ہے اس کے نجاست غلیظہ اور خفیفہ ہونے میں اختلاف ہے امام محمد کے نزدیک وہ نجاست غلیظہ ہے اور شیخین کے نزدیک نجاست خفیفہ ہے۔ صاحب بحر الرائق علامہ زین الدین ابن نجیم حنفی نے امام محمد کے قول کو ترجیح دی ہے۔ صاحب شرح منیۃ المصلیٰ علامہ ابراہیم حلبی نے شیخین کے مذہب کو راجح کہا ہے، پھر علامہ شامی نے غرر الافکار کے حوالے سے امام محمد کے قول کو راجح اور مفتی بہ بتایا ہے۔

اعلیٰ حضرت علیؑ نے فتاویٰ ہندیہ کے حوالے سے فقہاء کے اس اختلاف کو ذکر کیا ہے جس میں علامہ شامی کے فیصلہ کن جواب کا حصہ اس طرح ہے۔

واستدرک علیہ المحقق الشامی بما فی شرح النقایة، انها غلیظة فی ظاهر الروایة خفیفة علی قیاس قولہما. اھ. ثم قال "ینبغی ترجیح التغلیظ فی الجمیع یدل علیہ ما فی غرر الافکار من کتاب الاشریة حیث قال وھذہ الاشریة عند محمد وموافقہ کخمر بلا تفاوت فی الاحکام وبھذا یفتی فی زماننا. اھ. قال فقوله بلا تفاوت فی الاحکام یقتضی انها مغلظة فتدبر. اھ.

شرح نقایہ میں ہے کہ ظاہر الروایہ میں یہ نجاست غلیظہ ہے اور شیخین کے قول کے مطابق خفیفہ ہے پھر فرمایا کہ ان سب میں ترجیح نجاست غلیظہ کو ہونی چاہیے۔ اس پر دلیل وہ ہے جو غرر الافکار کی کتاب الاشریہ میں ہے، جہاں فرمایا کہ یہ تمام شراہیں امام محمد علیؑ اور ان کی موافقت کرنے والوں کے نزدیک تمام احکام میں بلا تفریق خمر کی طرح ہیں اور ہمارے زمانے میں فتویٰ اسی پر دیا جاتا ہے۔ فرمایا کہ ان کا قول "بلا تفاوت" تقاضا کرتا ہے کہ یہ نجاست غلیظہ ہو پس غور کرو۔

اعلیٰ حضرت علیؑ نے ان کے قول بلا تفاوت پر جو بصیرت افروز تبصرہ کیا ہے وہ ان کی دقت نظر اور فقیہانہ شان کا نمونہ ہے۔ فرماتے ہیں:

أقول: عدم التفاوت وان سلم ففي الاشربة الثلاثة المحرمة بالاتفاق بين ائمتنا وهي الباذق والسكر والنقيع وفيها كلام الغرر اما سائر الاشربة المسكرة المحرمة عند محمد مطلقا فالتفاوت فيها بين حيث لا يحد بشرب القليل منها بخلاف الخمر فلا يفيد التغليظ في الجميع والعجب من هؤلاء الجلة غفلوا كلهم عن نص صريح في المذهب مذيل بآكد الفاظ الفتوى بل التغليظ في المنصف منصوص عليه في المتون كالوقاية والنقاية والاصلاح وغرر الاحكام والتنوير وغيرها وبما نقلنا سقط ما في النهر واستغنى عن بحث البحر وتبين ان الكل غليظة على المفتي به والله الحمد.

یعنی اگرچہ تین شرابیں جن کی حرمت پر ہمارے ائمہ کرام متفق ہیں ان میں عدم تفاوت تسلیم کر لیا جائے، لیکن باقی نشہ آور شرابیں جو امام محمد کے نزدیک مطلق حرام ہیں ان میں تفاوت ظاہر ہے کیوں کہ ان کے قلیل میں حد جاری نہیں ہوتی بخلاف خمر کے کہ اس کے قلیل و کثیر سب میں حد جاری ہوتی ہے، لہذا یہ تمام میں حرمت غلیظہ کا فائدہ نہ دے گا اور ان بزرگوں پر حیرت ہے کہ وہ اس نص سے غافل رہے جو مذہب میں صریح اور آکد الفاظ فتویٰ سے مؤید ہے بلکہ منصف کی نجاست غلیظہ پر تو متون میں نص وارد ہے جیسے وقایہ نقایہ تنویر، اصلاح، غرر، وغیرہا۔ اور ہم نے جو نقل کیا اُس سے وہ ساقط ہو گیا جو نہر میں ہے، اور بحر کی بحث کی ضرورت نہ رہی، اور واضح ہو گیا کہ مفتی بہ قول پر سب نجاست غلیظہ ہیں۔<sup>(۱)</sup>

(۱) فتاویٰ رضویہ، ج ۱۰ ص ۵۲ رضا کیڈمی

## مخالفین کا تعاقب

اعلیٰ حضرت امام احمد رضا قادری قدس سرہ نے جہاں اپنی خداداد استعداد اور وسعت نظر سے فقہ کے لائیکل مسائل کا حل نکالا ہے وہیں اپنی تحقیق اور ژرف نگاہی سے موافقین کی لغزشات و تسامحات پر تنبیہ فرمائی ہے اور مخالفین کا تعاقب بھی کیا ہے۔

منی آرڈر کی موجودہ صورت عقد اجارہ کی ہے اور یہ بلاشبہ جائز ہے، منی آرڈر کرنے والا روپے بھیجنے کے لیے متعینہ رقم کے ساتھ مزید اس کی فیس ادا کرتا ہے مثلاً ۵۲۵ روپے ڈاک خانے میں دیتا ہے، اس میں ۲۵ روپے ڈاک خانہ کی مقررہ اجرت ہوتی ہے جو اجارہ کی صورت ہے اور ڈاک خانہ اجیر مشترک ہے۔

مذکورہ مسئلہ میں مولوی رشید احمد گنگوہی نے خطائے فاحش کی اور یہ کہا کہ مرسل دس روپے بھیجنے کے لیے دس روپے دوانے ڈاک خانے میں دیتا ہے۔ یہ دس روپے بطور قرض دیتا ہے جس کے مثل دس روپے اس کے آدمی کو دوسری جگہ ملتے ہیں اور یہاں جو اس نے دوانے دیے وہ سود ہیں اور کوئی منی آرڈر اس زائد سودی رقم کے بغیر نہیں ہوتا اس لیے منی آرڈر کرنا، ناجائز ہے۔ اس فتوے کی بنیاد مرسلہ رقم کو قرض محض اور فیس کو سود ماننے پر ہے۔ اس کے قرض محض ہونے پر ان کے کسی نتیجے نے دود لیلیں بھی دی ہیں:

**دلیل اول:** بھیجنے والے کا روپیہ اگر مرسل الیہ کونہ ملے تلف ہو جائے تو یہ ضمان طلب کر سکتا ہے اور اس کا ذمہ دار ڈاک خانہ ہو گا اس لیے یہ اجارہ نہیں ہو سکتا۔

**دلیل ثانی:** منی آرڈر اگر عقد اجارہ ہو تو بعینہ اسی روپے کا پہنچانا ضروری ہو گا جو مرسل مرسل الیہ کو روانہ کرتا ہے حالانکہ یہ امر نہ بھیجنے والا ضروری خیال کرتا ہے نہ ڈاک والے۔ اس سے معلوم ہوا کہ یہ اجارہ نہیں ہے۔

اعلیٰ حضرت امام احمد رضا قدس سرہ اس کے دعویٰ کی تردید کرتے ہوئے رقم طراز ہیں:

شاید انھیں معلوم نہیں کہ ڈاک خانہ ایک اجیر مشترک کی دکان ہے جو بغرض تحصیل اجرت کھولی گئی ہے تو یہ دوانے (ڈاک فیس) قطعاً وہاں جانے اور روپیہ دینے اور واپس آنے اور رسید لانے ہی کی اجرت ہیں جیسے لفافہ

پر اور پارسل پر چار آنے وغیر ذلک۔ اس کو تو کوئی عاقل ربا خیال ہی نہیں کر سکتا یہ ہرگز نہ اس کا معاوضہ نہ زہار دینے والوں میں کسی کو اس روپیہ کے معاوضہ میں کمی مقصود۔ وهذا من البدیہیات التی لایتوقف فیہا الامثال المفتین الذین لابصر لهم فی الدین۔

**فاقول وبالله التوفیق:** منشاء غلط منی آرڈر کو قرض محض بے عقد اجارہ سمجھنا ہے، متبوع نے اجمالاً اس کا دعویٰ کیا، تابع نے اس پر دو دلیلیں قائم کیں مگر حقیقت امر سے بیگانگی رہی، بات یہ ہے کہ منی آرڈر کرنے میں دو قسم کے دام دیے جاتے ہیں، ایک وہ رقم جو مرسل الیہ کو ملتی منظور ہے، دوسرا محصول مثلاً دس روپے دو آنے اور جس طرح ہر عاقل فقیہ پر واضح کہ یہ پہلے دام اگر بعینہ پہنچائے جاتے جیسے پارسل میں تو یہ خاص اجارہ ہوتا یا یوں ہوتا کہ مرسل بعینہ انہیں کا پہنچانا چاہتا اور ڈاک والے ان داموں کے یہاں رکھ لینے اور وہاں ان کی نظیر دینے کا ضابطہ مقرر نہ کر لیتے۔ بلکہ کبھی بعینہ انہیں کو پہنچاتے، کبھی بطور خود انہیں یہاں رکھ کر مرسل الیہ کو وہاں کے خزانے سے دیتے تو بھی محض اجارہ رہتا اور صورت خلاف میں ان اجیروں کا فعل ناجائز ہوتا جس کا الزام مستاجر پر کچھ نہ تھا، ہاں اتنا ہوتا کہ وہ بوجہ تصرف امانت غاصب ٹھہر کر مستحق اجر نہ رہتے۔

كما فی الہندیۃ عن التتارخانیۃ لواستاجر لیحمل هذه الدراهم الی فلان فانفقها فی نصف الطریق ثم دفع مثلها الی فلان فلا اجر له لانه ملکها باداء الضمان .

مگر جب کہ یہ امساک عین و دفع مثل ضابطہ معلومہ معبودہ ہے کہ واضعان قانون ڈاک نے اپنی آسانی کے لیے وضع کیا اگرچہ مرسل کو اس سے کچھ غرض نہ تھی اس کا مطلب بعینہ روپیہ بھیجنے میں بھی بداہتہ حاصل تھا تاہم بوجہ ضابطہ و تعارف جب کہ عاقدین کو وصول بدل معلوم تو یہاں تحقق معنی قرض ماننا غلط نہیں اگرچہ عاقدین بلفظ قرض تعبیر نہ کریں۔

یوں ہی ہر ذی عقل نبیہ پر یہ بھی روشن ہے کہ یہ دوسرے دام اگر کسی کام کے عوض نہ دیے جاتے تو یہ عقد خالص قرض اور یہ زیادت بے شک ربا ہوتی یا یوں ہوتا کہ جس کام کے عوض دیے جاتے وہ کوئی منفعت مقصودہ صالح و رود عقد اجارہ نہ ہوتا تو بھی محض قرض رہتا مگر حاشا یہاں ہرگز ایسا نہیں بلکہ وہ مثل سائر کارروائی ہائے ڈاک خانہ کے یقیناً اجرت ہیں۔ دینے والے اجرت ہی سمجھ کر دیتے، لینے والے اجرت ہی جان کر لیتے ہیں ہرگز کسی کے خواب میں بھی یہ خیال نہیں ہوتا کہ یہ دو آنے سود کے ہیں جو الٹا مدیون دائن سے لیتا ہے۔ ڈاک خانے کی اصل وضع ہی اس قسم کے اجارات کے لیے ہے، تو یہاں عقد اجارہ کا تحقق اور ان داموں کا اجرت ہونا اصلاً محل تردد نہیں، اگر کہیے گا ہے کی اجرت؟ ہاں مرسل الیہ کے گھر تک جانے اور اسے روپیہ دینے اور وہاں سے واپس آنے اور اس سے

رسید لانے کی۔ کیا یہ منفعت مقصودہ مباحہ نہیں جس پر شرعاً ایراد عقد اجارہ کی اجازت ہو؟ اور جب ہے بے شک ہے تو عجب عجب ہزار عجب کہ عاقدین ایک منفعت مقصودہ جائزہ پر قصد اجارہ کریں، عوض منفعت جو کچھ دیں اسے اجرت ہی کہیں، اجرت ہی سمجھیں اور خواہی نخواہی ان کے قصد جائز کو باطل کر کے اس اجرت کو معاوضہ قرض و ربا قرار دیں شرع مطہر میں معاذ اللہ اس تحکم کی کوئی نظیر ہے؟

حاشا اللہ بلکہ شرع میں مہما ممکن تصحیح کلام و عقود پر نظر رہتی ہے۔ کہا لایخفی علی من خدم الفقہ۔

پھر اعلیٰ حضرت علیہ الرحمۃ نے مدعی کی دونوں دلیلوں کی بھرپور خبر لی ہے، دلیل اول کے تین جوابات عنایت فرمائے، مدعی نے پہلی دلیل یہ دی تھی کہ منی آرڈر کاروپہ تلف ہو جائے تو بھیجنے والا ڈاک خانہ سے ضمان طلب کرتا ہے اس سے ثابت ہوا کہ یہ اجارہ میں داخل نہیں، اس کا جواب دیتے ہوئے فرماتے ہیں:

**اقول اولاً:** کیا وجوب ضمان مطلق نافی اجارہ ہے، کتب فقہ کا مطالعہ کیجیے صدہا صورتوں میں اجیر پر ایجاب ضمان کا حکم ہے، اور خاص یہ ضمان کی ضرورت ہو تو ذرا اجیر مشترک میں اقوال ائمہ و اختلاف فتوایں مالکان آزمہ پر نظر ہو۔

**ثانیاً:** اطلاق نفی ضمان ہی ماننے تو غایت یہ ہے کہ طلب ضمان ناجائز ہو اور انگریزوں کا ذمہ بری، اس سے اصل عقد کیوں بدل گیا؟ بہت لوگ عاریت پر تاوان لیتے اور جاہل مستعیر ذمہ دار بنتے ہیں، کیا اس سے نفس عاریت منتفی ہو جائے گی؟ ہاں شاید یہ خیال کیا ہو کہ کلام مسلم حتی الامکان وجہ صحیح پر حمل کرنا چاہیے، جب کہ ہم نے اجارہ میں مطلقاً ضمان بحالت ہلاکت طالب ضمان نہ مانی تو یہ طلب خلاف شرع ہوگی لہذا اجارہ نہ ٹھہرانا چاہیے، مگر سبحان اللہ مسلمانوں کی اور طرفہ طرف داری کی کہ اسی خیال سے کہ صورت ہلاک میں جو بشدت نادر ہے، کہیں طلب ضمان نہ کر بیٹھیں جو ایک مختلف فیہ ممنوع ہے، لہذا اصل عقد ہی میں ربالا از م و دائم مان کر مسلمانوں کو مرتکب حرام اجماعی ٹھہرا دیجیے، یعنی کشتن باید تا تپ نیاید، فرمن المطر و وقف تحت المیزاب .

**ثالثاً:** کس نے کہا کہ اجارہ محضہ ہے معنی قرض یقیناً متحقق اور ردّ مثل اس کا خاص حکم، تو یہ تضمین بر بنائے اجارہ نہ ہو، بر بنائے قرض سہی، اب اسے اجارہ سے کیا تنائی رہی۔<sup>(۱)</sup>

اس کا خلاصہ یہ ہے کہ مدعی کی دلیل سے معلوم ہوتا ہے کہ اس نے وجوب ضمان کو منافی اجارہ مانا ہے حالانکہ ایسا کچھ نہیں، کتب فقہ کی سینکڑوں کتابوں میں اجیر پر ضمان کا مسئلہ ہے، برسبیل تنزل اگر یہی مان لیا جائے کہ ضمان کی

(۱) رسالہ: المنی والدرر مشمولہ: فتاویٰ رضویہ، ج ۱۰ ص ۱۲۰ رضا کیڈمی

طلب اجارہ کے منافی ہے پھر اس سے لازم نہیں آتا کہ اصل عقد ہی بدل جائے بہت سے لوگ عاریت پر تاوان لیتے ہیں اور جب عاریت لینے والے اس کے ذمہ دار بنتے ہیں لیکن اس سے نفس عاریت منقہ نہیں ہوتی ہے تو عقد اجارہ طلب ضمان سے کیوں منقہ ہو، نیز ہم نے یہ تو نہیں کہا کہ منی آرڈر کرنا اجارہ ہی ہے اس میں معنی قرض کا تحقق نہیں ہے ہم نے اس کو اجارہ محضہ نہیں کہا بلکہ اجارہ ہے اور اس میں معنی قرض کا بھی تحقق ہے اس لیے اس میں کوئی تنافی نہیں۔

منی آرڈر کو حرام قرار دینے والے مدعی نے حرمت پر دوسری دلیل یہ دی کہ، منی آرڈر اجارہ اس لیے نہیں ہے کہ اجارہ ہو تو بعینہ اسی روپے کا پہنچانا لازم ہو۔ لیکن یہ امر نہ بھیجنے والا ضروری خیال کرتا ہے نہ ڈاک والے ضروری خیال کرتے ہیں۔

اعلیٰ حضرت علیؑ اس دوسری دلیل کا جواب دیتے ہوئے ارشاد فرماتے ہیں:

اقول: قطع نظر اس سے کہ یہ قیاس استثنائی کس اعلیٰ درجہ نفاست پر ہے، تالی لزوم نفس الامری اور استثناء رفع خیال لزوم یا رفع عمل۔ کیا اگر عاقدین کسی حکم واقعی عقد کو اپنے ذہن میں لازم نہ سمجھیں، یا اس پر عمل نہ کریں تو اس سے وہ عقد وہ عقد ہی نہ رہے گا؟ عدم حکم مستلزم عدم عقد ہے یا عدم اعتقاد و عمل؟ اصل کلام وہی ہے کہ بے شک لازم ہوتا۔ اگر اجارہ، اجارہ محضہ ہوتا یہاں تو ڈاک خانہ فلاں جگہ جا کر ادائے زر اور وہاں سے لاکر ایصال رسید پر اجیر اور زر داخل کردہ کا مستقرض و مدیون ہے تو جو چیز وہاں دے گا عین نہیں دین ہے۔ دین کا بعینہ پہنچانا کیوں کر متصور اور اس کا لزوم کہاں کا حکم، بالجملہ ان داموں کے اجرت ہونے سے انکار کرنا اور عوض قرار دے کر باٹھہرانا ہی صحیح تھا کہ اسے قرض محض خالی عن الاجارہ ثابت کرتے اور دونوں دلیلیں بفرض تمامی صرف اس قدر پر دال کہ وہ اجارہ محضہ نہیں، تو دلیل کو دعویٰ سے اصلاً مس نہیں۔

خلاصہ یہ کہ بعینہ انہیں روپیوں کو پہنچانا اس وقت لازم قرار دیا جاتا جب کہ یہ اجارہ محضہ ہوتا، منی آرڈر والی صورت میں ڈاک خانہ کا آدمی مرسل الیہ کے گھر جا کر روپے ادا کرتا ہے وہاں سے رسید لاتا ہے پھر اس کو واپس مرسل کے پاس دیتا ہے یہ سب اجیر کی صورت ہے اس لیے وہ اپنی اجرت فیس کی صورت میں لیتا ہے اور وہی ڈاک خانہ مرسل الیہ تک مثل رقم پہنچانے کے لیے مرسل سے رقم لیتا ہے اس لیے یہ قرض کی صورت بھی ہے تو اس کا بعینہ پہنچانا لازم نہیں۔ منی آرڈر کو ثابت کرنے کے لیے مدعی کے لیے ضروری تھا کہ ان دونوں دلیلوں سے اس کو قرض محض خالی عن الاجارہ ہونا ثابت کر دے حالانکہ ایسا نہیں ہو سکا۔ دونوں کامفاد صرف اتنا ہے کہ یہ اجارہ محضہ نہیں ہے اور اجارہ محضہ نہ ہونے سے اس کا ناجائز و حرام ہونا لازم نہیں آتا۔



پھر مزید تحقیق کی روشنی میں لکھتے ہیں کہ ڈاک خانہ چوں کہ اجیر مشترک ہے اور صاحبین، امیر المؤمنین حضرت عمر فاروق اعظم، حضرت علی مرتضیٰ اور ائمہ ثلاثہ، امام مالک، امام شافعی، امام احمد بن حنبل رضی اللہ تعالیٰ عنہم اجمعین کا مذہب یہ ہے کہ اجیر مشترک ضامن ہے اگرچہ اس کی طرف سے کوئی تعدی و تقصیر نہ واقع ہوئی ہو، برخلاف اجیر خاص کے کہ وہ امین ہے۔ لہذا جب تک تعدی نہ کرے اصلاً ضمان نہیں ہے، متعدد فقہائے حنفیہ نے صاحبین کے قول کو استحسان قرار دیا۔

اس کی قدرے تفصیل اعلیٰ حضرت کی زبانی پیش ہے:

ثم اقول وباللہ التوفیق، وبہ الوصول الی ذری التحقیق : حقیقت امر یہ ہے کہ ڈاک خانہ قطعاً اجیر مشترک اور اس میں جس قدر فیسیں ہیں سب اجرت عمل پھر ضوابط ڈاک نے ان پر اعمال دو قسم پر منقسم کیے: ایک وہ جن میں آفس ذمہ دار و ضمیمین قرار پاتا ہے۔ جیسے پارسل، رجسٹری، بیمہ و منی آرڈر۔ دوسرے وہ جس میں ذمہ ضمان نہیں، جیسے خطوط و پاکٹ بیرنگ و بالٹک۔

اور یہیں سے واضح ہو گیا کہ یہ اداے ضمان برہنایے قرض نہیں بلکہ ضوابط کی اس تقسیم پر مبنی ہے، لہذا بیمہ میں صرف ضمان دیتے ہیں، حالانکہ وہاں قرض کا اصلاً احتمال نہیں بلکہ انصاف کیجیے تو روپیہ لینے والے درکنار عام روپیہ داخل کرنے والوں کا بھی ذہن اصلاً اس طرف نہیں جاتا کہ یہ روپیہ جو ہم دیتے ہیں بوجہ قرار داد امساک عین و دفع مثل ڈاک خانہ کو قرض دے رہے ہیں ڈاک خانہ ہم سے دست گرداں لے رہا ہے بلکہ یقیناً لینے دینے والے سب اس عقد کو مثل سائر عقود ڈاک خانہ عقد اجارہ ہی جانتے ہیں... (ان دونوں میں سے ہر ایک اپنے آپ کو مقرر اور مستقرض نہیں سمجھتے ہیں) ہاں! بعد تلف ڈاک خانہ اسی ذمہ داری کے سبب اس وقت سے مدیون سمجھا جاتا ہے نہ یہ کہ روپیہ بھیجنے کے لیے داخل کرتے ہی عاقدین اپنے آپ کو دائن و مدیون تصور کرتے ہوں، یہ بدیہیات واضحہ سے ہے جس کا انکار مکابرہ، تو یہ اقرار ضمان ہرگز برہنایے اقراض و استقرض نہیں بلکہ اجیر مشترک پر شرط ضمان ہے۔<sup>(۱)</sup>

(۱) فتاویٰ رضویہ، ج ۱۰ ص: ۱۳

## حل اشکلات و جواب اعتراضات

منی آرڈر عقد اجارہ کی طرح ہے اس لیے جائز ہے اس میں مرسل مستاجر کی منزل میں اور ڈاک خانے کا عملہ اجیر مشترک کی حیثیت رکھتا ہے، لیکن منی آرڈر کے جواز پر ایک اشکال وارد ہوتا ہے وہ یہ ہے:

منی آرڈر میں عقد اجارہ ہوتا ہے فیس اس میں عمل کی اجرت ہے مگر اس میں تقدیراً یہ شرط ملحوظ رہتی ہے کہ اگر مرسل الیہ تک مطلوبہ رقم نہیں پہنچ سکی تو ڈاک خانہ اس کا تاوان دے گا۔ یہ شرط کی منزل میں ہوتا ہے جس میں عاقدین میں سے ایک کا سراسر نفع ہے اور ایسی شرط والے عقد سے حدیث شریف میں منع کیا گیا ہے اس لیے منی آرڈر کے جائز ہونے کا قول کرنا درست نہیں ہے۔

اعلیٰ حضرت علیؓ نے اس اشکال کو کتب فقہ کے کثیر جزئیات سے شافی و وافی طور پر حل کر دیا ہے جس کا خلاصہ یہ ہے، کہ عقد کو وہ شرط فاسد کرتی ہے جس پر لوگوں کا تعامل نہ ہو لیکن جو شرط عرف بن چکی ہو وہ عقد کی صحت میں مغل نہیں، اور منی آرڈر میں مرسل الیہ تک رقم نہ پہنچنے کی صورت میں تاوان کی جو شرط ہے وہ عرف عام میں مشہور ہے اس کو زبان سے کہنے کی ضرورت نہیں پڑتی۔

نبی کریم ﷺ کی حدیث ”نہی النبی ﷺ عن بیع الشرط“ بھی عدم تعارف شرط کے ساتھ مقید ہے۔ فقہائے کرام نے اجارہ کو بیع پر قیاس کیا ہے یعنی جو شرطیں بیع کو فاسد کریں گی وہ اجارہ کو بھی فاسد کر دیں گی، اور بیع کو جو شرطیں فاسد کرتی ہیں وہ عدم تعارف والی شرطیں ہیں متعارف شرط بیع کو فاسد نہیں کرتیں، اسی طرح عقد اجارہ کو بھی وہی شرطیں فاسد کریں گی جو بیع کو کرتی ہیں، یہ بحث اول کا خلاصہ ہے۔

بحث ثانی میں مختلف فقہاء کی عبارتوں سے یہ ثابت کیا ہے کہ جس زمانہ میں واقعہ کا ظہور ہو رہا ہے، جس وقت مسائل پیدا ہوئے ہیں اس زمانہ کے عرف و تعامل کا اعتبار ہوگا اس کو تیس کتب معتبرہ کے تیس مسائل کی مثالیں پیش کر کے واضح فرمایا ہے۔

بحث ثالث میں تین طریقوں سے عرف ناس کے حدود کی تعیین کی ہے اس میں بہت سی دوسری باتوں کا افادہ بھی کیا ہے۔

اس اجمال کی تھوڑی تفصیل اعلیٰ حضرت امام احمد رضا قادری کی زبان میں ملاحظہ ہو:

ہنوز بلوغ شرط تاحد افساد میں ایک اور شرط باقی ہے کہ عرف ناس اس شرط کے ساتھ جاری نہ ہو، ورنہ بحکم تعارف جائز رہے گی اور صحت جواز عقد میں کچھ خلل نہ ڈالے گی، منی آرڈر کا نہ صرف تمام بلاد و امصار و اقطار ہندیہ بلکہ دیگر ممالک اسلامیہ میں بھی دائر و سائر ہونا تو محتاج بیان نہیں، مگر فقیر وہ کلمات علما چند ابحاث میں ایراد کرے جو اس مسئلہ شرط کو واضح کر کے بعونہ تعالیٰ مانحن فیہ کا حکم روشن کر دیں۔

**بحث اول، شرط سے اصل نہی منصوص در بارہ بیع وارد کہ:**

نہی النبی صلی اللہ تعالیٰ علیہ وسلم من بیع الشرط، رواہ ابو حنیفہ قال: حدثنی عمرو بن شعیب عن جدہ عن النبی صلی اللہ تعالیٰ علیہ وسلم ومن طریق الامام رواہ الطبرانی فی معجمہ الاوسط والحاکم فی علوم الحدیث ومن جہتہ ذکرہ عبدالحق فی احکامہ وسکت عنہ قال: ابن القطان (وہو علی بن محمد الحموی الفاسی ذاک المتاخر المیت سنة ۶۲۸ ثمان وعشرین وست مائة) فی کتاب الوہم والایہام (ولاری هذا الاسم الابلہام فانہ قدوہم فیہ واوہم فی کثیر من المقام) بعد ما ذکر الحدیث المذكور من کتاب الاحکام علتہ ضعف ابی حنیفہ فی الحدیث .

ہالین میں ابن قطان کا تعارف کرانے کے بعد ان کے قول کا جواب دیتے ہوئے اعلیٰ حضرت علیہ السلام رقم طراز ہیں:

اقول: عفا اللہ عنک یا ابن القطان الست ذلك المعروف المشهور بالتعنت في الرجال حتى اخذت تلين ذلك الجبل الشامخ هشام بن عروة ولو اجتمعت انت ومئون من امثالك وامثال شيوخك وشيوخ مشايخك لم تبلغوا جميعا قوة ابی حنیفہ ولا قوة غلمانہ ولا قوة هشام ولا قرانہ فی العلم والحدیث ولكن علتکم انتم ایہا الناس التعنت والتقصيف وقلة الدراية لمسالك التعرف وهذا ابو محمد عبدالحق كان اعرف منك بالحق حيث صحح الحدیث بايراده فی الاحکام والسکوت عنه.<sup>(۱)</sup>

پھر اعلیٰ حضرت علیہ السلام نے یہ ثابت کیا ہے کہ جس طرح شروط، بیع کو فاسد کر دیتی ہیں ایسے ہی اجارہ کو بھی فاسد کر دیتی ہیں۔

(۱) فتاویٰ رضویہ، ج ۱۰ ص: ۷۱۷ رضا اکیڈمی

ہدایہ میں ہے:

الاجارة تفسدها الشروط كما تفسد البيع لانه بمنزلته الاترى انه عقد يقال  
و يفسخ .

اسی طرح غایۃ البیان میں قدوری کے حوالے سے ہے۔

اس وضاحت کے بعد فرماتے ہیں کہ بیع کے باطل ہونے میں جو شروط کا دخل ہوتا ہے وہ وہ شرطیں ہیں جو متعارف نہیں ہیں اور چوں کہ بیع اور اجارہ مقیّس اور مقیّس علیہ ہیں جیسا کہ ہدایہ وغیرہ کی عبارتوں سے مستفاد ہے، اس لیے ان دونوں کا حکم ایک ہوگا۔ ہدایہ، تنویر الابصار، در مختار کی عبارتوں سے اپنے اس قول کی توثیق بھی کی ہے۔

دوسری بحث میں بھی ایک اشکال کا جواب ہے تقریر اشکال یہ ہے کہ کیا شرائط کے وہ عرف جو عقد کے فساد میں اثر انداز نہیں ہوتے ہیں ان سے وہ عرف مراد ہے جو رسول اللہ ﷺ کے زمانے سے مشہور ہیں، پھر تیس کتب فقہ سے تیس مسائل کی ایسی مثالیں پیش کیں جو تعامل اور عرف ناس کی بنا پر جائز قرار دی گئی ہیں حالاں کہ ان کے عقود میں بھی شرط ہے اور اس میں احد المتعاقدين کا نفع ہے۔ آپ فرماتے ہیں:

**اقول:** بعض علما کی تقریر میں ایسا واقع ہوا لیجعله من تقریر النبی صلی اللہ تعالیٰ علیہ وسلم مگر حق یہ کہ یہ ہرگز ضرور نہیں ہزار ہا فروع مذہب و صدہا کلمات ائمہ اس کے خلاف پر شاہد ہیں۔<sup>(۱)</sup>

پھر ہدایہ، قدوری، شامی، عالمگیری، قاضی خان اور دیگر کتب معتبرہ سے اس کی شہادت پیش کی ہے۔

تیسری بحث میں اس شبہہ کو رفع کیا ہے کہ عرف و تعامل سے مراد پوری دنیا کے مسلمانوں کا اس پر عمل درآمد کرنا اور اس کا عرف بن جانا ہے ایسی صورت میں شروط والے عقود کا جواز کسی طرح ثابت نہیں ہو سکتا، کیوں کہ کسی بھی عرف پر پوری دنیا کے مسلمانوں کا عمل ممکن نہیں۔

اس کا جواب اعلیٰ حضرت علیہ الرحمۃ نے پانچ طریقوں سے دیا ہے جن کا لب لباب یہ ہے کہ عرف سے اکثر لوگوں کا عرف مراد ہے نہ کہ پوری دنیا کا عرف، تحریر الاصول، بحر الرائق، ردالمحتار وغیرہ میں ہے:

التعامل هو الاكثر استعمالاً.

(۱) فتاویٰ رضویہ، ج ۱۰ ص ۱۹: رضا کیڈمی

دوسرا جواب یہ ہے کہ ان عقود میں جن کو متعارف شرط کی بنا پر جائز قرار دیا گیا ہے اس تعارف اور عرف سے مراد مخصوص شہروں اور علاقوں کا عرف ہے جیسے جو تانبوانا، چڑے کی بیج اس شرط پر کہ اس کا جو تانبادے، پھٹے پرانے موزوں یا کپڑوں کی بیج اس شرط کے ساتھ کہ اس میں پیوند لگا دے۔

تیسرا جواب یہ ہے کہ اگر عرف و تعامل سے مراد پوری دنیا کے مسلمان ہوں تو جن مسائل کو علمائے جائز قرار دیا ہے وہ محال ہو جائیں کیوں کہ کسی کو نہیں معلوم کہ مسلمان کس گھاٹی، کس جزیرے اور کس پہاڑی میں آباد ہیں۔

چوتھا جواب جن عقود کو عرف و تعامل کی بنیاد پر فقہائے امت نے جائز قرار دیا ہے ان میں ایسا ممکن ہی نہیں کہ ان شرط متعارفہ کی خبر اور اس کے جواز کی اطلاع پوری دنیا کے مسلمانوں کو ہو، انھوں نے اکثر ہی کے لحاظ سے جائز قرار دیا ہے۔

پانچواں جواب خود حضرات علمائے کرام و فقہائے عظام نے اپنی کتابوں اور عبارتوں میں سینکڑوں جگہ فرمایا ہے۔ یہ فلاں شہر کا تعامل ہے، یہ ہمارے دیار کا عرف ہے۔

پھر حدیث شریف نہی النبی صلی اللہ تعالیٰ علیہ وسلم عن بیع الشرط کی عمدہ توجیہ فرمائی ہے چنانچہ فرماتے ہیں:

ثم اقول وبالله التوفيق: سب سے قطع نظر کر کے علمائے کرام کا وہ نفس کلام جو مسئلہ اعتبارات عرف میں ذکر فرمایا بنظر نبیہ مطالعہ کیجیے تو خود ہی شاہد عدل و حجت فصل ہے کہ عرف عام سے ان کی مراد نہ ہرگز مستمر من زمن رسول اللہ ﷺ ہے، نہ عرف محیط اجماعی، نہ عرف اکثر مسلمین جملہ بلاد عالم کہ اول قطعاً مثل نص رسول اللہ ﷺ ہے۔

لکونہ تقریر رسول اللہ صلی اللہ تعالیٰ علیہ وسلم و تقریرہ کقولہ اوجب من فعلہ صلی اللہ تعالیٰ علیہ وسلم لان الفعل یحتمل ان یکون خصوصية له صلی اللہ تعالیٰ علیہ وسلم.

تو اگر نص اس کے خلاف پایا جائے تو ضرور صالح تعارض ہوگا اور بحال تاریخ اسے نسخ کر دے گا نہ یہ کہ قول اقدس کے مطابق تقریر اقدس کو مطلقاً رد کر دیں۔<sup>(۱)</sup>

(۱) فتاویٰ رضویہ، ج ۱۰ ص: ۲۷۷ رضا اکیڈمی

## مشکلات و مبہمات کی توضیح

منی آرڈر کو رشید احمد گنگوہی نے محض قرض سمجھ کر ناجائز قرار دیا اور کہا کہ فیس کی زیادتی ربا ہے۔ اعلیٰ حضرت امام احمد رضا قادری نے اپنے رسالہ ”المنی والدرر لمن عمد منی آرڈر“ میں اس پر سخت نکیر فرمائی ہے اور متعدد وجوہ سے منی آرڈر کے جواز پر دلیلیں فراہم کی ہیں اور کئی شبہات کا ازالہ بھی فرمایا ہے۔ ایک اشکال یا شبہہ یہ بھی ہے کہ جس طرح ”ہنڈی“ ناجائز ہے اسی طرح منی آرڈر بھی ناجائز ہونا چاہیے کیوں کہ دونوں ہی باہر روپے بھیجنے کے طریقے ہیں۔ اشکال کی تقریر اعلیٰ حضرت کی زبانی ملاحظہ فرمائیں:

ان مفتیان زمانہ کے خیالات تو محض باطل مہملہ و مہملات باطلہ جن کی حاجت بھی نہ تھی مگر اس تقریر منیر سے بجز اللہ سبحانہ و تعالیٰ وہ شبہہ بھی حل ہو گیا جسے نظر فقہی سے علاقہ ہے اور بادی النظر میں خادم فقہ کا ذہن اس طرف جاسکتا ہے یعنی سفاتج پر منی آرڈر کا قیاس، ہمارے علمائے کرام نے سفتجہ یعنی ہنڈی کو ناجائز رکھا کہ ہر مقررہ اس قرض دینے سے سقوط خطر طریق کا استفادہ کرتا ہے اور وہ فضل خالی عن العوض ہے کہ بر بنائے قرض اس نے حاصل کیا وکل قرض جرم منفعۃ فہو ربا۔

بظاہر منی آرڈر و ہنڈی دونوں دوسری جگہ روپیہ بھیجنے کے طریق ہیں جس کے باعث نظر دھوکا کھاتی ہے کہ دونوں کا حال ایک ہے۔

اس تقریر اعتراض کے بعد اعلیٰ حضرت علیہ السلام نے ہنڈی اور منی آرڈر کے درمیان فرق کر کے اس شبہہ کا نہایت ہی نفیس جواب عنایت فرمایا ہے جو اب سے پہلے ہنڈی کی تفسیر ملاحظہ فرمائیں۔

اگر کسی کو ایک ملک سے دوسرے ملک روپے بھیجنے کی ضرورت ہو تو اس شہر میں ہنڈی والے کو روپیہ دے دیتے ہیں اور وہ دوسرے شہر یا ملک میں اپنے نمائندہ کے ذریعہ اپنی متعینہ اجرت کے ساتھ اس جگہ روپے بھجوادیتا ہے جہاں مرسل کی ضرورت ہو چنانچہ ردالمحتار میں ہے:

صورتها ان يدفع الى تاجر مالا قرضا ليدفعه الى صديقه وانما يدفعه قرضا لامانة ليستفيد به سقوط خطر الطريق وقيل: هي ان يقرض انسانا ليقضيه المستقرض في بلد يريده المقرض يستفيد به سقوط خطر الطريق. كفاية.

اس صورت میں ”کل قرض جرم منفعۃ فهو ربا“ صادق آرہا ہے کیوں کہ اس میں مقرض کا سراسر نفع ہے اس لیے کہ اگر روپے راستے میں ضائع ہو جائیں تو ہنڈی والے کو بدل دینا ہوگا اور مقرض راستے کے خطروں سے بھی مامون ہے اور قرض دینے والے کو قرض پر جو نفع حاصل ہو وہ سود ہے۔ یہ صورت منی آرڈر میں نہیں پائی جاتی بلکہ مستقرض ڈاک خانہ استقرض سے نفع اٹھاتا ہے نہ کہ مقرض منی آرڈر کرنے والا قرض سے نفع اٹھا رہا ہے۔

### اب جواب کی تقریر اعلیٰ حضرت رحمۃ اللہ علیہ کی زبانی ملاحظہ فرمائیں:

اگر ذرا تامل کو کام میں لائیے تو آفتاب روشن کی طرح متجلی ہو کہ ان میں باہم زمین و آسمان کا فرق ہے۔ ہنڈوی محض قرض ہے اور اس میں قرض دینا خاص مرسل کی غرض اور اس کے ذریعہ سے اسے سقوط خطر کی منفعت حاصل، تو کل قرض جرم منفعۃ فهو ربا بلاشبہ صادق، ہنڈوی کرنے والوں کی کوٹھیاں داد دست دہی کے لیے موضوع ہیں، نہ اجیر بننے کے لیے۔ مرسل اگر مال قرض نہ دیتا امانت رہتا اور بحال ہلاک تاوان نہ پاتا فلہذا قرض دیتا ہے اور اس سے یہ نفع حاصل کرتا ہے۔<sup>(۱)</sup>

### ہنڈی کی تفسیر کرنے کے بعد فرماتے ہیں:

بخلاف ڈاک خانہ کہ اجیر مشترک کی دکان ہے اور اس کی وضع ہی اجیر بننے کے لیے ہے جو فیس دی جاتی ہے یقیناً اجرت ہے اور اقرار ذمہ داری اور ان اقوال مفتی بہا کی بنا پر حکم شرعی صحیح و مقبول ہی لزوم ضمان کے لیے کافی و وافی، مرسل کی غرض نفس عقد اجارہ سے حاصل، اور صرف اسی قدر افادہ سقوط خطر کے لیے مستغفل، قرض دینے سے اس کی کوئی غرض اصلاً متعلق نہیں، نہ اس کا فائدہ اس کی طرف راجع، فرض کیجیے اگر ڈاک خانہ زر منی آرڈر بعینہ بھیجا کرتا تو اس کا کیا حرج تھا کہ اسے تو روپیہ بھیجنے سے کام ہے اور اگر وہ راہ میں جاتا رہتا تو اس کا کیا نقصان تھا کہ حکم قرار داد یہ ضمان کا مستحق ہو چکا، بلکہ یہ ضابطہ تو بعض اوقات بھیجنے والوں کو الٹا نقصان دیتا، کہ مصر و عرب و شام وغیرہ ممالک کو روپیہ بھیجے تو یہاں سے لندن جا کر ازاں جا کہ وہاں سکہ سیم نہیں سکہ زر سے تبدیل کیا جاتا اور اس پر بہت کچھ بٹالیا جاتا، غرض اس فرض قرض میں مرسلوں کا کوئی نفع نہیں ہاں اُجرا یعنی اہالی ڈاک نے اپنی آسائش و تحفظ کے لیے

(۱) فتاویٰ رضویہ، ج ۱۰ ص ۱۶: رضا کیڈمی



یہ ضابطہ وضع کیا، ذمہ داری بیمہ و منی آرڈر دونوں میں تھی، مگر پارسل کا بند مال مہر میں لگا ہوا قابلیت تبدیل نہ رکھتا تھا، روپے میں یہ صورت میسر تھی اور شک نہیں کہ مال بھیجنے سے کاغذ بھیجنا آسان اور اس میں ان ذمہ داروں کے لیے خطر طریق سے امان، لہذا یہ ٹھہرایا کہ زرداغل کردہ یہیں رکھ کر وہاں لکھ بھیجیں گے، اگر بفرض غلط اس صورت میں ڈاک خانہ کو مستقرض مانا جائے تو اس میں مستقرض نے استقرض سے نفع اٹھایا، نہ کہ مقرض نے اقراض سے، اور مستقرض انتفاع بالقرض سے ممنوع نہیں تو یہاں یدفعہ قرضاً یستفید بہ صادق نہیں بلکہ یاخذ قرضاً یستفید بہ صادق، ہکذا ینبغی التحقیق واللہ ولی التوفیق۔<sup>(۱)</sup>

☆-☆-☆

راقم شہاب الدین نے اپنے اسباق، امتحانات اور مشق افتا وغیرہ جاری رکھتے ہوئے فتاویٰ رضویہ جلد دہم سے متعلق قلیل اوقات میں اپنی نظر اور وسعت کے مطابق کچھ کمالات و محاسن پیش کیے ہیں۔ ارباب علم و نظر اس سے زیادہ اور بہت زیادہ پیش کر سکتے ہیں۔ امید کہ قلت علم یا عجلت کے باعث راقم سے جو خطا ہوئی ہو اہل کرم اسے دامن عفو میں جگہ دیں گے اور میرے لیے زیادتی علم و عمل اور رسوخِ فکر و نظر کی دعا کریں گے۔  
وللارض من کاس الکرام نصیب۔

(۱) فتاویٰ رضویہ، ج ۱۰ ص: ۱۷۰ ارضا کیڈمی

فتاویٰ رضویہ : جهانِ علوم و معارف - جلد سوم

# معارف جلد پانزدہم

از

مولانا محمد ابراہیم مصباحی

کشمیر

## عنوانات

- ۱- کثیر آیات سے استدلال
- ۲- کثیر احادیث سے استدلال
- ۳- تخریج احادیث
- ۴- فکر انگیز تحقیقات
- ۵- دلائل کی فراہمی اور وسعت نظر
- ۶- علمی تحقیقات
- ۷- رد ملاحدہ و آریہ و نصاری
- ۸- مخالفین کا تعاقب
- ۹- رد فلسفہ

## کثیر آیات سے استدلال

صرف قرآن مقدس کو یاد کر لینا کوئی مشکل امر نہیں، ایک سات، آٹھ سالہ بچہ بھی اسے باسانی یاد کر لیتا ہے، مگر اس کی آیات مقدسہ کو اذہر کرنے کے ساتھ ساتھ ان سے استخراج مسائل و استنباط احکام یقیناً ایک اہم اور مشکل کام ہے اس کو وہی شخص انجام دے سکتا ہے جسے صرف و نحو، ادب و بلاغت، اصول و لغت وغیرہ تمام علوم عربیہ اور علوم دینیہ پر دست گاہ حاصل ہو اور عنایت ربانی کی خاص تجلی سے اس کا دل و دماغ روشن و تابناک ہو، بلاشبہ اعلیٰ حضرت امام احمد رضا قادری رحمۃ اللہ علیہ ان تمام اوصاف کے جامع تھے کہ آپ کو قرآن کریم کی آیات بینات کے استخراج کے ساتھ ساتھ ان سے استدلال و استخراج کا بھی ملکہ حاصل تھا۔ یہی وجہ ہے کہ آپ نے اپنے فتاویٰ کو بے شمار آیات سے مدلل و مبرہن کیا۔ ذیل میں اس کے چند شواہد پیش کیے جاتے ہیں۔



اعلیٰ حضرت امام احمد رضا خاں قادری رحمۃ اللہ علیہ کی بارگاہ میں ایک سوال آیا کہ ایک شخص کا یہ عقیدہ ہے کہ کوئی کام برا ہو یا بھلا خدا کی تقدیر سے ہوتا ہے۔ اور تدبیرات کو کار دنیوی و اخروی میں امر مستحسن اور بہتر جانتا ہے۔ جب کہ دوسرا شخص اس کو تدبیرات کے مستحسن جاننے کی بنیاد پر کافر کہتا ہے۔

اس سوال کے جواب میں امام احمد رضا قادری قدس سرہ نے اپنی تحقیق انیق سپرد قلم فرمائی۔ اور ثابت فرمایا کہ دنیا میں جو کچھ ہوتا ہے وہ بلاشبہ اللہ عزوجل کی تقدیر سے ہوتا ہے مگر یہ تدبیر کے منافی نہیں بلکہ دنیا دار الاسباب ہے اور اللہ عزوجل نے اپنی حکمت بالغہ کے مطابق ان مسببات کو اسباب سے مربوط فرمایا ہے۔ اور یہ کہ ایمان نہ صرف تقدیر پر بھروسا کرنے کا نام ہے اور نہ ہی صرف تدبیرات کے قول کرنے کا بلکہ ایمان دونوں کا عطر مجموعہ ہے۔ اور اپنے اس موقف کو مندرجہ ذیل آیات بینات سے مزین فرمایا۔

اثبات تقدیر باری عزوجل پر تین دلائل پیش فرمائے:

۱- قال اللہ تعالیٰ: ﴿وَكُلُّ صَغِيرٍ وَكَبِيرٍ مُّسْتَظَرٌّ﴾ [القمر: ۵۳] ہر چھوٹی بڑی چیز لکھی ہوئی ہے۔

۲- قال الله تعالى: «وَلَا رَطْبٌ وَلَا يَأْسٌ إِلَّا فِي كِتَابٍ مُّبِينٍ ﴿٥٩﴾» [الأنعام: ۵۹]

اور نہ کوئی تر نہ کوئی خشک جو ایک روشن کتاب میں نہ ہو۔

۳- قال الله تعالى: «وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ ﴿١٢﴾» [یس: ۱۲]

اور ہر چیز ہم نے گن رکھی ہے ایک بتانے والی کتاب میں۔

**اس کے بعد آپ یوں تحریر فرماتے ہیں:**

”جس طرح تقدیر کو بھول کر تدبیر پر پھولنا کفار کی خصلت ہے، یوں ہی تدبیر کو محض عبث و مطرود و فضول و مردود بتانا کسی کھلے گمراہ یا سچے مجنون کا کام ہے، جس کی رو سے صدہا آیات و احادیث سے اعراض اور انبیاء و صحابہ و ائمہ و اولیاء سب پر طعن و اعتراض لازم آتا ہے۔ حضرات مرسلین صلوات اللہ تعالیٰ وسلامہ علیہم اجمعین سے زیادہ کس کا توکل ہے، اور ان سے بڑھ کر تقدیر الہی پر کس کا ایمان ہے، پھر وہ بھی ہمیشہ تدبیر فرماتے اور اس کی راہیں بتاتے۔ اور خود کسب حلال میں سعی کر کے رزق طیب کھاتے۔“

اس کے بعد اعلیٰ حضرت سیدنا امام احمد رضا قادری رحمۃ اللہ علیہ نے مندرجہ ذیل آیات بینات سے کسب حلال کی فضیلت و اہمیت کو اجاگر فرمایا۔

(۱) - حضرت سیدنا داؤد علیہ الصلوٰۃ والسلام زر ہیں بناتے تھے، ارشاد باری ہے:

«وَعَلَّمْنَاهُ صَنْعَةَ لَبُوسٍ لَّكُمْ لِيُحْصِنَكُمْ مِنْ بَأْسِكُمْ ۖ فَهَلْ أَنْتُمْ شَاكِرُونَ ﴿٨٠﴾» [الأنبياء: ۸۰]

اور ہم نے اسے تمہارا ایک پہناؤ بنانا سکھایا کہ تمہیں آنچ سے بچائے تو کیا تم شکر کرو گے۔

(۲) - وقال تعالى: «وَاللَّهُ لَهُ الْحَدِيدَ ۖ أَنْ أَعْمَلَ سَبِغَتٍ وَقَدَّرَ فِي السَّرْدِ وَأَعْمَلُوا صَالِحًا ۗ إِنِّي بِمَا تَعْمَلُونَ

بَصِيرٌ ﴿١١٠﴾» [السبا: ۱۱۰]

اور ہم نے اس کے لیے لوہا نرم کیا کہ وسیع زر ہیں بنا اور بنانے میں اندازے کا لحاظ رکھ اور تم سب نیکی کرو بے شک میں تمہارے کام دیکھ رہا ہوں۔

(۳) - حضرت موسیٰ علیہ الصلوٰۃ والسلام نے دس برس حضرت شعیب علیہ السلام کی بکریاں اجرت پر

چرائیں:

### جناں چہ اللہ تعالیٰ کا ارشاد ہے:

« قَالَ إِنْ أُرِيدُ أَنْ أُنزِلَ عَلَيْكَ إِحْدَىٰ أَبْنَتَيْ هُنَيْنٍ عَلَىٰ أَنْ تَأْجُرَنِي ثَمَانِيَةَ حِجَابٍ فَإِنْ أَتَمَمْتَ عَشْرًا فَبِعْنِ عِنْدَكَ ۚ وَمَا أُرِيدُ أَنْ أَسْئَلَنَّ عَلَيْكَ ۚ سَتَجِدُنِي إِنْ شَاءَ اللَّهُ مِنَ الصَّالِحِينَ ۝ قَالَ ذَلِكَ بَيْنِي وَبَيْنَكَ ۚ أَيَّمَا الْأَجَلَيْنِ قَضَيْتُ فَلَا عُدْوَانَ عَلَيَّ ۚ وَاللَّهُ عَلَىٰ مَا نَقُولُ وَكِيلٌ ۝ فَلَمَّا أَقَضَىٰ مُوسَىٰ الْأَجَلَ وَسَارَ بِأَهْلِهِ ۚ » الآية [القصص: ۲۷، ۲۸، ۲۹]

کہا میں چاہتا ہوں کہ اپنی دونوں بیٹیوں میں سے ایک تمہیں بیاہ دوں اس مہر پر کہ تم آٹھ برس میری ملازمت کرو۔ پھر اگر پورے دس برس کر لو تو تمہاری طرف سے ہے اور تمہیں مشقت میں ڈالنا نہیں چاہتا۔ قریب ہے ان شاء اللہ تم مجھے نیکوں میں پاؤ گے۔ موسیٰ نے کہا یہ میرے اور آپ کے درمیان اقرار ہو چکا میں ان دونوں میں جو میعاد پوری کر دوں تو مجھ پر کوئی مطالبہ نہیں۔ اور ہمارے اس کہے پر اللہ کا ذمہ ہے پھر جب موسیٰ نے اپنی میعاد پوری کر دی اور اپنی بیوی کو لے کر چلا۔

(۴) - « وَلَا تُلْقُوا بِأَيْدِيكُمْ إِلَى التَّهْلُكَةِ ۗ » [البقرة: ۱۹۵]

اپنے ہاتھوں اپنی جان ہلاکت میں مت ڈالو۔

(۵) - « وَقَالَ رَبُّكُمْ ادْعُونِي أَسْتَجِبْ لَكُمْ ۗ » [الغافر: ۶۰]

تمہارے رب نے فرمایا مجھ سے دعا کرو میں قبول کروں گا۔

اس کے بعد لکھتے ہیں: ”وہ قادر تھا کہ بے دعا کے مراد بخشے، پھر اس تدبیر کی طرف کیوں ہدایت فرمائی؟ اور وہ بھی اس تاکید کے ساتھ کہ حدیث میں سید عالم ﷺ نے فرمایا ”من لم يدع الله غضب عليه“ کہ جو اللہ تعالیٰ سے دعانہ کرے اللہ تعالیٰ اس پر غضب فرمائے گا۔“ (۱)

(۶) - قال الله تعالى: « أَطِيعُوا اللَّهَ وَاطِيعُوا الرَّسُولَ وَأُولِي الْأَمْرِ مِنْكُمْ ۗ » [النساء: ۵۹]

حکم مانو اللہ کا اور حکم مانو رسول کا اور ان کا جو تم میں حکومت والے ہیں۔

(۷) - وقال الله تعالى: « وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلَّهُ لِلَّهِ ۗ » [الانفال: ۳۹]

اور ان سے لڑو یہاں تک کہ کوئی فساد باقی نہ رہے اور سارا دین اللہ کا ہو جائے۔

(۱) - فتاویٰ رضویہ، ج: ۱۱، ص: ۱۷۲-۱۷۵، رضا اکیڈمی، ممبئی ۳۔

(۸) - وقال تعالى: « وَ لَوْ لَا دَفَعُ اللَّهُ النَّاسَ بَعْضَهُمْ بِبَعْضٍ لَفَسَدَتِ الْأَرْضُ وَ لَكِنَّ اللَّهَ ذُو فَضْلٍ عَلَى

الْعَالَمِينَ » [البقرة: ۲۵۱]

اور اگر اللہ لوگوں میں بعض سے بعض کو دفع نہ کرے تو ضرور زمین تباہ ہو جائے مگر اللہ سارے جہان پر فضل کرنے والا ہے۔

(۹) - وقال تعالى: « وَ لَوْ لَا دَفَعُ اللَّهُ النَّاسَ بَعْضَهُمْ بِبَعْضٍ لَهَادَتْ صَوَامِعُ وَ بِيَعٌ وَ صَلَوَاتٌ وَ مَسْجِدٌ

يُذَكَّرُ فِيهَا اسْمُ اللَّهِ كَثِيرًا » [الحج: ۴۰]

اور اللہ اگر آدمیوں میں ایک کو دوسرے سے دفع نہ فرماتا تو ضرور ڈھادی جاتیں خانقاہیں اور گرجا اور کلیسے اور مسجدیں جن میں اللہ کا بکثرت نام لیا جاتا ہے۔ (کنز الایمان)

(۱۰) - وقال تعالى: « إِلَّا تَفْعَلُوهُ تَكُنْ فِتْنَةٌ فِي الْأَرْضِ وَ فَسَادٌ كَبِيرٌ » [الانفال: ۷۳]

ایسا نہ کرو گے تو زمین میں فتنہ اور بڑا فساد ہوگا۔ (کنز الایمان)

(۱۱) - وقال تعالى: « وَ لَكُمْ فِي الْقِصَاصِ حَيَوةٌ يَا أُولِي الْأَلْبَابِ لَعَلَّكُمْ تَتَّقُونَ » [البقرة: ۱۷۹]

اور خون کا بدلہ لینے میں تمہاری زندگی ہے اے عقل مندو کہ تم کہیں بچو۔

اس آیت کریمہ کے تحت اعلیٰ حضرت امام احمد رضا رحمۃ اللہ علیہ فرماتے ہیں، یعنی خون کے بدلے خون لوگ تو مفسدوں کے ہاتھ رکھیں گے۔ اور بے گناہوں کی جانیں بچیں گی۔ اور اسی لیے حد جاری کرتے وقت حکم ہوا کہ مسلمان جمع ہو کر دیکھیں تاکہ موجب عبرت ہو۔

(۱۲) - وقال تعالى: « وَ مَنْ أَرَادَ الْآخِرَةَ وَ سَعَىٰ لَهَا سَعِيهَا وَ هُوَ مُؤْمِنٌ فَأُولَٰئِكَ كَانَ سَعِيهِمْ مَشْكُورًا »

[الإسراء: ۱۹]

اور جو آخرت چاہے اور اس کی سی کوشش کرے، اور ہو ایمان والا، تو انہیں کی کوشش ٹھکانے لگی۔ (کنز الایمان)

اس کے بعد یوں رقم طراز ہیں: خود حضرت عزت جل مجدہ نے قرآن عظیم میں تلاش و تدبیر اور اللہ کی طرف وسیلہ ڈھونڈنے کی ہدایت فرمائی۔

(۱۳) - قال تعالى: « وَ تَزُودُوا فَإِنَّ حَيْدَرَ الرَّادِ التَّقْوَىٰ وَ اتَّقُونَ يَا أُولِي الْأَلْبَابِ » لَيْسَ عَلَيْكُمْ جُنَاحٌ أَنْ تَبْتَغُوا

فَضْلًا مِّنْ دِينِكُمْ » [البقرة: ۱۹۷، ۱۹۸]



اور توشہ ساتھ لو کہ سب سے بہتر توشہ پرہیزگاری ہے، اور مجھ سے ڈرتے رہو اے عقل والو۔ تم پر کچھ گناہ نہیں کہ اپنے رب کا فضل تلاش کرو۔

(۱۴) - وقال تعالیٰ: « يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ » [المائدة: ۳۵] اے ایمان والو! اللہ سے ڈرو اور اس کی طرف وسیلہ ڈھونڈو اور اس کی راہ میں جہاد کرو اس امید پر کہ فلاح پاؤ۔<sup>(۱)</sup>



قیامت کے دن جب نفسی نفسی کا عالم ہوگا، اور کوئی کسی کا یار و مددگار نہیں ہوگا اور دن اس قدر طویل ہوگا کہ کالے نہ کٹے شدت کی گرمی ہوگی سورج میں دس برس کامل کی گرمی جمع کر دی جائے گی اور سروں سے کچھ ہی فاصلے پر ہوگا پیاس کی شدت انتہا کو پہنچ چکی ہوگی لوگ پسینہ سے شرابور ہوں گے اور اس قدر پسینہ بہے گا کہ پورا میدان بھر جائے گا یہاں تک کہ گلے گلے سے بھی اونچا ہو جائے گا لوگ اس میں غوطے کھائیں گے تو ایسے بے کسی کے عالم میں لوگ انبیاء کرام علیہم الصلوٰۃ والسلام کی بارگاہ میں شفاعت کی درخواست کریں گے مگر آدم و نوح، خلیل و ذبیح اور کلیم و مسیح علیہم الصلوٰۃ والسلام کی جانب سے ”نفسی نفسی اذہبوا الیٰ غیری“ کا جواب سنیں گے پھر رسول کائنات ﷺ کی بارگاہ میں حاضر ہوں گے تو آپ ارشاد فرمائیں گے ”أنا لها أنا لها“ اور اللہ عزوجل کی بارگاہ میں گناہ گاروں کی شفاعت فرمائیں گے، اعلیٰ حضرت امام احمد رضا قادری رضی اللہ عنہ نے قرآن کریم کی مندرجہ ذیل آیات کریمہ سے نبی کریم ﷺ کی شفاعت کے برحق ہونے پر استدلال فرمایا۔

(۱) - قال الله تعالى: «عَسَىٰ أَنْ يَبْعَثَكَ رَبُّكَ مَقَامًا مَّحْمُودًا» [الإسراء: ۷۹]

(قریب ہے کہ تمہیں تمہارا رب ایسی جگہ کھڑا کرے جہاں سب تمہاری حمد کریں)

صحیح بخاری شریف میں ہے: حضور شفیع المذنبین ﷺ سے عرض کی گئی، مقام محمود کیا چیز ہے؟ فرمایا: ”ہو الشفاعۃ“ وہ شفاعت ہے۔

(۲) - «وَسَوْفَ يُعْطِيكَ رَبُّكَ فَتَرْضَىٰ» [الضحیٰ: ۵]

اور قریب تر ہے تجھے تیرا رب اتنا دے گا کہ تو راضی ہو جائے گا۔

(۱) - فتاویٰ رضویہ، ج: ۱۱، ص: ۱۷۵-۱۸۲، رضا اکیڈمی، ممبئی ۳.

دلیلی مسند الفردوس میں امیر المؤمنین مولیٰ علی کرم اللہ تعالیٰ وجہہ سے راوی جب یہ آیت اتری حضور شفیع المذنبین ﷺ نے فرمایا:

”إِذْنٌ لَا أَرْضِي وَوَاحِدٌ مِنْ أُمَّتِي فِي النَّارِ“ یعنی جب اللہ تعالیٰ مجھ سے راضی کر دینے کا وعدہ فرماتا ہے تو میں راضی نہ ہوں گا اگر میرا ایک امتی بھی دوزخ میں رہا۔

طبرانی اوسط اور بزار مسند میں اس جناب مولیٰ المسلمین سے راوی کہ حضور شفیع المذنبین ﷺ فرماتے ہیں:

”أَشْفَعُ لِأُمَّتِي حَتَّى يَنَادِيَنِي رَبِّي أَرْضِيَّتْ يَا مُحَمَّدُ فَأَقُولُ أَيُّ رَبِّ رَضِيَّتْ“ میں اپنی امت کی شفاعت کروں گا یہاں تک کہ میرا رب پکارے گا اے محمد تو راضی ہو امیں عرض کروں گا اے میرے رب میں راضی ہوا۔

(۳) - قال الله تعالى: «وَأَسْتَغْفِرُ لَذَنبِكَ وَالْمُؤْمِنِينَ وَالْمُؤْمِنَاتِ» [محمد: ۱۹]

اس آیت میں اللہ تعالیٰ اپنے حبیب کریم علیہ افضل الصلوة والتسلیم کو حکم دیتا ہے کہ مسلمان مردوں اور مسلمان عورتوں کے گناہ مجھ سے بخشواؤ۔ اور شفاعت کا ہے کا نام ہے۔

(۴) - قال الله تعالى: «وَكُوْنُوْا لَهُمْ إِذْ ظَلَمُوْا أَنْفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفَرَ لَهُمُ الرَّسُوْلُ لَوْ جَدَّوْا وَاللَّهُ

تَوَّابًا رَّحِيْمًا» [النساء: ۶۴]

اور جب وہ اپنی جانوں پر ظلم کریں تیرے پاس حاضر ہوں پھر خدا سے استغفار کریں اور رسول ان کی بخشش مانگے تو بے شک اللہ تعالیٰ کو توبہ قبول کرنے والا مہربان پائیں۔

اس آیت میں مسلمانوں کو ارشاد فرماتا ہے اگر گناہ ہو جائے اس نبی کی سرکار میں حاضر ہو اور اس سے درخواست شفاعت کرو، محبوب تمہاری شفاعت فرمائے گا تو ہم یقیناً تمہارے گناہ بخش دیں گے۔

(۵) - قال الله تعالى: «وَإِذَا قِيلَ لَهُمْ تَعَالَوْا يَسْتَغْفِرْ لَكُمْ رَسُوْلُ اللَّهِ لَوَّارَةً وَسَهُمًا» [المنفقون: ۵]

جب ان منافقوں سے کہا جائے آؤ رسول اللہ تمہاری مغفرت مانگیں تو اپنے سر پھیر لیتے ہیں۔<sup>(۱)</sup>

(1) - فتاویٰ رضویہ، ۱۱/۱۳۵، رضا اکیڈمی، ممبئی ۳.

## کثیر احادیث سے استدلال

ہر فقیہ کے لیے علم حدیث میں مہارت ایک لازمی چیز ہے، جب تک علم حدیث میں کمال نہ حاصل ہو تب تک کوئی فقیہ نہیں ہو سکتا اس کے برخلاف ہر محدث کے لیے فقیہ ہونا ضروری نہیں بلکہ ایسا ہو سکتا ہے کہ کوئی زبردست محدث ہو مگر فقیہ نہ ہو۔ فقیہ عالم بالحدیث بھی ہوتا ہے اور یہ بھی جانتا ہے کہ اس سے کہاں اور کس طرح استفادہ ہو سکتا ہے، نیز یہ بھی علم رکھتا ہے کہ قوت و ضعف اور حسن و صحت کے لحاظ سے حدیث کا مرتبہ و مقام کیا ہے۔ خود رسول اللہ ﷺ نے فقہائے کرام کی عظمت شان ظاہر کرتے ہوئے ارشاد فرمایا: ”من یرد اللہ بہ خیر ایفقہہ فی الدین“ خدا جس کے ساتھ خیر کا ارادہ فرماتا ہے اسے اپنے دین کا فقیہ بنا دیتا ہے۔

علم حدیث میں اعلیٰ حضرت امام احمد رضا قادری رحمۃ اللہ علیہ کی مہارت و رسوخ کے ثبوت میں بے شمار شواہد پیش کیے جاسکتے ہیں مگر مجھے یہاں صرف اتنا ثابت کرنا ہے کہ امام احمد رضا قادری رحمۃ اللہ علیہ نے جب کسی مسئلہ پر قلم اٹھایا تو اپنے موقف کی تائید میں بے شمار احادیث پیش فرمائیں۔ اس کی ایک جھلک مسئلہ شفاعت ہے کہ ہم اہل سنت و جماعت کا یہ عقیدہ ہے کہ بروز محشر رسول اللہ ﷺ بارگاہ رب العزت میں ہم گنہ گاروں کی شفاعت فرما کر جنت کا پروانہ عطا فرمائیں گے۔ اس پر اعلیٰ حضرت امام احمد رضا رحمۃ اللہ علیہ نے مندرجہ ذیل احادیث سے استدلال فرمایا:

(۲-۱) - حضرت عبداللہ بن عمر اور حضرت ابو موسیٰ اشعری رضی اللہ عنہم سے مروی کہ حضور شفیق

المدنیں صلی اللہ علیہ وسلم نے ارشاد فرمایا:

”خیرت بین الشفاعۃ و بین أن یدخل شطر أمتی الجنة فاخترت الشفاعۃ، لأنہا أعم وأکفی. تر و نہا للمومنین المتقین؟ لا ولكنها للمذنبین الخطائین.“

اللہ تعالیٰ نے مجھے اختیار دیا کہ یا تو شفاعت لو یا یہ کہ تمہاری آدمی امت جنت میں جائے میں نے شفاعت لی کہ وہ زیادہ تمام اور زیادہ کام آنے والی ہے، کیا تم نے یہ سمجھ لیا ہے کہ میری شفاعت پاکیزہ مسلمانوں کے لیے ہے؟ نہیں بلکہ ان گنہ گاروں کے لیے ہے جو گناہوں میں آلودہ سر اور سخت کار ہیں۔

(۳) - ابن عدی ام المومنین ام سلمہ رضی اللہ تعالیٰ عنہا سے راوی حضور نبی کریم صلی اللہ علیہ وسلم فرماتے ہیں:

”شفاعتی للہالکین من امتی.“ میری شفاعت میرے ان امتیوں کے لیے ہے جنہیں گناہوں نے ہلاک کر ڈالا۔

(۴-۸) - حضرت انس بن مالک، حضرت جابر بن عبد اللہ، حضرت عبد اللہ بن عباس، حضرت عبد اللہ بن عمر اور حضرت کعب بن عجرہ رضی اللہ عنہم سے مروی حضور نبی کریم صلی اللہ علیہ وسلم شفیح المذنبین صلی اللہ علیہ وسلم فرماتے ہیں:

”شفاعتی لأهل الكبائر من امتی.“ میری شفاعت میری امت میں ان کے لیے ہے جو کبیرہ گناہ والے ہیں۔

(۹) - حضرت ابو بکر احمد بن علی بغدادی حضرت ابودرداء رضی اللہ عنہ سے راوی حضور نبی کریم صلی اللہ علیہ وسلم نے ارشاد فرمایا:

”شفاعتی لأهل الذنوب من امتی.“ میری شفاعت میرے گنہ گار امتیوں کے لیے ہے۔ ابودرداء رضی اللہ عنہ نے عرض کی ”وإن زنی وإن سرق.“ اگرچہ زانی ہو اگرچہ چور ہو، فرمایا: ”وإن زنی وإن سرق علی رغم أنف أبي الدرداء.“ اگرچہ زانی ہو اگرچہ چور ہو، برخلاف خواہش ابودرداء کے۔

(۱۰-۱۱) - طبرانی، بیہقی حضرت بریدہ سے اور طبرانی معجم اوسط میں حضرت انس رضی اللہ عنہ سے راوی حضور شفیح المذنبین صلی اللہ علیہ وسلم فرماتے ہیں:

”إني لأشفع يوم القيمة لأكثر مما على وجه الأرض من شجر وحجر ومدبر.“ یعنی روئے زمین پر جتنے پڑ پتھر ڈھیلے ہیں میں قیامت میں ان سب سے زیادہ آدمیوں کی شفاعت فرماؤں گا۔

(۱۲) - بخاری و مسلم و حاکم و بیہقی حضرت ابو ہریرہ رضی اللہ عنہ سے راوی حضور شفیح المذنبین صلی اللہ علیہ وسلم فرماتے ہیں:

”شفاعتی لمن شهد أن لا إله إلا الله مخلصا يصدق لسانه قلبه.“ میری شفاعت ہر کلمہ گو کے لیے ہے جو سچے دل سے کلمہ پڑھے کہ زبان کی تصدیق دل کرتا ہو۔

(۱۳) - حضرت معاذ بن جبل و حضرت ابو موسیٰ اشعری رضی اللہ عنہما سے مروی حضور شفیح المذنبین صلی اللہ علیہ وسلم فرماتے ہیں:

”إنها أوسع لهم هي لمن مات ولا يشرك بالله شيئا.“ شفاعت میں امت کے لیے وسعت زیادہ ہے کہ وہ ہر شخص کے واسطے ہے جس کا خاتمہ ایمان پر ہو۔

(۱۴) - طبرانی معجم اوسط میں حضرت ابو ہریرہ رضی اللہ عنہ سے راوی کہ نبی کریم صلی اللہ علیہ وسلم نے ارشاد فرمایا:

”اتی جہنم فأضرب بابها فيفتح لي فأدخلها فأحمد الله محامداً ما حمده أحد قبلي مثله ولا يحمده أحد بعدي مثله ثم أخرج منها من قال لا إله إلا الله .مخلصاً.“ میں جہنم کا دروازہ کھلوا کر تشریف لے جاؤں گا وہاں خدا کی تعریفیں کروں گا ایسی کہ نہ مجھ سے پہلے کسی نے کیں۔ نہ میرے بعد کوئی کرے۔ پھر دوزخ سے ہر اس شخص کو نکال لوں گا جس نے خالص دل سے ”لا الہ الا اللہ“ کہا۔

(۱۵)۔ حضرت عبداللہ بن عباس رضی اللہ عنہما سے مروی ہے کہ حضور نبی کریم صلی اللہ علیہ وسلم فرماتے ہیں:

”يوضع للأنبياء منابر من ذهب فيجلسون عليها و يبقى منبري ولم أجلس لا أزال أقيم خشية أن أدخل الجنة و يبقى أمّتي بعدي فأقول يارب أمّتي فيقول الله يا محمد وماتريد أن أصنع بأمّتك؟ فأقول يارب عجل حسابهم فما أزال حتى أعطى صكاً كابر جال قد بُعث بهم إلى النار وحتى أن مالكا خازن النار يقول يا محمد ما تركت لغضب ربك في أمّتك من بقية“.

انبیاء کے لیے سونے کے منبر بچھائے جائیں گے وہ ان پر بیٹھیں گے اور میرا منبر باقی رہے گا کہ میں اس پر جلوس نہ فرماؤں گا بلکہ اپنے رب کے حضور سر و قد کھڑا رہوں گا اس ڈر سے کہ کہیں ایسا نہ ہو کہ مجھے جنت میں بھیج دے اور میری امت میرے بعد رہ جائے۔ پھر عرض کروں گا اے میرے رب میری امت میری امت، اللہ تعالیٰ فرمائے گا اے محمد! تیری کیا مرضی ہے میں تیری امت کے ساتھ کیا کروں؟ عرض کروں گا اے رب میرے ان کا حساب جلد فرمادے۔ پس میں شفاعت کرتا رہوں گا یہاں تک کہ مجھے ان کی رہائی کی چٹھیاں ملیں گی جنہیں دوزخ بھیج چکے تھے یہاں تک کہ مالک داروغہ دوزخ عرض کرے گا اے محمد آپ نے اپنی امت میں رب کا غضب نام کونہ چھوڑا۔

(۱۶)۔ حضرت جابر بن عبداللہ، حضرت عبداللہ بن عباس، حضرت ابوذر، حضرت ابوسعید خدری، حضرت سائب بن یزید اور حضرت ابوموسیٰ اشعری رضی اللہ عنہم سے مروی کہ رسول اللہ صلی اللہ علیہ وسلم نے ارشاد فرمایا:

”وأعطيت ما لم يعطهن أحد قبلي إلى قوله صلی اللہ علیہ وسلم وأعطيت الشفاعة.“

مجھے وہ عطا ہوا جو مجھ سے پہلے کسی کو نہ عطا ہوا۔ یہاں تک کہ فرمایا: اور مجھے شفاعت عطا کی گئی۔

(۲۲)۔ حضرت ابن عباس، حضرت ابوسعید، حضرت ابوموسیٰ، حضرت انس اور حضرت

ابوہریرہ رضی اللہ عنہم سے مروی کہ حضور شافع یوم النشور صلی اللہ علیہ وسلم نے ارشاد فرمایا:

”إن لكلّ نبي دعوة قد دعا به في أمته واستجيب له (وهذا اللفظ لأنس ولفظ أبي سعيد) ليس من نبي إلا وقد أعطى دعوة فتعجلها (ولفظ ابن عباس) لم يبق نبي إلا أعطى له (ورجعنا إلى لفظ انس وألفاظ الباقيين كمثله معنى) قال وإني اختبأت دعوتي شفاعة لأمتي يوم القيمة (زاد أبو موسى) جعلتها لمن مات من أمتي لا يشرك بالله شيئاً.“

یعنی انبیاء علیہم الصلوٰۃ والسلام کی اگرچہ ہزاروں دعائیں قبول ہوتی ہیں مگر ایک دعا انہیں خاص جناب باری تبارک و تعالیٰ سے ملتی ہے کہ جو چاہو مانگ لو۔ بے شک دیا جائے گا تمام انبیاء آدم سے عیسیٰ تک علیہم الصلوٰۃ والسلام سب اپنی اپنی وہ دعا دنیا میں کر چکے۔ اور میں نے آخرت کے لیے اٹھا رکھی۔ وہ میری شفاعت ہے میری امت کے لیے۔ قیامت کے دن میں نے اسے اپنی ساری امت کے لیے رکھا ہے جو ایمان پر دنیا سے اٹھی۔

(۲۴)۔ حضرت ابی بن کعب رضی اللہ عنہ سے مروی کہ نبی کریم صلی اللہ علیہ وسلم نے فرمایا:

اللہ تعالیٰ نے مجھے تین سوال عطا فرمائے میں نے دوبار تو دنیا میں عرض کر لی ”اللہم اغفر لأمتی، اللہم اغفر لأمتی، الہی میری امت کی مغفرت فرما الہی میری امت کی مغفرت فرما، وأخرت الثالثة لیوم یرغب إلیّ فیہ الخلق حتی ابراهیم، اور تیسری عرض اس دن کے لیے اٹھا رکھی جس میں تمام مخلوق الہی میری طرف نیاز مند ہوگی یہاں تک کہ حضرت ابراہیم خلیل علیہ الصلوٰۃ والسلام۔“

(۲۵)۔ بیہقی حضرت ابو ہریرہ رضی اللہ عنہ سے مروی حضور شفیع المذنبین صلی اللہ علیہ وسلم نے شب اسری اپنے رب سے

عرض کی:

”تو نے انبیاء کرام علیہم الصلوٰۃ والسلام کو یہ یہ فضائل بخشے، رب عز مجدہ نے فرمایا: ”أعطیتک خیرا من ذلك (إلی قولہ) خبأت شفاعتک ولم أخبأها لنبی غیرک“ میں نے تجھے جو عطا فرمایا وہ ان سب سے بہتر ہے۔ میں نے تیرے لیے شفاعت چھپا رکھی ہے اور تیرے سوا دوسرے کو نہ دی۔

(۲۶)۔ حضرت ابی بن کعب رضی اللہ عنہ سے مروی حضور شفیع المذنبین صلی اللہ علیہ وسلم فرماتے ہیں:

”وإذا کان یوم القيمة کنت إمام النبیین وخطیبهم وصاحب شفاعتهم، غیر فخر.“

قیامت کے دن میں انبیاء کا پیشوا اور ان کا خطیب اور ان کا شفاعت والا ہوں گا، اور یہ کچھ فخر کی راہ سے نہیں فرمایا۔

(۲۷-۴۰)۔ ابن مہیج حضرت زید بن ارقم وغیرہ چودہ صحابہ کرام رضوان اللہ علیہم سے راوی کہ نبی کریم ﷺ فرماتے ہیں:

”شفاعتی یوم القیمة حق فمن لم یؤ من بها لم یکن من أهلها.“ میری شفاعت روز قیامت حق ہے، جو اس پر ایمان نہ لائے گا اس کے قابل نہ ہوگا۔<sup>(۱)</sup>

یہ مضمون شفاعت پر چالیس حدیثیں وہ ہیں کہ گوش عوام تک کم پہنچی ہوں گی۔ ان کے علاوہ کثیر احادیث مشہورہ بھی ہیں جو قصداً درج نہ کی گئیں اور ان کا ایک نفیس اختصار فتوے میں موجود ہے۔



(۱)۔ فتاویٰ رضویہ، ۱۱/۱۳۶-۱۴۰، رضا اکیڈمی، ممبئی۔



## تخریج احادیث

اعلیٰ حضرت امام احمد رضا قادری رحمۃ اللہ علیہ جب کسی مسئلہ پر احادیث کریمہ سے استدلال فرماتے ہیں تو ان احادیث کی تخریج بھی فرماتے ہیں۔ ذیل میں اثبات شفاعت رسول اللہ صلی اللہ علیہ وسلم پر چند احادیث کریمہ اور امام احمد رضا رحمۃ اللہ علیہ کی تخریجات کے چند نظائر پیش کیے جاتے ہیں جن سے آپ کے تبحر علمی اور وسعت مطالعہ کا بخوبی اندازہ ہوتا ہے۔

**پہلی حدیث:** ”قال رسول الله صلی اللہ علیہ وسلم: وأعطيت مالم يعطهن أحد قبلي.. إلى قوله <sup>^</sup> وأعطيت الشفاعة“.

اس حدیث کی تخریج کا خلاصہ یہ ہے کہ وہ چھ صحابہ کرام سے مروی ہے، ان صحابہ کرام اور ان سے روایت کرنے والے محدثین کی تفصیل اس طرح ہے۔

صحابی (۱) حضرت جابر بن عبد اللہ رضی اللہ عنہ

رواة محدثین: (۱) امام بخاری (۲) امام مسلم (۳) امام نسائی

صحابی (۲) حضرت عبد اللہ بن عباس رضی اللہ عنہما

رواة محدثین: (۱) امام احمد بسند حسن (۲) امام بخاری تاریخ میں (۳) امام بزار (۴) امام طبرانی

(۵) امام بیہقی (۶) امام ابو نعیم

صحابی (۳) حضرت ابو ذر رضی اللہ عنہ

رواة محدثین: (۱) امام احمد بسند حسن (۲) امام بزار بسند جید (۳) امام دارمی (۴) امام ابن ابی شیبہ

(۵) امام ابویعلیٰ (۶) امام ابو نعیم (۷) امام بیہقی

صحابی (۴) حضرت ابو سعید خدری رضی اللہ عنہ

راوی محدث: (۱) امام طبرانی معجم اوسط میں

صحابی (۵) حضرت سائب بن یزید رضی اللہ عنہ

راوی محدث: (۱) امام طبرانی معجم کبیر میں

صحابی (۶) حضرت ابو موسیٰ اشعری رضی اللہ عنہ

رواۃ محدثین: (۱) امام احمد بسند حسن (۲) امام ابن ابی شیبہ (۳) امام طبرانی

دوسری حدیث: ”قال النبي: ^ «شفاعتي لأهل الكبائر من أمتي»“.

میری شفاعت میری امت میں ان کے لیے ہے جو کبیرہ گناہ والے ہیں۔

اس حدیث کی تخریج آپ یوں فرماتے ہیں:

یہ حدیث ابوداؤد، ترمذی، ابن حبان، حاکم اور بیہقی نے بافادہ تصحیح حضرت انس بن مالک رضی اللہ عنہ سے روایت کی۔

• ترمذی، ابن ماجہ، ابن حبان و حاکم نے حضرت جابر بن عبد اللہ رضی اللہ عنہ سے روایت کی۔

• طبرانی نے معجم کبیر میں حضرت عبد اللہ بن عباس رضی اللہ عنہ سے روایت کی۔

• اور خطیب بغدادی نے حضرت عبد اللہ بن عمر فاروق و حضرت کعب بن عجرہ رضی اللہ عنہم سے روایت کی۔

تیسری حدیث: ”قال النبي: ^ «خيرت بين الشفاعة و بين أن يدخل شطر أمتي الجنة

فاخترت الشفاعة لأنها أعم و أکفی تر و نها للمومنين المتقين؟ لا و لكنّها للمذنبين

الخطائين»“.

اللہ تعالیٰ نے مجھے اختیار دیا کہ یا تو شفاعت لو یا یہ کہ تمہاری آدمی امت جنت میں جائے میں نے

شفاعت لی کہ وہ زیادہ تام اور زیادہ کام آنے والی ہے۔ کیا تم نے یہ سمجھ لیا ہے کہ میری شفاعت پاکیزہ

مسلمانوں کے لیے ہے؟ نہیں بلکہ ان گنہ گاروں کے لیے ہے جو گناہوں میں آلودہ سراور سخت کار ہیں۔

اس حدیث کی تخریج اعلیٰ حضرت امام احمد رضا قادری رضی اللہ عنہ نے یوں فرمائی:

یہ حدیث امام احمد نے بسند صحیح اپنی مسند میں حضرت عبداللہ بن عمر رضی اللہ تعالیٰ عنہما سے روایت کی اور امام ابن ماجہ نے حضرت ابو موسیٰ اشعری رضی اللہ تعالیٰ عنہ سے روایت کی۔

**چوتھی حدیث:** نبی کریم صلی اللہ علیہ وسلم نے فرمایا: «إني لأشفع يوم القيمة لأكثر مما على وجه الأرض من شجر وحجر ومدر» .

یعنی روئے زمین پر جتنے پیڑ پتھر ڈھیلے ہیں میں ان سب سے زیادہ آدمیوں کی شفاعت روز قیامت فرماؤں گا۔

**اس حدیث رسول کی تخریج اس طرح فرماتے ہیں:**

یہ حدیث طبرانی و بیہقی نے حضرت بریدہ سلمی رضی اللہ تعالیٰ عنہ سے، اور طبرانی نے مجسم اوسط میں حضرت انس بن مالک رضی اللہ تعالیٰ عنہ سے روایت کی۔

**پانچویں حدیث:** رسول اللہ صلی اللہ علیہ وسلم نے ارشاد فرمایا:

”يوضع للأنبياء منابر من ذهب فيجلسون عليها ويبقى منبري ولم أجلس لا أزال أقيم خشية أن أدخل الجنة و يبقى أمتي بعدي فأقول يا رب أمتي أمتي فيقول الله يا محمد وماتريد أن أصنع بأمته؟ فأقول يارب عجل حسابهم فما أزال حتى أعطى صكاً كابر رجال قد بُعث بهم إلى النار وحتى أنّ مالكا خازن النار يقول يا محمد ماترتك لغضب ربك في أمته من بقية“ .

اس حدیث کے متعلق امام احمد رضا فرماتے ہیں کہ یہ حدیث حاکم نے بافادہ تصحیح اور طبرانی اور بیہقی نے حضرت عبداللہ بن عباس رضی اللہ تعالیٰ عنہما سے روایت کی۔

**چھٹی حدیث:** حضور شفیق المذنبین صلی اللہ علیہ وسلم نے ارشاد فرمایا:

”إن لكل نبي دعوة قد دعا به في أمته و استجيب له (و هذا اللفظ لانس و لفظ أبي سعيد) ليس من نبي إلا وقد أعطي دعوة فتعجلها (ولفظ ابن عباس) لم يبق نبي إلا أعطي له (ورجعنا إلى لفظ أنس و ألفاظ الباقيين كمثله معني) قال و إني اختبأت دعوتي شفاعة لأمتي يوم القيمة (زاد ابو موسى) جعلتها لمن مات من أمتي لا يشرك بالله شيئاً“ .

یعنی انبیاء کرام علیہم الصلوٰۃ والسلام کی اگرچہ ہزاروں دعائیں قبول ہوتی ہیں، مگر ایک دعا انہیں خاص جناب باری تبارک و تعالیٰ سے ملتی ہے کہ جو چاہو مانگ لو بے شک دیا جائے گا۔ تمام انبیاء کرام آدم سے عیسیٰ تک علیہم السلام سب اپنی اپنی وہ دعا دنیا میں کر چکے۔ اور میں نے آخرت کے لیے اٹھارکھی۔ وہ میری شفاعت ہے میری امت کے لیے۔ قیامت کے دن میں نے اسے اپنی ساری امت کے لیے اٹھارکھا ہے جو ایمان پر دنیا سے اٹھی۔

اس حدیث کے متعلق اعلیٰ حضرت امام احمد رضا قادری رحمۃ اللہ علیہ فرماتے ہیں:

یہ حدیث امام احمد و بخاری و مسلم نے حضرت انس بن مالک رضی اللہ عنہ سے اور شیخین نے حضرت ابو ہریرہ رضی اللہ عنہ سے روایت کی۔ اور حضرت ابن عباس، وابوسعید، وابوموسیٰ رضی اللہ عنہم سے مروی حدیثوں میں بھی یہ مضمون ہے۔

**ساتویں حدیث:** حضور نبی کریم صلی اللہ علیہ وسلم نے شب اسریٰ اپنے رب عز و جلال سے عرض کی کہ تو نے انبیاء کرام علیہم الصلوٰۃ والسلام کو یہ فضائل بخشے رب جل مجدہ نے فرمایا:

”أعطيتك خيرا من ذلك (إلى قوله) خبات شفاعتك ولم أخبأها لنبی غیرك“.

میں نے تجھے ان سب سے بہتر عطا فرمایا میں نے تیرے شفاعت چھپا رکھی ہے اور تیرے سوا دوسرے کو نہ دی۔

اس حدیث کو امام بیہقی نے حضرت ابو ہریرہ رضی اللہ عنہ سے روایت کیا۔

**آٹھویں حدیث:** حضور شفیع المذنبین صلی اللہ علیہ وسلم فرماتے ہیں:

”وإذا كان يوم القيمة كنت إمام النبيين وخطيبهم وصاحب شفاعتهم غير فخر“.

قیامت کے دن انبیاء کا پیشوا اور ان کا خطیب اور ان کا شفاعت والا ہوں گا اور یہ کچھ فخر کی راہ سے نہیں فرمایا۔

اس حدیث کے متعلق اعلیٰ حضرت امام احمد رضا قادری رحمۃ اللہ علیہ فرماتے ہیں کہ یہ حدیث امام ابن ابی شیبہ اور

امام ترمذی نے بافادہ تحسین و تصحیح اور ابن ماجہ و حاکم نے بحکم تصحیح حضرت ابی بن کعب رضی اللہ عنہ سے روایت کی۔<sup>(۱)</sup>

❖ یوں ہی آپ نے مسئلہ تدبیر پر کثیر احادیث سے استدلال فرمایا اور ساتھ ہی ان تمام احادیث کی تخریج بھی فرمائی، چند احادیث مندرجہ ذیل ہیں:

(۱) - ”عن أمير المؤمنين علي كرم الله تعالى وجهه قال: كان النبي صلي الله

عليه وسلم في جنازة فأخذ شيئا فجعل ينكت به الأرض فقال ما منكم من أحد

(1) - فتاویٰ رضویہ، ۱۱/۱۳۶-۱۴۰، رضا اکیڈمی، ممبئی ۳.

إلا وقد كتب مقعده من النار ومقعده من الجنة قالوا يارسول الله أفلا نتكل على كتابنا وندع العمل وزاد في رواية فمن كان من أهل السعادة فسيصير إلى أهل السعادة ومن كان من أهل الشقاء فسيصير إلى عمل أهل الشقاوة. قال اعملوا فكل ميسر لما خلق له أما من كان من أهل السعادة فيسر لعمل أهل السعادة، وأما من كان من أهل الشقاء فيسر لعمل أهل الشقاوة ثم قرأ: «فَأَمَّا مَنْ أَعْطَى وَاتَّقَىٰ وَصَدَّقَ بِالْحُسْنَىٰ» [الآية [الليل: ٥، ٦]].

اس حدیث کی تخریج کرتے ہوئے اعلیٰ حضرت امام احمد رضا قادری رحمۃ اللہ علیہ فرماتے ہیں:

”أخرجه الأئمة أحمد والبخاري ومسلم وغيرهم عن علي كرم الله تعالى وجهه“.

(۲) - ”لا يغني حذر من قدر والدعاء ينفع مما نزل ومما لم ينزل إن البلاء ينزل فيتلقاه الدعاء فيعتلجان إلى يوم القيمة“.

تقدیر کے آگے احتیاط کی کچھ نہیں چلتی اور دعا اس بلا سے جو اتر آئی اور جو ابھی نہیں اتری دونوں سے نفع دیتی ہے، اور بے شک بلا اترتی ہے اور دعا اس سے جا ملتی ہے دونوں قیامت تک کشتی لڑتی رہتی ہیں۔

اس حدیث کی تخریج آپ نے اس طرح فرمائی: رواه الحاكم والبزار والطبراني في الأوسط عن أم المومنين الصديقة رضي الله تعالى عنها ، قال الحاكم صحيح الاسناد كذا قال.

(۳) - ”تداووا عباد الله فإن الله لم يَضَعْ داءً إلا وضع له دواءً غير داءٍ واحدٍ الهرم“.

خدا کے بندو! دوا کرو کہ اللہ تعالیٰ نے کوئی بیماری ایسی نہ رکھی کہ جس کی دوا نہ بنائی ہو مگر ایک مرض یعنی بڑھاپا۔

اس کے تحت فرماتے ہیں: أخرجه أحمد و أبو داؤد و الترمذي و النسائي و ابن ماجه و ابن حبان و الحاكم عن أسامة بن شريك رضي الله تعالى عنه بسند صحيح.

(۴) - ”طلب كسب الحلال فر يضة بعد الفريضة“.

آدمی پر فرض کے بعد فرض یہ ہے کہ کسب حلال کی تلاش کرے۔

أخرجه الطبراني في الكبير، والبيهقي في شعب الإيمان، والديلمي في مسند الفردوس عن ابن مسعود رضي الله تعالى عنه.

(۵) - ”ما أكل أحد طعاما قط خيرا من أن يأكل من عمل يده وإن نبي الله داود كان يأكل من عمل يده“.

کبھی کسی شخص نے کوئی کھانا اپنے ہاتھ کی کمائی سے بہتر نہ کھایا اور بے شک نبی اللہ داؤد علیہ الصلاۃ والسلام اپنی دست کاری کی اجرت سے کھاتے۔

أخرجاه (أى الشيخان) عن مقدم بن معديكرب رضي الله تعالى عنه.  
(۵) - کسی نے عرض کیا: یا رسول اللہ! أي الكسب أفضل. سب سے بہتر کسب کون سا ہے؟ فرمایا:  
عَمَلُ الرَّجُلِ بِيَدِهِ وَكُلُّ بَيْعٍ مَبْرُورٍ - اپنے ہاتھ کی مزدوری اور ہر مقبول تجارت کہ مفاسد شرعیہ سے خالی ہو۔

اس کی تخریج میں فرماتے ہیں:

۱- أخرجه الطبراني في الأوسط والكبير بسند الثقات عن عبد الله بن عمر

۲- وهو في الكبير، وأحمد والبخاري عن أبي بردة بن خيار

۳- وأيضاً هذان عن رافع بن خديج

۴- والبيهقي عن سعيد بن عمير مرسلًا، والحاكم عنه عن أمير المؤمنين عمر الفاروق رضي الله تعالى عنهم اجمعين.

(۷) - طُوبَى لِمَنْ طَابَ كَسْبُهُ - الحديث - پاک کمائی والے کے لیے جنت ہے۔

تخریج: أخرجه البخاري في التاريخ، والطبراني في الكبير، والبيهقي في السنن، والبعثي، والباوردی، وأبناء قانع وشاهين ومنده، كلهم عن ركب المصري رضي الله تعالى عنه في حديث طويل.

قال ابن عبد البر: حديث حسن. قلت: أي لغيره

(۸) - الدنيا حلوة خضرة، من اكتسب منها مالا في حله، و أنفقه في حقه،  
أثابه الله عليه، وأورده جنته - الحديث -

دنیا دیکھنے میں ہری، چکھنے میں میٹھی ہے۔ یعنی بظاہر بہت خوش نما و خوش ذائقہ معلوم ہوتی ہے۔  
جو اسے حلال و حرام سے کمائے اور حق جگہ پر اٹھائے، اللہ تعالیٰ اسے ثواب دے اور اپنی جنت میں لے جائے۔

تخریج: أخرجه البيهقي في الشعب عن ابن عمر رضي الله تعالى عنهما.

قلت: والمتن عند الترمذي عن خولة بنت قيس امرأة سيدنا حمزة بن  
عبدالمطلب رضي الله تعالى عنهم بلفظ ”إن هذا المال خضرة حلوة، فمن أصابه  
بحقّه بورك له فيه - الحديث - قال الترمذي: حسن صحيح.

قلت: وأصله عن خولة عند البخاري مختصرا.

(۹) - ان من الذنوب ذنوبا لا يكفرها الصلاة ولا الصيام ولا الحج ولا  
العمرة. يكفرها الهموم في طلب المعيشة. كجھ گناہ ایسے ہیں جن کا کفارہ نہ نماز ہو، نہ روزے،  
نہ حج، نہ عمرہ - ان کا کفارہ وہ پریشانیاں ہوتی ہیں جو آدمی کو تلاشِ معاشِ حال میں پہنچتی ہیں۔

تخریج: رواه ابن عساكر، وأبو نعیم في الحلیة عن أبي هريرة رضي الله تعالى عنه<sup>(۱)</sup>

اس عنوان کے تحت کثیر احادیث پیش کی جاسکتی ہیں۔ میں مذکورہ بالا پر اکتفا کرتا ہوں۔

☆...☆...☆

(1) - فتاویٰ رضویہ، ۱۱/۱۷۷-۱۷۹، رضا اکیڈمی، ممبئی ۳.



## فکر انگیز تحقیقات

اختلافی مسائل میں سے ایک مسئلہ رسول اللہ ﷺ کی نیابت و جانشینی کا ہے کہ آپ نے بوقت وصال مبارک یا اس سے قبل اپنے بعد کسی کو اپنا نائب و خلیفہ مقرر فرمایا یا نہیں؟ اگر آپ نے اپنا کوئی خلیفہ مقرر فرمایا تو کس کو؟ اس میں شیعوں کا موقف یہ ہے کہ آپ نے حضرت سیدنا علی بن ابی طالب کرم اللہ وجہہ کو اپنا جانشین مقرر فرمایا، اور اہل سنت و جماعت کا نظریہ یہ ہے کہ حضور اکرم ﷺ نے صراحتاً اپنا نائب و خلیفہ کسی کو مقرر نہیں فرمایا بلکہ یہ معاملہ خود صحابہ کرام علیہم الرحمۃ والرضوان کے سپرد فرمایا۔ اور صحابہ کرام علیہم الرحمۃ والرضوان نے باتفاق رائے سیدنا صدیق اکبر رضی اللہ عنہ کو رسول اللہ ﷺ کا جانشین اور اپنا والی و حاکم تسلیم کیا۔ تاہم صحابہ کرام علیہم الرحمۃ والرضوان نے بھی محض اپنی رائے سے یہ انتخاب نہ فرمایا، بلکہ نبی کریم ﷺ نے کچھ ایسے ارشادات فرمائے تھے جن سے اس امر خلافت کی طرف اشارہ فراہم ہوتا تھا تو صحابہ کرام علیہم الرحمۃ والرضوان نے ان ہی ارشادات نبویہ کی روشنی میں سیدنا صدیق اکبر رضی اللہ عنہ کو آپ کی جانشینی کے لیے منتخب کیا۔ بلکہ خود سیدنا مولیٰ علی کرم اللہ وجہہ سے اس طرح کی روایات مروی ہیں جن سے سیدنا ابوبکر صدیق رضی اللہ عنہ کی امامت و خلافت کی تائید و توثیق ہوتی ہے۔

اعلیٰ حضرت امام احمد رضا قادری رضی اللہ عنہ نے جہاں بے شمار مسائل کی تحقیق و تنقیح فرمائی وہیں اس مسئلہ خلافت پر بھی سیر حاصل گفتگو فرمائی بلکہ اس موضوع پر مکمل ایک رسالہ بنام ”غایۃ التحقیق فی إمامۃ العلی و الصدیق“ تحریر فرمایا اس میں آپ نے بے شمار عقلی و نقلی دلائل سے اہل سنت و جماعت کے موقف کو ثابت فرمایا چنانچہ آپ نے اولاً نیابت کی دو قسمیں کیں: جزئی مقید اور کلی مطلق پھر نیابت جزئی کے چند شواہد ذکر کرنے کے بعد نیابت کلی کے تحت ایسی فکر انگیز تحقیق فرمائی جس سے آپ کے تبحر علمی اور وسعت مطالعہ اور آپ کی نظر و فکر کا بخوبی اندازہ ہوتا ہے۔

## چناں چہ لکھتے ہیں:

”جانشینی و نیابت دو قسم ہے اول جزئی مقید کہ امام کسی خاص کام یا خاص مقام پر عارضی طور پر کسی خاص وقت کے لیے دوسرے کو اپنا نائب کرے جیسے بادشاہ کا لڑائی میں کسی کو سردار بنا کر بھیجنا یا کسی ضلع کی حکومت دینا یا تحصیل خراج پر مامور کرنا یا کہیں جاتے ہوئے انتظام شہر سپرد کر جانا اس قسم کا استخلاف صریح حضور پر نور سید یوم النشور ﷺ سے بارہا واقع ہوا جیسے بعض غزوات میں امیر المومنین صدیق اکبر بعض میں حضرت اسامہ بن زید، غزوہ ذات السلاسل میں حضرت عمرو بن العاص رضی اللہ عنہم کو سپہ سالار بنا کر بھیجا، تحصیل زکات پر امیر المومنین فاروق اعظم و حضرت خالد بن ولید وغیرہما رضی اللہ عنہم کو مقرر فرمایا... دوم کلی مطلق کہ حیات مستخلف سے جمع نہیں ہو سکتی یعنی امام کا اپنے بعد کسی کے لیے امامت کبریٰ کی وصیت فرمانا اس کا نص صریح علی الاعلان بتصریح نام حضور اعلیٰ ﷺ نے کسی کے واسطے نہ فرمایا ورنہ صحابہ کرام رضی اللہ عنہم ضرور پیش کرتے اور قریش و انصار میں دربارہٴ خلافت مباحثے و مشاورے نہ ہوتے۔“

اس کے بعد سرکار اعلیٰ حضرت رضی اللہ عنہ نے حضرت سیدنا علی مرتضیٰ و دیگر بہت سے صحابہ کرام رضی اللہ تعالیٰ عنہم اجمعین سے مندرجہ ذیل روایات پیش فرمائیں جن سے آفتاب نیم روز کی طرح اس امر کی وضاحت ہو جاتی ہے کہ حضور اکرم ﷺ نے علی الاعلان کسی کو اپنا خلیفہ و جانشین مقرر نہیں فرمایا بلکہ امر خلافت و نیابت خود صحابہ کرام علیہم الرحمۃ و الرضوان کے سپرد کیا اور صحابہ کرام نے بالاتفاق سیدنا صدیق اکبر رضی اللہ عنہ کو آپ کا جانشین اور اپنا والی بنایا۔

(۱) - امیر المومنین امام الاشجعین اسد اللہ الغالب علی مرتضیٰ کرم اللہ تعالیٰ وجہہ سے باسانید صحیحہ یہ ثابت کہ جب ان سے عرض کی گئی - استخلف علینا - ہم پر کسی کو خلیفہ کر دیجیے فرمایا: لا ولكن أترککم کما ترککم رسول اللہ ﷺ. میں کسی کو خلیفہ نہ کروں گا بلکہ یوں ہی چھوڑ دوں گا جیسے رسول اللہ ﷺ چھوڑ گئے تھے۔ آخر جہ الإمام أحمد بسند حسن و البزار بسند قوي و الدار قطنی و غیر ہم.

(۲) - بزار کی روایت میں بسند صحیح ہے۔ ما استخلف رسول اللہ صلی اللہ تعالیٰ علیہ وسلم فاستخلف علیکم، رسول اللہ ﷺ نے کسی کو خلیفہ نہ کیا کہ میں کروں۔

(۳) - دارقطنی کی روایت میں ارشاد فرمایا: دخلنا علی رسول اللہ ﷺ فقلنا یا رسول اللہ استخلف علینا قال لا، إن یعلم اللہ فیکم خیرا یولّ علیکم خیر کم قال علی رضی اللہ تعالیٰ عنہ فعلم اللہ فینا خیرا فولّ علینا أبا بکر. ہم نے خدمت اقدس حضور سید المرسلین ﷺ میں حاضر ہو کر

عرض کی یا رسول اللہ ہم پر کسی کو خلیفہ فرمادیجیے۔ ارشاد ہوا نہ۔ اگر اللہ تعالیٰ تم میں بھلائی جانے کا توجو تم میں سب سے بہتر ہے اسے تم پر والی فرمادے گا حضرت مولانا علی کرم اللہ تعالیٰ وجہہ الکریم نے فرمایا رب العزت جل وعلا نے ہم میں بھلائی جانی پس ابو بکر کو ہمارا والی فرمایا رضی اللہ تعالیٰ عنہم اجمعین۔<sup>(۱)</sup>

(۴)۔ امام اسحق بن راہویہ و دارقطنی و ابن عساکر و غیر ہم بطرق عدیدہ و اسانید کثیرہ راوی۔ دو شخصوں نے امیر المومنین مولانا علی کرم اللہ تعالیٰ وجہہ الکریم سے ان کے زمانہ خلافت میں دربارہ خلافت استفسار کیا۔

”أعهدُ عهدهُ إليك النبي ﷺ أم رأي رأيته قال: بل رأي رأيته أما أن يكون عندي عهد من النبي ﷺ عهده إلي في ذلك فلا والله لئن كنت أول من صدقه فلا أكون أول من افتري عليه ولو كان عندي منه عهد في ذلك ما تركت أخابني تيم بن مرة و عمر بن الخطاب يثوبان على منبره و لقاتلتها بيدي و لو لم أجد إلا بردتي هذه ولكن رسول الله ﷺ لم يقتل قتلا و لم يميت فجأة مكث في مرضه أياما و ليالي ياتيه المؤذن يؤذنه بالصلاة فيأمر أبابكر فيصلي بالناس و هو يرى مكاني ثم يأتية المؤذن فيؤذن بالصلاة فيأمر أبابكر فيصلي بالناس و هو يرى مكاني، و لقد ارادت امرأة من نسائه أن تصرفه عن أبكر فأبى و غضب و قال انتن صواحب يوسف مروا بأبكر فليصل بالناس فلما قبض رسول الله ﷺ نظرنا في أمورنا فاخترنا للدنيا من رضىه رسول الله صلى الله تعالى عليه و سلم لدينا و كانت الصلاة عظم الإسلام و قوام الدين فبايعنا أبابكر رضي الله تعالى عنه و كان لذلك أهلا لم يختلف عليه منا إثنان فأدبت إلى أبي بكر حقه و عرفت له طاعته و غزوت معه في جنوده و كنت آخذ إذا أعطاني و أغزو إذا أغزاني و أضرب بين يديه الحد و دبسوطي“.

کیا یہ کوئی عہد و قرار داد حضور ﷺ کی طرف سے ہے یا آپ کی رائے ہے فرمایا بلکہ یہ ہماری رائے ہے، رہا یہ کہ اس باب میں میرے لیے حضور پر نور ﷺ نے کوئی عہد و قرار داد فرمادیا ہو سو خدا کی قسم ایسا نہیں، اگر سب سے پہلے میں نے حضور کی تصدیق کی تو میں سب سے پہلے حضور پر افترا کرنے والا نہ ہوں گا اور اگر اس باب میں حضور والا ﷺ کی طرف سے میرے پاس کوئی عہد ہوتا تو میں ابو بکر و عمر کو منبر اطہر حضور اقدس ﷺ پر جست نہ کرنے دیتا اور بے شک اپنے ہاتھ سے ان سے قتال کرتا اگرچہ اپنی اس چادر کے سوا کوئی ساتھی نہ پاتا۔ بات یہ ہوئی کہ رسول اللہ ﷺ معاذ اللہ

(۱)۔ فتاویٰ رضویہ، ۱۱/۱۴۱، ۱۴۲، رضا اکیڈمی، ممبئی ۳۔

کچھ قتل نہ ہوئے، نہ ایک انتقال فرمایا، بلکہ کئی دن رات حضور کو مرض میں گزرے، موذن آتا، نماز کی اطلاع دیتا، حضور ابو بکر کو امامت کا حکم فرماتے حالاں کہ میں حضور کے پیش نظر موجود ہوتا، پھر موذن آتا، اطلاع دیتا، حضور ابو بکر ہی کو حکم امامت فرماتے حالاں کہ میں کہیں غائب نہ تھا۔ اور خدا کی قسم ازواج مطہرات سے ایک بی بی نے اس معاملہ کو ابو بکر سے پھیرنا چاہا تھا حضور اقدس ﷺ نے نہ مانا اور غضب کیا اور فرمایا تم وہی یوسف والیاں ہو، ابو بکر کو حکم دو کہ امامت کرے۔ پس جب کہ حضور پر نور ﷺ نے انتقال فرمایا ہم نے اپنے کاموں میں نظر کی تو اپنی دنیا یعنی خلافت کے لیے اسے پسند کر لیا جسے رسول اللہ ﷺ نے ہمارے دین یعنی نماز کے لیے پسند فرمایا تھا کہ نماز تو اسلام کی بزرگی اور دین کی درستی تھی، لہذا ہم نے ابو بکر رضی اللہ عنہ سے بیعت کی اور وہ اس کے لائق تھے ہم میں کسی نے اس بارے میں اختلاف نہ کیا، پس میں نے ابو بکر کو ان کا حق دیا اور ان کی اطاعت لازم جانی اور ان کے ساتھ ہو کر ان کے لشکروں میں جہاد کیا جب وہ مجھے بیت المال سے کچھ دیتے میں لے لیتا اور جب مجھے لڑائی پر بھیجتے میں جاتا اور ان کے سامنے تازیانہ سے حد لگاتا۔<sup>(۱)</sup>

اس کے بعد لکھتے ہیں:

پھر بعینہ یہی مضمون امیر المومنین فاروق اعظم و امیر المومنین عثمان غنی کی نسبت ارشاد فرمایا رضی اللہ تعالیٰ عنہم اجمعین۔

ہاں البتہ اشاراتِ جلیلہ واضحہ بارہا فرمائے، مثلاً ایک بار ارشاد ہوا:

”میں نے خواب دیکھا کہ ایک کوئیں پر ہوں اس پر ایک ڈول ہے میں اس سے پانی بھرتا رہا جب تک اللہ تعالیٰ نے چاہا پھر ابو بکر نے ڈول لیا دو ایک بار کھینچا، پھر وہ ڈول ایک پل ہو گیا جسے چرسا کہتے ہیں اسے عمر نے لیا تو میں نے کسی سردار زبردست کو اس کام میں ان کے مثل نہ دیکھا یہاں تک کہ تمام لوگوں کو سیراب کر دیا کہ پانی پی پی کر اپنی فرود گاہ کو واپس ہوئے، رواہ الشیخان عن ابی ہریرۃ وعن ابن عمر رضی اللہ تعالیٰ عنہم“۔

اس طرح کی بہت ساری احادیث مختلف صحابہ کرام سے پیش فرمائیں جن میں اس بات کی جانب اشارہ ہوتا ہے کہ آپ کے نائب و خلیفہ حضرت سیدنا ابو بکر صدیق رضی اللہ عنہ ہیں اس کے بعد مزید فرماتے ہیں:

(۱) - فتاویٰ رضویہ، ۱۱/۱۴۲، ۱۴۳، رضا اکیڈمی، ممبئی ۳۔

” ایک بار آخر حیات اقدس میں نص صریح بھی فرمادینا چاہا تھا پھر خدا اور مسلمانوں پر چھوڑ کر حاجت نہ سمجھی، امام احمد و امام بخاری و امام مسلم ام المؤمنین صدیقہ محبوبہ سید المرسلین صلی اللہ تعالیٰ علیہ وعلیہم وعلیہا وسلم سے راوی کہ وہ ارشاد فرماتی ہیں:

قال لي رسول الله ﷺ في مرضه الذي مات فيه ادعى لي أباك و أخاك حتى أكتب كتابا فإني أخاف أن يتمني متمن و يقول قائل أنا أولى و يابى الله و المؤمنون إلا أبا بكر.

حضور اقدس سید عالم رضی اللہ تعالیٰ عنہ جس مرض میں انتقال فرمانے کو ہیں اس میں مجھ سے فرمایا اپنے باپ اور بھائی کو بلا لے کہ میں ایک نوشتہ تحریر فرمادوں کہ مجھے خوف ہے کوئی تمنا کرنے والا تمنا کرے اور کوئی کہنے والا کہ اٹھے کہ میں زیادہ مستحق ہوں اور اللہ نہ مانے گا اور مسلمان نہ مانیں گے مگر ابو بکر کو۔“

امام احمد کے لفظ یہ ہیں کہ فرمایا:

” ادعى لي عبد الرحمن بن ابي بكر أكتب لأبي بكر كتابا لا يختلف عليه أحد ثم قال دعيه معاذ الله أن يختلف المؤمنون في أبي بكر.

عبد الرحمن بن ابي بكر کو بلا لے کہ میں ابو بکر کے لیے نوشتہ لکھ دوں کہ ان پر کوئی اختلاف نہ کرے پھر فرمایا رہنے دو خدا کی پناہ کہ مسلمان اختلاف کریں ابو بکر کے بارے میں۔“<sup>(۱)</sup>

❖ دوسرا مسئلہ فضیلت سیدنا ابو بکر صدیق و سیدنا عمر بن خطاب رضی اللہ تعالیٰ عنہما کا ہے، اس مسئلہ میں تفصیلیوں کا موقف یہ ہے کہ حضرت سیدنا مولیٰ علی مرتضیٰ کرم اللہ وجہہ شیعین یعنی حضرت ابو بکر و عمر رضی اللہ تعالیٰ عنہما سے افضل تھے جب کہ اہل سنت و جماعت کا موقف یہ ہے کہ انبیاء کرام کے بعد سب سے افضل و اعلیٰ حضرت ابو بکر صدیق پھر حضرت عمر بن خطاب پھر حضرت عثمان بن عفان پھر حضرت علی بن ابی طالب رضوان اللہ تعالیٰ علیہم اجمعین تھے۔

اعلیٰ حضرت امام احمد رضا قادری رحمۃ اللہ علیہ نے اس مسئلہ پر بھی سیر حاصل گفتگو فرمائی اور اس کی تحقیق و تنقیح میں آپ نے دو جلدوں پر مشتمل ایک کتاب بنام ”مطلع القمرین فی ابانۃ سبقة العمرین“ تصنیف فرمائی نیز اس مسئلہ کو بھی رسالہ مبارکہ ”غایۃ التحقیق فی إمامۃ العلی

(۱) - فتاویٰ رضویہ، ۱۱/۱۴۶، رضا اکیڈمی، ممبئی، ۳۔

والصديق“ میں شامل فرمایا آپ نے بے شمار دلائل و شواہد سے سیدنا ابو بکر صدیق رضی اللہ عنہ کی افضلیت کو اجاگر فرمایا اور اہل سنت کے موقف کی تائید میں خود مخالفین کے اقوال نقل فرمائے بلکہ خود سیدنا علی مرتضیٰ رضی اللہ عنہ کے ایسے ارشادات مبارکہ پیش فرمائے جن سے آفتاب نیم روز کی مانند یہ واضح اور روشن ہو جاتا ہے کہ بعد انبیاء کرام علیہم السلام سب سے افضل سیدنا ابو بکر صدیق رضی اللہ عنہ تھے۔

چناں چہ آپ لکھتے ہیں:

صواعق امام ابن حجر کی میں ہے:

”قال الذهبي وقد تواتر ذلك عنه في خلافته وكرسي مملكته و بين الجحيم الغفير من شيعته ثم بسط الأسانيد الصحيحة في ذلك قال: ويقال رواه عنه نيف وثمانون نفسا و عدد منهم جماعة ثم قال فقبح الله الرافضة ما أجهلهم انتهى“.

ذہبی نے کہا: تو اتر سے ثابت ہے کہ حضرت علی رضی اللہ عنہ نے یہ بات اپنے دور خلافت و حکومت میں اور کثیر مصاحبین کے درمیان فرمائی بعد ازاں اس بارے میں صحیح سندوں کو تفصیل سے ذکر کیا۔ یہ بھی کہا کہ محدثین کے نزدیک حضرت علی رضی اللہ عنہ سے اس امر کی روایت کرنے والے اسی (۸۰) سے زیادہ حضرات ہیں ان میں سے ایک جماعت کا ذکر بھی کیا اور فرمایا خدا و انفس کو ذلیل کرے کس قدر جاہل ہیں۔

اس کے بعد پھر اسی صواعق کے حوالے سے لکھتے ہیں:

”ما أحسن ما سلكه بعض الشيعة المنصفين كعبد الرزاق فإنه قال أفصل الشيخين بتفضيل عليّ إياهما على نفسه وإلا لما فضلتها كفي بي وزراً أن أحبه ثم أخالفه“.

بعض منصف شیعہ مثلاً عبد الرزاق محدث نے کیا ہی عمدہ طریقہ اختیار کیا ہے وہ کہتے ہیں، میں شیخین، ابو بکر و عمر رضی اللہ عنہما، کو اس لیے افضل مانتا ہوں کہ حضرت علی رضی اللہ عنہ نے انھیں اپنے آپ سے افضل قرار دیا، ورنہ میں انھیں افضل نہ مانتا، میرے لیے یہی گناہ کیا کم ہے کہ میں ان کی محبت کرتے ہوئے ان کی مخالفت کروں۔ اس کے بعد آپ حضرت سیدنا علی مرتضیٰ رضی اللہ عنہ کی روایات بیان کرتے ہوئے لکھتے ہیں۔

اب چند احادیث مرتضوی سنیں:

حدیث اول: صحیح بخاری شریف میں سیدنا و ابن سیدنا امام محمد بن حنفیہ صاحبزادہ حضرت مولیٰ کرم اللہ

تعالیٰ و جو ہما سے مروی:



”قلت لأبي أيّ الناس خير بعد النبي ﷺ قال: أبو بكر قال قلت ثم من قال عمر“ .  
میں نے اپنے والد ماجد کرم اللہ تعالیٰ وجہہ سے عرض کی: رسول اللہ ﷺ کے بعد سب آدمیوں میں بہتر  
کون ہیں؟ فرمایا ابو بکر، میں نے عرض کی پھر کون؟ فرمایا عمر رضی اللہ تعالیٰ عنہم اجمعین۔  
حدیث دوم: امام بخاری اپنی صحیح اور ابن ماجہ سنن میں بطریق عبد اللہ بن سلمہ امیر المؤمنین کرم اللہ تعالیٰ  
وجہہ سے راوی کہ فرماتے ہیں:

”خير الناس بعد رسول الله ﷺ أبو بكر وخير الناس بعد أبي بكر عمر“ .

بہترین مردم بعد سید عالم ﷺ ابو بکر ہیں اور بہترین مردم بعد ابو بکر عمر رضی اللہ تعالیٰ عنہ۔

حدیث سوم: امام ابوالقاسم اسماعیل بن محمد بن الفضل بلخی کتاب السنۃ میں راوی:

”أخبرنا أبو بكر بن مردويه ثنا سليمان بن أحمد ثنا حسن بن منصور الرّماني ثنا داؤد  
بن معاذ ثنا أبو سلمة العتكي عبد الله بن عبد الرحمن عن سعيد بن أبي عروبة عن منصور بن  
المعتمر عن ابراهيم عن علقمة قال بلغ علياً أنّ أقواماً يفضّلونه على أبي بكر وعمر فصعد  
المنبر فحمد الله و أثنى عليه ثم قال: يأيتها الناس إنه بلغني أنّ أقواماً يفضّلونني على أبي بكر و  
عمر و لو كنت تقدمت فيه لعاقبت فيه فمن سمعته بعد هذا اليوم يقول هذا فهو مفتر عليه  
حد المفتري ثم قال إنّ خير هذه الامة بعد نبيها أبو بكر ثم عمر ثم الله أعلم بالخير بعد قال وفي  
المجلس الحسن بن علي فقال والله لو سمّي الثالث لسمّي عثمان“ .

یعنی حضرت علقمہ رضی اللہ تعالیٰ عنہ فرماتے ہیں: امیر المؤمنین کرم اللہ وجہہ کو خبر پہنچی کہ کچھ لوگ انہیں حضرات  
صدیق و فاروق رضی اللہ تعالیٰ عنہما سے افضل بتاتے ہیں، یہ سن کر ممبر پر جلوہ فرما ہوئے، حمد و ثنائے الہی بجالائے پھر فرمایا: اے  
لوگو! مجھے خبر پہنچی ہے کہ کچھ لوگ مجھے ابو بکر و عمر سے افضل بتاتے ہیں اس بارے میں اگر میں نے پہلے سے حکم سنایا  
ہوتا تو بے شک سزا دیتا، آج سے جسے ایسا کہتا سنوں گا وہ مفتری ہے، اس پہ مفتری کی حد یعنی اسی (۸۰) کوڑے لازم  
ہیں، پھر فرمایا: نبی ﷺ کے بعد افضل امت ابو بکر ہیں پھر عمر پھر خدا خوب جانتا ہے کہ ان کے بعد سب سے بہتر  
کون ہے علقمہ فرماتے ہیں مجلس میں سیدنا امام حسن مجتبیٰ رضی اللہ تعالیٰ عنہ بھی تشریف فرماتھے انھوں نے فرمایا خدا کی قسم اگر  
تیسرے کا نام لیتے تو عثمان کا نام لیتے رضی اللہ تعالیٰ عنہم اجمعین۔



**حدیث چہارم:** امام دارقطنی ”سنن“ میں اور ابو عمر بن عبدالبر ”استیعاب“ میں حکم بن جحجل سے راوی۔ حضرت مولیٰ کرم اللہ تعالیٰ وجہہ فرماتے ہیں:

”لا أجد أحداً فضّلني على أبي بكرٍ و عمرٍ إلا جلدته حد المفترى“.

میں جسے پاؤں گا کہ مجھے ابو بکر و عمر سے افضل کہتا ہے اسے مفتری کی حد لگاؤں گا۔

**حدیث پنجم:** سنن دارقطنی میں حضرت ابو جحیفہ رضی اللہ عنہ سے کہ حضور سید عالم صلی اللہ علیہ وسلم کے صحابی اور امیر المؤمنین کرم اللہ وجہہ کے مقرب بارگاہ تھے جناب امیر انہیں ”وہب الخیر“ فرمایا کرتے تھے، مروی:

”انه كان يرى أنّ علياً أفضل الأمة فسمع أقواماً يخالفونه فحزن حزناً شديداً فقال له علي بعد أن أخذ يده وأدخله بيته ما أحزنك يا أبا جحيفة فذكر له الخبر فقال ألا أخبرك بخير الأمة خيرها أبو بكر ثم عمر قال أبو جحيفة فأعطيت الله عهداً أن لا أكتم هذا الحديث بعد أن شافهني به علي ما بقيت“.

یعنی ان کے خیال میں مولیٰ علی کرم اللہ وجہہ، تمام امت سے افضل تھے انہوں نے کچھ لوگوں کو اس کے خلاف کہتے سنا، سخت رنج ہوا۔ حضرت مولیٰ ان کا ہاتھ پکڑ کر کاشانہ ولایت میں لے گئے، غم کی وجہ پوچھی، گزارش کی، فرمایا کہ میں تمہیں نہ بتاؤں کہ امت میں سب سے بہتر کون ہے؟ ابو بکر ہیں پھر عمر حضرت ابو جحیفہ رضی اللہ عنہ فرماتے ہیں میں نے اللہ عز و جل سے عہد کیا کہ جب تک جیوں گا اس حدیث کو نہ چھپاؤں گا۔ بعد اس کے کہ خود حضرت مولیٰ نے بالمشافہہ مجھ سے ایسا فرمایا۔

**حدیث ششم:** امام احمد مسند ذی الیومین میں حضرت ابو حازم سے راوی:

”قال جاء رجل إلى علي بن الحسين رضي الله تعالى عنهما فقال ما كان منزلة أبي بكر وعمر من النبي صلی اللہ علیہ وسلم فقال: منزلتهما الساعة وهما ضجيعاه“.

یعنی ایک شخص نے حضرت امام زین العابدین رضی اللہ عنہ کی خدمت اقدس میں حاضر ہو کر عرض کی حضور سید عالم صلی اللہ علیہ وسلم کی بارگاہ میں ابو بکر و عمر کا مرتبہ کیا تھا؟ فرمایا جو مرتبہ ان کا اب ہے کہ حضور کے پہلو میں آرام کر رہے ہیں۔

**حدیث ہفتم:** دارقطنی حضرت امام باقر رضی اللہ عنہ سے راوی کہ:

”أجمع بنو فاطمة رضي الله تعالى عنهم على أن يقولوا في الشيخين أحسن ما يكون من القول“.

اولاد امجاد حضرت بتول زہرا صلی اللہ علیٰ آبیہا الکریم وعلیہا وعلیہم وبارک وسلم کا اجماع و اتفاق ہے کہ ابو بکر و عمر رضی اللہ تعالیٰ عنہما کے حق میں وہ بات کہیں جو سب سے بہتر ہو۔  
حدیث ہشتم: امام ابن عساکر وغیرہ سالم ابن ابی الجعد سے راوی:

”قلت لمحمد بن الحنفیۃ هل کان أبو بکر أوّل القوم إسلاماً قال لا، قلت فبم علا أبو بکر و سبق حتی لا یذکر أحد غیر أبی بکر قال لأنه کان أفضلهم إسلاماً حین أسلم حتی لحق بر بہ“.

یعنی میں نے امام محمد بن حنفیہ سے عرض کی: کیا ابو بکر سب سے پہلے اسلام لائے تھے؟ فرمایا نہ، میں نے کہا پھر کیا بات ہے کہ ابو بکر سب سے بالا رہے اور پیشی لے گئے یہاں تک کہ لوگ ان کے سوا کسی کا ذکر ہی نہیں کرتے؟ فرمایا یہ اس لیے کہ وہ اسلام میں سب سے افضل تھے جب سے اسلام لائے یہاں تک کہ اپنے رب ﷺ سے ملے۔<sup>(۱)</sup>

❖ تیسرا مسئلہ تقلید کی فرضیت کا ہے کہ امام احمد رضا قدس سرہ نے تقلید کو فرض وہ بھی فرض قطعی لکھا۔ تو آپ کی بارگاہ میں ایک عربی محمد طیب نامی نے خط لکھا کہ ہم نے آپ کی تصنیفات میں دیکھا ہے کہ آپ نے تقلید کو فرض قطعی لکھا ہے۔ اس پر ہمیں بہت تعجب ہوا کہ ہم تو ابھی تک اسے محض مستحب اور امر مستحسن گمان کر رہے تھے بلکہ مستحب ہونے کا بھی صحیح علم نہ تھا لہذا گزارش ہے کہ آپ فرضیت کے دلائل مرحمت فرمائیں اور معین فرمائیں کہ تقلید کی کون سی قسم فرض قطعی ہے۔ نیز مجھے بتائیے کہ مجتہدین میں سے کسی کو کیوں کر اختیار کرے؟ آیا تقلید سے یا اجتہاد سے؟

اس مکتوب کے جواب میں اعلیٰ حضرت امام احمد رضا قدس سرہ نے جو قلم اٹھایا تو ایسا تحقیقی جواب لکھا کہ جس کا جواب نہیں ملتا اور جسے دیکھ کر اور پڑھ کر بڑے بڑے غیر مقلدین خاموش ہو گئے۔

چنانچہ لکھتے ہیں: (عربی سے ترجمہ)

برادر! اگر آپ اس معاملے میں قرآن کریم کی طرف رجوع کرتے تو مجھ جیسے مقلد کی طرف رجوع کی حاجت نہ رہتی جیسا کہ آپ اپنے خیال میں قرآن نہی کے باعث حضرات ائمہ مجتہدین رضی اللہ تعالیٰ عنہم اجمعین سے بے نیاز ہو گئے ہیں، آپ نے دیکھا کہ آپ کا رب کیا فرما رہا ہے اور اسی کا قول سچا ہے۔ «وَمَا كَانَ الْمُؤْمِنُونَ لِيَنفِرُوا

(۱) - فتاویٰ رضویہ، ۱۱/۱۴۱-۱۵۰، رضا اکیڈمی، ممبئی ۳.

كَافَّةً» [الآية: التوبة: ۱۲۲] (کہ مسلمان سب کے سب تو باہر جانے سے رہے تو کیوں نہ ہو کہ ہر گروہ سے ایک ٹکڑا نکلتا کہ دین میں فقہ سیکھے اور واپس آکر اپنی قوم کو ڈر سنائے اس امید پر کہ وہ خلاف حکم کرنے سے بچیں)۔

تو اللہ تعالیٰ نے فقہ سیکھنا فرض فرمایا اور عام مومنین کو اس سے معاف فرمایا اور مہمل اور آزاد کسی کو نہیں رکھا ہے تو ضرور اہل ہدایت کو تقلید ہی کا ارشاد ہوا ہے۔ کیا آپ نہیں جانتے کہ اللہ عَزَّوَجَلَّ کے لیے اپنی مخلوق پر کچھ فرض ہیں کہ چھوڑنے کے نہیں، کچھ حرام ہیں کہ حرمت توڑنے کے نہیں، کچھ حدیں ہیں کہ جو ان سے آگے بڑھے ظالم ہو اور ہلاکت میں پڑے، اور ان سب یا اکثر کے لیے شرطیں اور تفصیلیں ہیں جنہیں گنتی ہی کے لوگ جانتے ہیں اور ان کی سمجھ نہیں مگر عالموں کو تو اہل ذکر سے مسئلہ پوچھو اگر تمہیں علم نہ ہو۔ بلکہ آپ اپنی عقل ہی کی طرف رجوع لاتے تو اپنے اس آئندہ کل کو گزشتہ کل کی طرح پاتے اور میں آپ کی عقل کو خدا کی پناہ میں دیتا ہوں اس سے کہ اُن ہوئی جوڑے یا ڈھٹائی کرے یا چمکتے چاند ماہ تمام سے اندھی بنے۔ اپنی عقل ہی سے پوچھیے کیا اللہ تعالیٰ کے لیے بندوں پر کچھ ایسے احکام ہیں یا نہیں کہ ابتداءً ان کا علم بغیر تصریح شارع یا اجتہاد مجتہد کے حاصل نہیں ہوتا؟ اگر وہ انکار کرے تو واجب الانکار شاعت لائی اور اگر مانے تو سلامت رہی اور طاعت لائی۔ اب اس سے پوچھیے کیا تیرے خیال میں تمام آدمی حلال و حرام و ناجائز و واجب دین کے جتنے احکام ان پر ہیں، سب کے عالم ہیں، نصوص شریعت کے معانی کا سب کو احاطہ ہے، منصوص سے مسکوت کا حکم پیدا کرنے پر سب کو قدرت ہے؟ پس اگر وہ تعین کرے تو یقیناً اندھی ہے اور اس سے باز رہے تو ضرور مہندی ہے۔ اب اس سے ان کا حکم پوچھیے جنہیں نہ علم ہے نہ بصیرت نہ اجتہاد کی قدرت۔ کیا وہ شتر بے مہار بنا کر چھوڑ دیے گئے ہیں؟ اگر ہاں کہے تو قطعاً گمراہ ہوئے اور اگر آنکھ کھولے بے مہاری سے انکار کرے تو اب اس سے پوچھیے کہ ان کے لیے احکام الہی جاننے کی کیا سبیل ہے؟ آیا یہ کہ خود دیکھیں حالاں کہ وہ نگاہ نہیں رکھتے، اجتہاد کریں، حالاں کہ وہ قدرت نہیں رکھتے، یا یہ کہ وہ ہدایت و ارشاد والے علما کی طرف رجوع لائیں، امور دین میں ان پر اعتماد کریں جو وہ فرمائیں مطیع ہو کر اس پر کار بند رہیں۔ اگر جواب میں پہلی بات کہی تو یقیناً بہتان اٹھاتی ہے اور نامراد رہی اور اگر اس سے انکار کر کے دوسری طرف پلٹی تو راہ صواب پر آئی اور جس گم شدہ کا مکان نہ جانتی تھی اس سے ملاقات پائی۔

پھر عجب بات ہے کہ آپ کا ایسے امر سے سوال جسے آپ جیسا دریافت نہ کرتا کہ مکلف کو تقلید فرض ہونے کا علم اجتہاد سے ہے یا تقلید سے، آپ نے قصر کیا اور قصر نہ تھا اور حصر سمجھے جہاں حصر نہ تھا۔ کیا آپ کو خبر نہیں کہ بدیہی بات اپنے جاننے میں ان دونوں سے یک سر بے نیاز ہے۔ کیا ہر مسلمان بالبداہت ایسے یقین سے جس میں کسی گمان و تخمین کی آمیزش نہیں اپنے دین کا یہ حکم نہیں جانتا کہ اللہ عَزَّوَجَلَّ کے لیے اس پر کچھ فرض ہیں کچھ حرام، کچھ

حدیں ہیں کچھ احکام، اور ان میں جو جاہل ہے وہ اپنے وجدان سے جانتا ہے کہ جاہل ہے۔ اور یہ کہ جب تک اسے بتایا نہ جائے خود جان لینے سے عاجز ہے اور خوب جانتا ہے کہ بے عمل کیے چھٹکارا نہیں اور بے علم کے عمل کا یارا نہیں اور بے سیکھے علم نہ آئے گا تو بدابہت اس کے ذہن میں خود آجائے گا کہ اس پر ایسے سے پوچھنا لازم ہے جو مسئلہ بنا کر ہدایت فرمائے اور یہ ہیں ہمارے مولیٰ رسول اللہ ﷺ فرماتے ہوئے اور ان کا ارشاد ہر قول سے زیادہ سچ ہے: ”الأسألو“ [الحديث] یعنی کیوں نہ پوچھا جب خود نہ جانتے تھے کہ عجز کا علاج تو سوال ہی ہے۔ اور بے شک وہ زمانہ صحابہ کرام رضی اللہ عنہم سے آج تک برابر فرضیت نماز و دیگر فرائض کی طرح علانیہ و ظاہر و متواتر ہے بلکہ انسان کی جبلی بات ہے خواہ وہ مومن ہے خواہ کافر، لہذا ہر گروہ کے عوام کو دیکھو گے کہ اپنے یہاں کے اہل علم و دانش کے پاس آتے اور جنہیں اپنا طبیب سمجھتے ان سے مرض جہل کی دوا پوچھتے ہیں اس لیے کہ وہ یقیناً اپنے دل سے جان رہے ہیں کہ ہم اسی طور پر اپنے فرض سے سبک دوش ہوں گے۔ اب ان سے پوچھیے یہ تقلید سے تھایا اجتہاد سے، عن قریب تمہیں وہ خبریں لا کر دے گا، جسے تم سے توشہ نہ بند ہو دیا تھا، یا آپ خود ہی اپنے اس کا حال بولیں، جو آپ نے مجھے لکھا کہ میں آپ کی طرف آرزو لاتا ہوں کہ مجھے تعلیم فرمائیے اور میں اللہ عزوجل کی پناہ لیتا ہوں اس سے کہ آپ کا سوال کسی باطل کوشش سرکش کا سوال ہو بلکہ حق طلب فائدہ خواہ کا سوال ہے تو اب آپ میرے پاس اجتہاد سے آئے یا تقلید سے کہ یہ معاملہ دین کا ہے اور دین میں لہو مفسدوں کا کام ہے تو کسی نہ کسی حکم کے اعتقاد سے چارہ نہیں اور اعتقاد حاصل نہ ہو گا مگر منشاے درست سے اور وہ اجتہاد و تقلید میں منحصر ہو چکا پھر جب کہ آپ نے اس تیس برس کی خدمت طلبہ میں دلیل استحباب تقلید کی طرف ہدایت نہ پائی چہ جائے وجوب چہ جائے فرضیت قطعیہ یقینیہ تو اب آپ پر یکساں ہے خواہ آپ کو تقلید کا کوئی حکم معلوم ہو کہ وہ شرعاً حرام ہے مکروہ یا مباح ہے یا آپ کو شک ہو یا حکم میں شک ہو اور اس میں بھی شک ہو کہ آپ کو شک ہے بہر حال اس سے مفر نہیں کہ آپ تقلید چھوڑنا اور قرآن مجید سے احکام نکالنا ہر ایسے عامی جاہل احمق کے لیے جائز جائیں جسے نہ لاغر و فرہ میں تمیز ہو، نہ دہنے بائیں میں، نہ اندھیری پہچانے نہ روشنی، نہ سایہ نہ دھوپ، کہ اگر ایسا نہ ہوتا تو ان لوگوں پر تقلید خود واجب ہونے میں کوئی خش ڈالتا ہوا شک آپ کو پیش آتا نہ کہ استحباب نہ کہ تقلید سے بچنے کا ایجاب نہ کہ وجوب تقلید کی کسی خاص ضد پر جھوٹا یقین، اور تمہارے رب کی قسم یہ تمہیں راست نہ آئے گا مگر دو راہوں میں ایک سے جو سخت بری راہوں سے ہیں اور اپنے چلنے والے کو نہایت بدھلکے میں ڈالنے والی ہیں یا تو گمان اس کا کہ تمام لوگ ہر مسئلے میں، جس کی انہیں حاجت ہو، اہل اجتہاد سے ہیں، انہیں احکام نکالنے پر دست رس ہے یا یہ کہ تقلید و اجتہاد کے سوا ان تمام احکام کو پہچاننے کا کوئی اور طریقہ گڑھیے کہ یہ جہال بے علم بے سیکھے احکام جان لیں۔ اور میں آپ کو پروردگار مشرقین کی پناہ میں دیتا ہوں کہ آپ ان دونوں ظلموں میں سے کسی کے قائل ہوں۔

اس پر مزید تحقیق اہل حق سپرد قلم فرمانے کے بعد اخیر میں لکھتے ہیں:

پس اگر آپ دیکھیں کہ یہ جواب جو آپ کی خواہش پر آیا اور اس نے خود پہل نہ کی یہی سیدھا راستہ ہے جب تو آپ کی طبع سلیم و دوستی قدیم سے اس کی امید ہے ورنہ میں اپنے اور آپ کے رب کی پناہ مانگتا ہوں اس سے کہ آپ تحقیق کے ساتھ مکابرہ کریں یا دوست سے قطع دوستی۔ اور اگر نہ ماننے تو میں ایسا نہ کروں گا اور کیا عجب کہ آپ کو کوئی ایسا مل جائے جو آپ ہی جیسا برتاؤ کرے، نہ مکابرے سے تھکے نہ قطع محبت سے ڈرے اور اللہ ہادی ہے اور دونوں جہاں میں اسی کے لیے حمد ہے۔<sup>(۱)</sup>

نوٹ: اصل سوال و جواب عربی میں ہے۔ یہاں صرف ترجمہ نقل کیا گیا۔



(۱) - فتاویٰ رضویہ، ۱۱/۳۱۸-۳۲۱، ملتقطاً، رضا اکیڈمی، ممبئی ۳.

## دلائل کی فراہمی اور وسعت نظر

اعلیٰ حضرت امام احمد رضا قادری رحمۃ اللہ علیہ نے جب کسی مسئلہ پر قلم اٹھایا تو اس پر زبردست دلائل قائم فرمائے، سب سے پہلے قرآنی آیات پھر احادیث نبویہ پھر اقوال فقہاء و محدثین سے دلائل فراہم کرتے ہیں پھر اپنی تحقیق اہنق سپرد قلم فرماتے ہیں۔ آپ کی تصنیفات و فتاویٰ میں اس کے کثیر شواہد موجود ہیں۔ ذیل میں صرف فتاویٰ رضویہ شریف جلد یازدہم سے چند مثالیں پیش کی جاتی ہیں جن سے آپ کے تبحر علمی اور وسعت نظر کا بخوبی اندازہ ہوتا ہے۔

پہلا مسئلہ: کہ رسول اکرم صلی اللہ علیہ وسلم کے آبا و اجداد حضرت آدم علیہ السلام تک سب کے سب مومن تھے۔ ان میں کوئی بھی معاذ اللہ کافر و مشرک نہ تھا۔

اس پر آپ نے مندرجہ ذیل آیات و احادیث سے استدلال فرمایا۔

دلیل اول: ارشاد باری تعالیٰ ہے: «وَلَعَبْدٌ مُّؤْمِنٌ خَيْرٌ مِّنْ مُّشْرِكٍ» [البقرة: ۱۷۷] بے شک مسلمان غلام بہتر ہے مشرک سے۔

اس کے بعد مندرجہ ذیل احادیث پیش فرمائیں۔

رسول اللہ صلی اللہ علیہ وسلم نے فرمایا:

(۱) - ”بعثت من خیر قرون بنی آدم قرناً فقرنا حتی کنت فی القرن الذی کنت فیہ“ .  
میں ہر قرن و طبقہ میں تمام قرون بنی آدم کے بہتر سے بھیجا گیا یہاں تک کہ اس قرن میں ہوا جس میں پیدا ہوا۔ رواہ البخاری۔

(۲) - حضرت امیر المؤمنین مولیٰ المسلمین سیدنا علی مرتضیٰ کرم اللہ تعالیٰ وجہہ کی حدیث صحیح میں ہے:

”لم یزل علی وجہ الدھر سبعة مسلمون فصاعدوا فلولا ذلك هلكت الأرض ومن علیها“.

روے زمین پر ہر زمانے میں کم سے کم سات مسلمان ضرور رہے ہیں اگر ایسا نہ ہوتا تو زمین و اہل زمین سب ہلاک ہو جاتے۔ رواہ عبد الرزاق و ابن المنذر بسند صحیح علی شرط الشیخین۔

(۳)۔ حضرت عالم القرآن جبر الامتہ سیدنا عبد اللہ بن عباس رضی اللہ تعالیٰ عنہما کی حدیث صحیح میں ہے:

”ما خلقت الأرض من بعد نوح من سبعة يدفع الله بهم عن أهل الأرض“

نوح علیہ السلام کے بعد زمین کبھی سات بندگان خدا سے خالی نہ ہوئی جن کے سبب اللہ تعالیٰ اہل زمین سے عذاب دفع فرماتا ہے۔

خلاصہ طرز استدلال: مذکورہ آیت کریمہ و احادیث نبویہ میں تطبیق دیتے ہوئے فرماتے ہیں کہ جب حدیث رسول اللہ صلی اللہ علیہ وسلم سے ثابت ہو کہ ہر وقت اور ہر زمانہ میں روے زمین پر کم از کم سات مسلمان ضرور رہے ہیں۔ اور خود بخاری شریف کی حدیث صحیح سے واضح اور روشن کہ آپ کے اصول کرام ہر زمانے میں اس زمانہ کے تمام لوگوں سے بہتر تھے۔ اور مذکورہ آیت کریمہ سے ثابت ہو کہ کوئی کافر خواہ کتنا ہی بڑا ہو کسی مسلمان غلام سے بھی بہتر نہیں ہو سکتا تو یقیناً حضور علیہ الصلاۃ والسلام کے آبا و اہمات اسی بہتر جماعت سے ہوں گے۔ اگر یہ معنی نہ لیے جائیں تو معاذ اللہ فرمان رسول صلی اللہ علیہ وسلم ارشاد خداوندی کے مخالف ہوگا اور یہ محال ہے لہذا ثابت ہو کہ آپ کے آبا و اجداد سب کے سب مومن تھے۔

اس کے بعد لکھتے ہیں:

أقول: والمعنى ان الكافر لا يستأهل شرعا أن يطلق عليه أنه من خيار القرن لا سيما وهناك مسلمون صالحون وان لم يرد الخيرية إلا بحسب النسب .

اس کا حاصل یہ ہوا کہ حسب و نسب کے اعتبار سے کوئی کافر کتنا ہی بہتر ہو مگر اس کو از روے شرع بہتر نہیں کہا جاسکتا یہ ایک عمومی حکم ہے اور اگر اس وقت کچھ نیک اور صالح مسلمان بندگان خدا بھی موجود ہوں تب تو بدرجہ اولیٰ وہ کافر اس لائق نہ ہوگا بلکہ ہر لحاظ سے بہتر و برتر وہ مسلمان ہی ہوں گے۔

انتالکھنے کے بعد یوں رقم طراز ہیں:

یہ دلیل امام جلیل خاتم الحفظ جلال الملتہ والدین سیوطی قدس سرہ نے افادہ فرمائی فاللہ یجزیہ الجزاء الجمیل۔

دلیل دوم: قال الله عَزَّوَجَلَّ: «إِنَّمَا النَّسَبُ كَوْنٌ نَجَسٌ» [التوبة: ۲۸] کافر تو ناپاک ہی ہیں۔



اس آیت کریمہ کے بعد مندرجہ ذیل احادیث نبویہ پیش فرمائیں۔

(۱)۔ حضور سید المرسلین ﷺ فرماتے ہیں:

”لم یزل الله ينقلني من الأصلاب الطيبة الطاهرة مصفى مهذباً لا تشعب شعبتان إلا كنت في خيرهما“.

ہمیشہ اللہ تعالیٰ مجھے پاک ستھری پشتوں میں نقل فرماتا رہا صاف ستھرا آراستہ۔ جب دو شاخیں پیدا ہوئیں میں ان میں بہتر شاخ میں تھا۔

(۲)۔ ایک حدیث کے الفاظ یوں ہیں۔

”لم أزل أنقل من أصلاب الطاهرین إلى أرحام الطاهرات“.

میں ہمیشہ پاک مردوں کی پشتوں سے پاک بیٹیوں کے پیٹوں میں منتقل ہوتا رہا۔

(۳)۔ ”لم یزل الله ينقلني من الأصلاب الكريمة والأرحام الطاهرة حتى أخرجني من بين أبوي“.

ہمیشہ اللہ ﷻ مجھے کرم والی پشتوں اور طہارت والے شکموں میں نقل فرماتا رہا یہاں تک کہ مجھے میرے ماں باپ سے پیدا کیا۔<sup>(۱)</sup>

خلاصہ استدلال: دلیل کا خلاصہ یہ ہے کہ ان احادیث نبویہ میں ارشاد ہوا کہ آپ کے آبا و امہات سب کے سب طاہر تھے اور آیت کریمہ میں صاف صاف ارشاد ہوا کہ کافر و مشرک نجس ہیں۔ تو مذکورہ آیت کریمہ اور احادیث نبویہ کو باہم ملانے سے نتیجہ اخذ ہوتا ہے کہ آپ کے آبا و امہات سب کے سب مسلمان تھے ورنہ قرآن پاک یا حدیث رسول کی مخالفت لازم آئے گی۔ یعنی اگر بر بنائے ارشاد رسول ﷺ انھیں طاہر قرار دیتے ہوئے معاذ اللہ ان کے ایمان کو ثابت نہ مانیں تو قرآن کی مخالفت ہوگی کہ فرمایا مشرک طاہر نہیں بلکہ نجس و ناپاک ہیں اور اگر غیر طاہر مانتے ہیں تو حدیث کی مخالفت لازم آئے گی کہ فرمایا آپ کے آبا و امہات سب طاہر تھے۔ بہر حال ایک صورت میں حدیث کی مخالفت لازم اور ایک صورت میں قرآن کریم کی مخالفت جب کہ یہ دونوں محال و ممنوع لہذا ثابت ہوا کہ آپ کے آبا و امہات سب کے سب مومن تھے۔

(۱)۔ فتاویٰ رضویہ، ۱۱/۱۰۴-۱۰۵، رضا اکیڈمی، ممبئی ۳۔

اس کے بعد اس دلیل کو امام رازی رحمۃ اللہ علیہ کی جانب منسوب کیا اور بہت سے علمائے اجلہ کی تائیدات نقل فرمائیں جن سے آپ کی وسعت نظر اور باریک بینی خوب روشن ہے۔

### چنانچہ لکھتے ہیں:

”یہ دلیل امام اجل فخر المتکلمین علامۃ الوریٰ فخر الدین رازی رحمۃ اللہ علیہ نے افادہ فرمائی اور امام جلال الدین سیوطی اور علامہ محقق سنوسی و علامہ تلمسانی شارح شفا و امام ابن حجر مکی و علامہ محمد زرقانی شارح مواہب و غیر ہم اکابر نے اس کی تائید و تصویب کی۔“<sup>(۱)</sup>

دلیل سوم: اللہ عزوجل ارشاد فرماتا ہے:

«وَتَوَكَّلْ عَلَى الْعَزِيزِ الرَّحِيمِ ﴿۱۷۷﴾ الَّذِي يَرْزُقُكَ حَيْثُ تُقُومُ ﴿۱۷۸﴾ وَتَقَلِّبُكَ فِي السَّجْدَيْنِ ﴿۱۷۹﴾» [الشعراء: ۱۷ تا ۱۹]

بھروسہ کر زبردست مہربان پر جو تجھے دیکھتا ہے جب تو کھڑا ہو اور تیرا کروٹیں بدلنا سجدہ کرنے والوں میں۔

اس آیت کے تحت امام رازی کا قول نقل فرمایا کہ اس کا مفہوم یہ ہے کہ آقائے دو جہاں صلی اللہ علیہ وسلم کا مبارک نور ان کے آبا و اجداد و امہات کریمہ کی جانب یکے بعد دیگرے منتقل ہوتا رہا جو سب کے سب ساجد تھے لہذا آیت میں اس پر روشن دلیل ہے کہ آپ کے جمیع آبا و امہات مسلمان تھے اس لیے کہ بارگاہ خداوندی میں سر بسجود ہونا مسلمان کا خاصہ ہے کفار و مشرکین تو بتوں کو پوجا کرتے ہیں۔

مذکورہ بالا تفسیر کی تقریر و تائید مختلف علماء و مشائخ کے اقوال سے نقل کرتے ہوئے یوں رقم طراز ہیں۔

”امام ابن حجر و علامہ زر قانی و غیر ہم کبرائے اس کی تقریر و تائید و تاکید و تشہید فرمائی اور حضرت ابن عباس رضی اللہ تعالیٰ عنہما سے اس کے موید روایت ابو نعیم کے یہاں آئی۔“

”وقد صرحوا أنّ القرآن محتج به على جميع وجوهه و لا ينفى تاويل  
تاو يلاً و يشهد له عمل العلماء في الاحتجاج بالآيات على أحد التاويلات قديماً  
و حديثاً“<sup>(۲)</sup>

دلیل چہارم: اللہ عزوجل ارشاد فرماتا ہے:

(۱) - فتاویٰ رضویہ، ۱۱/۱۵۵، رضا اکیڈمی، ممبئی ۳.

(۲) - فتاویٰ رضویہ، ۱۱/۱۵۶، رضا اکیڈمی، ممبئی ۳.

«وَلَسَوْفَ يُعْطِيكَ رَبُّكَ فَتَرْضَىٰ» [الضحى: ۵]

البتہ عن قریب تجھے تیرا رب اتادے گا کہ تو راضی ہو جائے گا۔ اس کے بعد چند احادیث نبویہ پیش فرمائیں۔  
(۱) - حدیث قدسی ہے: ”سنزضیک فی امتک ولا نسوءک“۔

قریب ہے کہ ہم تجھے تیری امت میں راضی کر دیں گے اور تیرا دل برانہ کریں گے۔ رواہ مسلم فی صحیحہ۔

(۲) - حدیث صحیح میں حضور ﷺ نے ابوطالب کی نسبت فرمایا:

”وجدته فی غمرات من النار فأخرجته إلی ضحضاح“۔

میں نے اسے سراپا آگ میں ڈوبا ہوا پایا تو کھینچ کر ٹخنوں تک کی آگ میں کر دیا، رواہ البخاری و مسلم عن العباس بن عبدالمطلب رضی اللہ تعالیٰ عنہما۔

(۳) - دوسری روایت صحیح میں فرمایا:

”ولو لا أنا لکان فی الدرك الأسفل من النار“۔

اگر میں نہ ہوتا تو ابوطالب جہنم کے سب سے نیچے طبقہ میں ہوتا۔ روایہ ایضاً عنہ رضی اللہ تعالیٰ عنہ۔

(۴) - ایک حدیث میں فرماتے ہیں:

”أهون أهل النار عذابا أبو طالب“۔

کہ دو زخیوں میں سب سے ہلکا عذاب ابوطالب پر ہے۔ روایہ عن ابن عباس رضی اللہ تعالیٰ عنہما۔

خلاصہ استدلال: أقول: رسول اللہ ﷺ نے فرمایا کہ دوزخیوں میں سب سے ہلکا عذاب آپ کے چچا ابوطالب پر ہے۔ اب سوال یہ پیدا ہوتا ہے کہ وجہ تخفیف عذاب کیا ہے؟

تو اس کی دو وجہیں ہو سکتی ہیں اول یہ کہ تخفیف اس بنیاد پر ہے کہ ابوطالب نے آپ کا ساتھ دیا اور کفار قریش کے مقابلہ میں آپ کے ساتھ سینہ سپر رہے نیز بچپن اور جوانی میں آپ کی پرورش و خدمت کی لہذا اس قدر آپ کی غم خواری و پاس داری کے عوض میں اللہ تعالیٰ نے ان پر عذاب میں تخفیف فرمادی۔

دوم یہ کہ حضور ﷺ کو ان سے محبت طبعی تھی اور حضور کو ان کی رعایت منظور تھی چنانچہ خود حدیث شریف میں ہے۔ ”عمّ الرجل صنو أبيه“ آدمی کا چچا اس کے باپ کے قائم مقام ہوتا ہے۔

شق اول باطل ہے کیوں کہ ارشاد ربانی ہے: «وَقَدْ مَنَّآ إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً مَّنْثُورًا» [الفرقان: ۲۳] اس میں صاف ارشاد ہے کہ کافر کے سب عمل برباد محض ہیں۔ لہذا جب ابوطالب ایمان نہ لائے تو زندگی بھر جتنے بھی اعمال صالحہ انجام دیے تھے سب اکارت اور برباد ہو گئے۔ توجہ شق اول باطل ہو گئی تو معلوم ہوا کہ وجہ تخفیف عذاب آپ کی قرابت و محبت تھی نہ کہ ان کے اعمال اور یہی احادیث صحیحہ سے ثابت ہے ورنہ ان کے اعمال کی حقیقت تو یہ تھی کہ وہ جہنم کے نچلے طبقہ میں تھے اور آقا نے فرمایا میں نے اسے کھینچ کر اوپر کھڑا کر دیا تو اگر اعمال کی وجہ سے تخفیف ہوتی تو پہلے سے ہی طبقہ اسفل میں نہ جاتے لہذا تخفیف صرف حضور علیہ الصلوٰۃ والسلام کی وجہ سے تھی اور یہ بالکل ظاہر ہے کہ آپ پر ابوطالب کا مبتلائے عذاب ہونا ہرگز اتنا شاق نہیں ہو سکتا جو معاذ اللہ والدین کریمین کا مبتلائے عذاب ہونا ہوتا تو لامحالہ اگر معاذ اللہ آپ کے ابوین کریمین اہل جنت سے نہ ہوتے تو ہر طرح سے وہی اُس رعایت و عنایت کے زیادہ مستحق تھے۔

اور اگر فرض کر لیں کہ یہ تخفیف ابوطالب پر حق پرورش کے عوض میں ہوئی تو ابوین کریمین زیادہ تخفیف کے مستحق ہیں کیوں کہ جزئیت اور خدمت حمل و وضع حمل کا مقابلہ کون سی پرورش کر سکتی ہے۔ اور والدین کا حق تو یہ ہے کہ اللہ تعالیٰ نے اپنی شکرگزاری کے ساتھ ان کے شکر یہ کا حکم فرمایا۔ «أَنِ اشْكُرْ لِي وَلِوَالِدَيْكَ» [لقمن: ۱۴]

نیز ابوین کریمین نے نہ زمانہ نبوت پایا نہ ان کو دعوت اسلام دی گئی جب کہ ابوطالب سے اسلام لانے کو کہا گیا لیکن اسلام نہ لایا بلکہ جہاں بے شمار خدمتیں کیں وہیں وقت رحلت وہ صدمہ بھی پہنچایا جس کی تلافی ناممکن ہے۔<sup>(۱)</sup>

### دلیل پنجم: قال المولى عزّ و علا:

«لَا يَسْتَوِي أَصْحَابُ النَّارِ وَأَصْحَابُ الْجَنَّةِ أَصْحَابُ الْجَنَّةِ هُمْ الْفَائِزُونَ» [الحشر: ۲۰]

برابر نہیں جنت والے اور دوزخ والے اور جنت والے ہی مراد کو پہنچتے۔

(۱) - فتاویٰ رضویہ، ۱۱/۱۵۷، رضا اکیڈمی، ممبئی ۳.

## اس آیت کریمہ کے بعد لکھتے ہیں:

”حدیث میں ہے، حضور پر نور سید المرسلین ﷺ نے اولاد امجاد حضرت عبدالمطلب سے ایک پاک طیبہ خاتون رضی اللہ تعالیٰ عنہا کو آتے دیکھا جب پاس آئیں تو فرمایا ”ما أخرجك من بيتك“ اپنے گھر سے باہر کہاں گئی تھیں؟ عرض کی ”أتيت أهل هذا الميت فترحمت إليهم وعزيتهم بميتهم“ یہ جو ایک میت ہوگئی میں ان کے یہاں گئی کہ تعزیت و دعاے رحمت کراؤں، فرمایا ”لعلك بلغت معهم الكدى“ شاید تو ان کے ساتھ قبرستان تک گئی، عرض کی ”معاذ الله أن أكون بلغتها وقد سمعتك تذكر في ذلك ما تذكر“ خدا کی پناہ کہ میں وہاں تک جاتی حالانکہ حضور سے سن چکی جو کچھ اس باب میں ارشاد ہوا تھا۔ سید عالم ﷺ نے فرمایا: ”لو بلغت ما رأيت الجنة حتى يراها جد أبينا“ اگر تو ان کے ساتھ وہاں تک جاتی تو جنت نہ دیکھتی جب تک عبدالمطلب نہ دیکھیں۔

اس کے بعد اس حدیث کی تخریج اور مختلف کتب سے مختلف الفاظ نقل فرمائے چناں چہ لکھتے ہیں:

”رواه أبو داؤد والنسائي واللفظ له عن عبد الله بن عمرو بن العاص رضي الله عنهما أما أبو داؤد فتأدب وكفى وقال: فذكر تشديداً في ذلك وأما أبو عبد الرحمن فأدّى وروى لتبليغ العلم وأداء الحديث على وجهه، لكل وجهه هو موليتها“۔  
یہ حدیث نقل کرنے کے بعد چند عقائد اہل سنت یوں پیش فرماتے ہیں۔

(۱)۔ عورتوں کا قبرستان جانا زیادہ سے زیادہ معصیت ہے۔ اور ہرگز کوئی معصیت خواہ کتنی ہی بڑی ہو مسلمان کو جنت سے محروم اور کافر کے برابر نہیں کر سکتی۔ اہل سنت کے نزدیک مسلمان کا جنت میں جانا واجب شرعی ہے اگرچہ معاذ اللہ بعد مواخذہ ہو۔ (۲)۔ اور کافر کا جنت میں جانا محال شرعی کہ ابد الآباد تک کبھی ممکن ہی نہیں۔ (۳)۔ نصوص کو حتی الامکان ظاہر پر محمول کرنا واجب اور بے ضرورت تاویل ناجائز ہے۔ (۴)۔ بنی نوع انسان میں عصمت انبیاء کرام علیہم الصلاة والسلام کا خاصہ ہے ان کے علاوہ کوئی کتنا ہی بڑا ہو اس سے وقوع گناہ ممکن ہے۔

اب مقدمہ رابعہ کے پیش نظر مقابر تک جانا فرض کریں تو مقدمہ ثالثہ کی روشنی میں جزا کا ترتیب واجب و ضروری ہوگا اور اس تقدیر پر کہ حضرت عبدالمطلب کو معاذ اللہ غیر مسلم کہیں بتقاضاے مقدمتین اولین و نیز بحکم آیت کریمہ محال و باطل تو واجب ہوا کہ حضرت عبدالمطلب مسلمان اور اہل جنت سے ہوں اگرچہ مثل صدیق و فاروق و عثمان و علی و زہرا و صدیقہ و غیر ہم رضی اللہ تعالیٰ عنہم اجمعین سابقین اولین میں نہ ہوں۔

اب بلا تکلف و بے حاجت تاویل و تصرف معنی حدیث، عقائد اہل سنت کے مطابق ہیں یعنی اگر یہ امر تم سے واقع ہوتا تو سابقین اولین کے ساتھ جنت میں جانا نہ ملتا بلکہ اس وقت جاتیں جب کہ عبدالمطلب داخل بہشت ہوں گے۔<sup>(۱)</sup>

دلیل ششم: قال ربنا الأعز الأعلیٰ عز و علا:

«وَاللّٰهُ الْعَزِيزُ الْوَسُوْلُهُ وَالْمُؤْمِنِيْنَ وَلٰكِنَّ الْمُنٰفِقِيْنَ لَا يَعْلَمُوْنَ ۗ» [المنافقین: ۸]

عزت اللہ اور رسول اور مسلمانوں ہی کے لیے ہے مگر منافقوں کو علم نہیں۔

وقال تعالیٰ:

«يٰۤاَيُّهَا النَّاسُ اِنَّا خَلَقْنٰكُمْ مِّنْ ذَكَرٍ وَّاُنْثٰى وَجَعَلْنٰكُمْ شُعُوْبًا وَّقَبَاۗئِلَ لِتَعَارَفُوْۤا ۗ اِنَّ اَكْرَمَكُمْ عِنْدَ اللّٰهِ اَتْقٰىكُمْ ۗ اِنَّ اللّٰهَ عَلِيْمٌ خَبِيْرٌ ۝۱۳» [الحجرات: ۱۳]

اے لوگو! ہم نے بنایا تمہیں ایک نر و مادہ سے اور کیا تمہیں قومیں اور قبیلے کہ آپس میں ایک دوسرے کو پہچانو بے شک اللہ کے نزدیک تمہارا زیادہ عزت والا وہ ہے جو تم میں زیادہ پرہیزگار ہے۔

ان آیات کریمہ میں رب العزت جل و علانے عزت و کرم کو مسلمانوں میں منحصر فرمادیا اور کافر کو کتنا ہی قوم دار ہو لئیم و ذلیل ٹھہرا دیا اور کسی لئیم و ذلیل کی اولاد سے ہونا کسی عزیز و کریم کے لیے باعث مدح نہیں لہذا کافر باپ دادوں کے انتساب سے فخر کرنا حرام ہوا صحیح حدیث میں ہے کہ رسول اللہ ﷺ نے فرمایا:

”من انتسب إلى تسعة ابناء كفار ير يدبهم عزا وكرامة كان عاشرهم في النار“.

کہ جو شخص عزت و کرامت چاہنے کو اپنی نوپشت کافر کا ذکر کرے کہ میں فلاں بن فلاں بن فلاں کا بیٹا ہوں ان کا دسواں جہنم میں یہ شخص ہو۔

اور احادیث کریمہ کثیرہ مشہورہ سے ثابت کہ حضور اقدس ﷺ نے اپنے فضائل کریمہ کے بیان اور مقام رجز و مدح میں بارہا اپنے آباے کرام و امہات کرائم کا ذکر فرمایا، روز حنین جب حسب ارادۃ الہیہ تھوڑی دیر کے لیے کفار نے غلبہ پایا تو آپ فرماتے تھے۔ انا النبی لا کذب فی اننا بن عبدالمطلب. میں نبی ہوں، کچھ جھوٹ نہیں۔ میں ہوں بیٹا عبدالمطلب کا۔

(۱) - فتاویٰ رضویہ، ۱۱/۱۵۸، رضا اکیڈمی، ممبئی ۳.

تو ایک طرف آپ یہ فرما رہے ہیں کہ جو کفار کی جانب نسبت کرے وہ جہنمی ہے اور دوسری جانب خود ہی اپنی نسبت میں عبدالمطلب کا ذکر فرما رہے ہیں اس سے معلوم ہوا کہ آپ کے آبا و اجداد سب مومن تھے۔

پھر اسی غزوہ میں آپ نے اپنے خاندان میں عاتکہ نامی عورتوں کا تذکرہ یوں فرمایا: ”أنا ابن العواتك من سليم“ میں بنی سلیم سے ان چند خاتونوں کا بیٹا ہوں جن کا نام عاتکہ تھا۔ رواہ سعید بن منصور فی سننہ والطبرانی فی الکبیر عن سیابة بن عاصم رضی اللہ تعالیٰ عنہ۔

ایک حدیث ہے کہ بعض غزوات میں فرمایا ”أنا النبی لا کذب ☆ أنا ابن عبدالمطلب، أنا ابن العواتك“ میں نبی ہوں کچھ جھوٹ نہیں، میں ہوں عبدالمطلب کا بیٹا، میں ہوں ان بیبیوں کا بیٹا جن کا نام عاتکہ تھا۔ رواہ ابن عساکر عن قتادة۔

اس کے بعد اعلیٰ حضرت امام احمد رضا رحمۃ اللہ علیہ فرماتے ہیں:

”علامہ مناوی صاحب تیسیر و امام مجد الدین فیروز آبادی صاحب قاموس وجوہری صاحب صحاح و صنعانی وغیرہم نے کہا کہ نبی کریم صلی اللہ علیہ وسلم کی جدات میں نو (۹) بیبیوں کا نام عاتکہ تھا، ابن بری نے کہا وہ بارہ (۱۲) بیبیاں عاتکہ نام کی تھیں، تین سُلَمیات یعنی قبیلہ بنی سلیم سے، اور دو قرشیات، دو عدوانیات اور ایک کنانیہ، اسدیہ، ہذلیہ، قضاعیہ، ازدیہ، ذکرہ فی تاج العروس، ابو عبد اللہ عدوسی نے کہا وہ بیبیاں چودہ (۱۴) تھیں تین قرشیات، چار سُلَمیات، دو عدوانیات، اور ایک ہذلیہ، قحطانیہ، قضاعیہ، ثقفیہ، اسدیہ بنی اسد خزیمہ سے۔ اور وہ الإمام الجلال السیوطی فی الجامع الکبیر۔ اور ظاہر ہے کہ قلیل نافی کثیر نہیں۔ حدیث آئندہ میں آتا ہے کہ حضور اقدس صلی اللہ علیہ وسلم نے اپنے مقام مدح و بیان فضائل کریمہ میں اکیس پشت تک اپنا نسب نامہ ارشاد کر کے فرمایا میں سب سے نسب میں افضل باپ میں افضل صلی اللہ علیہ وسلم، تو نصوص مذکورہ کے حکم سے ضرور ہے کہ آپ کے آبا و اجداد مسلمان و مسلمات ہوں۔“ (۱)

دلیل ہفتم: قال الله سبحانه و تعالیٰ: ﴿إِنَّكَ لَكَيْسٌ مِنْ أَهْلِكَ ۗ إِنَّكَ عَلَمٌ عَذِيبٌ صَالِحٌ﴾ [المنافقين: ۸]

اے نوح یہ کنعان تیرے اہل سے نہیں، یہ تو ناراستی کے کام والا ہے۔

اس آیت کریمہ سے اعلیٰ حضرت رحمۃ اللہ علیہ اپنے موقف پر یوں استدلال فرماتے ہیں:

(۱) - فتاویٰ رضویہ، ۱۱/۱۵۹-۱۶۰ رضا اکیڈمی، ممبئی ۳۔



”آیت کریمہ نے مسلم و کافر کا نسب قطع فرمادیا ولہذا ایک کا ترکہ دوسرے کو نہیں پہنچتا۔ اور حدیث شریف میں ہے رسول اللہ ﷺ فرماتے ہیں: ”نحن بنو النضر بن کنانہ لا ننتفی من أبینا“ ہم نضر بن کنانہ کے بیٹے ہیں ہم اپنے باپ سے اپنا نسب جدا نہیں کرتے۔ رواہ أبو داؤد الطیالسی و ابن سعد و الإمام أحمد و ابن ماجہ و الحارث و الباوردی و سمویہ و ابن قانع و الطبرانی فی الکبیر و أبو نعیم و الضیاء المقدسی فی المختارۃ عن الأشعث بن قیس الکندی رضی اللہ تعالیٰ عنہ۔ کفار سے نسب بحکم حکم الحاکمین منقطع ہے پھر معاذ اللہ جدانہ کرنے کا کیا محل ہوتا۔“

دلیل ہشتم و نہم: قال العلی الاعلی تبارک و تعالیٰ:

« إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ ۗ إِنَّ الَّذِينَ آمَنُوا وَعَمِلُوا الصَّالِحَاتِ أُولَئِكَ هُمْ خَيْرُ الْبَرِيَّةِ ۗ » [البينة: ۷]

بے شک سب کافر کتابی اور مشرک جہنم کی آگ میں ہیں، ہمیشہ اس میں رہیں گے وہ سارے جہان سے بدتر ہیں، بے شک جو ایمان لائے اور اچھے کام کیے وہ سارے جہان سے بہتر ہیں۔

یہ آیت کریمہ پیش فرمانے کے بعد مندرجہ ذیل احادیث مع تخریج نقل فرماتے ہیں:

(۱)۔ رسول اللہ ﷺ فرماتے ہیں: ”غفر الله ﷻ لزيد بن عمرو و رحمه فإنه مات على دين إبراهيم“. اللہ ﷻ نے زید بن عمرو کو بخش دیا اور ان پر رحم فرمایا، کہ وہ دین ابراہیم علیہ الصلوٰۃ والسلام پر تھے۔ رواہ البزار و الطبرانی عن سعید بن زید بن عمرو بن نفیل رضی اللہ تعالیٰ عنہما۔

(۲)۔ ایک حدیث میں ہے کہ رسول اللہ ﷺ نے ان کی نسبت فرمایا کہ ”رأيتہ فی الجنة یسحب ذیولاً“ میں نے اسے جنت میں ناز کے ساتھ دامن کشاں دیکھا۔ رواہ ابن سعد و الفاکھی عن عامر بن ربیعہ رضی اللہ تعالیٰ عنہما۔

(۳)۔ بیہقی و ابن عساکر کی حدیث میں بطریق مالک عن الزہری عن انس رضی اللہ عنہما ہے کہ رسول اللہ ﷺ نے فرماتے ہیں: ”(وهذه رواية البيهقي) أنا محمد بن عبدالله بن عبدالمطلب بن هاشم بن عبدمناف بن قصي بن كلاب بن مُرّة بن كعب بن لؤي بن غالب بن فهر بن مالك بن النضر بن کنانہ بن مدرکہ بن إلياس بن نزار بن معد بن عدنان ما افترق الناس فرقتين إلا جعلني الله في خيرهما فأخرجت من بين أبوي فلم يصبني شيء من عهد الجاهلية و خرجت من

نکاح ولم أخرج من سفاح من لدن آدم حتى انتهيت إلى أبي وأُمِّي فأنا خيركم نفساً وخيركم أباً وفي لفظ ” فأنا خيركم نسباً وخيركم أباً“.

”میں ہوں محمد بن عبد اللہ بن عبد المطلب بن ہاشم یوں ہی اکیس (۲۱) پشتوں تک نسب نامہ مبارکہ بیان کر کے فرمایا کبھی لوگ دو گروہ نہ ہوئے مگر یہ کہ مجھے اللہ تعالیٰ نے بہتر گروہ میں اپنے ماں باپ سے ایسا پیدا کیا کہ زمانہ جاہلیت کی کوئی بات مجھ تک نہ پہنچی اور میں خالص نکاح صحیح سے پیدا ہوا آدم علیہ السلام سے لے کر اپنے والدین تک تو میرا نفس کریم تم سب سے افضل اور میرے باپ تم سب کے آبا سے بہتر۔“

ان آیات کریمہ اور ارشادات نبویہ کے امتزاج سے بطور نتیجہ اعلیٰ حضرت امام احمد رضا رحمۃ اللہ علیہ نے اپنے موقف پر کس دقت نظر سے استدلال فرمایا ہے، آپ کے استدلال کا حاصل یہ ہے:

کہ اس حدیث مبارکہ میں اولاً نئی عام فرمائی کہ زمانہ جاہلیت کی کسی بات نے آقائے دو جہاں صلی اللہ علیہ وسلم کے نسب مبارک میں کوئی راہ نہ پائی کہ ارشاد مبارک ہے۔ ”فلم یصنئ شیء من عہد الجاہلیۃ“ یہ خود ایک دلیل کافی و وافی ہے۔ یہاں یہ اعتراض ہو سکتا تھا کہ ”شیء من عہد الجاہلیۃ“ میں ”شیء“ سے مراد زنا ہے تو اس کا ازالہ اعلیٰ حضرت رحمۃ اللہ علیہ نے دو طرح فرمایا:

اول: یہ کہ امر جاہلیت کو زنا پر محمول کرنا یہ تخصیص بلا تخصیص ہے اور تخصیص بلا تخصیص جائز نہیں۔

دوم: یہ کہ زنا کی نئی تو معاً بعد صراحتہ موجود ہے۔ چنانچہ ارشاد فرماتے ہیں۔ ”خرجت من نکاح ولم أخرج من سفاح“ کہ میں خالص نکاح سے پیدا ہوا نہ کہ زنا سے۔ لہذا امر جاہلیت کو زنا پر محمول کرنا لغو ہوا۔

**ثانیاً** ارشاد فرماتے ہیں: ”أنا خيركم نسباً و أنا خيركم أباً“ کہ میرے باپ تم سب کے آبا سے بہتر، تو ان سب میں حضرت سعید بن زید بن عمرو رضی اللہ تعالیٰ عنہما بھی یقیناً و قطعاً داخل ہیں۔ تو اس سے لازم آیا کہ آپ کے والد ماجد حضرت زید سے افضل ہوں۔ اور یہ فضیلت بغیر اسلام کے متصور ہو ہی نہیں سکتی کہ اس پر مذکورہ آیت کریمہ دل ہے۔

دلیل دہم: اللہ تعالیٰ کا ارشاد ہے:

«اللَّهُ أَعْلَمُ حَيْثُ يَجْعَلُ رِسَالَتَهُ» [الإِنعَام: ۱۲۴]

خدا خوب جانتا ہے جہاں رکھے اپنی پیغمبری۔

طرز استدلال: آیت کریمہ شاہد ہے کہ اللہ ﷻ سب سے معزز اور محترم جگہ اپنی رسالت کے لیے انتخاب فرماتا ہے، لہذا کبھی کم قوموں رذیلوں میں رسالت نہ رکھی۔ پھر سب سے زیادہ رذیل اور قابل اہانت چیز کفر و شرک ہے تو کفر و شرک کیوں کر اس قابل ہو سکتا ہے کہ اس میں نور رسالت رکھا جائے۔ کیوں کہ کفار تو محل غضب و لعنت ہیں۔ جب کہ نور رسالت کے لیے محل رضا و رحمت درکار ہے۔

اس کے بعد اعلیٰ حضرت رضی اللہ تعالیٰ عنہ نے دو احادیث مبارکہ نقل فرمائیں جن سے اس بات کا کھلا ہوا ثبوت فراہم ہوتا ہے کہ اللہ تعالیٰ نے اپنے حبیب ﷺ کے ساتھ دنیا میں بھی کوئی ایسا صاحب اور ساتھی نہ کیا جس کا انجام جہنم ہو۔

(۱) - حضرت ام المؤمنین صدیقہ رضی اللہ تعالیٰ عنہا پر ایک بار خوف و خشیت کا غلبہ تھا گریہ و زاری فرما رہی تھیں حضرت عبد اللہ بن عباس رضی اللہ تعالیٰ عنہ نے عرض کی یا ام المؤمنین کیا آپ یہ گمان رکھتی ہیں کہ رب العزت جل و علانے جہنم کی ایک چنگاری کو مصطفیٰ ﷺ کا جوڑا بنایا، یہ سن کر حضرت ام المؤمنین رضی اللہ تعالیٰ عنہا نے فرمایا: ”فَرَجَتْ عَنِّي فَرَجَ اللَّهُ عَنكَ“ کہ تم نے میرا غم دور کیا اللہ تعالیٰ تمھارا غم دور کرے۔

(۲) - حضور ﷺ فرماتے ہیں: ”إِنَّ اللَّهَ أَبِي لِي أَنْ أَنْزُوجَ أَوْ أَنْزُوجَ إِلَّا مِنْ أَهْلِ الْجَنَّةِ“ بے شک اللہ ﷻ نے میرے لیے نہ مانا کہ میں نکاح میں لانے یا نکاح میں دینے کا معاملہ کروں مگر اہل جنت سے۔ رواہ ابن عساکر عن ہند ابن ابی ہالہ رضی اللہ تعالیٰ عنہما۔

اس کے بعد ان آیات و احادیث کا نچوڑ بیان فرماتے ہیں:

”جب اللہ ﷻ نے اپنے حبیب اکرم ﷺ کے لیے پسند نہ فرمایا کہ آپ کے ساتھ اہل نار میں سے کوئی رہے تو خود حبیب ﷺ کا نور پاک معاذ اللہ محل کفر میں رکھنے یا حبیب ﷺ کا جسم پاک عیاذ باللہ خون کفار سے بنانے کو پسند فرمانا کیوں کر متوقع ہو۔“ (۱)

والدین کریمین رضی اللہ تعالیٰ عنہما کے ایمان پر یہ دس دلائل پیش فرمائے جن میں پہلے چار دلائل اقوال علمائے ذوی الاحترام سے مستفاد ہیں۔ اور بعد کے کچھ دلائل خود سیدنا اعلیٰ حضرت رضی اللہ تعالیٰ عنہ نے افادہ فرمائے اس کے بعد بطور تشبیہ فرماتے ہیں۔

”حدیث إن أبي و أباك - میں باپ سے ابوطالب مراد لینا طریق واضح ہے۔ قال تعالیٰ: «قَالُوا نَعْبُدُ إِلَهَكَ وَاللَّهُ أَبَاتُكَ إِبْرَاهِيمَ وَاسْمَعِيلَ وَاسْحَقَ» [البقرة: ۱۳۳] علمائے اسی پر ”لأبيہ أزر“

(۱) - فتاویٰ رضویہ، ۱۱/۱۶۱، رضا اکیڈمی، ممبئی ۳۔

کو حمل فرمایا، اہل توارخ و اہل کتاب کا اجماع ہے کہ آزر باپ نہ تھا سیدنا خلیل علیہ الصلوٰۃ والسلام الجلیل کا چچا تھا، استغفار سے نبی معاذ اللہ عدم توحید پر دال نہیں، صدر اسلام میں سید عالم ﷺ مدیون کے جنازے پر نماز نہ پڑھتے جس کا حاصل اس کے لیے استغفار ہی ہے۔“

اس کے بعد اعلیٰ حضرت امام احمد رضا رحمۃ اللہ علیہ نے بے شمار احادیث مبارکہ کی روشنی میں اس امر کو مزید واضح اور روشن فرمایا کہ آقائے دو جہاں رحمۃ اللہ علیہ کے والدین کریمین مومن تھے۔ آپ کی اس تحقیق ائینق کا مطالعہ کرنے کے بعد آپ کے علم و فن، وسعت مطالعہ، استحضار، قوت استنباط و استخراج اور خداداد صلاحیتوں کا اندازہ لگانا مشکل ہو جاتا ہے، آپ نے اس مسئلہ پر بھی سیر حاصل گفتگو فرمائی ہے کہ اس کا مطالعہ کرنے کے بعد مزید دلائل کی حاجت نہیں رہتی ذیل میں پوری بحث کا خلاصہ نقل کیا جاتا ہے۔

### چناں چہ آپ فرماتے ہیں:

أقول: حدیث شریف ہے کہ بروز حشر حضور شافع یوم النشور رحمۃ اللہ علیہ بار بار اپنی امت کی شفاعت فرمائیں گے اور اپنے فضل و کرم سے اہل ایمان کو جنت میں داخل فرمائیں گے، اخیر میں صرف وہ لوگ باقی رہ جائیں گے جن کے پاس سوائے توحید کے کوئی نیکی نہ ہوگی، پھر حضور رحمۃ اللہ علیہ سجدہ میں گریں گے تو بارگاہ خداوندی سے حکم ہوگا، ”یا محمد ارفع رأسک و قل تسمع و سل تعطہ و اشفع تشفع“ اے حبیب! اپنا سراٹھاؤ اور عرض کرو کہ تمہاری شفاعت قبول ہوگی، سید الشافعیین رحمۃ اللہ علیہ عرض کریں گے: ”یا رب ائذن لی فیمن قال لا إله إلا الله“ اے میرے رب مجھے ان کی بھی پرواگی دے دے جنہوں نے صرف ”لا إله إلا الله“ کہا ہے۔ رب العزت جلا و علا ارشاد فرمائے گا: ”لیس ذلك لك ولكن وعزتي و جلالی و کبریائی و عظمتی لأخر جن منها من قال لا إله إلا الله“ یہ تمہارے لیے نہیں مگر مجھے اپنی عزت و جلال و کبریائی و عظمت کی قسم میں ضرور ان سب کو نار سے نکال لوں گا جنہوں نے ”لا إله إلا الله“ کہا ہے۔ (رواہ الشیخان عن انس بن مالک رضی اللہ تعالیٰ عنہ).

حضرات ابون کریمین کا انتقال عہد اسلام سے پہلے تھا تو اس وقت وہ صرف اہل توحید اور اہل ”لا إله إلا الله“ تھے تو نبی صرف از قبیل لیس ذلك لك ہے، بعدہ رب العزت عز جلالہ نے اپنے حبیب رحمۃ اللہ علیہ کے صدقے میں ان پر اتمام نعمت کے لیے اصحاب کہف رضی اللہ عنہم کی طرح انہیں زندہ کیا کہ حضور رحمۃ اللہ علیہ پر ایمان لا کر شرف صحابیت سے سرفراز ہوئے۔ اور یہ حکمت الہیہ تھی کہ زندہ بھی فرمایا تو حجۃ الوداع کے موقع پر جب کہ قرآن کریم پورا نازل ہو چکا تھا۔

ارشادِ بانی ہے: «الْيَوْمَ اكْمَلْتُ لَكُمْ دِينَكُمْ وَانْتُمْتُمْ عَلَيَّكُمْ نِعْمَتِي» [المائدة: ۳]

آج میں نے تمہارا دین کامل کر دیا اور تم پر اپنی نعمت تام فرمادی۔

ایسا اس لیے کیا تاکہ ان کا ایمان پورے دین کامل شرائع پر واقع ہو۔

یہاں پر ایک اعتراض یہ پیدا ہوا کہ آپ کے والدین کریمین کے زندہ کرنے اور آپ پر ایمان لانے کے تعلق سے جو حدیث پیش کی گئی ہے وہ ضعیف ہے۔ اور حدیث ضعیف قابل استناد نہیں۔

اس کا جواب اعلیٰ حضرت رحمۃ اللہ علیہ نے عنایت فرمایا کہ حدیث ضعیف اگرچہ باب احکام میں قابل استدلال نہیں مگر باب فضائل و مناقب میں حدیث ضعیف بھی معتبر اور قابل استدلال ہوتی ہے۔ اس کی مزید تحقیق آپ نے رسالہ مبارکہ ”الہدایۃ الکافیۃ فی حکم الضعاف“ میں فرمائی ہے۔ اس کے بعد فرماتے ہیں کہ اس حدیث کو اگرچہ حضرت علامہ جلال الدین سیوطی رحمۃ اللہ علیہ نے ضعیف کہا ہے مگر دوسرے بہت سے حضرات مثلاً امام ابن حجر مکی وغیرہ نے صحیح قرار دیا ہے، اور اس پر مزید تقریر کرتے ہوئے فرماتے ہیں۔

بلکہ امام ابن حجر مکی نے فرمایا کہ متعدد حفاظ نے اس کی تصحیح کی ہے، افضل القری لقراء أم القرى میں فرماتے ہیں:

”إن آباء النبي ﷺ غير الأنبياء و أمهاته إلى آدم و حواء ليس فيهم كافر، لأن الكافر لا يقال في حقه إنه مختار ولا كريم و طاهر بل نجس و قد صرحت الأحاديث بأنهم مختارون و أن الآباء كرام و الأمهات طاهرات، و أيضاً قال تعالى: و «تَقْبَلُكَ فِي السَّجْدَيْنِ» [الشعراء: ۲۱۹]. على أحد التفاسير فيه أن المراد تنقل نوره من ساجد إلى ساجد و حينئذ فهذا صريح في أن أبوي النبي ﷺ آمنه و عبد الله من أهل الجنة لأنهما أقرب المختارين له صلى الله تعالى عليه وسلم، و هذا هو الحق بل في حدیث صححه غير واحد من الحفاظ و لم يلتفتوا لمن طعن فيه إن الله تعالى أحياهما فآمنا به. الخ مختصر او فيه طول“.

یعنی نبی ﷺ کے سلسلہ نسب کریم میں جتنے انبیاء کرام علیہم الصلوٰۃ والسلام ہیں وہ تو انبیا ہی ہیں ان کے سوا حضور کے جس قدر آبا و امہات آدم و حوا علیہما الصلوٰۃ والسلام تک ہیں ان میں کوئی کافر نہ تھا کہ کافر کو پسندیدہ یا کریم یا پاک نہیں کہا جاتا اور حضور ﷺ کے آبا و امہات کی نسبت حدیثوں میں تصریح ہے کہ وہ سب پسندیدہ بارگاہ الہی ہیں، آبا سب کرام ہیں مائیں سب پاکیزہ ہیں اور

آیت کریمہ «وَتَقْبَلُكَ فِي السَّجْدَيْنِ ﴿۵۰﴾» [الشعراء: ۲۱۹] کی بھی ایک تفسیر یہی ہے کہ نبی کریم ﷺ کا نور ایک ساجد سے دوسرے ساجد کی طرف منتقل ہوتا رہتا تو اب اس سے صاف ثابت ہے کہ حضور کے والدین حضرت آمنہ و حضرت عبداللہ رضی اللہ تعالیٰ عنہما اہل جنت سے ہیں کہ وہ تو ان بندوں میں جنہیں اللہ عزوجل نے حضور اکرم ﷺ کے لیے چنا تھا سب سے قریب تر ہیں، یہی قول حق ہے بلکہ ایک حدیث میں جسے متعدد حافظان حدیث نے صحیح کہا اور اس میں طعن کرنے والے کی بات کو قابل التفات نہ جانا تصریح ہے کہ اللہ عزوجل نے والدین کریمین رضی اللہ تعالیٰ عنہما کو حضور اقدس ﷺ کے لیے زندہ فرمایا یہاں تک کہ وہ حضور پر ایمان لائے۔“

اس کے بعد اعلیٰ حضرت رضی اللہ تعالیٰ عنہ نے حافظ ابن دحیہ کی طرف سے کیے گئے ایک اعتراض پھر جواب اعتراض پر تشبیہ فرمائی جس کا خلاصہ یہ ہے کہ حضور اقدس ﷺ کے والدین کریمین رضی اللہ تعالیٰ عنہما کے ایمان کے لیے زندہ کرنے پر حافظ ابن دحیہ نے اعتراض کیا ہے کہ آیات قرآنیہ اس بات پر شاہد ہیں کہ بعد موت کوئی کافر مومن نہیں بن سکتا نہ اس کا ایمان نفع بخش ہو سکتا ہے تو اس کا جواب اعلیٰ حضرت رضی اللہ تعالیٰ عنہ نے دیا کہ آپ کے والدین کریمین کو جو زندہ کیا گیا ہے یہ احداث ایمان کے لیے نہیں تھا یعنی ایسا نہیں کہ معاذ اللہ پہلے وہ مومن نہیں تھے اب بعد میں زندہ کیے جانے پر وہ مشرف باسلام ہوئے ہیں، بلکہ آپ کے والدین کا انتقال توحید پر ہوا، اب ان کو زندہ کیا گیا تاکہ وہ دین محمدی ﷺ کی تفصیل پر بھی ایمان لے آئیں اور آپ کی صحبت پا کر شرف صحابیت سے بھی سرفراز ہوں۔ لہذا جب یہ تفصیل ہوئی تو اب اس تکلف کی ضرورت نہیں کہ کہا جائے کہ آپ کے والدین کریمین رضی اللہ تعالیٰ عنہما ان آیات کے عموم میں داخل نہیں جن میں یہ بیان کیا گیا ہے کہ بعد موت کفار کے لیے ایمان نفع بخش نہیں جیسا کہ اکثر حضرات نے یہ جواب دیا ہے۔

اب فیصلہ کے طور پر فرماتے ہیں، کہ اپنا مسلک اس باب میں یہ ہے۔

و من مذہبی حب الدیار لأهلها وللناس فیما یعشقون مذاہب

دلائل مذکورہ بالا سے ابوین کریمین رضی اللہ تعالیٰ عنہما کا ایمان روز روشن کی طرح واضح اور صاف ہو جاتا ہے، اخیر میں اعلیٰ حضرت رضی اللہ تعالیٰ عنہما فرماتے ہیں کہ اس سلسلے میں ہمارا مسلک و مذہب یہ ہے اب جس کو یہ پسند ہو ”فہما“ ورنہ کم از کم توقف کرے کیوں کہ اگر اس سے بھی تجاوز کر گیا تو کہیں «إِنَّ ذَلِكَ كَانَ يُؤْذِي النَّبِيَّ» [الاحزاب: ۵۳] کے تحت نہ آجائے اس توقف پر یوں استدلال کرتے ہیں:

امام ابن حجر کی شرح میں فرماتے ہیں: ”ما أحسن قول المتوقفين في هذه المسئلة الحذر الحذر من ذكرهما بنقص فإن ذلك قد يؤذيه ﷺ لخبر الطبراني لا تؤذوا الأحياء بسبب الأموات“

مولانا محمد ابراہیم مصباحی

معارف جلد یازدہم



یعنی کیا خوب فرمایا ان بعض علمائے جنہیں اس مسئلہ میں توقف تھا کہ دیکھ بیچ والدین کریمین کو کسی نقص کے ساتھ ذکر کرنے سے کہ اس سے حضور سید عالم ﷺ کو ایذا ہونے کا اندیشہ ہے کہ طبرانی کی حدیث میں ہے رسول اللہ ﷺ نے فرمایا مردوں کو برا کہہ کر زندوں کو ایذا نہ دو۔ یعنی حضور تو زندہ ابدی ہیں ہمارے تمام افعال و اقوال پر مطلع اور اللہ عزوجل فرماتا ہے: «وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ» [التوبة: ۶۱] جو لوگ رسول اللہ ﷺ کو ایذا دیتے ہیں ان کے لیے دردناک عذاب ہے، عاقل کو چاہیے کہ ایسی جگہ احتیاط کرے۔

تخریج احادیث و طریق استنباط و استخراج: اس قدر دلائل و براہین سے اپنے موقف کو ثابت کرنے کے بعد اعلیٰ حضرت رضی اللہ عنہ نے مزید وضاحت کے لیے ایک نئے اور نرالے انداز میں بحث فرمائی چنانچہ آپ نے اولاً بے شمار احادیث نبویہ سے یہ ثابت کیا کہ شے کے نام کا اثر شے کی ذات پر پڑتا ہے، پھر اس پر بحث فرمائی کہ آپ کے ابوین کریمین اور یوں ہی آپ کو دودھ پلانے والی امہات کریمہ رضی اللہ تعالیٰ عنہم اجمعین کے اسماء کے معانی کیا کیا ہیں اور ان کے اسماء قدر مبارک و مسعود ہیں، ساتھ ہی آپ نے تمام احادیث نبویہ کی تخریج بھی کی ہے جس سے آپ کی وسعت مطالعہ پھر قوت حافظہ کا ثبوت ملتا ہے۔ فرماتے ہیں:

”أقول: ظاهر عنوان باطن ہے اور اسم آئینہ مسمی ”الأسماء تنزل من السماء“ سید عالم ﷺ فرماتے ہیں: ”إذا بعثتم إلى رجلا فابعثوه حسن الوجه حسن الاسم“ جب میری بارگاہ میں کوئی قاصد بھیجو تو اچھی صورت اچھے نام کا بھیجو۔ رواہ البزار فی مسندہ والطبرانی فی الأوسط عن أبي هريرة رضي الله تعالى عنه بسند حسن على الأصح“.

پھر احادیث مع تخریج کا ایک سلسلہ یوں شروع فرماتے ہیں:

حدیث اول: رسول اللہ ﷺ نے فرمایا: ”اعتبروا الأرض بأسمائها“ زمین کو اس کے نام پر قیاس کرو۔ رواہ ابن عدی عن عبد الله بن مسعود رضي الله تعالى عنه وهو حسن لشواهدہ“.

حدیث دوم: حضرت عبد اللہ بن عباس رضی اللہ تعالیٰ عنہما فرماتے ہیں: ”كان رسول الله ﷺ يتفاءل ولا يتطير وكان يحب الاسم الحسن“ کہ رسول اللہ ﷺ نیک فال لیتے اور بدشگونئی نہ مانتے اور اچھے نام کو دوست رکھتے۔ رواہ الإمام أحمد والطبرانی والبغوي في شرح السنة“.

حدیث سوم: ام المومنین صدیقہ رضی اللہ تعالیٰ عنہا فرماتی ہیں: ”إن النبي ﷺ كان يغير الاسم القبيح“ رسول کائنات ﷺ برے نام کو بدل دیتے ”رواه الترمذي“.



حدیث چہارم: و عنہا کان النبی ﷺ إذا سمع الاسم القبیح حوّلہ إلى ما هو أحسن منه“ رسول اللہ ﷺ جس کسی کا برنام سنتے تو اس سے بہتر بدل دیتے، رواہ الطبرانی بسند صحیح و هو عند ابن سعد عن عروۃ مرسلًا“.

حدیث پنجم: حضرت بریدہ سلمیٰ رضی اللہ عنہ فرماتے ہیں: ”إنّ النبیؐ کان لا یتطیر من شیءٍ فإذا بعث عاملاً سأل عن اسمہ فإذا أعجبه اسمہ فرح بہ ورئی بشر ذلك في وجهه، وإن کره اسمہ رئی کر اهة ذلك في وجهه وإذا دخل قرية سأل عن اسمها، فإن أعجبه اسمها فرح بہ ورئی بشر ذلك في وجهه وإن کره اسمها رئی کر اهة ذلك في وجهه“ مصطفیٰ ﷺ کسی چیز سے بدشگونئی نہ لیتے جب کسی عہدہ پر کسی کو مقرر فرماتے اس کا نام پوچھتے اگر پسند آتا خوش ہوتے اور اس کی خوشی چہرہ انور میں نظر آتی، اور اگر ناپسند آتا ناگواری کا اثر چہرہ انور سے ظاہر ہوتا، اور جب کسی شہر میں تشریف لے جاتے اس کا نام دریافت فرماتے اگر خوش آتا مسرور ہو جاتے اور اس کا مسرور روے پر نور میں دکھائی دیتا اور اگر ناخوش آتا ناخوشی کا اثر روے اطہر میں نظر آتا، رواہ ابوداؤد.

### اس تمہید کے بعد فرماتے ہیں:

اب ذرا چشم حق بین سے حبیب ﷺ کے ساتھ مراعات الہیہ کے الطاف خفیہ دیکھیے، کہ حضور اقدس ﷺ کے والد ماجد رضی اللہ عنہ کا نام پاک عبد اللہ ہے اور یہ مبارک و مسعود نام امت کے تمام اسما سے افضل ہے۔ چنانچہ رسول اللہ ﷺ کا ارشاد ہے: ”أحبّ اسمائکم إلى الله عبد الله وعبد الرحمن“ تمہارے ناموں میں سب سے زیادہ پیارے نام اللہ تعالیٰ کو عبد اللہ و عبد الرحمن ہیں، ”رواہ مسلم و ابوداؤد والترمذی وابن ماجہ عن عبد الله بن عمر رضي الله تعالى عنهما“ اور والدہ ماجدہ رضی اللہ تعالیٰ عنہا کا اسم مبارک آمنہ کہ یہ امن و امان سے مشتق ہے اور ایمان سے ہم اشتقاق ہے، جد امجد حضرت عبدالمطلب شیبہ الحمد کہ اس پاک ستودہ مصدر سے اطہر مشتق محمد و احمد و حامد و محمود رضی اللہ تعالیٰ عنہ کے پیدا ہونے کا اشارہ تھا، اور جدہ ماجدہ فاطمہ بنت عمرو بن عائد اس پاک نام کی خوبی اظہر من الشمس ہے، کہ حدیث شریف میں حضرت فاطمہ زہرا رضی اللہ تعالیٰ عنہا کی وجہ تسمیہ یوں آئی، کہ حضور ﷺ نے فرمایا: ”إنما سماها فاطمة لأنّ الله تعالى فطمها ومحبيها من النار“ کہ اللہ عزوجل نے اس کا نام فاطمہ اس لیے رکھا کہ اسے اور اس سے عقیدت رکھنے والوں کو نار دوزخ سے آزاد فرمایا، اسی طرح آپ کے جد مادری ”وہب“ جس کے معنی عطا و بخشش، اور جدہ مادری یعنی نانی صاحبہ ”بّوہ“ یعنی نیکو کار ”کما ذکرہ ابن ہشام فی سیرتہ“.

اس کے بعد رشتہٴ رضاعت میں بھی سب اسماء کے مبارک و مسعود ہونے پر بھی روشنی ڈالی کہ سب سے پہلی دودھ پلانے والی حضرت ثویبہ ان کا مبارک نام ثواب سے ہم اشتقاق پھر حضرت حلیمہ سعدیہ بنت عبد اللہ بن حارث، رسول اللہ ﷺ نے شیخ عبدالقیس رضی اللہ عنہ سے فرمایا: ”إِنَّ فِيكَ لِحَصْلَتَيْنِ يَجْبَهُمَا اللَّهُ وَرَسُولُهُ، الْحَلْمُ وَالْأَنَاةُ“ تجھ میں دو خصلتیں ہیں جو خدا اور رسول کو پیاری ہیں درنگ اور بردباری، ان کا قبیلہ بنی سعد جو سراپا سعادت ہے، پھر ان کے شوہر حضرت حارث سعدی، حدیث شریف میں ہے رسول اللہ ﷺ نے ارشاد فرمایا: أصدقها حارث و همام. سب ناموں میں سب سے زیادہ سچے نام حارث اور ہمام ہیں۔ ”رواہ البخاری فی الأدب المفرد و أبوداؤد والنسائی عن أبي الجشمي رضي الله تعالى عنه، آپ کے رضاعی بھائی جو شریک پستان تھے ان کا نام عبد اللہ سعدی، ایک مرتبہ حضرت حلیمہ سعدیہ رضی اللہ تعالیٰ عنہا حضور اکرم ﷺ کو گود میں اٹھائے لے جا رہی تھیں کہ تین نوجوان کنواری لڑکیوں نے وہ خدا بھاتی صورت دیکھی، جوش محبت سے اپنی پستانیں دہن اقدس میں رکھیں تینوں کے دودھ اتر آیا تینوں پاکیزہ بی بیوں کا نام عاتکہ تھا، عاتکہ کے معنی زن شریفہ رئیسہ کریمہ سراپا عطر آلود تینوں قبیلہ بنی سلیم سے تھیں کہ سلامت سے مشتق اور اسلام سے ہم اشتقاق ہے۔ ”ذکرہ ابن عبدالبر فی الاستیعاب“.

امام ابو بکر ابن العربی فرماتے ہیں: لم تر ضعه مرضعة إلا أسلمت. سید عالم رضی اللہ تعالیٰ عنہ کو جتنی بی بیوں نے دودھ پلایا سب اسلام لائیں۔ ذکرہ فی کتابہ سراج المریدین. سبحان اللہ یہ ہیں باعظمت رسول ﷺ کہ دودھ میں بھی چوں کہ یک گونہ جزئیت ہے اس لیے اس مبارک رشتہ میں بھی کوئی مشرک و کافر نہ تھا بلکہ اسماء بھی سب کے مبارک و مسعود ہیں تو جب اس قدر اللہ کو اپنے حبیب مکرّم سے پیار ہے کہ رشتہٴ رضاعت بھی پاک و صاف تو معاذ اللہ آبا و اجداد کی طہارت و پاکیزگی اور ان کے ایمان پر کس کو کلام ہو سکتا ہے۔

ان ابحاث کا بغور مطالعہ کرنے کے بعد معلوم ہوتا ہے کہ اعلیٰ حضرت رضی اللہ عنہما کو فن حدیث میں کس درجہ کمال حاصل تھا کہ ہر ہر راوی کے حالات اور پھر مختلف کتابوں سے احادیث کی تخریج فرما کر ہر ہر مسئلہ ہر طرح متقح اور واضح فرمادیا، مسئلہ دائرہ پر احادیث مذکورہ بالا پیش فرمانے کے بعد لکھتے ہیں:

”اے چشم انصاف کیا ہر تعلق ہر علاقہ میں ان پاک مبارک ناموں کا اجتماع محض اتفاقی بطور جزاف تھا کلا واللہ بلکہ عنایت ازلی نے جان جان کر یہ نام رکھے دیکھ دیکھ کر یہ نام چنے پھر محل غور ہے جو اس نور پاک کو برے نام والوں سے بچائے وہ اسے برے کام والوں میں رکھے گا اور بر اکام بھی کون سامعاذ اللہ شرک و کفر حاشا ثم حاشا، اللہ

اللہ دایاں مسلمان کھلائیاں مسلمان مگر خاص جن پاک مبارک پیٹوں میں محمد ﷺ نے پاؤں پھیلائے جن طیب مطیب خونوں سے ان نورانی جسموں میں گلڑے آئے وہ معاذ اللہ چینین و چنیاں حاشا اللہ کیوں کر گوارا ہو“<sup>(۱)</sup>۔

اپنے موقف کی تائید میں ائمہ کبار رضوان اللہ تعالیٰ علیہم اجمعین سے امام احمد رضا قادری رضی اللہ تعالیٰ عنہ نے رسول اللہ ﷺ کے ابوبن کریمین اور آپ کے اجداد و امہات کے اسلام پر تائیدات ذکر فرمائیں، اور ان حضرات کی طہارت و پاکیزگی کو اتنا واضح اور روشن فرمایا کہ کسی قسم کے شک و شبہہ کی کوئی گنجائش باقی نہ رہی، پھر اس کے بعد ان علماء و مشائخ رضوان اللہ تعالیٰ علیہم اجمعین کے اسمائے کرام شمار فرمائے جن کا موقف اس بارے میں اعلیٰ حضرت رضی اللہ تعالیٰ عنہ کے موافق ہے اس سے ایک طرف آپ کے موقف کی تائید و توثیق ہوتی ہے اور دوسری جانب آپ کی دقت نظر اور وسعت مطالعہ کا بخوبی اندازہ ہوتا ہے۔ فرماتے ہیں:

”صواباً بندہ عشق و دگر ہیچ ندانیم، فائدہ ظاہرہ در بارہ ابوبن کریمین رضی اللہ تعالیٰ عنہ یہی طریقہ انقیہ اعنی نجات نجات کہ ہم نے بتوفیقہ تعالیٰ اختیار کیا تنوع مسالک پر مختار اجلہ ائمہ کبار و اعظم علمائے نامدار ہے۔“

اس کے بعد ان اعظم علمائے کرام و مشائخ عظام کو یوں شمار فرمایا:

- (۱)۔ امام ابو حفص عمر بن احمد بن شاہین جن کی علوم دینیہ میں تین سو تیس تصانیف ہیں ازاں جملہ تفسیر ایک ہزار جز میں اور مسند حدیث ایک ہزار تین جز میں۔
- (۲)۔ شیخ المحرثین احمد بن علی خطیب علی البغدادی۔
- (۳)۔ حافظ الشان محدث ماہر امام ابوالقاسم علی بن حسن بن عساکر۔
- (۴)۔ امام اجل ابوالقاسم عبدالرحمن بن عبداللہ سہیلی صاحب الروض۔
- (۵)۔ حافظ الحدیث امام محب الدین طبری کہ علماء فرماتے ہیں بعد امام نووی کے ان کا مثل علم حدیث میں کوئی نہ ہوا۔
- (۶)۔ امام علامہ ناصر الدین ابن المنیر صاحب شرف المصطفیٰ ﷺ۔
- (۷)۔ امام حافظ الحدیث ابوالفتح محمد بن سید الناس صاحب عیون الاثر۔
- (۸)۔ علامہ صلاح الدین صفدی۔
- (۹)۔ حافظ الشان شمس الدین محمد بن ناصر الدین دمشقی۔
- (۱۰)۔ شیخ الاسلام حافظ الشان امام شہاب الدین احمد ابن حجر عسقلانی۔

(۱)۔ فتاویٰ رضویہ، ۱۱/۱۵۶-۱۶۵، رضا اکیڈمی، ممبئی ۳۔

- (۱۱) - امام حافظ الحدیث ابو بکر محمد بن عبداللہ شیبلی ابن العربی مالکی۔
- (۱۲) - امام ابوالحسن علی بن محمد ماوردی بصری صاحب الحاوی الکبیر۔
- (۱۳) - امام ابو عبداللہ محمد بن خلف ابی مالکی شارح صحیح مسلم۔
- (۱۴) - امام ابو عبداللہ محمد بن احمد بن ابو بکر قرطبی صاحب تذکرہ۔
- (۱۵) - امام المتکلمین فخر المدققین فخر الدین محمد بن عمر الرازی۔
- (۱۶) - امام علامہ شرف الدین مناوی۔
- (۱۷) - خاتم الحفاظ مجد القرن التاسع امام جلال الملہ والدین عبدالرحمن ابن ابی بکر سیوطی۔
- (۱۸) - امام حافظ شہاب الدین احمد بن حجر ہیتمی مکی صاحب افضل القری وغیرہ۔
- (۱۹) - شیخ نور الدین علی بن الجزار مصری صاحب رسالہ تحقیق آمال الرّاجین فی أنّ والدی المصطفیٰ صلی اللہ تعالیٰ علیہ وسلم بفضل اللہ تعالیٰ فی الدارین من التّاجین۔
- (۲۰) - علامہ ابو عبداللہ محمد بن ابی شریف حسنی تلمسانی شارح شفا شریف۔
- (۲۱) - علامہ محقق سنوسی۔
- (۲۲) - امام اجل عارف باللہ سیّدی عبدالوہاب شعرانی صاحب الیواقیت والجواهر۔
- (۲۳) - علامہ احمد بن محمد بن علی بن یوسف فاسی صاحب مطالع المسرات شرح دلائل الخیرات۔
- (۲۴) - خاتمة المحققین علامہ محمد بن عبدالباقی زرقانی شارح المواہب۔
- (۲۵) - امام اجل فقیہ اکمل محمد کردری بزازی صاحب المناقب۔
- (۲۶) - زین الفقہ علامہ محقق زین الدین بن نجیم مصری صاحب الاشباہ والنظائر۔
- (۲۷) - سیّد شریف علامہ احمد حموی صاحب غمز العیون والبصائر۔
- (۲۸) - علامہ حسین بن محمد بن حسن دیار بکری صاحب النجیس فی آنفس نفیس عنا اللہ العالی۔
- (۲۹) - علامہ محقق شہاب الدین احمد خفاجی مصری صاحب نسیم الریاض۔
- (۳۰) - علامہ طاہر فتنی صاحب مجمع بحار الانوار۔
- (۳۱) - شیخ شیوخ علماء الہند مولانا عبدالحق محدث دہلوی۔
- (۳۲) - علامہ... صاحب کثر الفوائد۔

(۳۳)۔ مولانا بحر العلوم ملک العلماء عبدالعلی صاحب فوائخ الرحموت۔

(۳۴)۔ علامہ سید احمد مصری طحاوی محشی در مختار۔

(۳۵)۔ علامہ سید ابن عابدین امین الدین محمد آفندی شامی صاحب رد المحتار۔

یہ وہ ۳۵ علماء کرام و مشائخ عظام ہیں جن کے اقوال میں مسئلہ دائرہ کی صراحت ملتی ہے اور ان کے اقوال وقت تحریرِ اعلیٰ حضرت امام احمد رضا کے پیش نظر تھے ورنہ تو بے شمار وہ اکابر مشائخ ہیں جنہوں نے آباد آجدادِ رسول ﷺ کے ایمان پر نص فرمائی۔ چنانچہ خود تحریر فرماتے ہیں:

”پھر یہ بھی ان اکابر کا ذکر ہے جن کی تصریحات خاص اس مسئلہ میں موجود، دور نہ بنظر کلیت نگاہ کیجیے تو امام حجۃ الاسلام محمد محمد غزالی و امام اجل امام الحرمین و امام ابن السمعانی، امام کیا ہر اسی و امام اجل قاضی ابوبکر باقلانی حتیٰ کہ خود امام مجتہد سیدنا امام شافعی کی نصوص قاہرہ موجود ہیں جن سے تمام آباد و امہات اقدس کا ناجی ہونا کا لشمس والامس روشن و ثابت ہے بلکہ بالاجماع تمام ائمہ اشاعرہ اور ماتریدیہ سے مشائخ بخاراسب کا یہی مقتضای مذہب ہے، ”کما لا یخفی علی من له اجالۃ نظر فی علمی الأصولین۔“

امام سیوطی سبل النجاة میں فرماتے ہیں: ”مال إلى أن الله تعالى أحياهما حتى أمانا به طائفة من الأئمة وحفاظ الحديث“ کتاب النخمس میں کتاب مستطاب ”الدرج المنيفة في الأباء الشريفة“ سے نقل کرتے ہیں۔ ”ذهب جمع كثير من الأئمة الأعلام إلى أن أبوي النبي ﷺ ناجيان محكوم لهما بالنجاة في الآخرة وهم أعلم الناس بأقوال من خالفهم وقال بغير ذلك ولا يقصرون عنهم في الدرجة ومن أحفظ الناس للأحاديث والآثار وأنقد الناس بالأدلة التي استدلت بها أولئك فإنهم جامعون لأنواع العلوم ومتصلعون من الفنون خصوصاً الأربعة التي استمدت منها هذه المسألة فلا نظرت بهم أنهم لم يقفوا على الأحاديث التي استدلت بها أولئك معاذ الله بل وقفوا عليها وخاضوا غمرتها وأجابوا عنها بالأجوبة المرضية التي لا يردّها منصف و أقاموا لما ذهبوا إليه أدلة قاطعة كالجبال الرواسي“۔ اھ۔ مختصراً۔“

خلاصہ یہ کہ جمع کثیر اکابر ائمہ واجلہ حفاظ حدیث جامعان انواع علوم وناقدان روایات و مفہوم کا مذہب یہی ہے کہ ابویں کریمین ناجی ہیں ان اعظم ائمہ کی نسبت یہ گمان بھی نہیں ہو سکتا کہ وہ ان

احادیث سے غافل تھے جن سے اس مسئلہ میں خلاف پر استدلال کیا جاتا ہے معاذ اللہ ایسا نہیں بلکہ وہ ضرور ان پر واقف ہوئے اور تہ تک پہنچے اور ان کے وہ پسندیدہ جواب دیے جنہیں کوئی انصاف والا رد نہ کرے گا اور نجات والدرین شریفین پر دلائل قاطعہ قائم کیں جیسے مضبوط جے ہوئے پہاڑ کہ کسی کے ہلائے نہیں ہل سکتے۔

بلکہ علامہ زرقانی شرح مواہب میں ائمہ قائلین نجات کے اقوال و کلمات ذکر کر کے فرماتے ہیں: ”ہذا ما وقفنا علیہ من نصوص علمائنا ولم نر لغيرهم ما يخالفه إلا ما يشتم من نفس ابن دحية وقد تكفل برده القرطبي“ یہ ہمارے علما کے وہ نصوص ہیں جن پر میں واقف ہوا اور ان کے غیر سے کہیں اس کا خلاف نظر نہ آیا سو ایک بوعے خلاف کے جو ابن دحیہ کے کلام سے پائی گئی اور امام قرطبی نے بروجہ کافی اس کا رد کر دیا تاہم بات وہی ہے جو امام جلیل سیوطی نے فرمائی۔

ثم إنني لم أدع أن المسئلة إجماعية بل هي مسألة ذات خلاف حكمها كحكم سائر المسائل المختلف فيها غير أنني اخترت أقوال القائلين بالنجاة لأنه الأنسب لهذا المقام. اهـ.<sup>(1)</sup>



(1) - فتاویٰ رضویہ، ۱۱/۱۶۹، رضا اکیڈمی، ممبئی، ۳۔

## علمی تحقیقات

اعلیٰ حضرت امام احمد رضا قادری رحمۃ اللہ علیہ جب کسی موضوع پر قلم اٹھاتے ہیں تو اپنے موقف پر قرآن و حدیث اور اقوال فقہاء سے اس قدر دلائل پیش فرماتے ہیں کہ دیکھنے والے کو خوب اطمینان حاصل ہو جاتا ہے ذیل میں اس کی چند مثالیں مزید پیش کی جاتی ہیں۔



صحابی رسول حضرت سیدنا عمرو بن العاص رضی اللہ عنہ کے تعلق سے پوچھے گئے ایک سوال کے جواب میں امام احمد رضا رحمۃ اللہ علیہ فرماتے ہیں:

”حضرت سیدنا عمرو بن العاص رضی اللہ عنہ جلیل القدر صحابہ کرام علیہم الرضوان سے ہیں ان کی شان میں گستاخی نہ کرے گا مگر افضی۔ جس کتاب میں ایسی باتیں ہوں اس کا پڑھنا سننا مسلمان سنیوں پر حرام ہے۔“

اس کے بعد حضرت سیدنا عمرو بن العاص کے فضائل و مناقب میں سیدنا اعلیٰ حضرت امام احمد رضا رحمۃ اللہ علیہ نے مندرجہ ذیل دلائل پیش فرمائے۔

(۱)۔ اہل سنت کے متون عقائد میں ہے: ”الصحابة كلهم عدول لانذکرهم إلا بخیر“ صحابہ سب کے سب اہل خیر و عدالت ہیں ہم ان کا ذکر نہ کریں گے مگر بھلائی سے۔

(۲)۔ نبی کریم صلی اللہ علیہ وسلم ارشاد فرماتے ہیں: ”أسلم الناس و أمن عمرو بن العاص“ بہت سے لوگ وہ ہیں کہ اسلام لائے مگر عمرو بن العاص ان میں ہیں جو ایمان لائے۔ رواہ الترمذی عن عقبۃ ابن عامر رضی اللہ تعالیٰ عنہ۔

(۳)۔ رسول اللہ صلی اللہ علیہ وسلم فرماتے ہیں: ”عمرو بن العاص من صالحی قریش“ عمرو بن العاص صالحین قریش سے ہیں۔ رواہ الإمام احمد فی مسنده عن سیدنا طلحة بن عبید اللہ أحد العشرة المبشرة رضی اللہ تعالیٰ عنہم أجمعین۔



(۴)۔ رسول اللہ ﷺ ارشاد فرماتے ہیں: ”نعم أهل البيت عبد الله وأبو عبد الله و أم عبد الله“ بہت اچھے گھروالے ہیں عبد اللہ بن عمرو بن العاص اور عبد اللہ کا باپ اور اس کی ماں۔ رواہ البغوي و أبو يعلى عن طلحة رضي الله تعالى عنه وأخرجه ابن سعد في الطبقات بسند صحيح عن ابن أبي مليكة وزاد يعنى عبد الله بن عمرو بن العاص۔

(۵)۔ رسول اللہ ﷺ نے انھیں عمرو بن العاص رضی اللہ عنہ کو غزوہ ذات السلاسل میں اُس فوج کا سردار کیا جس میں صدیق اکبر اور فاروق اعظم بھی تھے رضی اللہ تعالیٰ عنہما۔

(۶)۔ ایک بار اہل مدینہ کو کچھ ایسا خوف پیدا ہوا کہ متفرق ہو گئے سالم مولیٰ ابی حذیفہ اور عمرو بن العاص دونوں صاحبِ رضی اللہ تعالیٰ عنہما تلوار لے کر مسجد میں حاضر رہے، حضور ﷺ نے خطبہ فرمایا اور اس میں ارشاد فرمایا: ”ألا يكون فزعكم إلى الله ورسوله ألا فعلتم كما فعل هذان الرجلان المؤمنان“ کیوں نہ ہوا کہ تم خوف میں اللہ ورسول کی طرف التجلا تے تو تم نے ایسا کیوں نہ کیا جیسا ان دونوں ایمان والے مردوں نے کیا۔

(۷)۔ قرآن کریم میں اللہ عزوجل فرماتا ہے: «لَا يَسْتَوِي مِنْكُمْ مَنَ أَنْفَقَ مِنْ قَبْلِ الْفَتْحِ وَقَتْلٍ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدِ وَقْتِنَا وَكُلًّا وَعَدَ اللَّهُ الْحُسْنَىٰ وَاللَّهُ بِمَا تَعْمَلُونَ خَبِيرٌ» [الحديد: ۱۰]

تم میں برابر نہیں جنھوں نے فتح مکہ سے پہلے خرچ و قتال کیا وہ درجے میں ان سے بڑے ہیں جنھوں نے بعد میں خرچ و قتال کیا اور دونوں فریق سے اللہ نے بھلائی کا وعدہ فرمایا اور جانتا ہے جو کچھ کرو گے۔

اللہ عزوجل نے صحابہ حضور اقدس ﷺ کو دو قسم فرمایا ایک مومنین قبل مکہ اور دوسرے مومنین بعد فتح مکہ، فریق اول کو فریق دوم پر فضیلت بخشی اور دونوں فریق کو فرمایا کہ اللہ نے ان سے بھلائی کا وعدہ کیا۔ سیدنا عمرو بن العاص رضی اللہ عنہ مومنین قبل فتح مکہ میں ہیں، ”الإصابة في تمييز الصحابة“ میں ہے: ”عمرو بن العاص بن وائل بن هاشم بن سَعِيد بالتصغير بن سهم ابن عمرو بن هصيص بن كعب بن لوى القرشي أمير مصر مكى أبا عبد الله وأبا محمد أسلم قبل الفتح في صفر سنة ۸ ثمان وقيل بين الحديبية وخيبر“ (1)



اعلیٰ حضرت امام احمد رضا رضی اللہ عنہ سے سوال کیا گیا کہ لفظ سید کی وضاحت فرمائیے نیز فضیلت سید بیان فرمائیے تو اس کے جواب میں آپ نے فضیلت علم کو اجاگر کرتے ہوئے فرمایا: ”ادائے حق کے لیے اتنا اور گزارش کردوں کہ

(1)۔ فتاویٰ رضویہ، ۱۱/۴۰، ۴۱، رضا اکیڈمی، ممبئی ۳۔

فضل اگرچہ تقویٰ کے لیے ہے۔ کما نطقت به الآية الكريمة۔ مگر فضل تقویٰ بے علم نہیں اس پر مندرجہ ذیل دلائل افادہ فرمائے۔

(۱)۔ حدیث شریف میں ہے: ”المتعبد بغیر فقہ كالحمار في الطاحون“ بے علم کے عابد غنّے والا ایسا ہے جیسے چکی میں گدھا، کہ محنت کرے اور اسے حاصل کچھ نہیں، رواہ أبو نعیم في الحلیة عن واثلة بن الاسقع رضي الله تعالى عنه عن النبي صلى الله تعالى عليه وسلم.

(۲)۔ در مختار میں ہے: ”في فتاوى المصنف لا تقبل شهادة الجاهل على العالم لفسقه بترك ما يجب تعلمه شرعاً فحينئذ لا تقبل شهادته على مثله ولا على غيره، وللحاكم تعزير على ترك ذلك“.

(۳)۔ قال الله تعالى: «هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ» [الزمر: ۹]

تم فرماؤ کیا برابر ہیں علم والے اور بے علم۔

(۴)۔ در مختار میں ہے: ”للشباب العالم أن يتقدم على الشيخ الجاهل ولو قرشياً“.

قال الله تعالى: «وَالَّذِينَ أُوتُوا الْعِلْمَ دَرَجَاتٍ» [المجادلة: ۱۱]

اس کے بعد سید کے ذاتی فضل کو بیان کرتے ہوئے رقم طراز ہیں:

(۱)۔ امام ابن حجر ”صواعق محرقة“ میں فرماتے ہیں: ”ينبغي الإغضاء عن انتقادهم ومن ثم ينبغي أن الفاسق من أهل البيت لبدعة أو غيرها إنما تبغض أفعاله لا ذاته لأنها بضعة منه ﷺ وإن كان بينه وبينها وسائط“۔ سیدوں کی تنقید سے چشم پوشی کرنا چاہیے کیوں کہ اہل بیت کے فاسقوں کا فعل ناپسندیدہ ہے ان کی ذات ناپسندیدہ نہیں۔ کیوں کہ وہ رسول اللہ ﷺ کے جسم کا ٹکڑا ہیں اگرچہ ان میں اور رسول ﷺ میں کتنے ہی واسطے ہوں۔

(۲)۔ أخرج أبو سعيد في شرف النبوة أنه ﷺ قال يا فاطمة إن الله تعالى يغضب لغضبك و يرضى لرضاك فمن آذى أحدا من ولدها فقد تعرض لهذا الخطر العظيم لأنه أغضبها ومن أحبهم فقد تعرض لرضاها وإذا صرح العلماء بأنه ينبغي إكرام سكان بلده صلى الله تعالى عليه وسلم وإن تحقق منهم ابتداء أو نحوه لحرمة جواره الشريف فما بالك بذر يته الذين هم بضعة منه.

ابوسعید نے کتاب شرف النبوه میں یہ روایت نقل کی کہ اے فاطمہ تیری ناراضی سے اللہ تعالیٰ ناراض ہوتا ہے اور تیری رضا سے خدا راضی ہوتا ہے تو جوان کی اولاد میں سے کسی کو اذیت دے تو اس نے بڑی خطرناک بات مول لی کیوں کہ ان کی اذیت حضرت فاطمہ کو ضرور دکھ پہنچائے گی اور جس نے ان سے محبت کی تو جناب زہرا کی رضا مندی کا حق دار ہوا، علما تصریح فرماتے ہیں کہ مدینہ کے باشندوں کی تعظیم کرو اگرچہ ان سے بدعت وغیرہ کا صدور ہو کہ رسول اللہ ﷺ کے پڑوس کی پاس داری ضروری ہے تو تمہارا رسول اللہ ﷺ کی اولاد کے بارے میں کیا خیال ہے۔

(۳)۔ فتاویٰ حدیثیہ میں فرماتے ہیں:

”نعم الکفران فرض وقوعه لأحد من أهل البيت والعياذ بالله تعالى هو الذي يقطع النسبة بين من وقع منه وبين شرفه صلى الله تعالى عليه وسلم وإنما قلنا إن فرض لأنني أكاد أن أجزم أن حقيقة الكفر لا تقع ممن علم اتصال النسبة الصحيح بتلك البضعة الكريمة حاشاهم الله عن ذلك وقد أحال بعضهم وقوع نحو الزنا واللواط ممن علم شرفه فما ظنك بالكفر“.

ہاں اگر اہل بیت میں سے کسی سے کفر کا وقوع فرض کیا جائے (اللہ تعالیٰ اس سے پناہ میں رکھے) تو یہی وہ چیز ہے جو رسول اللہ ﷺ کے شرف سے اس شخص کی نسبت کو قطع کر دے گی میں نے وقوع کفر کے فرض کرنے کی بات کی کیوں کہ اس معاملہ میں میرا گمان قریب بہ یقین ہے کہ جس کا نسب حضور ﷺ سے متصل ہوگا اس سے کفر سرزد نہ ہوگا۔ خدا انھیں محفوظ رکھے بعض علما نے تو ان سے زنا و لواطت جیسے افعال کا صدور بھی محال جانا ہے تو کفر کے بارے میں تمہارا کیا خیال ہے۔<sup>(۱)</sup>



اسی طرح آپ کی بارگاہ میں درود تاج کے تعلق سے ایک سوال آیا کہ وہابی کہتا ہے کہ درود تاج پڑھنا حرام ہے اور رسول اللہ ﷺ کے حق میں ”دافع البلاء والوباء والقحط والمرض والألم“ کا استعمال نازیبا بلکہ شرعاً ممنوع ہے، اس کے جواب میں اعلیٰ حضرت امام احمد رضا قادری رضی اللہ عنہما تحریر فرماتے ہیں:

”رسول اللہ ﷺ بے شک دافع ہر بلا ہیں ان کی شان عظیم تو ارفع و اعلیٰ ہے ان کے غلام بھی دفع بلا کرتے ہیں“ اپنے اس موقف پر اعلیٰ حضرت رضی اللہ عنہما نے مندرجہ ذیل دلائل پیش فرمائے۔

(۱)۔ فتاویٰ رضویہ، ۱۱/۲۷، رضا اکیڈمی، ممبئی ۳۔

(۱) - ابن عدی و ابن عساکر عبداللہ ابن عباس رضی اللہ تعالیٰ عنہما سے راوی کہ رسول اللہ صلی اللہ علیہ وسلم فرماتے ہیں: ”إنما سمیت أحميد لأني أحميد عن أمتي نار جهنم“ میرا نام احمید ہوا کہ میں اپنی امت سے آتش دوزخ کو دفع کرتا ہوں۔

(۲) - بیہقی دلائل النبوة اور ابوسعید شرف المصطفیٰ میں راوی کہ خفاف ابن نضلہ رضی اللہ تعالیٰ عنہ نے حاضر بارگاہ ہو کر عرض کی ”حتی وردت إلى المدينة جاهدا لاراك فنفرج الكربات“ میں کوشش کرتا ہوا مدینہ حاضر ہوا کہ زیارت اقدس سے مشرف ہوں تو حضور میری سب مشکلیں کھول دیں۔ رسول اللہ صلی اللہ علیہ وسلم نے ان کی عرض پسند کی اور تعریف فرمائی۔

(۳) - منخ المدح امام ابن سید الناس میں ہے حرب ابن ریطہ صحابی رضی اللہ تعالیٰ عنہ نے عرض کی:

لقد بعث الله النبي محمدا ☆ بحق و برهان الهدى يكشف الكربا  
خدا کی قسم اللہ عزوجل نے اپنے نبی محمد صلی اللہ علیہ وسلم کو حق اور قطعی دلیل ہدایت کے ساتھ بھیجا کہ حضور دفع بلا فرماتے ہیں۔

(۴) - عمرو بن شیبہ بطریق عامر شعبی راوی، اسود بن مسعود ثقفی رضی اللہ تعالیٰ عنہ نے عرض کی:

أنت الرسول الذي ير جنى فواضله ☆ عند القحوظ إذا ما أخطأ المطر  
یا رسول اللہ حضور وہ رسول ہیں جن کے فضل کی امید کی جاتی ہے قط کے وقت جب مینہ (بارش) خطا کرے۔

(۵) - ابن شاذان عبداللہ ابن مسعود رضی اللہ تعالیٰ عنہ سے راوی کہ رسول اللہ صلی اللہ علیہ وسلم نے حضرت حمزہ رضی اللہ تعالیٰ عنہ کے جنازے پر فرمایا: ”يا حمزة يا كاشف الكربات يا حمزة يا ذاب عن وجه رسول الله صلى الله تعالى عليه وسلم“ اے حمزہ! اے دافع البلاء، اے حمزہ! اے چہرہ رسول صلی اللہ علیہ وسلم سے دشمنوں کو دفع کرنے والے۔

(۶) - کتب سابقہ میں ہے کہ حضور صلی اللہ علیہ وسلم کے ذکر شریف میں ہے کہ ان کے دونائب ہوں گے ایک سن رسیدہ یعنی صدیق اکبر رضی اللہ تعالیٰ عنہ اور دوسرے جوان یعنی فاروق اعظم رضی اللہ تعالیٰ عنہ ”أما الفتى فخواض غمرات و دفاع معضلات“ وہ جو جوان ہیں وہ سختیوں میں گھس پڑنے والے اور بڑے دافع البلاء بڑے مشکل کشا ہوں گے۔

(۷) - رسول اللہ صلی اللہ علیہ وسلم فرماتے ہیں: ”من كنت وليه فعلي وليه قال المناوى في شرحه يدفع عنه ما يكره“ یعنی میں جس کا مددگار ہوں علی مرتضیٰ اس کے مددگار ہیں کہ ہر مکروہ کو اس سے دفع کرتے ہیں۔ اس مسئلہ کی کافی تفصیل ہماری کتاب ”الأمن والعلی لناعتی المصطفیٰ بدافع البلاء“ میں ہے۔<sup>(۱)</sup>

(۱) - فتاویٰ رضویہ، ۱۱/۸۱، رضا اکیڈمی، ممبئی ۳۔



**محفل میلاد میں جلوہ نمائی: اعلیٰ حضرت امام احمد رضا رحمۃ اللہ علیہ کی بارگاہ میں یہ شعر لکھ کر بھیجا گیا:**

بادب داخل ہو اے دل محفل میلاد میں

خود بدولت خود ہیں شامل محفل میلاد میں

اس پر استغنا کیا گیا کہ ہمارے رسول اکرم صلی اللہ علیہ وسلم کا محفل مولود میں جلوہ افروز ہونا اس شعر سے ثابت ہوتا ہے وہابی کہتا ہے کہ نہیں ہو سکتا جلوہ افروز ہونے کی دلیل کیا ہے۔

اس کے جواب میں امام احمد رضا قادری رحمۃ اللہ علیہ نے وہابی کو جھوٹا قرار دیتے ہوئے مندرجہ ذیل دلائل پیش فرمائے۔

(۱) - امام خاتم الحفاظ جلال الملہ والدین سیوطی رحمۃ اللہ علیہ تنویر میں فرماتے ہیں:

”قد أخبرني الثقات من أهل الصلاح أنهم شاهدوه صلى الله تعالى عليه وسلم مرارا عند قراءة المولود الشريف وعند ختم القرآن وبعض الأحاديث“۔  
مجھے ثقہ صالحین نے خبر دی کہ انھوں نے بارہا حضور پر نور صلی اللہ علیہ وسلم کو مجلس میلاد شریف و جلسہ قرآن عظیم و بعض احادیث میں مشاہدہ کیا۔

(۲) - نیز امام ممدوح تنویر پھر امام محدث جلیل زر قانی شرح المواہب الشریفہ میں فرماتے ہیں:

”إنه وسائر الأنبياء صلی اللہ علیہ وسلم أذن لهم في الخروج من قبورهم للتصرف في الملكوت العلوي والسفلي“۔

بے شک رسول اللہ صلی اللہ علیہ وسلم اور تمام انبیاء کرام علیہم السلام کو اجازت ہے کہ آسمان و زمین کی سلطنت الہی میں تصرف فرمانے کے لیے اپنے مزارات طیبہ سے باہر تشریف لے جائیں۔

امام زر قانی فرماتے ہیں: ”و يأتي للمصنف نحوه في غير موضع من هذا الكتاب“۔

(۳) - امام ابن حجر کی فتاویٰ کبریٰ باب الجنائز میں فرماتے ہیں:

”روح نبينا صلی اللہ علیہ وسلم ربما تظهر في سبعين الف صورة“۔

ہمارے نبی صلی اللہ علیہ وسلم کی روح اقدس بارہا ستر ہزار صورتوں میں جلوہ گرہوتی ہے۔

(۴)۔ حضور عین نور ﷺ کی شانِ اقدس تو بلند و بالا ہے امام اجل عبداللہ بن مبارک اور ابوبکر ابن ابی شیبہ استاذ بخاری و مسلم حضرت عبداللہ ابن عمر رضی اللہ تعالیٰ عنہما سے وقفاً اور امام احمد مسند اور حاکم صحیح مستدرک اور ابونعیم حلیہ میں بسند صحیح حضور ﷺ سے رفعاً راوی ”ہذا حدیث ابی بکر إذ مات المؤمن یخلى سربه یسرح حیث شاء“۔ جب مسلمان مرجاتا ہے تو اس کی راہ کھول دی جاتی ہے، جہاں چاہے جاتا ہے۔

(۵)۔ حضور ﷺ کا مجالس طیبہ میں تشریف لانا باہیں معنی نہیں کہ نہ تھے اور تشریف لائے کہ وہ توہر وقت مسلمانوں کے گھروں میں تشریف فرما ہیں، علامہ ملا علی قاری شرح شفا میں فرماتے ہیں۔ ”لأن روح النبی صلی اللہ تعالیٰ علیہ وسلم حاضرة فی بیوت أهل الإسلام“<sup>(۱)</sup>۔

(۵): اسلام کے بارہ خلفاء کے اسماء کے بارے میں ایک سوال کے جواب میں سرکار اعلیٰ حضرت رضی اللہ عنہما فرماتے ہیں:

”اصل یہ ہے کہ امور غیب میں اللہ و رسول جل و علا و صلی اللہ تعالیٰ علیہ وسلم جتنی بات بیان فرمائیں اتنی یقیناً حق ہے اور جس قدر ذکر نہ فرمائیں اس کی طرف یقین کی راہ نہیں کہ غیب بے خدا و رسول کے بتائے معلوم نہیں ہو سکتا لہذا اس حدیث کے معنی میں زمانہ تابعین سے اشتباہ رہا۔“

اپنے اس مدعا کو اعلیٰ حضرت رضی اللہ عنہما نے مندرجہ ذیل دلائل سے مزین فرمایا۔

(۱)۔ مہلب نے فرمایا: ”لم الق أحد ایقطع فی هذا الحدیث بمعنی“۔ میں نے کوئی ایسا نہ پایا کہ اس حدیث کی کوئی مراد قطعی بتاتا۔

(۲)۔ امام قاضی عیاض مالکی نے شرح صحیح مسلم میں بہت احتمالات بتا کر فرمایا:

”وقد یحتمل وجوها اخر والله أعلم بمراد نبیہ ﷺ“۔ یعنی اس کے سوا حدیث میں اور احتمال بھی نکل سکتے ہیں اور اللہ اپنے نبی کی مراد خوب جانے۔ جل و علا ﷺ۔

(۳)۔ امام ابن جوزی کشف المشکل میں لکھتے ہیں: ”قد أطلت البحث عن معنی هذا الحدیث و تطلبت مظانہ و سألت عنه فلم أقع علی المقصود بہ“۔ میں نے مدتوں اس حدیث کے معنی کی تفتیش کی اور جہاں جہاں گمان تھا وہ کتابیں دیکھیں، اپنے زمانہ کے ائمہ سے سوال کیے مگر مراد متعین نہ ہوئی۔

(۴)۔ جس غیب کی اللہ و رسول تفصیل نہ فرمائیں اس کی تفصیل قطعاً کیوں کر معلوم ہو سکتی ہے، ہاں لوگ لگتے لگاتے ہیں جن میں سے کسی پر یقین نہیں البتہ یہ معیار صحیح ہے کہ حدیث میں جو نشان ان بارہ خلفاء کے ارشاد

(۱)۔ فتاویٰ رضویہ، ۱۱/۸۲، ۸۳، رضا اکیڈمی، ممبئی، ۳۔

ہوئے جس معنی میں وہ نہ پائے جائیں باطل ہیں، اور جس میں پائے جائیں وہ احتمالی طور پر مسلم ہوگا نہ کہ یقینی۔  
احادیثِ باب میں ان کے نشان یہ ہیں:

(۱)۔ کلہم من قریش رواہ الشیخان۔ سب قرشی ہوں گے۔

(۲)۔ وہ سب بادشاہ و والیان ملک ہوں گے صحیح مسلم میں ہے: ”لا یزال أمر الناس ما ضیا ما ولیہم اثنا عشر رجلا کلہم من قریش“۔

مسند امام احمد و بزار و صحیح مستدرک میں عبداللہ بن مسعود رضی اللہ عنہ سے بسند حسن ہے: ”أنه سئل کم یملک هذه الأئمة من خلیفة فقال سألنا رسول الله ﷺ فقال اثنا عشر كعدة نقباء بنی اسرائیل“۔

(۳)۔ ان کے زمانے میں اسلام قوی ہوگا۔ صحیح مسلم میں ہے: ”لا یزال الإسلام عزیزاً إلى اثني عشر خلیفة کلہم من قریش“۔

(۴)۔ ان کا زمانہ زمانہ صلاح ہوگا۔ بزار و طبرانی، ابو جحیفہ رضی اللہ عنہ سے راوی: ”لا یزال أمر أمتی صالحاً“۔

(۵)۔ ان پر اجتماع امت ہوگا یعنی اہل حل و عقد انھیں والی ملک و خلیفہ صدق مانیں گے۔

سنن ابی داؤد میں ہے: ”لا یزال هذا الدین قائماً، حتی یكون علیکم اثنا عشر خلیفة، کلہم تجتمع علیہ الأئمة“۔

(۶)۔ وہ سب ہدایت و دینِ حق پر عمل کریں گے، اُن میں سے دو اہل بیتِ رسالت سے ہوں گے۔  
استاذِ امام بخاری و مسلم مُسَدِّد کی مسند کبیر میں ابوالجبلد سے ہے:

”إنه لا تهلك هذه الأمة حتی یكون منها اثنا عشر خلیفة، کلہم یعمل بالهدی و دین الحق، منهم رجلا من أهل بیت محمد ﷺ“۔

لگنے لگانے والوں میں جس نے سب طرق حدیث نہ دیکھے، ایک آدھ طریق دیکھ کر کوئی احتمال نکال دیا۔  
جیسے ابوالحسین بن مناوی نے یہ معنی لیے کہ ایک وقت میں بارہ خلیفہ ہوں گے۔ یعنی اس قدر اختلاف۔ یہ فقط اُس لفظِ مجمل بخاری پر بن سکتا تھا۔ اور الفاظ دیکھیے تو کہاں اس درجہ افتراق، اور کہاں اجتماع۔ اور ایسی حالت میں اسلام کے قوی و غالب و قائم، اور امر امت کے صالح ہونے کے کیا معنی؟



اسی قبیل سے علی قاری کا یہ زعم باتباع ابن حجر شافعی ہے کہ صدیق اکبر رضی اللہ عنہ سے آخر ولایت بنی اُمیہ تک بارہ ہوئے، اور اُن میں یزید پلید-علیہ ما علیہ-کو بھی گنا دیا۔ حالاں کہ اُس خبیث کے زمانے کو قوتِ دین و صلاح سے کیا تعلق؟۔ یہ احادیث دیکھ کر اس قول کی گنجائش نہ ہوتی۔ مگر صرف ۱۲ سلطنتیں نگاہ میں تھیں۔

اور حق یہ کہ اُس خبیث پر اجماع اہل حل و عقد کب ہوا؟ ریحانہ رسول اللہ صلی اللہ علیہ وسلم سیدنا امام حسین رضی اللہ عنہ اُس کے دست ناپاک پر بیعت نہ کرنے ہی کے باعث شہید ہوئے۔

اہل مدینہ نے اُس پر خروج کیا۔ عبد اللہ بن حنظلہ غَسِیل الملائکہ رضی اللہ عنہ نے فرمایا: ”واللہ ما خر جنا علی یزید حتی خفنا أن نُرمی بالحجارة من السماء، أن رجلا ینکح أمهات الأ ولاد، والبنات والأخوات، ویشرب الخمر، ویدع الصلاة“۔ خدا کی قسم ہم نے یزید پر خروج نہ کیا جب تک یہ خوف نہ ہوا کہ آسمان سے پتھر آئیں۔ ایسا شخص کہ بہن بیٹی کی آبروریزی کرے، اور شراب پیے، اور تارک الصلاة ہو۔

غرض جمیع طرق حدیث سے یہ قول باطل ہے۔ حدیث میں کہیں نہیں کہ وہ سب بلا فصل، یکے بعد دیگرے ہوں گے۔ ان میں سے اٹھ گزر گئے: (۱) صدیق اکبر (۲) فاروق اعظم (۳) عثمان غنی (۴) علی مرتضیٰ (۵) حسن مجتبیٰ (۶) امیر معاویہ (۷) عبد اللہ بن زبیر (۸) عمر بن عبد العزیز۔ اور ایک یقیناً آنے والے ہیں، حضرت امام مہدی۔ رضی اللہ تعالیٰ عنہم اجمعین۔ باقی تین کی تعیین اللہ و رسول کے علم میں ہے۔

عجب عجب ہزار عجب کہ ان میں عبد اللہ بن زبیر رضی اللہ تعالیٰ عنہ کہ صحابی ابن صحابی ہیں، امام عادل ہیں، رسول اللہ صلی اللہ علیہ وسلم کے بھتیجے ہیں، صدیق اکبر رضی اللہ عنہ کے نواسے ہیں، احد العشرة المبشرة کے صاحب زادے ہیں شمار نہ کیے جائیں اور وہ خبیث ناپاک معدود ہو جسے امیر المومنین کہنے پر، امیر المومنین عمر بن عبد العزیز رضی اللہ عنہ نے ایک شخص کو بیس (۲۰) تازیانے لگائے۔ نسأل العفو والعافیة۔

عبد اللہ بن زبیر بھی درکنار خود امام مجتبیٰ کو نہ گنا کہ اُن کی خلافت کا زمانہ قلیل تھا اور ولید کو گنا، جس نے قرآن عظیم کو دیوار میں لٹکا کر تیروں سے چھیدا۔ ایسے بے سرو پابے معنی اقوال کی سند نہیں ہوتی بلکہ وہ ایک متاخر عالم کی خطاے رائے ہے۔ عصمت، انبیاء و ملائکہ علیہم الصلاة والسلام کے سوا کسی کے لیے نہیں۔ نسأل العفو والعافیة۔<sup>(۱)</sup>

(۱)۔ فتاویٰ رضویہ، ۱۱/۵۷ تا ۵۹، رضا اکیڈمی، ممبئی ۳۔

## رد ملاحظہ و آریہ و نصاریٰ

اعلیٰ حضرت امام احمد رضا قادری رحمۃ اللہ علیہ نے جہاں مسائل پر بے شمار دلائل پیش فرمائے وہیں مخالفین کی طرف سے کسی فقہی مسئلہ یا عبارت پر کیے گئے اعتراض و اشکال کے جواب بھی سپرد قلم فرمائے۔ ذیل میں اس کے چند شواہد پیش کیے جاتے ہیں۔



مخالفین کی جانب سے چھاپے گئے کسی رسالے میں عقائد اہل اسلام پر ایک اعتراض کیا گیا جس کا

خلاصہ یہ ہے:

”ہم جو ایمانی حالت نہایت کمزور رکھتے ہیں ہمارے لیے قرآن پاک میں جو حکم ہے وہ ان آیات سے واضح ہوتا ہے: «يُؤْمِنُونَ بِالْغَيْبِ» [البقرة: ۳] بغیر دیکھے ایمان لے آؤ۔ «يَخَافُونَ بِالْغَيْبِ» [المائدة: ۹۴] کون ہے جو بے دیکھے ڈرتا ہے۔ «الَّذِينَ يَخْشَوْنَ رَبَّهُم بِالْغَيْبِ وَ هُمْ مِنَ السَّاعَةِ مُشْفِقُونَ» [الانبیاء: ۴۹] یہ نصیحت نامہ ان لوگوں کے واسطے ہے جو بے دیکھے خدا کی باتوں پر ایمان لاتے ہیں اور قیامت سے ڈرتے ہیں۔ «إِنَّمَا تُنذِرُ مَنِ اتَّبَعَ الذِّكْرَ وَ خَشِيَ الرَّحْمَنَ بِالْغَيْبِ» [یس: ۱۱] تم انہیں کو ڈراؤ جو سمجھانے پر چلے اور بغیر دیکھے رحمن سے ڈرے، «مَنْ خَشِيَ الرَّحْمَنَ بِالْغَيْبِ وَ جَاءَ بِقَلْبٍ مُنِيبٍ» [ادخلوها بسلام] [ق: ۳۳، ۳۴] جو شخص بے دیکھے خدا سے ڈرتا رہا اور دل گرویدہ لے کر حاضر ہوا ہم ایسے لوگوں سے فرمائیں گے سلامتی کے ساتھ اس بہشت میں داخل ہو جاؤ۔ «مَنْ يَنْصُرُهُ وَرُسُلَهُ بِالْغَيْبِ» [الحديد: ۲۵] جو لوگ بغیر دیکھے خدا اور اس کے رسول کی مدد کرتے ہیں۔ «إِنَّ الَّذِينَ يَخْشَوْنَ رَبَّهُم بِالْغَيْبِ لَهُمْ مَغْفِرَةٌ وَ أَجْرٌ كَبِيرٌ» [المالك: ۱۲] جو لوگ خدا سے بغیر دیکھے ڈرتے ہیں ان کے واسطے بڑا اجر ہے۔

اس طرح کی کثیر آیات ہیں، آج کل فلسفہ، سائنس اور کیمسٹری نے وہ کچھ زور باندھا ہے کہ معمولی سے معمولی سمجھ والا بھی بغیر دیکھے ایمان لانے کو تیار نہیں۔ موجودہ دور میں بغیر دیکھے کسی چیز

کو تسلیم کرنا بہت مشکل بات ہے۔ بلکہ آج سے صدیوں پہلے حضرت سیدنا ابراہیم علیہ الصلوٰۃ والسلام کا واقعہ قرآن شریف میں موجود ہے۔

﴿وَإِذْ قَالَ إِبْرَاهِيمُ رَبِّ أَرِنِي كَيْفَ تُخْرِجُ الْمَوْتَىٰ ۖ قَالَ أَوْ لَمْ تُؤْمِنْ ۖ قَالَ بَلَىٰ وَلَٰكِن لِّيَطْمَئِنَّ قَلْبِي ۗ﴾ [البقرة: ۲۶۰]

خلاصہ کلام یہ کہ آج کے ترقی یافتہ دور میں کوئی کسی چیز کی تصدیق اس وقت تک نہیں کرتا جب تک کہ اس کا صحیح طرح مشاہدہ نہ کر لے۔ اس استدلال فاسد کے جواب میں اعلیٰ حضرت امام احمد رضا قادری رحمۃ اللہ علیہ فرماتے ہیں:

(۱)۔ علم کے اسباب تین ہیں: عقل، حواس، خبر صادق۔ حواس پانچ ہیں جن میں دیکھنا صرف ایک سے متعلق ہے تو علم کے سات ذریعے ہوتے، جو اندھا کہے کہ بے دیکھے نہ مانیں گے وہ سات میں سے چھ ذریعہ علم کو باطل کر چکا اور اگر ظاہر کا بھی اندھا ہے تو وہ ساتوں بھی گیا۔

(۲)۔ یہ تو گدھے سے بھی بدتر ہوا، وہ بھی جانتا ہے کہ دیکھنے کے سوا اور بھی ذرائع علم ہیں دور سے شیر کی آواز سنے گا یا بوسو گھے گا تو جان توڑ کر سر پٹ بھاگے گا مگر یہ گدھے سے بھی اجتناب تو نہیں کھڑا رہے گا کہ شیر کو دیکھا تو ہے ہی نہیں بے دیکھے ماننا کیا معنی؟

(۳)۔ سائنس والے ہوا کے معتقد ہیں یا نہیں؟ ہیں، تو بے دیکھے کیوں کر؟

(۴)۔ سائنس والے صد ہا باتوں میں خود مختلف ہیں، دیکھی ہوئی بات میں اختلاف کیا؟ کیا سب اندھے ہیں یا ان میں سے ایک انکھیا را؟ ضرور بے دیکھی باتوں میں انگلیں دوڑاتے اور ہر ایک اپنی مانتا ہے۔

(۵)۔ یہ معترض اور ہر (شخص) اپنی ماں کو یقیناً اپنی ماں جانتا ہے ان میں سے کس نے اپنے آپ کو اس کے پیٹ سے پیدا ہوتے دیکھا ہے؟

(۶)۔ ماں تو ماں اُن میں سے جو کوئی باپ رکھتا ہے اُسے کبھی شبہ نہیں ہوتا کہ اس نے اپنے آپ کو اس کی پیٹھ سے اُترتے اور ماں کے پیٹ میں داخل ہوتے نہ دیکھا پھر کیوں کر اس کے باپ ہونے پر اعتقاد رکھتا ہے؟

(۷)۔ ایسے پاگل پن کا اعتراض کرنے والوں کو نہ صرف قانونِ الہی بلکہ قانونِ گورنمنٹ پر بھی کھلا انکار ہو گا کہ ہم نے واضعاً قانون کو یہ قانون بناتے نہ دیکھا، ہم کیوں کر مان لیں؟

(۸)۔ ان میں لاکھوں ہوں گے جنہوں نے لندن آنکھوں سے نہ دیکھا پھر کیسا اندھا پن ہے کہ بے دیکھے اس کا یقین رکھتے ہیں۔

(۹)۔ قانونِ بالائے طاق وہ قیصر ہند کی سلطنت سے بھی انکار کریں گے کہ ہم نے نہ قیصر ہند کو دیکھا نہ ہمارے سامنے تاج پوشی ہوئی ہم کیوں تسلیم کریں؟

اتنے دلائل پیش فرمانے کے بعد لکھتے ہیں:

رب عزوجل نے غیب پر بے دلیل ایمان لانے پر مجبور نہیں فرمایا بلکہ براہین قاطعہ و دلائل ساطعہ قائم فرمائے انبیاء بھیجے انہیں معجزات دیے، آفاق و انفس میں اپنی نشانیاں ظاہر فرمائیں ان کے ماننے کی طرف بلایا ہے۔ کافر سے اس کی کیا شکایت کہ اس نے ابراہیم علیہ السلام کو دیکھنے سے پہلے ایمان سے خالی بتایا مگر یہ کہے کہ اس واقعہ سے اس کا استدلال تحقیقاً ہے یا الزاماً، اگر تحقیقاً ہے تو خود اپنے سارے جھوٹ کو جہنم میں ڈال دیا، جہنم سے مراد دوزخ نہیں، اس پر تو ایمان ہی نہیں رکھتا، اس دن ایمان لائے گا۔ «يَوْمَ يَدْعُونَ اِلَى نَارٍ جَهَنَّمَ دَعْوًا ۙ هٰذِهِ النَّارُ الَّتِي كُنْتُمْ بِهَا تُكْفَرُونَ ﴿۱۰﴾ اَفَسِحْرٌ هٰذَا اَمْ اَنْتُمْ لَا تُبْصِرُونَ ﴿۱۱﴾» [الطور: ۱۳، ۱۴، ۱۵] جس دن دھکے دے کر جہنم کی آگ میں ڈالے جائیں گے، یہ ہے وہ آگ جسے تم جھٹلاتے تھے، کیا یہ جادو ہے یا تمہیں سوچنا نہیں، بلکہ میری مراد یہ ہے کہ اس نے اپنی تمام جھوٹی خیانتوں کو بھڑکتی آگ میں ڈال کر بھسم کر دیا، بے دیکھے کیوں کر اعتقاد دلایا کہ ابراہیم علیہ الصلوٰۃ والسلام کا یہ واقعہ ہوا؟

اور اگر الزاماً ہے تو خود اس گفتگو میں تصریح ہے کہ بے شک مجھے ایمان ہے اس کی کیفیت کی قلب کو تلاش ہے کہ اس کے وقوع کا کیا طریقہ ہو گا دیکھنے سے اس کا اطمینان چاہتا ہوں۔ اندھا سوال ہی کو دیکھے یہ عرض نہ کی کہ «رب اُنحى الموتى» اے میرے رب! کیا تو مردے جلائے گا کہ معاذ اللہ جلانے میں شک سمجھا جائے بلکہ یہ عرض کی کہ «رَبِّ اَرِنِي كَيْفَ تُنحِي الْمَوْتَىٰ ۗ» [البقرة: ۲۶۰] اے میرے رب! جس طرح تو مردے جلائے گا وہ صورت مجھے آنکھوں سے دکھا دے۔ «وَلَكِنَّ الظَّالِمِينَ بِآيَاتِ اللّٰهِ يَجْحَدُونَ ﴿۳۳﴾» [الأنعام: ۳۳] ولا حول ولا قوة الا بالله العلي العظيم، والله تعالى أعلم. (۱)



عصمت رسول ﷺ کے تعلق سے سرکارِ اعلیٰ حضرت امام احمد رضا علیہ الرحمۃ کی بارگاہ میں ایک استفتا آیا جس میں راما سنگھم کی طرف سے کیے گئے اعتراض کا جواب طلب کیا گیا۔ اعتراض کا خلاصہ یہ ہے:

اس نے قرآن کی تین آیات کا حوالہ پیش کیا اور رسول اللہ ﷺ کو معاذ اللہ گنہگار ثابت کرنے کی ناپاک کوشش کی۔

چنانچہ وہ لکھتا ہے:

(۱) - فتاویٰ رضویہ، ۱۱/۸۸ تا ۹۱، رضا اکیڈمی، ممبئی ۳۔

”ان آیات میں سے پہلی دو میں رسول اللہ کو یوں خطاب کیا گیا ہے ”تو اپنے گناہوں کی معافی مانگ“ اور تیسری آیت کا مطلب یہ ہے ”فی الواقع ہم نے تیرے واسطے بلاشبہ کامیابی حاصل کی ہے کہ خدا تیرے اگلے پچھلے گناہ معاف کرتا ہے۔“

یہ آیات پیش کرنے کے بعد امام سبکی نے اپنے قول کی تائید میں سید المفسرین حضرت عبداللہ بن عباس اور زمخشری کی تفسیر پیش کی۔ چنانچہ لکھتا ہے:

”ابن عباس بڑے بھاری مفسرین میں سے ہیں اور اپنی تفسیر میں اس طرح سے کہتے ہیں: ”وَاسْتَغْفِرْ لَذَنْبِكَ لِتَقْصِيرِ وَشُكْرِ مَا أَنْعَمَ اللَّهُ عَلَيْكَ وَعَلَى أَصْحَابِكَ“. اس کے معنی یہ ہیں کہ خدا تیرے گناہ جو کہ وحی آنے سے پہلے ہوئے ہیں اور اس کے بعد میں یعنی مرتے وقت تک معاف کر دے۔ زمخشری ایک بڑے بھاری مفسر اپنی تفسیر الکشاف میں یوں لکھتے ہیں: ”لَكِي يَغْفِرُ اللَّهُ لَكَ مَا تَقْدَمُ مِنْ ذَنْبِكَ قَبْلَ الْوَحْيِ وَمَا تَأْخِرُ وَمَا يَكُونُ بَعْدَ الْوَحْيِ إِلَى الْمَوْتِ“ اس کے معنی یہ ہیں کہ تو معافی مانگ اپنے گناہوں کی وہ یہ کہ تو نے خدا کی اس مہربانی کے شکر گزار ہونے میں غفلت کی جو کہ خدا نے تیرے اور تیرے پیروں پر کی۔“

اس سوال کے جواب میں اعلیٰ حضرت امام احمد رضا قادری رحمۃ اللہ علیہ نے بے شمار دلائل سے اہل سنت کے عقیدہ کو اجاگر کیا اور آیت کریمہ «وَاسْتَغْفِرْ لَذَنْبِكَ» [الغافر: ۵۵] کی ایسی نفیس تفسیر فرمائی جس کے پڑھنے کے بعد ایمان تازہ ہو جاتا ہے۔ آپ یوں رقم طراز ہیں۔

اس سوال میں آریہ نے افترا و جہالت و ناہمی و بے ایمانی سب سے کام لیا۔

(۱)۔ عبارت کہ کشف کی طرف نسبت کی محض بہتان ہے کشف میں اس کا پتا نہیں۔

(۲)۔ بالفرض اگر کشف میں ہوتی تو وہ ایک معتزلی بد مذہب بے ادب کی تصنیف ہے اس کا کیا اعتبار۔

(۳)۔ یہ تفسیر کہ منسوب بسیدنا ابن عباس رضی اللہ تعالیٰ عنہ ہے نہ اُن کی کتاب ہے نہ اُن سے ثابت یہ بسند محمد بن مروان عن الکلبی عن ابی صالح مروی ہے اور ائمہ دین اس سند کو فرماتے ہیں کہ یہ سلسلہ کذب ہے تفسیر اتقان شریف میں ہے: وَأَوْهَى طَرَقَهُ طَرِيقَ الْكَلْبِيِّ عَنْ أَبِي صَالِحٍ عَنْ ابْنِ عَبَّاسٍ فَإِنْ انْضَمَّ إِلَى ذَلِكَ رَوَايَةُ مُحَمَّدِ بْنِ مَرْوَانَ السُّدِّيِّ الصَّغِيرِ فَهِيَ سِلْسَلَةُ الْكُذْبِ.

اس کے طُرُق میں سے کمزور ترین طریق کلبی کا ابو صالح سے اور اس کا ابن عباس رضی اللہ تعالیٰ عنہ سے روایت کرنا اگر اس کے ساتھ محمد بن مروان سدی کی روایت مل جائے تو کذب کا سلسلہ ہے۔ [ت]

(۴)۔ اس کے ترجمے میں بھی آریہ نے تحریف کی ہے، عبارت یہ ہے: لتقصیر الشکر علی ما أنعم اللہ علیک وعلی أصحابک . یعنی اللہ نے آپ پر اور آپ کے اصحاب پر جو نعمتیں فرمائیں ان کے شکر میں جس قدر کمی واقع ہوئی اس کے لیے استغفار فرمائیے۔

کہاں کمی اور کہاں غفلت، نعمائے الہیہ ہر فرد پر بے شمار حقیقہ غیر متناہی بالفعل ہیں کما حقیقہ المفتی ابو السعود فی ارشاد العقل السلیم (جیسا کہ مفتی ابوالسعود نے ارشاد العقل السلیم میں اس کی تحقیق کی ہے۔ ت) قال اللہ عزوجل: «وَأِنْ تَعَدُّوا نِعْمَتَ اللَّهِ لَا تَحْصُوهَا» [ابراہیم: ۳۴] اگر اللہ کی نعمتیں گننا چاہو تو نہ گن سکو گے، جب اس کی نعمتوں کو کوئی گن نہیں سکتا تو ہر نعمت کا پورا شکر کون ادا کر سکتا ہے؟

(۵)۔ بلکہ خود نفس عبارت گواہ ہے کہ یہ جسے ذنب فرمایا گیا ہرگز حقیقہ ذنب بمعنی گناہ نہیں۔

ما تقدم سے کیا مراد لیا، وحی اترنے سے پیش تر کے، اور گناہ کسے کہتے ہیں، مخالفت فرمان کو، اور فرمان کا ہے سے معلوم ہوگا، وحی سے۔ تو جب تک وحی نہ اتری تھی فرمان کہاں تھا؟ جب فرمان نہ تھا مخالفت فرمان کے کیا معنی؟ اور جب مخالفت فرمان نہیں تو گناہ کیا؟

(۶)۔ جس طرح ما تقدم میں ثابت ہو لیا کہ حقیقہ ذنب نہیں۔ یوں ہی ما تاخر میں نقد وقت ہے قبل ابتداء نزول فرمان جو افعال جائز ہوئے کہ بعد کو فرمان ان کے منع پر اترتا اور انہیں یوں تعبیر فرمایا گیا حالاں کہ ان کا حقیقہ گناہ ہونا کوئی معنی ہی نہ رکھتا تھا۔ یوں ہی بعد نزول وحی و ظہور رسالت بھی جو افعال جائز فرمائے اور بعد کو ان کی ممانعت اتری اسی طریقے سے ان کو ما تاخر فرمایا کہ وحی بتدریج نازل ہوئی نہ کہ دفعتاً۔

(۷)۔ نہ ہر تفسیر معتبر نہ ہر مفسر مصیب، مشرک کا ظلم ہے کہ نام لے آیات کا اور دامن پکڑے نامعتبر تفسیرات کا۔ ایسا ہی ہے تو وہ لغویات و ہزلیات و فحشیات کہ ایک مہذب آدمی کو انہیں بکتے بلکہ دوسرے آدمی سے نقل کرتے عار آئے جو آریہ کے ویدوں میں اہلی گہلی پھر رہی ہیں اور خود بندگان وید نے اس کے ترجموں میں وہی حد بھر کے گندے گناؤں نے فحش لکھے ان سے آریہ کی جان کیوں کر چھوٹے گی مثلاً یجر وید میں ایشور کی بیماری کا حال لکھا کہ بستر بیماری پر پڑے پکار رہے ہیں کہ اوسیکڑوں طرح کی عقل و علم رکھنے والو! تمہاری سیکڑوں ہزاروں طرح کی بوٹیاں ہیں ان میں سے میرے شریر کو نروگ کرو، اے اماں جان! تو بھی ایسا ہی کر“

نیز یہ بھی فرما رہے ہیں کہ ”اے بوٹیوں کے مانند فائدہ دینے والی دیوی ماتا! میں فرزند تجھ کو بہت نصیحت کرتا ہوں۔ ماتا جی کہتی ہیں: اے لائق بیٹے! میں والدہ تیرے گھوڑے گائیں، زمین، کپڑے، جان کی حفاظت و پرورش کرتی ہوں تو مجھے نصیحت مت کر“



اسی یجروید کے ادھیائے ۳۱، منتر اول میں ایشور کے متعلق ہے: ”اُس کے ہزار سر ہیں ہزار آنکھیں ہیں ہزار پاؤں ہیں زمین پر وہ سب جگہ ہے الٹا سیدھا۔ تب بھی دس انگلی کے فاصلے پر ہر آدمی کے آگے بیٹھا ہے۔“

نیز ویڈیوں میں اس کا نام ”سرو بیپک“ ہے یعنی وہ ہر جگہ سما یا ہوا، ہر چیز میں رہا ہوا، ہر خلا میں گھسا ہوا ہے، ہر جانور کی مقعد ہر مادہ کی فرج ہر پختا خانہ کی ڈھیری میں ایشور ہی ایشور ہے۔

دیباوند نے محض زبردستی اُن کی کاپی پلٹ کی اور انھیں فحش سے نکالا مگر اور مترجموں کا ترجمہ کہاں مٹ جائے گا مفسر تو اپنی طرف سے مطلب کہتا ہے اور مترجم خود اصل کلام کو دوسری زبان میں بیان کرتا ہے ترجمے کی غلطی اگر ہوتی ہے تو دو ایک لفظ کے معنی میں نہ کہ سارے کا سارا کلام محض فحش سے حکمت کی طرف پلٹ دیا جائے اور اگر سنسکرت ایسی ہی پیچیدہ زبان ہے جس کی سطروں کی سطریں چاہے فحش سے ترجمہ کر دو خواہ حکمت سے تو وہ کلام کیا ہوا، بھان متی کا گورکھ دھندا ہوا اور اس کے کس حرف پر اعتماد ہو سکتا ہے، نہیں معلوم کہ مالاچی ہے یا گالی بکی ہے۔

(۸)۔ استدلال بڑی ذمہ داری کا کام ہے آریہ بیچارہ کیا کھا کر اس سے عہدہ برآ ہو سکتا ہے۔

انتالکھنے کے بعد سرکارِ اعلیٰ حضرت رحمۃ اللہ علیہ آیت کریمہ ”و استغفر لذنبک“ سے کیے گئے استدلال کا دندا لکھن جو اب دیتے ہیں۔ چناں چہ لکھتے ہیں:

شرط تمامی استدلال قطع ہر احتمال ہے علم کا قاعدہ مسلمہ ہے۔ ”اذا جاء الاحتمال بطل الاستدلال“۔ جب احتمال آجائے تو استدلال باطل ہو جاتا ہے۔ (ت)

سورہ مومن و سورہ محمد رحمۃ اللہ علیہ کی آیات کریمہ میں کون سی دلیل قطعی ہے، کہ خطاب حضور اقدس رحمۃ اللہ علیہ سے ہے؟ مومن میں تو اتنا ہے: ”و استغفر لذنبک“ اے شخص اپنی خطا کی معافی چاہ کسی کا خاص نام نہیں کوئی دلیل تخصیص کلام نہیں۔ (الی آخر ما افاد)

(۹)۔ بلکہ آیت سورہ محمد رحمۃ اللہ علیہ میں تو صاف قرینہ موجود ہے کہ خطاب حضور سے نہیں، اس کی ابتدا یوں ہے: «فَاعْلَمْ أَنَّهُ لَا إِلَهَ إِلَّا اللَّهُ وَ اسْتَغْفِرْ لِدَنبِكَ وَ لِلْمُؤْمِنِينَ وَ الْمُؤْمِنَاتِ» [محمد: ۱۹] جان لے کہ اللہ کے سوا کوئی معبود نہیں اور اپنی اور مسلمان مردوں اور عورتوں کی معافی چاہ۔

تو یہ خطاب اُس سے ہے جو ابھی لا الہ الا اللہ نہیں جانتا اور نہ جاننے والے کو جاننے کا حکم دینا تحصیل حاصل ہے، تو معنی یہ ہوئے کہ اے سننے والے جسے ابھی توحید پر یقین نہیں کسے باشد توحید پر یقین لا اور اپنے اور اپنے بھائی مسلمانوں کے گناہ کی معافی مانگ۔ (ملخصاً)



(۱۰)۔ دونوں آیتِ کریمہ میں صیغہ امر ہے اور امر انشا ہے اور انشاء وقوع پر دال نہیں تو حاصل اس قدر کہ بفرض وقوع استغفار واجب نہ یہ کہ معاذ اللہ واقع ہوا، جیسے کسی سے کہنا اکرم ضیفک اپنے مہمان کی عزت کرنا، اس سے یہ مراد نہیں کہ اس وقت کوئی مہمان موجود ہے نہ یہ خبر ہے کہ خواہی نخواستہ کوئی مہمان آئے گا ہی بلکہ صرف اتنا مطلب ہے کہ اگر ایسا ہو تو یوں کرنا۔

(۱۱)۔ ذنبِ معصیت کو کہتے ہیں اور قرآنِ عظیم کے عرف میں اطلاقِ معصیتِ عمدہ ہی سے خاص نہیں، قال اللہ تعالیٰ: «وَعَصَىٰ آدَمُ رَبَّهُ» [طہ: ۱۲۱] آدم نے اپنے رب کی معصیت کی۔

حالاں کہ خود فرماتا ہے: «فَنَسِيَ وَ لَمْ يَجِدْ لَكَ عِزْمًا» [طہ: ۱۱۵] آدم بھول گیا ہم نے اس کا قصد نہ پایا، لیکن سہو نہ گناہ ہے نہ اس پر مواخذہ، خود قرآن کریم نے بندوں کو یہ دعا تعلیم فرمائی: «رَبَّنَا لَا تُؤَاخِذْنَا إِن نَّسِينَا أَوْ أَخْطَأْنَا» [البقرہ: ۲۸۶] اے ہمارے رب! ہمیں نہ پکڑا کر ہم بھولیں یا چوکیں۔

(۱۲)۔ جتنا قرب زائد اسی قدر احکام کی شدت زیادہ۔۔۔۔۔ ع

جن کے رُتبے ہیں سوا اُن کو سوا مشکل ہے

بادشاہ جبار جلیل القدر ایک جنگلی گنوار کی جو بات سُن لے گا جو برتاؤ گوارا کرے گا ہرگز شہریوں سے پسند نہ کرے گا، شہریوں میں بازار یوں سے معاملہ آسان ہوگا اور خاص لوگوں سے سخت اور خاصوں میں دربار یوں اور دربار یوں میں دُزرا، ہر ایک پر بار دوسرے سے زائد ہے اس لیے وارد ہوا۔ حسنات الابرار سیئات المقربین۔ نیکیوں کے جو نیک کام ہیں مقربوں کے حق میں گناہ ہیں۔ وہاں ترکِ اولیٰ کو بھی گناہ سے تعبیر کیا جاتا ہے حالاں کہ ترکِ اولیٰ ہرگز گناہ نہیں۔

(۱۳)۔ آریہ بے چارے جن کے باپ دادا نے بھی کبھی عربی کا نام نہ سنا، اگر نہ جانے تو ہر ادنیٰ طالبِ علم جانتا ہے کہ اضافت کے لیے ادنیٰ ملا بست بس ہے بلکہ یہ عام طور پر فارسی، اردو، ہندی سب زبانوں میں رائج ہے۔ مکان کو جس طرح اس کے مالک کی طرف نسبت کریں گے یوں ہی کرایہ دار کی طرف، یوں ہی جو عاریت لے کر بس رہا ہے اس کے پاس جو ملنے آئے گا یہی کہے گا کہ ہم فلانے کے گھر گئے تھے بلکہ پیمائش کرنے والے جن کھیتوں کو ناپ رہے ہوں ایک دوسرے سے پوچھے گا تمہارا کھیت گے جریب ہوا، یہاں نہ ملک نہ اجارہ نہ عاریت، اور اضافت موجود یوں ہی بیٹے کے گھر سے جو چیز آئے گی، باپ سے کہہ سکتے ہیں کہ آپ کے یہاں سے یہ عطا ہوا تھا، تو ذنبک سے مراد اہل بیتِ کرام کی لغزشیں ہیں اور اس کے بعد وللمؤمنین وللمؤمنات تعین بعد تخصیص ہے

یعنی شفاعت فرمائیے اپنے اہل بیت اور سب مردوں عورتوں کے لیے۔ اب آریہ کے اس جنون کا بھی علاج ہو گیا کہ پیروؤں کا ذکر تو بعد کو موجود ہے۔

تعمیم بعد تخصیص کی مثال خود قرآن عظیم میں ہے: «رَبِّ اغْفِرْ لِي وَ لِرَبِّائِي وَ لِمَنْ دَخَلَ بَيْتِي مُؤْمِنًا وَ لِمُؤْمِنَاتٍ وَ الْمُؤْمِنَاتِ» [نوح: ۲۸] اے میرے رب! مجھے بخش دے اور میرے ماں باپ کو اور جو میرے گھر میں ایمان کے ساتھ آیا اور سب مسلمان مردوں اور مسلمان عورتوں کو۔

(۱۴)۔ اسی وجہ پر کریمہ سورہ فتح میں لام ”لك“ تلعیل کا ہے اور ”ما تقدم من ذنبك“ تمہارے اگلوں کے گناہ اعمیٰ سیدنا عبد اللہ و سیدتنا آمنہ رضی اللہ عنہما سے منتہائے نسب کریم تک تمام آباے کرام و امہات طہبات باسنتائے انبیائے کرام مثل آدم و شیث و نوح و خلیل و اسمعیل علیہم الصلوٰۃ والسلام، اور ما تاخر تمہارے پچھلے یعنی قیامت تک تمہارے اہل بیت و امت مرحومہ تو حاصل کریمہ یہ ہوا کہ ہم نے تمہارے لیے فتح میں فرمائی تاکہ اللہ تمہارے سبب سے بخش دے تمہارے علاقہ کے سب اگلوں پچھلوں کے گناہ۔

(۱۵)۔ ما تقدم و ما تاخر سے قبل و بعد نزول وحی کا ارادہ جس طرح عبارت تفسیر میں مصرح تھا آیت میں قطعاً محتمل، اور ہم ثابت کر چکے کہ اب حقیقت ذنب خود مندرج۔ و لله الحمد و صلی اللہ تعالیٰ علی شفیع المذنبین و بارک و سلم الی یوم الدین و علی آلہ و صحبہ اجمعین، و اللہ تعالیٰ أعلم<sup>(۱)</sup>۔

یہ سوال و جواب اعلیٰ حضرت قدس سرہ کے وصال سے تقریباً ایک سال پہلے کا ہے۔ مناظر اسلام مولانا سید غلام قطب الدین (برہنچاری، پردیسی جی) علیہ الرحمۃ نے ۳ رجب الاول شریف ۱۳۳۹ھ کو شہر بریلی محلہ بانس منڈی سے سوال بھیجا تھا۔ موصوف تاحیات مخالفین اسلام خصوصاً آریوں سے مناظرے کرتے رہے۔ اسلام کی دعوت اور مخالفین کے رد و ابطال میں ان کے وعظ بڑے پُراثر اور مدلل و مفصل ہوتے۔ کثیر تعداد میں لوگ ان کے دست پاک پر مشرف باسلام ہوئے۔ (وصال: ۱۸/ رمضان المبارک سنہ ۱۳۵۰ھ۔ مدفن: آبائی وطن، سہسوان ضلع بدایوں)

سوال کا جواب ملنے کے بعد ۴ رجب الاول شریف ۱۳۳۹ھ کو اعلیٰ حضرت کے یہاں لکھ کر بھیجا کہ ”راما سنگھم اب آریہ سے نصرانی ہو گیا ہے اس لیے روے جواب جانب نصاریٰ ہونا چاہیے۔“

اعلیٰ حضرت قدس سرہ نے لکھا کہ بجز اللہ تعالیٰ وہ جواب کافی و دوانی ہے... ہاں نمبرے بالکل تبدیل ہوگا، اُسے یوں لکھیے:

(۱)۔ فتاویٰ رضویہ، ۱۱/۱۱۲، رضا اکیڈمی، ممبئی ۳۔

(۷)۔ نہ ہر تفسیر معتبر نہ ہر مفسر مصیب، نصرانی کا ظلم ہے کہ نام لے آیات کا اور دامن پکڑے نامعتبر تفسیرات کا، عربی زبان تو لسانِ مبین ہے، نہ ہر محل قابل تاویل، نہ ہر تاویل لائق تعویل کہ ہر شخص جہاں چاہے اپنی خواہش کے مطابق مطلب بنا لے، اور محل محتمل میں تاویل صحیح کا باب بے شک واسع اور ہر زبان اور ہر قوم میں شائع و ذائع اس کا انکار نہ کرے گا مگر مکار مفتون، اور اُس کا اقرار نہ کرے گا مگر دیوانہ مجنون، ہاں بائبل کی زبان ایسی پیچیدہ ہے کہ اور تو اور خود مصنف محرف کی سمجھ میں نہیں آتی۔

تورخ کی دوسری کتاب باب ۲۱ درس ۲۰ اور باب ۲۲ درس ۲ اور ۲ میں لکھا: ”وہ بتیس برس کی عمر میں بادشاہ ہوا ۸۱ برس بادشاہت کی اور جاتا رہا داؤد کے شہر میں گاڑا گیا یروشلم کے باشندوں نے اس کے چھوٹے بیٹے اخزیاء کو اس کی جگہ بادشاہ کیا اخزیاء ۴۲ برس کی عمر میں بادشاہ ہوا۔“ یعنی باپ ۴۰ برس کی عمر میں مر اس وقت بیٹا ۴۲ برس کا تھا۔ باپ سے دو برس پہلے پیدا ہوا تھا۔

متی کی انجیل میں مسیح و داؤد علیہما الصلاۃ والسلام کے بیچ میں ۲۶ پشتیں ہیں اور اس میں عدد بھی گنا دیا ہے کہ مسیح تا داؤد ۲۸ شخص ہیں۔ لیکن لوقا کی انجیل میں مسیح سے داؤد تک ۴۳ آدمی ہیں، ۱۵ پشتیں زائد اور اسما بھی بالکل نامطابق۔

ایضاً انجیل متی باب ۵ درس ۱۷: ”یہ خیال مت کرو کہ میں توریت یا نبیوں کی کتابیں منسوخ کرنے آیا۔ میں منسوخ کرنے نہیں بلکہ پوری کرنے آیا ہوں۔ درس ۱۸ کیوں کہ میں تم سے سچ کہتا ہوں کہ جب تک آسمان و زمین ٹل نہ جائیں ایک نقطہ یا ایک شوشہ توریت کا ہرگز نہ مٹے گا۔“

یہاں تو نسخ کا اس شدت سے انکار ہے اور جا بجا انجیل ہی میں نسخ احکام توریت کا اظہار ہے۔ اسی انجیل کے اسی باب درس ۳۱، ۳۲ میں ہے: ”یہ بھی لکھا گیا کہ جو کوئی (چاہے) اپنی جو رو کو چھوڑ دے اسے طلاق نامہ لکھ دے پر میں تمہیں کہتا ہوں کہ جو کوئی اپنی جو رو کو زنا کے سوا کسی اور سبب سے چھوڑ دے اس سے زنا کرتا ہے اور جو کوئی اس چھوڑی ہوئی سے بیاہ کرے زنا کرتا ہے۔“ ایضاً درس ۳۳ و ۳۴: ”تم سن چکے ہو کہ اگلوں سے کہا گیا کہ اپنی قسمیں خداوند کے لیے پوری کر، پر میں تمہیں کہتا ہوں کہ ہرگز قسم نہ کھانا۔“

ایضاً درس ۳۸ و ۳۹: ”تم سن چکے ہو کہ کہا گیا آنکھ کے بدلے آنکھ اور دانت کے بدلے دانت، پر میں تمہیں کہتا ہوں کہ ظالم کا مقابلہ نہ کرنا بلکہ جو تیرے دہنے گال پر طمانچہ مارے دوسرا بھی اس کی طرف پھیر دے۔“

ایضاً باب ۱۹ درس ۸ و ۹: ”موسیٰ نے جو روؤں کو چھوڑ دینے کی اجازت دی پر میں تم سے کہتا ہوں جو کوئی اپنی جو رو کو سوا زنا کے اور سبب سے چھوڑ دے اور دوسری سے بیاہ کرے زنا کرتا ہے اور جو کوئی اس چھوڑی ہوئی عورت کو بیاہے زنا کرتا ہے۔“

یہی مضمون انجیل مرقس باب: ۱۰ ادرس ۱۲ تا ۱۳ میں ہے۔ ان کے سوا بہت نظائر تناقض و ناہمی کے ہیں تو ثابت ہوا کہ عبری زبان ہی ایسی پیچیدہ ہے کہ اس میں کتاب تصنیف کرنے والا خود اپنی نہیں سمجھتا، اور (۱۵) کے بعد یہ نمبر اور اضافہ کیجیے۔

(۱۶)۔ ہر صغیرہ سے صغیرہ کو گناہ کہہ سکتے ہیں اگرچہ قبل ظہور رسالت ہو اور تو سباً خلاف اولیٰ کو بھی جو ہرگز منافی نبوت نہیں لیکن نیک ہونا تو نبی کے لیے لازم ہے نہ وہ کہ جو خدا کا بیٹا ٹھہرے مگر یہ انجیلیں کہتی ہیں کہ مسیح ہرگز نیک نہیں، دیکھو متی باب ۱۹ ادرس ۱۶ و ۱۷: ”ایک نے اس سے کہا اے نیک استاد، اس نے کہا تو کیوں مجھے نیک کہتا ہے، نیک تو کوئی نہیں مگر ایک یعنی خدا۔“ یہی مضمون انجیل مرقس باب ۱۰ ادرس ۱۷ و ۱۸ و انجیل لوقا باب ۱۸ ادرس ۱۸ اور ۱۹ میں ہے۔ وہاں اگر بعض مفسرین نے معاذ اللہ گناہ گار ہونا مانا تھا تو یہاں تو خود انجیلیں مسیح کو معاذ اللہ صاف طور سے بد بتا رہی ہیں۔

(۱۷)۔ گناہ نہیں مگر شریعت کی مخالفت لیکن بائبل تو شریعت کو راستاً باطل کر رہی ہے گلیتوں کو پولس کا خط باب ۳ ادرس ۱۰۔ ”وے سب جو شریعت ہی کے اعمال پر تکیہ کرتے ہیں سو لعنت کے تحت ہیں“ درس ۱۱: ”کوئی خدا کے نزدیک شریعت سے راست باز نہیں ٹھہرتا“۔ درس ۱۲: ”شریعت کو ایمان سے کچھ نسبت نہیں“ اور مسیح علیہ الصلوٰۃ والسلام پکے راست باز و کامل الایمان ہیں تو ضرور شریعت سے جدا ہیں تو گناہ گار ہیں کتاب یرمیاہ باب ۹ درس ۱۲ و ۱۳ میں ہے: ”سرزمین کس لیے ویران ہوئی اور بیابان کے مانند جل گئی خداوند کہتا ہے اسی لیے کہ انھوں نے میری شریعت کو ترک کر دیا اور اس کے موافق نہ چلے۔“

(۱۸)۔ بلکہ ترک اولیٰ یا کسی صغیرہ کا صدور یا بد ہونا بھی درکنار بائبل تو مسیح علیہ الصلوٰۃ والسلام کو معاذ اللہ صاف ملعون بتاتی ہے، خط مذکور باب ۳ ادرس ۱۳: ”مسیح نے ہمیں مول لے کر شریعت کی لعنت سے چھڑایا کہ وہ ہمارے بدلے میں لعنتی ہوا کیوں کہ لکھا ہے جو کوئی کاٹھ پر لٹکا یا گیا ہو سو لعنتی ہے۔“ والعیاذ باللہ تعالیٰ، ایسے پوچ و لچر مذہب کے پابند کیوں دین حق اسلام کے خدام سے الجھتے ہیں اپنے گریبان میں منہ ڈالیں اور اپنی پگڑی کہ کبھی نہ سنبھلے گی سنبھالیں۔ واللہ یهدی من یشاء الی صراط مستقیم واللہ تعالیٰ اعلم۔



## مخالفین کا تعاقب

امام احمد رضا قدس سرہ نے جہاں بے شمار دلائل و براہین سے مسائل شرعیہ کا حل پیش فرمایا وہیں غلط اور فاسد استدلال کرنے والوں کا پر زور تعاقب بھی فرمایا اس کے ہزاروں شواہد آپ کے فتاویٰ و رسائل کی صورت میں موجود ہیں مگر میرا عنوان چوں کہ فتاویٰ رضویہ جلد یازدہم میں منحصر ہے اس لیے ذیل میں اسی جلد سے چند شواہد پیش کیے جاتے ہیں:



آیات متشابہات کے باب میں ایک بے دین نے غلط اور بے بنیاد باتیں بیان کر کے عوام کو گمراہ کرنے کی ناپاک کوشش کی اس طرح کہ اللہ ﷻ کے لیے جسم، جہت اور مکان ثابت مانا اور آیات متشابہات کا ایسا ترجمہ اور مفہوم بیان کیا جو کسی بھی طرح اللہ تبارک و تعالیٰ کی شان کے لائق نہیں۔ چنانچہ آیت کریمہ: «الرَّحْمٰنُ عَلَى الْعَرْشِ اسْتَوٰی» [طہ: ۵] کے بارے میں لکھا کہ ”اللہ تعالیٰ عرش پر چڑھا، بیٹھایا ٹھہرا۔ ان تین معنی کے سوا اس آیت میں جو کوئی اور معنی کہے گا وہ بدعتی“ مزید برآں اپنی تائید میں تفسیر فتح الرحمن، موضح القرآن، ترجمہ لفظی شاہ رفیع الدین صاحب دہلوی، کتاب الاسماء والصفات بیہقی، کتاب العلوم امام ذہبی، تفسیر ابن کثیر، معالم التنزیل، جامع البیان و مدارک وغیرہا کو پیش کیا اور احادیث صحیحہ صریحہ سے عرش کے مکان الہی ہونے کے ثبوت کا دعویٰ کیا، اعلیٰ حضرت امام احمد رضا رحمۃ اللہ علیہ نے اس کے رد میں مکمل ایک رسالہ بنام ”قوارع القہار علی المجسمۃ الفجار“ تصنیف فرمایا، جس میں آپ نے پہلے آیات متشابہات کے باب میں اہل سنت کا اعتقاد واضح فرمایا اور انھیں کتابوں سے ثابت فرمایا کہ اللہ تعالیٰ جسم و جسمانیات وغیرہ سے منزہ ہے جن کو اس بے دین نے اپنے لیے سند بنایا تھا، پھر ۲۵۰ ضربوں پر مشتمل سات تپانچے ایسے رسید کیے جن کا جواب کسی سے نہیں بن پایا۔

چنانچہ آیات متشابہات کے بارے میں آپ نے جو کلام فرمایا اس کا خلاصہ یہ ہے:

اللہ تعالیٰ نے قرآن کریم کو نازل فرمایا بندوں کی ہدایت اور آزمائش کے لیے۔ اسی سے کثیر لوگوں کو ہدایت دیتا ہے اور بہتوں کو گمراہ فرماتا ہے، یہی وجہ ہے کہ قرآن مجید کی آیات دو قسم پر ہیں:

(۱) - محکمات جن کے معنی بالکل واضح اور روشن ہیں۔ (۲) - متشابہات جن کے معنی میں اشکال اور خفا پایا جاتا ہے۔ پھر دوسری قسم کی آیات بھی دو قسم پر ہیں۔ اول وہ جن کے لفظ سے کوئی معنی ہی سمجھ نہ آئے۔ دوم وہ جن کا لفظی معنی تو سمجھ میں آئے مگر اس سے مراد کیا ہے یہ مخفی و پوشیدہ ہے جیسے: «الْعَرْشُ اسْتَوَىٰ» [طہ: ۵] اب جن لوگوں کے دلوں میں کجی تھی وہ ان آیات کا سہارا لے کر لوگوں کو بہکانے لگے کہ قرآن میں آیا ہے کہ اللہ عرش پر بیٹھا ہے۔ ایسے ہی لوگوں کے بارے میں ارشاد ہے: «وَالَّذِينَ فِي قُلُوبِهِمْ ذَيْبٌ» - الآیة - [آل عمران: ۷] .

لیکن جو لوگ پختہ علم والے اور اپنے رب کی طرف سے ہدایت یافتہ تھے وہ سمجھے کہ جب آیات محکمات سے قطعاً یہ ثابت ہے کہ اللہ تعالیٰ مکان جہت اور جسم و جسمانیت سے پاک و منزہ ہے اور چڑھنا بیٹھنا وغیرہ سب اس کے حق میں محال اور عیوب ہیں اور وہ ذات ہر عیب و نقص سے پاک ہے لہذا قطعاً ان الفاظ کے ظاہری معنی جو ہماری سمجھ میں آتے ہیں مراد نہیں۔ اب ان آیات کے کیا معنی ہو سکتے ہیں اس میں یہ ہدایت یافتہ لوگ بھی دو گروہوں میں تقسیم ہو گئے۔ اکثر اس جانب گئے کہ ان آیات کے معنی ہم علم الہی پر چھوڑیں گے اور اپنی طرف سے کوئی تاویل نہیں کریں گے۔ کیوں کہ ہمارے رب نے آیات متشابہات کے پیچھے پڑنے سے منع فرمایا اور ان کی تعین مراد میں خوض کرنے کو گمراہی فرمایا۔

اور بعض نے غور کیا کہ جب اللہ تعالیٰ نے آیات کی دو قسمیں فرمائیں اور محکمات کو ام الکتاب فرمایا کہ وہ کتاب کی اصل ہیں اور ظاہر ہے کہ ہر فرع اپنی اصل کی طرف پلٹتی ہے تو آیت کریمہ نے تاویل متشابہات کی راہ خود بتادی اور یہ رہنمائی فرمادی کہ ان میں وہ پاکیزہ و درست احتمالات پیدا کرو جن سے یہ اپنی اصل یعنی محکمات کے مطابق ہو جائیں یہ مسلک علمائے متاخرین کا ہے کہ نظر بحال عوام انھوں نے اسے اختیار کیا اسے مسلک تاویل کہتے ہیں۔ یہ علما بوجہ کثیرہ تاویل آیت فرماتے ہیں۔

### ان میں چارو جہیں نفیس و واضح ہیں:

اول: استوا بمعنی قہر و غلبہ ہے، یہ زبان عرب سے ثابت و پیدا ہے عرش سب مخلوقات سے اوپر اور اونچا ہے اس لیے اس کے ذکر پر اکتفا فرمایا اور مطلب یہ ہوا کہ اللہ تمام مخلوقات پر قاہر و غالب ہے۔

دوم: استوا بمعنی علو ہے، اور علو اللہ ﷻ کی صفت ہے نہ علو مکان بلکہ علو مالکیت و سلطان، یہ دونوں معنی امام بیہقی نے کتاب الاسماء والصفات میں ذکر فرمائے۔



سوم: استوا بمعنی قصد و ارادہ ہے، «ثُمَّ اسْتَوَىٰ عَلَى الْعَرْشِ» [السجدة: ۴] یعنی پھر عرش کی طرف متوجہ ہوا یعنی اس کی آفرینش کا ارادہ فرمایا یعنی اس کی تخلیق شروع کی، یہ تاویل امام اہل سنت امام ابوالحسن اشعری نے افادہ فرمائی۔ امام اسمعیل ضریر نے فرمایا: ”إِنَّهُ الصَّوَابُ“ یہی ٹھیک ہے۔

چہارم: استوا بمعنی فراغ و تمامی کار ہے یعنی سلسلہ خلق و آفرینش کو عرش پر تمام فرمایا اس سے باہر کوئی چیز نہ پائی، دنیا و آخرت میں جو کچھ بنایا اور بنائے گا دائرہ عرش سے باہر نہیں کہ وہ تمام مخلوق کو حاوی ہے۔<sup>(۱)</sup>

اتنی وضاحت کے بعد امام احمد رضا قدس سرہ نے انہیں کتابوں سے اپنی بات کو پختہ اور مدلل فرمایا جن کا صرف نام ذکر کے اس بے دین نے گمراہی پھیلانے کی کوشش کی تھی، چنانچہ لکھتے ہیں:

مباحث آئندہ میں جو عبارات ان کتابوں کی منقول ہوں گی انہیں سے ان شاء اللہ العظیم یہ سب بیان واضح ہو جائیں گے یہاں صرف آیات متشابہات کے متعلق بعض عبارات نقل کروں جن سے مطلب سابق بھی ظاہر ہو اور یہ بھی کھل جائے کہ آیہ کریمہ: «الَّذِينَ عَلَى الْعَرْشِ اسْتَوَىٰ» [طہ: ۵] آیات متشابہات سے ہے، اور یہ بھی کہ جس طرح مخالف کا مذہب نامہذب یقیناً صریح ضلالت اور مخالف جملہ اہل سنت ہے۔ یوں ہی اجمالاً اس آیت کے معنی جاننے پر مخالف سلف صالح و جمہور ائمہ اہل سنت و جماعت ہے۔

اب ذیل میں چند عبارتیں پیش کی جاتی ہیں جن کو امام احمد رضا رحمۃ اللہ علیہ نے بطور دلیل ذکر فرمایا۔ ان کے مطالعہ سے آپ کے تبحر علمی اور وسعت نظر کا بخوبی اندازہ ہوتا ہے۔

(۱) - تفسیر موضح القرآن میں ارشاد ربانی: «هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخْرٌ مُتَشَابِهَةٌ» [آل عمران: ۷] کے تحت فائدے میں لکھا ”اللہ صاحب فرماتا ہے کہ کلام میں اللہ نے بعضی باتیں رکھی ہیں جن کے معنی صاف نہیں کھلتے تو جو گمراہ ہو ان کے معنی عقل سے لگے پکڑنے اور جو مضبوط علم رکھے وہ ان کے معنی اور آیتوں سے ملا کر سمجھے جو جز کتاب کی ہے اس کے موافق سمجھ پائے تو سمجھے اور اگر نہ پائے تو اللہ پر چھوڑ دے کہ وہی بہتر جانے ہم کو ایمان سے کام ہے۔“

(۲) - معالم التنزیل میں ہے: اما اهل السنة يقولون الاستواء على العرش صفة لله تعالى بلا كيف يجب على الرجل الايمان به و يكل العلم فيه الى الله عز وجل. یعنی رہے اہل سنت، وہ یہ

(۱) - فتاویٰ رضویہ، ۱۱/۲۲۱ تا ۲۲۳.



فرماتے ہیں کہ عرش پر استواء اللہ ﷻ کی ایک صفت بے چونی و چگونگی ہے، مسلمان پر فرض ہے کہ اُس پر ایمان لائے اور اس کے معنی کا علم خدا کو سونپے۔

(۳)۔ اسی معالم التنزیل میں ہے: ”جمہور ائمہ دین صحابہ و تابعین رضی اللہ تعالیٰ عنہم اجمعین کا مذہب یہ ہے کہ ”والراسخون فی العلم“ سے جدابات شروع ہوئی پہلا کلام وہیں پورا ہو گیا کہ متشابہات کے معنی اللہ ﷻ کے سوا کوئی نہیں جانتا۔

یہی قول حضرت سید قاریان صحابہ ابی بن کعب اور حضرت ام المومنین عائشہ صدیقہ اور عروہ بن زبیر رضی اللہ عنہم کا ہے، اور یہی امام طاووس نے حضرت عبداللہ بن عباس رضی اللہ عنہما سے روایت کیا، اور یہی مذہب امام حسن بصری و اکثر تابعین کا ہے، اور اسی کو امام کسائی و فراواخفش نے اختیار کیا اور اس مطلب کی تصدیق حضرت عبداللہ بن مسعود رضی اللہ عنہ کی اس قراءت سے بھی ہوتی ہے کہ آیات متشابہات کی تفسیر اللہ ﷻ کے سوا کسی کے پاس نہیں، اور پکے علم والے کہتے ہیں ہم ایمان لائے۔ اور ابی بن کعب رضی اللہ عنہ کی قراءت بھی اسی معنی کی تصدیق کرتی ہے۔ امیر المومنین عمر بن عبدالعزیز رضی اللہ عنہ نے فرمایا ان کی تفسیر میں محکم علم والوں کا منتہا علم بس اس قدر ہے کہ کہیں ہم ان پر ایمان لائے سب ہمارے رب کے پاس سے ہے اور یہ قول عربیت کی رو سے زیادہ دل نشیں اور ظاہر آیت سے بہت موافق ہے۔“

(۴)۔ مدارک التنزیل میں ہے: ”یعنی قرآن عظیم کی بعض آیتیں محکمات ہیں جن کے معنی صاف ہیں احتمال و اشتباہ کو ان میں گزر نہیں یہ آیات تو کتاب کی اصل ہیں کہ متشابہات انہیں پر حمل کی جائیں گی اور ان کے معنی انہیں کی طرف پھیرے جائیں گے اور بعض دوسری متشابہات ہیں جن کے معنی میں اشکال و احتمال ہے جیسے آیہ کریمہ «الْحُكْمُ عَلَى الْعَرْشِ اسْتَوَى» [طہ: ۵] بیٹھنے کے معنی پر بھی آتا ہے اور قدرت و غلبہ کے معنی پر بھی اور پہلے معنی اللہ ﷻ پر محال ہیں کہ آیات محکمات اللہ تعالیٰ کو بیٹھنے سے پاک و منزہ بتا رہی ہیں ان محکمات سے ایک یہ آیت ہے: «لَيْسَ كَمِثْلِهِ شَيْءٌ» [آل عمران: ۷] اللہ کے مثل کوئی چیز نہیں، پھر وہ جن کے دل حق سے پھرے ہوئے ہیں اور وہ بد مذہب لوگ ہوئے وہ تو آیات متشابہات کے پیچھے پڑتے ہیں ایسی آیتوں کی آڑ لیتے ہیں جن میں ان کی بد مذہبی کے معنی کا احتمال ہو سکے جو آیات محکمات کے مطابق نہیں اور اس مطلب کا بھی احتمال ہو جو محکمات کے مطابق اور اہل سنت کا مذہب ہے۔ وہ بد مذہب ان آیات متشابہات کی آڑ اس لیے لیتے ہیں کہ فتنہ اٹھائیں لوگوں کو سچے دین سے بہکائیں ان کے وہ معنی بتائیں جو اپنی خواہش کے موافق ہوں، اور ان کے معنی تو کوئی نہیں جانتا مگر اللہ، اللہ ہی کو خبر ہے کہ ان کے حق معنی کیا ہیں جن پر ان کا اتارنا واجب ہے۔ انتہی۔

(۵)۔ امام بیہقی کتاب الاسماء والصفات میں فرماتے ہیں: ”أما الاستواء فالمتقدمون من أصحابنا رضی اللہ تعالیٰ عنہم كانوا لا یفسرونہ ولا یتکلمون فیہ کنحو مذہبہم فی أمثال ذلك“. ہمارے اصحاب متقدمین رضی اللہ عنہم استواء کے کچھ معنی نہ کہتے تھے نہ اس میں اصلاً زبان کھولتے جس طرح تمام صفات متشابہات میں ان کا یہی مذہب ہے۔

(۶)۔ اسی میں ہے:

”حکینا عن المتقدمین من أصحابنا ترک الکلام فی امثال ذلك، هذا مع اعتقاد ہم نفی الحدو والتشبیہ والتمثیل عن اللہ سبحانه وتعالیٰ“۔

ہم اپنے اصحاب متقدمین کا مذہب لکھ چکے کہ ایسے نصوص میں اصلاً لب نہ کھولتے اور اس کے ساتھ یہ اعتقاد رکھتے کہ اللہ تعالیٰ محدود ہونے یا مخلوق سے کسی بات میں متشابہ و مانند ہونے سے پاک ہے۔

(۷)۔ اسی میں یحییٰ بن یحییٰ سے روایت کی:

”کنا عند مالک بن انس فجاء رجل فقال یا أبا عبد اللہ الرحمن علی العرش استوی فکیف استوی؟ قال فاطرق مالک راسه حتی علاه الر حضاء ثم قال الاستواء غیر مجہول والکیف غیر معقول والایمان بہ واجب، والسؤال عنہ بدعة، وما أراک الامبتدعا فامر بہ ان یخرج“۔

ہم امام مالک رضی اللہ عنہ کی خدمت میں حاضر تھے ایک شخص نے حاضر ہو کر عرض کی اے ابو عبد اللہ! الرحمن نے عرش پر استواء فرمایا یہ استواء کس طرح ہے؟ اس کے سنتے ہی امام نے سر مبارک جھکا لیا یہاں تک کہ بدن مقدس پسینہ پسینہ ہو گیا، پھر فرمایا: استواء مجہول نہیں اور کیفیت معقول نہیں اور اس پر ایمان فرض اور اس سے استفسار بدعت اور میرے خیال میں تو ضرور بد مذہب ہے، پھر حکم دیا کہ اسے نکال دو۔

(۸)۔ اسی میں عبد اللہ بن صالح بن مسلم سے روایت کی:

”سئل ربیعة الرأی عن قول اللہ تبارک وتعالیٰ الرحمن علی العرش استوی کیف استوی؟ قال کیف غیر معقول والاستواء غیر مجہول ویجب علیّ وعلیک الایمان بذلك کله“۔

یعنی امام ربیعہ بن ابی عبد الرحمن استاذ امام مالک سے جنہیں بوجہ قوت عقل و کثرت قیاس ربیعة الرأی لکھا جاتا یہی سوال ہوا، فرمایا کیفیت غیر معقول ہے اور اللہ تعالیٰ کا استواء مجہول نہیں اور مجھ پر اور تجھ پر ان سب باتوں پر ایمان لانا واجب ہے۔

(۹)۔ اسی میں بطریق امام احمد بن ابی الحواری امام سفیان بن عیینہ سے روایت کی کہ فرماتے:

”کل ما وصف الله تعالى من نفسه في كتابه ف تفسيره تلاوته والسكوت عليه“.

یعنی اس قسم کی جتنی صفات اللہ ﷻ نے قرآن عظیم میں اپنے لیے بیان فرمائی ہیں ان کی تفسیر یہی ہے کہ تلاوت کیجیے اور خاموش رہیے۔

بطریق اسحق بن موسیٰ انصاری زائد کیا: ”لیس لاحد ان یفسره بالعربیة ولا بالفارسیة“۔ کسی کو جائز نہیں کہ عربی میں خواہ فارسی کسی زبان میں اس کے معنی کہے۔

(۱۰)۔ اسی میں حاکم سے روایت کی انھوں نے امام ابو بکر احمد بن اسحق بن ایوب کا عقائد نامہ دکھایا جس میں مذہب اہل سنت مندرج تھا اس میں لکھا ہے: ”الرحمن علی العرش استوی بلا کیف“ رحمن کا استواء بے چوں و بے جگہ ہے۔

(۱۱)۔ اسی میں ہے:

”والاثر عن السلف في مثل هذا كثيرة وعلى هذه الطريقة يدل مذهب الشافعي رضي الله تعالى عنه وإليها ذهب أحمد بن حنبل والحسين بن الفضل البلخي ومن المتأخرين ابو سليمان الخطابي“.

یعنی اس باب میں سلف صالح سے روایات بکثرت ہیں اور اس طریقہ سکوت پر امام شافعی کا مذہب دلالت کرتا ہے اور یہی مسلک امام احمد بن حنبل و امام حسین بن فضل بلخی اور متاخرین سے امام ابو سلیمان خطابی کا ہے۔

(۱۲)۔ امام ابوالقاسم لاکائی کتاب السنہ میں سیدنا امام محمد سردار مذہب حنفی تلمیذ سیدنا امام اعظم رضی اللہ تعالیٰ عنہ سے راوی کہ فرماتے:

”اتفق الفقهاء كلهم من المشرق إلى المغرب على الايمان بالقرآن و بالأحاديث التي جاء بها الثقات عن رسول الله ﷺ في صفة الرب من غير تشبيه ولا تفسير فمن فسر شيئاً من ذلك فقد خرج عما كان عليه النبي ﷺ و فارق الجماعة فانهم لم يصفوا ولم يفسروا ولكن آمنوا بما في الكتاب والسنة ثم سكتوا“.

یعنی شرق سے غرب تک تمام ائمہ مجتہدین کا اجماع ہے کہ آیات قرآن عظیم و احادیث صحیحہ میں جو صفات الہیہ آئیں ان پر ایمان لائیں بلا تشبیہ و بلا تفسیر تو جو ان میں سے کسی کے معنی بیان کرے وہ نبی کریم ﷺ کے طریقے

سے خارج اور جماعتِ علما سے جدا ہوا اس لیے کہ ائمہ نے نہ ان صفات کا کچھ حال بیان فرمایا نہ ان کے معنی کہے بلکہ قرآن و حدیث پر ایمان لا کر چپ رہے۔

(۱۳)۔ نیز مدارک میں زیر سورہ طہ ہے:

”المذہب قول علی رضی اللہ تعالیٰ عنہ الاستواء غیر مجہول والکیف غیر معقول والإیمان بہ واجب والسؤال عنہ بدعة لأنه تعالیٰ کان ولا مکان فهو علی ما کان قبل خلق المکان لم یتغیر عما کان“.

یعنی مذہب وہ ہے جو مولیٰ علی کرم اللہ تعالیٰ وجہہ الکریم نے فرمایا کہ استواء مجہول نہیں اور اس کی چگونگی عقل میں نہیں آسکتی اس پر ایمان واجب ہے اور اس کے معنی سے بحث بدعت ہے اس لیے کہ مکان پیدا ہونے سے پہلے اللہ تعالیٰ موجود تھا اور مکان نہ تھا پھر وہ اپنی اس شان سے بدلا نہیں یعنی جیسا جب مکان سے پاک تھا اب بھی پاک ہے۔

(۱۴)۔ اسی میں زیر سورہ اعراف یہی قول امام جعفر صادق و امام حسن بصری و امام اعظم ابوحنیفہ و امام مالک رضی اللہ عنہم سے نقل فرمایا۔

(۱۵)۔ یہی مضمون جامع البیان سورہ یونس میں ہے۔ ”الاستواء معلوم والکیفیتہ مجهولة والسؤال عنہ بدعة“.

(۱۶)۔ یہی مضمون سورہ رعد میں سلف صالح سے نقل کیا کہ: ”قال السلف الاستواء معلوم والکیفیتہ مجهولة“.

(۱۷)۔ سورہ طہ میں لکھا ہے: ”سئل الشافعی عن الاستواء فاجاب امنت بلا تشبیہ واتهمت نفسي في الادراك فأمسكت عن الخوض فيه كل الامساک“.

یعنی امام شافعی سے استواء کے معنی پوچھے گئے، فرمایا: میں استواء پر ایمان لایا اور وہ معنی نہیں ہو سکتے جن میں اللہ تعالیٰ کی مشابہت مخلوق سے نکلے اور میں اپنے آپ کو اس کے معنی سمجھنے میں متہم رکھتا ہوں مجھے اپنے نفس پر اطمینان نہیں کہ اس کے صحیح معنی سمجھ سکوں لہذا میں نے اس میں فکر کرنے سے یک قلم قطعی دست کشی کی۔

(۱۸)۔ سورہ اعراف میں لکھا: ”أجمع السلف علی ان استواء ہ علی العرش صفة له بلا کیف نؤمن بہ ونکل العلم إلی اللہ تعالیٰ“۔ سلف صالح کا اجماع ہے کہ عرش پر استواء اللہ تعالیٰ کی ایک صفت ہے چونکہ بے چگونہ ہے ہم اس پر ایمان لاتے ہیں اور اس کا علم خدا کو سونپتے ہیں۔

(۱۹)۔ طرفہ یہ کہ سورہ اعراف میں تو صرف اتنا لکھا کہ اس کے معنی ہم کچھ نہیں جانتے اور سورہ فرقان میں لکھا۔ ”تقدم في سورة الأعراف تفصيل معناه“۔ یوں ہی سورہ سجدہ میں لکھا: ”تقدم في سورة الأعراف۔ یوں ہی سورہ حدید میں: ”تقدم تفصيله في سورة الأعراف وغيرها۔ دیکھو کیسا صاف بتایا کہ اس کے معنی کی تفصیل یہی ہے کہ ہم کچھ نہیں جانتے، اب تو کھلا کہ وہابیہ مجسمہ کا اپنی سند میں کتاب الاسماء و مدارک و جامع البیان کے نام لے دینا کیسی سخت بے حیائی تھا۔ ولا حول ولا قوة الا بالله العلی العظیم۔<sup>(۱)</sup>

اتنا لکھنے کے بعد آپ نے اس وہابی کا جواب من وعن نقل فرمایا پھر سب سے پہلے اس کے دعاوی کی تشخیص کی۔ اس کے بعد تقریباً ۲۵۰ جوابات عنایت فرمائے جن کو پڑھنے کے بعد امام احمد رضا قادری رحمۃ اللہ علیہ کا کمال اور آپ کے تبحر علمی کا اندازہ کیا جاسکتا ہے۔ چنانچہ سب سے پہلے اس کے جوابات کو چھ باتوں پر مشتمل قرار دیتے ہوئے تحریر فرماتے ہیں:

**اولاً:** ادعا کیا کہ استواء علی العرش میں بیٹھنے، چڑھنے، ٹھہرنے کے سوا جو کوئی اور معنی کہے بدعتی ہے اور اسی کی سند میں کمال جرات و بے حیائی ان نو کتابوں کے نام گن دیے۔

**ثانیاً:** زعم کیا کہ احاطہ الہی صرف از روئے علم ہے حالاں کہ اس مسئلہ کا یہاں کچھ ذکر نہ تھا مگر اس نے اس بیان سے اپنی وہ گمراہی پالنی چاہی ہے کہ اللہ تعالیٰ عرش پر ہے اور عرش کے سوا کہیں نہیں۔

**ثالثاً:** منہ بھر کر اس سبوح قدوس کو گالی دی کہ اس کے لیے مکان ثابت ہے، عرش اس کا مکان ہے، اور اس کے ثبوت میں بزور زبان دو حدیثیں نقل کر دیں۔

**رابعاً:** یہ تین دعوے تو منطوق عبارت تھے مفہوم استثنا سے بتایا کہ استواء علی العرش کے معنی اللہ تعالیٰ کا عرش پر بیٹھنا، چڑھنا، ٹھہرنا مطابق سنت ہیں۔

**خامساً:** اپنے معبود کو بٹھانے، چڑھانے، ٹھہرانے ہی پر قناعت نہ کی بلکہ ان لفظوں کے مفہوم سے کہ جن صفات سے کلام شارح ساکت ہے ان میں سکوت لازم ہے تمام متشابہات استواء کی طرح انھیں معانی پر محمول کر لیں جو ان کے ظاہر سے مفہوم ہوتے ہیں۔

**سادساً:** با وصف ان کے اصل دعویٰ یہ ہے کہ خدا عرش کے سوا کہیں نہیں۔<sup>(۲)</sup>

(۱)۔ فتاویٰ رضویہ، ۱۱/۲۲۹۔

(۲)۔ فتاویٰ رضویہ، ۱۱/۲۳۲، رضا اکیڈمی، ممبئی، ۳۔

## اس کے بعد لکھتے ہیں:

ہم ان چھ باتوں کی بعونہ تعالیٰ اسی ترتیب پر چھ تپانچوں سے خبر لیں اور ساتویں تپانچے میں دو مسئلہ باقیہ کے متعلق اجمالی گوش مالی کریں۔ و باللہ التوفیق۔

اب یکے بعد دیگرے ان ساتوں طمانچوں پر مشتمل دلائل و براہین کا خلاصہ نقل کیا جاتا ہے۔

## پہلا طمانچہ:

ضرب ۱: ضرب اول میں آپ نے یہ ارشاد فرمایا کہ میرا ارادہ یہ ہے کہ صرف انہیں کتابوں سے اس خبیث کارد کروں جن کو اس نے بطور استدلال پیش کیا۔ اگر میں اس کا التزام نہ کرتا تو آپ حضرات ملاحظہ کرتے کہ اس کا دعویٰ ہزاروں کتب علمائے اہل سنت و مشائخ کرام کے خلاف ہے۔ چنانچہ آپ نے فرمایا کہ اس خبیث نے دعویٰ کیا کہ «الْكُحْنُ عَلَى الْعَرْشِ اسْتَوَى ۝» [طہ: ۵] کا معنی صرف یہ بنا کہ ”اللہ تعالیٰ عرش پر بیٹھا یا چڑھایا ٹھہرا۔ اور کہا کہ ان تین معنی کے سوا اس آیت میں جو کوئی اور معنی کہے گا وہ بدعتی ہے یہ کہہ کر اس خبیث نے مندرجہ ذیل مشائخ کرام علیہم الرحمۃ والرضوان کو بدعتی قرار دیا۔

(۱) امام ابوالحسن علی بن بطلال (۲) امام ابن حجر عسقلانی (۳) امام ابوطاہر قزوینی (۴) امام عارف شعرانی (۵) امام جلال الدین سیوطی (۶) امام اسماعیل ضریر (۷) امام اہل سنت سیدنا ابوالحسن اشعری رضی اللہ تعالیٰ عنہم اجمعین۔ اس کے علاوہ (۸) امام نسفی (۹) امام بیہقی (۱۰) امام بغوی (۱۱) امام علی ابن محمد ابوالحسن طبری (۱۲) امام ابوبکر ابن فورک (۱۳) امام ابو منصور بن ابی ایوب بھی اس بدعتی کی ضرب کا شکار ہوئے۔

اس کے بعد فرماتے ہیں کہ بیس ضرب اوپر مذکور ہوئی اور جب یہ ذکر کیا گیا کہ مذکورہ ۱۳ مشائخ کا مذہب بھی وہ نہیں جو اس بدعتی نے بیان کیا لہذا کل تینتیس ۳۳ ضربیں ہوئیں اب مزید اس کے مستندوں سے اس کی خبر لیتے ہیں۔

ضرب ۳۴: مدارک شریف سورہ سجدہ میں استوا علی العرش کا حاصل اس کا احداث اور پیدا کرنا لیا۔

ضرب ۳۵: اس سورہ اور سورہ فرقان کے سوا کہ وہاں استوا کی تفسیر سے سکوت مطلق ہے باقی پانچوں جگہ اس کے معنی استیلا و غلبہ و قابو بتائے۔

حدید میں ہے: ”ثم استوى استولى على العرش“ اعراف میں ہے: اضافة الاستيلاء الى العرش وإن كان سبحانه وتعالى مستوليا على جميع المخلوقات لأن العرش أعظمها

واعلاھا۔ یعنی اللہ تعالیٰ کا قابو اس کی تمام مخلوقات پر ہے، خاص عرش پر قابو ہونے کا ذکر اس لیے فرمایا کہ عرش سب مخلوقات سے جسامت میں بڑا اور سب سے اوپر ہے۔

**ضرب ۳۶:** سورہ طہ میں بعد ذکر معنی استیلا ایک وجہ یہ نقل فرمائی:

”لما كان الاستواء على العرش وهو سرير الملك مما يردف الملك جعلوه كناية عن الملك فقال استوى فلان على العرش أي ملك وان لم يقعد على السرير البتة وهذا كقولك يد فلان مبسوطة ای جواد وان لم یکن له ید رأساً“.

یعنی جب کہ تخت نشینی آثار شاہی سے ہے تو عرف میں تخت نشینی بولتے اور اس سے سلطنت مراد لیتے ہیں، کہتے ہیں فلاں شخص تخت نشین ہوا، یعنی بادشاہ ہوا اگرچہ اصلاً تخت پر نہ بیٹھا ہو، جس طرح اس کہنے سے کہ فلاں کا ہاتھ کشادہ ہے اُس کا سخی ہونا مراد ہوتا ہے اگرچہ وہ سرے سے ہاتھ ہی نہ رکھتا ہو۔

**ضرب ۳۷:** معالم سورہ اعراف کا بیان تو وہ تھا کہ اہل سنت کا طریقہ سکوت ہے اتنا جانتے ہیں کہ استوا اللہ تعالیٰ کی ایک صفت ہے اور اس کے معنی کا علم اللہ کے سپرد ہے، یہ طریقہ سلف صالحین تھا، سورہ رعد میں استوا کو علو سے تاویل کیا۔ یہ معنی دوم ہیں کہ اوپر گزرے۔

**ضرب ۳۸:** امام بیہقی کے حوالے سے علمائے اہل سنت کا مذہب اوپر مذکور ہو چکا اس کے بعد فرماتے ہیں:

”امام ابوالحسن اشعری نے فرمایا کہ اللہ عَزَّوَجَلَّ نے عرش کے ساتھ کوئی فعل فرمایا ہے جس کا نام استوار کھا ہے جیسے من و توزید و عمرو کے ساتھ افعال فرمائے اور اُن کا نام رزق و نعمت و غیرہ رکھا اس فعل استوا کی کیفیت ہم نہیں جانتے اتنا ضرور ہے کہ اس کے افعال میں مخلوق کے ساتھ ملنا، چھونا، ان سے لگا ہوا ہونا یا حرکت کرنا نہیں جیسے بیٹھنے چڑھنے وغیرہ میں ہے اور استوا کے فعل ہونے پر دلیل یہ ہے کہ اللہ تعالیٰ نے فرمایا پھر عرش پر استوا کیا تو معلوم ہوا کہ استوا حادث ہے پہلے نہ تھا اور حدوث افعال میں ہو سکتا ہے اللہ تعالیٰ کی صفات ذات حدوث سے پاک ہیں، تو ثابت ہوا کہ استوا اللہ تعالیٰ کی کوئی صفت ذاتی نہیں بلکہ اس کے کاموں میں سے ایک کام ہے جس کی کیفیت ہمیں معلوم نہیں۔“

**ضرب ۳۹:** ابوالحسن علی بن محمد طبری وغیرہ ائمہ متکلمین سے نقل فرمایا:



”کہ مولیٰ تعالیٰ عرش پر علو رکھتا ہے مگر نہ اُس پر بیٹھا ہے نہ کھڑا، نہ اس سے لگا ہوا نہ اس معنی پر جدا کہ اس سے ایک کنارے پر ہو یا دور ہو کہ لگایا الگ ہونا اور اٹھنا بیٹھنا تو جسم کی صفیتیں ہیں اور اللہ تعالیٰ احد صمد ہے، نہ جنا نہ جنا گیا، نہ اس کے جوڑ کا کوئی، تو جو باتیں اجسام پر روا ہیں اللہ ﷻ پر روا نہیں ہو سکتیں۔“

ضرب ۴۰: امام استاذ ابو بکر بن فورک سے نقل فرمایا کہ انہوں نے بعض ائمہ اہل سنت سے حکایت کی: استواء بمعنی علو ہے اور اس سے مسافت کی بلندی یا مکان میں ہونا مراد نہیں بلکہ یہ کہ وہ حد و نہایت سے پاک ہے، عرش و فرش کا کوئی طبقہ اُسے محیط نہیں ہو سکتا نہ کوئی مکان اسے گھیرے، اسی معنی پر قرآن عظیم میں اُسے آسمان کے اوپر فرمایا، یعنی اس سے بلند و بالا ہے کہ آسمان میں سما سکے۔

امام بیہقی فرماتے ہیں: حاصل یہ کہ اس طریقہ پر استواء صفات ذات سے ہو گا کہ اللہ سبحانہ بذاتہ اپنی تمام مخلوق سے بلند و بالا ہے، نہ بلندی مکان بلکہ بلندی مالکیت و سلطان، اور اب ”ثم“ کا لفظ نظر بحدوث عرش ہو گا کہ وہ بلندی ذاتی ہر حادث سے اس کے حدوث کے بعد متعلق ہوتی ہے جیسے قرآن عظیم میں فرمایا کہ پھر اللہ شاہد ہے اُن کے افعال پر یعنی جب ان کے افعال پیدا ہوئے تو شہود الہی ان سے متعلق ہوا جس طرح علم الہی قدیم ہے مگر یہ علم کہ چیز حادث ہوگی اس کے حدوث کے بعد ہی متعلق ہو گا یہ نہیں کہہ سکتے کہ وہ ازل میں جانتا تھا کہ اشیا پیدا ہو چکیں حالاں کہ ہنوز ناپیدا تھیں۔

ضرب ۴۱: پھر امام اہل سنت قدس سرہ سے نقل فرمایا: میرا قول وہی پہلا ہے کہ اللہ ﷻ نے عرش کے ساتھ فعل استواء کیا اور ایک عرش ہی کیا وہ تمام اشیا سے بالا اور سب سے جدا ہے باری معنی کہ نہ اشیا اس میں حلول کریں نہ وہ اُن میں، نہ وہ ان سے مَس کرے نہ اُن سے کوئی مشابہت رکھے، اور یہ جدائی نہیں کہ اللہ تعالیٰ اشیا سے ایک کنارے پر ہو، ہمارا رب حلول و مس و فاصلہ و عزلت سے بہت بلند ہے، جل و علا۔

ائمہ اہل سنت سے نقل فرمایا: وقد قال بعض اصحابنا ان الاستواء صفة الله تعالى بنفي الاعوجاج عنه . یعنی بعض ائمہ اہل سنت نے فرمایا کہ صفت استواء کے معنی ہیں کہ اللہ ﷻ کجی سے پاک ہے۔

أقول: اس تقدیر پر استواء صفات سلبیہ سے ہو گا جیسے غنی یعنی کسی کا محتاج نہیں، یوں ہی مستوی یعنی اس میں کجی اور اعوجاج نہیں، اور اب علیٰ ظرف مستقر ہو گا اور اسی علوم ملک و سلطان کا مفید، اور ثم تراخی فی الذکر کے لیے، کقولہ تعالیٰ: «ثُمَّ كَانَ مِنَ الَّذِينَ آمَنُوا» [البلد: ۱۷]. و قوله تعالیٰ: «خَلَقْنَا مِنْ تُرَابٍ ثُمَّ قَالَ لَهُ كُنْ فَيَكُونُ» [آل عمران: ۵۹]. واللہ تعالیٰ اعلم.

ضرب ۴۳: پھر امام استاذ ابو منصور ابن ابی ایوب سے نقل فرمایا کہ انھوں نے مجھے لکھا کہ

”بہت متاخرین علمائے اہل سنت اس طرف گئے کہ استواء بمعنی قہر و غلبہ ہے، آیت کے معنی یہ ہیں کہ رحمن عزوجلہ عرش پر غالب اور اس کا قاہر ہے، اور اس ارشاد کا فائدہ یہ خبر دینا ہے کہ مولیٰ تعالیٰ اپنی تمام مملوکات پر قابو رکھتا ہے مملوکات کا اس پر قابو نہیں اور عرش کا خاص ذکر اس لیے فرمایا کہ وہ جسامت میں سب مملوکات سے بڑا ہے، تو اس کے ذکر سے باقی سب پر تشبیہ فرمادی اور استواء بمعنی قہر و غلبہ زبانِ عرب میں شائع ہے۔ پھر نثر و نظم سے اس کی نظیریں پیش کیں۔“

سطور بالا میں پہلا طمانچہ مکمل ہوا جو ۴۱/ضروب پر مشتمل تھا اس کے بعد دوسرا طمانچہ رسید کیا جس میں وہابی کے اس دعویٰ کی خبر لی ہے کہ ”اللہ تعالیٰ کا تمام اشیا کو محیط ہونا صرف علم کے اعتبار سے ہے۔ چنانچہ سب سے پہلے امام احمد رضا نے اس کا رد یوں فرمایا کہ اپنے اس دعویٰ میں وہ اللہ ﷻ کی قدرت کا بھی منکر ہوا اور اللہ کی صفت بصر سے بھی اس نے انکار کیا نیز جتنی کتابوں سے استدلال کر رہا تھا ان کے بھی خلاف قول کیا اعلیٰ حضرت نے اس کے اس دعویٰ کے ابطال پر مندرجہ ذیل آیات سے استدلال کیا۔

(۱) - قال الله تعالى: «أَلَا إِنَّهُمْ فِي مَرِيَّةٍ مِّنْ لِّقَاءِ رَبِّهِمْ ۗ أَلَا إِنَّهُ بِكُلِّ شَيْءٍ مُّحِيطٌ ۝۶۰» [حَم السجدة:

۵۴] سنتا ہے وہ شک میں ہیں اپنے رب سے ملنے سے، سنتا ہے خدا ہر چیز کو محیط ہے۔

(۲) - قال الله تعالى: «وَكَانَ اللَّهُ بِكُلِّ شَيْءٍ مُّحِيطًا ۝۶۱» [النساء: ۱۲۶] اللہ ہر شے کو محیط ہے۔

(۲) - قال الله تعالى: «وَاللَّهُ مِنْ دَرَائِعِهِمْ مُّحِيطٌ ۝۶۲» [البروج: ۲۰] اللہ ان کے آس پاس سے محیط ہے۔

ان تینوں آیات بینات میں اللہ ﷻ کو محیط بتایا ہے اور کسی میں یہ صراحت نہیں کہ محیط از روئے علم ہے، کیوں کہ اگر یہ مراد ہوتی تو اس کو ظاہر کر دیا جاتا جیسا کہ ارشاد ربانی ہے: «وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا ۝۱۲۰» [الطلاق: ۱۲]

ان آیات کو پیش فرمانے کے بعد امام احمد رضا قادری قدس سرہ نے مختلف کتب تفاسیر سے ثابت فرمایا کہ گھیر نا از روئے علم نہیں۔ ان تفاسیر میں، ترجمہ رفیعہ، موضح القرآن، جامع البیان، مدارک شریف شامل ہیں۔

پھر یہ ثابت فرمایا کہ اللہ تعالیٰ کا نہ صرف علم محیط ہے بلکہ سمع، بصر، قدرت و خالقیت بھی محیط ہیں اس پر مندرجہ ذیل ارشادات سے استدلال فرمایا:

(۱) - قال الله تعالى: «إِنَّهُ بِكُلِّ شَيْءٍ عَمَّ بَصِيرَةٌ ۝۶۳» [المالك: ۱۹] اللہ تعالیٰ ہر چیز کو دیکھ رہا ہے۔

(۲) - «إِنَّ اللَّهَ عَلَىٰ كُلِّ شَيْءٍ قَدِيرٌ» [البقرة: ۲۰] اللہ تعالیٰ ہر شے پر قادر ہے۔

پہلی آیت سے باری تعالیٰ کے بصر کا محیط ہونا اور دوسری آیت سے اس کی قدرت کا محیط ہونا ثابت ہوتا ہے۔

(۳) - کتاب الاسما میں ہے: ”المحیط راجع إلى كمال العلم والقدرة“۔ کہ اسم الہی محیط کے معنی کمال علم و قدرت کی طرف راجع ہیں۔

(۴) - اس کا سمع بھی محیط اشیا ہے: ”كما حققه عالم أهل السنة مدظله في منهوات سبخن السبوح“۔

(۵) - خالقیت بھی محیط ہے، قال اللہ تعالیٰ: «خَالِقُ كُلِّ شَيْءٍ فَاعْبُدُوهُ» [الإنعام: ۱۰۲]

(۶) - مالکیت بھی محیط ہے، قال اللہ تعالیٰ: «بِيَدِهِ مَلَكُوتُ كُلِّ شَيْءٍ» [المؤمنون: ۸۸]

یہ دوسرے طمانچہ کا خلاصہ ہوا جو ۲۱ ضربوں پر مشتمل ہے، ان میں سے آخری ضرب میں فرمایا کہ بے وقوف چند سطر بعد مانے گا کہ جتنی صفتیں کلام شارع میں وارد ہیں ان سے سکوت نہ ہو گا یہاں احاطہ ذات سے سکوت کا کیسا انکار کر گیا مگر وہابی پورا حافظ نہ باشد یہ کیسا صریح تناقض ہے۔

### تیسرا طمانچہ:

یہ طمانچہ ضرب ۶۳ سے ضرب ۱۰۷ تک تقریباً ۴۴ ضربوں پر مشتمل ہے اس میں امام اہل سنت امام احمد رضا قدس سرہ نے بے دین وہابی پر بے شمار کتب احادیث و تفاسیر سے یہ ثابت فرمایا کہ اللہ عَزَّوَجَلَّ مکان سے پاک و منزہ ہے نیز ”استوا“ کا معنی قدرت، استیلا، غلبہ وغیرہ ہے نہ کہ بیٹھنا۔ ہم ان کتابوں کے صرف اسما شمار کرتے ہیں:

” (۱) وہابیوں کے سرغنہ اسمعیل دہلوی کے دادا پیر کا ارشاد جو اوپر گزر چکا ہے۔ (۲)

بحر الرائق (۳) فتاویٰ عالمگیری (۴) فتاویٰ قاضی خاں (۵) فتاویٰ خلاصہ (۶) مدارک شریف سورۃ

اعراف، سورۃ طہ، سورۃ یونس (۷) امام بیہقی کی کتاب الاسما والصفات (۸) باب ماجاء فی العرش میں

امام ابوسلیمان خطابی کی ایک روایت (۹) اسی میں حضرت ابوہریرہ رَضِيَ اللهُ عَنْهُ کی ایک روایت کہ رسول اللہ

ﷺ نے طبقات آسمان پھر ان کے اوپر طبقات عرش پھر طبقات زمین کا ذکر کر کے فرمایا کہ، قسم

اس کی جس کے دست قدرت میں محمد ﷺ کی جان ہے اگر تم کسی کو رسی کے ذریعہ سے ساتویں

زمین تک لٹکاؤ تو وہاں بھی وہ اللہ عَزَّوَجَلَّ تک پہنچے گا پھر آپ نے یہ آیت تلاوت فرمائی کہ اللہ تعالیٰ ہی

اول و آخر و ظاہر و باطن ہے، اس کے بعد امام فرماتے ہیں، کہ اس حدیث کا پچھلا فقرہ اللہ عَزَّوَجَلَّ سے

نفی مکان پر دلالت کرتا ہے اور یہ کہ بندہ کہیں ہو اللہ عَزَّوَجَلَّ سے قرب و بعد میں یکساں ہے اور یہ کہ

اللہ ہی ظاہر ہے تو دلائل سے اسے پہچان سکتے ہیں اور وہی باطن ہے کسی مکان میں نہیں کہ یوں اسے جان سکیں۔“

ابتلا کھنے کے بعد کئی عقلی دلائل سے بھی وہابی کا ردِ بلیغ فرمایا۔ جن سے امام احمد رضا رحمۃ اللہ علیہ کی دقت نظر اور وسعت علم کا پتا چلتا ہے، بطور اختصار ان دلائل عقلیہ میں چند کا خلاصہ یہاں پیش کیا جاتا ہے:

(۱)۔ جو کسی جگہ بیٹھا ہو وہ تین حال سے خالی نہ ہو گا کہ وہ جگہ جہاں وہ بیٹھا ہے وہ اس جسم کے برابر ہوگی یا بڑی ہوگی یا چھوٹی ہوگی۔ اور خدا کے لیے یہ تینوں محال ہیں تو ثابت ہوا کہ خدا کا عرش پر بیٹھا ہوا ہونا محال ہے۔

(۲)۔ خدا اس عرش سے بھی بڑا بنا سکتا ہے کہ نہیں؟ اگر نہیں تو خدا کا عاجز ہونا لازم آئے گا اور اگر یہ کہیں کہ بنا سکتا ہے تو اب خدا عرش سے چھوٹا نہیں بلکہ برابر بھی ہو تو یہ جب عرش سے بڑا ہے تو خدا سے بھی بڑا ہوگا۔ اور اگر خدا عرش سے بڑا ہے تو لامتناہی بڑا نہیں ہو سکتا کہ لامتناہی ابعاد دلائل قاطعہ سے باطل ہے۔ اب لامحالہ بقدر متناہی بڑا ہوگا۔ تو سوال ہو گا کہ کتنا بڑا ہے، دونوں، ڈیڑھ، پون وغیرہ مقدا روں کے بارے میں سوال ہو گا کہ خدا ان کو بنانے پر قادر ہے یا نہیں جہاں انکار کرو گے خدا کو عاجز ٹھہراؤ گے اور اقرار کرتے جاؤ گے تو وہی مصیبت آئے گی کہ خدا اپنے سے بڑا بنا سکتا ہے۔

(۳)۔ جب وہابی بددین کا معبود مکانی ہے تو ہم کہتے ہیں کہ وہ دو حال سے خالی نہ ہو گا یا تو وہ ”جزء لا یتجزی“ کے برابر ہو گا یا اس سے بڑا۔ اور یہ دونوں صورتیں باطل ہیں۔ اول تو اس لیے کہ ایسی صورت میں لازم آئے گا کہ وہ ہر چھوٹی سے چھوٹی چیز سے بھی چھوٹا ہو، ایک دانہ ریگ کے ہزاروں، لاکھوں حصہ سے بھی کم تر ہو نیز ہزاروں آیات و احادیث کا انکار ہوگا۔ اور ثانی بھی باطل ہے کہ ایسی صورت میں لازم آئے گا کہ تیرے معبود کے ٹکڑے ہو سکیں اور اس میں حصے فرض کیے جا سکیں اور معبود برحق اس سے پاک و منزہ ہے۔

(۴)۔ اقول: جو مکانی ہے اور ”جزء لا یتجزی“ کے برابر نہیں اسے مقدار سے مفر نہیں اور مقدار غیر متناہی بالفعل باطل ہے اور مقدار متناہی کے افراد لامتناہی ہیں اور شخص معین کو ان میں سے کوئی قدر معین ہی عارض ہوگی تو لاجرم تیرا معبود ایک مقدار مخصوص پر ہوا اب اس تخصیص کی علت تیرا معبود آپ ہی ہے یا اس کا غیر اگر غیر ہے جب تو سچا خدا ہی ہے جس نے تیرے معبود کو اتنے یا اتنے گز بنایا۔ اور اگر خود ہے تو بھی حادث ہونا لازم آئے گا کیوں کہ امور متساویۃ النسبہ میں ایک کی ترجیح ارادے پر موقوف اور ہر مخلوق بالارادہ حادث ہے تو وہ مقدار مخصوص حادث ہوئی اور مقداری کا وجود بے مقدار کے محال، لہذا تیرے معبود کا حادث ہونا لازم آیا نیز ”تقدم الشیء علی نفسه“ بھی لازم آئے گا۔

(۵)۔ فوق و تحت دو اضافی مفہوم ہیں، یعنی ایک کے بغیر دوسرے کا تصور نہیں ہو سکتا مثلاً کسی چیز کے اوپر ہونے کو اسی وقت سمجھا جاسکتا ہے جب نیچے کا مفہوم معلوم ہو۔ یوں ہی کسی چیز کے نیچے ہونے کو اوپر کے مفہوم کو سمجھے بغیر نہیں سمجھا جاسکتا۔ اور ازل میں اللہ کے سوا کچھ نہ تھا جیسا کہ اس پر بخاری شریف کی حدیث شاہد ہے کہ: کان اللہ تعالیٰ ولم یکن شیء غیرہ۔

توازل میں اللہ کا فوق یا تحت ہونا محال اور جب ازل میں محال تھا تو ہمیشہ محال رہے گا ورنہ اللہ کے ساتھ حوادث کا قیام لازم آئے گا اور یہ محال ہے۔

کتاب الاسما والصفات میں ہے:

”إذ اقبل الله العزيز فإنما يراد به الاعتراف له بالقدم الذي لا يتَهَيَّؤُ معه تغيره عمالم يزل عليه من القدرة والقوة و ذلك عائد إلى تنزيهه تعالى عما يجوز على المصنوعين لاعتراضهم بالحدوث في أنفسهم للحوادث أن تصيبهم وتغيرهم“<sup>(۱)</sup>

### چوتھا طمانچہ:

گمراہ وہابی نے ادعا کیا تھا کہ ”استواء علی العرش کے معنی بیٹھنا، چڑھنا، ٹھہرنا، مطابق سنت ہیں“۔ اس کا رد فرماتے ہوئے لکھتے ہیں۔

”تم وہابیہ کے دھرم میں تشریح کا منصب تین قرن تک جاری رہا تھا اور اس کے بعد عموماً و اطلاقات شرعیہ کا دروازہ بھی بند ہو گیا۔ تو نے اسی تحریر میں لکھا ہے ”جو بات امور دین میں بعد قرون ثلاثہ کے ایجاد ہوئی بالاتفاق بدعت ہے، و کل بدعة ضلالة“ اب ذرا تھوڑی دیر کو مرد بن کر استواء علی العرش کے ان تینوں معنی کا صحابہ کرام یا تابعین یا تبع تابعین کے ائمہ سنت سے باسناد صحیحہ معتمدہ ثبوت دیجیے ورنہ خود اپنے بدعتی، گمراہ بددین فی النار ہونے کا اقرار کیجیے تیرہ صدی کے دو ایک ہندویوں کا لکھ دینا سنت نہ ثابت کر سکے گا۔“<sup>(۲)</sup>

اس طرح یہ طمانچہ تقریباً ۱۱ عقلی و نقلی ضربوں پر مشتمل ہے جن میں اعلیٰ حضرت امام احمد رضا قادری رحمۃ اللہ علیہ نے اپنی وسعت علمی اور بلندی فکر کے جوہر دکھائے ہیں۔

(۱)۔ فتاویٰ رضویہ، ۱۱/۲۴۱، رضا اکیڈمی، ممبئی ۳۔

(۲)۔ فتاویٰ رضویہ، ۱۱/۲۴۸۔

**پانچواں طمانچہ:**

”پھر پانچویں طمانچہ میں ۱۲۱ سے ۱۸۲ تک تقریباً ۶۱ ضربیں لگائیں جن میں اس بددین، بدعتی کے معبود کی شکل صورت بیان فرمائی کہ اگر اس کا قول لے لیا جائے تو پھر خدا کی شکل صورت (نعوذ باللہ) ایسی ایسی ہوگی اور یہ ثابت فرمایا کہ وہ بدعتی خود ہی اپنے دعویٰ پر نہ جما چناں چہ لکھتے ہیں:

”أقول: یہ تو اوپر واضح ہو لیا کہ یہ مدعی خود ہی دعوے پر نہ جما اور جن صفات سے کلام شارح ساکت نہیں ان سے سکوت درکنار ان کا صاف انکار کر گیا مگر یہاں یہ کہنا ہے کہ اس مدعی بے باک کے نزدیک تسلیم و عدم سکوت کا وہ مطلب ہرگز نہیں جو اہل سنت کے نزدیک ہے یعنی کچھ معنی نہ کہنا صرف اجمالاً اتنی بات پر ایمان لے آنا کہ جو کچھ مراد الہی ہے حق ہے یا تاویل کر کے پاک و صاف معنی کی طرف ڈھال دینا جن میں مشابہت مخلوق و جسمیت و مکان و جہت کی بواصلاً نہ پیدا ہو۔ اس مسلک پر ایمان لاتا تو ”استوا“ کے معنی بیٹھنا، چڑھنا، ٹھہرنا، نہ بتاتا ان کے علاوہ اور معانی کو کہ ائمہ اہل سنت نے ذکر فرمائے بدعت و ضلالت نہ بتاتا لاجرم اس کا مسلک وہی مسلک مجسمہ ہے کہ جو کچھ وارد ہوا وہ اپنے حقیقی لغوی معنی مفہوم و متبادر پر محمول ٹھہرا کر مانا جائے گا۔ شروع سے اب تک جو کچھ لکھا گیا وہ اسی ضلالت ملعونہ کے رد میں تھا اتنا اور اس کے کان میں ڈال دوں شاید خدا سمجھ دے اور ہدایت کرے کہ اے بے خرد یہ ناپاک مسلک جو استوا میں خصوصاً اور باقی متشابہات میں مطلقاً تیرا ہے (کھلی گمراہی کا نجس راستہ ہے) اس طریقہ پر تیرا معبود جسے تو نے اپنے ذہن میں ایک صورت تراش کر معبود سمجھ لیا ہے اگر بت خانہ چین کی صورت ہو کر نہ رہ جائے تو میرا ذمہ۔“ (۱)

ضرب ۱۲۱ تا ۱۸۲۔ ان ۶۱ ضربوں میں امام احمد رضا قادری رحمۃ اللہ علیہ نے اس بددین کا یوں رد فرمایا کہ اگر تیرے وہی معبود کو تسلیم کر لیا جائے تو اس کی صورت و شکل ہاتھ پاؤں، کان، آنکھ اور ناک وغیرہ سب ثابت ہوں گے۔

**اس کی تفصیل کے بعد فرماتے ہیں:**

کیوں اے جاہل احادیث آحاد و ضعیف ارتفاع مکانی سے سند لا کر اپنے معبود کو پوجتا ہے پھر اس میں اور انسان کے جسم میں چھوٹے بڑے کے سوا فرق کیا ہے۔ مگر الحمد للہ اہل سنت ایسے سچے حقیقی معبود کو پوجتے ہیں جو احد صمد بے شبہ و نمون و بے چون و چگون ہے۔ «لَمْ يَلِدْ وَ لَمْ يُولَدْ وَ لَمْ يَكُنْ لَكَ كُفُوًا أَحَدٌ» [الإخلاص: ۳، ۴] جسم و جسمانیت و مکان و جہت و اعضا و آلات و تمام عیوب و نقصانات سے پاک و منزہ ہے یہ سب اور اس کے مثل

(۱) - فتاویٰ رضویہ، ۱۱/۲۵۲۔



جو کچھ وارد ہوا ان میں جو کچھ روایۃً ضعیف ہے اور زیادہ وہی ہوگا اور صریح تشبیہ کی صاف تصریحیں کہ تاویلی محاوروں سے بعید پڑیں اسی میں ملیں گی اسے تو خدا کے یہ موافق بندے ایک جو کے برابر بھی نہیں سمجھتے اور جو کچھ روایۃً صحیح مگر خبر آحاد ہو اسے بھی جب کہ متواترات سے موافق المعنی نہ ہو پایہ قبول پر جگہ نہیں دیتے۔ فإن الآحاد لا تفید الاعتماد فی باب الاعتقاد ولو فرضت فی أصحّ الكتاب بأصحّ الأسناد. رہ گئے متواترات اور وہ نہیں مگر معدودے چند وہ بھی معروف و مشہور محاورات عرب کے موافق تاویل پسند مثل ید و وجہ و عین و ساق و استواء اتیان و نزول و غیرہ ان میں تاویل کیجیے تو راہ روشن اور تفویض کیجیے تو سب سے احسن نہ یہ کہ منہ بھر کر خدا کو گالی دیجیے اور اس کے لیے صاف صاف مکان مان لیجیے یا اٹھتا چڑھتا اترتا ٹھہرتا تسلیم کیجیے۔ اللہ عزوجل اتباع حق کی توفیق دے۔

### چھٹا طمانچہ:

اس کے تحت بھی امام احمد رضا قدس سرہ نے اس بد مذہب پر کئی ضربیں لگائیں اور یہ چیلنج بھی کیا کہ اگر تو سچا ہے تو قرآن و حدیث سے یہ دلیل پیش کر کہ خداے قدیر عرش پر ہے اور عرش کے سوا کہیں نہیں ہے۔ پھر اس کے بعد یکے بعد دیگرے مندرجہ ذیل آیات و احادیث سے حق واضح فرمایا۔

### چنانچہ فرماتے ہیں:

ضرب ۱۸۴: جب تو اس سبوح و قدوس جل جلالہ کو مکان سے پاک نہیں مانتا تو اب کوئی وجہ نہیں کہ اور آیات و احادیث جن کے ظاہر الفاظ سے اور جگہ ہونا مفہوم ہوا اپنے ظاہر سے پھیری جائیں۔ تیرے طور پر ان سب کو معنی لغوی حقیقی ظاہر متبادر پر حمل کرنا واجب ہوگا، اب دیکھ کہ تو نے کتنی آیات و احادیث کا انکار کر دیا اور کتنی بار اپنے اس لکھے سے کہ جو شرع میں وارد ہے اس سے سکوت نہ ہوگا، صاف تناقض کیا سب میں پہلے تو یہی حدیث صحیح بخاری ”وہو مکانہ“ ہے جس میں تو نے بزور زبان ضمیر حضرت عزت جل شانہ کی طرف ٹھہرا دی اور پھر مکانہ سے محض زبردستی عرش مراد لے لیا حالانکہ وہاں سدرۃ المنہتی کا ذکر ہے تو عرش ہی پر ہونا غلط ہوا کبھی سدرہ پر بھی ٹھہرا ہے۔

ضرب ۱۸۵: صحیح بخاری حدیث شفاعت میں حضرت انس رضی اللہ عنہ سے ہے: فأستاذن علی ربی فی دارہ فیؤذن لی علیہ. میں اپنے رب پر اذن طلب کروں گا اس کی حویلی میں تو مجھے اس کے پاس حاضر ہونے کا اذن ملے گا۔ ظاہر ہے کہ تخت کو حویلی نہیں کہتے، نہ عرش کسی مکان میں ہے، بلکہ وہ بالائے جملہ اجسام ہے، لاجرم یہ حویلی جنت ہی ہوگی۔



**ضرب ۱۸۶:** صحیحین میں ابو موسیٰ اشعری رضی اللہ عنہ سے ہے: قال رسول الله ﷺ: «جنتان من فضة أنيتهما وما فيهما، وجنتان من ذهب أنيتهما وما فيهما وما بين القوم و بين ان ينظروا الى ربهم إلا رداء الكبرياء على وجهه في جنة عدن.»  
یہاں جنت عدن میں ہونے کی تصریح ہے۔

**ضرب ۱۸۷:** بزار و ابن ابی الدنیا اور طبرانی بسند جید قوی اوسط میں انس بن مالک رضی اللہ عنہ سے حدیث دیدار اہل جنت ہر روز جمعہ میں مرفوعاً راوی: فإذا كان يوم الجمعة نزل تبارك و تعالیٰ من علیین علی کرسیہ ثم حف الكرسي بمنابر من نور و جاء النبيون حتى يجلسوا عليها. الحديث.  
یہاں علیین سے اتر کر کرسی پر حلقہ انبیا و صدیقین و شہد اوسائر اہل جنت کے اندر تجلی ہے۔

**ضرب ۱۸۸:** قال تعالیٰ: «أَأْمِنْتُمْ مَنْ فِي السَّمَاءِ» [الملک: ۱۶]

**ضرب ۱۹۰:** احمد و ابن ماجہ و حاکم بسند صحیح ابو ہریرہ رضی اللہ عنہ سے حدیث قبض روح میں مرفوعاً راوی۔ فلا يزال يقال لها ذلك حتى تنتهي الى السماء التي فيها الله تبارك و تعالیٰ.

**ضرب ۱۹۱:** مسلم ابو داؤد و نسائی معاویہ بن حکم رضی اللہ عنہ سے حدیث جاریہ میں راوی: قال لها ابن الله قالت في السماء قال من انا قالت انت رسول الله قال اعتقها فانها مؤمنة.

**ضرب ۱۹۲:** ابو داؤد و ترمذی بافادہ تصحیح عبداللہ بن عمرو رضی اللہ عنہ سے راوی: قال رسول الله صلى الله تعالى عليه وسلم ارحموا من في الارض ير حاكم من في السماء.

**ضرب ۱۹۳:** صحیح مسلم میں ابو ہریرہ رضی اللہ عنہ سے: قال رسول الله ﷺ: «والذي نفسي بيده ما من رجل يدعو امرأته الى فراشها فتأبى عليه الا كان الذي في السماء ساخطا عليها حتى يرضى عنها».

**ضرب ۱۹۴:** ابو یعلیٰ و بزار و ابو نعیم بسند حسن ابو ہریرہ رضی اللہ عنہ سے راوی: قال رسول الله ﷺ: «لما القي إبراهيم في النار قال اللهم أنت في السماء و احد و انا في الارض و احد أعبدك.»

**ضرب ۱۹۵:** ابو یعلیٰ و حکیم و حاکم و سعید بن منصور و ابن حبان و ابو نعیم اور بیہقی کتاب الاسماء میں ابو سعید خدری رضی اللہ تعالیٰ عنہ سے مرفوعاً راوی، اللہ نے فرمایا: يا موسى لو ان السموات السبع و عامرهن غيري، و الأرضين السبع في كفة و لا اله الا الله في كفة مالت بهن لا اله الا الله.

ان آیات و احادیث سے آسمان میں ہونا ثابت ہے۔

ضرب ۱۹۶: ہر رات آسمان دُنیا پر ہونے کی حدیث گزری اور احادیث اس باب میں بکثرت ہیں۔

ضرب ۱۹۷: قال الله تعالى: «وَهُوَ اللَّهُ فِي السَّمَوَاتِ وَفِي الْأَرْضِ ۗ» [الأنعام: ۳]

ضرب ۱۹۸: قال الله تعالى: «وَكُنْ أَقْرَبَ إِلَيْهِ مِنْ حَبْلِ الْوَرِيدِ ۗ» [ق: ۱۶]

ضرب ۱۹۹: قال الله تعالى: «وَاسْجُدْ وَاقْتَرِبْ ۗ» [العلق: ۱۹]

ضرب ۲۰۰: قال تعالى: «وَإِذَا سَأَلَكَ عِبَادِي عَنِّي فَإِنِّي قَرِيبٌ ۗ» [البقرة: ۱۸۶]

ضرب ۲۰۱: قال تعالى: «إِنَّهُ سَمِيعٌ قَرِيبٌ ۗ» [السبا: ۵۰]

ضرب ۲۰۲: قال تعالى: «وَنَادَيْنَاهُ مِنْ جَانِبِ الطُّورِ الْأَيْمَنِ وَقَرَّبْنَاهُ نَجِيًّا ۗ» [مريم: ۵۲]

ضرب ۲۰۳: قال تعالى: «فَلَمَّا جَاءَهَا نُودِيَ أَنْ بُورِكَ مِنْ فِي النَّارِ ۗ» [النمل: ۸]

يعنى قدس من في النار وهو الله تعالى عنى به نفسه على معنى انه نادى موسى منها وأسمعه كلامه من جهتها.

ضرب ۲۰۴: قال تعالى: «وَهُوَ مَعَكُمْ أَيْنَ مَا كُنْتُمْ ۗ» [الحديد: ۴]

ضرب ۲۰۵: صحیحین میں ابو موسیٰ اشعری رضی اللہ عنہ سے ہے، رسول اللہ صلی اللہ علیہ وسلم نے فرمایا: یا ایہا الناس

اربعوا علی انفسکم فانکم لا تدعون اصم ولا غائباً انکم تدعون سمیعاً قریباً وهو معکم .

اسی حدیث کی ایک روایت میں ہے: إن الذی تدعون اقرب الی احدکم من عنق راحلتہ .

ضرب ۲۰۶: مسلم، ابوداؤد، و نسائی ابوہریرہ رضی اللہ عنہ سے راوی، رسول اللہ صلی اللہ علیہ وسلم فرماتے ہیں: اقرب ما

یکون العبد من ربه وهو ساجد فاکثر والدعاء .

ضرب ۲۰۷: دیلمی ثوبان رضی اللہ عنہ سے راوی، رسول اللہ صلی اللہ علیہ وسلم فرماتے ہیں: قال الله تعالى انا خلفك

وأمامك وعن يمينك وعن شمالك يا موسى انا جليس عبدی حين یذكرنی وانا معه إذا دعانی .

ضرب ۲۰۸: صحیحین میں ابوہریرہ رضی اللہ عنہ سے ہے رسول اللہ صلی اللہ علیہ وسلم فرماتے ہیں اللہ فرماتا ہے: انا عند ظن

عبدی بی وانا معه إذا ذکرنی .

ضرب ۲۰۹: مستدرک میں بروایت انس رضی اللہ عنہ رسول اللہ صلی اللہ علیہ وسلم سے حدیث قدسی ہے: عبدی انا

عند ظنک بی وانا معک إذا ذکرتنی .

**ضرب ۲۱۰:** سعید بن منصور ابو عمارہ سے مروی ہے: الساجد يسجد على قدمي الله تعالى .

ان آیات و احادیث سے زمین پر اور طور پر اور ہر مسجد میں اور بندے کے آگے پیچھے دہنے بائیں اور ہر ذاکر کے پاس اور ہر شخص کے ساتھ اور ہر جگہ اور ہر ایک کی شہ رگ گردن سے زیادہ قریب ہونا ثابت ہے۔

**ضرب ۲۱۱:** قال تعالى: «أَنْ كَفَّكَ ابْنَتِي» [البقرة: ۱۲۵] یہاں کعبہ کو اپنا گھر بتایا۔

**ضرب ۲۱۲:** معالم میں ہے، مروی ہوا کہ توریت مقدس میں لکھا ہے: جاء الله تعالى من سيناء واشرف من ساعير واستعلى من جبال فاران . اللہ تعالیٰ سینا کے پہاڑ سے آیا اور ساعیر کے پہاڑ سے جھانکا اور مکہ معظمہ کے پہاڑوں سے بلند ہوا۔ ذکرہ تحت آية بورك .

**ضرب ۲۱۳:** طبرانی کبیر میں سلمہ بن نفیل رضی اللہ عنہ سے روای: قال رسول الله ﷺ: «إني اجلد نفس الرحمن من ههنا و اشار إلى اليمن.» رسول اللہ صلی اللہ تعالیٰ علیہ وسلم نے یمن کی طرف اشارہ کر کے فرمایا: بے شک میں رحمن کی خوشبو یہاں سے پاتا ہوں۔

**ضرب ۲۱۴:** مسند احمد و جامع ترمذی میں حدیث سابق ابو ہریرہ رضی اللہ عنہ ہے رسول اللہ ﷺ نے فرمایا: والذی نفس محمد بیدہ لو انکم دلیتم بجل الی الارض السفلی لہبط علی اللہ ، ثم قرأ هو الاول والاخر والظاهر والباطن وهو بكل شیء علیم . یہاں سے ثابت کہ سب زمینوں کے نیچے ہے۔

اس کے بعد ضرب ۲۱۵ بطور فیصلہ لگائی۔ چنانچہ فرماتے ہیں:

**اقول:** یہی آیات و احادیث ہر مجسم خبیث کی دہن دوزی اور ہر مسلم سنی کی ایمان افروزی کو بس ہیں اس مجسم سے کہا جائے کہ اگر ظاہر پر حمل کرتا ہے تو ان آیات و احادیث پر کیوں ایمان نہیں لاتا۔ «أَفَتُؤْمِنُونَ بِبَعْضِ الْكِتَابِ وَ تَكْفُرُونَ بِبَعْضٍ» [البقرة: ۸۵] (قرآن پاک کی بعض آیتوں پر ایمان لاتے ہو اور بعض کا انکار کرتے ہو۔ ت)

دیکھ تیرے اس کہنے میں کہ عرش پر ہے اور کہیں نہیں کتنی آیتوں حدیثوں کا صاف انکار ہے، اور اگر ان میں تاویل کی راہ چلتا ہے تو آیات استواء حدیث مکان میں کیوں حد سے نکلتا ہے، اب یہ تیرا بکنا صریح جھوٹ اور تحکم ٹھہرا کہ تیرا معبود مکان رکھتا اور عرش پر بیٹھتا ہے، اور مومن سنی کو ان سے بجز اللہ یوں روشن راستہ ہدایت کا ملتا ہے کہ جب آیات و احادیث عرش و کعبہ و آسمان و زمین و ہر موضع و مقام کے لیے وارد ہیں تو اب تین حال سے خالی نہیں، یا تو ان میں بعض کو ظاہر پر محمول کریں اور بعض میں تفویض و تاویل، یا سب ظاہر پر ہوں یا سب میں تفویض و تاویل،

**شق اول** تحکم بے جا و ترجیح بلا مرجح اور اللہ پر بے دلیل حکم لگا دینا ہے، اور **شق دوم** قطع نظر ان قاطعہ قاہرہ دلائل زاہرہ تنزیہ الہی کے یوں بھی عقلاً و نقلاً ہر طرح باطل کہ مکینِ واحد وقت واحد میں اکنہ متعدّدہ میں نہیں ہو سکتا تو ہر جگہ ہونا اسی صورت پر بنے گا کہ ہوا کی طرح ہر جگہ بھرا ہو اور اس سے زائد کثرت و ناپاک اور بدابہت باطل کیا بات ہوگی کہ ہر نجاست کی جگہ، ہر پایوں کے تلے ہر شخص کے منہ، ہر مادہ کے رحم میں ہونا لازم آتا ہے۔ اور پھر جتنی جگہ مکانوں پہاڑوں وغیرہ اجسام سے بھری ہوئی ہے بعینہ اس میں بھی ہو تو داخل ہے اور نہ ہو تو اس میں کروڑوں ٹکڑے پرزے جوف سوراخ لازم آئیں گے، اور جو نیا بیڑا گے نئی دیوار اٹھے تیرے معبود کو سمٹنا پڑے ایک نیا جوف اس میں اور بڑھے اور اب استوا کے لیے عرش اور دار کے لیے جنت بیت کے لیے کعبے کی کیا خصوصیت رہے گی۔

لاجرم **شق سوم** ہی حق ہے اور آیات استوا سے لے کر یہاں تک کوئی آیت و حدیث ان محال و بیہودہ معنی پر محمول نہیں جو ناقص افہام میں ظاہر الفاظ سے مفہوم ہوتے ہیں بلکہ تفہیم عوام کے لیے ان کے پاکیزہ معانی ہیں، اللہ کے جلال کے لائق جنہیں ائمہ کرام اور خصوصاً امام بیہقی نے کتاب الاسماء میں مشرحاً بیان فرمایا اور ان کی حقیقی مراد کا علم اللہ کو سپرد ہے۔ امنا بہ کل من عند ربنا وما یذکر الا اولوا الالباب و الحمد لله رب العلمین والصلاة والسلام علی سید المرسلین محمد وآلہ وصحبہ اجمعین آمین!۔<sup>(۱)</sup>



کسی غیر مقلد نے اپنی کتاب میں یہ دعویٰ کیا کہ موجودہ زمانہ میں ائمہ دین کے مقلدین اور غیر مقلدوں کے درمیان جو اختلاف پایا جاتا ہے یہ محض فروعی اختلاف ہے، اور اس اختلاف کی حیثیت بعینہ وہی ہے جو اختلاف صحابہ کرام و تابعین عظام میں باہم ہوا کہ اصول دین میں یہ سب متفق ہیں صرف بعض فروع میں اختلاف پایا جاتا ہے، اس فروعی اختلاف میں بھی سندر رکھتے ہیں کہ کسی کی دلیل قوی ہے اور کسی کی ضعیف، جو ضعیف پر ہے وہ بھی اپنے نزدیک اسے قوی گمان کرتا ہے، اس غیر مقلد نے اپنے اس انداز بیان میں اپنی غیر مقلدیت کو چھپانا چاہا اور یہ لکھا کہ۔ ”غرض ہمیں اس (کتاب کے لکھنے) میں نہ تعصب ہے نہ کسی کی مخالفت منظور ہے۔ محض اشاعت دین اور اتباع رسول ﷺ مقصود ہے۔“

مذکورہ کتاب پھر اس کے مصنف کے تعلق سے اعلیٰ حضرت امام احمد رضا قادری رحمۃ اللہ علیہ کی بارگاہ میں سوال کیا گیا کہ اس کتاب کا مؤلف کس مکتب فکر کا آدمی ہے؟ نیز اہل سنت و جماعت کے بچوں کو ایسی کتاب پڑھنا چاہیے یا نہیں؟ اس کے جواب میں اعلیٰ حضرت امام احمد رضا رحمۃ اللہ علیہ نے خود اس کے اقوال سے ہی اس کو یکا غیر مقلد ثابت

(۱) - فتاویٰ رضویہ، ۱۱/۲۵۶۔

فرمایا۔ پھر یکے بعد دیگرے اس کے تمام کھوکھلے دعاوی کا مکمل رد فرمایا جس سے آپ کی وسعتِ علم اور دقتِ نظر کا اندازہ لگایا جاسکتا ہے۔

### چناں چہ لکھتے ہیں:

”أولاً: مصنف ہذا کا اتنا لکھنا ہی اس کی بد مذہبی و غیر مقلدی کے اظہار کو بس تھا کہ وہ لازمہ ہوں کو جن کا نام اس نے انھیں لازمہ ہوں سے سیکھ کر اہل حدیث اور محدثین رکھا ہے اور حنفیہ کرام کو ایک پلہ میں رکھتا ہے اور ان کا اختلاف مثل اختلاف صحابہ کرام و ائمہ اعلیٰ رضی اللہ عنہم صرف فروعی بتاتا اور دونوں فریق میں اتحاد مناتا ہے۔ حالانکہ غیر مقلدین کا ہم سے اختلاف صرف فروعی نہیں بلکہ بکثرت اصول دین میں ہمارا اور ان کا اختلاف ہے، ہماری تمام کتب اصول مالا مال ہیں کہ ہمارے اور جملہ ائمہ کرام اہل سنت کے نزدیک اصول چار ہیں، کتاب، سنت، اجماع امت، قیاس، لازمہ ہوں نے اجماع و قیاس کو بالکل اڑا دیا، ان کا پیشوا صدیق حسن خاں بھوپالی لکھتا ہے کہ ”قیاس باطل و اجماع بے اثر آمد“ ان کی تمام کتابیں اس سے پُر ہیں کہ وہ سوا قرآن و حدیث کسی کا اتباع نہیں کرتے اور اجماع و قیاس کے سخت منکر ہیں، اور ہمارے ائمہ نے اجماع و قیاس کے ماننے کو ضروریات دین میں سے گنا ہے اور اس کے منکر کو ضروریات دین کا منکر کہا ہے اور ضروریات دین کا منکر کافر ہے پھر ہمارا اختلاف فروعی کیسے ہو سکتا ہے۔“<sup>(۱)</sup>

پھر اپنے اس دعویٰ پر کہ ہمارے نزدیک اجماع و قیاس کو ضروریات دین سے شمار کیا جاتا ہے اور ضروریات دین کا انکار کفر ہے مندرجہ ذیل اکابر اہل سنت کے اقوال بطور شاہد پیش فرمائے جن سے غیر مقلد کے اس قول کا کہ ”ہمارے درمیان اختلاف محض فروعی ہے“ دندان شکن جواب فراہم ہوتا ہے۔

(۱)۔ موافق و شرح موافق اول مرصد خامس مقصد سادس میں ہے:

”كون الإجماع حجة قطعية معلوم بالضرورة من الدين“

یعنی اجماع کا حجت قطعی ہونا ضروریات دین سے ہے۔

(۲)۔ کشف البرزوی شریف میں ہے: قد ثبت بالتواتر ان الصحابة رضی اللہ تعالیٰ عنہم

عملوا بالقیاس و شاع و ذاع ذلك فيما بينهم من غير رد و انكار.

(۱)۔ فتاویٰ رضویہ، ۱۱/۲۰۳-۲۰۲، رضا اکیڈمی، ممبئی، ۳.

بے شک تو اتر سے ثابت ہوا کہ صحابہ رضی اللہ عنہم قیاس پر عمل فرماتے تھے اور یہ ان میں مشہور و معروف تھا جس پر کسی کو اعتراض و انکار نہ تھا۔

(۳)۔ اسی میں امام غزالی سے ہے: قد ثبت بالقوا طع من جميع الصحابة الاجتهاد والقول بالرأى والسكوت عن القائلين به و ثبت ذلك بالتواتر في وقائع مشهورة ولم ينكرها احد من الامة فاورث ذلك علما ضرور يافكيف يترك المعلوم ضرورة.

قطع دلیلوں سے ثابت ہے کہ جمیع صحابہ کرام اجتہاد و قیاس کو مانتے تھے اور اس کے ماننے والوں پر انکار نہ کرتے تھے اور یہ مشہور واقعوں میں تواتر کے ساتھ ثابت ہوا، اور امت میں سے کسی نے اس کا انکار نہ کیا تو اس سے علم ضروری پیدا ہوا تو جو بات ضروریات دین سے ہے کیوں کر چھوڑی جائے گی۔

(۴)۔ در مختار کتاب السیر باب المرتد میں ہے: الکفر تکذیبہ ﷺ فی شیء مما جاء به من الدین ضرورة.

ضروریات دین نبی کریم ﷺ میں سے کسی شے کا انکار کفر ہے۔

پھر لکھتے ہیں:

”بالخصوص امام الائمہ مالک الازمہ کاشف النعمہ سراج الائمہ سیدنا امام اعظم ابوحنیفہ رضی اللہ عنہ کے قیاس سے ان گمراہوں کو جس قدر مخالفت ہے عالم آشکار ہے، ان کی کتابیں ظفر البمین وغیرہ امام و قیاسات امام پر طعن سے مملو ہیں۔“

(۵)۔ فتاویٰ عالمگیری جلد ثانی میں ہے: رجل قال قیاس ابی حنیفہ حق نیست یکفر کذا فی التاتارخانیة.

جو شخص کہے کہ امام ابوحنیفہ کا قیاس حق نہیں وہ کافر ہو جائے گا۔ ایسا ہی فتاویٰ تاتارخانیہ میں ہے۔

(۲)۔ اس کے بعد اس بددین نے جو یہ کہا تھا کہ ”اس کتاب کی تالیف و اشاعت کا مقصد کسی کی مخالفت نہیں بلکہ محض اشاعت دین اور اتباع رسول اللہ ﷺ مقصود ہے“ اس کا یوں رد فرمایا کہ اس طرح کا قول کوئی لامذہب بے دین ہی کر سکتا ہے۔

چناں چہ فرماتے ہیں:

ثانیاً: یہ چالاک مصنف خود اقرار کرتا ہے کہ اسے کسی فریق سے مخالفت نہیں، یہ بات لامذہب بے دین ہی کی ہو سکتی ہے جسے دین و مذہب سے کچھ غرض نہیں ورنہ دو متخالف فریقوں میں کسی سے مخالفت نہ ہونی کیوں کر معقول۔

(۳)۔ اس کے قول ”غیر مقلدین کا اہل سنت سے اختلافِ مثل اختلافِ صحابہ کرام ہے“ اس کارڈیوں

فرماتے ہیں:

ثالثاً: لامذہبوں کا اہل سنت کے ساتھ اختلافِ مثل اختلافِ صحابہ کرام بتانا صراحتاً انہیں اہل سنت بتانا ہے حالانکہ ہمارے علما صاف فرماتے ہیں کہ وہ گمراہ بدعتی جہنمی ہیں۔

طحطاوی علی الدر المنخار جلد ۴ میں ہے:

هذه الطائفة الناجية قد اجتمعت اليوم في مذاهب اربعة وهم الحنفيون والمالكيون والشافعيون والحنبليون رحمهم الله ومن كان خارجا عن هذه الاربعة في هذا الزمان فهو من اهل البدعة والنار.

یہ نجات والا گروہ یعنی اہل سنت وجماعت آج چار مذہب حنفی، مالکی، شافعی، حنبلی میں جمع ہو گیا ہے۔ اب جو ان چار سے باہر ہے وہ بد مذہب جہنمی ہے۔

اور جو بدعتیوں جہنمیوں کو اہل سنت جانے اور ان کا خلافِ مثل اختلافِ صحابہ مانے وہ خود بدعتی ناری جہنمی ہے۔

(۴)۔ چوتھی دلیل میں اہل سنت وجماعت کو یہ تشبیہ فرمائی کہ اپنے بچوں کو اس طرح کی کتاب ہرگز نہ پڑھائیں کیوں کہ اس سے ان بچوں کو یہ ذہن ملے گا کہ ان کا اختلافِ مثل اختلافِ صحابہ ہے اور ان کے دلوں میں ان کی توقیر کا جذبہ پیدا ہوگا جب کہ حدیث شریف میں بدعتیوں کی تعظیم سے ممانعت آئی ہے۔ فرماتے ہیں:

رابعاً: اس بیان سے غیر مقلدوں لامذہبوں کی وقعت و توقیر مسلمان بچوں کے دلوں میں جمے گی کہ ان کا اختلافِ مثل اختلافِ صحابہ کرام ہے۔

اور حدیث میں ہے رسول اللہ ﷺ نے فرمایا: من وقر صاحب بدعة فقد أعان علی هدم الإسلام. جو کسی بد مذہب کی توقیر کرے اس نے دین اسلام کے ڈھانے پر مدد دی۔



تو اس کتاب کا نام "اسلام کی کتاب" رکھنا نہ تھا بلکہ "اسلام ڈھانے کی کتاب"۔

(۵)۔ پانچویں دلیل کے تحت مسلمانوں کو اس کتاب کے پڑھنے پڑھانے سے منع فرماتے ہوئے، اس کے اس دعویٰ کا مدلل رد فرمایا کہ ہمارے ان کے مابین محض فروعی مسائل میں ہلکا سا اختلاف ہے۔ پھر آپ نے بے شمار ایسے مسائل کو پیش فرمایا جن میں غیر مقلدین نے ائمہ اربعہ سے کھلا اختلاف کیا۔ ان میں سے چند یہاں پیش کیے جاتے ہیں۔

### چنانچہ فرماتے ہیں:

اس وقت اس کی دوسری کتاب ہمارے پیش نظر ہے۔ اس سے اسی قسم کے چند اقوال التقاط کیے جاتے ہیں۔  
(۱)۔ کچھ سرکامسح فرض ہے، حالانکہ ہر شخص جانتا ہے کہ حنفیہ کرام کے نزدیک ربع سرکامسح فرض ہے اگر ربع سے کم کرے گا ہرگز نہ وضو ہو گا نہ نماز ہوگی۔

ہدایہ میں ہے: المفروض في مسح الرأس مقدار الناصية وهو ربع الرأس .

سرکامسح ناصیہ کی مقدار فرض ہے اور وہ سر کا چوتھا حصہ ہے۔ (ت)

(۲)۔ بول و براز سے وضو ٹوٹ جاتا ہے۔ "خون نکلنے اور قے کرنے سے وضو بہتر ہے" حنفیہ کے نزدیک خون بہ کر نکلے یا منہ بھر قے ہو تو وضو ٹوٹ جاتا ہے۔ وضو کرنا فقط بہتر ہی نہیں بلکہ فرض ہے۔

ہدایہ میں ہے: نواقض الوضوء الدم والقهيء ملئ الفم . وضو توڑنے والے بہتا ہوا خون اور منہ بھرتے ہیں۔

(۳) "حاشیہ ۹: بعض کے نزدیک عورت کو ہاتھ لگانے سے وضو ٹوٹ جاتا ہے گو ٹوٹنے پر کوئی دلیل کافی نہیں تاہم اختلاف سے نکلنا بہتر ہے، نکسیر کا بھی یہی مسئلہ ہے۔ یہاں صراحتہً نکسیر کے بارے میں حنفی مذہب کے مسئلہ کو بے دلیل کہا اور اس سے وضو بہتر بتایا حالانکہ حنفیہ کے نزدیک اس سے وضو ٹوٹ جاتا ہے۔

ہدایہ: لو نزل من الرأس إلى ما لان من الانف نقض الوضوء بالاتفاق .

اگر خون سر سے نازل ہو اور ناک کے نرم حصہ تک پہنچ گیا تو بالاتفاق وضو ٹوٹ گیا۔ (ت)

(۴)۔ غسل کے فرائض میں صرف اتنا لکھا ہے کہ سارے بدن پر پانی ڈالنا فرض ہے حالانکہ مذہب حنفی میں غسل کے تین فرض ہیں: کلی اور ناک میں پانی پہنچانا اور سارے بدن پر پانی ڈالنا۔

ہدایہ: فرض الغسل المضمضة والاشستشاق وغسل سائر البدن.

غسل کے فرائض کلی کرنا، ناک میں پانی پہنچانا، اور سارے بدن پر پانی ڈالنا۔

(۵)۔ وہ کہ سائل نے دربارہ حیض نقل کیا ”اصل یہ ہے کہ یہ امر ہر عورت کی عادت و طبیعت پر منحصر ہے“ یہ صراحت مذہب حنفی کا رد ہے حنفیہ کے نزدیک حیض نہ تین رات دن سے کم ہو سکتا ہے نہ دس رات دن سے زائد۔

ہدایہ: أقل الحيض ثلاثة أيام لياليها و مانقص من ذلك فهو استحاضة وأكثره عشر أيام والرائد استحاضة.

حیض کم از کم تین دن رات ہے جو اس سے کم ہو وہ استحاضہ ہے، اور زیادہ سے زیادہ حیض ۱۰ دن ہے جو اس سے زائد ہو وہ استحاضہ ہے۔<sup>(۱)</sup>

(۷)۔ وہ کہ سائل نے نقل کیا کہ ”پانی کی طبیعت پاک ہے“ حنفیہ کے نزدیک تھوڑا پانی ایک قطرہ نجاست سے بھی ناپاک ہو جائے گا یہاں جو اس غیر مقلد نے فقط مزے اور بو کے بدلنے پر مدار رکھا اجماع تمام امت کے خلاف ہے کہ نجاست کے سبب رنگ بدلنے سے بھی بالاجماع پانی ناپاک ہو جائے گا اگرچہ مزہ و بونہ بدلے۔

اس کے بعد آپ نے اپنے موقف پر در مختار کی یہ عبارت نقل فرمائی۔

”ینجس الماء القلیل بموت بط وبتغیر احد او صافه من لون او طعم أو ریح وینجس الكثير و لو جار یا اجماعاً أما القلیل فینجس وإن لم یتغیر.“

(۸)۔ ”عشاک کی نماز کا وقت آدھی رات تک اور وتر کا اخیر رات تک ہے“۔

اس پر فرماتے ہیں:

یہ نہ فقط حنفیہ بلکہ ائمہ اربعہ کے خلاف ہے، چاروں اماموں کے نزدیک عشا کا وقت طلوع فجر تک رہتا ہے۔

در مختار میں ہے: وقت العشاء والوتر الی الصبح.

میزان الشریعۃ الکبریٰ میں ہے: وقت العشاء یدخل إذا غاب الشفق عند مالک والشافعی

وأحمد و یبقی الی الفجر.

(۹)۔ ”پردہ زیر ناف سے گھٹنوں کے اوپر تک فرض ہے“۔

(۱)۔ فتاویٰ رضویہ، ۱۱/۲۰۶۔

## اس پر فرمایا:

حنفیہ کے مذہب میں گھٹنے بھی ستر میں داخل ہیں تو نماز میں گھٹنے کھلے رکھنے کی اجازت حنفی مذہب کے خلاف بھی ہے اور نماز میں بے ادبی کی تعلیم بھی۔

در مختار میں ہے: الرابع ستر عورتہ وھی للرجل ماتحت سرتہ الی ماتحت رکبتہ.

(۱۰)۔ آزاد عورت کو منہ اور ہاتھ اور پاؤں کے سوا سب بدن کا چھپانا فرض ہے۔ باندی کو اکثر منہ اور ہاتھ

پاؤں کے سوا۔

## اس پر یوں کلام فرمایا کہ:

پیٹ اور پیٹھ اور باقی جسم کا چھپانا فرض ہے، یہ شخص باندی کا عجب حکم لکھ رہا ہے کہ نہ فقط حنفیہ بلکہ تمام امت کے خلاف، اس نے آزاد عورت اور باندی کا حکم حرف بحرف ایک رکھا کہ منہ اور ہاتھ اور پاؤں کے سوا باقی بدن کا چھپانا دونوں پر فرض کیا فقط فرق یہ رکھا کہ آزاد عورت کے لیے سارا منہ مستثنیٰ کیا اور باندی کے لیے اکثر منہ۔ اس کا حاصل یہ ہوا کہ باندی کا ستر آزاد کے ستر سے زائد ہے کہ اُسے نماز میں سارے منہ کھولنے کی اجازت ہے اور باندی کو کچھ منہ کا حصہ چھپانا بھی فرض ہے۔ یہ تمام جہان میں کسی مسلمان کا قول نہیں۔ ایسی ہی دل ساختہ مسائل کی اشاعت کا نام اشاعتِ دین رسول اللہ ﷺ رکھتا ہے۔

در مختار میں ہے: ما هو عورة منہ عورة من الأمة مع ظهرها و بطنها و جنبها و للحررة جميع بدنھا خلا الوجه و الکفین و القدمین.

(۱۱)۔ مقتدی کو امام کے اقتدا کی نیت بھی کرنا چاہیے (حاشیہ) امام مالک کے نزدیک بالکل نہیں ہوتی۔

## اس پر فرماتے ہیں:

یہاں سے صاف ظاہر ہوا کہ مذہب حنفی میں مقتدی کو نیت اقتدا کی ضرورت نہیں صرف اولیٰ ہے اگر نہ کرے گا جب بھی نماز ہو جائے گی۔

جب کہ ہدایہ میں ہے: إن كان مقتدیا بغيره ينوی الصلوة و متابعته لانه يلزمه فساد الصلوة من جهته فلا بد من التزامه.

عالم گیری میں ہے: الاقتداء لا يجوز بدون النية كذا في فتاویٰ قاضی خان.

(۱۲) - ”تصویر دار کپڑے میں نماز نہیں ہوتی“ - یہ غلط ہے نماز ہو جاتی ہے البتہ مکروہ ہوتی ہے۔

ہدایہ میں ہے: لولبس ثوبافیہ تصاویر یکرہ و الصلوۃ جائزۃ لاستجماع شرائطها۔  
(۱۳) - ٹخنوں سے نیچے تہ بند لٹکا ہوا تو نماز نہیں ہوتی۔

اس پر فرمایا:

یہ شریعتِ مطہرہ پر محض افترا ہے اس صورت میں نماز نہ ہونا کسی کا مذہب نہیں بلکہ تہ بند لٹکانا اگر بہ نیت تکبر نہ ہو تو ناجائز بھی نہیں، جائز و روا ہے صرف خلافِ اولیٰ ہے۔

عالم گیری میں ہے: اسبال الرجل ازارہ اسفل من الکعبین ان لم یکن لخیلاء ففیہ کراہۃ  
تنزیہ کذا فی الغرائب۔

(۱۴) - مسجد کے سوا نماز بلا عذر نہیں ہوتی۔

اس پر فرمایا:

یہ بھی غلط ہے نماز بلا شبہ ہو جاتی ہے مگر مسجد کی جماعت گھر کی جماعت سے افضل ہے، اور بلا عذر ترک مسجد فی نفسہ ممنوع ہے مگر مانعِ صحت نماز نہیں۔

ردالمحتار میں ہے: الأصح انها کاقامتھا فی المسجد الا فی الافضلیۃ۔

(۱۵) - فقہا کے نزدیک الحمد پڑھنا صرف امام ہی کے لیے واجب ہے۔

اس پر فرماتے ہیں:

یہ اس نے فقہا پر محض افترا کیا۔ صرف اور ہی دو کلمے حصر کے جمع کر دیے حالاں کہ ہمارے ائمہ کے نزدیک امام اور منفرد سب پر سورہ فاتحہ واجب ہے صرف مقتدی کے لیے ممنوع ہے۔

در مختار میں ہے: لها واجبات ہی قراءۃ فاتحۃ الكتاب وضم سورۃ فی الاولین من  
الفرض و فی جمیع رکعات النفل والوتر۔

اسی میں ہے: والمؤتم لا یقرأ مطلقاً ولا الفاتحۃ۔

(۱۶) - مغرب و عشاء و فجر میں قراءت آواز سے پڑھنی اور ظہر و عصر میں آہستہ پڑھنی سنت ہے۔

اس پر فرمایا:

یہ بھی غلط ہے حنفی مذہب میں یہ صرف سنت نہیں بلکہ امام پر واجب ہے۔

در مختار واجبات نماز میں ہے: والجرہ للامام والاسرار للکل فیما یجہر فیہ و یسر۔

(اور امام کے لیے جہری نماز میں جہر اور سری میں سب کے لیے سراً واجب ہے)

(۱۷)۔ پہلی دو رکعتوں میں سورت ملانی سنت ہے۔

اس پر فرمایا کہ حنفی مذہب میں یہ بھی واجب ہے۔

(۱۸)۔ رکوع میں پیٹھ کو سر کے برابر کرنا فرض ہے۔

اس پر فرمایا: یہ محض افتراء ہے مذہب حنفی میں فقط سنت ہے نہ فرض نہ واجب۔

در مختار میں ہے: ویسن ان یبسط ظہرہ غیر رافع ولا منکس راسہ۔

(۲۰۱۹)۔ سجدہ سے سر اٹھا کر دوڑا نو بیٹھنا اور ٹھہرنا فرض ہے، رکوع سے اٹھ کر تسبیح کے برابر کھڑے رہنا فرض ہے۔

اس پر یوں رقم طراز ہیں:

یہ بھی محض افتراء ہے دوڑا نو بیٹھنا صرف سنت ہے بلکہ مذہب حنفی میں اصل بیٹھنا بھی فرض نہیں واجب ہے۔

بلکہ اصل مذہب مشہور حنفی میں اس جلسہ کو صرف سنت کہا۔ یہی حال رکوع سے کھڑے ہونے کا ہے۔

ردالمحتار میں ہے: یجب التعديل في القومة من الركوع والجلسة بين السجدين و تضمن

کلامہ وجوب نفس القومة والجلسة ایضاً۔

نیز اسی میں ہے: أما القومة والجلسة وتعديلهما فالمشهور في المذهب السنية وروی

وجوبها۔

(۲۱)۔ نماز کے سب فعلوں کو بالترتیب ادا کرنا سنت ہے۔

اس پر یوں لکھتے ہیں: مذہب حنفی میں بہت ترتیبیں فرض اور بہت واجب ہیں، فقط سنت کہنا جہل و افتراء ہے۔

در مختار میں ہے: بقى من الفروض ترتيب القيام على الركوع والركوع على السجود

و القعود الأخير على ما قبله۔

اسی کے واجبات نماز میں ہے:

ورعاية الترتیب بین القراءة والركوع وفيما يتكرر أما فيما لا يتكرر ففرض كما مرّ.  
(۲۲)۔ اخیر کا التحیات اکثر کے نزدیک فرض اور بعض کے نزدیک سنت ہے۔

اس پر فرمایا: مذہب حنفی میں یہ دونوں باتیں باطل ہیں، نہ فرض ہے نہ سنت، بلکہ واجب ہے۔

در مختار باب واجبات الصلاة میں ہے: ”والتشهدان“۔ (اور دونوں تشهد واجب ہیں)

(۲۳، ۲۴ و ۲۵)۔ دائیں بائیں طرف سلام پھیرنا فرض ہے۔

اس پر فرمایا: اس نے تین فرض قرار دیے، سلام پھیرنا اور اس کا دائیں طرف ہونا اور بائیں طرف ہونا، اور یہ تینوں باطل ہیں ان میں کچھ فرض نہیں، لفظ سلام فقط واجب ہے اور داہنے بائیں منہ پھیرنا سنت۔

در مختار واجبات نماز میں ہے: ولفظ السلام۔

مرآة الفلاح میں ہے: یسن الالتفات یمناً ثم یساراً بالتسلیمتین۔

(۲۶ و ۲۷)۔ اگر قرآن شریف پڑھنے میں سب برابر ہوں تو وہ امام بنے جو زیادہ عالم ہو۔

حالاں کہ در مختار میں ہے: الاحق بالامامة الأعلّم باحکام الصلوة ثم الأحسن تلاوة  
وتجویداً ثم الأكثر اتقاء للشبهات ثم الأسن أي الأقدم إسلاماً۔

امامت کا زیادہ مستحق مسائل نماز کا سب سے زائد جاننے والا ہے پھر جو تلاوت اور تجوید میں اچھا ہو۔ پھر جو  
شبهات سے زائد بچنے والا ہو پھر زائد عمر والا یعنی قدیم الاسلام۔

(۲۸)۔ جو اکیلا نماز پڑھے لے اگر پھر اس وقت کی جماعت مل جائے تو جماعت میں شریک ہو جائے۔

اس پر فرماتے ہیں: یہ مطلق حکم بھی مذہب حنفی کے خلاف ہے۔ مذہب حنفی میں جس نے فجر یا عصر یا مغرب  
پڑھ لی دوبارہ ان کی جماعت میں شریک نہیں ہو سکتا۔

در مختار میں ہے: من صلی الفجر والعصر والمغرب مرة فیخرج مطلقاً وان اقيمت۔

(۲۹)۔ جو شخص صف کے پیچھے اکیلا کھڑا ہو کر نماز پڑھتا ہے اس کی نماز نہیں ہوتی۔

اس پر فرماتے ہیں: یہ بھی محض افتراء ہے۔ بلا ضرورت ایسا کرنے میں صرف کراہت ہے نماز یقیناً ہو جائے گی۔

در مختار میں ہے: قدمنا كراهة القيام خلف صف منفرد ابل يجذب أحداً من الصف لكن قالوا في زماننا تركه أولى ولذا قال في البحر يكره وحده إلا إذا لم يجد فرجة.

(۳۰)۔ نماز استخارہ سنت ہے اس کی ترکیب یہ ہے کہ دو رکعت نماز پڑھ کر سورہ ہے۔

اس پر یوں فرماتے ہیں: یہ سنت پر افترا ہے سورہ نے کا ذکر کہیں حدیث میں نہیں۔

(۳۱)۔ وہ جو مسائل نے (نقل) کیا ”جن نمازوں میں قصر کا حکم ہے ان میں سنت بھی معاف ہیں۔“

اس پر فرماتے ہیں: یہ محض جہالت ہے حالت قرار میں کسی نماز کی سنت معاف نہیں اور حالت قرار میں سب کی معاف ہیں، مطلقاً معافی کا حکم دینا غلط اور اس معافی کو قصر کے ساتھ خاص کرنا دوسری غلطی۔

در مختار میں ہے: يأتي المسافر بالسنن ان كان في حال أمن وقرار وإلا بأن كان في حال خوف وقرار لا يأتي بها هو المختار.

(۳۲ و ۳۳)۔ جب کسی دشمن یا درندہ وغیرہ کا خوف ہو تو چار رکعت نماز فرض سے دو رکعت پڑھنا جائز ہے۔

اس پر امام احمد رضا قدس سرہ فرماتے ہیں:

یہ محض غلط ہے مسافر پر چار رکعت فرض کی پڑھنی ویسے ہی واجب ہے اگرچہ کچھ خوف نہ ہو، اور غیر مسافر کو چار رکعت فرض کی، دو پڑھنی اصلاً جائز نہیں اگرچہ کتنا ہی خوف ہو۔

در مختار میں ہے: من خرج من عمارة موضع اقامته قاصدا مسيرة ثلاثة أيام ولياليها صلى الفرض الرباعي ركعتين وجوباً.

اسی میں ہے: صلاة الخوف جائزة بشرط حضور عدو أو سبع فيجعل الإمام طائفة بازاء العدو ويصلي بأخرى ركعة في الثنائي وركعتين في غيره.

(۳۴)۔ ”کوئی نماز دیدہ و دانستہ قضا ہو جائے تو اس کا ادا کرنا واجب ہے۔“ اس کے یہ معنی ہوئے کہ نادانستگی میں قضا ہو جائے تو اس کا قضا کرنا واجب نہیں۔ یہ محض افترا و انغوا ہے۔

(۳۵)۔ جو مسائل نے نقل کیا جو خطبہ میں آکر شامل ہو دو رکعت نفل پڑھ کر بیٹھے۔

اس پر فرماتے ہیں: مذہب حنفی میں خطبہ ہوتے وقت ان رکعتوں کا پڑھنا حرام ہے۔

در مختار میں ہے: إذا خرج الإمام فلا صلاة ولا كلام إلى تمامها.



(۳۶)۔ جو شخص دو سری رکعت کے قیام سے پیچھے ملے اس کا جمعہ نہیں ہوتا وہ ظہر پڑھے۔

اس پر یوں رقم طراز ہیں: یہ محض غلط و افترا ہے مذہب حنفی میں تو اگر التحیات یا سجدہ سہو بھی امام کے ساتھ پالیا تو جمعہ ہی پڑھے گا اور امام محمد کے نزدیک بھی دو سری رکعت کا رکوع پانے والا جمعہ پڑھتا ہے حالانکہ وہ بھی دو سری رکعت کے قیام کے بعد ملا۔

ہدایہ میں ہے:

من ادرك الإمام يوم الجمعة صلي معه ما ادركه و بنى عليها الجمعة وان كان ادركه في التشهد أو في سجود السهو بنى عليها الجمعة عندهما وقال محمد إن ادرك معه أكثر الركعة الثانية بنى عليها الجمعة .

(۳۷)۔ تین آدمی بھی جمع ہو جائیں تو جمعہ پڑھ لے۔

اس پر یوں فرمایا: یہ بھی ہمارے امام کے مذہب کے خلاف ہے کم سے کم چار آدمی درکار ہیں۔

در مختار میں ہے: والسادس الجماعة وأقلها ثلاثة رجال سوى الإمام .

(۳۸)۔ عید کی نماز ہر مسلمان پر واجب ہے مرد ہو یا عورت۔

یہ بھی غلط ہے۔ مذہب حنفی میں عورتوں پر نہ جمعہ ہے نہ عید۔

ہدایہ میں ہے: تجب صلوة العید علی کل من تجب علیہ صلوة الجمعة .

اسی میں ہے: لا تجب الجمعة علی مسافر ولا امرأة .

(۳۹) ص ۶۵: دونوں عیدیں جب بارش وغیرہ کا عذر ہو مسجد میں جائز ہیں۔

اس پر فرمایا کہ اس کے معنی یہ ہوئے کہ بارش وغیرہ کا عذر نہ ہو تو مسجد میں ناجائز ہیں یہ محض غلط ہے۔

در مختار میں ہے: الخروج اليها ای الجبابة لصلوة العید سنة وان وسعهم المسجد

الجامع . (جامع مسجد کشادہ ہوتے بھی عید کی نماز کے لیے ویرانہ میں جانا سنت ہے۔)

(۴۰)۔ بکری بھینگی ناجائز ہے۔

یہ بھینگی کا حکم بھی غلط لکھ رہا ہے مذہب حنفی میں بھینگی بکری کی قربانی جائز ہے۔

ردالمحتار میں ہے: وتجاوز الحولاء مافی عينها حول .

(۴۱)۔ ایک دن میں جمعہ و عید اکٹھے ہوں تو جمعہ میں رخصت آئی ہے لیکن پڑھنا بہتر ہے۔

اسی پر یوں تحریر فرماتے ہیں:

یہ بھی غلط ہے مذہبِ حنفی میں عید واجب اور جمعہ فرض ہے کوئی متروک نہیں ہو سکتا۔

ہدایہ میں ہے: وفي الجامع الصغير عيدان اجتماع في يوم واحد فالاول سنة والثاني  
فريضة ولا يترك واحد منهما.

(۴۲)۔ عید کے پیچھے تین دن تک قربانی درست ہے۔

مذہبِ حنفی میں صرف بارہویں تک قربانی جائز ہے۔

در مختار میں ہے: تجب التضحية فجر يوم النحر إلى آخر أيامه وهي ثلاثة أفضلها أولها.

(۴۳)۔ خاوند اگر اپنی عورت کو غسل دے جائز ہے۔

اس پر فرمایا: مذہبِ حنفی میں محض ناجائز ہے۔

در مختار میں ہے: ويمنع زوجها من غسلها ومسها لامن النظر إليها على الاصح.

(۴۴)۔ شہید پر نماز پڑھنی ضروری نہیں۔

مذہبِ حنفی میں ضروری ہے۔

در مختار میں باب الشہید میں ہے: يصلى عليه بلا غسل .

(۴۵)۔ جو جنازہ میں نہ مل سکے قبر پر پڑھ لے۔

مذہبِ حنفی میں جو نماز جنازہ میں نہ مل سکے اب وہ کہیں نہیں پڑھ سکتا، کہ نماز جنازہ کی تکرار جائز نہیں مگر

اس حالت میں کہ پہلی نماز اس نے پڑھ لی ہو جسے ولایت نہ تھی۔

در مختار میں ہے: إن صلى غير الولي ولم يتابعه الولي اعاد الولي ولو على قبره إن شاء وليس

لمن صلى عليها ان يعيد مع الولي لأن تكرر ها غير مشروع.

(۴۶)۔ ”جو مرجائے اور اس پر فرض روزے رہ جائیں اس کے ولی کو چاہیے کہ اس کی طرف سے روزے

رکھے“۔ مذہبِ حنفی میں کوئی دوسرے کی طرف سے روزے نہیں رکھ سکتا۔

ہدایہ میں ہے: لا يصوم عنه الولي ولا يصلى لقوله ﷺ لا يصوم أحد عن أحد ولا يصلى

أحد عن أحد.

(۴۷) ہر مسلمان امیر و غریب پر صدقہ فطر واجب ہے۔

مذہبِ حنفی میں صرف غنی پر واجب ہے فقیر پر ہرگز نہیں۔

ہدایہ میں ہے: صدقة الفطر واجبة على الحر المسلم إذا كان مالكا لمقدار النصاب فاضلا عن مسكنه وثيابه واثائه وفرسه وسلاحه وعبئده لقوله عليه الصلوة والسلام: «لا صدقة الا عن ظهر غني».

(۴۸)۔ صدقہ فطر عورت کا خاوند کو لازم ہے۔

یہ بھی مذہبِ حنفی کے خلاف ہے۔

ہدایہ میں ہے: لا يؤدى عن زوجته.

(۴۹)۔ ”صدقہ فطر نماز سے پیچھے ناجائز ہے“ یہ بھی محض غلط ہے۔

ہدایہ میں ہے: ان اخر وها عن يوم الفطر لم تسقط و كان عليهم إخراجها.

(۵۰)۔ اعتکاف سنتِ مؤکدہ ہے سال بھر میں جب کیا جائے جائز ہے رمضان شریف کے پچھلے عشرہ میں

افضل ہے۔

مذہبِ حنفی میں پچھلے عشرہ کا اعتکاف سنتِ مؤکدہ ہے۔

عالم گیری میں ہے: الاعتكاف سنة مؤكدة في العشر الاخير من رمضان.

”یہ چھوٹے چھوٹے گنتی کے اوراق میں اس کے پچاس دھوکے ہیں اور بہت چھوڑ دیے، اور صرف اس کی ایک کتاب ہی پیش نظر ہے۔ باقی ۱۳ میں خدا جانے اپنے دین و دیانت کو کیا کچھ تین تیرہ کیا ہوگا۔ اس کے حمایتی دیکھیں کہ ہدایہ وغیرہ حنفیہ کی معتبر کتابوں میں مسائلِ خلافیہ لکھنے کا کیا یہی طریقہ ہے کہ غیر مذہبوں بلکہ لامذہبوں کے مسائل لکھ جائیں اور انہیں کو احکامِ خدا اور رسولِ ٹھہرائیں اور مذہبِ حنفی کا نام بھی زبان پر نہ لائیں؟ یہ صریح دغا بازوں، فریبیوں، بددیانتوں، مفسدوں، و دشمنانِ حنفیہ کا کام ہے۔ تو یہ مصنف اور اس کے حمایتی جتنے ہیں سب مذہبِ حنفی کے دشمن اور حنفیہ کے بدخواہ ہیں۔ مسلمانوں پر ان سے احتراز فرض ہے۔“<sup>(۱)</sup>

(۱)۔ فتاویٰ رضویہ، ۱۱/۲۱۵، رضا اکیڈمی، ممبئی ۳.

## رد فلسفہ

امام احمد رضا قادری قدس سرہ جہاں علوم دینیہ، تفسیر، حدیث، رجال، فقہ، اصول فقہ، اصول تفسیر و حدیث وغیرہ میں یکتاے روزگار تھے وہیں لغت، ہیأت، نجوم، توقيت، حساب اور منطق و فلسفہ وغیرہ جیسے علوم و فنون میں بھی ماہر و یگانہ تھے۔ ہر فن سے متعلق ان کی تصنیفات بھی ہیں جو ان کی جلالت شان اور عظمت مقام کی منہ بولتی دلیل ہیں۔ مختلف علوم و فنون پر مشتمل دیگر لوگوں کی تصانیف پر بھی آپ نے بارہا کلام فرمایا اور ان کی غلط بیانیوں کی نشان دہی بھی فرمائی۔

چنانچہ آپ کی بارگاہ میں ایک رسالہ پیش کیا گیا جو جدید منطق و فلسفہ کے قواعد پر مشتمل تھا، آپ سے اس رسالہ کے چند مشمولات کے بارے میں سوال کیا گیا کہ یہ صحیح ہیں یا نہیں تو آپ نے دلائل عقلیہ و نقلیہ سے آراستہ جوابات تحریر فرمائے جن سے آپ کی وسعت نظری اور تبحر علمی کا بخوبی اندازہ لگایا جاسکتا ہے۔ آپ کی اس گراں قدر تحقیق کے شہ پارے فتاویٰ رضویہ، جلد: ۱۱ میں ایک رسالہ بنام ”مقامع الحدید علی خدّ المنطق الجدید“ میں موجود ہیں، ہم بطور اختصار ان میں سے چند کو ذیل میں نقل کرتے ہیں۔ سوال میں مذکور ہے:

رے بیضا ضیایے حضرات علمائے دین - ادا م اللہ برکاتہم إلی یوم الدین، پر واضح ہو کہ ان روزوں (دنوں) زید فلسفی نے کہ اپنے آپ کو سنی کہتا بلکہ علم علمائے اہل سنت جانتا اور اپنے سوا اور علما کو بہ نگاہ تحقیر و اہانت دیکھتا ہے ایک کتاب منطق میں تالیف کی اور اسے جا بجا ذکر ہیولی و قدم اشیا و عقول عشرہ مزعمومہ فلاسفہ وغیر ذلک مسائل فلسفیہ سے مملو و مشحون کیا۔

یہ خادم سنت بہ نظر حمایت ملت اس سے چند اقوال التقاط کر کے مشہد انظار عالیہ علمائے دین میں حاضر کرتا ہے۔

اس کے بعد بالترتیب اقوال نقل کیے اور جواب میں بالترتیب ان کی تحقیق و تفتیش اور ان کا رد پیش کیا گیا۔ قول اول کا خلاصہ یہ ہے کہ اس فلسفی نے لکھا کہ تحقیق یہ ہے کہ سب کی سب طبیعتیں محض مجرد نہیں ہیں، بلکہ باب تجرد میں ان طبائع کے چند مراتب ہیں۔ پھر ان مراتب کی نشان دہی کرتے ہوئے ساتویں مرتبے کے تحت کہا کہ ساتواں مرتبہ ماہیات مجردہ کا مرتبہ ہے کہ ماہیات کا مادہ سے تقویم و حلول یا تدبیر و تصرف کسی طرح کا کوئی تعلق نہیں

ان کا مادے سے تعلق صرف خلق و ایجاد کے اعتبار سے ہے اور یہ مفارقاتِ قدسیہ کے حقائق ہیں جیسے معقبِ قدسی اور سارے عقولِ عشرہ اور حقیقتِ واجبہ۔

نیز دوسرے رسالہ ”القول الوسیط“ میں اس مسئلہ کی تحقیق یوں لکھی ہے:

”العلۃ الجاعلة هل يجب كونها واجبة الوجود أو يمكن كونها ممكنة؟ المشهور الثاني فيما بين الحكماء لكن المحققين منهم نصوا أنّ العلة المؤثرة بالذات هو الباری، والعقول كالوسائط والشروط لتعلق التأثير الواجبي بغيرها كيف والماهية الإمكانية إنما وجودها بالاستعارة عن الواجب، فهو المعطى بالذات، الوجودات، فان اعطاء المستعير ليس إعطاء حقيقة وإنما هو اعطاء من تلقاء المالك، كما أن استناد إضاءة العالم إلى القمر ليس حقيقة بل بحسب الظاهر، وإنما هو مستند إلى الشمس، والقمر واسطة محضة لا تنتقل ضوءها إلى العالم، فالمنير بالذات هي لاهو، فعلية الممكن للممكن ظاهرة مجازية، فهذا الوجود الضعيف يصلح علة بمعنى الواسطة والشرط والتمم والآلة لا مفيدة لا وجود حقيقة وقد استوفى هذا التحقيق في مقامه.“

اس کے جواب میں آپ یوں تحریر فرماتے ہیں:

قولِ اوّل: کہ اس میں بالضرر باری عزّوجلّہ کو تدبیر و تصرفِ مادیات سے بے علاقہ مانا، مثلاً بدنِ انسانی میں جو مبین متین، ظاہر، باہر زاہر قاہر تدبیریں صبح شام، دن رات ہر وقت عیاں و نہاں ہوتی رہتی ہیں جن کی حکمتوں میں عقولِ متوسطہ انگشت بہ دندان ہیں، یہ سب جلیل و جمیل کامِ نفسِ ناطقہ کی خوبیاں ہیں۔ اللہ تعالیٰ کو اصلاً ان سے تعلق نہیں، نہ اس کا بندوں کے بدنوں میں کوئی تصرف۔

لا إله إلا الله محمد رسول الله - أستغفر الله - والعياذ بالله.

اس سے بڑھ کر کون سا کفر ملعون ہوگا، سورہ یونس و سورہ رعد و سورہ الم تنزیل السجده کے پہلے رکوع اس نزاعِ فلسفیہ کے رد کو بس ہیں۔ اور سورہ یونس علیہ الصلاۃ والسلام کے رکوع چہارم میں فرماتا ہے:

﴿ قُلْ مَنْ يَرْزُقُكُمْ مِنَ السَّمَاءِ وَ الْأَرْضِ أَ مَن يَمْلِكُ السَّمْعَ وَ الْأَبْصَارَ وَ مَن يُخْرِجُ الْحَيَّ مِنَ الْمَيِّتِ وَ يُخْرِجُ الْمَيِّتَ مِنَ الْحَيِّ وَ مَن يُدِيرُ الْأَمْرَ فَسَيَقُولُونَ اللَّهُ ۚ قُلْ أَفَلَا تَتَّقُونَ ﴿٣١﴾ ﴾

[یونس: ۳۱]

اس آیت کے تحت کائنات کے بے شمار امور کا ذکر کرنے کے بعد لکھتے ہیں:

فقیرِ غفرلہ اللہ تعالیٰ نے اس آیت کریمہ کی تفسیر میں یہ دو حرفِ مختصر بقدرِ ضرورت ذکر کیے ورنہ روزِ اول سے اب تک جو کچھ ہوا اور آج سے قیامت تک اور قیامت سے ابد الابد تک جو کچھ ہوگا وہ سب کا سب ان دو لفظوں کی شرح ہے کہ - یدبّر الأمر - سبحانہ ما عظم شانہ -

مسلمان غور کرے کہ یہ عظیم حکیم کام جن کے بحر سے ایک قطرے اور صحرا سے ایک ذرے کی طرف ہم نے اجمالی اشارہ کیا، شبانہ روز انسان کے بدن میں ہوا کرتے ہیں اور لاکھوں کروڑوں نفوسِ ناطقہ کی زمین کو ان کی خبر نہیں ہوا کرتی۔ ہزاروں میں دو ایک سالہا سال کے ریاض و تعلیم میں، ان میں سے اقلِ تنقیل پر بقدرِ قدرت اطلاع پاتے ہیں۔ اس پر جو کل بگڑی بنائے نہیں بنتی۔ جو ڈور الجھے سلجھائے نہیں سلجھے۔ پھر کیسا سخت جاہل ہے جو تدبیرِ ابدان، نفس کے سردھرے۔

اس کے بعد اس قول کے کفر کی جانب اشارہ کرتے ہوئے فرماتے ہیں:

زید کے اس قول میں ایک کفرِ جلی تو یہ ہے۔ تم آقول، ناظر عارف، مناظر منصف آگاہ و واقف کہ سوقِ عبارت سے خالقیتِ عقول متبادر و منکشف۔ اور قائلانِ عقول کا یہ مسلک ہونا اس کا اقویٰ مشید و مرصّف۔ اگرچہ پاپے مکار لنگ، نہ مجالِ مناقشہ تنگ، اور اگر نہ سہی تاہم تعادلِ کفّتین میں اشتباہ نہیں اور نہ بھی مانو تو ایہامِ شدید سے بچنے کی راہ نہیں۔ اور ایسی جگہ مجرد ایہامِ بحکمِ شرع ممنوع و حرام ہے۔ کما سیأتی۔

اس کے بعد بے شمار آیاتِ بینات سے اس کے مدعا کے خلاف پر استدلال فرمایا چنانچہ لکھتے ہیں:

بہر حال اگر یہی مقصود تو اس کا کفر بواح ہونا خود ایسا بین کہ محتاجِ بیان نہیں۔

(۱) - رب تعالیٰ فرماتا ہے: «هَلْ مِنْ خَالِقِ غَيْرِ اللَّهِ» [فاطر: ۳]

(۲) - اور ارشاد فرماتا ہے: «يَا أَيُّهَا النَّاسُ ضَرْبٌ مَثَلٌ فَاسْتَبِعُوا اللَّهَ إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا

ذُبَابًا وَلَا يُجْتَنَعُونَ لَهُ» [الحج: ۷۳]

اے لوگو! ایک کہادت بیان کی گئی اسے کان لگا کر سنو، بے شک وہ جنہیں تم اللہ کے سوا معبود ٹھہراتے ہو ہرگز ایک مکھی نہ بنائیں اگرچہ اس پر ایسا کر لیں۔

(۳) - اور ارشاد فرماتا ہے: «أَلَا لَهُ الْخَلْقُ وَالْأَمْرُ تَبَارَكَ اللَّهُ رَبُّ الْعَالَمِينَ» [الأعراف: ۵۴]

سن لو! خاص اسی کے کام ہیں خلق و تکوین، برکت والا ہے اللہ مالکِ سارے جہان کا۔

(۴) - اور فرماتا ہے: « اللَّهُ الَّذِي خَلَقَكُمْ ثُمَّ رَزَقَكُمْ ثُمَّ يُمِيتُكُمْ ثُمَّ يُحْيِيكُمْ هَلْ مِنْ شُرَكَائِكُمْ مَن يَفْعَلُ

مِن ذَلِكُمْ مَن شَيْءٍ سُبْحٰنَهُ وَتَعَالَىٰ عَمَّا يُشْرِكُونَ ﴿۴۰﴾ [الروم: ۴۰]

اللہ وہ ہے جس نے تمہیں بنایا، پھر روزی دی، پھر مارے گا پھر جلانے گا۔ تمہارے شریکوں میں کوئی ایسا ہے جو ان کاموں میں سے کچھ کرے؟ پاکی اور برتری ہے اُسے ان کے شرک سے۔

(۵) - اور سورہ لقمان میں افلاک و عناصر و جمادات و حیوانات و آثارِ علویہ و نباتات سب کی طرف اجمالی اشارہ کر کے ارشاد فرماتا ہے:

« هٰذَا خَلَقَ اللَّهُ فَادُّوْنِي مَاذَا خَلَقَ الَّذِيْنَ مِنْ دُوْنِهِ ۗ بَلِ الظَّالِمُوْنَ فِي ضَلٰلٍ مُّبِيْنٍ ﴿۱۱﴾ [لقمان: ۱۱]

یہ سب تو خدا کا بنایا ہوا ہے وہ مجھے دکھاؤ کہ اس کے سوا اوروں نے کیا بنایا، بلکہ ناانصاف لوگ صریح گمراہی میں ہیں۔

اس کے بعد یوں لکھتے ہیں:

سَلَّمْنَاكَ زَيْدٌ كَمَا يَهْتَمُّ بِمَطْلَبِ نَهَيْهِ، نَهْ وَهُوَ عَقُولٌ عَشْرَةٌ كُوْخَالِقِ بِالذَّاتِ وَمَوْجِدٌ مُّسْتَقِلٌّ مَّا نَهْ بَلْ كَمَا نَهْ صِرْفٌ شَرْطٌ وَوَسَطَةٌ جَانِتَا، اَوْرَبَارِي تَعَالَىٰ كِي تَاثِيْرٌ وَفَاعَلِيْتِ كَا مَتَمُّ مَانِتَا هَيْ تُوْ كُوْيَا "مَثَلًا" اِسِي تَنُوِيْعِ كِي طَرْفِ مَشِيْر، كَهْ عِلَاقَهْ خَلْقِ هُوِيَا وَسَاطَتِ فِي الْخَلْقِ، اَوْر اِس قَدْر سَهْ اَسَهْ اَنْكَارِ كِي كَجَانِشِ نَهْ، كَهْ دُوْسَرَهْ رَسَالَهْ مِيْنِ خُوْدِ اِس كَا اَقْرَارِ كِيَا اَوْر اَسَهْ مَذَهَبِ مُّحَقِّقٍ وَمَشْرَبِ حَقِّ قَرَارِ دِيَا۔ تُوِيَهْ خُوْدِ كَفْرٍ وَضَحِّ وَارْتِدَا فَاَضَحِّ هُوْنَهْ مِيْنِ كِيَا كَمْ هَيْ كَهْ اِس مِيْنِ صِرَا حَتَّ اِس قَادِرِ ذُو الْجَلَالِ، غَنِي تَعَالِ تَبَارَكَ وَتَعَالَىٰ كُوْ خَلْقِ وَاِيْجَادِ مِيْنِ غَيْرِ كَانِي، اَوْر دُوْسَرِي چِيْزِ كَهْ تُوَسُطِ وَاَلِيْتِ كَا مَحْتَا جِ اَوْر صَا فِ صَا فِ اِس قَدِيْرٍ مُّجِيْدِ كُوْ فَاعَلِيْتِ مِيْنِ نَاقِصِ، اَوْر عَقُولِ عَشْرَهْ كُوْ اِس كَا كَامِلِ وَتَامِ كَرْنَهْ وَالا مَانَا۔ وَ اَيِّ كُفْرٍ اَفْحَشُ مِنْ هٰذَا؟ يَهْ اِيْكَ كَفْرٍ نَهْ بَلْ كَهْ مَعْدِنِ كَفْرٍ هَيْ۔ بَارِي كَا عَجْزِ اِيْكَ كَفْرٍ۔ دُوْسَرَهْ كِي طَرْفِ نِيَا زِدِ كَفْرٍ۔ اَبْ نَاقِصِ هُوْنَا تِيْنِ كَفْرٍ۔ غَيْرِ سَهْ تِكْمِيْلِ پَانَا چَا رِ كَفْرٍ۔ خَالِقِ مُّسْتَقِلِّ نَهْ هُوْنَا پَانِيْجِ كَفْرٍ۔

فَكَفْرٌ فَوْقَ كَفْرٍ فَوْقَ كَفْرٍ كَمَا أَنَّ الْكُفْرَ مِنْ كَثْرٍ وَوَفْرٍ

كَمَا أَسِنٌ فِي نَتْنٍ دَفْرٍ تَتَابَعِ قَطْرَهْ مِنْ نَقْبِ كَفْرٍ

و لا حول و لا قوة إلا بالله العلي العظيم.

میں اقول: استقصا کیجیے تو ہنوز تعددِ خالق کے لواحق، کلامِ زید سے علانیہ لائحہ قول و سہیڈ کی تقریر۔ اس میں چاند سورج کی تنظیم۔ قید "بالذات" کی بار بار تکریر صاف صاف بتا رہی ہے کہ عقول سے صرف خالقیت ذاتیہ منتفی



مانتا ہے۔ نہ خالقیت مستفادہ۔ اور اس قدر واقع و نفس الامر میں صدقِ خالق کا منافی نہیں۔ یوں تو علم و سمع و بصر و حیات بلکہ نفس وجود تمام عالم سے منفی اور حضرت حق جل و علا سے خاص۔ پھر بایں ہمہ۔ «وَإِنَّكَ لَكُدُّو عَلِيمٌ» [یوسف: ۶۸] ﴿فَجَعَلْنَاهُ سَبِيحًا بُصِيرًا﴾ [الدھر: ۲] ﴿بَلْ أَحْيَاؤُهُ عِنْدَ رَبِّهِمْ﴾ [آل عمران: ۱۶۹] ﴿فَإِنَّمَا يَقُولُ لَهُ كُنْ فَيَكُونُ﴾ [البقرہ: ۱۱۷]۔ قضایا کے حقہ صادقہ ہیں۔ اور حقائق الاشیاء ثابتہ۔

پہلا عقیدہ خود اپنی ہی نظیر میں دیکھے کہ نور قمر تاب آفتاب سے مستفاد ہونا «جَعَلَ الشَّمْسُ ضِيَاءً وَالْقَمَرَ نُورًا» [یونس: ۵] کے مخالف نہ ٹھہرا؟

اور لفظ ”مجازی“ جس طرح حقیقت کے مقابل بولتے ہیں یوں ہی بمقابلہ ذاتی اطلاق اور ذاتی کو بلفظ حقیقت خاص کرتے ہیں۔ ہماری ملک ملک مجازی ہے، یعنی بے عطا الہی نہ اپنی ذات سے۔ نہ یہ کہ حقیقت و نفس الامر میں باطل ہے۔

قال الله تعالى: «فَهُمْ لَهَا مُلْكُونَ» [یس: ۷۱]

اس کے بعد بے شمار مثالوں سے اس پر استشہاد کرنے کے بعد یوں فرماتے ہیں:

و بالجملہ باری تبارک و تعالیٰ کو کسی شے کی تدبیر و تصرف سے بے تعلق، یا اس کے غیر کو خالق جو اہر، خواہ ایجاد باری تعالیٰ کا متمم کہنا قطعاً جزماً کفریاتِ خالصہ۔ اور یہ سب مسائل اجلی ضروریات دین سے ہیں۔ بلکہ ان میں بھی ممتاز اور اپنے کمال و وضوح میں تجسم ایضاح سے غنی و بے نیاز۔

اس کے بعد فرماتے ہیں: کہ یہاں کوئی صورتِ اکراہ نہ تھی اور بلا جبر و اکراہ کلمہ کفر بولنا خود کفر ہے۔ اگرچہ دل میں اس پر اعتقاد نہ رکھتا ہو اور عامہ علماء فرماتے ہیں کہ اس سے نہ صرف مخلوق کے آگے بلکہ عند اللہ بھی کافر ہو جائے گا کہ اس نے معاذ اللہ دین کو کھیل بنایا اور اس کی عظمت خیال میں نہ لایا۔

اس پر مندرجہ ذیل اقوال ائمہ سے استدلال فرمایا:

(۱)۔ امام علامہ فقیہ النفس فخر الدین اوز جندی عَلَیْہِ السَّلَام نے فرماتے ہیں:

”رجل کفر بلسانہ طاعتاً و قلبہ علی الإیمان یکون کافراً، ولا یکون عند اللہ مؤمناً“.

(۲)۔ حاوی میں ہے:

”من کفر باللسان و قلبہ مطمئن بالإیمان فهو کافر و لیس بمؤمن عند اللہ“.

(۳)۔ مجمع الانہر وجواہر الاطلائی میں ہے، هذا لفظ المجمع:

”من كفر بلسانه طائعا وقلبه مطمئن بالإيمان فهو كافر ولا ينفعه ما في قلبه، لأنّ الكافر يعرف بما ينطق به بالكفر فإذا نطق من الكفر كان كافرا عندنا وعند الله تعالى.“

(۴)۔ بحر الرائق میں ہے: ”والحاصل انّ من تكلم بكلمة الكفر هازلاً أو لاعباً كفر عند الكل، ولا اعتبار باعتقاده، ومن تكلم بها خطأ أو مكرهاً لا يكفر عند الكل، ومن تكلم بها عالماً عامداً كفر عند الكل.“

(۵)۔ طریقہ محمدیہ و حدیقہ ندیہ میں ہے: التکلم بما یوجبہ (أی الکفر) طائعاً من غیر سبق اللسان عالماً بأنّه کفر (کفر) بالاتفاق، و کذا الفعل ولو هزلاً و مزاحاً بلا اعتقاد مدلوله، بل مع اعتقاد خلافه (بقلبه) فإنه یکفر عند الله تعالى أيضاً فلا یفیده (فی عدم الکفر) اعتقاد الحق (بقلبه) لأنّ ذلك جعل کفر آفی الشرع، فلا تعمل النیة فی تغییره. اهـ. ملخصاً.

رہایہ کہ فلاسفہ کے طور پر کہا۔ اس پر فرماتے ہیں:

أقول: سچ ہے، ہم کب کہتے ہیں کہ مسلمانوں کے طور پر کہا، آخر جو کلمہ کفر کہا جائے گا و العیاذ باللہ تعالیٰ وہ غالباً کسی نہ کسی فرقہ کافرہ کے طور پر ہوگا۔ پھر کیا اس قدر اس حکم سے نجات دے سکتا ہے؟

اس کے بعد مزید اقوال نقل کرتے ہیں:

(۶)۔ مستح مذہب حضرت امام ربانی ابو عبد اللہ محمد بن حسن شیبانی رحمۃ اللہ علیہ تصریح فرماتے ہیں کہ: ”جو شخص اپنی زبان سے ”المسیح ابن الله“ کہے اور کوئی لفظ ایسا کہ حکایت قول نصاریٰ پر دلیل ہو، ذکر نہ کرے، اگرچہ قصد حکایت کا دعویٰ کرتا ہے، ہرگز سچانہ ٹھہرائیں گے اور عورت نکاح سے نکل جانے کا حکم دیں گے۔“

(۸)۔ علامہ بدر الدین رشید حنفی رسالہ الفاظ مکفرہ میں فتاویٰ صغریٰ وغیرہا سے ناقل:

”لو قالت للقاضی سمعت زوجی یقول: ”المسیح ابن الله“ فقال، انما قلت حکایة عمّن یقولہ، فانہ اقرّانہ لم یتکلم الا بہذہ الکلمة بانّ امرأته.“

اُسی میں ہے: قال محمد ان شهد الشهود انهم سمعوه یقول المسیح ابن الله، ولم یقل غیر ذلك، یفرق القاضی بینہما ولا یصدّقه.

(۸) - اعلام بقواطع الاسلام میں ہے: ”سأل رجل مالکاً عن يقول القرآن مخلوق ، فقال مالک : كافر ، اقتلوه ، فقال : إنما حکیتہ عن غیرى ، فقال مالک : إنما سمعناہ منك“ .

(۹) - امام علامہ قاضی عیاض مالکی قدس سرہ، شفا شریف اور علامہ شہاب الدین احمد خفاجی حنفی رحمہ اللہ تعالیٰ اس کی شرح نسیم الریاض میں فرماتے ہیں:

”أما ذكرها على غير هذا (الوجه من الرد والابطال و نحوه مما مر) على وجه الحكايات والخوض في قيل وقال وما لا يعنى، فكل هذا (المحكى) ممنوع (غير جائز شرعاً) وبعضه اشد في المنع والعقوبة من بعض ، فما كان من قائله الحاكي له ، (عن غيره) على غير قصدٍ ومعرفة بمقدار ما حكاها ، ولم يكن عادته (وإنما وقع منه نادراً) ولم يكن الكلام (الذى حكاها) من البشاعة حيث هو ولم يظهر على حاكبه استحسانه واستصوابه زجر (وَوُيِّخ) ونهى عن العود اليه وإن قوم ببعض الادب فهو مستوجب له ، وإن كان لفظه من البشاعة حيث هو ، كان الادب اشد“ . اهـ. ملخصاً .

\*\*\*\*\*

اس کے بعد سوال میں اس فلسفی کے ۲/۳/۴ دعاوی کا خلاصہ یوں ہے:

**قول دوم:** المسئلة القائلة بأن كلَّ حادثٍ مسبوق بمادة مخصوصة بالحادث الزماني ، والمادة حادث ذاتي. اهـ.

**قول سوم:** الصورة الجسمية والنوعية ايضاً من الحوادث الذاتية .

**قول چہارم:** السرمديات والثابتات الدهرية كالعقول والنفوس القديمة. اهـ.

اس پر آپ نے یوں فرمایا: کہ قول دوم، سوم و چہارم کا بھی بعینہ یہی حال ہے کہ ان میں ہیولی و صورت جسمیہ و صورت نوعیہ و عقول عشرہ و بعض نفوس کو قدیم زمانی مانا۔ اور یہ سب کفر ہیں۔ ائمہ دین فرماتے ہیں کہ جو کسی غیر خدا کو ازلی کہے باجماع مسلمین کافر ہے۔ پھر آپ نے اس پر مندرجہ ذیل اقوال پیش فرمائے:

(۱) - شفا نسیم میں فرمایا:

من اعترف بالهية الله تعالى و وحدانيته لكنه اعتقد قديماً غيره، (أي غير ذاته وصفاته، إشارة إلى ما ذهب إليه الفلاسفة من قدم العالم و العقول) او صانعاً للعالم سواه

(کالفلاسفة الذين يقولون إنّ الواحد لا يصدر عنه إلا الواحد) فذلك كله كفر (ومعتقده كافر باجماع المسلمين كالألهيين من الفلاسفة والطبائعين). اھ۔

اسی میں فرمایا: نقطع بكفر من قال بقدم العالم أو بقائه أو شك في ذلك على مذهب بعض الفلاسفة (ومنهم من ذهب لغيره . وقد كفرهم أهل الشرع بهذا ، لما فيه من تكذيب الله ورسوله وكتبه) الى ان قال فلا شك في كفر هؤلاء قطعاً اجماعاً وسمعاً.

(۲) - علامہ ابن حجر مکی، بیتمی اعلام میں فرماتے ہیں:

اعتقاد قدم العالم أو بعض اجزائه كفر، كما صرحوا به .

اسی میں ہے: من المكفرات القول الذي هو كفر، سواء اصدر عن اعتقاد أو عناد أو استهزاء فمن ذلك اعتقاد قدم العالم .

(۳) - شرح مواقف میں ہے: إثبات المتعدد من الذوات القديمة هو الكفر اجماعاً .

(۴) - طوابع الانوار من مطابع الانظار میں ہے: القول بالذوات القديمة كفر .

(۵) - شرح فقہ اکبر میں ہے: من يؤوّل النصوص الواردة في حشر الاجساد وحدوث

العالم و علم الباری بالجزئيات فانه يكفر .

(۶) - بحر الرائق میں جمع الجوامع اور اس کی شرح سے منقول ہے:

من خرج ببدعته من اهل القبلة كمنكري حدوث العالم ، فلا نزاع في كفرهم لانكارهم بعض ما علم مجيء الرسول صلى الله تعالى عليه وسلم به ضرورة .

(۷) - رد المحتار میں شرح تحریر علامہ ابن الہمام سے منقول ہے:

لا خلاف في كفر المخالف في ضروريات الاسلام من حدوث العالم وحشر الاجساد ونفى العلم بالجزئيات ، وان كان من اهل القبلة المواظب طول عمره على الطاعات .

(۸) - امام فخر الدین رازی رحمۃ اللہ علیہ محضل میں فرماتے ہیں:

اتفق المتكلمون على أنّ القديم يستحيل إسناده الى الفاعل .

\*\*\*\*\*

قول پنجم: کلی طبعی کے موجود فی الخارج ہونے پر لکھا:

إعلم ان الباقر استدل علی هذا بان طبيعة الحيوان المرسل ليس متعلق الذات بمادة ومدة ، فلا يكون مرهون الوجود بالإمكان الاستعدادی ، فالإمكان الذي هناك ملائكة فيضان الوجود ، فإذا كان هذا الحيوان المتعلق بالمادة فائض الوجود كان المرسل أحق بالفيضان لاستحقاق الإمكان الذاتي . وحاصله أن الحيوان المطلق مستحق للوجود بإمكانه الذاتي ، والحيوان الخاص الجزئي يتوقف في وجوده على استعدادٍ ومادّةٍ وغواشيها فالمطلق الكلي أحق بفيضان الوجود .

فلا يرد ما أورده بعض الكتاب بانّ الامكان علة اقتصار ، لا علة الجعل . فحقيقة الفيض لا يستلزم الفعلية — لم لا يجوز ان الطبيعة لقصورها وعدم قابليتها للوجود الخارجی ، ما استفاض الوجود . انتهى .

ثم هذا القول مردود بوجوه :

**الأول :** أنّ احقية الفيض مستلزمة للفعلية لانه لا يخل من جانب المبدء الفياض ، فلو لم يوجد الاحق واستفاض منه غير الاحق لزم ترجيح المرجوح . اهـ . باختصار .

اس پر فرمایا کہ یہ قول متعدد ضلالتوں، منکثر جہالتوں کی طرفہ معجون۔ بلکہ معجون فلاسفہ قرۃ العیون ہے۔ پھر اولاً، ثانیاً سے کئی طرح اس پر اعتراضات وارد کیے چناں چہ فرماتے ہیں:

**فأقول أولاً :** تمام انواع کا قدم لازم کہ جب طبائع مرسلہ میں مجرد امکان ذاتی — ملائک فیضان — اور امکان ذاتی — یعنی دائرہ قدرت میں داخل ہونا، قطعاً ازلی۔ والالزم الانقلاب — اور جناب مبدی تبارک و تعالیٰ میں قطعاً بخل نہیں۔ تو واجب ہوا کہ ہر نوع قدیم ہو۔

اور یہ امر اصول باطلہ فلسفہ پر قدم ہیولی و قدم صورت جسمیہ، و قدم صورت نوعیہ، و قدم جمیع اشخاص منحصرہ فیہا الانواع، و قدم بعض افراد انواع باقیہ، و قدم انواع و اشخاص اعراض لازمہ علی التفصیل المشار الیہ کو مستلزم، کہا لایخفی پورا پورا مذہب نامہذب فلسفہ مزخرفہ کا ثابت ہو گیا۔

فلسفی متبوع کا مطلب بمادۃ و مدۃ سے نکلتا تھا، متفلسف تابع نے مستلزمہ للفعلیہ صاف لکھ دیا، ہیہات! اس متبوع سے کیا جائے شکایت کہ وہ حضرات تو قدیماً و حدیثاً سفہائے سفسطہ کے فضلہ خوار رہے ہیں۔ و من لم یستغن بالقرآن فلا اغناه الله . مگر اس تابع مدعی تسنن کاتلون و تفنن قابل تماشا۔

**ثانیاً:** اور اشد و اعظم قباحت لازم کہ اس تقدیر پر قدرت الہیہ صرف انواع موجودہ میں منحصر ہو جاتی ہے۔ اور جو نوع نہ بنی اس کے یہ معنی کہ حق جل و علا کو اس پر قدرت ہی نہ تھی کہ اگر مقدور ہوتی تو ممکن ہوتی۔ اور طبیعت مطلقہ میں نفس امکان مستلزم فیضان، تو انتقائے لازم انتقائے ملزوم پر دلیل جازم۔ ولا حول ولا قوۃ الا باللہ العلیٰ العظیم۔

یہ شاعت خبیثہ تو ایسی ہے کہ جس طرح اسلامیوں کے نزدیک کفر، یوں ہی شاید فلسفیوں کو بھی مقبول نہ ہو کہ وہ بھی تقاسیم کلی میں کلی معدوم الافراد کو تقسیم متمنع الافراد کی قسم بتاتے ہیں۔ کما صرّح بہ فی اسفار ہم۔

یا للعجب! اگر باقر غافل تھا "متبقر"، تو عاقل تھا۔ ولکن صدق ربنا تبارک و تعالیٰ، «فَانْهَكَ لَا تَعْنَى الْاِبْصَارُ وَلَكِنْ تَعْنَى الْقُلُوبِ الَّتِي فِي الصُّدُورِ» [الحج: ۴۶]

**ثالثاً:** تابع و متبوع کا یہ قول کہ "جانب مبداء میں بخل نہ ہونا مستلزم فیضان ہے" اصول سنت سے محض مباین — اہل سنت کا ایمان ہے کہ مبدی تبارک و تعالیٰ جواد، کریم، اکرم الاکریمین ہے۔ جَلَّ جَلَالُهُ وَتَقَدَّسَ فَعَالُهُ مگر بایں ہمہ کوئی شے اس پر واجب نہیں مانتے۔

عالم جب تک نہ بنایا تھا وہ جب بھی جواد تھا۔ اور اگر کبھی نہ بناتا تھا ہم جواد ہوتا۔ نہ اس نہ بنانے سے کوئی عیب اُسے لگتا نہ کوئی نقصان اس کے کمالِ اکمل میں آتا۔ کسی شے کا ایجاد و اعدام کچھ اس پر ضرور نہیں۔

قال الله تعالى: «فَعَالٌ لِّمَا يُرِيدُ» [البروج: ۱۶]

وقال تعالى: «يَفْعَلُ اللهُ مَا يَشَاءُ» [ابراهيم: ۲۷] و«يَحْكُمُ مَا يُرِيدُ» [المائدة: ۱]

وقال تعالى: «لَا يَسْئَلُ عَمَّا يَفْعَلُ وَهُمْ يُسْئَلُونَ» [الأنبياء: ۲۳]

وهذا واضح جلی عند کل من نور الله بصيرته: «وَمَنْ لَّمْ يَجْعَلِ اللهُ لَهُ نُورًا فَبَالَهُ مِنْ نُورٍ»

[النور: ۴۰]

تو یہ استلزام بھی اسی فلسفہ ملعونہ پر مبنی کہ قادر مختار تعالیٰ شانہ کو فاعل موجب اور ایجاد عالم کو اس کے کمال کا سبب جانتے ہیں۔

**رابعاً:** متفلسف تابع نے شطرنج میں بغلہ اور طنبور میں ایک نغمہ اور زائد کیا کہ "اگر غیر احق صادر اور احق غیر صادر ہو تو ترجیح مرجوح لازم آئے گی۔"

سُبْحَانَ اللَّهِ! نہ وہاں کوئی احمق، نہ قادر حمید، فَعَالَ لِمَا يُرِيدُ پر تمھاری عقولِ سخیفہ حاکم۔ نہ ہمارے نزدیک اس کے ارادہ کے سوا کوئی مرجح۔ اور ہو بھی تو اس پر کچھ اعتراض نہیں۔

قال الله تعالى: «إِنَّ الْحُكْمَ إِلَّا لِلَّهِ» [الأنعام: ۴۷]

وقال تعالى: «وَاللَّهُ يَحْكُمُ لِمَنْ عَقَّبَ لِحُكْمِهِ» [الرعد: ۴۱]

وقال الله تعالى: «وَرَبُّكَ يَخْلُقُ مَا يَشَاءُ وَيَخْتَارُ مَا كَانَ لَهُمُ الْخِيَرَةُ سُبْحَانَ اللَّهِ وَتَعَالَى عَمَّا يُشْرِكُونَ»

[القصص: ۶۸]

حاصل مذہب اہل سنت یہ ہے کہ تمام مقدمات اس جناب رفیع کے حضور یکساں ہیں۔ کوئی اپنی ذات سے کچھ استحقاق نہیں رکھتا کہ ایک کورانج اور دوسرے کو مرجوح کہیں۔

اس کے بعد مندرجہ ذیل اقوال ائمہ مذہب اہل سنت تائید میں پیش فرمائے:

(۱)۔ علامہ سنوسی شرح جزائریہ میں فرماتے ہیں:

إن الذي أوقع المعتزلة في الضلالات ، كما يجاب الثواب وفعل الصلاح والأصلح على الله اعتمادهم في عقائدهم على التحسين والتقبيح العقليين ، وقياسهم أفعال الله تعالى وأحكامه على أفعال المخلوقين واحكامهم ، من غير أن يكون في ذلك جامع يقتضي التسوية في الأحكام ، والذي أجمع عليه أهل الحق أن الأفعال كلها مستوية بالنسبة الى تعلق قدرة الله تعالى وإرادته بها.

(۲)۔ شرح طوالح میں ہے:

تخصيص بعض المقدورات بالتحصيل ، وبعضها بالتقديم والتاخير لا بُدُّه من مخصِّص ، لان نسبة جميع المقدورات الى ذاته متساوية وليس هونفس العلم ، فانه ، تابع للمعلوم ، ولا القدرة فإن نسبتها الى الجميع على وتيرة واحدة فلا بُدُّ من صفة أخرى من شأنها التخصيص ، وهي الارادة.

(۳)۔ شرح مواقف میں ہے:

إعلم انّ الامّة قد اجمعت اجماعاً مركباً على ان الله تعالى لايفعل القبيح ولا يترك الواجب ، فالاشاعرة من جهة انه لا قبيح منه ولا واجب عليه ، واما المعتزلة فمن جهة أنّ

مولانا محمد ابراہیم مصباحی

معارف جلد یازدہم



ما هو قبيح يتركه وما يجب عليه يفعله. ونحن قد بينا فيما تقدم انه تعالى الحاكم فيحكم بما يريد و يفعل مايشاء ، لا وجوب عليه كما لا وجوب عنه ولا استقبحا منه. اهـ.

(۴)۔ شرح حدیقہ ندیہ میں فرماتے ہیں:

لا يلزم عليه تعالى شيء من فعل صلاح او اصلاح ، او فساد او افسد بل هو الفاعل العدل المختار ، و يخلق الله مايشاء و يختار. اهـ.

(۵)۔ شرح عقائد نسفی میں ہے:

ليت شعري مامعنى وجوب الشيء على الله تعالى ، اذ ليس معناه استحقاق تاركه الذم والعقاب ، وهو ظاهر ، ولا لزوم صدوره عنه تعالى بحيث لا يتمكن من الترك بناءً على استلزامه محالاً من سفه أو جهل أو عبث أو بخل أو نحو ذلك لا لله رفض لقاعدة الاختيار ، وميل الى الفلسفة الظاهرة العوار .

(۶)۔ طوابع میں ہے:

القادر هو الذي يصح منه أن يفعل المقدور وأن لا يفعل. اهـ.

\*\*\*\*\*

**قول ششم:** فلاسفہ نے مفہوم کی تقسیم جزئی و کلی کی طرف کی۔ اس پر اعتراض ہوا کہ: الجزئی مجرد

لا يدرك الا بعنوان کلی ، والمادی لا يمكن ارتسامه في العقل مجرد ، والمفہوم ما حصل في العقل. جزئی مجرد کا ادراک عنوان کلی کے بغیر نہیں کیا جاسکتا اور جزئی مادی کا عقل مجرد میں مرتسم ہونا ممکن نہیں اور مفہوم وہ ہے جو عقل میں حاصل ہو۔ زید نے اسے طویلہ عبارت طویلہ میں بیان کر کے لکھا:

**الجواب:** انا لا نسلم أن الجزئی المادی يدرك بعنوان کلی ، بل ذلك هو التحقيق عندنا لأن العقول العشرة عندهم مبرأة عن جميع شوائب النقص والقبح ، ومقدسة منزّهة عن سائر القبائح والنقائص ، والجهل اشد القبائح ، فلا يعزب عن علمها ذرة من ذرات الموجود في العالم كلياته وجزئياته وماديته ومجرداته ، فلا يمكن أن لا يعلم العقل الأول مثلاً تشخيصات الموجودات والالزم الجهل فيه. اهـ.

اس کے رد میں امام احمد رضا قدس سرہ فرماتے ہیں کہ اس میں عقول عشرہ کا تمام نقائص و قبائح سے مقدس و منزہ اور ان کے علم کا تام و محیط باحاطہ تامہ ہونا نقل کیا۔ یہاں تک کہ کوئی ذرہ ذرات عالم سے ان پر مخفی رہنا ممکن نہیں۔ یہ خاص صفت حضرت عالم الغیب والشہادہ کی ہے۔

قال تعالیٰ: «وَمَا يَعْرِضُ عَنْ رَبِّكَ مِنْ مِّثْقَالِ ذَرَّةٍ فِي الْأَرْضِ وَلَا فِي السَّمَاءِ» [يونس: ۶۱]

نہیں چھپتی تیرے رب سے ذرہ برابر چیز زمین میں اور نہ آسمان میں۔

اور اس کا غیر خدا کے لیے ثابت کرنا قطعاً کفر ہے۔ العزۃ للہ! اس عدم امکان کو مسلمان غور کرے کہ کیسا کفر و اشکاف اور کتنے صریح نصوص قرآنیہ کا خلاف ہے۔

قال تعالیٰ: «وَمَا يَعْلَمُ جُنُودَ رَبِّكَ إِلَّا هُوَ» [المدثر: ۳۱] کوئی نہیں جانتا تیرے رب کے لشکروں کو اس کے سوا۔

قال تعالیٰ: «الْبَيْهُ يُرَدُّ عَلَّمَ السَّاعَةِ» [حَمَّ السَّجْدَةِ: ۴۷] اسی کی طرف پھیرا جاتا ہے علم قیامت کا۔

قال تعالیٰ: «وَيَقُولُونَ مَتَىٰ هَذَا الْوَعْدُ إِنْ كُنْتُمْ صَادِقِينَ» قُلْ إِنَّمَا الْعِلْمُ عِنْدَ اللَّهِ وَإِنَّمَا أَنَا نَذِيرٌ مُبِينٌ ﴿۱۰﴾

[الملک: ۲۵، ۲۶]

کافر کہتے ہیں یہ قیامت کا وعدہ کب ہے اگر تم سچے ہو۔ تو فرما اس کا علم تو خدا ہی کو ہے اور میں تو بھی ڈر سنانے والا ہوں صاف صاف۔

وقال تعالیٰ: «وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ» [البقرة: ۲۵۵]

وقال تعالیٰ حکایۃ عن ملئکتہ: «سُبْحَانَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ ﴿۱۰﴾»

[یونس: ۶۱]

پاکی ہے تجھے ہمیں کچھ علم نہیں مگر جتنا تو نے ہمیں سکھایا بے شک تو ہی دانا حکمت والا۔

سبحن اللہ! متفلسفہ کہتے ہیں کہ عقول عشرہ ملائکہ سے عبارت ہے۔ اگرچہ یہ بات محض غلط، کہ جو امور وہ بے عقول ان دس عقول کے لیے ثابت کرتے ہیں، صفات ملائکہ سے اصلاً علاقہ نہیں رکھتے۔ ولا اکذب ممن کذبہ القرآن۔

بلکہ یہ صرف ان سفہا کے اوہام تراشیدہ ہیں جن کی اصل نام کو نہیں۔ «إِنْ هِيَ إِلَّا أَسْبَابٌ سَبَّيْتُمُوهَا أَنْتُمْ وَ

أَبَاؤُكُمْ مَّا أَنْزَلَ اللَّهُ بِهَا مِنْ سُلْطٰنٍ» [النجم: ۲۳]

تاہم اگرمان لیں اور یوں سمجھیں کہ مشرکین عرب نے شانِ املاک (فرشتے) میں غلو کے ساتھ تفریط بھی کی کہ انہیں عورتیں ٹھہرایا۔ کفارِ یونان نے وہ افراطِ خالص نہا کہ اوصافِ خُلق سے متعالی بتایا۔ تو اب اس آیتِ کریمہ سے اُن عقول کی حالت ادراک کیجیے۔

کس طرح ان احمقوں کو جھٹلاتے، اور اپنے مالک کے حضور اپنے عجز و بے علمی کا اقرار لاتے، اور پاکی و قدوسی اُس کے وجہ کریم کے لیے خاص ٹھہراتے ہیں۔

صدق اللہ تعالیٰ: «سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا» [مریم: ۸۲]

**اعلام بقواطع الاسلام میں ہے:**

من ادعى علم الغيب في قضية أو قضايها لا يكفر ومن ادعى علمه في سائر القضايا ككفر.  
اور اسی میں علمائے حنفیہ سے کفر مستفاد علیہ کی فصل میں منقول:

أو وصف محدثا بصفاتہ أو أسماءہ .

اس کے بعد لکھتے ہیں کہ غرض حکم مسئلہ واضح ہے صرف محل نظر اس قدر کہ یہاں زید نے لفظ عندہم لکھ دیا کہ صراحتاً حکایت پر دال۔

**اقول:** مگر قطع نظر اس سے کہ جملہ لایمکن ان لایعلم العقل الاول مثلاً الخ. کہ خود کفر جلی ہے، داخل حکایت نہیں، بلکہ تنزہ تام پر تفریح ہے، کما یشہد بہ سوق البیان، عجب کرتا ہوں کہ یہ اسے مفید ہوا۔ اس نے مجردات کا جزئیات مادیہ کو بروجہ جزئی جاننا اپنا مذہب محقق بتایا۔ اور اس کی حقانیت پر اس قول کو دلیل ٹھہرایا، تو وہ یہاں محض محل نقل و حکایت میں نہیں، بلکہ مقام تمسک و استناد میں ہے۔ وہ بھی مجیباً و منتصراً نہ سائلاً و صائلاً۔ تو یہ صاف آمارتِ رضا و قبول ہے۔ کما لایخفی علی کل عاقل، فضلاً عن فاضل، علاوہ بریں ہم ثابت کر آئے کہ ایسے اقوال کا بہ تصریح حکایت بیان کرنا بھی حلال نہیں جب تک مقرون بہ رد و انکار نہ ہو۔<sup>(۱)</sup>

**قول ہفتم:** اس میں لکھا کہ۔ عدم زمانی حقیقۃً عدم نہیں جس نے کسی وقت میں خلعت وجود پایا، یا پائے گا وہ نہ معدوم تھا نہ معدوم ہو۔ بلکہ یہ فقط پردہ و حجاب ہیں۔ پہلے نہ تھا یعنی پوشیدہ تھا اور اب نہ رہا، یعنی چھپ گیا ورنہ حقیقۃً واقع و نفس الامر میں وجود سے منک نہیں۔

(۱) - فتاویٰ رضویہ، ۱۱/ ۲۸۴۔

اس کا رد فرماتے ہوئے امام احمد رضا قدس سرہ لکھتے ہیں:

اولاً: نصوص صریحہ قرآنیہ کے خلاف۔

اللہ تبارک و تعالیٰ فرماتا ہے: «أَوَلَا يَذْكُرُ الْإِنْسَانُ أَنَا خَلَقْنَاهُ مِنْ قَبْلُ وَكُنَّا بِكَ شَهِيدًا» [مریم: ۶۷] کیا آدمی یاد نہیں کرتا کہ ہم نے اُسے بنایا اس سے پہلے، اور وہ کچھ نہ تھا۔

زید متفلسف کہتا ہے۔ تھکیوں نہیں؟ البتہ پوشیدہ تھا۔

حق جل و علا فرماتا ہے: «وَأَنكَ أَهْلَكَ عَادًا الْأُولَىٰ ۖ وَتَمُودًا فَمَا أَبْنَىٰ» [النجم: ۵۰، ۵۱] اللہ نے ہلاک کر دیا اگلی قوم عاد کو اور شموذ کو، سوان میں کوئی باقی نہ رکھا۔

زید متفلسف کہتا ہے، باقی کیسے نہیں؟ واقع و نفس الامر میں رُو جس بدن سے متعلق ہیں۔ ہاں نگاہوں سے چھپ گئے۔

اس کے بعد اس کے بہت سے اقوال شنیعہ پھر ان کا رد قرآن کریم سے فرما کر اس کے بعد لکھتے ہیں:

اہل سنت کا اجماع ہے کہ نصوص اپنے ظاہر پر حمل کیے جائیں اور ان میں پھیر پھار حرام و ناجائز کار۔ کما صرح بہ فی کتب العقائد متنا و شر حا۔

ثانیاً: جب وعای دہر میں باقی رہنا حقیقۃً وجود ٹھہرا، اور اعدامِ زمانیہ محض حجاب و خفا، تو لازم آیا کہ حضرت حق جل و علا کسی موجود کو معدوم نہ کر سکے۔ اور اس کی مخلوق پر اس کا قابو نہ رہے کہ غایت درجہ انہیں غائب کر سکتا ہے، صفحہ دہر سے مٹا سکتا ہے کہ ہوئی ان ہوئی کبھی نہ ہوگی۔۔۔ و ہذا بین جدّاً۔

ثالثاً: جو مسلمان بہ شفاعت سید الشافعیین رضی اللہ عنہم یا بہ محض رحمت ارحم الراحمین جلت عظمتہ، جہنم سے نکل کر جنت میں جائیں، اس مذہب پر لازم کہ وہ واقع و نفس الامر میں جہنم میں ہوں اور اس نکلنے کا صرف یہ حاصل کہ اُن کا دوزخ میں ہونا مخفی ہے۔

یوں ہی ابلیس قبل انکار سجد جنت میں تھا، قال تعالیٰ: «فَاهْبِطْ مِنْهَا فَمَا يَكُونُ لَكَ أَنْ تَتَكَبَّرَ فِيهَا» [الأعراف: ۱۳] اتر جنت سے کہ تیرے لیے یہ نہ ہوگا کہ تو اس میں غرور کرے۔

تو لازم کہ واقع و نفس الامر میں وہ جنت میں ہے اور یہ نکالنا فقط اُس امر کا چھپا ڈالنا۔

اگر کہیں ان مسلمانوں کو عذاب و عقاب کی تکلیف نہ رہے گی۔ ہم کہیں گے تمہارے طور پر بے شک رہے گی۔ نہایت یہ کہ چھپے چوری۔ واستغفر اللہ العظیم۔ اسی طرح شیطان کا التذاذ۔  
غرض یہ کہ کسی قدر کوشش کیجیے خفا و ظہور سے بڑھ کر کوئی بات نہ نکلے گی۔ اور کام واقع و نفس الامر سے ہے۔

رابعاً: لازم کہ کافر بحالت کفر داخل جنت ہو۔ مثلاً زید کافر تھا اب اسلام لایا تو اس کے کفر پر صرف عدم زمانی طاری ہوا جس کا محصلِ اختلاف سے زیادہ نہیں۔ وجود حقیقی کی نفی نہیں کر سکتا۔ اور کفر طبیعت ناعتیہ ہے کہ اپنے قیام کو طالبِ موضوع اور تبدل موضوع بہ اجماع عقلاً ممنوع: فإن القائم بهذا غیر القائم بذاک۔  
تو بالضرور وہ کفر کہ واقع و نفس الامر میں موجود ہے زید ہی کی ذات سے قائم۔ اور قیام مبداء صدق مشتق کو مستلزم توحیقاً وہ کافر بھی ہے۔

اور ہر کافر کہ مسلمان ہو جائے بہ حکم شرع داخل جنت ہوگا۔ تو بالضرورہ لازم کہ یہ کافر باوصف کفر داخل جنت ہو۔ نہایت کاریہ کہ وہ کفر اس کا، بہ وجہ عدم زمانی پوشیدہ ہے اور اسلام آشکار۔

اس کے علاوہ اور بھی بحثیں، اور کتاب مذکور پر کثیر مؤاخذے ہیں، جن کے لیے اصل کتاب (مشمولہ فتاویٰ رضویہ، ج: ۱۱) کی مراجعت ضروری ہے۔ آخر میں لکھتے ہیں:

”بالجملہ حکم اخیر یہ ہے کہ زید کے اقوال مذکورہ بعض حرام و گناہ۔ اور بعض بدعت و ضلالت۔ اور اکثر خاص کلمات کفر۔ والعیاذ باللہ تعالیٰ۔

اور زید بہ حکم شرع فاسق، فاجر، مرتکب کبائر۔ بدعتی خاسر، گمراہ غادر۔ اس قدر پر تو اعلیٰ درجہ کا یقین۔ اس کے سوا اس پر حکم کفر و ارتداد سے بھی کوئی مانع نظر نہیں آتا۔ حنفیہ، شافعیہ، مالکیہ، حنبلیہ سب کے کلمات۔ بلکہ صحابہ و تابعین سے لے کر اس زمانے تک کے افتا و قضیات، بالاتفاق یہی افادہ کرتے ہیں۔ کما بینا فی ”البارقة اللمعا“۔

اس کے بعد ایک تشبیہ ”واجب الملاحظہ نافع الطلبہ“ لکھی ہے جس میں فلسفہ میں انہماک اور غلو کے عواقب و نتائج سے خبردار کیا ہے۔ اس تشبیہ میں بہت سی مفید اور چشم کشا باتیں لکھی ہیں، اس کی آخری سطر یہ ہیں:

عزیزو ! میں نہیں کہتا کہ منطقِ اسلامیات — ریاضی، ہندسہ وغیرہ اجزائے جائزہ فلسفہ — نہ پڑھو۔  
پڑھو، مگر بقدرِ ضرورت۔ پھر ان میں انہماک ہرگز نہ کرو۔ بلکہ اصل کارِ علومِ دینیہ سے رکھو۔ راہ یہ ہے، اور آئندہ  
کسی پر جبر نہیں۔ واللہ یهدی من یشاء إلی صراطٍ مستقیم۔



یہ فتاویٰ رضویہ جلد یازدہم سے متعلق اپنی نظرِ قاصر کے تحت چند کمالات و محاسن بیان کیے۔ مجھے احساس  
ہے کہ فرصت کی یاوری اور نظرِ عمیق کی کار فرمائی ہو تو ابھی کافی گنجائش باقی ہے۔

محمد ابراہیم کشمیری

متعلم درجہ تحقیق سال اخیر۔ الجامعۃ الاشرافیہ، مبارک پور

فتاویٰ رضویہ : جهانِ علوم و معارف - جلد سوم

# معارف جلد دوازدہم

از

مولانا عارف حسین مصباحی

بنگال

۳۴۳



## عنوانات

- ۱- جلد دوازدہم کا اجمالی تعارف
- ۲- قرآن حکیم اور تفاسیر سے استدلال
- ۳- احادیث سے استدلال
- ۴- تخریج احادیث
- ۵- راویان حدیث پر جرح و قدح
- ۶- مختلف اقوال میں ترجیح
- ۷- دفع تعارض یا تطبیق
- ۸- حل اشکالات
- ۹- اغلاط کی نشان دہی
- ۱۰- روایات باطلہ کی تردید
- ۱۱- اصلاح و مواعظت کا عنصر
- ۱۲- حوالوں کی کثرت
- ۱۳- کچھ اہم اصول و قوانین
- ۱۴- رسم قرآنی، قواعد زبان، لغت
- ۱۵- منطقی جواہر پارے
- ۱۶- علم الاعداد
- ۱۷- دفع مصائب میں خلق خدا کی اعانت

## فتاویٰ رضویہ جلد دوازدہم کا اجمالی تعارف

فتاویٰ رضویہ جلد دوازدہم میں کتنے ابواب کتنے مسائل اور کتنے رسائل ہیں؟ ذیل میں اس کی قدرے تفصیل ملاحظہ فرمائیں!

**تاریخ:** یہ بات سو فیصدی حق ہے کہ ابرار و صالحین کے اخلاقِ حسنہ، ان کے گراں مایہ کارناموں، نشردین کے حوالے سے ان کی بے لوث خدمات اور خدمتِ خلق کے جذبات کے تذکرے پڑھنے اور سننے سے سراغِ زندگی ملتا ہے، اور ان نفوسِ قدسیہ کے تابندہ نقوشِ قدم پر چلنے کی امنگ پیدا ہوتی ہے، بلکہ مذہبِ اسلام کی کثیر عبادتوں، مثلاً نماز، حج اور قربانی وغیرہ میں انہی با عظمت شخصیات کے افعال و کردار کی نقل بھی موجود ہے۔ اس لحاظ سے تاریخ کا مطالعہ بہت ہی اہمیت کا حامل ہے۔ اور یہ بھی سچ ہے کہ اسلاف و اکابر کی تاریخِ فراموش کر دینے سے صفحہ ہستی سے نیست و نابود ہونے میں بہت زیادہ دیر بھی نہیں لگتی ہے۔ ایک تاب ناک مستقبل کے لیے انبیاء، اولیاء، اکابر اور بزرگانِ دین کی حیاتِ طیبہ کے درخشندہ نقوش، خدمات اور کارناموں، معجزات و کرامات وغیرہ کو قلب و ذہن میں جگہ دینے کے ساتھ انہیں محفوظ رکھنا بھی از حد لازم ہے۔ فتاویٰ رضویہ میں اس کا ایک مستقل باب ہی قائم ہے جس میں تاریخ سے متعلق ۱۱ مسائل مذکور ہیں جن میں سے کچھ مبسوط، کچھ متوسط اور کچھ مختصر مگر بہت جامع ہیں۔ ایک رسالہ بھی ”نطق الہلال“ شامل ہے جس کا تعارف ابھی آئندہ سطور میں پیش کیا جائے گا۔

**تفسیر:** تفسیر کے معنی کشف و بیان کے ہیں۔ یعنی گویا مفسر اللہ تبارک و تعالیٰ کی مراد کی نشان دہی کرتا ہے اور اس پر جزم اسی وقت ہو سکتا ہے کہ وہ معنی حضور سید عالم ﷺ کے کسی ارشاد سے ثابت ہوں یا صحابہ کرام سے منقول ہوں۔ یا ایسے تابعین سے ثابت ہوں جن کو مفسرین صحابہ یا مفسرین تابعین سے تفسیر سے متعلق احادیث کا سماع حاصل ہو۔ اگر کوئی شخص بلا دلیل کسی آیت کی تفسیر کرے تو وہ ہرگز ہرگز مسموع نہیں ہوگی، بلکہ ایسی تفسیر ”تفسیر بالرأي“ قرار دی جائے گی جو سخت حرام و گناہ ہے۔ فتاویٰ رضویہ میں بھی اس سے متعلق مستقل ایک باب قائم ہے، اس میں ۸۶ مبسوط فتاویٰ ہیں، نیز اس میں درج ذیل رسائل بھی شامل ہیں:

(۱) - الصمصام علی مشکک فی آیة علوم الارحام. (۲) - اقامة القيامة علی طاعن القيام لنبي تهامة. (۳) - سبل الاصفيا فی حکم الذبح للاوليا. (۴) - انوار الانتباه فی حل نداء یا رسول الله.

**تجوید:** اس علم کی اہمیت جاننے کے لیے اتنا سمجھ لینا کافی ہے کہ نماز کی صحت کی بنیاد اسی پر ہے۔

**قرآن حکیم میں ہے:** « وَرَتِّلِ الْقُرْآنَ تَرْتِيلاً ۝ » [الزمل: ۴]، امام جزری فرماتے ہیں: من لم یجود القرآن اثم، جو شخص قرآن حکیم کو تجوید سے نہیں پڑھے گا وہ گنہ گار ہوگا۔ فتاویٰ بزازیہ میں ہے ”اللحن حرام بلا خلاف“ لحن جلی بلا اختلاف حرام ہے، علامہ جزری فرماتے ہیں: الاخذ بالتجوید حکم لازم، یعنی تجوید کا حاصل کرنا نہایت ضروری ہے، مقام حیف ہے کہ آج عوام تو عوام بے شمار علما بھی اس سے یک سرغافل ہیں۔ اس جلد میں ”تجوید“ کا بھی ایک باب ہے۔ اس میں درج ذیل مسائل خصوصیت کے ساتھ ذکر کیے گئے ہیں۔

(۱) - ہر آیت ”لا“ پر وقف کرنا جائز ہے۔ ترک وقف بھی درست ہے کہ کچھ قُرْآن سے یہ بھی منقول ہے اور سب قراءتیں حق ہیں۔

(۲) - سورہ ناس میں: ”خناس، الذی“ کو وصل اور وقف دونوں طرح سے پڑھا جاسکتا ہے اور دونوں درست ہیں۔ البتہ وصل کی صورت میں ”الذی“ سے الف گرانے کا حکم ہے جب کہ وقف میں الف پڑھنے کا حکم ہے۔

(۳) - ختم قرآن کے وقت تراویح میں سورہ اخلاص کا پڑھنا مستحسن ہے۔

**رسم القرآن:** عہد رسالت مآب ﷺ ہی سے عربی کی کتابت کے بہت سارے طریقے رائج ہیں، ان میں ”رسم عثمانی“ بہت شہرت و اہمیت کا حامل ہے، قرآن حکیم کی کتابت بھی اسی رسم میں ہوتی ہے اور اس کی رعایت واجب اور ترک ناجائز و گناہ ہے۔ بہت سارے اہل علم اس سے غافل ہیں۔ فتاویٰ رضویہ میں اس کا ایک مستقل باب ہے اس میں آٹھ مسائل مذکور ہیں۔ جن میں یہ مسائل بہت ہی اہمیت کے حامل ہیں:

(۱) - جمع مذکر سالم کثیر الدور اور قلیل الدور کی کتابت کا طریقہ۔ (۲) - جمع مونث سالم کثیر الدور و قلیل الدور کی کتابت کا طریقہ۔ (۳) - جمع مذکر سالم قلیل الدور اور عدیم المد کا حکم۔ (۴) - وہ کلمات جو پہلے اور دوسرے قاعدے سے مستثنیٰ ہیں۔

**دینیات:** اس کے تحت کل ۱۵ مسائل ہیں، ان میں سے کچھ اہم مسائل یہ ہیں:

(۱) - شب قدر میں تمام چیزیں سجدہ کرتی ہیں۔ (۲) - اہل حق سے لغزش ہو جائے تو اس کا اخفا واجب ہے۔

(۳)۔ عوام پر فرائض کا علم حاصل کرنا ہی فرض ہے۔ (۴)۔ لوگ اپنے نسب پر امین ہوتے ہیں۔ (۵)۔ فروغ اہل سنت و جماعت کے دس نکاتی پروگرام۔

**تصوف:** عبادات میں ظاہری ارکان و شرائط کے ساتھ اعمال قلب کا بھی از حد دخل ہوتا ہے، ظاہری شرائط متحقق ہوں لیکن اعمال قلب میں کھوٹ ہو تو ایسی عبادتیں رائیگاں ہو جاتی ہیں۔ ارشاد مصطفیٰ کریم ﷺ ہے: ”من صلی یرائی فقد اشرك و من صام یرائی فقد اشرك و من تصدق یرائی فقد اشرك“ یعنی ریا و سمعہ کے طور پر نماز پڑھنا، روزہ رکھنا، اور صدقہ دینا شرکِ خفی ہے۔ اس اعتبار سے اس علم کی اہمیت کا قطعاً انکار نہیں کیا جاسکتا، فقہ و افتا سے بھی اس کا بڑا گہرا رشتہ ہے، امام مالک رحمہ اللہ نے ارشاد فرمایا: ”من تفقہ ولم یتصوف فقد تفسق و من تصوف ولم یتفقہ فقد تزندق“، جو فقہ کا علم حاصل کرے مگر تصوف سے گریز کرے وہ فاسق ہے اور جو علم تصوف حاصل کرے مگر علم فقہ سے کنارہ کشی اختیار کرے وہ بے دین ہے۔ اس کا فتاویٰ رضویہ میں ایک مستقل باب ہے، جس میں کل ۸ مبسوط مسائل مذکور ہیں۔ ان میں یہ مسائل بہت اہمیت کے حامل ہیں:

(۱)۔ غائبانہ بیعت جائز ہے۔ (۲)۔ یہ کہنا کہ اللہ تعالیٰ پیر کی شکل میں متشکل ہوتا ہے، فاسد و باطل ہے۔ (۳)۔ کرامت اور فیض میں فرق۔

**شرح کلام علما:** اس کے تحت جن مسائل کا ذکر ہے ان کی مجموعی تعداد ۸۶ ہے۔ ان میں سے یہ مسائل اہم ہیں۔

(۱)۔ منیر الدین نام رکھنا کیسا ہے؟ (۲)۔ عورتوں کے لیے زیارت قبور کی شرعی حیثیت۔ (۳)۔ حضرات سادات کرام فسق یا بدعت کریں تو کیا حکم؟

**تشریح افلاک و علم توقیت:** فلکیات کا علم بھی مذہب اسلام کی تعلیمات کا اٹوٹ حصہ ہے، عبادات کے صحیح اوقات کی تعیین اسی کی مدد سے کی جاتی ہے، اس علم کے ماہرین کی از حد قلت ہے، وہ کچھ ہی نفوس قدسیہ ہیں جنہیں اللہ تعالیٰ نے یہ دولت لازوال عطا فرمائی ہے۔ اس سے متعلق فتاویٰ رضویہ جلد دوازدہم میں کل ۵ مسائل مذکور ہیں۔ ان میں سے یہ مسائل قابل ذکر ہیں:

(۱)۔ ہمارے نزدیک نہ زمین متحرک ہے نہ آسمان۔ (۲)۔ سبع سیارہ کا ذکر قرآن حکیم میں ہے۔ (۳)۔ ”الجوار الكنس“ کی نفیس توضیح و تفسیر۔

**اقتصادیات:** اس سے متعلق ایک چشم کشار سالہ موجود ہے، جس کا نام ہے ”تدبیر فلاح و نجات و اصلاح“

اس میں ترکی مسلمانوں کی حالت زار کا ذکر ہے، مسلمانوں سے متعلق کچھ نصیحتیں اور ہدایتیں ہیں، اہل ثروت کو غربا پروری پر ابھارنے کی سعی مشکور کی گئی ہے۔

ان کے علاوہ ”اوراد و وظائف“ میں تین، فوائد حدیثیہ میں سات، فوائد فقہیہ میں ایک، ”زبان و بیان“ میں چھ، ”طبیعیات“ میں پانچ، علم الجیوان میں ایک، تشریح ابدان میں ایک اور ”نجوم“ میں ایک اور ”علم عروض“ سے متعلق دس مسائل مذکور ہیں۔

**کتاب الشی: اس میں مختلف علوم و فنون سے متعلق سینکڑوں مسائل موجود ہیں، ان میں سے کچھ اہم مسائل کی نشان دہی کی جا رہی ہے:**

(۱)۔ میزان یہاں کی ترازو کے برعکس ہے۔ (۲)۔ مرسلین ملائکہ بالا جماع تمام غیر انبیا سے افضل ہیں۔ (۳)۔ کافروں کی روحمیں محبوب و مقید رہتی ہیں۔ (۴)۔ قرآن حکیم کی روایت بالمعنی کرنا جائز نہیں کہ اس کے نظم و معنی دونوں تعبیری ہیں۔ (۵)۔ حقیقی سادات پر عذاب سے مامون ہونے کی امید واثق ہے۔ (۶)۔ دن رات کی تبدیلی کا سبب گردش آفتاب ہے۔ (۷)۔ حضرت فاطمہ رضی اللہ تعالیٰ عنہا حیض و نفاس سے پاک تھیں یہ حدیث شریف سے ثابت ہے۔ (۸)۔ حضرت علی کے مزار کے بارے میں روایات مختلف ہیں۔ (۹)۔ بدشگونی جائز نہیں، ہندوانہ طریقہ ہے۔ (۱۰)۔ غوث پاک رضی اللہ تعالیٰ عنہ ہمیشہ سے جنبلی تھے۔ (۱۱)۔ درود شریف میں علی ابراہیم و علی آل ابراہیم لانے کی وجہ۔ (۱۲)۔ متشابہات میں قیاس کرنا ضلالت و گمراہی ہے۔ (۱۳)۔ حضور ﷺ کے صدقے کافر کے عذاب میں بھی تخفیف ہوتی ہے، (۱۴)۔ تارک جماعت فاسق، مردود الشہادہ، مستحق عذاب نار ہے۔ (۱۵)۔ غیر اللہ کے لیے سجدہ عبادت کفر اور سجدہ تعظیمی حرام ہے۔ (۱۶)۔ نماز و روزہ کے لیے گھڑی استعمال کرنا جائز ہے۔ (۱۷)۔ نماز غفیر کی روایت موضوع اور باطل ہے۔ (۱۸)۔ فعل قوت نکرہ میں ہے۔ (۱۹)۔ قرآن پاک کے مطلق کو مقید اور عام کو محض بنانا جائز نہیں۔ (۲۰)۔ گولیاں دے کر مرید کرنا بے اصل ہے۔

**رسائل: ان کا کچھ تعارف آگے آئے گا، نام یہ ہیں:**

۱۔ نطق الهلال بارخ ولاد الحبيب والوصال. ۲۔ الصمصام علی مشکک فی آیة علوم الارحام. ۳۔ اقامة القیامہ علی طاعن القیام لنبیؐ تھامہ. ۴۔ سبل الاصفیا فی حکم الذبح للاولیا. ۵۔ طرد الافاعی عن حمی ہاد رفیع الرفاعی. ۶۔ نزول آیات فرقان، بسکون زمین و آسمان. ۷۔ انوار الانتباه فی حل نداء یا رسول اللہ.



## قرآن حکیم اور کتب تفاسیر سے استدلال

شریعت طاہرہ کا اصل منبع و سرچشمہ اور مصدر و ماخذ قرآن حکیم ہے، اور اس کی حجیت پر جملہ اہل اسلام کا اتفاق و اجماع ہے، بنام اسلام پائے جانے والے جملہ فرقہ بے باطلہ اس کی حجیت کے معترف ہیں، حتیٰ کہ چکڑالویوں نے بھی اس کی حجیت کی صراحت کی ہے۔ کامل اور بے مثال فتویٰ کی ایک شناخت یہ بھی ہے کہ اسے قرآن حکیم کی کسی آیت سے ثابت کر دیا جائے تاکہ اپنے، پرانے سب اس کے سامنے سر تسلیم خم کر دیں۔ اعلیٰ حضرت امام احمد رضا قادری بریلوی رحمۃ اللہ علیہ کے قلم فیض رقم اور زبان حق ترجمان سے صادر ہونے والے فتوے اس خوبی سے بے حد مالا مال ہیں۔ یہاں پر اس کی چند مثالیں فتاویٰ رضویہ جلد دوازدہم سے ملاحظہ کریں!



**غانبانہ بیعت جائز ہے:** اہل سنت و جماعت کا مذہب یہ ہے کہ غانبانہ بیعت جائز اور کتاب و سنت سے ثابت ہے، خط و کتابت اور عصر حاضر میں فون وغیرہ کے ذریعہ اگر کوئی شخص چاہے تو جامع شرائط پیر سے بیعت ہو سکتا ہے۔ اس کے بارے میں عالی جناب عبدالرحیم صاحب کا ایک استفتا اعلیٰ حضرت رحمۃ اللہ علیہ کی بارگاہ میں پہنچا۔ اعلیٰ حضرت مجدد اعظم امام احمد رضا قادری رحمۃ اللہ علیہ نے چند آیتوں اور حدیثوں کی روشنی میں یہ ثابت فرمایا کہ غانبانہ بیعت بلاشبہ جائز ہے، اس پر اعتراض کرنا جہالت و نادانی پر مبنی ہے۔

**فتاویٰ رضویہ میں ہے:**

«إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ يَدُ اللَّهِ فَوْقَ أَيْدِيهِمْ» [الفتح: ۱۰]

ترجمہ: وہ جو تم سے بیعت کرتے ہیں تو وہ اللہ سے بیعت کرتے ہیں اللہ کا ہاتھ ان کے ہاتھ پر ہے۔

اور فرماتا ہے: «لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ» [الفتح: ۱۸]

ترجمہ: بے شک اللہ راضی ہوا مسلمانوں سے جب وہ تم سے بیعت کرتے ہیں درخت کے نیچے۔

صحیح بخاری شریف میں عبداللہ بن عمر رضی اللہ عنہما سے مروی ہے جب یہ بات ہوئی امیر المؤمنین عثمان غنی رضی اللہ عنہ غائب تھے، بیعت حدیبیہ میں ہوئی اور وہ مکہ معظمہ گئے ہوئے تھے رسول اللہ صلی اللہ علیہ وسلم نے اپنے داہنے ہاتھ کو فرمایا یہ

عثمان کا ہاتھ ہے پھر اسے اپنے دوسرے دست مبارک پر مار کر ان کی طرف سے بیعت فرمائی اور فرمایا یہ عثمان کی بیعت ہے، الفاظ حدیث یہ ہیں:

”و اما تغیبہ عن بیعة الرضوان فلو كان احد اغرب ببطن مكة من عثمان لبعثه فبعث رسول الله صلى الله عليه و سلم عثمان و كانت بيعة الرضون بعد ما ذهب عثمان الى مكة فقال رسول الله صلى الله عليه و سلم بيده اليمنى هذه يد عثمان فضرب بها على يده و قال هذه لعثمان.“<sup>(۱)</sup>



**ستاروں کی حرکت طبعی ہے یا تبعی قسری؟ ستاروں سے متعلق یہ بحث بہت معرکہ آرا ہے کہ اس کی حرکت طبعی ہے یا تبعی قسری؟ اس بارے میں ارباب علم و دانش کے نظریات اختلاف و انتشار کے شکار ہیں۔ اعلیٰ حضرت مجدد اعظم امام احمد رضا رحمۃ اللہ علیہ نے چند آیات کریمہ کی روشنی میں واشگاف فرمایا کہ کواکب کی حرکت نہ طبعی ہے اور نہ ہی تبعی قسری، بلکہ وہ خود بحکم الہی و تحریک ملائکہ آسمان میں ایسے تیرتے ہیں جیسے مچھلی دریا میں۔**

**اعلیٰ حضرت رحمۃ اللہ علیہ کے کلمات یہ ہیں:**

”ہمارے نزدیک کواکب کی حرکت نہ طبعیہ ہے نہ تبعیہ بلکہ خود کواکب بامر الہی و تحریک ملائکہ آسمانوں میں، دریا میں مچھلی کی طرح تیرتے ہیں:

قال الله تعالى: «كُلٌّ فِي فَلَكٍ يَسْبَحُونَ» [الانبیاء: ۳۳]

و قال الله تعالى: «وَالشَّمْسُ تَجْرِي لِمُسْتَقَرٍّ لَهَا ذَلِكَ تَقْدِيرُ الْعَزِيزِ الْعَلِيمِ ۝» [یس: ۳۸]

و قال تعالى: «وَسَخَّرَ لَكُمُ الشَّمْسَ وَالْقَمَرَ دَائِبَيْنِ ۝» [ابراہیم: ۳۳]

و قال تعالى: «كُلٌّ يَجْرِي لِأَجَلٍ مُّسَمًّى ۝» [الرعد: ۲]

اللہ تعالیٰ فرماتا ہے: ہر ستارہ ایک آسمان میں تیرتا ہے اور اللہ عز و جل فرماتا ہے: سورج اپنے مستقر کے لیے جاری ہے یہ غالب علم والے کا حساب ہے اور اللہ تعالیٰ فرماتا ہے: سورج اور چاند کو تمہارے لیے مسخر فرمایا مسلسل چل رہے ہیں اور فرمایا: ایک مقررہ وقت کے لیے سب حرکت میں ہیں ہمارے نزدیک نہ زمین متحرک ہے نہ آسمان۔

قال الله تعالى: «إِنَّ اللَّهَ يُمْسِكُ السَّمَوَاتِ وَالْأَرْضَ أَنْ تَزُولَا ۚ وَلَئِنْ زَالَتَا إِنْ أَمْسَكَهُمَا مِنْ أَحَدٍ مِّنْ بَعْدِهِ ۝» [فاطر: ۴۱]

بَعْدِهِ ۝» [فاطر: ۴۱]

(۱) فتاویٰ رضویہ، ج: ۱۲، ص: ۱۵۲



بے شک اللہ رو کے ہوئے ہے آسمانوں اور زمینوں کو کہ ہٹ نہ جائیں اور جو وہ ہٹیں تو خدا کے سوا انہیں کون روکے۔<sup>(۱)</sup>



**سبع سیارہ کا بیان کس آیت میں ہے:** بلاشبہ تمام علوم و ادراکات کا منبع و سرچشمہ قرآن حکیم ہے، ارشاد باری تعالیٰ ہے: «تَبْيَانًا لِّلْكُلِّ شَيْءٍ» [النحل: ۸۹] قرآن میں ہر چیز کا واضح بیان موجود ہے۔ امام جلال الدین سیوطی رحمۃ اللہ علیہ نے حضرت ابن عباس رضی اللہ عنہما سے نقل فرمایا:

جميع العلم في القرآن لكن \* تقاصر عنه افهام الرجال  
تمام علوم قرآن حکیم میں موجود ہیں لیکن لوگوں کے ذہن و دماغ ان کے سمجھنے سے قاصر ہیں۔  
اعلیٰ حضرت رضی اللہ عنہ نے بڑے دلکش انداز میں اس کی منظر کشی کی ہے۔

ان پر کتاب اتزی بیانا کل شے  
تفصیل جس میں ماعبر و ماغبر کی ہے  
ان حقائق کے اجالوں میں عالی جناب مولانا شمس الدین صاحب نے ”سیارہ سبعہ“ کے بیان کو قرآن حکیم میں دیکھنے کی خواہش ظاہر کی تو اعلیٰ حضرت رضی اللہ عنہ نے دو آیتوں سے ان کی تعداد ثابت فرمائی۔ فرمایا کہ آیہ کریمہ «كُلٌّ فِي فُلْكَ» [یس: ۴۰] میں سات حروف ہیں، اس سے اشارہ و کنایہ یہ ثابت ہوتا ہے کہ ان کی تعداد سات ہے۔ اور امیر المومنین حضرت علی مرتضیٰ رضی اللہ عنہ کی بیان کردہ تفسیر کی روشنی میں فرمایا کہ آیہ کریمہ: «فَلَا أُقْسِمُ بِالْخُنُوسِ» [التکویر: ۱۵] میں بھی ان کا ذکر موجود ہے۔

**چنانچہ فتاویٰ رضویہ میں ہے:**

قال الله تعالى: «وَالشَّمْسُ وَالْقَمَرُ وَالنُّجُومُ مَسْحَرَاتٍ بِأَمْرِهٖ» [الاعراف: ۵۴]

ترجمہ: اللہ تعالیٰ فرماتا ہے: سورج چاند اور ستارے سب اسی کے حکم کے فرماں بردار ہیں۔ اور «كُلٌّ فِي فُلْكَ» [یس: ۴۰] سے بھی اس طرف اشارہ ہے کہ اس میں سات حروف ہیں اپنے نفس پر دراز اور نیرین کا بیان تو بکثرت فرمایا خاص متحیرات خمسہ کا ذکر «فَلَا أُقْسِمُ بِالْخُنُوسِ» [التکویر: ۱۵-۱۶] میں ہے میں قسم یاد فرماتا ہوں دیک جانے والوں چلنے والوں کی یہ ان کے وقوف استقامت و رجعت کا بیان ہے کہ سیدھے چلتے ہیں پھر ٹھہر جاتے ہیں پھر پیچھے ہٹتے ہیں پھر ٹھہرتے ہیں پھر سیدھے ہو جاتے ہیں اسی لیے ان کو متحیرہ کہتے ہیں ابن ابی حاتم امیر المومنین مولیٰ علی کرم اللہ تعالیٰ وجہہ الکریم سے «فَلَا أُقْسِمُ بِالْخُنُوسِ» [التکویر: ۱۵]

(۱) فتاویٰ رضویہ، ج: ۱۲، ص: ۱۶۹، تشریح افلاک و علم توفیق

کی تفسیر میں راوی قال خمسة أنجم: ” زحل و عطارد و المشتري و بهرام و الزهرة ليس في الكواكب شيء يقطع المجرة غيرها“ وہ پانچ ستارے ہیں زحل، عطارد، مشتری، مریخ، زہرہ کوئی ستارہ ان کے سوا کہکشاں کو قطع نہیں کرتا یعنی ثوابت میں جو کہکشاں پر ہیں وہ وہیں ہیں جو اس کے ادھر ادھر ہیں۔ وہ وہیں ہیں ان کی حرکت طبعیہ خفیفہ خفیفہ ایسی نہیں کہ ابھی کہکشاں سے ادھر تھے چند ہی مدت میں اس پار چلے گئے یہ شان انھیں پانچ نجوم کی ہے۔<sup>(۱)</sup>



**لیل و نہار کی تبدیلی کا سبب کیا ہے؟ گردشِ ارضی و سماوی یا گردشِ آفتاب:** اہل اسلام کے نزدیک یہ مسلمات میں سے ہے کہ شب و روز کی تبدیلی نہ گردشِ ارضی کی بنا پر ہے نہ گردشِ سماوی کی بنا پر۔ جب کہ کثیر سائنس داں ارضی و سماوی گردش ہی کو لیل و نہار کی تبدیلی کا سبب بتاتے ہیں۔ محمد قاسم قریشی نام کے ایک شخص نے اس سے متعلق استفسار کیا تو اعلیٰ حضرت امام احمد رضا قادری رحمۃ اللہ علیہ نے قرآن حکیم کی ایک آیت کریمہ سے استدلال کرتے ہوئے یہ ثابت فرمایا کہ شب و روز کی تبدیلی کا سبب گردشِ آفتاب ہے، گردشِ سماوی و ارضی کا قول کرنا اور اسی کو لیل و نہار کی تبدیلی کا سبب بتانا قرآن حکیم کی تعلیمات کے یک سرخلاف ہے۔ مجدد اعظم رحمۃ اللہ علیہ کے مبارک و مسعود کلمات یہ ہیں:

دن رات کی تبدیلی گردشِ ارضی سے ماننا قرآن عظیم کے خلاف اور نصاریٰ کا مذہب ہے اور گردشِ سماوی بھی ہمارے نزدیک باطل ہے حقیقتاً اس کا سبب گردشِ آفتاب ہے۔

قال الله تعالى: «وَالشَّمْسُ تَجْرِي لِمُسْتَقَرٍّ لَهَا ذَلِكَ تَقْدِيرُ الْعَزِيزِ الْعَلِيمِ ۝» [یس: ۳۸]<sup>(۲)</sup>



**جامع شرائط پیر کی بیعت توڑنا ناجائز و گناہ ہے:** اعلیٰ حضرت امام احمد رضا خاں رحمۃ اللہ علیہ سے ایک بار یہ استفتا ہوا کہ کسی جامع شرائط پیر سے بیعت ہو جانے کے بعد اسے توڑنا اور کسی دوسرے پیر سے بیعت ہونا جائز ہے یا نہیں؟ آیت کریمہ: «مَنْ نَكَثَ فَاِنَّمَا يَنْكُثُ عَلٰى نَفْسِهِ»، اور آیت کریمہ: «وَالَّذِينَ يُؤْذُونَ الْمُؤْمِنِينَ وَ الْمُؤْمِنَاتِ بِغَيْرِ مَا اكْتَسَبُوا فَقَدْ احْتَمَلُوا بُهْتَانًا وَّ اِثْمًا مُّبِينًا ۝» [احزاب: ۵۸] سے استدلال کرتے ہوئے ارشاد فرمایا کہ یہ ایذاے مسلم و احتقار مسلم کی وجہ سے ناجائز و حرام و گناہ ہے اور یہ ارتداد طریقت ہے۔

(۱) فتاویٰ رضویہ، ج: ۱۲، ص: ۱۷۰، تشریح افلاک و علم توحید

(۲) فتاویٰ رضویہ، ج: ۱۲، ص: ۲۱۳

فتاویٰ رضویہ میں ہے:

”پیر طریقت جامع شرائط صحت بیعت سے بلا وجہ شرعی انحراف ارتداد طریقت ہے اور شرعاً معصیت کہ بلا وجہ ایذا و احتقار مسلم ہے اور وہ دونوں حرام۔“

اللہ عزوجل فرماتا ہے: «وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا اكْتَسَبُوا فَقَدِ احْتَمَلُوا بُهْتَانًا وَإِثْمًا مُّبِينًا» [احزاب: ۵۸]

رسول اللہ ﷺ فرماتے ہیں: ”من آذى مسلماً فقد آذاني ومن آذاني فقد آذى الله رواه الطبرانی في الكبير عن انس رضي الله تعالى عنه بسند حسن“ (۱)



**مفضول کو افضل پر فضیلت دینا قرآن حکیم کے خلاف ہے:** اعلیٰ حضرت رحمۃ اللہ علیہ کے زمانے میں گجرات میں کچھ لوگوں کا یہ خیال تھا کہ غوث اعظم رحمۃ اللہ علیہ قطب الاقطاب اور غوث الانوثة نہیں ہیں، بلکہ اس مقام رفیع پر حضرت احمد کبیر رفاعی رحمۃ اللہ علیہ فائز ہیں۔ اس موضوع سے متعلق جب استفتا کیا گیا تو اعلیٰ حضرت رحمۃ اللہ علیہ نے متعدد علما و فقہاء، مفسرین و محدثین کی تصریحات سے اس حقیقت کو عرش تحقیق تک پہنچا دیا کہ بلاشبہ حضرت سیدنا غوث اعظم رحمۃ اللہ علیہ کی ذات بابرکات ہی اس جلیل الشان منصب پر فائز ہے۔ نیز آیہ کریمہ: «قُلْ إِنَّ الْفَضْلَ بِيَدِ اللَّهِ ۗ يُؤْتِيهِ مَن يَشَاءُ ۗ» [آل عمران: ۷۳] سے استدلال کرتے ہوئے یہ واضح فرمایا ہے کہ فضیلت و برتری رب قدیر کے قبضہ قدرت میں ہے، جب کثیر دلائل و براہین سے غوث اعظم رحمۃ اللہ علیہ کی افضلیت ثابت ہے تو پھر ذاتی علاقہ، رشتہ شاگردی اور نسبت مریدی کے سبب مفضول کو افضل بتانا اس آیہ کریمہ کے بھی خلاف ہے۔

فتاویٰ رضویہ میں ہے:

”اللہ عزوجل فرماتا ہے: «قُلْ إِنَّ الْفَضْلَ بِيَدِ اللَّهِ ۗ يُؤْتِيهِ مَن يَشَاءُ ۗ» [آل عمران: ۷۳] تم فرمادو کہ فضیلت اللہ کے ہاتھ ہے جسے چاہے عطا فرماتا ہے۔ اس آیت کریمہ سے مسلمان کو دو ہدایتیں ہوئیں ایک یہ کہ مقبولان بارگاہ احدیت میں اپنی طرف سے ایک کو افضل دوسرے کو مفضول نہ بتائے کہ فضل اللہ کے ہاتھ ہے جسے چاہے عطا فرمائے۔ دوسرے یہ کہ جب دلیل مقبول سے ایک کی افضلیت ثابت ہو تو اس میں اپنے نفس کی خواہش اپنے ذاتی علاقہ نسب یا نسبت شاگردی یا مریدی وغیرہا کو اصلاً دخل نہ دے کہ فضل ہمارے ہاتھ نہیں کہ اپنے آباؤ اساتذہ و مشائخ کو اوروں سے افضل کر ہی لیں جسے خدا نے افضل کیا وہی افضل ہے اگرچہ ہمارا ذاتی علاقہ اس سے کچھ نہ

(۱) فتاویٰ رضویہ، ج: ۱۲، ص: ۲۲۵

ہو اور جسے مفضول کیا وہی مفضول ہے اگرچہ ہمارے سب علاقے اس سے ہوں۔ یہ اسلامی شان ہے مسلمانوں کو اسی پر عمل چاہیے اکابر خود رضائے الہی میں فنا تھے جسے اللہ عزوجل نے ان سے افضل کیا۔ کیا وہ اس پر خوش ہوں گے کہ ہمارے متوسل ہمیں اس سے افضل بتائیں حاشا للہ! وہ سب سے پہلے اس پر ناراض اور سخت غضب ناک ہوں گے تو اس سے کیا فائدہ کہ اللہ عزوجل کی عطا کا بھی خلاف کیا جائے اپنے اکابر کو بھی ناراض کیا جائے۔<sup>(۱)</sup>



**ولی اور مومن میں کون سی نسبت ہے؟ یہ سچ ہے کہ اعلیٰ حضرت رحمۃ اللہ علیہ نے منطق و فلسفہ کے ان قوانین و مسائل کا ردِ بلیغ فرمایا ہے جو اسلامی تعلیمات کے خلاف اور متضاد ہیں۔ جیسا کہ ”مقامع الحدید علی خد المنطق الحدید“ کا مطالعہ کرنے والے اہل علم پر یہ حقیقت آفتاب نیم روز سے زیادہ واضح ہے۔ لیکن منطق و فلسفہ کے وہ اصول جو شرع مطہر کے خلاف نہیں ہیں، انہیں آپ نے بھی اپنایا اور اپنی تصنیفات میں جا بجا اس کی روشنی میں گفتگو بھی فرمائی۔ اسی کی ایک نظیر یہ ہے کہ ایک بار آپ سے یہ استفسار ہوا کہ ولی اور مومن میں کون سی نسبت ہے؟ مجھے اس مقام پر یہ بتانا مقصود ہے کہ اعلیٰ حضرت رحمۃ اللہ علیہ نے ان کے درمیان نسبت کی تعیین فرمائی اور اس کو قرآن حکیم کی آیہ کریمہ سے بھی ثابت فرمایا۔ اب وہ پر لطف اور فرحت بخش گفتگو آپ اپنی آنکھوں سے خود ملاحظہ فرمائیں!۔**

**فتاویٰ رضویہ میں ہے:**

”اگر ولایت عامہ مراد ہے تو تساوی اللہ ولی الذین امنوا اور خاصہ تو عموم خصوص مطلق ”ان اولیائہ الا المتقون“۔“<sup>(۲)</sup>



**محفل میلاد منعقد کرنا، ولادت طیبہ کی خوشی منانا قرآن حکیم سے ثابت ہے:** اہل سنت و جماعت کا اس بات پر اتفاق ہے کہ حضور انور صلی اللہ علیہ وسلم کی ولادت طیبہ کی خوشی منانا، مجالس و محافل کا انعقاد کر کے حضور اقدس صلی اللہ علیہ وسلم کے مجزوں اور فضائل و کمالات کا ذکر جمیل کرنا نہ صرف جائز بلکہ باعث خیر کثیر اور امر مستحسن ہے۔ حبیب بجنوری نام کے ایک شخص نے اس سے متعلق استفتا کیا تھا تو مجدد اعظم امام احمد رضا قادری رحمۃ اللہ علیہ نے کثیر آیات کریمہ سے یہ ثابت فرمایا کہ حضور اقدس صلی اللہ علیہ وسلم کی ذات بابرکات اللہ تبارک و تعالیٰ کی تمام نعمتوں میں سب سے افضل و اعلیٰ اور برتر و بالا ہے، اور اللہ تعالیٰ نے متعدد آیات میں ذکر نعمت کا حکم دیا ہے، اس لیے

(۱) فتاویٰ رضویہ، ج: ۱۲، ص: ۲۲۹

(۲) فتاویٰ رضویہ، ج: ۱۲، ص: ۳۶۱

تذکرہ رسول ﷺ عین مطابق ارشادات ربانی ہے۔

**فتاویٰ رضویہ میں ہے:**

”مسلمانوں کو جمع کر کے ذکر ولادت اقدس و فضائل علیہ حضور سرور عالم ﷺ سنانا، ولادت اقدس کی خوشی کرنی، اس میں حاضرین کو کھانا یا شیرینی تقسیم کرنی بلاشبہ جائز و مستحب ہے اور جائز زینت فی نفسہ جائز اور بہ نیت فرحت ولادت شریفہ و تعظیم ذکر انور قطعاً مستحب۔ «وَأَمَّا بِنِعْمَةِ رَبِّكَ فَحَدِّثْ» [الضحیٰ: ۱۱] اور فرماتا ہے: ”و ذکرہم با پیام اللہ“ اور فرماتا ہے: «قُلْ بِفَضْلِ اللَّهِ وَ بِرَحْمَتِهِ فَبِذَلِكَ فَلْيَفْرَحُوا» [یونس: ۵۸] اور فرماتا ہے: «قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ» [الاعراف: ۳۲] (۱)



**بیعت کرنا سنت ہے:** بلاشبہ بیعت کرنا رسول انور ﷺ کی سنت مبارکہ ہے، اور اس کی سنیت قرآن و احادیث سے ثابت ہے۔ ایک استفتاء اس سے متعلق بھی آیا تھا۔ اعلیٰ حضرت رضی اللہ تعالیٰ عنہ نے متعدد آیات سے یہ ثابت فرمایا کہ اس مبارک و مسعود عمل کو خود مصطفیٰ کریم ﷺ اور صحابہ کرام رضی اللہ عنہم نے انجام دیا ہے۔

**فتاویٰ رضویہ میں ہے:**

”بیعت بے شک سنت محبوبہ ہے امام اجل شیخ الشیوخ شہاب الحق والدین عمر رضی اللہ عنہ کی عوارف شریف سے شاہ ولی اللہ دہلوی کے ”القول الجمیل“ تک اس کی تصریح اور ائمہ و اکابر کا اس پر عمل ہے۔ اور رب العزت عزوجل فرماتا ہے: «إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ» [الفتح: ۱۰] اور فرماتا ہے: «يَدُ اللَّهِ فَوْقَ أَيْدِيهِمْ» [الفتح: ۱۰] اور فرماتا ہے: «رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ» [الفتح: ۱۸] اور بیعت کو خاص بہ جہاد سمجھنا جہالت ہے، اللہ عزوجل فرماتا ہے: «يَا أَيُّهَا النَّبِيُّ إِذَا جَاءَكَ الْمُؤْمِنَاتُ يُبَايِعْنَكَ عَلَىٰ أَنْ لَا يُشْرِكْنَ بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا يَقْتُلْنَ أَوْلَادَهُنَّ وَلَا يَأْتِينَ بِبُهْتَانٍ يَفْتَرِينَهُ بَيْنَ أَيْدِيهِنَّ وَأَرْجُلِهِنَّ وَلَا يَعْصِيَنَّكَ فِي مَعْرُوفٍ فَبَايِعْهُنَّ وَاسْتَغْفِرْ لَهُنَّ اللَّهُ ۗ إِنَّ اللَّهَ غَفُورٌ رَحِيمٌ» [الممتحنة: ۱۲] (۲)



**منکر زکاۃ ثعلبہ کے بارے میں تحقیق:** اعلیٰ حضرت رضی اللہ تعالیٰ عنہ سے ایک بار استفتاء ہوا کہ منکر زکاۃ ثعلبہ بن

(۱) فتاویٰ رضویہ، ج: ۱۲، ص: ۲۶۳، کتاب الشقی

(۲) فتاویٰ رضویہ، ج: ۱۲، ص: ۲۶۲، کتاب الشقی

ابی حاطب بدری صحابی ہیں یا نہیں؟ چند آیات کریمہ اور کتب تفاسیر کی روشنی میں اعلیٰ حضرت رحمۃ اللہ علیہ نے اس مسئلہ کو عرش تحقیق تک پہنچایا اور یہ واشگاف فرمایا کہ جس شخص نے زکاۃ دینے سے انکار کیا تھا وہ ہرگز بدری نہیں ہے، جو صحابی رسول بدری ہیں ان کا نام ثعلبہ بن حاطب بن عمرو بن عبید انصاری ہیں۔

اعلیٰ حضرت رحمۃ اللہ علیہ کے کلمات یہ ہیں:

”بدری حضرت سیدنا ثعلبہ بن حاطب بن عمرو بن عبید انصاری ہیں۔ رحمۃ اللہ علیہ۔ اور یہ شخص جس کے باب میں یہ آیت «وَمِنْهُمْ مَّنْ عٰهَدَ اللّٰهَ لَیْنِ اَنْدِنَا مِنْ فِضْلِهٖ لَنْصَدَّقَنَّ وَ لَنْكُوْنَنَّ مِنَ الصّٰلِحِیْنَ» [التوبة: ۷۵] اتری ثعلبہ ابن ابی حاطب ہے۔۔۔۔۔ اللہ عزوجل اہل بدر رحمۃ اللہ علیہم کی نسبت فرما چکا۔ اعملوا ماشئتم فقد غفرت لکم جو چاہو کرو میں تمہیں بخش چکا اور اس منافق کے باب میں فرماتا ہے: «فَاعْقَبَهُمْ نِفَاقًا فِیْ قُلُوْبِهِمْ اِلٰی یَوْمٍ یَّلْقَوْنَہُ» [التوبة: ۷۷] اس کے پیچھے اللہ نے ان کے دلوں میں نفاق پیدا کیا کہ مرتے دم تک نہ جائے گا۔<sup>(۱)</sup>



(۱) فتاویٰ رضویہ، ج: ۱۲، ص: ۳۳، کتاب الشقی

## کلمات قرآن حکیم کی وضاحت



**کلمہ عالین کے معانی:** آیہ کریمہ «**أَسْتَكْبَرْتَ أَمْ كُنْتَ مِنَ الْعَالِينَ**» [ص: ۷۵] سے متعلق اعلیٰ حضرت رحمۃ اللہ علیہ سے یہ استفسار کیا گیا کہ ”عالین“ کون کون لوگ ہیں اور کیا ابلیس لعین بھی اس میں داخل ہے؟ اعلیٰ حضرت رحمۃ اللہ علیہ نے لفظ ”عالین“ کی وضاحت کرتے ہوئے ارشاد فرمایا کہ عالی کے دو معانی ہیں۔ (۱) متکبر۔ یہ معنی قرآن حکیم کی دوسری آیتوں سے ثابت ہے۔ (۲) بلند اور رفیع المرتبت۔ یہ معنی بھی متعدد تفاسیر سے ثابت ہے۔ ان دونوں معانی کے لحاظ سے ابلیس لعین ”عالین“ میں داخل ہے۔ ”عالین“ فرشتوں کی کسی جماعت کا نام ہرگز نہیں۔

**چنانچہ فتاویٰ رضویہ میں ہے:**

”عالی بمعنی متکبر ہے۔ قال اللہ تعالیٰ: «**ثُمَّ أَرْسَلْنَا مُوسَىٰ وَ أَخَاهُ هَارُونَ بِآيَاتِنَا وَسُلْطٰنٍ قَبِيْنٍ ۙ اِلٰى فِرْعَوْنَ وَ مَلٰٓئِٖهٖ فَاسْتَكْبَرُوْا وَ كَانُوْا قَوْمًا عٰلِيْنَ**» [مؤمنون: ۴۵-۴۶] ترجمہ: پھر ہم نے موسیٰ اور اس کے بھائی ہارون کو اپنی نشانیوں اور روشن حجت کے ساتھ فرعون اور اس کے جتھے کی طرف بھیجا تو انھوں نے تکبر کیا اور وہ تھے ہی متکبر لوگ، تو معنی آیت یہ ہوئے کہ رب عزوجل نے شیطان لعین سے فرمایا کہ تو نے جو آدم کو سجدہ نہ کیا یہ ایک تکبر تھا کہ اس وقت تجھے پیدا ہوا، یا تو قدیم سے متکبر ہی تھا۔

**تفسیر ابن جریر میں ہے:**

يقول تعالى لا بليس تعظمت عن السجود لآدم فتركت السجود له استكبارا عليه، ولم تكن من المتكبرين العالين قبل ذلك ام كنت من العالين، يقول ام كنت كذلك من قبل ذاعلو وتكبر على ربك“

اللہ تعالیٰ نے ابلیس سے فرمایا تو نے حضرت آدم کے سجدہ سے اپنے کو بڑا سمجھا اور ان پر بڑائی ظاہر کرتے تو نے سجدہ ترک کیا دراصل تو متکبرین میں سے نہ تھا، یا یہ کہ پہلے ہی سے اپنے رب پر علو و تکبر ظاہر کرنے والا تھا یا یہ



کہ تکبر خاص تجھی میں پیدا ہوا، یا تیری قوم ہی متکبر ہے معاملہ میں ہے: ”ام کنت من العالین المتکبرین یقول استکبرت بنفسک ام کنت من القوم الذین یتکبرون فتکبرت عن السجود لکونک منهم“ یا تو عالین متکبرین میں سے تھا۔ فرماتا ہے کہ تو نے خود ہی تکبر کیا، یا تو متکبرین کے گروہ میں سے تھا سجدہ سے تکبر کیا۔

یا عالین کو بمعنی بلند و رفیع المرتبت لیں، اور معنی یہ ہوں کہ تو نے جو سجدہ نہ کیا یہ تیرا تکبر تھا کہ واقع میں تجھے آدم پر بڑائی نہیں اور براہِ غرور آپ کو بڑا ٹھہرایا، یا واقع ہی میں تجھے اس پر فضیلت۔

### بیضاوی میں ہے:

استکبرت ام کنت من العالین تکبرت من غیر استحقاق او کنت ممن علا واستحق التفوق“ تو نے تکبر کیا یا عالین میں سے تھا۔ مطلب یہ کہ بے استحقاق کے تو غرور میں مبتلا ہوا یا ان میں سے تھا جن کو بلندی اور تفوق حاصل ہے۔

اور یہ معنی نہیں کہ ملائکہ میں کوئی گروہ عالین ہے کہ وہ حکمِ سجود سے مستثنیٰ تھا۔ وان وقع فی کلام سیدنا الشیخ الاکبر رضی اللہ تعالیٰ عنہ۔ رب عزوجل نے متعدد تاکیدوں سے مؤکد فرمایا۔ فسجد الملائکة کلہم اجمعون.. تمام، جمیع، سب ملائکہ نے سجدہ کیا۔ فاللام للاستغراق واکدت بكل واکد باجمعون۔<sup>(۱)</sup>



**کلمہ ”سبحن“ کے رموز:** امام احمد رضا قادری رحمۃ اللہ علیہ سے عبد الواحد خان نام کے ایک شخص نے یہ استفتا کیا کہ آیہ کریمہ ”سبحن الذی اسرى الآیة“ میں کیا خصوصیات مضمّن ہیں؟ فتاویٰ رضویہ میں اس کی متعدد حکمتیں بیان کی گئی ہیں، ان میں سے ایک حکمت اور عظیم الشان نکتہ یہ بھی ہے کہ جب کوئی بات نہایت تعجب خیز ہوتی ہے تو اس کے تذکرہ سے پہلے تسبیح بیان کی جاتی ہے، چوں کہ حضور انور صلی اللہ علیہ وسلم کا جسم انور کے ساتھ آسمانوں پر تشریف لے جانا، کروڑوں سال کی مسافت کو ایک مختصر سی ساعت میں طے کر لینا یقیناً انتہائی عجیب و غریب بات ہے اس لیے اس کے آغاز میں ”سبحان“ کا ذکر ہے۔

### چنانچہ فتاویٰ رضویہ میں ہے:

”حضرت عزّت جل و علا اپنے محبوبوں کی مدح سے اپنی حمد فرمایا کرتا ہے۔ اس کی ابتدا کہیں

(۱) فتاویٰ رضویہ، ج: ۱۲، ص: ۳۵-۳۶

”ہو الذی“ سے ہوئی ہے۔ جیسے: «هُوَ الَّذِي بَعَثَ فِي الْأُمَمِينَ رَسُولًا مِنْهُمْ» [الجمعة: ۲] ☆ «هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ» [التوبة: ۳۳] کہیں «تَبْرَكَ الَّذِي» [الفرقان: ۱] سے «تَبْرَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا» [الفرقان: ۱] کہیں حمد سے، جیسے «الْحَمْدُ لِلَّهِ الَّذِي أَنْزَلَ عَلَىٰ عَبْدِهِ الْكِتَابَ وَلَمْ يَجْعَلْ لَهُ عِوَجًا» [الكهف: ۱] یہاں تسبیح سے ابتدا فرمائی ہے کہ «سُبْحَانَ الَّذِي أَسْرَىٰ بِعَبْدِهِ لَيْلًا مِنَ الْمَسْجِدِ الْحَرَامِ» [بنی اسرائیل: ۱]

اس میں ایک صریح نکتہ یہ ہے کہ جو بات نہایت عجیب ہوتی ہے اس پر تسبیح کی جاتی ہے ”سُبْحَانَ الَّذِي“ کیسی عمدہ چیز ہے۔ ”سُبْحَانَ“ کیسی عجیب بات ہے جسم کے ساتھ آسمانوں پر تشریف لے جانا کرہ ز مہریر طے فرمانا، گرہ نار طے فرمانا، کروڑوں برس کی راہ کو چند ساعت میں طے فرمانا۔ تمام ملک و ملکوت کی سیر فرمانا۔ یہ تو انتہائی عیب کی آیات بیثبات ہیں ہی اتنی بات کہ کفار مکہ پر حجت قائم فرمانے کے لیے ارشاد ہوئی کہ شب کو مکہ معظمہ میں آرام فرمائیں صبح بھی مکہ معظمہ میں تشریف فرما ہوں، اور رات ہی رات بیت المقدس تشریف لے جائیں اور واپس تشریف لائیں۔ کیا کم عجیب ہے، اس لیے ”سُبْحَانَ الَّذِي“ ارشاد ہوا۔<sup>(۱)</sup>

(۱) فتاویٰ رضویہ، ج: ۱۲، ص: ۲۰۳، کتاب الشتی

## احادیث طیبہ سے استدلال

قرآن حکیم کے بعد احادیثِ کریمہ، احکامِ شرعیہ کے مصدر و ماخذ ہیں، اور چکڑالویوں کے علاوہ تمام کلمہ پڑھنے والوں نے اپنی اپنی کتابوں میں اس کی حجیت کی صراحت بھی کی ہے، فتوے کی عام و تمام صحت و مقبولیت کے لیے، حدیثِ مصطفیٰ سے اس کا مبرہن ہونا بہت مؤثر ہے۔ بلکہ یہ فقہ فی الدین کا ایک جزو لاینفک ہے۔ اعلیٰ حضرت رحمۃ اللہ علیہ کی تصنیفات اور فتاویٰ میں جا بجا اس کے دلکش نظارے ملتے ہیں، کبھی کبھی ایک ایک مسئلہ پر احادیثِ کریمہ کا اتنا انبار لگا دیتے ہیں کہ لگتا ہے پورا دفتر حدیث نگاہوں کے سامنے ہے۔ ماضی قریب میں کسی بزرگ کی تحریر میں احادیثِ کریمہ کی کثرت کے یہ حسین و جمیل نظارے دیکھنے کو نہیں ملتے۔ لیجیے آپ بھی امام احمد رضا کی علمِ حدیث میں مہارت کی ایک جھلک ملاحظہ کیجیے۔



**کیا سادات بھی کسی عملِ بد کی وجہ سے جہنم میں جائیں گے:** ۲۹ ربیع النور شریف ۱۳۳۵ھ کو رسولِ گرامی و قاری صلی اللہ علیہ وسلم کی مقدس اولاد سے متعلق ایک سوال آیا کہ ساداتِ کرام کسی عملِ بد کی پاداش میں جہنم میں جائیں گے یا ان پر آتشِ جہنم مطلقاً حرام ہے؟ اعلیٰ حضرت رحمۃ اللہ علیہ نے چند حدیثوں کی روشنی میں واضح فرمایا کہ جو واقعی علمِ الہی میں سادات ہیں ان نفوسِ قدسیہ کے بارے میں رب تبارک و تعالیٰ کی رحمت سے امید واثق یہی ہے کہ وہ آتشِ جہنم سے محفوظ رہیں گے۔

**فتاویٰ رضویہ میں ہے:**

”ساداتِ کرام جو واقعی علمِ الہی میں سادات ہوں ان کے بارے میں رب عزوجل سے امید واثق یہی ہے کہ آخرت میں ان کو کسی گناہ پر عذاب نہیں دیا جائے گا حدیث میں ہے: ”انما سمیت فاطمة لان الله تعالى حرمها و ذريتها على النار“ ان کا فاطمہ اس لیے نام ہوا کہ اللہ تعالیٰ ان کو اور ان کی تمام ذریت کو نار پر حرام فرما دیا دوسری حدیث میں ہے کہ حضور اقدس صلی اللہ علیہ وسلم نے حضرت بتول زہرا رضی اللہ تعالیٰ عنہا سے فرمایا: ”ان الله غير معذبك ولا احد من ولدك او كما قال صلى الله تعالى عليه و سلم“ اے فاطمہ

اللہ نہ تجھے عذاب کرے گا نہ تیری اولاد میں کسی کو مگر حکمِ قطعی بے نصِ قطعی ناممکن ہے۔<sup>(۱)</sup>



کیا ایک انسان کے دودل ہو سکتے ہیں؟ ۲۹ محرم الحرام ۱۳۲۵ھ کو قلب انسانی سے متعلق سوال ہوا کہ کچھ ڈاکٹروں نے ایک شخص کے بارے میں یہ دعویٰ کیا ہے کہ اس کے اندر دودل ہیں۔ کیا یہ صحیح ہے؟ کچھ لوگ اس بات کے قائل ہیں کہ جس آیت میں اس کی نفی کی گئی ہے وہ شخص خاص سے متعلق ہے۔ اعلیٰ حضرت مجدد اعظم امام احمد رضا رحمۃ اللہ علیہ نے جہاں پر ایک آیہ کریمہ کی روشنی میں اس کا ابطال کیا ہے وہیں ایک حدیث پاک سے بھی استدلال کرتے ہوئے اس کو سقیم و سخیف اور نصوص قرآن و حدیث کے یک سرخلاف بتایا ہے۔

فتاویٰ رضویہ میں ہے :

”قلب وہ عضو ہے کہ سلطانِ اقلیم بدن، محلِ عقل و فہم، و منشا قصد و اختیار و رضا و انکار ہے۔ ایک شخص کے دودل نہیں ہو سکتے۔ دو بادشاہ در اقلیمے نہ گنجنند۔ آیہ کریمہ میں رجل نکرہ ہے اور تحت نفی داخل ہے تو مفید عموم و استغراق ہے یعنی اللہ عز و جل نے کسی کے دودل نہ بنائے نہ کہ فقط اس شخص خاص کی نسبت انکار فرمایا ہو۔ رسول اللہ صلی اللہ علیہ وسلم فرماتے ہیں: ”الان فی الجسد مضغۃ اذا صلحت صلح الجسد کله و اذا فسدت فسدت الجسد کله الا وہی القلب“۔

ترجمہ: سنتے ہو! بدن میں ایک پارہ گوشت ہے کہ وہ ٹھیک ہے تو سارا بدن ٹھیک رہتا ہے اور وہ بگڑ جائے تو سارا بدن بگڑ جاتا ہے، سنتے ہو وہ دل ہے۔

تو اگر کسی کے دودل ہوں ان میں ایک ٹھیک رہے ایک بگڑ جائے تو چاہیے معاً ایک آن میں سارا بدن بگڑا اور سنبھلا دونوں ہوا، اور یہ محال ہے جب دودل ہیں ایک نے ارادہ کیا یہ کام کیجیے دوسرے نے ارادہ کیا نہ کیجیے، تو اب بدن ایک کی اطاعت کرے گا یا دونوں کی یا کسی کی نہیں؟ ظاہر ہے کہ دونوں کی اطاعت محال ہے اور کسی کی نہ ہو تو ان میں کوئی قلب نہیں، قلب تو وہی ہے کہ بدن اسی کے ارادے سے حرکت و سکون ارادی کرتا ہے اور اگر ایک کی اطاعت کرے گا دوسرے کی نہیں تو جس کی اطاعت کرے گا وہی قلب ہے اور دوسرا ایک بد گوشت ہے کہ بدن میں صورت قلب پر پیدا ہو گیا جیسے کسی کے پنجے میں چھ انگلیاں اور بعض کے ایک ہاتھ میں دو ہاتھ لگے ہوتے ہیں ان میں جو کام دیتا ہے اور ٹھیک موقع پر ہے وہی ہاتھ ہے دوسرا بد گوشت ہے ڈاکٹروں کا بیان اگر سچا ہو تو اس کی یہی صورت ہوگی کہ بدن میں ایک گوشت بصورت دل زیادہ پیدا ہو گیا ہوگا، ہاتھ میں تو یہ ہو بھی سکتا ہے کہ اصلی اور زائد

(۱) فتاویٰ رضویہ، ج ۱۴، ص ۲۰۷، کتاب الشقی

دونوں ہاتھ کام دیں مگر قلب میں یہ ناممکن ہے آدمی روح انسانی سے آدمی ہے اور اسی کے مرکب کا نام قلب ہے روح انسانی متجزی نہیں کہ آدمی ایک دل میں رہے آدمی دوسری میں تو جس سے وہ اصلاً متعلق ہوگی وہی قلب ہے دوسرا سلب ہے“<sup>(۱)</sup>



**آسمان و زمین کے سکون پر استدلال:** اہل سنت و جماعت کا عقیدہ ہے کہ آسمان و زمین حرکت میں نہیں بلکہ دونوں اپنی اپنی جگہ اور مستقر پر قائم ہیں، یہاں تک کہ زمین اپنے محور میں رہ کر اپنے دائرے میں بھی گردش نہیں کر سکتی ہے کہ زوال کے لیے صرف کسی جز کا اپنے مستقر و مکان سے ہٹنا اور سرکنا کافی ہے، پوری چیز کا اپنے مکان اصلی سے ہٹنا ضروری نہیں۔

اعلیٰ حضرت رضی اللہ عنہما نے زمین و آسمان سے حرکت کی نفی سے متعلق دو کتابیں تحریر فرمائی ہیں۔

(۱) فوز مبین در رد حرکت زمین۔ (۲) نزول آیات فرقان بسکون زمین و آسمان۔

ان دونوں رسالوں میں اعلیٰ حضرت رضی اللہ عنہما نے جہاں پر چند آیات و کتب تفسیر سے استدلال کیا ہے وہیں متعدد احادیث کریمہ سے استدلال کرتے ہوئے اس مسئلہ کو عرش تحقیق تک پہنچا دیا ہے۔

**چنانچہ فتاویٰ رضویہ میں ہے:**

”سعید بن منصور اپنی سنن اور عبد بن حمید اور ابن جریر اور ابن منذر اپنی تفسیر میں شقیق سے راوی، قال: قيل لابن مسعود رضي الله تعالى عنهما: ان كعبا يقول: ان السماء تدور في قطب مثل قطب الرحا في عمود على منكب ملك، قال: كذب كعب، ان الله يمسك السموات والارض ان تزولا وكفى به زوالا ان تدور“

ترجمہ: حضرت عبد اللہ ابن مسعود رضی اللہ عنہما کو بتایا گیا کہ حضرت کعب کا کہنا ہے کہ آسمان چکی کے پاٹ کی طرح ایک کیل میں جو ایک فرشتے کے کندھے پر ہے گھوم رہا ہے، آپ نے فرمایا: کعب غلط کہتے ہیں، اللہ تعالیٰ فرماتا ہے: کہ اس نے آسمان و زمین کو ٹلنے سے روک رکھا ہے اور حرکت کے لیے ٹلنا ضروری۔

عبد بن حمید **فتاویٰ رضویہ** سے راوی: ”ان كعبا كان يقول: ان السماء تدور على نصب مثل نصب الرحا فقال حذيفة بن اليمان رضي الله تعالى عنهما: كذب كعب ان الله يمسك السموات و الارض ان تزولا“.

(۱) فتاویٰ رضویہ، ج: ۱۴، ص: ۱۹۴-۱۹۵، تشریح ابدان

ترجمہ: حضرت کعب فرماتے تھے کہ آسمان چکی کی طرح کیلے پر گھوم رہا ہے، حذیفہ ابن الیمان رضی اللہ تعالیٰ عنہ نے فرمایا وہ غلط کہتے ہیں اللہ تعالیٰ کا ارشاد ہے: کہ ہم نے آسمان وزمین کو ٹلنے سے روک رکھا ہے۔  
ان دونوں حدیثوں کا حاصل یہ ہے کہ حضرت افقہ الصحابہ بعد الخلفاء الاربعہ سیدنا عبداللہ بن مسعود اور حضرت صاحبِ سرِ رسول صلی اللہ علیہ وسلم سیدنا حذیفہ بن الیمان رضی اللہ عنہ سے عرض کی گئی کعب کہتے ہیں آسمان گھومتا ہے دونوں صاحبوں نے کہا کعب غلط کہتے ہیں اور وہی آیت کریمہ اس کے رد میں تلاوت فرمائی۔<sup>(۱)</sup>



”التحیات“ والی حدیث سے ندائے ”یا رسول اللہ“ کے جواز پر استدلال: رسالہ مبارکہ: ”انوار الانتباه فی حل نداء یا رسول اللہ“ میں ایک مقام پر اعلیٰ حضرت رضی اللہ عنہ نے رسول اکرم صلی اللہ علیہ وسلم کو ندا کرنے کے جواز پر ”التحیات“ والی حدیث شریف سے بھی استدلال کیا ہے۔

فتاویٰ رضویہ میں ہے:

”حضور سید عالم صلی اللہ علیہ وسلم کو ندا کرنے کے عمدہ دلائل سے ”التحیات“ ہے جسے ہر نمازی ہر نماز کی دو رکعت پر پڑھتا ہے اور اپنے نبی کریم علیہ افضل الصلوة والتسلیم سے عرض کرتا ہے۔ ”السلام علیک ایہا النبی ورحمة اللہ و برکاتہ“ سلام حضور پر اے نبی! اور اللہ کی رحمت اور اس کی برکتیں۔“<sup>(۲)</sup>

(۱) فتاویٰ رضویہ، ج: ۱۴، ص: ۱۶۹، تشریح افلاک و علم توقیت

(۲) فتاویٰ رضویہ، ج: ۱۴، ص: ۱۱۱، رسالہ: انوار الانتباه

## تخریج احادیث

”الروض البهیج فی آداب التخریج“ یہ رسالہ مبارکہ فن تخریج حدیث میں مجدد اعظم اعلیٰ حضرت امام احمد رضا قدس سرہ العزیز کی تصنیف لطیف ہے۔ اس مبارک و مسعود رسالہ پر تبصرہ کرتے ہوئے مولانا رحمن علی صاحب ممبر کونسل آف ریاست ریواں مدھیہ پردیش نے لکھا:

”اگر پیش ازیں کتابے دریں فن نیافتہ شود پس مصنف را موجب تصنیف ہذا می توای گفت“

ترجمہ: اگر فن تخریج حدیث میں اور کوئی کتاب نہ ہو تو مصنف کو اس تصنیف کا موجود کہا جاسکتا ہے۔

اعلیٰ حضرت محدث بریلوی رحمۃ اللہ علیہ سے کسی نے استفسار کیا کہ آپ نے حدیث شریف کی کون کون سی کتابیں درس کی ہیں؟ تو آپ نے فرمایا:

مسند امام اعظم، مؤطا امام محمد، کتاب الآثار، کتاب الخراج، کتاب الحج، شرح معانی الآثار، مؤطا امام مالک، مسند امام شافعی، مسند امام احمد، سنن دارمی، بخاری، مسلم، ابو داؤد، ترمذی، نسائی، ابن ماجہ، خصائص نسائی، منتقی ابن الجارود، علل متناہیہ، مشکوٰۃ، جامع کبیر، جامع صغیر، منتقی ابن تیمیہ، بلوغ المرام، عمل الیوم و اللیلہ، الترغیب و الترہیب، خصائص کبری، الفرغ بعد الشدہ، کتاب الاسماء و الصفات و غیرہا۔ پچاس سے زائد کتب حدیث میرے درس و تدریس اور مطالعہ میں رہیں۔ جب کہ تنبیح و تلاش کے بعد یہ حقیقت نکھر کر سامنے آئی کہ آپ نے تقریباً چار سو کتب احادیث کا حوالہ دیا ہے۔ جس پر مختلف علوم و فنون سے متعلق آپ کی بے شمار تصنیفات شاہد عدل ہیں۔ ان دونوں اقتباس سے یہ حقیقت واضح ہوگئی کہ امام احمد رضا رحمۃ اللہ علیہ کا علم حدیث میں نہایت وسیع مطالعہ تھا، حدیث ذکر کرنے کے بعد جب اس کے ماخذ و مراجع کی نشان دہی کرتے تو محسوس ہوتا کہ شاید پورا دفتر حدیث آپ کے ذہن میں موجود ہے۔ جن لوگوں کو ”الامن و العلیٰ لنا عتی المصطفیٰ بدافع البلاء“ ”جزاء اللہ عدوہ بابائہ ختم النبوة“ ”راد القحط و الوبا“ ”عطایا القدیر اور ”الزهر الباسم فی حرمة الزکاة علی بنی ہاشم“ کے مطالعہ کا شرف حاصل ہے ان سے یہ حقیقت مخفی نہیں۔ اس مقالہ



میں ہمارا منشود و مقصود چوں کہ فتاویٰ رضویہ جلد دوازدہم ہے اس لیے اسی کے حوالے سے فن تخریج حدیث میں امام احمد رضا کی مہارت کی کچھ جھلکیاں ملاحظہ کریں!

(۱) - عن عبد الله بن عمر رضي الله تعالى عنهما قال: قال رسول الله صلى الله عليه وسلم: ان احب الصيام الى الله تعالى صيام داؤد واحب الصلاة الى الله عزوجل صلاة داؤد“.

ترجمہ: حضرت عبد اللہ بن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا: بے شک سب روزوں میں پیارے اللہ تعالیٰ کو داؤد کے روزے ہیں اور سب نمازوں میں پیاری داؤد کی نماز ہے۔ علیہ الصلاة والسلام۔

اس حدیث پاک کی تخریج کرتے ہوئے مجدد رضی اللہ تعالیٰ عنہ نے ارشاد فرمایا: رواه الأئمة احمد والستة عن عبد الله بن عمر رضي الله تعالى عنهما الا الترمذی فعنده فضل الصيام وحده“.

ترجمہ: اس حدیث پاک کو امام احمد بن حنبل، امام بخاری، امام مسلم، امام ابوداؤد سجستانی، امام ترمذی، امام ابن ماجہ اور امام نسائی رضی اللہ عنہم نے اپنی کتابوں میں حضرت عبد اللہ بن عمر رضی اللہ تعالیٰ عنہما سے روایت کیا ہے۔ مگر یہ کہ امام ترمذی رضی اللہ تعالیٰ عنہ کی ذکر کردہ حدیث میں صرف روزے کی فضیلت کا ذکر ہے۔<sup>(۱)</sup>

(۲) - عن امیر المؤمنین علی کرم اللہ تعالیٰ وجہہ الکریم، قال: قال رسول الله صلی اللہ علیہ وسلم: لعن الله من ذبح لغير الله“ ترجمہ: خدا کی لعنت ہے اس پر جو غیر اللہ کے لیے ذبح کرے۔ اس حدیث کے بارے میں مجدد رضی اللہ تعالیٰ عنہ نے ارشاد فرمایا: ”رواه مسلم والنسائی عن امیر المؤمنین علی و نحوه احمد عن ابن عباس رضي الله تعالى عنهما“

ترجمہ: اس حدیث شریف کی روایت امام مسلم اور امام نسائی رضی اللہ تعالیٰ عنہما امیر المؤمنین حضرت علی کرم اللہ تعالیٰ وجہہ الکریم سے کی ہے، جب کہ اسی کے مثل امام احمد بن حنبل رضی اللہ تعالیٰ عنہ نے حضرت عبد اللہ بن عباس رضی اللہ تعالیٰ عنہما سے روایت کیا ہے۔<sup>(۲)</sup>

(۱) فتاویٰ رضویہ، ج: ۱۲، ص: ۹۴

(۲) فتاویٰ رضویہ، ج: ۱۲، ص: ۹۴

حضرت عبداللہ بن عباس سے روایت ہے کہ رسول اللہ ﷺ نے ارشاد فرمایا: (۳)۔ ”ان اول شیء خلق الله القلم و كان عرشه على الماء فارتفع بخار الماء ففتقت منه السموات ثم خلق النون فبسطت الارض عليه والارض على ظهر النون فاضطرب النون فمادت الارض فاثبتت بالجبال“۔

اس کی تخریج کرتے ہوئے اعلیٰ حضرت علیہ الرحمہ نے ارشاد فرمایا:

”عبدالرزاق و فریابی و سعید بن منصور اپنی اپنی سنن اور عبد بن حمید و ابن جریر و ابن المنذر و ابن مردویہ و ابن ابی حاتم اپنی تفاسیر اور ابوالشیخ کتاب العظمہ اور حاکم بافادہ تصحیح صحیح مستدرک اور بیہقی کتاب الاسماء اور خطیب تاریخ بغداد اور ضیاء مقدسی صحیح مختار میں عبداللہ بن عباس رضی اللہ تعالیٰ عنہ سے راوی“ (۱)۔

(۴)۔ عن ابی ہریرۃ قال قال رسول الله صلى الله تعالى عليه وسلم: أنا اولی الناس بعیسی بن مریم فی الدنيا والاخرة و لیس بینی و بینہ نبی“۔

ترجمہ: دنیا و آخرت میں سب سے زیادہ عیسیٰ بن مریم کا ولی میں ہوں، مجھ میں اور ان میں کوئی نبی نہیں۔

اس حدیث کے بارے میں رقم طراز ہیں:

”رواہ احمد والشیخان و ابو داؤد عن ابی ہریرۃ رضی اللہ تعالیٰ عنہ“ یعنی امام احمد بن حنبل، امام محمد بن اسماعیل بخاری، امام مسلم بن حجاج قشیری اور امام ابو داؤد سجستانی رضی اللہ عنہم نے اس حدیث پاک کو حضرت ابو ہریرہ سے روایت کیا ہے۔ (۲)

(۵)۔ عن عبادة بن الصامت قال قال رسول الله صلى الله تعالى عليه وسلم: انا دعوة ابراهيم وكان آخر من بشر بي عيسى بن مریم“۔

ترجمہ: حضرت عبادہ بن صامت رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا: میں اپنے باپ ابراہیم کی دعا ہوں اور سب میں پچھلے میری بشارت دینے والے عیسیٰ تھے۔ علیہم الصلاۃ والسلام۔

اس حدیث کے بارے میں تحریر فرمایا:

”رواہ الطیالسی و ابن عساکر و غیرہما عن عبادة بن الصامت رضی اللہ تعالیٰ عنہ“ یعنی: امام طیالسی اور ابن عساکر وغیرہما رضی اللہ عنہم نے اس حدیث کو حضرت عبادہ بن صامت رضی اللہ تعالیٰ عنہ سے روایت کیا ہے۔ (۳)

(۱) فتاویٰ رضویہ، ج: ۱۲، ص: ۱۸۹، طبعیات

(۲) فتاویٰ رضویہ، ج: ۱۲، ص: ۳۷۷، تفسیر

(۳) فتاویٰ رضویہ، ج: ۱۲، ص: ۳۷۷

(۶) - رسول اللہ ﷺ نے ارشاد فرمایا: ایاکم والظن فان الظن اکذب الحدیث “  
ترجمہ: گمان سے بچو کہ گمان سب سے بڑھ کر جھوٹ بات ہے۔  
اس کی تخریج کرتے ہوئے مجدد اعظم رضی اللہ تعالیٰ عنہ نے تحریر فرمایا:  
”رواہ الائمة مالک والشیخان وابو داؤد والترمذی عن ابی ہریرة رضی اللہ  
تعالیٰ عنہ“۔

ترجمہ: امام مالک، امام محمد بن اسماعیل بخاری، امام مسلم بن حجاج قشیری، امام ابو داؤد سجستانی اور امام ابو عیسیٰ  
ترمذی رضی اللہ عنہم نے حضرت ابو ہریرہ سے اس حدیث کو روایت کیا ہے۔<sup>(۱)</sup>  
(۷) - حضور اقدس سید عالم رضی اللہ تعالیٰ عنہ نے فرمایا: ”ان فاطمة احصنت فرجها فحرمها و  
ذريتھا علی النار“ ترجمہ: یقیناً فاطمہ [رضی اللہ تعالیٰ عنہا] نے اپنی عفت و عصمت کی حفاظت کی تو اللہ تعالیٰ نے ان پر  
اور ان کی ذریت پر آتش جہنم حرام کر دیا۔  
اس کے بارے میں اعلیٰ حضرت رضی اللہ عنہم نے ارشاد فرمایا:

”رواہ البزار و ابو یعلیٰ والطبرانی فی الکبیر والحاکم فی الصحیح و تمام فی  
فوائده . کلہم عن عبد اللہ بن مسعود رضی اللہ تعالیٰ عنہ .

ترجمہ: امام بزار، ابو یعلیٰ، امام طبرانی نے معجم کبیر میں، امام حاکم نے صحیح مستدرک میں اور تمام نے اپنے فوائد  
میں اس حدیث کی روایت حضرت عبد اللہ بن مسعود رضی اللہ تعالیٰ عنہ سے کی ہے۔<sup>(۲)</sup>

(۸) - ابوطالب کے بارے میں حضور اقدس سید عالم رضی اللہ تعالیٰ عنہ نے ارشاد فرمایا:  
”هو فی ضحضاح من نار و لو لا انا لکان فی الدرك الاسفل من النار و  
فی روایة: وجدته فی غمرات من النار فاخرجته الی ضحضاح“

اس حدیث شریف کے بارے میں تحریر فرمایا:  
”اسی طرح صحیحین میں ابو سعید خدری اور مسند بزار و ابو یعلیٰ و ابن عدی و تمام میں حضرت جابر بن عبد اللہ  
اور معجم کبیر طبرانی میں ام المؤمنین ام سلمہ سے ہے رضی اللہ تعالیٰ عنہم اجمعین۔“<sup>(۳)</sup>  
(۹) - رسول اللہ ﷺ نے ارشاد فرمایا:

(۱) فتاویٰ رضویہ، ج: ۱۲، ص: ۹۵

(۲) فتاویٰ رضویہ، ج: ۱۲، ص: ۲۲۲، کتاب الشق

(۳) فتاویٰ رضویہ، ج: ۱۲، ص: ۲۶۲، کتاب الشق

”من بدل دینہ فاقتلوه“ یعنی جو شخص مرتد ہو جائے اسے قتل کر دو۔

اس کی تخریج کرتے ہوئے مجدد اعظم امام احمد رضا قادری رحمۃ اللہ علیہ نے فرمایا:

”رواہ احمد والستة الا مسلما عن ابن عباس رضی اللہ تعالیٰ عنہما۔ اس حدیث

کو اصحاب ستہ میں سے مسلم کے علاوہ سب نے اور امام احمد نے ابن عباس رضی اللہ تعالیٰ عنہما سے روایت کیا ہے۔<sup>(۱)</sup>

(۱۰) - حضور اقدس صلی اللہ علیہ وسلم نے ایک نابینا کو یہ دعا تعلیم فرمائی کہ بعد نمازیوں کہے:

”اللہم انی استلک و اتوجه الیک بنبیک محمد نبی الرحمة یا محمد انی اتوجه

بک الی ربی فی حاجتی ہذہ لتقضی لی اللہم فشفعه فی“۔

ترجمہ: الہی میں تجھ سے مانگتا ہوں اور تیری طرف توجہ کرتا ہوں بوسیلہ تیرے نبی محمد صلی اللہ علیہ وسلم کے کہ مہربانی

کے نبی ہیں، یا رسول اللہ! میں حضور کے وسیلے سے اپنے رب کی طرف اس حاجت میں توجہ کرتا ہوں کہ میری

حاجت روا ہو، الہی ان کی شفاعت میرے حق میں قبول فرما۔

اعلیٰ حضرت مجدد اعظم امام احمد رضا قادری رحمۃ اللہ علیہ نے اس حدیث کی تخریج کرتے ہوئے ارشاد فرمایا:

”امام نسائی و امام ترمذی و ابن ماجہ و حاکم و امام الائمہ ابن خزیمہ و امام ابوالقاسم طبرانی نے حضرت عثمان بن

حنیف رضی اللہ تعالیٰ عنہ سے روایت کیا اور ترمذی نے حسن صحیح غریب اور طبرانی و بیہقی نے صحیح اور حاکم نے بر شرط بخاری و مسلم

کہا۔<sup>(۲)</sup>

(۱۱) - ”ان ابن عمر رضی اللہ تعالیٰ عنہما خدرت رجلہ فقیل له اذکر احب

الناس الیک فصاح یا محمداه فانتشرت“۔

ترجمہ: حضرت عبد اللہ بن عمر رضی اللہ تعالیٰ عنہما کا پاؤں سو گیا، کسی نے کہا انھیں یاد کیجیے جو آپ کو سب سے زیادہ

محبوب ہیں، حضرت نے باواز بلند کہا: یا محمد! فوراً پاؤں کھل گیا۔

اعلیٰ حضرت رحمۃ اللہ علیہ نے ارشاد فرمایا:

”امام طبرانی، امام منذری، امام بخاری کتاب المفرد میں اور امام ابن السنی و امام ابن بشکوال نے اس

حدیث کو روایت کیا ہے“ مخلصاً<sup>(۳)</sup>

(۱) فتاویٰ رضویہ، ج: ۱۲، ص: ۲۲

(۲) فتاویٰ رضویہ، ج: ۱۲، ص: ۹۹-۱۰۰، رسالہ مبارکہ: انوار الانتباه فی حل نداء یا رسول اللہ.

(۳) فتاویٰ رضویہ، ج: ۱۲، ص: ۱۰۱، رسالہ مبارکہ: انوار الانتباه فی حل نداء یا رسول اللہ.

(۱۲) - حضرت سیدنا ابو ذر رضی اللہ عنہ نے فرمایا:

”قلت: یا رسول اللہ! ای الانبیاء کان اول، قال: آدم، قلت: یا رسول اللہ! و نبی کان؟ قال: نعم نبی مکلم.“

اس حدیث کو امام احمد بن حنبل نے مسند میں اور حکیم ترمذی نے نوادر الاصول میں نقل کیا ہے۔<sup>(۱)</sup>  
(۱۳) - عن ابی وائل قال: جاء رجل الى عبد الله رضى الله تعالى عنه فقال من اين جئت؟ قال: من الشام، فقال: من لقيت؟ قال: لقيت كعباً، فقال: ما حدثك كعب، قال: حدثني ان السموات تدار على منكب ملك، فقال: صدقته أو كذبتة؟ فقال: ما صدقته و لا كذبتة قال: لو ددت انك افتديت من رحلتك اليه براحتك و رحلتها كذب كعب ان الله يقول: ان الله يمسك السموات والارض أن تزولا ولئن زالتا ان امسكهما من احد من بعده.“

اس حدیث پاک کے تحت مجدد اعظم رضی اللہ عنہ نے ارشاد فرمایا:

”سعید بن منصور و عبد بن حمید و ابن جریر و ابن المنذر نے حضرت شقیق ابن سلمہ سے کہ زمانہ رسالت پائے ہوئے تھے روایت کی اور یہ حدیث ابن جریر بسند صحیح برجال صحیحین بخاری و مسلم ہے۔“<sup>(۲)</sup>

(۱) فتاویٰ رضویہ، ج: ۱۲، ص: ۲۶۳، کتاب الشقی

(۲) فتاویٰ رضویہ، ج: ۱۲، ص: ۲۸۱-۲۸۲، کتاب الشقی

## راویان حدیث پر جرح و قدح

اسلاف کی طرح امام احمد رضا رحمۃ اللہ علیہ نے بھی اپنی متعدد مصنفات میں بڑی تعداد میں ایسے مجروح راویوں کا تذکرہ کیا ہے جن کے بارے میں ائمہ جرح و تعدیل نے واضح طور پر طعن و تشنیع کیا اور ان کی مرویات غیر مرضیہ سے اہل اسلام کو باخبر کیا ہے۔ ”حاجز البحرین الواقی عن جمع الصلاتین اور منیر العین فی حکم تقبیل الابہامین“ میں مجروح راویوں کی کثرت سے نشان دہی کی گئی ہے، دیگر تصنیفات خصوصاً فتاویٰ رضویہ کی تقریباً ہر جلد میں کچھ نہ کچھ اس نوعیت کے راویوں کا ذکر موجود ہے۔ سردست فتاویٰ رضویہ جلد دوازدهم میں جن راویوں پر جرح و طعن کیا گیا ہے ان کا اختصاراً ذکر کیا جا رہا ہے۔



**زید اور ابن زید دونوں ضعیف ہیں:** اضرارنی الوصیت کے حوالے سے سنن ابن ماجہ میں یہ حدیث پاک موجود ہے: ”من قطع میراث وارثہ قطع اللہ میراثہ من الجنة یوم القیامۃ“

اس حدیث پاک کے راویوں میں زید اور ابن زید نام سے دو روای ہیں، ان کے بارے میں اعلیٰ حضرت رحمۃ اللہ علیہ نے ارشاد فرمایا:

”بطور محدثین اس کی سند میں کلام ہے۔ زید ضعیف ہیں اور ان کے لڑکے اور ضعیف، اسی لیے امام سخاوی نے اس حدیث کو مقاصد حسنہ میں نقل کرنے کے بعد فرمایا یہ حدیث بڑی ضعیف ہے اور مناوی نے تیسیر میں اور جریری نے سراج منیر میں منذری کے حوالے سے اس کو ضعیف کہا“<sup>(۱)</sup>



**”مسیب بن شریک“ ضعیف ہیں:** رسالہ: نطق الہلال بارخ ولاد الحیب والوصال میں ایک حدیث پاک ابو نعیم اور ابن عساکر کے حوالے سے ہے، وہ حدیث یہ ہے:

”عن عمرو بن شعیب عن ایبہ عن جدہ قال: حمل برسول اللہ صلی اللہ تعالیٰ علیہ وسلم فی عاشوراء المحرم و ولد یوم الاثنین ثنتی عشرة من رمضان“  
یعنی استقرار نطفہ زکیہ سید عالم صلی اللہ علیہ وسلم دسویں محرم الحرام کو ہوا جب کہ بارہ رمضان المبارک میں ولادت ہوئی۔

(۱) فتاویٰ رضویہ، ج: ۱۲، ص: ۱۶۱

اس حدیث کے راویوں میں ایک مسیب بن شریک ہیں جن کو اعلیٰ حضرت مجدد اعظم امام احمد رضا قادری رحمۃ اللہ علیہ نے ضعیف قرار دیا ہے۔  
**اعلیٰ حضرت کے کلمات یہ ہیں:**  
 ”اقول: فیہ مسیب بن شریک ضعیف جدا“ یعنی اس حدیث کے راویوں میں ایک مسیب بن شریک ہیں جو بہت ہی ضعیف ہیں۔<sup>(۱)</sup>



**علی بن زید ضعیف، متروک اور منکر الحدیث ہیں:** ثعلبہ نام سے دو شخص ہیں: (۱) ثعلبہ بن حاطب بن عمرو بن عبید انصاری۔ یہ بدری صحابی ہیں، حضور اقدس صلی اللہ علیہ وسلم کے عہد میمون میں جنگ احد میں شہید ہوئے۔ (۲) ثعلبہ ابن ابی حاطب۔ یہی وہ منافق ہے جس نے زکاۃ دینے سے انکار کیا اور امیر المؤمنین حضرت عثمان غنی رضی اللہ عنہ کے زمانہ میں نفاق پر مرا۔ اسی کے حق میں آیہ کریمہ «وَمِنْهُمْ مَّنْ عٰهَدَ اللّٰهَ لَئِن اٰتٰنَا مِنْ فَضْلِهٖ لَنَنصُرَنَّهٗ وَ لَنَكُوْنَنَّ مِنَ الصّٰلِحِيْنَ ﴿۷۵﴾» [التوبة: ۷۵] نازل ہوئی۔

تفسیر ابن جریر، بغوی، ثعلبی اور ابن شاہین میں ایک روایت ایسی ہے جس میں ”ابن ابی حاطب“ کی بجائے ”ابن حاطب“ کی صراحت ہے جب کہ ابن حاطب بدری صحابی ہیں جیسا کہ ابھی گزرا۔  
 اس روایت کے بارے میں مجدد اعظم امام احمد رضا قادری رحمۃ اللہ علیہ نے ارشاد فرمایا:

”اقول: یہ حدیث ابی امامہ رضی اللہ عنہ جس میں بجائے ابن ابی حاطب، ابن حاطب کہا، ابن جریر و بغوی و ثعلبی و ابن السکن و ابن شاہین و باوردی سب کے یہاں بطریق معاذ بن رفاعہ عن علی بن زید عن القاسم عن ابی امامہ رضی اللہ تعالیٰ عنہ ہے، اور علی بن زید میں کلام معلوم ہے۔ حافظ الشان نے ”تقریب“ میں فرمایا: ضعیف، امام دارقطنی نے فرمایا: متروک، امام بخاری نے فرمایا: منکر الحدیث، اور فرمایا: کل من اقول فیہ منکر الحدیث لا تحل الروایة عنہ، جسے میں منکر الحدیث کہوں اس سے روایت حلال نہیں۔<sup>(۲)</sup>

”منیر العین فی حکم تقبیل الالبہامین“ اور ”حاجز البحرین الواقی عن جمع الصلاتین“ اور ”نہج السلامہ فی حکم تقبیل الالبہامین فی الاقامہ“ ان تینوں مبارک و میمون رسالوں میں جن مجروح و مطعون راویوں کا ذکر ملتا ہے ان کی فہرست کچھ اس طرح ہے۔



### نعیم بن حماد قابل احتجاج نہیں: فتاویٰ رضویہ میں ہے:

(۱) فتاویٰ رضویہ، ج: ۱۲، ص: ۲۴، رسالہ: نطق الهلال بارخ ولاد الحیب والوصال.

(۲) فتاویٰ رضویہ، ج: ۱۲، ص: ۳۴، تفسیر



ابوالفتح ازدی نے کہا حدیثیں اپنے جی سے گڑھتا اور امام ابوحنیفہ کے مطاعن میں جھوٹی حکایتیں وضع کرتا تھا، امام ذہبی نے طبقات الحفاظ اور میزان الاعتدال میں اسے منکر الحدیث لکھا ہے اور یہ صراحت کی ہے کہ وہ قابل احتجاج نہیں۔<sup>(۱)</sup>

## ﴿۵﴾

عبداللہ بن ابی نوح یسار کی مدلس ہیں: فتاویٰ رضویہ میں ہے:  
”تقریب میں اس کے لیے ”رمی بالقدر“ اور ”ربما دلس“ کا لفظ استعمال کیا گیا ہے۔<sup>(۲)</sup>

## ﴿۶﴾

شہابہ بن سوار مبتدع تھا: اعلیٰ حضرت مجدد اعظم امام احمد رضا قادری رحمۃ اللہ علیہ نے اس کے بارے میں فرمایا:  
”امام احمد نے اسے ترک کیا، امام ابو حاتم رازی نے درجہ حجیت سے ساقط بتایا۔“<sup>(۳)</sup>

## ﴿۷﴾

ابراہیم بن ابی یحییٰ رافضی قدری معتزلی جہمی متروک ہے: امام اجل یحییٰ بن سعید قطان و امام اجل یحییٰ بن معین و امام اجل علی بن مدینی و امام یزید بن ہارون و امام ابو داؤد و غیر ہم اکابر نے فرمایا کذاب تھا، امام احمد نے فرمایا: ساری بلائیں اس میں تھیں، امام مالک نے فرمایا: وہ حدیث میں ثقہ ہے نہ دین میں، امام بخاری و غیرہ نے فرمایا: ائمہ محدثین کے نزدیک متروک ہے۔<sup>(۴)</sup>

## ﴿۸﴾

خالد بن قاسم مدائنی بالاجماع متروک و مطعون بالکذب ہے: فتاویٰ رضویہ میں ہے:  
”اس کی عادت تھی کہ براہ مکرو حیلہ شیوخ پر ان کی ناشیدہ روایتیں داخل کر دیتا۔“<sup>(۵)</sup>

## ﴿۹﴾

یحییٰ بن محمد جاری متکلم فیہ ہیں: اعلیٰ حضرت امام احمد رضا قادری رحمۃ اللہ علیہ نے ارشاد فرمایا:  
”تقریب میں کہا ”صدوق یخطئ“ امام بخاری نے فرمایا: یتکلمون فیہ “ ائمہ محدثین اس پر طعن کرتے ہیں۔<sup>(۶)</sup>

(۱) فتاویٰ رضویہ، ج: ۲، ص: ۳۰۷

(۲) فتاویٰ رضویہ، ج: ۲، ص: ۲۹۰

(۳) فتاویٰ رضویہ، ج: ۲، ص: ۲۷۶

(۴) فتاویٰ رضویہ، ج: ۲، ص: ۲۷۳

(۵) فتاویٰ رضویہ، ج: ۲، ص: ۲۶۵

(۶) فتاویٰ رضویہ، ج: ۲، ص: ۳۰۶



**ابو الزبیر مدلس ہیں:** اعلیٰ حضرت رضی اللہ عنہ نے ان کے بارے میں ارشاد فرمایا کہ یہ صدوق تو ہیں مگر تالیس بھی کرتے ہیں۔

چنانچہ فتاویٰ رضویہ میں ہے: قال فی التقریب : صدوق الا انه یدلس“ (۱)



**علی بن عروہ دمشقی حدیث وضع کرتا تھا:** فتاویٰ رضویہ میں امام جلیل الشان امام احمد بن حنبل رضی اللہ عنہ کے حوالے سے ہے:

”امام ابن حبان نے کہا: کہ وہ حدیثیں وضع کرتا تھا۔“ (۲)



**ابو عقال ہلال بن زید واضح ہے:** فتاویٰ رضویہ میں ہے:

”ابن حبان نے کہا وہ انس رضی اللہ عنہ سے موضوعات روایت کرتا۔“ (۳)



**کلبی شدید ضعیف ہیں:** فتاویٰ رضویہ میں ہے:

ائمہ شان نے اسے متروک بلکہ منسوب الی الکذب تک کہا۔ ”کذبہ ابن حبان والجزو جانی، وقال البخاری: ترکہ یحییٰ و ابن مہدی، وقال الدار قطنی وجماعة: متروک، لاجرم حافظ نے تقریب میں فرمایا: متہم بالکذب و رمی بالرفض“ (۴)



عمرو بن واقد متروک ہے۔ (۵)



ضحاک بن حجرہ ضعیف ہے۔ [مصدر سابق]

(۱) فتاویٰ رضویہ، ج: ۲، ص: ۳۰۸

(۲) فتاویٰ رضویہ، ج: ۲، ص: ۴۴۳

(۳) فتاویٰ رضویہ، ج: ۲، ص: ۴۴۳

(۴) فتاویٰ رضویہ، ج: ۲، ص: ۴۷۶

(۵) فتاویٰ رضویہ، ج: ۲، ص: ۳۴۹

## مختلف اقوال میں ترجیح

بسا اوقات کچھ ایسے مسائل بھی درپیش ہوتے ہیں، جن کے بارے میں فقہائے کرام کے درمیان اختلاف پایا جاتا ہے، ایسے وقت میں ایک باکمال مفتی کی یہ ذمہ داری ہوتی ہے کہ وہ فقہ کے اصول و قوانین کی کسوٹی پر مختلف اقوال کو تول کر راجح، مرجوح اور صحیح و سخیف کے درمیان امتیاز کرے اور قول راجح کی نشان دہی کرے۔ یہ فقہ فی الدین کا ایک اہم عنصر ہے۔ جن ارباب فقہ و افتا کو مجدد اعظم امام احمد رضا رحمۃ اللہ علیہ کے بحر فقہ و افتا کے کچھ چھینٹے بطور خیرات ملے، ان کے فتاویٰ بھی اس خوبی سے مالا مال ہیں۔ فتاویٰ رضویہ سے اس نوعیت کی بحثوں کو اگر الگ کر لیا جائے تو ایک ضخیم جلد تیار ہو سکتی ہے۔ مکمل فتاویٰ رضویہ چوں کہ میرے زیر بحث نہیں اس لیے صرف فتاویٰ رضویہ جلد دوازدہم کی روشنی میں اس کی کچھ جھلکیاں ملاحظہ فرمائیں۔



**استقرار نطفہ زکیہ کے دن سے متعلق مختلف اقوال میں ترجیح:** اعلیٰ حضرت رحمۃ اللہ علیہ سے سوال ہوا کہ جس نطفہ زکیہ سے حضور انور سید عالم صلی اللہ علیہ وسلم کی ولادت ہوئی وہ حضرت عبد اللہ رضی اللہ عنہ کی صلب سے حضرت آمنہ رضی اللہ تعالیٰ عنہا کی رحم مبارک میں کس دن منتقل ہوا؟ اس سے متعلق متعدد اقوال نقل کرنے کے بعد اعلیٰ حضرت رحمۃ اللہ علیہ نے شب جمعہ کو راجح قرار دیا ہے اور یہ واضح فرمایا ہے کہ شب جمعہ اسی وجہ سے شب قدر سے افضل ہے۔ زبیر بن بکار نے روز دو شنبہ کی صراحت کی ہے اور مجمع بحار الانوار میں اسی قول پر جزم کیا ہے مگر وہ سخیف و مرجوح ہے۔

**فتاویٰ رضویہ میں ہے:**

”کہا گیا روز دو شنبہ۔ ذکرہ الزبیر بن بکار وہ جزم فی تکملة مجمع البحار اور اصح یہ ہے کہ شب جمعہ تھی اسی لیے امام احمد رحمۃ اللہ علیہ شب جمعہ کو شب قدر سے افضل کہتے ہیں کہ یہ خیر و برکت و کرامت و سعادت جو اس میں اتری اس کے ہمسرنہ کبھی اتری نہ قیامت تک اترے وہاں تنزل الملائکة والروح فیہا ہے یہاں مولائے ملائکہ و آقائے روح کا نزول اجلال عظیم الفتوح ہے صلی اللہ علیہ وسلم۔“

**مدارج النبوة میں ہے:** ”استقرار نطفہ زکیہ در ایام حج بر قول اصح در اوسط ایام تشریق

شب جمعہ بود و ازیں جہت امام احمد بن حنبل رحمۃ اللہ علیہ لیلۃ الجمعہ رافضیوں کے خلاف تراز لیلۃ القدر دانستہ۔<sup>(۱)</sup>



**استقرار نطفہ زکیہ کس ماہ میں ہوا۔ اقوال اور ترجیح:** ایک سوال یہ ہوا کہ حضور انور سید عالم صلی اللہ علیہ وسلم کی ولادت طیبہ جس طیب و طاہر نطفہ سے ہوئی ہے وہ حضرت آمنہ رضی اللہ تعالیٰ عنہا کے رحم مبارک میں کس مہینہ میں منتقل ہوا، تاریخ کیا تھی؟ اعلیٰ حضرت امام احمد رضا رحمۃ اللہ علیہ نے اس بارے میں جو تحریر فرمایا ہے اس کا خلاصہ کچھ اس طرح ہے:

خطیب بغدادی رحمۃ اللہ علیہ کی روایت کے پیش نظر کچھ علما نے غرہ رجب کی تعیین فرمائی ہے، ایسا ہی سیدنا سہل تستری رحمۃ اللہ علیہ سے منقول ہے۔

ابو نعیم اور ابن عساکر کی تخریج کردہ حدیث سے استناد کرتے ہوئے کچھ علما نے ماہ محرم الحرام کی دسویں تاریخ کی نشان دہی کی ہے۔

یہ دونوں قول صحیف و مرجوح ہیں، صحیح قول یہ ہے کہ ماہ حج کی بارہویں تاریخ تھی۔ شیخ محقق علامہ عبدالحق محدث دہلوی رحمۃ اللہ علیہ نے اسی کی تصحیح فرمائی ہے، ابن سعد اور ابن عساکر کی ایک روایت سے بھی اس کی تائید و توثیق ہوتی ہے اور یہی قرین قیاس بھی ہے۔

**فتاویٰ رضویہ میں ہے:**

”بعض غرہ رجب کہتے ہیں: رواہ الخطیب عن سیدنا سہل التستری قدس سرہ اور بعض دہم محرم اخراج ابو نعیم وابن عساکر عن عمرو بن شعیب عن ابیہ عن جدہ قال حمل برسول اللہ صلی اللہ علیہ و سلم فی عاشوراء المحرم وولد یوم الاثنین ثنتی عشرة من رمضان. اقول فیہ مسیب بن شریک ضعیف جدا، اور صحیح یہ ہے کہ ماہ حج کی بارہویں تاریخ ہکذا فی المدارج کما سیأتی۔“

**أقول:** اس کی مؤید ہے حدیث ابن سعد و ابن عساکر کہ زین خشمیہ نے حضرت عبداللہ کو اپنی طرف بلایا رمی جمار کا عذر فرمایا بعد رمی حضرت آمنہ سے مقابرت کی اور حمل اقدس مستقر ہوا پھر خشمیہ نے دیکھ کر کہا کیا ہم بستری کی فرمایا ہاں کہا وہ نور کہ میں نے آپ کی پیشانی سے آسمان تک بلند دیکھا تھا نہ رہا آمنہ کو مژدہ دیجیے کہ ان کے حمل

(۱) فتاویٰ رضویہ ج: ۱۲، ص: ۲۴۰

میں افضل اہل زمین ہے قال ابن سعد انا وھب بن جریر ابن حازم ثنا ابی سمعت ابا یزید المدینی قال نبئت ان عبد اللہ (أبا رسول اللہ ﷺ) أتى على امرأة من خثعم، فرأت النور بين عينيه نورا ساطعا إلى السماء) فقالت هل لك في؟ قال نعم حتى ارمى الجمره - الحدیث - ظاہر کہ رمی جمار نہیں ہوتی مگر حج میں۔<sup>(۱)</sup>



**حمل شریف کی مدت:** ایک سوال حمل شریف کی مدت کے بارے میں بھی ہوا کہ حضور اقدس سید عالم ﷺ کتنے ماہ تک شکم آمنہ رضی اللہ تعالیٰ عنہا میں جلوہ فگن رہے؟ اس سے متعلق اہل علم کے درمیان بہت زیادہ اختلاف ہے۔

کچھ علما نے چھ ماہ کی صراحت کی۔ کچھ علما نے سات ماہ لکھا، اور کچھ دس ماہ کے قائل ہیں، اعلیٰ حضرت رضی اللہ عنہ نے مواہب لدنیہ اور زرقانی کے حوالے سے ان اقوال کی سخافت اور ضعف کی صراحت فرمائی ہے۔ اور یہ واضح کیا ہے کہ نو ماہ ہی صحیح و راجح ہے، یہی اجلہ علما کا قول مختار ہے۔

**فتاویٰ رضویہ میں ہے:**

”وہ و نہ و ہفت و شش ماہ سب کچھ کہا گیا اور صحیح نو مہینے ہیں۔ فی شرح الزرقانی للمواہب، اختلف فی مدة الحمل به صلی اللہ تعالیٰ علیہ و سلم فقیل: تسعة اشهر کامله وبه صدر مغلطائی قال فی الغرر: و هو الصحیح“۔<sup>(۲)</sup>



**ماہ ولادت طیبہ۔ اقوال و ترجیح:** ماہ ولادت طیبہ سے متعلق بھی ارباب علم و دانش کے مابین از حد اختلافات ہیں۔ رمضان المبارک، رجب المرجب، محرم الحرام، صفر المظفر اور ربیع الآخر سب کچھ کہا گیا ہے مگر سب سے راجح ربیع الاول شریف ہی ہے۔ مدارج النبوه، شرح الہمزیہ، مواہب لدنیہ، زرقانی، شرح ام القریٰ، تلخیص، نسیم الریاض وغیرہا کی تصریحات سے اعلیٰ حضرت رضی اللہ عنہ نے اس قول کی ترجیح ثابت فرمائی اور یہ بھی واضح فرمایا کہ علامہ ابن جوزی اور ابن جریر نے اس قول کے مجمع علیہ ہونے کی صراحت کی ہے۔

**چنانچہ فتاویٰ رضویہ میں ہے:**

(۱) فتاویٰ رضویہ ج: ۱۲، ص: ۲۴

(۲) فتاویٰ رضویہ ج: ۱۲، ص: ۲۵

”رجب، صفر، ربیع الآخر، محرم، رمضان سب کچھ کہا گیا اور صحیح و مشہور و قول جمہور ربیع الاول ہے۔ مدارج میں ہے: مشہور آنت کہ در ربیع الاول بود۔ شرح الہزیہ میں ہے: ”الا صح فی شہر ربیع الاول“۔ مواہب میں ہے: وهو قول جمہور العلماء پھر کہا: فی ربیع الاول علی الصحیح۔ شرح زرقانی میں ہے: ”قال ابن کثیر و هو المشہور عند الجمہور“ اسی میں ہے: وعلیہ العمل۔ علما آں کہ اقوال مذکورہ سے آگاہ تھے محرم و رمضان و رجب کی نفی فرمائی۔ مواہب میں ہے: لم یکن فی المحرم ولا فی رجب ولا رمضان۔ شرح ام القریٰ میں ہے: لم یکن فی الاشہر الحرم او رمضان۔ یہاں تک کہ علامہ ابن الجوزی وابن جریر نے اسی پر اجماع نقل کیا نسیم الریاض میں تلخیص سے ہے: اتفقوا علی انه ولد یوم الاثنین فی شہر ربیع الاول اسی طرح ان کی صفوہ میں ہے: کما للزرقانی ثم عزاه ایضالی ابن الجزار پس اس کا انکار اگر ترجیحات علما و اختیار جمہور کی ناواقفی سے ہو تو جہل ورنہ مرکب کہ اس سے بدتر“ (۱)



**تاریخ ولادت سے متعلق اقوال اور ان میں ترجیح: تاریخ ولادت طیبہ سے متعلق بھی اہل علم کے مابین شدت کا اختلاف ہے، اس بارے میں کل سات اقوال ہیں:**

کچھ علما نے ربیع النور کی دوسری تاریخ بتایا، کچھ نے آٹھویں تاریخ، کچھ نے دسویں، کچھ نے سترہویں، کچھ نے اٹھارہویں اور کچھ نے بائیسویں تاریخ کی نشان دہی کی ہے۔ اعلیٰ حضرت مجدد اعظم امام احمد رضا برکاتی قدس سرہ العزیز نے ان اقوال کو شدید ضعیف قرار دیا ہے اور مواہب لدنیہ، زرقانی، شرح الہزیہ، مدارج النبویہ، البدایہ والنہایہ کی صریح عبارتوں کی روشنی میں یہ واضح گاف فرمایا ہے کہ ماخوذ و معتبر بارہویں تاریخ ہے، اور یہی قول جمہور ہے۔

**فتاویٰ رضویہ میں ہے:**

”اس میں اقوال بہت مختلف ہیں دو، آٹھ، دس، بارہ، سترہ، اٹھارہ، بائیس۔ سات قول ہیں مگر اشہر و اکثر و ماخوذ و معتبر بارہویں ہے مکہ معظمہ میں ہمیشہ اسی تاریخ مکان مولد اقدس کی زیارت کرتے ہیں۔ کما فی المواہب و المدارج اور خاص اس مکان جنت نشان میں اسی تاریخ مجلس میلاد مقدس ہوتی ہے۔ علامہ قسطلانی وفاضل زرقانی فرماتے ہیں: ”المشہور انه صلی اللہ علیہ و سلم ولد یوم الاثنین ثانی عشر ربیع الاول وهو قول محمد بن اسحاق امام المغازی و غیرہ“ شرح مواہب میں

(۱) فتاویٰ رضویہ، ج: ۱۲، ص: ۲۵

امام ابن کثیر سے ہے: هو المشهور عند الجمهور اسی میں ہے: هو الذي عليه العمل، شرح الہمزیہ میں ہے: هو المشهور وعليه العمل اسی طرح مدارج وغیرہ میں تصریح کی: وان كان اكثر المحدثين والمورخين على ثمان خلون وعليه اجمع اهل الزيجات و اختاره ابن حزم و الحمیدی وروی عن ابن عباس و جبیر بن مطعم رضی اللہ تعالیٰ عنہم وبالاول صدر مغلطائی واعتمده الذهبي في تذهيب التذهيب تبعا للمزى في التهذيب و حكم المشهور بقیل و صحح الدمیاطی عشر اخلت“ (۱)



”اولی الامر“ سے کون لوگ مراد ہیں: آیہ کریمہ: «أَطِيعُوا اللَّهَ وَ أَطِيعُوا الرَّسُولَ وَ أُولِي الْأَمْرِ مِنْكُمْ» [النساء: ۵۹] میں ”أُولِي الْأَمْرِ“ سے مراد کون لوگ ہیں؟ اس کے بارے میں علماء و فقہاء کے درمیان قدرے اختلاف پایا جاتا ہے۔ کچھ علماء ”سلاطین اسلام“ مراد لیتے ہیں تو کچھ ”علماء و فقہاء“ کے قائل ہیں۔ اعلیٰ حضرت رحمۃ اللہ علیہ نے ان مختلف اقوال میں ترجیح کے ساتھ وجہ ترجیح کی بھی صراحت فرمائی ہے۔

فتاویٰ رضویہ میں ہے:

”اولی الامر میں صحیح القول یہی ہے کہ اس سے مراد علمائے دین ہیں۔ کما نص علیہ الزرقانی و غیرہ۔ نہ سلاطین جن کے بہت احکام خلاف شرع ہوتے ہیں۔ یزید پلید کے وقت میں بکثرت صحابہ و تابعین اعلام تھے وہی اولو الامر تھے نہ یزید علیہ ما یتستحقہ (۲)۔“

(۱) فتاویٰ رضویہ، ج: ۱۲، ص: ۲۶

(۲) فتاویٰ رضویہ، ج: ۱۲، ص: ۳۸



## دفع تعارض



**معراج سے متعلق دو متعارض حدیثوں میں تطبیق:** اہل سنت و جماعت کا موقف یہ ہے کہ حضور انور سید عالم ﷺ کو جسمانی معراج ہوئی ہے۔ اس پر کثیر دلائل علمائے اہل سنت خصوصاً اعلیٰ حضرت امام احمد رضا قادری بریلوی رضی اللہ تعالیٰ عنہ نے بیان فرمائے ہیں۔ آیہ کریمہ «سُبْحَانَ الَّذِي أَسْرَى بِعَبْدِهِ» [بنی اسرائیل: ۱] سے بھی اس مسئلہ پر استدلال کیا گیا ہے، حدیثِ اسرا بھی علمائے اہل سنت کی مستدل بہ ہے جسے صحاح ستہ میں بالاتفاق نقل کیا گیا ہے۔ ام المومنین حضرت عائشہ صدیقہ رضی اللہ تعالیٰ عنہا کی ایک حدیث میں روحانی معراج کا ذکر بھی موجود ہے۔ اس لحاظ سے معراج سے متعلق احادیث باہم متعارض ہیں۔ ۱۲/ ربيع النور ۳۳۵ھ کو انہی احادیث کے ظاہری تعارض سے متعلق سوال ہوا تو مجدد اعظم اعلیٰ حضرت امام احمد رضا قادری برکاتی رضی اللہ تعالیٰ عنہ نے بڑے دل نشیں اور دل پذیر انداز میں اس کے درمیان تطبیق و توفیق کی صورت پیش فرمائی۔ اس کا خلاصہ یہ ہے کہ حضور اقدس سید عالم ﷺ کو متعدد بار معراج ہوئی ہے، ان میں کچھ معراج روحانی بھی ہیں۔ جسمانی معراج کے وقت چون کہ ام المومنین عائشہ صدیقہ رضی اللہ تعالیٰ عنہا بہت صغیر السن تھیں اس لیے ان کی مرویات جسمانی معراج سے متعلق نہیں ہیں بلکہ بعد میں جو روحانی معراج ہوئی ہے، اس سے متعلق ہیں۔

**چنانچہ فتاویٰ رضویہ میں ہے:**

”ام المومنین صدیقہ رضی اللہ تعالیٰ عنہا شب معراج تک خدمت اقدس میں حاضر بھی نہ ہوئی تھیں بہت صغیر السن بچہ تھیں وہ جو فرماتی ہیں حق فرماتی ہیں ان روحانی معراجوں کی نسبت فرماتی ہیں جو ان کے زمانے میں ہوئیں معراج جسمانی ان کی حاضری سے کئی سال پیش تر ہو چکی تھی“ (۱)



**قرآن حکیم کی ایک آیت اور حدیث پاک میں تعارض:** قرآن حکیم میں ابولہب کے بارے میں

(۱) فتاویٰ رضویہ، ج: ۱۲، ص: ۲۰۳-۲۰۴ کتاب الشق

واضح حکم موجود ہے۔ ارشاد باری تعالیٰ ہے: «مَا أَخْفَىٰ عَنْهُ مَالُهُ وَمَا كَسَبَ (۳)﴾ [الہب: ۲] کہ اس کے مال اور اس کی کمائی نے اس کو کچھ بھی بے نیاز نہیں کیا۔ اس سے معلوم ہوا کہ اس کے اعمال سے اسے کچھ بھی فائدہ نہ ہوا۔ جب کہ ایک حدیث پاک میں یہ صراحت ہے کہ رسول گرامی و قاری ﷺ کی ولادت طیبہ کی خوشی میں ابوہب نے اپنی باندی ثویبہ کو آزاد کر دیا تھا، اس خوشی منانے کا اسے یہ فائدہ ملا کہ جب مرثوا سے ایک شخص نے خواب میں دیکھا اور استفسار کیا کہ کس حال میں ہو؟ کہا کہ آگ میں ہوں مگر روز و شب نہ ان دو انگلیوں سے پانی چوستا ہوں جن کے اشارے سے میں نے حضور ﷺ کی ولادت طیبہ کی خوشی میں اپنی باندی ثویبہ کو آزاد کیا تھا۔ یہ حدیث صحیح بخاری میں موجود ہے، علامہ جزری رحمہ اللہ نے بھی اسے اپنے رسالہ ”میلاد“ میں بیان کیا ہے۔ اس سے معلوم ہوا کہ اسے اس کے اس عمل نے فائدہ پہنچایا ہے۔ اس لیے بظاہر آیت کریمہ اور حدیث پاک میں تعارض ہے۔

اعلیٰ حضرت رضی اللہ عنہما نے ارشاد فرمایا کہ ابوہب کو یہ فائدہ ولادت طیبہ کے موقع پر فرحت و مسرت کے اظہار کی وجہ سے ہوا، اور فرحت و شادمانی نہ تو ابوہب کا مال ہے اور نہ ہی کسب و فعل اختیاری۔ اس لیے دونوں میں ہرگز تعارض نہیں۔ جس طرح ابوطالب کو علاقہ اور نسبت کی وجہ سے فائدہ ہوا کہ علاقہ اور نسبت نہ تو ان کا مال ہے اور نہ ہی ان کا کسب۔

اعلیٰ حضرت رضی اللہ عنہما کے مبارک و مسعود کلمات یہ ہیں:

”یہ روایت صحیح بخاری شریف میں ہے ائمہ نے اسے مقبول رکھا اور اس میں قرآن عظیم کی اصلاً مخالفت نہیں۔ قطع نظر اس سے کہ یہ اغنا نہ ہو اس کا سبب حضور پر نور رحمت عالم ﷺ سے علاقہ۔ حضور کی ولادت کریمہ پر خوشی کہ یہ نہ اس کا مال ہے نہ اس کا کسب و فعل اختیاری۔ یہ تو کیا ایسا فائدہ ہے حضور اقدس ﷺ سے علاقہ۔ ابوطالب کو ایسا کام آیا کہ سراپا آگ میں غرق تھے حضور انور ﷺ نے پایا آگ میں کھینچ لیا کہ اب صرف تلووں میں آگ ہے حالاں کہ کفار کے حق میں اصل حکم یہ ہے کہ لا یخفف عنہم العذاب ولا ہم ینصرون نہ ان سے عذاب ہلکا کیا جائے نہ کوئی ان کی مدد کرے۔ صحیح بخاری و صحیح مسلم میں عباس رضی اللہ عنہما سے ہے رسول اللہ ﷺ نے فرمایا: ہو فی ضحضاح من نار ولولا انا لکان فی الدرك الاسفل من النار وفی رواية وجدته فی غمرات من النار فاخرجته الی ضحضاح،، اسی طرح صحیحین میں ابوسعید خدری اور مسند بزار و ابویعلیٰ و ابن عدی و تمام میں حضرت جابر بن عبد اللہ اور معجم کبیر طبرانی میں ام المؤمنین ام سلمہ سے ہے رضی اللہ تعالیٰ عنہم اجمعین۔ امام عینی شرح صحیح بخاری میں فرماتے ہیں: ”فان قلت اعمال الکفرة هباء منثور لافائدة فیها قلت هذا النفع من بركة رسول الله صلی الله

تعالیٰ علیہ وسلم وخصائصہ“ امام ابن حجر کی فتح الباری شرح بخاری میں ہے: ”یوید الخصوصیۃ انه بعد ان امتنع شفع له حتی خفف له العذاب بالنسبة لغيره“ اسی طرح مجمع بحار الانوار وغیرہ میں ہے ان سب کا حاصل یہ ہے کہ یہ نفع کافر کے عمل سے نہ ہو بلکہ حضور رحمت اللعالمین ﷺ کی برکت سے اور یہ خصائص علیہ حضور اکرم ﷺ سے ہے۔<sup>(۱)</sup>



**مساجد میں عورتوں کے جانے سے متعلق دو متعارض حدیثوں میں تطبیق: صحیح حدیث سے ثابت ہے:** ”لا تمنعوا اماء الله مساجد الله“.

ترجمہ: اللہ کی باندیوں کو اللہ تعالیٰ کی مسجدوں سے نہ روکو۔

دوسری حدیث پاک میں ہے: ”قالت ام المؤمنین الصديقة رضی اللہ تعالیٰ عنہا: لو رأى رسول الله صلى الله تعالى عليه وسلم ما احدث النساء لمنعهن المساجد كما منعت نساء بنی اسرائیل“.

ترجمہ: ام المؤمنین عائشہ صدیقہ رضی اللہ تعالیٰ عنہا فرماتی ہیں کہ عورتوں نے جو نئی باتیں پیدا کر لی ہیں اگر رسول اللہ ﷺ انہیں دیکھتے تو ان کو ایسا ہی مسجدوں سے روک دیتے جیسے بنی اسرائیل کی عورتیں روکی گئیں۔

پہلی حدیث سے ثابت ہوتا ہے کہ عورتوں کا مساجد میں جانا جائز ہے اور دوسری حدیث سے عدم جواز کا حکم ثابت ہوتا ہے۔ بظاہر ان دونوں حدیثوں میں تعارض ہے۔

در اصل کسی بھی چیز سے ممانعت کی دو صورتیں ہیں: (۱) ذاتی: یعنی نفس ذات کے لحاظ سے اس شے میں قبح ہو اور اسی وجہ سے حکم ممانعت ہو۔ (۲) عرضی: یعنی نفس شے میں تو کوئی قبح نہ ہو مگر کسی عارض خارج کی وجہ سے اور سدباب معصیت کے لیے ممانعت کا حکم ہو۔ ایسا ہو سکتا ہے کہ باعتبار ذات کسی چیز میں قبح نہ ہو اور اس کی اجازت ہو مگر کسی عارض کی وجہ سے اسی شے کی ممانعت کا بھی حکم ہو۔ اس میں اگرچہ ظاہر تعارض محسوس ہو گا مگر حقیقتاً تعارض نہیں کہ دونوں کے اعتبارات مختلف ہیں۔ اسی طرح باعتبار ذات عورتوں کو مساجد میں جانے کی اجازت ہے مگر باعتبار عارض خارج حکم ممانعت ہے۔

**چنانچہ فتاویٰ رضویہ میں ہے:**

”شے کے لیے حکم دو قسم ہے۔ ذاتی: کہ اس کے نفس ذات کے لحاظ سے ہو۔ اور عرضی: کہ بوجہ عروض

(۱) فتاویٰ رضویہ، ج: ۱۲، ص: ۲۶۲، کتاب الشقی

عوارض خارجیہ ہو۔ تمام احکام کہ بنظر سد ذرائع دیے جاتے ہیں جو مذہب حنفی میں بالخصوص ایک اصل اصیل ہے اسی قسم دوم سے ہیں۔ یہ دونوں قسمیں باآں کہ نفی و اثبات میں مختلف ہوتی ہیں ہرگز متنافی نہیں کہ مناشی جدا جدا ہے اس کی مثال حضور نساء فی المساجد ہے کہ نظر بذات ہرگز ممنوع نہیں بلکہ ان کا روکنا ممنوع ہے۔ صحیح حدیث میں ارشاد ہوا: ”لا تمنعوا اماء اللہ مساجد اللہ“ ترجمہ: اللہ کی باندیوں کو اللہ تعالیٰ کی مسجدوں سے نہ روکو۔ اور نظر بحال زنا ممنوع۔ کما صرح بہ الفقہاء الکرام۔<sup>(۱)</sup>



(۱) فتاویٰ رضویہ، ج: ۱۲، ص: ۱۲۳، شرح کلام علما

## حل اشکالات



**آیت علوم ارحام پر ایک قوی اشکال:** قرآن حکیم میں ہے: «اللَّهُ يَعْلَمُ مَا تَحْتَلُّ كُلُّ أُنْثَىٰ وَمَا تَغِيصُ الْأَرْحَامُ» [الرعد: ۸] ترجمہ: اللہ جانتا ہے جو کچھ پیٹ میں رکھتی ہے ہر ماں اور جتنے سمٹتے ہیں پیٹ۔ اس سے معلوم ہوا کہ جنین مذکر ہو یا مونث، اس کا علم صرف اللہ تبارک و تعالیٰ ہی کو ہے۔ اور یہی اہل سنت و جماعت کا عقیدہ بھی ہے کہ اس کا علم اللہ تعالیٰ کو اور اللہ کی عطا سے حضور انور سید عالم ﷺ کو ہے۔ جب کہ بعض آلات ایسے بھی ہیں جن کے ذریعہ ڈاکٹروں کو بھی اس کا علم ہو جاتا ہے۔ یہ قرآن حکیم کی مذکورہ آیت کریمہ پر بہت بڑا اشکال ہے۔ اعلیٰ حضرت رضی اللہ تعالیٰ عنہ نے اس مسئلہ کی تفہیم اور اشکال کے حل کے لیے مستقل ایک چشم کشار سالہ تحریر فرمایا ہے، جس کا نام الصمصام علی مشکک فی آیت علوم الارحام ہے۔ اب پوری گفتگو خود اعلیٰ حضرت رضی اللہ تعالیٰ عنہ کی زبانی ملاحظہ فرمائیں!

”اصل یہ ہے کہ کسی علم کی حضرت عزت و عزوجل سے تخصیص اور اس کی ذات پاک میں حصر اور اس کے غیر سے مطلقاً نشی چند وجہ پر ہے: اول: علم کا ذاتی ہونا کہ بذات خود بے عطائے غیر ہو۔ دوم: علم کا غنا کہ کسی آلہ جارحہ و تدبیر و فکر و نظر و التفات و انفعال کا اصلاً محتاج نہ ہو۔ سوم: علم کا سرمدی ہونا کہ ازلاً ابداً ہو۔ چہارم: علم کا وجوب کہ کبھی کسی طرح اس کا سلب ممکن نہ ہو۔ پنجم: علم کا ثبات و استمرار کہ کبھی کسی وجہ سے اس میں تغیر و تبدل، فرق و تفاوت کا امکان نہ ہو۔ ششم: علم کا اقصیٰ غایات کمالات پر ہونا کہ معلوم کی ذات ذاتیات اعراض احوال لازمہ مفارقتہ ذاتیہ اضافیہ ماضیہ آتیہ موجودہ ممکنہ سے کوئی ذرہ کسی وجہ پر مخفی نہ ہو سکے۔ ان چھ وجہ پر مطلق علم حضرت احدیت جل و علا سے خاص اور اس کے غیر سے قطعاً مطلقاً منفی یعنی کسی کو کسی ذرہ کا ایسا علم جو ان چھ وجہ سے ایک وجہ بھی رکھتا ہو حاصل ہونا ممکن نہیں جو کسی غیر الہی کے لیے عقول مفارقتہ ہوں خواہ نفوس ناطقہ ایک ذرے کا ایسا علم ثابت کرے یقیناً جماعاً کافر مشرک ہے۔ ان تمام وجوہ کی طرف آیات کریمہ میں باطلاق کلمہ ”یعلم“ اشارہ فرمایا کہ یہاں علم کو مطلق رکھا اور مطلق فرد کامل کی طرف منصرف اور علم کامل بلکہ علم حقیقی حق الحقیقہ وہی ہے جو ان وجوہ ستہ کا جامع ہو۔“

و علیٰ هذا القیاس . اب آلہ محدثہ کی طرف چلیے، فقیر اس پر مطلع نہ ہوا، نہ کسی سے اس کا کچھ حال سنا، ظاہراً ایسی صورت میسر نہیں کہ جنین رحم میں بحال و فی ظلمتِ ثلاث تین اندھیروں میں رہے اور بذریعہ آلہ مشہود ہو جائے اس کا جسم بالتفصیل آنکھوں سے نظر آئے کہ بعد علقو فم رحم سخت منضم ہو جاتا ہے جس میں میل سرمہ بدقت جائے اور اس جاے تنگ و تاری میں جنین محبوس ہوتا ہے وہ بھی یوں نہیں بلکہ خود اس پر تین غلاف اور چڑھے ہوتے ہیں اور ایک غشائے رقیق ملائی جسم مبین جس میں اس کا فضلہ عرق جمع ہوتا ہے اس پر ایک اور حجاب اس سے کثیف تر مسمی بہ غشائے لفانی جس میں فضلہ بول مجتمع رہتا ہے اس پر ایک اور غلاف آشف کہ سب کو محیط ہے جسے مشیمہ کہتے ہیں، ایسی حالتوں میں بدن نظر آنے کا کیا عمل ہے، تو ظاہراً آلے کا محصل صرف بعض علامات و امارات ممیزہ من جملہ خواص خارجیہ کا بتانا ہوگا جن سے ذکورت و انوثت کا قیاس ہو سکے، جیسے رحم کی تجویف ایمن یا ایسر میں حمل کا ہونا یا اور بعض تجربات کہ تازہ حاصل کیے گئے ہوں، اگر اسی قدر ہے جب تو کوئی نئی بات نہیں، پہلے بھی مجربین قیاسات فارقہ رکھتے تھے، جیسے دہنی یا بائیں طرف جنین کی پیش تر جنبش، یا حاملہ کی پستان راست یا چپ کے حجم میں افزائش، یا سرہائے پستان میں سرخی یا ادواہٹ آنا، یا رنگ روے زن پر شادابی یا تیرگی چھانا، یا حرکات زن میں خفت یا نقل پانا، یا قارورے میں اکثر اوقات حرمت یا بیاض غالب رہنی، یا عورت کے خلاف عادت بعض اطعمہ جیدہ یا ردیہ کی رغبت ہونی، یا پشم کبود میں زراوند مدقوق بعسل سرشتہ کا صبح علی الریق حمل اور ظہر تک مثل صائم رہ کر مزہ دہن کا امتحان کہ شیریں ہو یا تلخ، الی غیر ذلک مما یعرفہ اهل الفن و لكل شرط یراعیہا البصیر فیصیب الظن. (۱)



**ہاروت و ماروت سے متعلق ایک اشکال:** بریلی شریف کے رہنے والے عالی جناب منشی قاضی عبد الحق صاحب نے ہاروت و ماروت کے بارے میں یہ اشکال پیش کیا کہ انھیں فرشتوں میں سے شمار نہیں کیا جاسکتا کہ فرشتے معصوم ہوتے ہیں جب کہ ان سے سحر و کفر جیسے عظیم گناہوں کا صدور ہوا ہے۔ جن یا انسان بھی نہیں کہہ سکتے، کیوں کہ جن و انس کی عمر اتنی دراز نہیں ہوتی ہے، جیسا کہ کچھ نصوص کے مطالعہ اور شب و روز کے احوال کے مشاہدہ سے معلوم ہوتا ہے۔

بلاشبہ ہاروت و ماروت فرشتگانِ عظام سے ہیں، یہی مذہب جمہور ہے اور اسی کی اعلیٰ حضرت علیہ السلام نے صراحت فرمائی ہے، ان سے سحر و کفر کا ہرگز ہرگز صدور نہ ہوا، بلکہ وہ ابتلائے خلق کے لیے بھیجے گئے تھے۔ مگر از

(۱) فتاویٰ رضویہ، ج: ۱۲، ص: ۲۳-۲۵

قبیل جن و انس ماننے پر یہ اشکال کہ جن و انس کی عمر اتنی دراز نہیں ہوتی ہے۔ یہ درست نہیں ہے۔ اعلیٰ حضرت مجدد اعظم امام احمد رضا قادری برکاتی رحمۃ اللہ علیہ نے حضرت خضر، حضرت الیاس اور حضرت عیسیٰ علیہم الصلوٰۃ والسلام کے حوالے سے یہ واشگاف فرمایا کہ یہ نفوس قدسیہ بھی تو از قبیل انس ہیں، اور ہزاروں برس سے باحیات ہیں۔ ابلیس لعین جن سے مگر اس کے باوجود اس کی عمر بہت دراز ہے، بلکہ اس کی درازگی عمر کی صراحت قرآن حکیم میں ہے۔ ارشاد باری تعالیٰ ہے: «فَأَنَّكَ مِنَ الْمُنظَرِينَ ﴿۱۰﴾ إِلَى يَوْمِ الْوَقْتِ الْمَعْلُومِ ﴿۱۱﴾» [الحجر: ۳۷] اب پوری گفتگو اعلیٰ حضرت رحمۃ اللہ علیہ کی زبانی ملاحظہ فرمائیں:

”ان کو جن یا انس مانا جائے جب بھی درازی عمر مستبعد نہیں۔ سیدنا خضر و سیدنا الیاس و سیدنا عیسیٰ صلوات اللہ تعالیٰ و سلامہ علیہم انس ہیں اور ابلیس جن ہے۔

اور راجح یہی ہے کہ ہاروت و ماروت دو فرشتے ہیں، جن کو رب عزوجل نے ابتلائے خلق کے لیے مقرر فرمایا کہ جو سحر سیکھنا چاہے اسے نصیحت کریں کہ «إِنَّمَا كُنْ فِتْنَةً فَلَا تَكْفُرْ» [البقرة: ۱۰۲] ہم تو آزمائش ہی کے لیے مقرر ہوئے ہیں تو کفر نہ کر۔ اور جو نہ مانے اپنے پاؤں جہنم میں جائے اسے تعلیم کریں تو وہ طاعت میں ہیں نہ کہ معصیت میں۔ بہ قال اکثر المفسرین علی ما عزا الیہم فی الشفاء الشریف (۱)۔



### کیا ولادت طیبہ کی تاریخ ۱۲ ربیع النور ہے؟

جمہور کا مذہب ہے کہ حضور اقدس صلی اللہ علیہ وسلم کی ولادت طیبہ کی تاریخ ۱۲ ربیع النور شریف ہے۔ اذاتہ الآتام، مولود برزنجی، مفتی عنایت احمد کاکوروی رحمۃ اللہ علیہ کی تواریخ حبیب اللہ اور کثیر معتمد کتابوں میں اسی کی صراحت ہے۔ ایک سائل نے کتاب رحمۃ للعالمین“ اور شبلی نعمانی کے حوالے سے یہ اشکال پیش کیا کہ علم ہیئت و زیجات سے ثابت ہوتا ہے کہ تاریخ ولادت طیبہ ۱۲ ربیع النور کی بجائے ۹ ربیع النور ہے۔ اعلیٰ حضرت رحمۃ اللہ علیہ نے ارشاد فرمایا کہ شبلی نعمانی اور کتاب رحمۃ للعالمین کی روایت از قبیل واہیات ہے۔ علم ہیئت و زیجات سے تاریخ ولادت ۹ ربیع النور کی بجائے ۸ ربیع النور ثابت ہوتی ہے۔ اور یہ قول چوں کہ مذہب جمہور کے خلاف ہے اس لیے غیر مقبول اور لا یعبأ بہ ہے۔

اعلیٰ حضرت رحمۃ اللہ علیہ کے کلمات یہ ہیں:

(۱) فتاویٰ رضویہ، ج ۱۴، ص ۲۰



”شرعِ مطہر میں مشہور بین الجہور ہونے کے لیے وقعتِ عظیم ہے اور مشہور عند الجہور ۱۲ ربیع الاول ہے اور علمِ ہیئت و زیجات کے حساب سے روز ولادت شریف ۸ ربیع الاول ہے۔ کما حقنہ فی فتاوانا۔ یہ جو شبلی وغیرہ نے ۹ ربیع الاول لکھی، کسی حساب سے صحیح نہیں۔ تعامل مسلمین حریم شریفین و مصر و شام بلاد اسلام و ہندوستان میں ۱۲ ہی پر ہے اس پر عمل کیا جائے۔“<sup>(۱)</sup>



**حضور اقدس ﷺ کی وفات طیبہ کی تاریخ کے بارے میں ایک قوی اشکال: حضور اقدس سید عالم ﷺ کی وفات طیبہ کے دن کے بارے میں جہور علمانے دو شنبہ کی نشان دہی فرمائی ہے۔ اس پر ایک قوی اشکال لازم آتا ہے۔ اس کا خلاصہ یہ ہے کہ اس ربیع الاول سے پہلے جو ماہ ذوالحجہ تھا اس کی پہلی تاریخ روز پنج شنبہ تھی، اس لحاظ سے ۱۰ھ کے ماہ ذوالحجہ کی ۲۹ تاریخ بھی روز پنج شنبہ ہی تھی۔ اور جب یہ ثابت ہو گیا تو اب کسی بھی صورت میں ربیع الاول ۱۱ھ کی بارہویں تاریخ دو شنبہ کو نہیں ہو سکتی۔ اس لیے کہ اگر ذوالحجہ، محرم الحرام اور صفر المظفر یہ تینوں مہینے کامل مانے جائیں، تو غرہ ربیع الاول چہار شنبہ کو ہوگا اور روز دو شنبہ ربیع الاول کی چھٹی اور تیرہویں تاریخ ہوگی، ۱۲ ربیع الاول کی تاریخ ہرگز نہ ہوگی۔ اگر ان میں سے ایک کو ناقص اور دو کو کامل سمجھیں تو ربیع الاول کی پہلی تاریخ نہ شنبہ کو ہوگی اور روز دو شنبہ ساتویں اور چودھویں تاریخ ہوگی، بارہویں تاریخ روز دو شنبہ ہرگز نہیں ہوگی۔ اور اگر ایک کامل اور باقی دو ماہ ناقص مانیں تو ربیع الاول کی پہلی، آٹھویں اور پندرہویں تاریخ دو شنبہ کے روز ہوگی۔ بہر حال روز وفات دو شنبہ متعین کرنا کسی طرح درست نہیں ہے۔ یہ ایک بہت ہی قوی اشکال ہے جو قول جہور پر لازم آتا ہے۔ اس اشکال کو امام سہیلی رحمہ اللہ نے لائیکل سمجھ کر تاریخ وفات کیم ربیع الاول بتایا جب کہ امام ابن حجر عسقلانی رحمہ اللہ نے ربیع الاول کی دوسری تاریخ کی نشان دہی فرمائی۔**

اعلیٰ حضرت امام احمد رضا قادری رحمہ اللہ نے امام ابن کثیر اور امام فخر الدین رازی رحمہ اللہ کے اقوال کی روشنی میں قول جہور پر وارد ہونے والے اس قوی اشکال کا جو حل تحریر فرمایا ہے وہ قابلِ صدر رشک ہے۔ حل اشکال کے ساتھ اس اشکال کو بھی ذکر کیا جا رہا ہے جسے امام سہیلی وغیرہ نے لائیکل سمجھ کر قول جہور سے عدول کر لیا ہے۔ اب آپ اعلیٰ حضرت رحمہ اللہ کی زبانی وہ توجیہات ملاحظہ فرمائیں:

”جب ذی الحجہ ۱۰ھ کی ۲۹ روز پنج شنبہ تھی تو ربیع الاول ۱۱ھ کی کسی طرح روز دو شنبہ نہیں آتی کہ اگر ذی الحجہ، محرم، صفر تینوں مہینوں کے لیے جائیں تو غرہ ربیع الاول روز چہار شنبہ ہوتا ہے اور پیر کی چھٹی

(۱) فتاویٰ رضویہ، ج: ۱۲، ص: ۲۹۶

اور تیرہویں، اور اگر تینوں ۲۹ کے لیں تو غرہ روزیک شنبہ پڑتا ہے اور پیر کی دوسری اور نویں، اور اگر ان میں کوئی سا ایک ناقص اور باقی دو کامل لیجیے، تو پہلی سہ شنبہ کی ہوتی ہے اور پیر کی ساتویں چودھویں، اور اگر ایک کامل دو ناقص مانے تو پہلی پیر کی ہوتی ہے پھر پیر کی آٹھویں پندرہویں، غرض بارہویں کسی حساب سے نہیں آتی، اور ان چار کے سوا پانچویں کوئی صورت نہیں، قول جمہور پر یہ اشکال پہلے امام سہیلی کے خیال میں آیا اور اسے لاعل سمجھ کر انھوں نے قول یکم اور امام ابن حجر عسقلانی نے دوم کی طرف عدول فرمایا۔

فی المواہب بعد ذکر القول المشہور (استشکلہ السہیلی وذلک انہم اتفقوا علی ان ذال الحجة کان اولہ یوم الخمیس) للاجماع ان وقفة عرفة كانت الجمعة (فمہما فرضت الشہور الثلاثة توام او نواقص او بعضها لم یصح) ان الثانی عشر من ربیع الاول یوم الاثنین (قال الحافظ ابن حجر وهو ظاهر لمن تأملہ وقد جزم سلیمان التیمی احد الثقات بان ابتداء مرضہ صلی اللہ تعالیٰ علیہ وسلم کان یوم السبت الثانی و العشرین من صفر ومات یوم الاثنین للیلتین خلتما من ربیع الاول فعلى هذا یكون صفر ناقصا ولا یمکن ان یكون اول صفر السبت الا ان یكون ذوالحجة والمحرم ناقصین فیلزم منه نقص ثلاثة اشهر متوالیة) وهی غایة ما یتوالی قال الحافظ واما من قال مات اول یوم من ربیع الاول فیکون اثنان ناقصین وواحد كاملا ولذا رجحہ السہیلی (والمعتمد ما قالہ ابو مخنف) الاخباری الشیعی قال فی المیزان وغیرہ کذاب تالف متروک، وقد وافقہ ابن الکلبی (انہ توفی ثانی ربیع الاول وكان سبب غلط غیرہ انہم قالوا مات فی ثانی شہر ربیع الاول فغیرت فصارت ثانی عشر واستمر الوهم بذلک یتبع بعضهم بعضا من غیر تأمل. اه. مختصرا. مزیدا من الشرح.

أقول: ویظہر لمن تأمل هذا الكلام منشأ اختلاف نظر الامامین فی المیل الی القولین فكأن السہیلی نظر ان قول ابی مخنف لا یتأتی الا أن تتوالی الاشهر الثلاثة ذوالحجة ومحرم وصفر نواقص وهذا فی غایة الندرة بخلاف القول الاول فان علیہ یكون شہر كاملا وشهران ناقصین وهذا کثیر فترجح ذلک فی نظره مع انه اشد ثبوت بالنسبة الی ذلک وكان الحافظ نظر ان علی القول الاول لا یتقی للجمہور عذر فی الباب فاللیل الی ما یكون فیہ ابداء عذرلہم کما ذکر من وقوع تصحیف شہر بعشر احسن او امتن.

مواہب لدنیہ میں قول مشہور کے ذکر کے بعد ہے۔ سہیلی نے اس پر اعتراض وارد کیا ہے وہ یہ ہے کہ علما ذوالحجہ کے جمعرات کو شروع ہونے پر متفق ہیں کیوں کہ وقوف عرفہ بروز جمعہ ہونے پر اجماع ہے۔ تو اب اگر تینوں مہینے

کامل فرض کیے جائیں یا تینوں ناقص فرض کیے جائیں یا بعض کامل اور بعض ناقص فرض کیے جائیں، کسی صورت میں یہ صحیح نہ ہوگا کہ بارہ ربیع الاول شریف پیر کے دن ہو۔ حافظ ابن حجر نے کہا یہ اشکال اس شخص پر ظاہر ہے جو تامل کرے۔ سلیمان تیمی نے۔ جو کہ ثقہ ہیں۔ قطعاً طور پر کہا کہ رسول اللہ ﷺ کی بیماری کا آغاز بائیس صفر بروز ہفتہ ہوا اور آپ کا وصال دور ربیع الاول شریف کو ہوا، اس حساب سے ماہ صفر ناقص ہوگا اور جب تک ذوالحجہ اور محرم ناقص نہ ہوں صفر کا آغاز ہفتہ کے روز ہونا ممکن نہیں۔ اس طرح تین مسلسل مہینوں کا ناقص ہونا لازم آئے گا جو کہ مسلسل ناقص ہونے کی آخری حد ہے۔ حافظ نے فرمایا: جس شخص نے کہا ہے کہ آپ کا وصال یکم ربیع الاول کو ہے تو اس حساب سے دو مہینے ناقص اور ایک کامل ہوگا۔ اسی لیے سہیلی نے اس کو ترجیح دی ہے۔ اس باب میں ابو مخنف مؤرخ شیعہ کا قول معتمد ہے۔ میزان وغیرہ میں ہے کہ وہ کذاب، تالف اور متروک ہے۔ ابن کلبی نے اس کی موافقت کی ہے کہ حضور علیہ الصلوٰۃ والسلام کا وصال ۲ ربیع الاول کو ہوا۔ ابو مخنف کے غیر کی غلطی کا سبب یہ ہے کہ علمائے کبار نے کہا حضور علیہ الصلوٰۃ والسلام کا وصال شہر کی ثانی کو ہے، اس میں تغیر کر دیا گیا تو یہ اس طرح ہو گیا کہ آپ کا وصال ربیع الاول کی ثانی عشر کو ہے پھر یہ وہم چلتا رہا اور اس میں بعض علما بعض کی بلاتامل پیروی کرتے رہے۔ اھ۔ مختصراً۔ شرح سے کچھ اضافے کے ساتھ۔

أقول: اس کلام میں تامل کرنے والے پر دونوں اماموں کے دو قولوں کی طرف میلان کے بارے میں نقطہ نظر کے اختلاف کا منشا ظاہر ہو جاتا ہے، سہیلی نے دیکھا کہ ابو مخنف کا قول تب ہی متحقق ہو سکتا ہے جب تینوں مہینے یعنی ذوالحجہ، محرم اور صفر پے در پے ناقص ہوں اور یہ انتہائی نادر ہے بخلاف قول اول کے کہ اس پر ایک مہینہ کامل اور دو ناقص ہوتے ہیں اور یہ کثیر الوقوع ہے۔ چنانچہ سہیلی کی نظر میں یہ راجح ہے باوجودے کہ یہ ثبوت میں اس کی بنسبت اقوی ہے، جب کہ حافظ نے اس بات کو ملحوظ رکھا کہ قول اول پر جمہور کے لیے اس باب میں کوئی عذر باقی نہیں رہتا۔ چنانچہ اس قول کی طرف میلان کرنا جس میں ان کے لیے عذر کا اظہار ہو زیادہ بہتر اور زیادہ قوی ہے جیسا کہ لفظ شہر کے لفظ عشر کے ساتھ تبدیل ہو جانے کا ذکر گزر چکا ہے۔

مگر امام بدر بن جماع نے قول جمہور کی یہ تاویل کی کہ اثنی عشر خلعت سے بارہ دن گزرنا مراد ہے نہ کہ صرف بارہ راتیں، اور پُر ظاہر کہ بارہ دن گزرنا تیر ہوں ہی تاریخ پر صادق آئے گا اور دو شنبہ کی تیر ہوں بے تکلف صحیح ہے جب کہ پہلے تینوں مہینے کامل ہوں کما علمت، اور امام بارزی و امام ابن کثیر نے یوں توجیہ فرمائی کہ مکہ معظمہ میں ہلال ذی الحجہ کی رویت شام چار شنبہ کو ہوئی پنج شنبہ کا غرہ اور جمعہ کا عرفہ مگر مدینہ طیبہ میں رویت دوسرے دن ہوئی تو ذی الحجہ کی پہلی جمعہ کی ٹھہری اور تینوں مہینے ذی الحجہ، محرم، صفر تیس تیس کے ہوئے تو غرہ ربیع الاول پنج شنبہ اور بارہ ہوں دو شنبہ آئی۔ ذکرها الحافظ فی الفتح. (۱)

(۱) فتاویٰ رضویہ، ج: ۱۴، ص: ۲۸-۲۹



## قرآن حکیم کی روایت بالمعنی کے عدم جواز پر اشکال:

روایت حدیث کے دو طریقے ہیں۔ (۱) روایت باللفظ، یعنی جو کلمات حضور اقدس ﷺ کی زبان اقدس سے صادر ہوئے، روایت کرنے میں ان الفاظ کی مکمل رعایت کرنا۔ (۲) روایت بالمعنی۔ یعنی حدیث پاک کے مفہوم و مقصود کو عربی زبان میں اپنے ہی الفاظ میں بیان کرنا۔ روایت باللفظ کے جواز بلکہ استحسان پر سب کا اتفاق ہے۔ روایت بالمعنی کے بارے میں گوکہ اختلاف ہے تاہم جمہور علمائے کرام جواز ہی کے قائل ہیں اور یہی ائمہ اربعہ رضی اللہ تعالیٰ عنہم کا مذہب مہذب ہے۔ اس مقام پر بلیا کے رہنے والے عالی جناب حکیم عبدالشکور صاحب نے یہ اشکال پیش کیا کہ اس کی روشنی میں تو قرآن حکیم کی بھی روایت بالمعنی جائز ہونا چاہیے؟

اعلیٰ حضرت ﷺ نے اس اشکال کا یہ حل پیش فرمایا کہ حدیث اور قرآن میں فرق ہے۔ حدیث کا مفہوم گوکہ تعبیدی ہے مگر اس کے الفاظ تعبیدی نہیں، اس لیے اگر الفاظ حدیث کی رعایت نہ ہو سکے مگر مفہوم ادا ہو جائے تو جائز ہے۔ جب کہ قرآن حکیم کے نظم و حکم دونوں تعبیدی ہیں۔ اس لیے اس کی روایت بالمعنی جائز نہیں۔ اب یہ مبارک و مسعود گفتگو خود مجدد اعظم امام احمد رضا قادری رضی اللہ تعالیٰ عنہ کی زبانی ملاحظہ فرمائیں!

”روایت حدیث کے دونوں طریقے ہیں، روایت باللفظ، روایت بالمعنی، خود حضور اقدس ﷺ نے تحدیث بالمعنی کی اجازت فرمائی ہے، قرآن عظیم کے نظم کریم و حکم عظیم دونوں کے ساتھ تعبیدی ہے اس میں نقل بالمعنی جائز نہیں، حدیث کے حکم کے ساتھ تعبیدی ہے، جو الفاظ کریمہ جو امع الکلم سے ارشاد ہوئے ہیں وہ بعینہا منقول ہیں اور باقی میں لفظ پر اقتصار موجب ضیق و عسرتھا، اور اللہ عزوجل فرماتا ہے: «وَمَا جَعَلَ عَلَيْكُمْ فِي الدِّينِ مِنْ حَرَجٍ» [الحج: ۷۸]۔<sup>(۱)</sup>

(۱) فتاویٰ رضویہ، ج ۱۲، ص ۲۰۸، کتاب الشق

## اغلاط کی نشان دہی



**کچھوا امام شافعی کے مذہب صحیح میں بھی حرام ہے:** ایسے مسائل کی بھی کثرت ہے جن میں ائمہ اربعہ رضی اللہ عنہم کا اختلاف پایا جاتا ہے، ایک ہی چیز کے بارے میں کبھی کوئی امام حلت کا حکم دیتا ہے تو دوسرا امام اس کی حرمت کا قائل ہوتا ہے اگر چاروں مذاہب حق پر ہیں تو لازم آئے گا کہ ایک ہی شے حلال و حرام دونوں ہو جائیں اور یہ ممکن نہیں ہے۔ اسی نوعیت کا ایک سوال اعلیٰ حضرت رضی اللہ عنہ سے ہوا، سائل نے سوال میں کچھوا کی مثال پیش کی اور یہ کہا کہ امام اعظم رضی اللہ عنہ کے مذہب مہذب میں کچھوا کی حرمت کی صراحت ہے جب کہ امام شافعی رضی اللہ عنہ اس کی حلت کے قائل ہیں۔

در اصل کچھوے کے بارے میں امام اعظم اور امام شافعی رضی اللہ عنہ دونوں حرمت کے قائل ہیں، امام شافعی کے صحیح مذہب میں کچھوا حرام ہی ہے۔ اس لحاظ سے سائل سے سوال میں خطا ہوئی اعلیٰ حضرت رضی اللہ عنہ نے اصل سوال کے جواب کے بعد اس غلطی کی بھی نشان دہی فرمائی۔

**چنانچہ فتاویٰ رضویہ میں ہے:**

”سائل نے کچھوے کی مثال صحیح نہیں لکھی۔ کچھوا امام شافعی کے صحیح مذہب میں بھی حرام ہے۔ ہاں اور اشیا ہیں کہ ان کے نزدیک حلال ہمارے نزدیک حرام ہیں۔ جیسے متروک التسمیہ عمداً اور صب، اور بعض شافعیہ کے نزدیک کچھوا بھی۔ بہر حال دونوں برحق ہونے کے یہ معنی ہیں کہ ہر امام مجتہد کا اجتہاد جس طرف مودی ہو اس کے اور اس کے مقلدوں کے حق میں اللہ تعالیٰ کا وہی حکم ہے۔ شافعی المذہب اگر متروک التسمیہ عمداً کھائے گا اس کی عدالت میں فرق نہ آئے گا نہ دنیا میں اسے تعزیر دی جائے نہ آخرت میں اس سے اس کا مواخذہ ہو۔ اور حنفی المذہب کہ اسے حرام جانتا ہے اور اس کا ارتکاب کرے گا تو اس کی عدالت بھی ساقط ہوگی اور دنیا میں مستحق تعزیر اور آخرت میں قابل مواخذہ ہوگا۔ یوں ہی بالعکس جو چیز ہمارے نزدیک حلال ہے اور ان کے نزدیک حرام، سیدنا امام اعظم رضی اللہ عنہ فرماتے ہیں: ”کل مجتہد مصیب والحق عندا للہ واحد وقد یصیبہ وقد لا“ ہر مجتہد مصیب ہے، لیکن عند اللہ حق ایک ہی ہے جس کو مجتہد کبھی پہنچتا ہے اور کبھی نہیں پہنچتا۔ امام شافعی رضی اللہ عنہ

فرماتے ہیں: ”احدبہ و اقبل شہادتہ یرید شارب المثلث نقلہما فی فواتح الرحموت“ میں مثلث پینے والے پر حد بھی جاری کروں گا اور گواہی دے تو اس کی گواہی بھی قبول کروں گا۔<sup>(۱)</sup>



**ر جفہ** کا ترجمہ ”کڑکڑانا“ غلط ہے: آیہ کریمہ: « فَلَئِنَّا أَخَذْنَا ثَمَهُمُ الرَّجْفَةَ » [الاعراف: ۱۵۵] میں رجفہ کا ترجمہ ایک شخص نے ”کڑکڑانا“ کیا ہے اور کہتا ہے کہ درایت اسی کو چاہتی ہے کہ رجفہ کے معنی کڑکڑانے کے ہوں اور یہی ہیں، کیوں کہ ان کا کڑکڑانا عذاب کا سبب ہوا تھا، اس واسطے رجفہ کے معنی کڑکڑانے کے ہیں۔ اس شخص سے اس مقام پر دو طرح سے غلطی ہوئی ہے، رجفہ کا ترجمہ کڑکڑانا، کرنا بھی باطل و بے اصل ہے کہ اس پر نہ لغت کی کوئی کتاب شاہد ہے اور نہ ہی تفسیر کی کسی کتاب میں اس کی صراحت ہے۔ اور اسی معنی کا حصر کرنا دوسری فاحش غلطی ہے جو حضرت حق جل و علا پر افتراء عظیم ہے۔

**فتاویٰ رضویہ میں ہے:**

”رجفہ کے معنی یہ کڑکڑانا محض باطل و بے اصل ہے جس پر نہ لغت شاہد نہ تفسیر، تو یہ ضرور تفسیر بالرای ہے اور اس کا حصر کرنا کہ یہی ہیں حضرت عزت پر افتراء، اور اس کا استدلال کہ وہ سبب (سبب عذاب)، آیت میں دوسری تھویل اور لفظ کو حقیقت سے مجاز کی طرف تبدیل ہے کہ اخذ عذاب حقیقت ہے اور سبب کی طرف اسناد مجاز یا بحذف مضاف تقدیر وبال کی جائے، بہر حال محض بلا وجہ بلکہ بلا مجال وہی عدول بہ مجاز ہے کہ باطل و نامجاز ہے۔ اسی قصہ میں دوسری جگہ ”فاخذتکم الصاعقة“ فرمایا صاعقہ کے معنی میں بھی اسی دلیل سے یہی کڑکڑانا ہو گا بلکہ جہاں جہاں قرآن عظیم نے اقوال کفار پر نار یا جمیم یا عنساق وغیرہا کا ذکر فرمایا ہے ان سب کے معنی میں یہی کڑکڑانا آئے گا کہ یہی اس عذاب کا سبب ہوا ایسی بات علم تو علم عقل سے بعید ہے۔<sup>(۲)</sup>



**آیت کریمہ کارڈ میں لکھنا جائز نہیں:** عالی جناب عبد اللہ صاحب، امام مسجد منہاران، سہارن پور کا ایک سوال ہے کہ لیس شریف کے وسط میں اللہ تبارک و تعالیٰ کا ایک اسم شریف ہے، جس میں کل پانچ کلمات اور سولہ حروف ہیں۔ چار حروف منقوٹ ہیں، ان میں سے دو کے اوپر اور دو کے نیچے نقطے ہیں۔ (یعنی دو فوقانی اور دو تحتانی ہیں)۔ وہ اسم شریف کون سا ہے؟ اس کی نشان دہی فرمادیں!

(۱) فتاویٰ رضویہ، ج: ۱۲، ص: ۱۲۳

(۲) فتاویٰ رضویہ، ج: ۱۲، ص: ۱۸۶-۱۸۷



سائل سے سوال میں کچھ غلطیاں صادر ہوئیں، اسی لیے اعلیٰ حضرت رحمۃ اللہ علیہ نے پہلے ان کی نشان دہی فرمائی، پھر اصل جواب رقم فرمایا۔ اس کا خلاصہ یہ ہے کہ اس اسم شریف میں ایک لفظ ”سلام“ ہے جسے مصحف شریف میں بغیر الف کے لکھا جاتا ہے اس لیے اس میں ۱۶ حروف کی بجائے پندرہ ہی حروف ہیں۔ نیز سائل نے جن چار حروف کو منقوٹ شمار کیا ہے وہ یہ ہیں: ق، ن، ب، ی۔ ان میں سے ایک تو بلاشبہ فوقانی اور دو تختانی ہیں۔ مگر نون کو فوقانی بتانا درست نہیں کہ اس کے جوف میں نقطہ ہے۔

**چنانچہ فتاویٰ رضویہ میں ہے :**

”وہ سورہ مبارکہ کی ایک پوری آیت ہے کارڈ میں آیت نہیں لکھی جاسکتی اس کا اول س ل م اور آخر ر ح ی م۔ اس سائل نے ۱۶ حرف یوں بتائے کہ سلام میں چار حرف سمجھے یہ غلط ہے مصحف کریم میں یہ لفظ بے الف ہے تو پندرہ ہی حرف ہیں اس میں چار حرف منقوٹ ہیں ق ن ب ی، مگر نون کے اوپر نقطہ کہنا نہ چاہیے کہ وہ جوف میں ہے فقط۔<sup>(۱)</sup>



**اللہ تعالیٰ کی شان میں لفظ غصہ کا استعمال:** مولانا شاہ عبدالقادر صاحب نے قرآن حکیم کا ترجمہ کیا ہے، جس کی متعدد بار ”ترجمہ قرآن“ کے نام سے اشاعت بھی ہوئی ہے۔ اس میں « غَيْرِ الْمَغْضُوبِ عَلَيْهِمْ وَلَا الضَّالِّينَ » [الفاتحہ: ۷] کا یہ ترجمہ کیا گیا ہے: ”جن پر تو غصہ ہوا، یا تو نے غصہ کیا“۔ اس کے بارے میں سوال ہوا تو مجدد اعظم امام احمد رضا قادری رحمۃ اللہ علیہ نے اس ترجمہ کو شان الوہیت کے لیے نامناسب بتایا اور اس میں ترمیم کا حکم دیا۔

**چنانچہ فتاویٰ رضویہ میں ہے :**

”اصل معنی لفظ اور محاورات عرفیہ دونوں کے لحاظ سے ہر مقام پر اس کے کمال پاس رہے، مثلاً غَيْرِ الْمَغْضُوبِ عَلَيْهِمْ کا یہ ترجمہ کہ جن پر غصہ ہوا یا تو نے غصہ کیا، فقیر کو سخت ناگوار ہے۔ غصہ کے اصل معنی اچھو کے ہیں یعنی کھانے کا گلے میں پھنسا، جیسے طعامًا ذاغصة فرمایا۔ اس سے استعارہ کر کے ایسے غضب پر اس کا اطلاق ہوتا ہے جسے آدمی کسی خوف یا لحاظ سے ظاہر نہ کر سکے، گویا دل کا جوش گلے میں پھنس کر رہ گیا۔ عوام کہ دقائق کلام سے آگاہ نہیں، فرق نہ کریں۔ مگر اصل حقیقت یہی ہے کہ علما پر اس کا لحاظ لازم ہے۔ ترجمہ یوں ہوا: ”نہ ان کی جن پر تو نے غضب فرمایا، یا جن پر تیرا غضب ہے، یا جن پر غضب ہوا، یا جو غضب میں ہیں“ خیال کرنے سے ان کے ترجمہ میں اس کی بہت سی نظائر معلوم ہو سکتی ہیں۔<sup>(۲)</sup>

(۱) فتاویٰ رضویہ، ج: ۱۲، ص: ۲۵۰-۲۵۱

(۲) فتاویٰ رضویہ، ج: ۱۲، ص: ۳۳۰



## روایات باطلہ کی تردید

حضرت حسین بن منصور حلاج سے متعلق ایک باطل و عاقل روایت: عالی جناب سید احمد علی صاحب، نور محل، بھوپال، نے حضرت سیدنا حسین بن منصور حلاج رضی اللہ عنہ سے متعلق کچھ روایتیں لکھ کر اعلیٰ حضرت امام احمد رضا قادری رضی اللہ عنہ سے استفتا کیا تھا، جن میں ان کے کفر و ارتداد، دعوائے الوہیت، اور قتل کا ذکر ہے۔ امام احمد رضا رضی اللہ عنہ نے یہ واشکاف فرمایا ہے کہ حضرت حسین بن منصور سے متعلق جو روایات معروف و مشہور ہیں وہ سب باطل و عاقل اور حقیقت کے یک سرخلاف ہیں۔ اس بارے میں حق و صواب کیا ہے؟ مجدد اعظم امام احمد رضا قادری رضی اللہ عنہ کی زبانی ملاحظہ فرمائیں!

”حضرت سیدی حسین بن منصور حلاج قدس سرہ جن کو عوام منصور کہتے ہیں منصور ان کے والد کا نام تھا اور ان کا اسم گرامی حسین۔ اکابر اہل حال سے تھے ان کی ایک بہن ان سے بدرجہا مرتبہ ولایت و معرفت میں زائد تھیں۔ وہ آخر شب کو جنگل تشریف لے جاتیں اور یاد الہی میں مصروف ہوتیں ایک دن ان کی آنکھ کھلی بہن کو نہ پایا گھر میں ہر جگہ تلاش کیا پتاناہ چلا نہ ان کو و سوسہ گزرادوسری شب میں قصد آسوتے میں جان ڈال کر جاگتے رہے وہ اپنے وقت پر اٹھ کر چلیں یہ آہستہ پیچھے ہو لیے دیکھتے رہے آسمان سے سونے کی زنجیریں یا قوت کا جام اتر اور ان کے دہن مبارک کے برابر آگیا۔ انھوں نے پینا شروع کیا ان سے صبر نہ ہو سکا کہ یہ جنت کی نعمت نہ ملے بے اختیار کہ اٹھے کہ بہن تمہیں اللہ کی قسم کہ میرے لیے تھوڑا چھوڑ دو انھوں نے ایک جرعه چھوڑ دیا۔ انھوں نے پیا اس کے پیتے ہی ہر جڑی بوٹی ہر در و دیوار سے ان کو یہ آواز آنے لگی کہ کون اس کا زیادہ مستحق ہے کہ ہماری راہ میں قتل کیا جائے انھوں نے کہنا شروع کیا: ”انا الاحق“ بے شک میں سب سے زیادہ اس کا سزاوار ہوں لوگوں کے سننے میں آیا: ”انا الحق“، وہ دعوائے خدائی سمجھے اور یہ کفر ہے اور مسلمان ہو کر جو کفر کرے مرتد ہے اور مرتد کی سزا قتل ہے رسول اللہ صلی اللہ علیہ وسلم فرماتے ہیں: ”من بدل دینہ فاقتلوه رواہ احمد والستة الامسلا عن ابن عباس رضی اللہ تعالیٰ عنہما“ جو اپنا دین بدلے اسے قتل کرو اس حدیث کو اصحاب ستہ میں سے مسلم کے علاوہ سب

نے اور امام احمد نے ابن عباس رضی اللہ تعالیٰ عنہما سے روایت کیا۔<sup>(۱)</sup>



### کیا غوثِ اعظم رضی اللہ تعالیٰ عنہ پہلے حنفی تھے؟

ایک روایت میں ہے کہ حضرت سیدنا غوثِ اعظم رضی اللہ تعالیٰ عنہ پہلے امامِ اعظم رضی اللہ تعالیٰ عنہ کے مقلد اور پیروکار تھے، ایک بار خواب میں حضرت سیدنا امام احمد بن حنبل رضی اللہ تعالیٰ عنہ کی زیارت سے مشرف ہوئے تو امام احمد بن حنبل نے یہ گزارش کی کہ آپ کے میرے حلقہٴ تقلید میں آنے سے میرے مذہب کو تقویت ملے گی، اس لیے آپ حنفیت ترک کر کے حنبلیت اختیار فرمائیں، غوثِ اعظم رضی اللہ تعالیٰ عنہ نے یہ گزارش قبول فرمائی اور قلابہٴ حنفیت اتار کر، حنبلیت کے رنگ میں رنگ گئے۔ اس روایت کی صحت و سقم سے متعلق دریافت کیا گیا تھا۔

مجددِ اعظم امام احمد رضا رضی اللہ تعالیٰ عنہ نے واشگاف فرمایا کہ یہ روایت نہ صرف موضوع اور من گھڑت ہے بلکہ ان دونوں جلیل الشان نفوس قدسیہ پر افتراء عظیم بھی ہے۔

اعلیٰ حضرت رضی اللہ تعالیٰ عنہ کے اصل کلمات یہ ہیں:

”یہ روایت صحیح نہیں حضور ہمیشہ سے حنبلی تھے اور بعد کوجب عین الشریعۃ الکبریٰ تک پہنچ کر منصب اجتهاد مطلق حاصل ہوا مذہب حنبلی کو کمزور ہوتا ہوا دیکھ کر اس کے مطابق فتویٰ دیا کہ حضور محی الدین، اور دین متین کے یہ چاروں ستون ہیں لوگوں کی طرف سے جس ستون میں ضعف آتا دیکھا اس کی تقویت فرمائی۔“<sup>(۲)</sup>



### زلزلہ کی حقیقت کے بارے میں ایک موضوعِ روایت: زلزلہ کی حقیقت و ماہیت سے متعلق یہ

مشہور ہے کہ زمین ایک شاخ گاؤ پر ہے اور گائے ایک مچھلی پر کھڑی رہتی ہے، جس وقت اس گائے کا سینگ تھک جاتا ہے تو بدل کر دوسرے سینگ پر رکھ لیتی ہے، اس عمل سے زمین میں جو جنبش و حرکت ہوتی ہے اسی کو زلزلہ کہتے ہیں۔ اس روایت کی صحت و سقم سے متعلق عالی جناب احمد شاہ صاحب نے اعلیٰ حضرت رضی اللہ تعالیٰ عنہ سے استفتا کیا تھا۔

مجددِ اعظم امام احمد رضا قادری رضی اللہ تعالیٰ عنہ نے اس واقعہ کو بے اصل و بے حقیقت قرار دیتے ہوئے اسے از قبیل واہیات و خرافات شمار فرمایا، نیز زلزلہ کی اصلی حقیقت و ماہیت کی نشان دہی کرتے ہوئے اس کے اصلی باعث کی بھی وضاحت فرمائی۔ اب اعلیٰ حضرت امام احمد رضا رضی اللہ تعالیٰ عنہ کا وہ مبارک و مسعود فتویٰ چشمِ بینا سے بار بار پڑھیں،

(۱) فتاویٰ رضویہ ج: ۱۲، ص: ۲۱-۲۲

(۲) فتاویٰ رضویہ ج: ۱۲، ص: ۲۲، کتاب الشی

ان شاء اللہ الرحمن قلب و جگر کو تازگی ملے گی:

”زلزلہ کا سبب مذکور زبان زد عام محض بے اصل ہے۔“ (۱)

نیز فرمایا:

”اصلی باعث آدمیوں کے گناہ ہیں اور پیدا یوں ہوتا ہے کہ ایک پہاڑ تمام زمین کو محیط ہے اور اس کے ریشے زمین کے اندر اندر سب جگہ پھیلے ہوئے ہیں جیسے بڑے درخت کی جڑیں دور تک اندر اندر پھیلتی ہیں جس زمین کو معاذ اللہ زلزلہ کا حکم ہوتا ہے وہ پہاڑ اپنے اس جگہ کے ریشے کو جنبش دیتا ہے زمین ہلنے لگتی ہے۔“ (۲)

نیز فرمایا:

”خاص خاص موضع میں زلزلہ آنا دوسری جگہ نہ ہونا اور جہاں ہونا وہاں بھی شدت و خفت میں مختلف ہونا اس کا سبب وہ نہیں جو عوام بتاتے ہیں سبب حقیقی تو وہی ارادۃ اللہ ہے اور عالم اسباب میں باعث اصلی بندوں کے معاصی؛ «وَمَا أَصَابَكُمْ مِّنْ مُّصِيبَةٍ فِيمَا كَسَبَتْ أَيْدِيكُمْ وَيَعْفُوا عَنْ كَثِيرٍ ۖ» [شوری: ۳۰] الآیة۔ تمہیں جو مصیبت پہنچتی ہے تمہارے ہاتھوں کی کمائیوں کا بدلہ ہے اور بہت کچھ معاف فرمادیتا ہے اور وجہ وقوع کوہ قاف کے ریشے کی حرکت ہے حق سبحانہ و تعالیٰ نے تمام زمین کو محیط ایک پہاڑ پیدا کیا جس کا نام قاف ہے کوئی جگہ ایسی نہیں جہاں اس کے ریشے زمین میں نہ پھیلے ہوں جس طرح پیڑ کی جڑ بالائے زمین تھوڑی سی جگہ میں ہوتی ہے اور اس کے ریشے زمین کے اندر اندر بہت دور تک پھیلے ہوتے ہیں کہ اس کے لیے وجہ قرار ہوں اور آندھیوں میں گرنے سے روکیں پھر پیڑ جس قدر بڑا ہو گا اتنی ہی زیادہ دور تک اس کے ریشے گھیریں گے جبل قاف جس کا دور تمام کرہ زمین کو اپنے پیٹ میں لیے ہے اس کے ریشے ساری زمین میں اپنا جال بچھائے ہیں کہیں اوپر ظاہر ہو کر پہاڑیاں ہو گئے کہیں سطح تک آ کر ختم رہے جسے زمین سنگلاخ کہتے ہیں کہیں زمین کے اندر ہے قریب یا بعید ایسے کہ پانی کی چوان سے بھی بہت نیچے ان مقامات میں زمین کا بالائی حصہ دور تک نرم مٹی رہتا ہے جسے عربی میں سہل کہتے ہیں ہمارے قرب کے عام بلاد ایسے ہی ہیں مگر اندر اندر قاف کے رگ و ریشہ سے کوئی جگہ خالی نہیں۔ جس جگہ زلزلہ کے لیے ارادۃ الہی عزوجل ہوتا ہے۔ والعیاذ برحمتہ ثم برحمة رسولہ جل و علا وصلی اللہ تعالیٰ علیہ وسلم۔ قاف کو حکم ہوتا ہے کہ وہ اپنے وہاں کے ریشے جنبش دیتا ہے۔ صرف وہیں زلزلہ آئے گا جہاں کے ریشے کو حرکت دی گئی پھر جہاں خفیف کا حکم ہے اس کے محاذی ریشہ کو آہستہ ہلاتا ہے اور جہاں شدید کا امر ہے وہاں بقوت یہاں تک کہ بعض جگہ صرف ایک دھکا سالگ کر ختم ہو جاتا ہے اور اسی وقت دوسرے قریب مقام کے

(۱) فتاویٰ رضویہ، ج: ۱۲، ص: ۱۸۹، طبعیات

(۲) فتاویٰ رضویہ، ج: ۱۲، ص: ۱۸۹، طبعیات

درود یو ار جھونکے لیتے اور تیسری جگہ زمین پھٹ کر پانی نکل آتا ہے یا عنف حرکت سے مادہ کبریتی مشتعل ہو کر شعلے نکلتے ہیں چیخوں کی آواز پیدا ہوتی ہے والعیاذ باللہ تعالیٰ زمین کے نیچے رطوبتوں میں حرارت شمس کے عمل سے بخارات سب جگہ پھیلے ہوئے ہیں اور بہت جگہ دخانی مادہ ہے جنبش کے سبب منافذ زمین متسع ہو کر وہ بخار و دخان نکلتے ہیں طبعیات میں پاؤں تلے کی دیکھنے والے انھیں کے ارادہ خروج کو سبب زلزلہ سمجھنے لگے، حالاں کہ ان کا خروج بھی سبب زلزلہ کا مسبب ہے امام ابو بکر ابن ابی الدنیا کتاب العقوبات اور ابوالشیخ کتاب العظمتہ میں حضرت سیدنا عبداللہ بن عباس رضی اللہ تعالیٰ عنہما سے راوی ”قال: خلق الله جبلا یقال له قاف محیط بالعالم وعروقه الى الصخرة التي عليها الارض فاذا اراد الله ان یزلزل قرية امر ذلك الجبل فحرك العرق الذي یلی تلك القرية فیزلزلها ویحركها فمن ثم تحرك القرية دون القرية.“

ترجمہ: اللہ عزوجل نے ایک پہاڑ پیدا کیا جس کا نام قاف ہے وہ تمام زمین کو محیط ہے اور اس کے ریشے اس چٹان تک پھیلے ہیں جس پر زمین ہے جب اللہ عزوجل کسی جگہ زلزلہ لانا چاہتا ہے اس پہاڑ کو حکم دیتا ہے وہ اپنے اس جگہ کے متصل ریشے کو لرزش و جنبش دیتا ہے یہی باعث ہے کہ زلزلہ ایک بستی میں آتا ہے دوسری میں نہیں۔<sup>(۱)</sup>



### کیا فارسی زبان کی کتابوں کے آغاز کا دن، جمعہ ہے؟

اعلیٰ حضرت رضی اللہ تعالیٰ عنہ کے زمانے میں فارسی زبان کی کتابوں کے آغاز سے متعلق کچھ جگہوں پر یہ رسم جاری تھی کہ لوگ اسے جمعہ کے دن شروع کرتے تھے اور اسے اس کی تکمیل کا ذریعہ سمجھتے تھے۔ عالی جناب چراغ علی صاحب نے اس کے بارے میں اعلیٰ حضرت رضی اللہ تعالیٰ عنہ سے استفتا کیا تھا۔ مجدد اعظم امام احمد رضا نے اس رسم کو محض بے اصل قرار دیتے ہوئے یہ صراحت فرمائی کہ صدر اول میں یہ محض کفار کی زبان سمجھی جاتی تھی، اور اس کے بولنے سے احتراز کیا جاتا تھا، اس لیے یہ ممکن ہی نہیں کہ حضور انور صلی اللہ علیہ وسلم یا صحابہ کرام سے اس کی تخصیص منقول ہو۔

اعلیٰ حضرت رضی اللہ تعالیٰ عنہ کے کلمات یہ ہیں:

”ابتداء فارسی کے لیے جمعہ کے دن کی تخصیص بے اصل ہے اور نہ اس بارے میں کچھ وارد۔ بلکہ صدر اول میں تو فارسی سے مخالفت تھی کہ وہ اس وقت کفار کی زبان تھی، امیر المؤمنین فاروق اعظم رضی اللہ تعالیٰ عنہ فرماتے ہیں: ”ایاکم و رطانة الاعاجم فانه یورث النفاق“۔<sup>(۲)</sup>

(۱) فتاویٰ رضویہ۔ ج: ۱۲، ص: ۱۸۹-۱۹۱

(۲) فتاویٰ رضویہ، ج: ۱۲، ص: ۱۶۰، فوائد حدیثیہ



### کیا حضور اکرم ﷺ کی دجال سے ملاقات ہوئی ہے؟

دجال سے متعلق ایک روایت کے بارے میں محمد حافظ علی صاحب اتر دیناج پور، بنگال نے استفسار کیا تھا، روایت یہ ہے کہ حضور اقدس سید عالم ﷺ کی دجال سے ایک بار ملاقات ہوئی، اس وقت وہ اپنی اصلی ہیبت پر تھا، حضور ﷺ کے ساتھ حضرت عمر بھی تھے اور اسے اپنی تلوار سے مارنا چاہ رہے تھے، حضور انور ﷺ نے منع فرمایا مگر باوصف ممانعت فاروق اعظم رضی اللہ عنہ نے دجال پر وار کر ہی دیا، اتفاق ہے کہ وہ تلوار دجال کی بجائے خود فاروق اعظم کی جبین مبارک میں لگی جس سے از حد خون بہنے لگا اور بعد میں بھی اس کا نشان باقی رہا۔

امام احمد رضا رضی اللہ عنہ نے اس واقعہ کو موضوعات و مختصرات کے قبیل سے گردانتے ہوئے یہ صراحت فرمائی ہے کہ یہ رافضیوں کی خود ساختہ روایات سے ہے، نیز اس میں فاروق اعظم رضی اللہ عنہ کی ذات ستودہ صفات پر افتراء عظیم بھی ہے۔

فتاویٰ رضویہ میں ہے:

”اِس كَذِبِ وَاِفْتِرَائِ مَحْضِ اسْتِ مَانَا كِهْ اَز مَخْتَلَقَاتِ اَهْلِ رِفْضِ اسْتِ“  
 ﴿قَاتَلَهُمُ اللَّهُ ۗ اَنِّي يُؤْفِكُونَ﴾ [التوبة: ۳۰] (۱)



**نماز غفیر کی حقیقت:** حضرت سیدنا امام زین العابدین رضی اللہ عنہ کے بارے میں یہ مشہور ہے کہ انھوں نے یزید پلید کی مغفرت کے لیے اس کو ایک نماز پڑھنے کی ترکیب بتائی تھی، جسے ”نماز غفیر“ کہا جاتا ہے۔ یہ روایت ”ذکر الشہادتین“ نامی کتاب میں موجود ہے۔ مرزا احسان بیگ نے اسی روایت کے بارے میں مجدد اعظم رضی اللہ عنہ سے استفسار کیا تھا۔ اعلیٰ حضرت رضی اللہ عنہ نے اسے بھی محض بے اصل اور بے سرو پا قرار دیا۔

فتاویٰ رضویہ میں ہے :

”یہ روایت محض بے اصل ہے، حضرت نے کوئی نماز اس پلید کی مغفرت کے لیے اس کو تعلیم نہ فرمائی“ (۲)

(۱) فتاویٰ رضویہ، ج: ۱۲، ص: ۲۱۶، کتاب الشی

(۲) فتاویٰ رضویہ، ج: ۱۲، ص: ۲۹۰، کتاب الشی



**ہاروت و ماروت سے متعلق موضوع روایت:** ہاروت و ماروت کے بارے میں کچھ کتابوں میں یہ روایت موجود ہے کہ آسمان میں ایک دروازہ ہے، اور اس دروازہ کے بیچ میں ایک فرشتہ طوق و زنجیر پہنے ہوئے ہے، اور ایک ندا کرنے والا ان کے بارے میں یہ ندا کرتا ہے کہ اس نے اپنے رب کی نافرمانی کی جس کی وجہ سے اس کو سزا ملی ہے۔ اس روایت کی صحت و سقم سے متعلق امام احمد رضا رحمۃ اللہ علیہ سے بریلی شریف کے رہنے والے عالی جناب قاضی عبدالحق صاحب نے استفسار کیا تھا۔ اعلیٰ حضرت رحمۃ اللہ علیہ نے متعدد علماء و فقہاء کے حوالے سے یہ واضح فرمایا کہ ہاروت و ماروت سے متعلق یہ اور اس کے مثل کثیر روایات محض بے اصل و بے سند اور قرآن و احادیث کے یک سر خلاف ہیں، ان کا اصل ماخذ یہودیوں کی کتابیں ہیں۔

**اعلیٰ حضرت رحمۃ اللہ علیہ کے پاکیزہ کلمات یہ ہیں:**

”قصہ ہاروت و ماروت جس طرح عام میں شائع ہے ائمہ کرام کو اس پر سخت انکار شدید ہے جس کی تفصیل شفا شریف اور اس کی شروح میں ہے یہاں تک کہ امام اجل قاضی عیاض رحمۃ اللہ علیہ نے فرمایا: ”ہذہ الاخبار من کتب الیہود و افتراء اتھم“ یہ خبریں یہودیوں کی کتابوں اور ان کی افتراؤں سے ہے۔ راجح یہی ہے کہ ہاروت و ماروت دو فرشتے ہیں جن کو رب عزوجل نے ابتلائے خلق کے لیے مقرر فرمایا کہ جو سحر سیکھنا چاہے اسے نصیحت کریں کہ ”انما نحن فتنۃ فلا تکفر“۔ ہم تو آزمائش ہی کے لیے مقرر ہوئے ہیں تو کفر نہ کرو اور جو نہ مانے، اپنے پاؤں جہنم میں جائے، اسے تعلیم کریں تو وہ طاعت میں ہیں نہ کہ معصیت میں۔ بہ قال اکثر المفسرین علی ما عزا الیہم فی الشفاء الشریف۔<sup>(۱)</sup>

(۱) فتاویٰ رضویہ، ج: ۱۲، ص: ۲۹۰۔ کتاب الشق

## اصلاح و موعظت کا عنصر

قرآن حکیم میں ہے: « اُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ » [النحل: ۱۲۵]

ترجمہ: اپنے رب کی راہ کی طرف بلاؤ پکی تدبیر اور اچھی نصیحت سے۔

اس آیت کریمہ سے سمجھ میں آتا ہے کہ ایک دُڑاک اور متدین مفتی کے لیے یہ ضروری ہے کہ وہ سائلوں کی غلطیوں پر قدغن لگاتے ہوئے ان کی اس انداز سے اصلاح کرے کہ وہ قبول حق پر آمادہ ہو جائیں، اعلیٰ حضرت رحمۃ اللہ علیہ کی تصنیفات کا مطالعہ کرنے والے ہر شخص پر عیاں ہے کہ آپ کی تحریرات اس خوبی سے کس قدر مالا مال ہیں، جسے ”تمہید ایمان“ کے مطالعہ کا شرف حاصل ہے اس پر یہ حقیقت تو آفتاب نیم روز سے زیادہ روشن ہے، امت مسلمہ کی احسن طریقہ پر اصلاح کرنا اور سب کو مصطفیٰ کریم صلی اللہ علیہ وسلم کی بارگاہ کا اسیر بنانا ہی آپ کی حیات طیبہ کا مقصود و منشود ہے۔ صرف فتاویٰ رضویہ سے اگر ایسی بحثیں الگ کی جائیں تو ایک کامل اور ضخیم جلد تیار ہو سکتی ہے۔ سردست فتاویٰ رضویہ جلد دوازدهم سے اس کی کچھ جھلکیاں ملاحظہ فرمائیں!



کسی ولی کامل کے لیے حکم پوچھنا کمال بے ادبی ہے: ایک سائل نے سید الطائفہ حضرت جنید بغدادی رحمۃ اللہ علیہ سے متعلق ایک موضوع روایت نقل کی، جس میں دریا پار کرتے وقت ایک شخص کو یا اللہ یا اللہ کہنے کی ممانعت اور یا جنید یا جنید کہنے کا ذکر ہے۔ اس کی صحت و سقم کے ساتھ سائل نے حضرت جنید بغدادی رحمۃ اللہ علیہ کے بارے میں بھی حکم دریافت کیا تھا (کہ انھوں نے مرید کو یا اللہ کی جگہ یا جنید بتایا، تو ان کا کیا حکم ہے؟)۔ اعلیٰ حضرت رحمۃ اللہ علیہ نے جواب تحریر کرنے کے بعد اس کی اصلاح فرمائی اور لکھا:

”حضرت سید الطائفہ جنید بغدادی رحمۃ اللہ علیہ کے لیے حکم پوچھنا کمال بے ادبی و گستاخی و دریدہ دہنی ہے۔“ (۱)



بدشگوننی و بدگمانی حرام ہے: کچھ علاقوں میں تینتراٹرا کا (وہ بیٹا جو تین بیٹیوں کے بعد پیدا ہو) کو

(۱) فتاویٰ رضویہ، ج: ۱۲، ص: ۲۹۵، کتاب اشق



خوش نصیب تصور کیا جاتا تھا، جب کہ تینتری لڑکی بد نصیب سمجھی جاتی تھی۔ اعلیٰ حضرت رحمۃ اللہ علیہ نے اسے باطل محض قرار دیتے ہوئے اسے ہندوانہ خیالات میں سے شمار فرمایا، اور ان کی پیروی کو ناجائز و حرام و گناہ قرار دیا۔ ازراہ خیر خواہی ان کے دفع و ساوس کے لیے قرآن و احادیث سے کچھ دعائیں بھی تحریر فرمائیں۔

**چنانچہ فتاویٰ رضویہ میں ہے :**

”یہ محض باطل اور زنا نے اوہام اور ہندوانہ خیالات شیطانیہ ہیں ان کی پیروی حرام ہے... اس قسم کے خطرے، وسوسے جب کبھی پیدا ہوں ان کے واسطے قرآن کریم و حدیث شریف سے چند مختصر و بے شمار نافع دعائیں لکھتا ہوں انہیں ایک بار خواہ زائد آپ اور آپ کے گھر میں پڑھ لیں اگر دل پختہ ہو جائے اور وہم جاتا رہے بہتر و نہ جب وسوسہ پیدا ہو ایک ایک دفعہ پڑھ لیجیے اور یقین کیجیے کہ اللہ اور رسول کے وعدے سچے ہیں اور شیطان ملعون کا ڈرانا جھوٹا چند بار میں بعونہ تعالیٰ وہ وہم بالکل زائل ہو جائے گا۔ اور اصلاً کبھی اس سے کوئی نقصان نہ پہنچے گا۔“ (یہ دعائیں اسی مقالہ میں مذکور ہیں) <sup>(۱)</sup>



**عوام کا اپنے مبلغ سے اونچی باتوں میں تبادلہ خیال کرنا باعثِ ہلاکت ہے:**

آیہ کریمہ: «ثُمَّ دَنَا فَتَدَلَّى ۖ فَكَانَ قَابَ قَوْسَيْنِ أَوْ أَدْنَىٰ ۗ» [النجم: ۸-۹] اور نور مصطفیٰ صلی اللہ علیہ وسلم کے قدم و حدوٹ سے متعلق دو شخصوں کے درمیان تنازع ہوا۔ ان میں سے ایک کا کہنا تھا کہ نور مصطفیٰ علیہ التحیۃ والثناء قدیم ہے اور قرب سے مراد قرب خداوندی ہے۔ جب کہ دوسرا شخص اس بات کا قائل تھا کہ نور محمدی حادث ہے اور قرب سے مراد قرب خداوندی نہیں بلکہ بلبل سدرہ حضرت سیدنا جبریل امین علیہ الصلوٰۃ والسلام کا قرب مراد ہے۔ واضح رہے کہ یہ تنازع اہل تحقیق کے مابین نہیں تھا بلکہ یہ دعوائی شخصوں کا جھگڑا تھا۔ اس سے متعلق جب سوال ہوا تو مجدد اعظم امام احمد رضا رحمۃ اللہ علیہ نے اصل جواب سے اعراض کرتے ہوئے ازراہ ہند و نصیحت یہ تاکید فرمائی کہ عوام مسلمین کو فرائض دینیہ کے علم سے آگاہ ہونا چاہیے اور اپنے مبلغ سے اونچی باتوں میں تبادلہ خیالات سے احتراز و اجتناب چاہیے کہ یہ راہ ہلاکت ہے۔

**فتاویٰ رضویہ میں ہے :**

”عوام مسلمین کو نماز، روزے، وضو، غسل، قراءت کی تصحیح فرض ہے جس سے روز قیامت ان پر مطالبہ و مواخذہ ہوگا۔ اپنے مرتبہ سے اونچی باتوں میں کچھریاں جمانا اور کھچڑیاں پکانا اور رائیں لگانا گمراہی کا پھانک ہے۔“

(۱) فتاویٰ رضویہ، ج ۱۲، ص ۲۶۷، کتاب الشق



**طرز بیان سے تعظیم توہین میں بدل جاتی ہے:** مدرسہ حفاظت الاسلام، میرٹھ کے ایک مدرس منشی محمود علی صاحب نے یہ سوال کیا کہ ”قرآن مجید، احادیث نبویہ اور کتب فقہ حنفی میں جو بعض شرم ناک مسائل مذکور ہیں مثلاً حیض، نفاس، جماع، طلاق وغیرہ۔ ان کا اردو میں ترجمہ کر کے شائع کرنا اور عوام کے روبرو کرنا جائز ہے یا نہیں؟“

مجدد اعظم امام احمد رضا رحمۃ اللہ علیہ نے اس مقام پر مسائل کو بڑے دل نشیں انداز میں ہدایت فرمائی۔  
فتاویٰ رضویہ میں ہے:

”ایسے سوال میں قرآن عظیم کا شامل کرنا سوء ادب ہے اللہ ورسول جل و علا و صلی اللہ تعالیٰ علیہ وسلم نے ہماری ہر حاجت کے متعلق حق و باطل، نفع و ضرر پر ہمیں مطلع فرمایا، یا جس طرح ہمیں نماز، روزہ سکھایا، یوں ہی جماع و استنجا تعلیم فرمایا مگر امور شرم کا ذکر طرز بیان مختلف ہونے سے مختلف ہو جاتا ہے ایک ہی مسئلہ اگر حیا کے پیرایہ میں بیان کیا جائے تو کواری لڑکی کو اس کی تعلیم ہو سکتی ہے اور بے حیائی کے طور پر ہو تو کوئی مہذب آدمی مردوں کے سامنے بھی بیان نہیں کر سکتا خصوصاً ترجمہ کہ وہ گویا متکلم کی طرف سے اس کی زبان کا بیان ہوتا ہے تو نہایت ضرور ہے کہ اس کی عظمت و شان ملحوظ رہے وہ لفظ لکھے جائیں جو اس کے کہنے کے ہوں... غرض ایک ہی بات اختلاف طرز بیان سے تعظیم سے توہین تک بدل جاتی ہے جیسے نوش فرمائیے، تناول فرمائیے، نوش جاں فرمائیے اور کھاؤ، نگلو، تھورو، زہر مار کرو، تعظیم و توہین میں کس قدر مختلف ہیں۔“ (۲)



**طالب دوسرے شیخ سے استفادہ کرے تو اسے بھی فیض شیخ ہی تصور کرے:** ایک مقام پر مرید اور طالب کے مابین فرق بیان کرتے ہوئے طالب کو یہ نصیحت فرمائی کہ اگر وہ اپنے شیخ کے علاوہ کسی دوسرے شیخ سے استفادہ کرے تو اسے بھی اپنے شیخ ہی کا فیض تصور کرے، ورنہ یہ اس کی ہلاکت کا سبب ہوگا۔

اعلیٰ حضرت رحمۃ اللہ علیہ کے مبارک و مسعود کلمات یہ ہیں:

”مرید غلام ہے اور طالب وہ کہ غیبت شیخ میں بضرورت یا باوجود شیخ کسی مصلحت سے، جسے شیخ جانتا ہے یا

(۱) فتاویٰ رضویہ، ج: ۱۲، ص: ۱۲۸، دینیات

(۲) فتاویٰ رضویہ، ج: ۱۲، ص: ۲۲۰، کتاب الشق

مرید شیخ غیر شیخ سے استفادہ کرے اسے جو کچھ اس سے حاصل ہو وہ بھی فیض شیخ ہی جانے۔ ورنہ دو در [ایک در کی بجائے دو جگہ سے قلبی ربط رکھنے والا] کبھی فلاح نہیں پاتا۔ اولیائے کرام فرماتے ہیں: لایفلیح مرید بین شیخین۔ اللہ عزوجل فرماتا ہے: «ضَرَبَ اللَّهُ مَثَلًا رَجُلًا فِيهِ شُرَكَاءُ مُتَشَاكِسُونَ وَ رَجُلًا سَلَمًا لِرَجُلٍ هَلْ يَسْتَوِينَ مَثَلًا أَحَبُّ لِلَّهِ بَلْ أَكْثَرُهُمْ لَا يَعْلَمُونَ ﴿۲۹﴾» [الزمر: ۲۹]۔<sup>(۱)</sup>

(۱) فتاویٰ رضویہ، ج: ۱۲، ص: ۱۵۰، مسائل شتی متعلقہ ب "تصوف"

## حوالوں کی کثرت

رسالہ مبارکہ: انوار الاتبہاء فی حل نداء یا رسول اللہ: یہ رسالہ مبارکہ ۱۴ صفحات پر مشتمل ہے، مجدد اعظم امام احمد رضا نے ۴۰/۱ سے زائد معتمد و مستند کتابوں سے وہابیہ دیابنہ کے باطل و فاسد عقائد کی بیخ کنی کرتے ہوئے رسول اللہ ﷺ کو پیارے القاب سے پکارنے کا جواز ثابت فرمایا ہے۔

رسالہ: طرد الافاعی عن حمی ہاد رفع الرفاعی: یہ رسالہ تقریباً ۱۲ صفحات پر مشتمل ہے مجدد اعظم امام احمد رضا قادری برکاتی قدس سرہ العزیز نے تقریباً ۵ آیات قرآنیہ، کثیر اقوال فقہاء و مفسرین اور تقریباً ۱۱ احادیث کریمہ کی روشنی میں یہ ثابت فرمایا ہے کہ حضرت سیدنا غوث اعظم اپنے وقت کے غوث اور قطب الاقطاب تھے پھر ان کی غوثیت کا انکار کر کے حضرت سیدنا کبیر رفاعی کو غوث ثابت کرنا صحیح نہیں۔

رسالہ: نزول آیات فرقان بسکون زمین و آسمان: یہ رسالہ مبارکہ ۸ صفحات پر پھیلا ہوا ہے، مجدد اعظم امام احمد رضا قادری برکاتی قدس سرہ العزیز نے تقریباً ۲۵ آیات قرآنیہ، ۲۰ اقوال مفسرین، ۱۵ احادیث مبارکہ اور کثیر کتب لغت کے حوالے سے اس مسئلہ کو عرش تحقیق و تنقیح تک پہنچا دیا ہے کہ زمین و آسمان کی گردش اور حرکت کا قول کرنا باطل و عاقل ہے، یہ دونوں ساکت اور جامد ہیں، ذرہ برابر بھی اپنی جگہ سے نہ زمین ہل سکتی ہے نہ آسمان حرکت کر سکتا ہے ان دونوں کے جمود و سکوت کا انکار ایک امر حتمی قطعی، غیر متزلزل کا انکار ہے۔

رسالہ: نطق الهلال بارخ و لاد الحبيب والوصول: یہ رسالہ مبارکہ ۹ صفحات پر مشتمل ہے اس میں چھ مسائل مذکور ہیں، مجدد اعظم امام احمد رضا خان قادری برکاتی قدس سرہ العزیز نے ۵۰/۱ سے زائد معتمد و مستند کتابوں سے ان چھ مسئلوں کا جواب دے کر تاریخ پر لکھنے کا حق ادا کر دیا ہے۔

رسالہ: الصمصام علی مشکک فی آیة علوم الارحام: یہ رسالہ مبارکہ تقریباً ۱۴ صفحات پر پھیلا ہوا ہے مولانا مولوی قاضی محمد عبدالوحید صاحب حنفی فردوسی متوطن عظیم آباد (پٹنہ) نے آلہ محدثہ (جس سے جنین کے مذکورہ مؤنث ہونے کا علم ہوتا ہے) سے متعلق بھیجا تھا، مجدد اعظم امام احمد رضا قادری برکاتی قدس سرہ العزیز نے کثیر آیات قرآنیہ و احادیث مبارکہ اور اقوال فقہائے امت سے یہ ثابت کر دکھایا ہے کہ آلہ محدثہ سے جنین کے مذکورہ مؤنث ہونے کا علم نہیں ہو سکتا ہے۔

**رسالہ: اقامة القيامة على طاعن القيام لنبی تهامة:** یہ رسالہ مبارکہ ۷۳ صفحات کو محیط ہے مصطفیٰ آباد (رام پور) سے آئے ہوئے سوالات کثیرہ کے ضمن میں ایک سوال مجلس میلاد میں رسول گرامی و قاری صلی اللہ تعالیٰ علیہ وسلم کے ذکر جمیل کے وقت قیام سے متعلق تھا جس کو وہابیہ دیابنہ خذلہم اللہ فی الدنیا و الآخرة نے بس یہ کہہ کر کہ یہ قرون ثلاثہ میں نہ تھا، بدعت و حرام قرار دیا ہے مجدد اعظم امام احمد رضا قادری برکاتی قدس سرہ العزیز نے تقریباً ۴۰ کتب معتمدہ و اسفار مستندہ کی عبارات، بیس بلاغ علی کے موقر و معظم علمائے کرام کے اقوال، چودہ نکتے اور سات مثالوں سے وہابیہ، دیابنہ کے ہفتوات کے پر نچے اڑا کر خلق خدا کے سامنے اس حقیقت کو آفتاب نیم روز سے کہیں زیادہ روشن و تاباں کر دیا ہے کہ رسول گرامی و قاری صلی اللہ تعالیٰ علیہ وسلم کے ذکر جمیل کے وقت قیام ملائکہ، صحابہ، تابعین، تبع تابعین اور مجتہدین و اخبار امت کی سنت اور عام مسلمانوں کا معمول ہے۔

**رسالہ: سبل الاصفیا فی حکم الذبح للاولیا:** یہ رسالہ مبارکہ ۶ صفحات پر پھیلا ہوا ہے مجدد اعظم امام احمد رضا قادری برکاتی قدس سرہ العزیز نے اولیائے کرام کے نام پر چھوڑے گئے جانور کے بارے میں فرمایا کہ اس مسئلہ میں حق یہ ہے کہ ذبیحہ کی حلت و حرمت میں ذابح کے حال و قول اور نیت کا اعتبار رہے نہ کہ مالک کا۔ قرآن حکیم، احادیث نبویہ، اور کثیر کتب فقہیہ کی ۴۰ سے زائد عبارتوں سے اسے مبرہن کیا ہے۔

☆...☆...☆

## کچھ اہم اصول و قوانین



اردو زبان میں لو، امر کا صیغہ ہے اور اس سے وجوب ثابت ہوتا ہے:  
فتاویٰ رضویہ میں ہے:

«وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا» [الحشر: ۷]

ترجمہ: جو کچھ رسول تمہیں دیں وہ لو اور جس سے منع فرمائیں باز رہو۔

أقول: لو صیغہ امر کا ہے اور امر وجوب کے لیے ہے تو پہلی قسم واجبات شرعیہ ہوئی اور باز رہو نہیں ہے اور نہ منع فرمانا ہے یہ دوسری قسم ممنوعات شرعیہ ہوئی۔<sup>(۱)</sup>



جس چیز کا ادب و تعظیم میں دخل ہوتا ہے وہ بہتر ہوتی ہے:

فتاویٰ رضویہ میں ہے:

”امور تعظیم و ادب میں سلف صالحین سے آج تک برابر ائمہ دین کا یہی داب رہا کہ ورود و عدم ورود خصوصیات پر نظر نہ کی بلکہ تصریحاً قاعدہ کلیہ بنایا:

”كل ما كان ادخل في الادب والاجلال كان حسناً“.

ترجمہ: جس بات کو نبی ﷺ کے ادب و تعظیم میں زیادہ دخل ہو وہ بہتر ہے۔

”كما صرح به الامام المحقق على الاطلاق فقيه النفس سيدى كمال الملة والدين محمد فى فتح القدير و تلميذه الشيخ رحمه الله السندى فى المنسك المتوسط واقره الفاضل القارى فى المسلك المتوسط و اثره فى العالم كبرى و غيرها“.<sup>(۲)</sup>

(۱) فتاویٰ رضویہ، ج: ۱۲، ص: ۵۶، رسالہ مبارکہ: اقامۃ القیامۃ علی طاعن القیام لنبی تہامۃ .

(۲) فتاویٰ رضویہ، ج: ۱۲، ص: ۸۷، رسالہ میمونہ: اقامۃ القیامۃ علی طاعن القیام لنبی تہامۃ .

یہ وہ جلیل الشان اصل کلی ہے جس کی روشنی میں کثیر مسائل حل کیے جاسکتے ہیں۔ میلاد، سلام و قیام، جلوس محمدی، اسم رسالت مآب سن کر انگوٹھوں کا چومنا، اذان و اقامت سے قبل درود شریف پڑھنا اور اس نوعیت کے کثیر مسائل کا اس قاعدہ کلیہ کی روشنی میں بھی نہ صرف جواز بلکہ استحسان ثابت ہوتا ہے۔



### اصل اشیا میں اباحت ہے:

فتاویٰ رضویہ میں ہے:

”جس کی ممانعت شرع مطہر سے ثابت اور اس کی برائی پر دلیل شرعی ناطق وہی تو ممنوع و مذموم ہے باقی سب چیزیں جائز و مباح رہیں گی، خاص ان کا ذکر جواز قرآن و حدیث میں مخصوص ہو یا ان کا کچھ ذکر نہ آیا ہو“<sup>(۱)</sup>



### ممانعت پر دلیل شرعی نہ ہونا دلیل جواز ہے:

مجرد اعظم اعلیٰ حضرت امام احمد رضا رحمۃ اللہ علیہ نے فرمایا:

”ممانعت پر کوئی دلیل شرعی نہ ہونا یہی جواز کی دلیل کافی ہے... امام عارف باللہ سیدی عبدالغنی نابلسی

فرماتے ہیں:

”لیس الاحتیاط فی الافتراء علی اللہ باثبات الحرمة والکراهة الذین لا بد لهما من دلیل بل فی الاباحة التی ہی الاصل“.

ترجمہ: یہ کچھ احتیاط نہیں کہ کسی چیز کو حرام یا مکروہ کہہ کر خدا پر افترا کرو کہ حرمت و کراہت کے لیے دلیل در کار ہے بلکہ احتیاط اس میں ہے کہ اباحت مانی جائے کہ اصل وہی ہے۔“<sup>(۲)</sup>



### اہل حق سے لغزش واقع ہو تو اس کا اخفا واجب ہے:

فتاویٰ رضویہ میں ہے:

”اہل سنت سے بتقدیر الہی جو ایسی لغزش فاحش واقع ہو، اس کا اخفا واجب ہے کہ معاذ اللہ لوگ ان سے بداعتقاد ہوں گے، تو جو نفع ان کی تحریر اور تقریر سے اسلام و سنت کو پہنچتا تھا اس میں خلل واقع ہوگا، اس کی اشاعت

(۱) فتاویٰ رضویہ، ج: ۱۲، ص: ۷۵

(۲) فتاویٰ رضویہ، ج: ۱۲، ص: ۷۵، رسالہ مبارکہ: اقامة القيامة علی طاعن القیام لنبی تہامة.



اشاعتِ فاحشہ ہے اور اشاعتِ فاحشہ بنصِ قطعی قرآنِ عظیم حرام ہے۔“ (۱)



**اصل ارادت فعل قلب ہے:** اس اصل کی روشنی میں بیعت و ارادت کی جملہ جدید شکلوں کا حکم آسانی ثابت کیا جاسکتا ہے۔، خط و کتابت، موبائل، ٹیلی فون، ای میل، میسج، ٹیلی گرام، فیس بک، چیٹنگ وغیرہ رابطہ و تعلق کے ان تمام جدید طریقوں سے کسی جامع شرائط پیر سے بیعت ہونے کا جواز اسی اصل سے ثابت ہے، البتہ موبائل اور ٹیلی فون کے علاوہ دیگر صورتوں میں حکم یہ ہے کہ حلقہ ارادت میں داخل ہونے والا شخص اپنی درخواست اپنے شیخ کے پاس بھیج دے اور شیخ اپنے قبول کی اسے اطلاع دے دے۔

اعلیٰ حضرت مجدد اعظم امام احمد رضا رحمۃ اللہ علیہ نے فرمایا:

”بیعت بذریعہ خط و کتابت بھی ممکن ہے یہ اسے درخواست لکھے وہ قبول کرے اور اپنے قبول کی اس درخواست دہندہ کو اطلاع دے اور اس کے نام کا شجرہ بھی بھیج دے، مرید ہو گیا کہ اصل ارادت فعل قلب ہے۔“ (۲)



**حلت و حرمت ذبیحہ میں حال و قول و نیت ذبح کا اعتبار ہے:** کچھ لوگ اولیائے کرام کے نام پر جانور چھوڑتے ہیں، اس عمل سے ان کا مقصود اولیاء کو اس کا ثواب ہدیہ کرنا ہوتا ہے، جانور اللہ ہی کے نام سے ”بسم اللہ اللہ اکبر“ پڑھ کر ذبح کیا جاتا ہے، وہابیہ دیا بنہ اس جانور کو بھی ناجائز و حرام کہتے ہیں، اس عظیم الشان قانون سے ان کے اس باطل و عاقل خیال کی تردید ہوتی ہے کہ جب ذبیحہ کی حلت و حرمت میں ذبح کے حال و قول اور نیت کا اعتبار ہوتا ہے تو پھر وہ جانور جسے مسلمان، اللہ کی نیت سے وقت ذبح اس کا نام لے کر ذبح کرتے ہیں وہ محض ذبح سے پہلے کسی بزرگ کی جانب منسوب ہونے کی وجہ سے کیوں حرام ہو جاتا ہے۔ بلاشبہ وہ جانور حلال ہے۔ کوئی سنی صحیح العقیدہ شخص غوث و خواجہ کا نام لے کر جانور ذبح نہیں کرتا بلکہ وقت ذبح رب تعالیٰ ہی کا نام لیتا ہے۔ اس لیے اسے حرام کہنا شرع مطہر پر افتراء عظیم ہے۔ (۳)



**اضافت معنی عبادت میں منحصر نہیں:** اعلیٰ حضرت رحمۃ اللہ علیہ نے ارشاد فرمایا:

(۱) فتاویٰ رضویہ، ج: ۱۲، ص: ۱۳۰

(۲) فتاویٰ رضویہ، ج: ۱۲، ص: ۱۵۵، مسائل تصوف

(۳) ماخوذ از فتاویٰ رضویہ، ج: ۱۲، ص: ۹۳، رسالہ: سبیل الاصفیاء فی حکم الذبیح للاولیاء .

”اضافت معنی عبادت میں منحصر نہیں کہ خواہی نہ خواہی مدار کے مرغ یا چہل تن کی گائے کے معنی ٹھہرا لیے جائیں کہ وہ مرغ و گاؤں جس سے ان حضرات کی عبادت کی جائے گی، جس کی جان ان کے لیے دی جائے گی۔ اضافت کو ادنیٰ علاقہ کافی ہوتا ہے۔ ظہر کی نماز، جنازہ کی نماز، امام کی نماز، مقتدی کی نماز، بیمار کی نماز، پیر کا روزہ، اونٹوں کی زکاۃ، کعبہ کا حج۔ جب ان اضافتوں سے نماز وغیرہ میں کفر و شرک و حرمت درکنار نام کو کراہت بھی نہیں آتی۔ تو حضرت مدار کے مرغ، حضرت احمد کبیر کی گائے، فلاں کی بکری کہنے سے یہ خدا کے لیے حلال کیے ہوئے جانور کیوں جیتے جی مردار اور سور ہو گئے کہ اب کسی صورت حلال نہیں ہو سکتے، یہ شرع مطہر پر سخت جرات ہے۔“<sup>(۱)</sup>



### عموم و اطلاق سے استدلال شائع و ذائع ہے:

فتاویٰ رضویہ میں ہے:

”عموم و اطلاق سے استدلال زمانہ صحابہ کرام رضی اللہ تعالیٰ عنہم اجمعین سے آج تک علما میں شائع و ذائع یعنی جب ایک بات کو شرع نے محمود فرمایا تو جہاں اور جس وقت اور جس طرح وہ بات واقع ہوگی ہمیشہ محمود ہی رہے گی تا وقتے کہ کسی صورت خاصہ کی ممانعت خاص شرع سے نہ آجائے۔ مثلاً مطلق ذکر الہی کی خوبی قرآن و حدیث سے ثابت تو جب کبھی کہیں کسی طور پر خدا کی یاد کی جائے گی بہتر ہی ہوگی، ہر ہر خصوصیت کا ثبوت شرع سے ضروری نہیں مگر پرخانہ میں بیٹھ کر زبان سے یاد الہی کرنا ممنوع کہ اس خاص صورت کی برائی شرع سے ثابت۔ غرض جس مطلق کی خوبی معلوم اس کی خاص صورتوں کی جدا جدا خوبی ثابت کرنا ضرور نہیں کہ آخر وہ صورتیں اسی مطلق کی تو ہیں جس کی بھلائی ثابت ہو چکی بلکہ کسی خصوصیت کی برائی ماننا یہ محتاج دلیل ہے۔“

مسلم الثبوت میں ہے: شاع و ذاع احتجاجہم سلفا و خلفاً بالعمومات من غیر نکیر۔

اسی میں ہے: العمل بالمطلق یقتضی الاطلاق.<sup>(۲)</sup>



متکلم عموم کلام سے خارج ہوتا ہے: یہ قاعدہ کلیہ نہیں، بلکہ جزئیہ ہے، کچھ مقامات میں متکلم حکم کلام سے خارج ہوتا ہے اور کچھ مقامات میں داخل اور شامل۔ مثلاً ایک شخص نماز، روزہ، حج وغیرہ افاض و واجبات

(۱) فتاویٰ رضویہ، ج: ۱۴، ص: ۹۴، رسالہ مبارکہ: سبیل الاصفیا فی حکم الذبیح لاولیا۔

(۲) فتاویٰ رضویہ، ج: ۱۲، ص: ۷۶، اقامۃ القیامۃ علی طاعن القیامۃ لنبی تہامہ۔

کی تعلیم دے تو اس وقت اس کلام کے حکم میں وہ بھی داخل ہوگا۔ اگر ان چیزوں کا اعتبار اس طور پر کیا جائے کہ اللہ تعالیٰ نے قرآن حکیم میں ان چیزوں کی بجا آوری کا حکم دیا ہے اور وہی متکلم حقیقی ہے تو ظاہر کہ وہ اس کلام کے حکم میں داخل نہیں۔

مجدد اعظم امام احمد رضا قادری رحمۃ اللہ علیہ نے بھی فتاویٰ رضویہ، ج: ۱۲، ص: ۱۳۳، پر اس قاعدہ کی صراح فرمائی ہے، اور متعدد مقامات پر اس سے استدلال کیا ہے۔



### من افقی فی کل ما استفتی فہو مجنون:

”من افقی فی کل ما استفتی فہو مجنون“ ترجمہ: جو ہر استفتا کا جواب دے وہ مجنون ہے۔ یہ افتخار الصحابہ بعد الخلفاء الراشدين حضرت سیدنا عبد اللہ بن مسعود رضی اللہ عنہ کا قول ذی سعود ہے۔ سوالات چوں کہ متعدد انواع و اقسام کے ہوتے ہیں، کچھ کا جواب فوری طور پر دینا واجب ہوتا ہے، کچھ فرصت و تحقیق کے متقاضی ہوتے ہیں اور کچھ تو ایسے ناقابل اعتبار کہ ان کا جواب دینا ہی فضول و عبث ہوتا ہے۔ مجھے اس موقع پر شارح بخاری، نائب مفتی اعظم ہند حضرت علامہ مفتی محمد شریف الحق امجدی رحمۃ اللہ علیہ کا ایک واقعہ یاد آرہا ہے، غالباً مقالات شارح بخاری میں بھی اس کی صراحت ہے، واقعہ یہ ہے کہ جس وقت حضرت بریلی شریف میں رہتے اور فتویٰ نویسی کرتے تھے، اس وقت ایک صاحب یہ سوال لے کر آپ کی خدمت میں حاضر ہوئے کہ بریلی شریف کے اطراف میں دو لوگوں کا قتل ہو گیا تھا، حسن اتفاق ہے کہ ایک ولی کامل سے ملاقات ہو گئی، انھوں نے کٹی ہوئی گردنوں کو جسموں سے جوڑ دیا تو وہ دونوں زندہ ہو گئے مگر گڑ بڑی یہ ہوئی کہ سروں کو جوڑنے میں چوک ہو گئی، مثلاً زید کا سر بکر کے جسم میں اور بکر کا سر زید کے جسم میں جڑ گیا، تو ایسی صورت میں کیا کیا جائے؟ ظاہر ہے کہ اس سوال کو حقیقت سے نہ کوئی علاقہ ہے اور نہ ہی اس کے جواب دینے میں کوئی فائدہ۔ اس لیے حضرت نے فرمایا: اسی پیر کو تلاش کیا جائے اور سروں کو بدلنے کے لیے کہا جائے۔

حضرت عبد اللہ بن مسعود رضی اللہ عنہ کا قول اسی نوعیت کے سوالات سے متعلق ہے۔ اعلیٰ حضرت محدث بریلوی رحمۃ اللہ علیہ نے اس قول کی روشنی میں ارشاد فرمایا:

”بعض ضروری و فوری ہوتے ہیں، بعض مہلت و فرصت کے، بعض ایسے کہ جواب دینا ہی بے کار یا ضروریات کے آگے ناقابل اعتبار۔ غرض فتاویٰ کہ پوچھے جاتے ہیں ان کی حالتیں بہت مختلف ہیں، لوگ گمان کرتے ہیں کہ ہمارے ہر استفتا کا جواب ملنا شرعاً لازم ہے اور وہ بھی تحریری اور حضرت سیدنا ابن مسعود رضی اللہ عنہ فرماتے

ہیں: ”من افقی فی کل ما استفتی فہو مجنون“ (۱)



پیر ہونے کے لیے سید ہونا ضروری نہیں: ہمارے علماء و فقہانے یہ صراحت فرمائی ہے کہ پیری کے لیے چار شرطیں ہیں۔

(۱)۔ سنی صحیح العقیدہ ہونا۔ (۲)۔ فقہ کی اتنی جانکاری ہونا کہ اپنی حاجت کے سب مسائل جانتا ہو اور حاجت جدید پیش آئے تو کتابوں سے اس کا حکم نکال سکے۔ (۳)۔ اس کا سلسلہ حضور اقدس سید عالم ﷺ تک صحیح اور متصل ہو۔ (۴)۔ فاسق ملعن نہ ہو۔

جو شخص ان چاروں شرطوں کا حامل ہو بلاشبہ وہ پیر ہو سکتا ہے، سید ہو یا نہ ہو۔ جو لوگ کسی کے فضل و کمال اور بزرگی کا صرف یہ کہہ کر انکار کر دیتے ہیں کہ وہ سید نہیں ہیں، ایسوں کی تردید کے لیے اعلیٰ حضرت رضی اللہ تعالیٰ عنہ کا یہ فقرہ بہت حد تک کافی ہے۔

فتاویٰ رضویہ میں ہے:

”پیر ہونے کے لیے وہی چار شرطیں درکار ہیں، سادات کرام سے ہونا کچھ ضرور نہیں۔ ہاں ان شرطوں کے ساتھ سید بھی ہو تو نور علی نور۔ باقی اسے شرط ضروری ٹھہرانا تمام سلاسل طریقت کا باطل کرنا ہے سلسلہ عالیہ قادریہ سلسلہ الذہب میں سیدنا امام علی رضا اور حضور سیدنا غوث اعظم رضی اللہ تعالیٰ عنہ کے درمیان جتنے حضرات ہیں کوئی سادات کرام سے نہیں اور سلسلہ عالیہ چشتیہ میں تو امیر المؤمنین مولیٰ علی کرم اللہ تعالیٰ وجہہ الکریم کے بعد ہی سے امام حسن بصری ہیں کہ نہ سید نہ قریشی نہ عربی اور سلسلہ عالیہ نقشبندیہ کا آغاز ہی حضور سیدنا صدیق اکبر رضی اللہ تعالیٰ عنہ سے ہے اسی طرح دیگر سلاسل“ (۲)



(۱) فتاویٰ رضویہ، ج: ۱۲، ص: ۲۱۱، کتاب الشقی.

(۲) فتاویٰ رضویہ، ج: ۱۲، ص: ۲۱۲، کتاب الشقی.

## رسم قرآنی، قواعد زبان، لغت



رسم قرآنی میں جمع مذکر سالم سے الف کا حذف: جمع مذکر سالم میں اگر الف ہو اور اس پر مد نہ ہو نیز وہ کثیر الدور ہو تو اس سے الف حذف کر دیا جاتا ہے، جیسے صابرین سے صبرین، قانتین سے قنتین وغیرہ۔ یہ قاعدہ کلیہ ہے۔ (۲) اگر جمع مذکر سالم میں الف ہو، اور کثیر الدور ہونے کے ساتھ اس پر مد ہو یعنی الف کے بعد ہمزہ اور حرف مشدد ہو تو الف حذف نہیں کیا جاتا بلکہ ثابت رکھا جاتا ہے۔ جیسے سائلین، قائلین، ظانین، عادین، حافین وغیرہ۔ یہ قاعدہ کلیہ نہیں بلکہ اکثریہ ہے۔ اعلیٰ حضرت مجدد اعظم امام احمد رضا رحمۃ اللہ علیہ نے بھی اس حقیقت کو واضح فرمایا ہے۔

چنانچہ فتاویٰ رضویہ میں ہے:

”اول مطردہ: ہر جمع مذکر سالم کثیر الدور مخذوف الالف ہے، جب کہ اس الف پر مد نہ ہو، دوم: اکثری یہ کہ الف پر مد ہو یعنی اس کے بعد ہمزہ یا حرف مشدد آئے تو ثابت الالف ہے، مگر ذوات الہمزہ میں حذف بھی بکثرت پایا گیا ہے“ (۱)

جمع مذکر سالم کے ان احکام کو اعلیٰ حضرت رحمۃ اللہ علیہ نے امام ابو عمرو دانی رحمۃ اللہ علیہ کی کتاب ”مقنع“ اور محمد بن عیسیٰ کی کتاب ”ہجاء المصاحف“ کی متعدد عبارتوں کی روشنی میں ثابت فرمایا ہے۔



## جمع مونث سالم سے الف حذف کرنے کا حکم:

فتاویٰ رضویہ میں ہے:

”جمع مونث سالم تو مطلق مخذوف الالف والالفین ہے اگرچہ قلیل الدور ہو، اگرچہ الف ممدود ہو“ (۲)

(۱) فتاویٰ رضویہ، ج: ۱۲، ص: ۱۱۵.

(۲) فتاویٰ رضویہ، ج: ۱۲، ص: ۱۱۵.

امام ابو عمرو دانی رضی اللہ عنہ کی کتاب ”مقنع“ اور محمد بن عیسیٰ کی کتاب ”ہجاء المصاحف“ کی متعدد عبارتیں حوالے میں پیش کی گئی ہیں۔

### ﴿۳﴾

وہ جمع مذکر سالم جو قلیل الدور و عدیم المد ہو اس کا کیا حکم ہے: وہ جمع مذکر سالم جس میں الف تو ہو مگر قلیل الدور ہو اور الف پر مد نہ ہو اس کی کتابت کا کوئی متعین ضابطہ نہیں ہے۔ ذکر بھی کیا جاسکتا ہے اور حذف بھی۔ جیسے فارہین، حاذرون وغیرہ۔

فتاویٰ رضویہ میں ہے:

”اس کے سوا جمع مذکر سالم قلیل الدور و عدیم المد کے لیے کوئی ضابطہ نہیں۔“<sup>(۱)</sup>

### ﴿۴﴾

کسی کلمہ پر اگر لام استغراق ہو تب بھی الفاظ تاکید سے اسے مؤکد کیا جاسکتا ہے: وہ کلمات جن پر لام استغراق نہ ہو ان کو الفاظ تاکید سے مؤکد کرنا درست اور مسلمات سے ہے، قرآن حکیم اور احادیث نبویہ کے متعدد نصوص سے یہ بھی ثابت ہے کہ لام استغراق کی صورت میں بھی اس کی تاکید لائی جاسکتی ہے بلکہ متعدد تاکیدات سے مؤکد کرنا بھی صحیح بلکہ واقع ہے۔ مجدد اعظم اعلیٰ حضرت امام احمد رضا قادری رضی اللہ عنہ نے آیہ کریمہ: ﴿فَسَجَدَ الْمَلَائِكَةُ كُلُّهُمْ أَجْمَعُونَ﴾ [الحجر: ۳۰] سے اسے ثابت کیا ہے۔<sup>(۲)</sup>

چنانچہ فتاویٰ رضویہ میں ہے:

”رب عزوجل نے متعدد تاکیدوں سے مؤکد فرمایا: ﴿فَسَجَدَ الْمَلَائِكَةُ كُلُّهُمْ أَجْمَعُونَ﴾ [الحجر: ۳۰] تمام، جمع، سب ملائکہ نے سجدہ کیا۔ فاللام للاستغراق و اکدت بكل واکد باجمعون۔ یعنی لام استغراق کے باوجود لفظ کل اور جمع سے اسے مؤکد کیا گیا ہے۔“<sup>(۳)</sup>

### ﴿۵﴾

لفظ ”دون“ دس معانی کے لیے بولا جاتا ہے: ۱۲ جمادی الآخرہ ۱۳۱۱ھ کو حضرت حافظ سید عبدالجلیل مارہروی رضی اللہ عنہ نے ایک سوال یہ کیا تھا کہ آیہ کریمہ: ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ [الحجر: ۳۶]

(۱) فتاویٰ رضویہ، ج: ۱۲، ص: ۱۱۶، رسم قرآنی کی بحث۔

(۲) فتاویٰ رضویہ، ج: ۱۲، ص: ۱۱۶، رسم قرآنی کی بحث۔

(۳) فتاویٰ رضویہ، ج: ۱۲، ص: ۳۶۔

۳۰] کو اگر کوئی شخص خطبہ میں پڑھے اور وسعہا سے پہلے لفظ ”دون“ کا اضافہ کر دے تو کیا حکم ہے؟

مجدد اعظم اعلیٰ حضرت امام احمد رضا رحمۃ اللہ علیہ نے ارشاد فرمایا:

آیہ کریمہ بدون ”دون“ ہے خطبہ میں اگرچہ نہ وہ آیت ہونا ضروری، نہ قرآن عظیم سے اقتباس محذور مگر زیادت موہومہ خلاف مراد محذور۔“

اس کے بعد اعلیٰ حضرت رحمۃ اللہ علیہ نے لفظ ”دون“ کے دس معانی دلائل کے ساتھ بیان فرمائے۔

چنانچہ فتاویٰ رضویہ میں ہے:

”دون“ زبان عرب میں دس معانی پر مشتمل ہے:

(۱) غیر-آلہة دون الله تریدون. آی: غیرہ. (۲) تحت- و منا دون ذلك. (۳) فوق- فہی اذن من الاضداد کما افادہ المجد. (۴) اقل- لیس فیما دون خمس اواق صدقة. (۵-۶) وراء، امام. یعنی اس پار یا اس پار۔

کیف الوصول الى السعاد و دونها قتل الجبال دونهن حتوف

وفي الحديث: من قتل دون اهله فهو شهيد أي امامهم في حفظهم والدفاع عنهم. وفي الحديث: لیس دونہ تعالیٰ منتہیٰ آی ورائہ. (۷) حقیر- و یقنع بدون من کان دوناً (۸) شریف- حکاہ بعض النحاة وقال المجد علیہ ضد. (۹) نزدیک تر پینچے بہ نسبت مضاف الیہ۔ «وَجَدَ مِنْ دُونِهِمْ اُمْرَاتٍ تَدُوْنَ» [القصص: ۲۳] (۱۰) - مقارب مضاف الیہ مکاناً و مکاناً۔ لهذا دونك أي قریب منك. (۱)



**اضافت کی ایک قسم اضافت تشریفی بھی ہے:** فقہائے کرام رحمۃ اللہ علیہم نے فرمایا: من اثبت لله تعالیٰ المكان کفر. یعنی جو شخص اللہ تبارک و تعالیٰ کے لیے مکان ثابت کرے وہ کافر ہے۔ جیسا کہ رد المحتار، فتاویٰ عالمگیری اور عقائد و فقہ کی سیکڑوں کتابوں میں اس کی صراحت ہے۔ جب کہ قرآن حکیم، احادیث نبویہ میں متعدد مقامات پر اللہ تعالیٰ کی طرف کعبہ معظمہ وغیرہ کی اضافت بھی کی گئی ہے۔ اس کی وضاحت علمائے کرام نے یہ فرمائی ہے کہ یہ اضافت تشریفی ہے یعنی اس سے مکان ثابت کرنا مقصود نہیں بلکہ مکان کی عظمت بتانا ہے۔

اعلیٰ حضرت رحمۃ اللہ علیہ نے فرمایا:

(۱) فتاویٰ رضویہ، ج: ۱۲، ص: ۳۸، تفسیر.



یہ گھریہ در ہے اس کا جو گھر در سے پاک ہے مژدہ ہو بے گھر و کہ صلا اچھے گھر کی ہے

فتاویٰ رضویہ میں بھی اس اضافت کا ذکر موجود ہے۔

مجدد اعظم اعلیٰ حضرت امام احمد رضا قادری رحمۃ اللہ علیہ نے حدیث پاک: ”ان الله خلق آدم علی صورته“ کے تحت ارشاد فرمایا:

”یہ حدیث صحیح ہے اور اضافت شرف کے لیے ہے، جیسے: بیٹی اور ناقة اللہ۔“ (۱)



**فعل قوۃ نکرہ میں ہوتا ہے:** قاعدہ ہے کہ فعل اگر محل نفی میں ہو تو وہ مفید عموم ہوتا ہے وجہ یہ ہے کہ فعل قوۃ نکرہ میں ہوتا ہے اور نکرہ جب تحت نفی ہو تو وہ عام ہوتا ہے۔ فتاویٰ رضویہ میں اس کی بھی صراحت ہے۔ جیسا کہ اعلیٰ حضرت رحمۃ اللہ علیہ نے ارشاد فرمایا:

تذول فعل ہے اور محل نفی میں وارد ہے اور علم اصول میں مصرح ہے کہ فعل قوۃ نکرہ میں ہے اور نکرہ چیز نفی میں عام ہوتا ہے۔“ (۲)



**نکرہ تحت نفی ہو تو عموم کا فائدہ دیتا ہے:** قرآن حکیم میں ہے: «مَا جَعَلَ اللَّهُ لِرَجُلٍ مِّنْ قَلْبَيْنِ فِيْ جَوْفِهِ» [الاحزاب: ۴] یعنی اللہ تبارک و تعالیٰ نے کسی کے دودل نہ بنائے۔ اس سے صراحتاً ثابت ہوا کہ ایک انسان کے دودل نہیں ہو سکتے، ایک شخص نے کچھ ڈاکٹروں کی ایک جانچ کی رپورٹ پر اعتماد کرتے ہوئے اس حقیقت کا انکار کیا اور آیہ کریمہ کی یہ توجیہ کی کہ یہ ایک خاص شخص کے بارے میں نازل ہوئی ہے۔

اعلیٰ حضرت رحمۃ اللہ علیہ نے متعدد نقلی و عقلی دلائل کی روشنی میں یہ واضح کاف فرمایا ہے کہ یہ حکم کسی کے ساتھ خاص نہیں بلکہ سب کو عام ہے، ہمارے مقصد سے جو گفتگو متعلق ہے وہ یہ ہے:

”آیہ کریمہ میں ”رجل“ نکرہ ہے اور تحت نفی داخل ہے تو مفید عموم و استغراق ہے یعنی اللہ عزوجل نے کسی کے دودل نہ بنائے نہ کہ فقط اس شخص خاص کی نسبت انکار فرمایا ہو۔“ (۳)

(۱) فتاویٰ رضویہ، ج: ۱۲، ص: ۱۶۰، فوائد حدیثیہ.

(۲) فتاویٰ رضویہ، ج: ۱۲، ص: ۲۸۱، رسالہ: نزول آیات فرقان بسکون زمین و آسمان.

(۳) فتاویٰ رضویہ، ج: ۱۲، ص: ۱۹۴، تشریح ابدان.



اردو زبان میں بھی ایک موصوف کی کثیر صفتیں ہو سکتی ہیں: یہ تو مسلمات میں سے ہے کہ عربی زبان میں ایک موصوف کی کثیر صفتیں اور ایک مبتدا کی متعدد خبریں ہو سکتی بلکہ ہوتی ہیں، اسی طرح یہ چیز اردو زبان میں بھی صحیح و درست ہے۔ اعلیٰ حضرت رحمۃ اللہ علیہ کی تحریرات و تصنیفات میں تو اس کا ایک سمندر موجود ہے، تفہیم کے لیے یہاں پر چند نظائر ملاحظہ کریں!

(۱) اعلیٰ حضرت مجدد اعظم امام احمد رضا قادری رحمۃ اللہ علیہ نے ارشاد فرمایا:

”اللہ عزوجل نے شریعت غراء، بیضا، زہرا، عامہ، تامہ، کاملہ، شاملہ اتاردی۔“<sup>(۱)</sup>

نیز ایک دوسرے مقام پر ہے:

”افضل السلاسل سلسلہ علیہ، عالیہ، صحیحہ، متصلہ، قادریہ، طیبه، مبارکہ۔“<sup>(۲)</sup>

ان دونوں مبارک و مسعود جملوں میں لفظ سلسلہ، اور لفظ شریعت موصوف ہیں اور بقیہ تمام کلمات اس کی صفتیں ہیں، جن کی تعداد دونوں جگہ سات سات ہے۔ واضح رہے کہ اعلیٰ حضرت رحمۃ اللہ علیہ کے زمانہ میں اس طرح کی ترکیبیں بہت نفیس اور عمدہ سمجھی جاتی تھیں مگر اب جدید اردو میں اتنی لمبی ترکیب سے عموماً بچا جاتا ہے۔



(۱) فتاویٰ رضویہ، ج: ۱۲، ص: ۵۵، رسالہ مبارکہ: اقامۃ القیامۃ علی طاعن القیامۃ لنبی تہامۃ.

(۲) فتاویٰ رضویہ، ج: ۱۲، ص: ۱۴۹، مسائل شتی.

## منطقی جواہر پارے

یہ سچ ہے کہ اعلیٰ حضرت رحمۃ اللہ علیہ نے منطق و فلسفہ کے ان قوانین و مسائل کا رد بلیغ فرمایا ہے جو اسلامی تعلیمات کے خلاف اور متضاد ہیں۔ جیسا کہ ”مقامع الحدید علی خد المنطق الجدید“ کا مطالعہ کرنے والے اہل علم پر یہ حقیقت آفتاب نیم روز سے زیادہ واضح ہے۔ لیکن منطق و فلسفہ کے وہ اصول و مباحث جو شرع مطہر کے خلاف نہیں ہیں، انہیں آپ نے بھی اپنایا اور اپنی تصنیفات میں جا بجا اس کی روشنی میں گفتگو بھی فرمائی۔ اس کی کچھ نظیریں فتاویٰ رضویہ جلد دوازدہم کی روشنی میں ملاحظہ فرمائیں!



### مریدی اور جبر میں تباہی کی نسبت ہے:

اعلیٰ حضرت رحمۃ اللہ علیہ سے جبراً مرید کرنے کا حکم دریافت کیا گیا تو ارشاد فرمایا: ”مریدی اپنے دل کی ارادت سے ہے نہ کہ دوسرے کے جبر سے۔ ایسا جبر وہ کرتے ہیں جنہیں مریدوں سے کچھ تحصیل کرنا ہوتا ہے یا کثرت مریدین سے اپنی شہرت۔“ اس کے بعد اعلیٰ حضرت رحمۃ اللہ علیہ نے مریدی اور جبر کے درمیان کی نسبت واضح فرمائی۔

فتاویٰ رضویہ میں ہے:

”مریدی اور جبر دونوں متباہن ہیں، جمع نہیں ہو سکتے۔“ (۱)



سعید اور مسلمان میں تساوی کی نسبت ہے: حضرت قاضی عبدالوہید صاحب فردوسی، عظیم آباد (پٹنہ) کا چند سوالات پر مشتمل ایک استفتاء اعلیٰ حضرت رحمۃ اللہ علیہ کی خدمت میں پہنچا، ان میں سے ایک سوال یہ تھا کہ منیر الدین نام رکھنا کیسا ہے؟ اور کیا سعید و صالح کی طرح یہ بھی تقاویٰ خیر کی نیت سے رکھا جاسکتا ہے؟ اس سوال کے جواب کے ضمن میں اعلیٰ حضرت رحمۃ اللہ علیہ نے سعید اور مسلمان کے درمیان نسبت بھی

(۱) فتاویٰ رضویہ، ج: ۱۲، ص: ۱۵۵، کتاب الشتی.

بیان فرمائی ہے۔

فتاویٰ رضویہ میں ہے:

”حق سبحانہ و تعالیٰ نے ارشاد فرمایا: «فَلَا تُزَكُّوْا اَنْفُسَكُمْ» [النجم: ۳۲] رسول اللہ ﷺ جن کی شان کریم تھی ”کان یحب الفال الحسن“ بڑہ نام سے منع فرمایا اور اسے بدل کر جمیلہ کر دیا۔ اور اس میں محذور شرعی وہی تزکیہ نفس ارشاد کیا، کیا بڑہ کو تقاول پر حمل نہیں کر سکتے تھے، ضرور محمول ہو سکتا تھا، مگر اس کا ظاہر تزکیہ نفس تھا اور وہ حرام ہے لہذا منع فرمایا اور بدل دیا۔ پھر منیر الدین و امثالہ میں بڑہ سے کہیں زیادہ تزکیہ ہے، نکو کاری ایک عام بات ہے کہ فساق کے سوا سب کو حاصل۔ مگر اس مرتبہ عظیمہ پر پہنچنا کہ دین ان صاحب کے نور سے منور ہو جائے سخت مشکل، تو ایسا شدید تزکیہ نفس کیوں کر جائز ہوگا۔ بخلاف سعید و امثالہ، کہ ان کا حاصل صرف مسلم ہے، ہر مسلمان سعید ہے اور ہر سعید مسلمان ہے آیہ کریمہ: «فِيْنَهُمْ شَقِيْقٌ وَّ سَعِيْدٌ» [ہود: ۵] میں دو ہی قسمیں ارشاد ہوئیں اور ان سے کافر و مومن مراد ہوئے۔“<sup>(۱)</sup>



**خلاف رضا اور عدم رضا میں عموم خصوص مطلق کی نسبت ہے:** عالی جناب شمس الدین، ضلع

فریدپور، بنگال نے یہ سوال کیا کہ خلاف رضامندی و بلا رضامندی میں کیا فرق ہے؟

اس نوعیت کے سوال مہمل اور بے حاصل ہیں، اور احادیث میں اس سے ممانعت بھی وارد ہے، حدیث پاک ہے: نہی النبی صلی اللہ تعالیٰ علیہ وسلم عن قیل و قال و اضاعة المال و کثرة السؤال. اسی لیے اعلیٰ حضرت رحمۃ اللہ علیہ نے پہلے اسے مہمل و بے معنی قرار دیا پھر جواب رقم فرمایا۔

چنانچہ فتاویٰ رضویہ میں ہے:

”مہمل و بے حاصل سوال ہے، خلاف رضا و عدم رضا میں عموم خصوص مطلق ہے، وہ بات جس کی طرف نہ رغبت نہ نفرت خلاف رضا نہیں بلا رضا ہے۔“<sup>(۲)</sup>



**”لا یموت فیہا ولا یحییٰ“ میں ارتقاع نقیضین نہیں بلکہ تقابل تضاد ہے:** آیہ کریمہ:

«لَا یَمُوْتُ فِیْہَا وَ لَا یَحْیِی ۝» [الاعلیٰ: ۱۳] کے بارے میں ایک سوال یہ ہوا کہ موت اور حیات ایک دوسری

(۱) فتاویٰ رضویہ، ج: ۱۲، ص: ۱۶۶، ۱۶۷، شرح کلام علما۔

(۲) فتاویٰ رضویہ، ج: ۱۲، ص: ۱۸۶، زبان و بیان۔

کی ضد ہیں اور جس طرح اضداد کا اجتماع نہیں ہو سکتا اسی طرح ان میں سے کسی کے ثبوت و وجود کے بعد ارتقاع بھی محال ہے، پھر آیہ کریمہ میں دونوں کی نفی کیوں کر دی گئی ہے۔

اس کی وضاحت کرتے ہوئے اعلیٰ حضرت رحمۃ اللہ علیہ نے فرمایا:

”قرآن عظیم محاورہ عرب پر اترا، قال تعالیٰ: «فَوَرَبِّ السَّمَاءِ وَ الْأَرْضِ إِنَّكَ لَحَقُّ مَثَلِ مَا آتَاكُمْ تَنْطِقُونَ ﴿۲۳﴾» [الذاریت: ۲۳] اور عرب بلکہ تمام عرب و عجم کا محاورہ ہے کہ ایسی کرب شدید و مصیبت مدید کی زندگی کو یوں ہی کہتے ہیں کہ نہ جیتے ہیں نہ مرتے ہیں، نہ زندوں میں نہ مردوں میں ”لا حی فیرجی و لا میت فیرثی“ اس کا بیان دوسری آیت کریمہ میں ہے کہ «يَأْتِيهِ الْمَوْتُ مِنْ كُلِّ مَكَانٍ وَ مَا هُوَ بِمَيِّتٍ ۗ» [ابراہیم: ۱۷] اسے ہر طرف سے موت آئے گی اور مرے گا نہیں۔ ”يَأْتِيهِ الْمَوْتُ مِنْ كُلِّ مَكَانٍ“ لایحییٰ ہوا، اور ماہو بمیت“ یہ لایموت فیہا ہوا اور موت و حیات نقیضین نہیں کہ انسان نہ موت ہے نہ حیات بلکہ ان میں تقابل تضاد ہے۔“ (۱)



**ولی اور متقی میں تساوی اور عموم و خصوص مطلق دونوں نسبت ہیں:** مجدد اعظم امام احمد رضا

قادری رحمۃ اللہ علیہ سے سوال ہوا کہ مومن اور متقی میں کون سی نسبت ہے؟ اس کے سائل مانک تلہ، کلکتہ نمبر ۷، ۲۴، کے رہنے والے عالی جناب منصور علی میاں ہیں۔

اعلیٰ حضرت رحمۃ اللہ علیہ نے اس کا بہت ہی جامع اور قدرے مفصل جواب تحریر فرمایا، جس کا خلاصہ یہ ہے کہ۔ ولایت کی دو قسم ہیں۔ (۱)۔ ولایت عامہ۔ (۲)۔ ولایت خاصہ۔ اگر ولایت عامہ مراد ہو تو دونوں میں تساوی کی نسبت ہوگی اور اگر ولایت خاصہ مراد ہو تو عموم خصوص مطلق کی نسبت ہوگی۔ اب اعلیٰ حضرت رحمۃ اللہ علیہ کے مبارک و مسعود کلمات پنجم خود ملاحظہ فرمائیں:

”اگر ولایت عامہ مراد ہے تو تساوی۔ «اللَّهُ وَلِيُّ الَّذِينَ آمَنُوا» [البقرہ: ۲۵۷] اور خاصہ تو عموم

خصوص مطلق۔ «إِنْ أَوْلِيَاءُ إِلَّا الْمُتَّقُونَ» [الانفال: ۳۴]۔“ (۲)

(۱) فتاویٰ رضویہ، ج: ۱۲، ص: ۱۸۶، زبان و بیان۔

(۲) فتاویٰ رضویہ، ج: ۱۲، ص: ۲۶۱۔

## علم الاعداد

ایک رافضی نے امیر المؤمنین حضرت سیدنا ابو بکر صدیق، امیر المؤمنین حضرت سیدنا فاروق اعظم اور امیر المؤمنین حضرت عثمان غنی رضی اللہ عنہم کی شان رفیع میں بڑی شدید گستاخی کی اور یہ کہا کہ آیہ کریمہ: «إِنَّا مِنَ الْبُحْرَيْنِ مُنْتَقِمُونَ» [السجدة: ۲۲] کے عدد ۱۲۰۲ ہیں اور یہی عدد ”ابو بکر، عمر، عثمان“ کے ہیں۔ یعنی دے الفاظ میں وہ یہ کہنا چاہ رہا ہے کہ آیہ کریمہ سے ثابت ہو رہا ہے کہ یہ تینوں مجرم ہیں جن سے اللہ تبارک و تعالیٰ بروز محشر انتقام لے گا۔ (معاذ اللہ)

اعلیٰ حضرت رضی اللہ عنہ نے اس فاسد و باطل استدلال کا تین طرح سے رد مبلغ فرمایا ہے:  
(یہ طرز استدلال قطعاً درست نہیں، ورنہ)

☆ ہر آیت عذاب کے عدد اسماءِ اخیار سے مطابق کر سکتے ہیں اور ہر آیت ثواب کے عدد اسماءِ کفار سے کہ اسمائیں وسعت وسیعہ ہے۔  
☆ امیر المؤمنین مولیٰ علی کرم اللہ تعالیٰ وجہہ الکریم کے تین صاحبزادوں کے نام ابو بکر و عمرو عثمان ہیں، رافضی نے آیت کو ادھر پھیرا، کوئی ناصبی ادھر پھیر دے گا اور دونوں ملعون ہیں۔  
☆ رافضی نے عدد غلط بتائے۔ امیر المؤمنین عثمان غنی رضی اللہ عنہ کے نام پاک میں الف نہیں لکھا جاتا تو عدد بارہ سوا ایک ہیں نہ کہ دو۔

یہاں تک تو اعلیٰ حضرت رضی اللہ عنہ کے جواب کا ایک مختصر خلاصہ تھا۔ یہ ایک مسلمہ حقیقت ہے کہ دو اعلان کا مرض کی نوعیت کے مطابق ہونا بھی از حد ضروری ہے۔ اگر دونوں کا آپس میں کوئی علاقہ نہ ہو تو ایسا علاج کار آمد ثابت نہیں ہوتا۔ ٹھیک اسی طرح معترض کا اعتراض جس نوعیت علم سے متعلق ہو جو اب بھی اسی نوعیت علم سے متعلق ہونا چاہیے۔ کوئی شخص اگر فلسفیانہ طرز پر اعتراض کرے تو اس کا جواب بھی فلسفیانہ انداز ہی سے ہونا چاہیے۔ یہ زیر کرنے کا عمدہ طریقہ ہوتا ہے۔ نیز الزامی جواب کبھی کبھی تحقیقی جواب سے بھی زیادہ زود اثر اور مسکت ثابت ہوتا ہے۔ شیخین اور عثمان غنی رضی اللہ عنہم کی شان میں رافضیوں نے جو علم الاعداد کے سہارے گستاخی کرنے کی مذموم کوشش کی ہے اس کا جواب بھی اعلیٰ حضرت رضی اللہ عنہ نے اسی کی روشنی میں دیا ہے۔ اور اس مقام پر الزامی جواب کی تو بہتات ہے۔ مناسب ہے کہ ان الزامی جوابات کی کچھ جھلکیاں نذر قارئین کر دیے جائیں:



قرآن حکیم میں ہے: «إِنَّا مِنَ الْمُجْرِمِينَ مُنْتَقِمُونَ ﴿۲۲﴾» [السجدة: ۲۲] یقیناً ہم مجرموں سے بدلہ لیں گے۔ اس آیت کریمہ سے رافضیوں نے شیخین اور عثمان غنی رضی اللہ عنہم کی شان میں گستاخی کی اور یہ کہا کہ ان حضرات کے ناموں کے اعداد اور آیت کریمہ کے اعداد برابر ہیں۔ اولاً ان نفوس قدسیہ کے ناموں کے اعداد کا مجموعہ ۱۲۰۲/۱۲۰۱ نہیں بلکہ ۱۲۰۱ ہے۔ جب کہ آیت کے اعداد کا مجموعہ ۱۲۰۲ ہے۔ ہاں! رافضیوں کے سردار ابن سبارافضہ، کے اعداد کا مجموعہ ۱۲۰۲/۱۲۰۱ ضرور ہے۔ یہ بات بڑی فرحت بخش ہے کہ رافضیوں کے اس خود ساختہ قاعدہ سے اس کا سردار بھی محفوظ نہ رہا اور اس کا بھی مجرم ہونا اسی آیت سے ثابت ہو گیا۔ تسلی کے لیے ذیل کا نقشہ ملاحظہ کریں!

ابن سبارافضہ	مجموعہ حروف	ہ	ض	ف	ا	ر	ا	ب	س	ن	ب	ا
1202	مجموعہ اعداد	5	800	80	1	200	1	2	60	50	2	1



ابھی ماقبل میں گزرا کہ آیت: «إِنَّا مِنَ الْمُجْرِمِينَ مُنْتَقِمُونَ ﴿۲۲﴾» [السجدة: ۲۲] کے اعداد کا مجموعہ ۱۲۰۲ ہے۔ لطف اور مزے کی بات یہ ہے کہ ابلیس، یزید، ابن زیاد، شیطان الطاق کلینی، ابن بابویہ قمی اور طوسی حلی جو رافضیوں کے سردار ہیں ان سب شرار خلق کے اعداد کا مجموعہ بھی ۱۲۰۲ ہے، اور ان کا مجرم ہونا اسی آیت سے بھی ثابت ہوتا ہے۔ طمانیت قلب کے لیے ذیل کا نقشہ ملاحظہ کر لیں!

**ابلیس:**

ابلیس	مجموعہ حروف	س	ی	ل	ب	ا
103	مجموعہ اعداد	60	10	30	2	1

**یزید:**

یزید	مجموعہ حروف	د	ی	ز	ی
31	مجموعہ اعداد	4	10	7	10

**ابن زیاد:**

ابن زیاد	مجموعہ حروف	د	ا	ی	ز	ن	ب	ا
75	مجموعہ اعداد	4	1	10	7	50	2	1



## شیطان:

شیطان	مجموعہ حروف	ن	ا	ط	ی	ش
370	مجموعہ اعداد	50	1	9	10	300

## الطاق کلینی

الطاق کلینی	مجموعہ حروف	ی	ن	ی	ل	ک	ق	ا	ط	ل	ا
261	مجموعہ اعداد	10	50	10	30	20	100	1	9	30	1

## ابن بابویہ قمی:

ابن بابویہ قمی	مجموعہ حروف	ی	م	ق	ہ	ی	و	ب	ا	ب	ن	ب	ا
229	مجموعہ اعداد	10	40	100	5	10	6	2	1	2	50	2	1

## طوسی حلی:

طوسی حلی	مجموعہ حروف	ی	ل	ح	ی	س	و	ط
133	مجموعہ اعداد	10	30	8	10	60	6	9

ان اشرار کے ناموں کے اعداد کا مجموعہ:  $1202 = 133 + 229 + 261 + 370 + 75 + 31 + 103$



قرآن حکیم میں ہے: « إِنَّ الَّذِينَ فَزَقُوا دِينَهُمْ وَكَانُوا شَيْعًا لَسْتَ مِنْهُمْ فِي شَيْءٍ » [الانعام: ۵۹]  
ترجمہ: بے شک جنہوں نے اپنا دین ٹکڑے ٹکڑے کر دیا اور شیعہ ہو گئے اے نبی تمہیں ان سے کچھ علاقہ نہیں۔ اس آیت کریمہ کے اعداد کا مجموعہ ۲۸۲۸ ہے اور یہی عدد ”رفاض، اثنا عشریہ، شیطنیہ، اسمعیلیہ“ کے بھی ہیں۔  
شرح صدر کے لیے ذیل کی یہ جدول ملاحظہ کریں!

## رفاض:

رفاض	مجموعہ حروف	ض	ا	ف	ر
1081	مجموعہ اعداد	800	1	80	200

## اثنا عشریہ:

اثنا عشریہ	مجموعہ حروف	ہ	ی	ر	ش	ع	ا	ن	ث	ا
1137	مجموعہ اعداد	5	10	200	300	70	1	50	500	1

## شیطنیہ:

شیطنیہ	مجموعہ حروف	ہ	ی	ن	ط	ی	ش
384	مجموعہ اعداد	5	10	50	9	10	300

## اسمعیلیہ:

اسمعیلیہ	مجموعہ حروف	ہ	ی	ل	ی	ع	م	س	ا
226	مجموعہ اعداد	5	10	30	10	70	40	60	1

ان چاروں ناموں کے اعداد کا مجموعہ:  $2828 = 226 + 384 + 1137 + 1081$



قرآن حکیم میں ہے: «لَهُمُ اللَّعْنَةُ وَ لَهُمْ سُوءُ الدَّارِ ﴿۲۵﴾» [الرعد: ۲۵] ترجمہ: ان کے لیے لعنت اور ان کے لیے ہے برا گھر۔ اس آیت کریمہ کے اعداد کا مجموعہ: ۶۴۴ ہے۔ اور شیطان، الطاق اور طوسی حلی ان تینوں کے اعداد کا مجموعہ بھی اتنا ہی ہے۔ تقریب فہم کے لیے ذیل کا نقشہ ملاحظہ کریں۔

## شیطان:

شیطان	مجموعہ حروف	ن	ا	ط	ی	ش
370	مجموعہ اعداد	50	1	9	10	300

## الطاق:

الطاق	مجموعہ حروف	ق	ا	ط	ل	ا
141	مجموعہ اعداد	100	1	9	30	1

## طوسی حلی:

طوسی حلی	مجموعہ حروف	ی	ل	ح	ی	س	و	ط
133	مجموعہ اعداد	10	30	8	10	60	6	9

اعداد کا مجموعہ:  $644 = 133 + 141 + 370$



قرآن حکیم میں ہے: «أُولَئِكَ هُمُ الصِّدِّيقُونَ وَالشُّهَدَاءُ عِنْدَ رَبِّهِمْ لَهُمْ أَجْرُهُمْ» [الحديد: ۱۹]

ترجمہ: وہی اپنے رب کے یہاں صدیق اور شہید ہیں، ان کے لیے ان کا ثواب ہے۔ اس آیہ کریمہ کے حروف کے اعداد کا مجموعہ ۱۴۴۵ ہے اور یہی تعداد درج ذیل نفوس قدسیہ رضی اللہ عنہم کے اسمائے گرامی کے حروف کی بھی ہے۔

(۱)۔ ابوبکر (۲)۔ عمر (۳)۔ عثمان (۴)۔ علی (۵)۔ سعد

ابوبکر:

ابوبکر	مجموعہ حروف	ر	ک	ب	و	ب	ا
231	مجموعہ اعداد	200	20	2	6	2	1

عمر:

عمر	مجموعہ حروف	ر	م	ع
310	مجموعہ اعداد	200	40	70

عثمان:

عثمان	مجموعہ حروف	ن	م	ث	ع
660	مجموعہ اعداد	50	40	500	70

علی:

علی	مجموعہ حروف	ی	ل	ع
110	مجموعہ اعداد	10	30	70

سعد:

سعد	مجموعہ حروف	د	ع	س
134	مجموعہ اعداد	6	70	60

(۱) تمام اسمائے گرامی کے اعداد کا مجموعہ:  $1445 = 134 + 110 + 660 + 310 + 231$

(۱) فتاویٰ رضویہ، ج ۱۲، ص ۲۷۱.

## دفع مصائب میں خلق خدا کی اعانت



**نسیان کا علاج:** ”دفع نسیان کو ۱۷ بار سورۃ الم نشرح ہر شب سوتے وقت پڑھ کر سینہ پر دم کرنا اور صبح ۱۷ بار پڑھ کر پانی پر دم کر کے قدرے پینا، اور چینی کی رکابی پر یہ حروف: ”اھ ظ م ف ش ذ“ لکھ کر پلانا نافع ہے اور چالیس روز سفید چینی پر مشک و زعفران و گلاب سے لکھ کر آب تازہ سے محو کر کے پییں، تسمیہ اس کے بعد: فسھل یا الھی کل صعب بحرمة سید الابرار سھل. یاحی الدین اجب، یاجبرئیل بحق یا بدوح. (۱)



**برے خواب کا علاج:** وہ خواب جو شیطان کی جانب سے القا ہوتا ہے اور زیادہ تر خوف ناک بھی، شیطان انسان کو از حد ڈراتا اور اس کے ساتھ کھیلتا ہے۔ اس کا حکم بیان کرتے ہوئے اس سے بچنے کا علاج بھی تحریر فرمایا: فتاویٰ رضویہ میں ہے:

”دوسرا خواب القای شیطان ہے اور وہ اکثر وحشت ناک ہوتا ہے، شیطان آدمی کو ڈراتا یا خواب میں اس کے ساتھ کھیلتا ہے۔ اس کو فرمایا کہ کسی سے ذکر نہ کرو کہ تمہیں ضرر نہ دے گا۔ ایسا خواب دیکھے تو بائیں طرف تین بار تھوک دے اور اعدو ڈپڑھے اور بہتر یہ ہے کہ وضو کر کے دو رکعت نفل پڑھے۔“ (۲)



**بدشگونی اور بدگمانی کا علاج:** ایک مقام پر بدشگونی اور بدگمانی کے علاج کے طور پر ارشاد فرمایا: ”مسلمان کو ایسی جگہ چاہیے کہ ”اللھم لا طیر الا طیرک و لا خیر الا خیرک و لا الھ غیرک“ پڑھے اور اپنے رب پر بھروسہ کرے۔“ (۳)

(۱) فتاویٰ رضویہ، ج: ۱۲، ص: ۱۵۷، اوراد و وظائف.

(۲) فتاویٰ رضویہ، ج: ۱۲، ص: ۲۱۷، کتاب الشقی.

(۳) فتاویٰ رضویہ، ج: ۱۲، ص: ۲۲۷، کتاب الشقی.



**شیطانی وساوس کا علاج:** وسوسہ، شیطانی خیال، منکرات و واہیات کو دل و ماغ سے نکالنے کے لیے اعلیٰ حضرت رحمۃ اللہ علیہ نے یہ علاج تحریر فرمایا:

”اس قسم کے خطرے و سوسے جب کبھی پیدا ہوں ان کے واسطے قرآن کریم و حدیث شریف سے چند مختصر و بے شمار نافع دعائیں لکھتا ہوں انہیں ایک ایک بار خواہ زائد آپ اور آپ کے گھر میں پڑھ لیں اگر دل پختہ ہو جائے اور وہ وہم جاتا رہے بہتر۔ ورنہ جب وہ وسوسہ پیدا ہو ایک ایک دفعہ پڑھ لیجیے اور یقین کیجیے کہ اللہ و رسول کے وعدے سچے ہیں اور شیطان ملعون کا ڈرانا جھوٹا، چند بار میں بے عونہ تعالیٰ وہ وہم بالکل زائل ہو جائے گا اور اصلاً کبھی کسی طرح اس سے کوئی نقصان نہ پہنچے گا۔

**وہ دعائیں یہ ہیں:**

«لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْيَتَوَكَّلِ الْمُؤْمِنُونَ» [آل عمران: ۱۷۳]  
ترجمہ: ہمیں نہ پہنچے گی مگر جو ہمارے لیے اللہ نے لکھ دی وہ ہمارا مولیٰ اور اللہ ہی پر مسلمانوں کو بھروسہ کرنا لازم ہے۔

«حَسْبُنَا اللَّهُ وَنِعْمَ الْوَكِيلُ» [آل عمران: ۱۷۳]

ترجمہ: اللہ ہمیں کافی ہے اور کیا ہی اچھا کام بنانے والا۔  
”اللهم لا یاتی بالحسنات الا انت و لا یذهب السيئات الا انت و لا حول و لا قوة الا بك“.

ترجمہ: الہی اچھی باتیں کوئی نہیں لاتا تیرے سوا، اور بری باتیں کوئی دور نہیں کرتا تیرے سوا۔ اور کوئی زور و طاقت نہیں مگر تیری طرف سے۔

”اللهم لا طیر الا طیرک و لا خیر الا خیرک و لا الہ غیرک“.

ترجمہ: الہی! تیری ہی فال فال ہے اور تیری ہی خیر خیر اور تیرے سوا کوئی معبود نہیں“<sup>(۱)</sup>



**قوت حافظہ مضبوط کرنے کا بہترین طریقہ:** اعلیٰ حضرت رحمۃ اللہ علیہ سے سوال ہوا کہ جس

شخص کو دینی دنیوی باتیں یاد نہ رہتی ہوں، وہ کیا پڑھے۔

(۱) فتاویٰ رضویہ، ج: ۱۲، ص: ۲۶۸، کتاب الشتی.

آپ نے ارشاد فرمایا:

”سپید چینی کی تشریح پر لکھے:“ بسم اللہ الرحمن الرحیم ا ہ ط م ف ش ذ . اور اسے ذرا سے پانی سے دھو کر اس پر ۹۹۸ بار اور نہ ہو سکے تو ۴۰۰ یا ۱۰۰ بار: یا حفیظ ” پڑھ کر دم کرے اور وہ پانی پی لے۔ روز ایسا ہی کرے اور سوتے وقت ۱۷ بار سورۃ الم نشرح شریف پڑھ کر سینے پر دم کر لیا کرے اور کلنگ ذبح کر کے ذبح کی گرمی میں اس کا مغز نکال کر ۴۰ بار اس پر ”یا حفیظ“ دم کر کے کھالے۔“ (۱)



راقم نے جلد دوازدہم سے متعلق پہلے جو لکھا تھا، اسے ترک کر کے از سر نو یہ تعارف اسی ماہ صفر ۱۴۴۰ھ / اکتوبر ۲۰۱۸ء میں لکھا ہے، امید کہ یہ پہلے سے زیادہ جامع اور بہتر ہوگا۔

محمد عارف حسین مصباحی (دیناج پوری)

۱۴ / صفر ۱۴۴۰ھ

۲۴ / اکتوبر ۲۰۱۸ء

(۱) فتاویٰ رضویہ، ج: ۱۲، ص: ۲۹۹، کتاب الشتی.

فتاویٰ رضویہ : جہانِ علوم و معارف - جلد سوم

ضمیمہ

امام احمد رضا  
اور  
عربی زبان و ادب

از

مولانا نفیس احمد مصباحی (بارہ بنکوی)

استاذ جامعہ اشرفیہ مبارک پور



اس مقالے میں مجھے ”عربی زبان و ادب میں امام احمد رضا کی مہارت“ کے عنوان پر کچھ گفتگو کرنی ہے۔ مقررہ عنوان پر لرب کشائی سے پہلے مناسب یہ ہے کہ کچھ ادب اور اس کی اقسام و اصناف کو بھی ملاحظہ کر لیا جائے۔

ادب:

عربی ادب کی تاریخ کے مختلف مراحل میں ادب کی مختلف تعریفیں کی جاتی رہی ہیں، کبھی اس میں اتنی وسعت دی گئی کہ سارے علوم و فنون کو اس میں جمع کر دیا گیا، اور کبھی اس کا دامن اتنا تنگ کر دیا گیا کہ صرف نظم و نثر کی ایک مخصوص قسم کے اندر ”ادب“ سمٹ کر رہ گیا۔ چنانچہ تاریخ ادب کے ابتدائی مرحلوں میں ادب سے مراد وہ علوم لیے جاتے تھے جن کے ذریعہ سے تہذیب نفس کا کام لیا جائے جس کے نتیجے میں آدمی کے اندر اچھے اخلاق، بلند کردار، بے داغ سیرت اور معاملہ و برتاؤ میں صفائی اور ستھرائی پیدا ہوتی ہے۔ مگر جب عربی معاشرہ میں وسعت اور عربی فکر و نظر میں جلا اور گہرائی پیدا ہونے لگی تو ادب کے مذکورہ دائرہ میں ”تعلیم“ کو بھی شامل کر لیا گیا، چنانچہ ”مؤدب“ یا ”معلم“ اس شخص کو کہا جانے لگا جو تعلیم کو بطور پیشہ اختیار کر کے اس سے اپنی روزی کماتا ہو اور ادب میں وہ سارے علوم شامل کیے جانے لگے جو یہ ”مؤدب“ یا ”معلم“ اپنے شاگردوں کو سکھاتا تھا۔ حضرت علی کرم اللہ وجہہ الکریم سے روایت ہے کہ آپ نے رسول اللہ ﷺ کی بارگاہ میں عرض کیا:

یا رسول اللہ نحن بنو أب واحد ونراك تكلم وفود العرب بما لا نفهم أكثره .

(یعنی اے اللہ کے رسول! ہم سب ایک ہی خاندان کے افراد ہیں، لیکن ہم یہ دیکھتے ہیں کہ آپ عربوں کے وفود سے ایسی زبان میں گفتگو کرتے ہیں جس کا بیش تر حصہ ہماری سمجھ میں نہیں آتا۔)

تو سرکار نے فرمایا:

أَدَّبَنِي رَبِّي فَأَحْسَنَ تَأْدِيبِي، وَرَبَّيْتُ فِي بَنِي سَعْدِ .

(مجھے میرے رب نے تعلیم دی ہے اور بہترین تعلیم دی ہے، پھر میں نے قبیلہ بنی سعد میں پرورش پائی ہے۔)

”بنو سعد“ حلیمہ سعدیہ کے خاندان کا نام ہے جو اس زمانے میں قبائل عرب کے درمیان فصاحت و بلاغت میں نمایاں اور ممتاز تھا۔ غور کیجیے یہاں سرکار نے ”أَدَّبَنِي“ کا لفظ استعمال فرمایا ہے جس کے معنی بہر حال ادب یا تہذیب سکھانے کے نہیں ہیں کیوں کہ خود قرآن کریم کا فیصلہ ہے کہ ”إِنَّكَ لَعَلَى خُلُقٍ عَظِيمٍ“ (یعنی آپ بڑے بلند اخلاق کے مالک ہیں) بلکہ یہاں ”أَدَّبَنِي“ کا معنی ہے: ”اللہ نے مجھے تعلیم دی، سکھایا۔“ یہ اس بات کی دلیل ہے کہ صدر اسلام میں ”تادیب“ تعلیم کے معنی میں استعمال ہوتا تھا اور ”مؤدب“ معلم کے معنی میں بولا

جاتا تھا، اور عہدِ اموی میں بھی ممتاز اساتذہ کی جماعت کو ”مؤدبین“ کہا جاتا تھا۔ یہ لوگ اس زمانے کے دستور کے مطابق نظم و نثر اور اخبار و وقائع کی تعلیم روایت کے طریقے سے دیتے تھے۔<sup>(۱)</sup>

ادب کا یہ مفہوم صدر اسلام اور پہلی صدی ہجری تک قائم رہا بعد میں جب اسلامی معاشرہ میں اور وسعت پیدا ہوئی اور علم و فن میں ترقی کے ساتھ انہیں شاخوں میں تقسیم کیا گیا اور باضابطہ ان کی اصطلاحات مقرر ہوئیں تو نحو و صرف، بلاغت، معانی، بیان، بدیع، لغات وغیرہ فنون بھی اس کی وسعت کے دائرہ میں داخل ہو گئے اور ادب ”مجموعہ فنون“ ہو گیا۔ اس زمانے کے مایہ ناز ادیب اور ممتاز دانشور ”جاحظ“ نے اعلان کر دیا ”الأدب هو الأخذ من کل فن بطرف“۔<sup>(۲)</sup> (تمام مروجہ فنون میں سے تھوڑے کو بقدر ضرورت استعمال کرنے کو ادب کہتے ہیں۔)

جاحظ نے ادیب کے لیے یہ ضروری قرار دیا ہے کہ جملہ فنون کے اصول اور مبادی اسے ضرور آنے چاہئیں تاکہ وہ حسبِ ضرورت ان سے مدد لے سکے۔

اور اب ”کسی زبان کے شعر و مصنفین کا وہ نادر کلام جس میں نازک خیالات و جذبات کی عکاسی اور باریک معانی و مطالب کی ترجمانی کی گئی ہو اس زبان کا ”ادب“ کہلاتا ہے۔“

اسی ادب کی بدولت نفسِ انسانی میں شناسائی، اس کے افکار و خیالات میں جلا، اس کے احساسات میں نزاکت و حسن اور زبان میں سلاست و زور پیدا ہوتا ہے۔ ادب کا اطلاق ان تصانیف پر بھی ہوتا ہے جو کسی علمی یا ادبی شعبے میں تحقیق کا نتیجہ ہوں۔ اس لحاظ سے گویا لفظ ادب ان تمام تصانیف کو اپنے احاطہ میں لے لیتا ہے جو محقق علماء کے انکشافات، مضمون نگاروں کے افکار، شاعروں کے انوکھے تخیلات اور نازک تصورات پر مشتمل ہوں۔<sup>(۳)</sup>

عربی زبان کا ادب دنیا کی دوسری تمام زبانوں کے ادب کے مقابلہ میں زیادہ مالا مال ہے، اس لیے کہ اس کا آغاز انسان کی پیدائش ہی سے ہوتا ہے اور اس کی انتہا عربی تمدن کے مٹ جانے پر ہوگی۔ خاندانِ مُصْر کی یہ زبان اسلام پھیلنے کے بعد صرف ایک قوم کی ہی زبان نہ رہی بلکہ ان تمام اقوام عالم کی زبان بن گئی جو وقتاً فوقتاً اسلام کی دعوت قبول کرتی رہیں، یہ دعوت قبول کرنے والے بھی اپنی زبانوں کے اسرار و غوامض، انوکھے تصورات و خیالات اور اچھوتے مطالب و معانی کا اس زبان میں اضافہ کرتے رہے اور آگے چل کر یہ زبان حاملِ دینِ وادب، داعیِ علم و تمدن بن کر زمین کے گوشے گوشے میں پھیل گئی اور اس نے ہر اس زبان کو جو اس سے نبرد آزما ہوئی زیر کر لیا، اس طرح اس زبان نے یونانیوں، ایرانیوں، یہودیوں، عیسائیوں، ہندیوں اور حبشیوں کے قدیم علوم و آداب اپنے اندر جذب کر لیے۔ اور زمانے کی سخت گردشوں کے باوجود ان درمیانی صدیوں میں یہ بخیرو خوبی محفوظ رہی۔ اس نے

(۱) تفصیل کے لیے دیکھیے: \* ”اللغة والادب“ از محمد حسین ہیکل \* ”فی الأدب الجاہلی“ از ڈاکٹر طرہ حسین \* ”أسس النقد الأدبی عند العرب“ از ڈاکٹر احمد بدوی۔

(۲) دیکھیے البیان والتبيين، ج: ۱۔

(۳) تفصیل کے لیے دیکھیے: ”تاریخ الادبی العربی“ از احمد حسن زبیت۔

اپنے گرد و پیش کی کئی زبانوں کو تباہ و برباد ہوتے دیکھا مگر یہ بہادری کے ساتھ، پروقار طریقے پر سراونچا کیے تمام مذہبی فلسفوں اور ادبی افکار و خیالات کو اپنے اندر سمیٹتے ہوئے سلامتی کے ساتھ نکل آئی۔

پھر کلام کی دو قسمیں ہے: (۱) نثر (۲) نظم

نثر:

وہ کلام کہلاتا ہے جو وزن و قافیہ کی قید سے آزاد ہو۔

یہ کسی بھی زبان میں تبادلہ خیالات کے لیے کلام کی سب سے پہلی وجود پذیر ہونے والی قسم ہے، اس لیے

کہ یہ آسان اور بے قید ہونے کے ساتھ ساتھ سب کی ضرورت کی چیز ہے۔

اس کی دو قسمیں ہیں: (۱) مسجع (۲) مرسل۔

نثر مسجع: وہ نثر ہے جس کے فقروں کے آخری کلمات ہم قافیہ ہوں۔

نثر مرسل: وہ ہے جس میں سادگی ہو، قافیہ بندی نہ ہو۔

طبعی قوت، موروثی ذہانت اور عجمیوں سے بہت کم اختلاط کے باعث عربوں کی نثر نہایت شستہ، پاکیزہ، آسان اور سلیجی ہوئی ہوتی تھی۔ البتہ صرف طبعی وجوہ و اسباب کی بنا پر تلفظ اور حروف کی مخارج سے ادائیگی میں اختلاف ہوتا تھا۔

نظم: اس کلام کو کہتے ہیں جس کا کوئی خاص وزن اور قافیہ ہو۔

شعر: ماہرین عروض نے شعر کی تعریف یوں کی ہے کہ شعر موزون و مقفیٰ کلام کو کہتے ہیں۔

مگر یہ تعریف ناقص ہے کیوں کہ اس طرح ہر قسم کا کلام جس میں وزن اور قافیہ ہو شعر ہو جائے گا حالانکہ ایسا نہیں ہے۔ کیوں کہ ناقدین کہتے ہیں کہ اگر جغرافیہ کے مسائل یا صرف و نحو کے قواعد یا تاریخی واقعات یا اقتصادی مسائل کو وزن و قافیہ کے قالب میں ڈھال دیا جائے تو بھی ہم اسے شعر نہیں کہیں گے۔ وہ منظوم فن یا موضوع تو ہو سکتا ہے مگر اسے شعر کا درجہ نہیں دیا جاسکتا۔ اس کا مطلب یہ ہے کہ کسی خیال یا حقیقت کو صرف نظم کر دینا شعر ہونے کے لیے کافی نہیں ہے، بلکہ اس میں کچھ اور خصوصیات کا ہونا بھی ضروری ہے، وہ خصوصیات کیا ہیں؟ ”اچھوتے خیالات و افکار، لطیف جذبات و احساسات کی ایک خاص طریقے سے تعبیر“۔ چنانچہ ناقدین، شعر کی یہ تعریف کرتے ہیں:

”شعر وہ فصیح و بلیغ کلام ہے جس میں وزن کے علاوہ نادر اور اچھوتے خیالات اور لطیف جذبات و احساسات

کی عکاسی اس طرح کی گئی ہو کہ انسان کے دل و دماغ پر براہ راست اس کا اثر پڑے۔“

ان ناقدین کے نزدیک شعر کے اجزائے ترکیبی میں ندرت خیال، لطافت جذبات و احساسات اور وزن

کے ساتھ اثر اندازی کو اولیت حاصل ہے۔ لیکن انسانی جذبات و احساسات میں اس وقت تک ہیجان یا بیداری پیدا نہیں ہو سکتی جب تک شاعر اپنے دل کی گہرائیوں میں ڈوب کر خوب صورت اور چیدہ الفاظ اور وزن و قافیہ کے تانے بانے سے معانی میں ہم آہنگی پیدا کر کے سامع یا قاری کے دل کے تاروں کو جھنجھانہ دے۔<sup>(۱)</sup>

عربی زبان و ادب اور اس کے تعلقات کے بارے میں بنیادی گفتگو کے بعد اب ہم برصغیر میں چودھویں صدی کی سب سے باکمال اور بے مثال شخصیت کا جائزہ لیتے ہیں جس نے اپنے نثری شہ پاروں اور شعری فن پاروں کا ایک تسلسل قائم فرما کر عربی زبان و ادب میں بھی اپنے تفوق و کمال اور لیاقت و مہارت کا لوہا منوالیا ہے اور برصغیر ہندوپاک کے ماہرین لسانیات کے علاوہ عرب ارباب علم و دانش اور رجال فکر و فن نے بھی ایک روشن حقیقت کے طور پر اس کا اعتراف کیا ہے جس کا ذکر مناسب موقع پر آئے گا۔

امام احمد رضا قادری قدس سرہ ہندستان کے مشہور شہر بریلی (یوپی) میں ۱۰/شوال المکرم ۱۲۷۲ھ مطابق ۱۳ جون ۱۸۵۶ء کو ایک خوش حال، متمول، علمی و روحانی گھرانے میں پیدا ہوئے۔ آپ کا نام محمد، تاریخی نام ”المختار“ اور جد کریم مولانا رضا علی خاں بریلوی علیہ السلام نے ”احمد رضا“ نام رکھا، اور اسی نام سے مشہور بھی ہوئے۔ اللہ تعالیٰ نے آپ کو وہ ذہانت و فطانت عطا فرمائی تھی کہ چار سال کی عمر ہی میں ناظرہ قرآن مجید ختم کر لیا، چھ سال کی عمر میں ایک نووارد عرب سے فصیح عربی میں گفتگو کی۔ آٹھ سال کی عمر میں درس نظامی کی مشہور کتاب ”ہدایۃ النحو“ کی عربی زبان میں شرح لکھی اور دس سال کی عمر میں ”مسلم الثبوت“ پر عربی میں حاشیہ لکھا۔

قارئین کرام غور فرمائیں کہ آٹھ اور دس سال کی عمر میں جب کہ آپ ابھی سن بلوغ کو بھی نہیں پہنچے تھے عربی زبان میں کتابیں لکھنا اس بات کا اشارہ کر رہا ہے کہ اس صغر سنی کے عالم میں ہی علمی و فنی اور ادبی و لسانی حیثیت سے بالغ نظر ہو چکے تھے۔ اور عربی زبان و ادب سے آپ کو ذہنی مناسبت ہو چکی تھی۔ اور علوم عقلیہ و نقلیہ سے فراغت کے بعد دیگر علوم و فنون کے ساتھ عربی زبان و ادب میں وہ علمی کارنامے انجام دیے اور وہ فنی شہ پارے یادگار چھوڑے کہ جنہیں دیکھ کر ارباب علم و دانش کی عقلیں حیران ہیں، اور اپنوں کے ساتھ پرانے بھی انہیں خراج عقیدت پیش کرتے نظر آتے ہیں۔

اردو، ہندی، ملیالم، عربی اور انگریزی جیسی زبانوں پر بھرپور دست رس رکھنے والے اہل حدیث فاضل ڈاکٹر محی الدین الوائے استاذ جامعہ ازہر مصر اپنے ایک عربی مقالے میں لکھتے ہیں:

”قدیما قیل: إن التحقیق العلمی الأصيل والخیال الذہنی الخصب لا یجتمعان فی“

(۱) شعر کی تعریف اور اس کی ماہیت سے متعلق تفصیلات کے لیے دیکھیے (۱) «العمدة» از ابن رشیق قیروانی۔ (۲) «نقد الشعر» از قدامد بن جعفر۔ (۳) «الشعر والشعراء» از ابن قتیبہ۔ (۴) «عیار الشعر» از ابن طباطبا۔ (۵) «أسس النقد الأدبی عند العرب» از ڈاکٹر احمد جاوید بدوی۔

شخص واحد، ولکن مولانا احمد رضا کان قد برهن علی عکس هذه النظرية التقليدية، فكان شاعرا ذا خيال خصيب، وتشهد له بذلك دواوینه الشعرية باللغات الفارسية والأردية والعربية.<sup>(۱)</sup>

(یعنی پرانا مشہور مقولہ ہے کہ علمی تحقیق اور نازک خیالی دونوں بیک وقت شخص واحد میں یک جا نہیں ہوتیں، لیکن مولانا احمد رضا اس روایتی نظریہ کے خلاف دلیل ہیں، آپ (ایک محقق عالم ہونے کے ساتھ) ایک بہترین نازک خیال شاعر بھی تھے، جس پر آپ کے فارسی، اردو اور عربی شعری دیوان گواہ ہیں۔)

اعلیٰ حضرت امام احمد رضا قادری علیہ الرحمۃ والرضوان نے عربی نثر اور نظم دونوں میں اپنے تفوق و کمال اور صلاحیت و مہارت کے جلوے دکھائے۔ اور آپ نے عربی زبان و ادب کی دونوں صنفوں میں عظمت و جلالت کے ان مٹ نغوش چھوڑے جو رہتی دنیا تک درخشندہ و تابندہ رہیں گے۔

عربی زبان میں آپ کی علمی و ادبی خدمات درج ذیل خانوں میں بٹی ہوئی نظر آتی ہیں۔

(الف) منشور کتابیں اور رسائل، (ب) قصائد اور اشعار (ج) خطبات و مقدمات (د) اسانید و اجازات (ہ)

کتابوں کے نام۔ (و) تواریخ و ولادت و وفات۔

اب ہم ذیل میں ان پر اجمالی نظر ڈالتے ہیں:

(الف) منشور کتب و رسائل:

ڈاکٹر احمد اوریس مصری نے اپنے مقالہ ”الأدب العربی فی شبه القارة الهندية“ میں لکھا:  
 ”نواب صدیق حسن خاں قنوجی (متوفی: ۱۳۰۶ھ) کی عربی زبان میں چھپن کتابیں ہیں، مولانا عبدالحی بن عبدالحلیم فرنگی محلی (متوفی: ۱۳۰۴ھ) کی چھپاسی، اشرف علی تھانوی (متوفی: ۱۳۶۲ھ) کی تیرہ اور مولانا احمد رضا بریلوی (متوفی: ۱۳۴۰ھ) کی تین سو تصنیفات ہیں۔“<sup>(۲)</sup>

ذیل میں ان میں سے بعض عربی تصانیف کی فہرست پیش خدمت ہے:

- ۱- الدولة المکیة بالمادة الغیبیة - ۲- کفل الفقیه الفاهم فی أحكام قرطاس الدراهم -
- ۳- جد الممتار علی رد المحتار (۵/جلدیں) - ۴- المعتمد المستند بناء نجاة الأبد - ۵- حسام
- الحرمین علی منحر الکفر والمین - ۶- أجلي الإعلام أن الفتوى مطلقا علی قول الإمام - ۷-

(۱) امام احمد رضا نمبر ماہنامہ قاری دہلی، شمارہ ۱۲، جلد ۵، ص: ۶۷-۶۸۔

(۲) حولیة الجامعة الإسلامية العالمية، العدد الرابع، عام ۱۹۹۶م، ص: ۱۵۹۔

شائم العنبر فی أدب النداء أمام المنبر - ۸- الكشف شافيا حکم فونوجرافيا - ۹- الزلال الأتقی من بحر سبقة الأتقی - ۱۰- مدارج طبقات لحدیت . - ۱۱- صیقل الرین عن أحكام مجاورة الحرمین - ۱۲- التاج المکلل فی إنارة مدلول کان یفعل - ۱۳- فتاویٰ الحرمین برجف ندوة المین - ۱۴- أطایب الصیّب علی أرض الطیب - ۱۵- أزهار الأنوار من صبا صلاة الأسرار - ۱۶- الصافية الموحية لحکم جلد الأضحیة - ۱۷- هادي الأضحیة بالشاة الهندیة - ۱۸- الإجازات المتینة لعلماء بكة والمدینة. <sup>(۱)</sup>

### (ب) خطبات و مقدمات:

امام احمد رضائے عربی زبان میں شان دار، وقع اور بیش قیمت خطبے لکھے جن میں قدر مشترک کے طور پر زور بیان، متانت اسلوب، قوت تاثیر، حلاوت الفاظ، آیات قرآنی و احادیث نبوی کے اقتباسات و حوالہ جات، مطلب سمجھانے اور ذہن نشین کرانے کے لیے قرآن کے طرز بیان کی بیرونی وغیرہ اوصاف پائے جاتے ہیں۔ خیال رہے کہ یہ اوصاف خاص طور سے آپ کے ان خطبوں میں پائے جاتے ہیں جو جمعہ و عیدین کے مواقع پر مسجدوں اور عید گاہوں کے منبروں پر دیے جاتے ہیں، جنہیں عربی زبان میں ”خطب المنابر“ کہا جاتا ہے۔ ساتھ ہی آپ نے اپنی تصانیف کے آغاز میں رواں اور بے تکلف عربی زبان میں گراں قدر خطبے لکھے ہیں جنہیں عربی میں ”خطب الدفاتر“ کہا جاتا ہے۔

اس طرح آپ کے خطبے دو طرح کے ہوئے۔ خطب المنابر یعنی جمعہ و عیدین کے خطبے۔ (۲) کتابوں کے خطبے۔ اب ذیل میں ہم ان کے منتخب نمونے پیش کرتے ہیں تاکہ آپ براہ راست انہیں دیکھیں، جانچیں، اور پرکھیں اور امام احمد رضا کی عربی زبان و ادب میں مہارت کو سلام عقیدت پیش کریں۔

### قسم اول کا نمونہ:

عید الفطر کے ایک خطبے کا نمونہ درج ذیل ہے:

الحمد لله حمد الشاکرین، الحمد لله کما نقول، وخیرا مما نقول، الحمد لله قبل کل شیء، الحمد لله بعد کل شیء، الحمد لله مع کل شیء، الحمد لله کما ینبغی لجلال وجهه الکریم، الحمد لله کما حمده الأنبیاء والمرسلون، والملائكة المقربون، وعباد الله الصالحون، الله أكبر، الله أكبر، لا إله إلا الله والله أكبر، الله أكبر والله الحمد... فیأیها المؤمنون رحمنا

(۱) تفصیل کے لیے دیکھیے المصنفات الرضویة۔ از مولانا عبدالمبین نعمانی مصباحی، مطبوعہ رضا اکیڈمی، ممبئی۔



ورحمکم اللہ ، اعلّموا أنّ یومکم هذا یوم عظیم، ألا وللصائم فرحتان : فرحة عند الإفطار، وفرحة عند لقاء الرحمن، ألا وإن فی الجنة بابا یقال له الریان ، لا یدخله إلا الصائمون شهر رمضان.

### قسم دوم کا نمونہ:

اب ہم ذیل میں بطور نمونہ فتاویٰ رضویہ جلد اول کا خطبہ قارئین کی خدمت میں پیش کرتے ہیں جو فصاحت و بلاغت کا پیکر محسوس ہے، دل کش اشارات، واضح تلمیحات، خوش نمائشہیات، خوب صورت استعارات پر مشتمل اس خطبہ کی خصوصیت یہ ہے کہ اس کے جملہ لوازم و مناسبات (اللہ تعالیٰ کی حمد و ثنا، رسول اللہ ﷺ ادران کی آل پر درود و سلام، حضور اکرم ﷺ کی نعت اور صحابہ کرام کی مدح و ثنا) کو کتب فقہ اور ائمہ فقہ کے ناموں سے ادا کیا گیا ہے، کتب فقہ کے ناموں اور ائمہ کرام کے اسمائے گرامی کو اس انداز سے ترتیب دیا گیا ہے کہ کہیں حمد الہی کی خوشبو مہکتی ہے، کہیں نعت رسول کے گلشن لہلہاتے ہیں، کہیں درود و سلام کی رعنائیاں دعوتِ نظارہ دیتی ہیں، تو کہیں مدح صحابہ و اہل بیت کی جلوہ سامانیاں ہوتی ہیں۔

اس خطبے میں براعت استہلال، رعایت سجع اور دیگر صنائع و بدائع اور محاسن بلاغت کا بے تکلف استعمال ہے، مگر کمال یہ ہے کہ ان سب کی رعایت کے باوجود خطبے کی سلاست و روانی میں کہیں ذرہ برابر بھی فرق نہیں آتا، نہ جملوں کی معنویت، الفاظ کی بندش اور تراکیب کی برجستگی میں کوئی فرق محسوس ہوتا ہے، وہ خطبہ یہ ہے:

”الحمد لله هو الفقه الأكبر، والجامع الكبير لزيادات فيضه المبسوط الدرر والغرر، به الهداية، ومنه البداية، وإليه النهاية، بحمده الوقاية، ونقاية الدراية، وعين العناية، وحسن الكفاية، والصلاة والسلام على الإمام الأعظم للرسول الكرام، مالكي وشافعي احمد الكرام، يقول الحسن بلا توقف، محمد الحسن أبو يوسف، فانه الاصل المحيط، لكل فضل بسيط، ووجيز ووسيط، البحر الزخار، والدر المختار، وخزائن الاسرار، وتنوير الابصار، ورد المختار، على منح الغفار، وفتح القدير، وزاد الفقير، وملتقى الابحر، ومجمع الانهر، وكنز الدقائق، وتبيين الحقائق، والبحر الرائق، منه يستمد كل نهر فائق، فيه المنية، وبه الغنية، ومراقى الفلاح، وامداد الفتاح، وايضاح الاصلاح، ونور الايضاح، وكشف المضمرة، وحل المشكلات، والدر المنتقى، وينايع المتغى، وتنوير البصائر، وزواهر الجواهر، البدائع النوادر، المنزه وجوبا عن الاشباه والنظائر، مغنى السائلين،



ونصاب المساکین، الحاوی القدسی، لكل کمال قدسی وإنسی، الکافی الوافی الشافی، المصفی المصطفی المستصفی المجتبی المنتقی الصافی، عُدّة النوازل، وانفع الوسائل، لاسعاف السائل، بعيون المسائل، عمدة الاواخر و خلاصة الاوائل، وعلى اله وصحبه، وأهله و حزبه، مصابيح الدّجی، ومفاتيح الهدی، لاسیما الشیخین الصاحبین، الأخذین من الشریعة والحقیقة بکلا الطرفين، والختین الکریمین، کل منهما نور العین، ومجمع البحرین، وعلى مجتهدی ملتہ، وائمة امتہ، خصوصاً الارکان الاربعة، والانوار اللامعة، وابنه الاکرم، الغوث الاعظم، ذخيرة الاولیاء، وتحفة الفقهاء، وجامع الفصولین، فصول الحقائق والشرع المہذب بکل زین، وعلینا معهم، وبهم ولهم، یا ارحم الرحمین، آمین آمین، والحمد لله رب العلمین۔<sup>(۱)</sup>

صنعت تلمیح اور اقتباس کے کامیاب استعمال کے لیے حضرت امام احمد رضا کے خطبے کے درج ذیل جملے ملاحظہ کیجیے اور ان کی لسانی مہارت، زبان و بیان کی قدرت کے جلووں کا سرکی آنکھوں سے مشاہدہ کیجیے:

”أما بعد فهذه - بحمد الله، ورفد الله، وعون الله، وصون الله، تبارك الله، وبارك الله، ماشاء الله، لا قوّة الا بالله، وحسبنا الله ونعم الوكيل، نعم المولى ونعم النصير - جنات عالية، قطفوها دانية، فيها سرمر مرفوعة، واكواب موضوعة، ونمارق مصفوفة، ووزرابى مبثوثة، من مسائل الدين الحنيفى، والفقہ الحنفى، تجدفيها ان شاء الله عينا جارية من عيون تحقيقات السلف الكرام، مع رفر ف خضر وعبقري حسان من تمهيدات الخلف الاعلام، وعرائس نفائس كانهن الياقوت والمرجان، لم يطمئنهن قبلى انس ولا جان.“<sup>(۲)</sup>

امام احمد رضا رحمۃ اللہ علیہ اپنی اکثر و بیش تر تصنیفات کے خطبوں میں اللہ تعالیٰ کی حمد و ثنا اور درود شریف کے ساتھ ساتھ وہ مسئلہ بھی بیان فرمادیتے ہیں جسے بعد میں اصل کتاب کے اندر تفصیلی دلیل کے ساتھ بیان فرماتے ہیں، مقدموں اور خطبوں میں محاسن بلاغت اور صنائع بدائع کا بے تکلف اور بر محل استعمال کوئی ان سے سیکھے۔

## کتابوں کے نام:

امام احمد رضا قدس سرہ کے عربی زبان و ادب میں کمال مہارت کا منہ بولتا ثبوت ان کی تصنیفات کے نام بھی ہیں، کیوں کہ آپ نے اکثر رسائل و تصنیفات کے عربی میں ایسے حسین نام تجویز فرمائے ہیں جو نہایت موزوں، مناسب اور واقع

(۱) العطايا النبوية في الفتاوى الرضوية، ج: ۱ .

(۲) العطايا النبوية في الفتاوى الرضوية، ج: ۱ .

کے عین مطابق ہوتے ہیں جنہیں پڑھنے کے بعد باذوق قاری پھڑک اٹھتا ہے، اور حضرت امام کی ادبی و لسانی دست رس پر حیران و ششدر رہ جاتا ہے، اکثر ناموں میں مندرجہ ذیل خصوصیات قدر مشترک کے طور پر پائی جاتی ہیں۔

(۱) نام دو حصوں پر مشتمل ہوتا ہے اور دونوں حصوں کا آخری حرف ایک ہی ہوتا ہے، بلکہ دونوں فقروں کے آخری کلمات ہم وزن ہوتے ہیں۔ اور اس طرح سب سے پہلے کا پورا پورا خیال رکھا جاتا ہے۔

(۲) ہر نام اسم بامسمیٰ ہوتا ہے۔ نام ہی سے پتا چل جاتا ہے کہ اس رسالہ کا موضوع کیا ہے۔

(۳) اس سے حروف ابجد کے اعداد کے حساب سے سالِ تصنیف بھی معلوم ہو جاتا ہے۔

درج ذیل ناموں پر غور فرمائیں تو یہ حقائق آفتابِ نیم روز کی طرح روشن و تاباں نظر آئیں گے:

- کنز الایمان فی ترجمۃ القرآن (۱۳۳۰ھ) ● الدولة المکیة بالمادة الغیبیة (۱۳۲۳ھ)
- الإجازات المتینة لعلماء بکة والمدینة (۱۳۲۴ھ) ● الھاد الکاف، فی حکم الضعاف (۱۳۱۳ھ)
- إعلام الاعلام بأن ہندوستان دارالاسلام (۱۳۰۶ھ) ● إقامة القيامة علی طاعن القيام
- لنبي تهامة. (۱۲۹۹ھ) ● جمل النور فی نہي النساء عن زيارة القبور (۱۳۳۹ھ) ● أعلى
- الإفادة فی تعزية الهند و بیان الشهادة. (۱۳۲۱ھ) ● بدر الأنوار فی آداب الآثار (۱۳۲۶ھ)
- الكشف شافيا حکم فونوجرافيا (۱۳۲۸ھ) ● کفل الفقيه الفاهم فی أحكام قرطاس
- الدراهم (۱۳۲۴ھ) ● الزبدة الزکیة فی تحریم سجود التحيمة (۱۳۳۷ھ). وغیره

### توارخ و ولادت و وفات:

تاریخ گوئی میں بھی اعلیٰ حضرت کو حد درجہ کمال حاصل تھا، آپ فارسی زبان کی طرح عربی میں بھی تاریخیں کہا کرتے تھے جس سے فن تاریخ گوئی میں حیرت انگیز قدرت کے ساتھ ساتھ عربی زبان میں مہارت کا پتا چلتا ہے، اعلیٰ حضرت کی تاریخ گوئی کی مثالیں تو بے شمار ہیں لیکن ہم یہاں وہ تواریخ و ولادت اور تواریخ و وفاتِ نذر قارئین کرتے ہیں جو آپ نے اپنے والد ماجد علامہ نقی علی خان علیہ الرحمۃ والرضوان کی تصنیف ”جوہر البیان فی أسرار الأركان“ میں مصنف کی سوانح کے آخر میں درج فرمائی ہیں وہ درج ذیل ہیں:

(توارخ و ولادت) جاء ولي نقی الثياب علي الشان (۱۲۴۶ھ)، رضی الأحوال بھی المكان (۱۲۴۶ھ)، وهو أجل محققى الأفاضل (۱۲۴۶ھ)، شهاب المدققين الأمثال (۱۲۴۶ھ)، قمر فی برج الشرف (۱۲۴۶ھ)، بریء من الخسوف والكلف (۱۲۴۶ھ)، أفضل سباق العلماء (۱۲۴۶ھ) أقدم حذاق الكرماء.

(توارخ و وفات) كان نهاية جمع العظماء (۱۲۹۷ھ)، خاتم أجلة الفقهاء (۱۲۹۷ھ)،

آمین اللہ فی الأرض أبدا (۱۲۹۷ھ)، إن موتة العالم موت العالم (۱۲۹۷ھ)، وفاة عالم الإسلام ثلثة فی جمع الأنام (۱۲۹۷ھ)، خلل فی باب العبادة لا ینسد إلی یوم القيامة (۱۲۹۷ھ)، یاغفور (۱۲۹۷ھ)، کَمَلْ لَه ثوابک یوم النشور (۱۲۹۷ھ)، امنحه جنة أعدت للمتقين، (۱۲۹۷ھ)، صلی اللہ تعالیٰ علی سیدنا محمد وآلہ وأہلہ أجمعین (۱۲۹۷ھ)۔<sup>(۱)</sup>

### اسلوب بیان:

مانی الضمیر کی ادائیگی اور اپنی بات دوسرے تک پہنچانے کے لیے ایک ادیب جو طریق ادا اور طرز تعبیر اختیار کرتا اور جس خاص روش کو اپناتا ہے اسے ”اسلوب“ کہتے ہیں۔

اسلوب کی تین قسمیں ہیں: (۱) علمی اسلوب یعنی عالمانہ طرز بیان۔ (۲) ادبی اسلوب یعنی ادیبانہ طرز بیان۔ (۳) خطابی اسلوب یعنی خطیبانہ طرز بیان۔

اسلوب علمی تمام اسالیب کے مقابل نہایت متین، پُر وقار، سنجیدہ اور پرسکون ہوتا ہے، اس میں نہ ادبی شوخیوں کی چاشنی ہوتی ہے نہ خطابی جوش و خروش ہوتا ہے۔ اس اسلوب کو علمی حقائق کی تشریح کے لیے اختیار کیا جاتا ہے جو عموماً مشکل اور دقیق ہوتے ہیں جنہیں سمجھانے کے لیے مستحکم دلائل اور وضاحت کی ضرورت ہو کرتی ہے۔

اسلوب ادبی کا مطمح نظر حسین سے حسین تعبیر ہے، اس کا امتیازی وصف یہ ہے کہ معانی، الفاظ، تراکیب اور پیرایہ بیان، سب میں حسن و جمال ہو، اگر زندگی کا کوئی فلسفہ بھی بیان کرنا ہے تو خوب صورت سے خوب صورت تعبیر اختیار کی جائے۔ اس اسلوب میں ہمیشہ اس کا لحاظ رکھنا چاہیے کہ مضامین کا پیرایہ بیان اتنا دلکش ہو کہ سننے والا ہر طرف سے ہٹ کر اس کی طرف متوجہ ہو جائے، اس کے لیے حسب موقع تشبیہ، تمثیل، استعارہ و کنایہ ہر چیز کی ضرورت ہوتی ہے۔

اسلوب خطابی کا مطمح نظر عزائم کو پختہ اور طاقت ور بنا کر سرگرم عمل بنانا اور دلوں میں زندہ تحریک اور جوش عمل کی روح پھونکنا ہے۔<sup>(۲)</sup>

جب ہم امام احمد رضا قادری علیہ الرحمۃ کے نثری شہ پاروں پر نگاہ ڈالتے ہیں تو محسوس ہوتا ہے کہ آپ کا اسلوب نہ خالص علمی اسلوب ہے، نہ محض ادبی یا خطابی، بلکہ یہ مختلف اسالیب کا حسین امتزاج ہے، اس لیے آپ کی عربی تحریروں میں نہ الفاظ و معانی کا الجھاؤ ہوتا ہے، نہ طرز بیان میں کوئی جھول، اسی بنا پر قاری کے قلب و ذہن تک مفہوم کی ترسیل بہت موثر اور طاقت ور پیرایے میں ہوتی ہے۔

(۱) حیات اعلیٰ حضرت (بترتیب جدید مفتی مطبع الرحمن) ج ۱/ص ۱۷۳۔

(۲) تفصیل کے لیے دیکھیے مقدمہ ”البلاغۃ الواضحة“، مبحث الأسلوب۔

پوری بیدار مغزی اور توجہ کے ساتھ درج ذیل اقتباس پڑھیے، رسالہ ”الکشف شافیا حکم فونوجرافیا“ میں شعر کے تعلق سے گفتگو کرتے ہوئے لکھتے ہیں:

فما هو إلا أن الأوزان العروضية آلة لأداء كل قسم من الكلام موزونا، فلا يحكم عليها في أنفسها بحسن ولا قبح، بل تتبع المودى بها، فإن كان حسنا سائعا وذكرا بالغا ففي الحديث الصحيح: ”إن من الشعر لحكمة“. وإن كان هزلا فارغا و ردلا زائعا ففى القرآن المجيد: ”الشعراء يتبعهم الغاوان“ وللأول بشرى تحيى الفؤاد ”إن الله يؤيد حسان بروح القدس“ وعلى الآخر وعيد يفت الأكبادة: امرؤ القيس صاحب لواء الشعراء إلى النار.<sup>(۱)</sup>

### دبستان ادب:

امام احمد رضا قدس سرہ کی عربی منشور تحریروں کو دیکھنے سے محسوس ہوتا ہے کہ نہ آپ دبستان ابن العمید سے متاثر نظر آتے ہیں جس میں سارا زور الفاظ کو پُر شوکت اور حسین و جمیل بنانے پر ہوتا ہے اور معنوی حسن کی طرف توجہ یا تو بالکل نہیں ہوتی، یا ہوتی ہے تو بہت کم۔ اور نہ آپ دبستان ابن المقفع کی پیروی کرتے ہیں جس کے امتیازی اوصاف جملوں کو چھوٹے چھوٹے ٹکڑوں میں توڑنا، الفاظ میں ہم آہنگی اور سہل پسندی کے ساتھ معانی کا زیادہ اہتمام اور سجع بندی سے نفرت کی حد تک گریز اور دوری ہیں۔ بلکہ آپ کا اسلوب بیان ان دونوں دبستان ادب کے درمیان ہے آپ کے یہاں معانی سے غفلت ولا پرواہی بھی نہیں اور سجع بندی سے نفرت و دشمنی بھی نہیں، بلکہ معنوی پہلو کو پورے طور پر سامنے رکھتے ہوئے بے تکلف سجع بندی بھی پائی جاتی ہے۔ اس طرح آپ کا طرز بیان دونوں دبستانوں کا آمیزہ معلوم ہوتا ہے۔

### ایک شبہہ کا ازالہ:

امام احمد رضا قادری علیہ الرحمۃ والرضوان کے یہاں سجع بندی اور قافیہ بندی کے نمونے بکثرت ملتے ہیں جب کہ یہ دور جدید، نثر مرسل کا دور ہے اور اب تو نثر سجع کو عیب سمجھا جاتا ہے۔

اس کا جواب یہ ہے کہ سجع کی دو صورتیں ہوتی ہیں:

اول: یہ کہ سجع کی رعایت اس حد تک کی جائے کہ مافی الضمیر کی اداگی متاثر ہو جائے یا معنی و مفہوم سے یک سرنگا ہیں پھیر لی جائیں۔ جیسے ایک امیر نے شہر ”قُم“ کے قاضی کو خط لکھا اور اس میں صرف سجع بندی کا لحاظ کرتے ہوئے اس بے قصور قاضی کی برخاستگی کا فرمان جاری کر دیا، خط کا مضمون کچھ اس طرح تھا:

(۱) رسالہ ”الکشف شافیا حکم فونوجرافیا“۔ ص: ۹۵، مطبوعہ رضا اکیڈمی ممبئی

أيها القاضي بقم، قد عزلناك فقم.  
(اے شہر قلم کے قاضی! میں نے تجھے برخاست کیا لہذا یہاں سے اٹھ جا۔)  
جب قاضی تک یہ شاہی فرمان پہنچا تو اس نے برجستہ کہا:  
ما عزلني إلا هذا السجع.

(مجھے صرف اس سجع بندی اور تنگ بندی ہی نے برخاست کیا۔)  
دوم: یہ کہ اس سجع میں تکلف، تصنع نہ ہو، اس سے معنی کی ترسیل متاثر نہ ہوتی ہو۔  
سجع کی قسم اول فنیج اور ناپسندیدہ ہوتی ہے جب کہ دوسری قسم نہ صرف یہ کہ عیب نہیں گردانی جاتی، بلکہ اسے زبان و بیان پر قدرت اور مہارت کی دلیل سمجھا جاتا ہے۔ امام احمد رضا قدس سرہ کی سجع اسی قسم سے تعلق رکھتی ہے اس لیے یہ عیب نہیں بلکہ ان کی قادر الکلامی اور لسانی مہارت کی دلیل ہے۔ اسی بنیاد پر عربی زبان کے ماہرین بلکہ خود عرب علماء آپ کی فصاحت و بلاغت اور زبان دانی کا کھلے دل سے اعتراف کرتے نظر آتے ہیں۔  
شیخ علی بن حسین مالکی مدرس مسجد حرام مکہ مکرمہ نے آپ کی شان میں یوں خراج عقیدت پیش کیا:

ذاخبرة مولى المعارف و الهدى رب البلاغة من به الدنيا زهت  
أبدى معاني المشكلات بيانه ببديع منطقته الجواهر نظمت  
(ترجمہ: وہ تجربہ کار اور صاحب معارف و ہدایت ہیں، ایسے بلیغ جس پر دنیا ناز کرے۔ ان کے بیان نے مشکل معانی کو واضح کر دیا، اس کے اچھوتے کلام سے موتیوں کو پرویا گیا ہے۔)  
ڈاکٹر حازم محفوظ استاذ جامعہ ازہر، قاہرہ، مصر کہتے ہیں:

عند ما نطالع مؤلفاته النثرية التي كتبها - وكتب - أغلبها - باللغة العربية نتحير  
من تمكنه التام من اللغة العربية وآدابها، ..... و مما يدعو إلى التأمل أن هذا الإمام تعلم  
اللغة العربية و أجادها إجادة تامة... أما عن النثر العربي فقد بلغ أسلوبه فيه قمة  
الفصاحة و البلاغة. (1)

(جب ہم امام احمد رضا کی ان کتابوں کا مطالعہ کرتے ہیں جو آپ نے عربی زبان میں لکھی ہیں تو عربی زبان و ادب میں ان کی مہارت اور کمال قدرت کو دیکھ کر محو حیرت ہو جاتے ہیں..... قابل غور پہلو یہ ہے کہ انھوں نے عربی زبان سیکھی، اور اسے خوب سے خوب تر کیا..... اور عربی نثر میں تو آپ کا اسلوب و پیرایہ بیان فصاحت و بلاغت کی بلندیوں تک پہنچا ہوا ہے۔)

(1) محمد أحمد رضا خان والعالم العربي، ص ۳۰، ۳۱.

## عربی شاعری:

امام احمد رضا نے اردو، فارسی اور عربی تینوں زبانوں میں پر مغز، بیش قیمت اور شان دار اشعار کہے ہیں ان کی شاعری قلبی واردات کا بیان ہوتی ہے، انھیں شاعری پر پورا پورا قابو حاصل ہے اسی لیے ان کے یہاں معانی کی تعبیر اور مفہیم کی ادائیگی کا میدان بہت کشادہ نظر آتا ہے۔ عربی زبان سے انھیں فطری مناسبت ہے۔ ان کی نظم و نثر کا مطالعہ کرنے والا اس حقیقت و اقباعیہ کے اعتراف میں کوئی تامل نہیں کرتا۔

حضرت شارح بخاری علامہ مفتی محمد شریف الحق امجدی علیہ الرحمۃ گیارہ سال سے زیادہ حضور مفتی اعظم ہند علیہ الرحمۃ کے دارالافتاء میں خدمت افتا سرانجام دیتے رہے اور حضرت مفتی اعظم ہند ان پر حد درجہ اعتماد فرماتے تھے، آپ کا بیان ہے کہ اعلیٰ حضرت امام احمد رضا قادری بریلوی قدس سرہ فرماتے تھے:

”قلب فقیر میں مضامین کی آمد اولاً عربی زبان میں ہوتی ہے، دوسری زبان میں بات کہنے کے لیے نقل و ترجمہ کی ضرورت پڑتی ہے۔“

امام احمد رضا کی تحریروں کو دیکھنے سے اس بات کی حرف بحرف تصدیق ہو جاتی ہے، عربی تو جانے دیجیے خود ان کی اردو میں عربیت کا رنگ نمایاں طور پر جھلکتا نظر آتا ہے، عربی الفاظ کا کثرت سے استعمال، بلکہ بہت سے اردو جملوں کا انداز ترتیب بھی عربی جیسا ملتا ہے۔ اس کی وجہ یہ تھی کہ انھیں بچپن ہی سے دینی و علمی ماحول ملا تھا، دادا جان حضرت مولانا رضا علی خان بریلوی اور والد گرامی حضرت رئیس المتکلمین مولانا نقی علی خان بریلوی علیہما الرحمۃ والرضوان اپنے وقت کے زبردست عالم تھے، گھریلو ماحول کے علاوہ طبعی میلان اور خداداد قابلیت نے سونے پر سہاگے کا کام کیا۔ اور انھیں وجوہ کی بنا پر عربی زبان سے مناسبت ان کی فطرت ثانیہ بن گئی تھی۔ یہی وجہ ہے کہ ان کے یہاں زبان پر اتنی دست رس اور اس قدر عبور ملتا ہے کہ جہاں جس مضمون کو جس طرح عربی میں ادا کرنا چاہا ہے اسے بے تکلف ادا کر دیا ہے۔ بلکہ سچی بات تو یہ ہے کہ آپ کی عربی آپ کی اردو سے کہیں فائق نظر آتی ہے۔ آپ کے عربی اشعار کا مطالعہ کرنے کے بعد عرب ادبا اور ریسرچ اسکالر عربی شعر و ادب میں آپ کی مہارت اور اصناف سخن میں آپ کی گہرائی و گیرائی دیکھ کر محو حیرت ہیں۔

ڈاکٹر حازم محمد محفوظ استاذ جامعہ ازہر مصر لکھتے ہیں:

”إن هذا الديوان قد جعل الإمام في طليعة شعراء العربية الأعلام في شبه القارة بل إننا لا نكون مبالغين إذا قلنا: إن هذا الإمام يُعدُّ في جملة أكابر شعراء العربية في العصر الحديث. وبمطالعة هذا الديوان العربي ”بساتين الغفران“ نتيقن من أسلوبه ولغته العذبة، أن ناظمه لا بد أن يكون عربي اللسان والبيان، بيد أننا عندما نطالع أغراضه و موضوعاته

مولانا نفیس احمد مصباحی

امام احمد رضا اور عربی زبان و ادب



التي تصور المجتمع الهندي في عصره نقول: إن ناظمه من تلك البيئة، و نتساءل أين وكيف ومتى تعلم وأجاد واطلع على اللغة العربية.“

(اس دیوان نے امام احمد رضا کو برصغیر کے بلند پایہ شعرا میں سرفہرست کر دیا ہے بلکہ مبالغہ نہ ہوگا اگر ہم یہ کہیں کہ امام احمد رضا، دور جدید میں عربی زبان کے اکابر شعرا میں شمار کیے جاتے ہیں۔

اور اس عربی دیوان ”بساتین الغفران“ کے مطالعہ کے بعد اس کے اسلوب کی حلاوت اور زبان کی چاشنی سے ہمیں اس بات کا یقین ہو جاتا ہے کہ اس کا نظم کرنے والا، زبان و بیان کے اعتبار سے ضرور عربی ہے۔ لیکن جب ہم اس کے (شعری) اغراض و مقاصد اور ان موضوعات کو دیکھتے ہیں جو ان کے عہد کے ہندوستانی معاشرہ کی تصویر پیش کرتے ہیں تو ہم کہتے ہیں کہ اسے نظم کرنے والا اسی ماحول سے تعلق رکھتا ہے، اور ہم سوال کرتے ہیں کہ اس نے کہاں، کیسے اور کب عربی سیکھی اور اس میں عمدگی اور بہتری پیدا کی۔)

امام احمد رضا قدس سرہ نے اپنی شاعری میں تمام اصناف سخن پر طبع آزمائی فرمائی، ان کے یہاں نعت رسول بھی ہے، حمد و مناجات بھی ہے، مدح و ہجو بھی ہے اور پاکیزہ غزل بھی۔ انھوں نے اپنی شاعری میں خلاف واقع تشبیہات و استعارات اور جھوٹے مبالغے سے پرہیز کیا ہے۔

### عربی دیوان (بساتین الغفران)

امام احمد رضا کے عربی اشعار کی جمع و تدوین اور ترتیب کا کام آپ کی حیات میں نہ ہو سکا تھا، بلکہ آپ کی وفات کے بعد بھی سالہا سال تک یہ کام کسی مرد مجاہد کے عزم و استقلال اور محنت و کاوش کا انتظار کرتا رہا۔ اس دوران ریسرچ اسکالروں نے آپ کی حیات و خدمات کے عنوان پر ایم۔ اے۔ اور پی۔ ایچ۔ ڈی بھی کی اور گراں قدر علمی مقالے سپرد قلم کیے لیکن کسی نے آپ کے منتشر عربی اشعار کو جمع و ترتیب کے مراحل سے گزار کر ارباب علم و دانش کے سامنے پیش کرنے کی جرأت نہ کی۔ بالآخر جامعہ ازہر مصر کے استاد ڈاکٹر حازم محمد احمد عبدالرحیم محفوظ پاکستان آئے اور انھیں اس کام کی اہمیت کا احساس ہوا، اور انھوں نے کمر ہمت کس لی، اور محقق عصر علامہ محمد عبدالکحیم شرف قادری علیہ الرحمۃ، سابق شیخ الحدیث جامعہ نظامیہ لاہور اور دیگر اہل علم کے تعاون سے یہ کام تکمیل آشنا ہوا، اور آپ کے اردو دیوان ”حدائق بخشش“ کو سامنے رکھتے ہوئے اس عربی شعری مجموعہ کا نام ”بساتین الغفران“ رکھا۔ یہ مجموعہ پہلی بار ۱۹۹۷ء میں طباعت کے مرحلے سے گزرا، اس کی طباعت و اشاعت رضا اکیڈمی برطانیہ، رضا دارالاشاعت لاہور اور ادارہ تحقیقات امام احمد رضا، کراچی کے زیر اہتمام ہوئی۔ اس مجموعہ میں سات سو پچانوے اشعار اور ننانوے شعری تاریخیں ہیں۔ خیال رہے کہ حضرت امام کے عربی اشعار صرف



اتنے ہی نہیں ہیں، بلکہ یہ تو ان اشعار کی مجموعی تعداد ہے جو اس جمع و تدوین کے وقت جامع کو حاصل ہوئے تھے۔ آپ کے اس عربی شعری مجموعہ میں عربی زبان پر کامل دست رس اور بھرپور قدرت کا عنصر ایک ناقابل انکار حقیقت بن کر سامنے آتا ہے۔ اب ذیل میں آپ کے عربی اشعار کے کچھ نمونے کچھ ضروری تفصیلات کے ساتھ پیش خدمت ہیں۔

### قصیدتان رائعتان:

یہ دو عربی قصیدوں کا مجموعہ ہے ایک قصیدہ نونیہ، جس کا اصل تاریخی نام ”مدائح فضل الرسول“ ہے اس قصیدہ میں کل دو سو تینتالیس اشعار ہیں اور دوسرا قصیدہ دالیہ، جس کا تاریخی نام ”حمائد فضل الرسول“ ہے، اس کے اشعار کی مجموعی تعداد ستر (۷۰) ہے۔ یہ دونوں قصیدے تاج الفحول علامہ شاہ عبدالقادر بدایونی رحمۃ اللہ علیہ کے پوتے حضرت مولانا شاہ عبدالحمید سالم القادری سجادہ نشین خانقاہ قادریہ بدایوں شریف کے پاس بجز شاعر (اعلیٰ حضرت امام احمد رضا خان قادری قدس سرہ) موجود ہیں، ۱۵ صفر ۱۴۰۹ھ کو دارالعلوم قادریہ بدایوں میں خواجہ علم و فن حضرت علامہ خواجہ مظفر حسین رضوی کے ہمراہ استاذی الکریم صدر العلماء حضرت علامہ محمد احمد مصباحی دام ظلہ کی ملاقات حضرت سالم میاں سے ہوئی، اسی موقع پر انھوں نے یہ دونوں قصیدے حضرت صدر العلماء کو دکھائے اور آپ کی طلب پر بغیر کسی ٹال مٹول کے ان کی فوٹو کاپی دینے کے لیے رضامند ہو گئے۔ حضرت مولانا قاضی شہید عالم صاحب نے ان دونوں قصیدوں کی بہترین فوٹو کاپی کرا کے جلد ہی حضرت صدر العلماء کے پاس مبارک پور بھیج دی۔ اور اس طرح الجمع الاسلامی مبارک پور کے زیر اہتمام یہ دونوں قصیدے ”قصیدتان رائعتان“ کے نام سے شائع ہو کر اہل علم کی نگاہوں کی زینت بنے۔ یہ دونوں قصیدے سیف اللہ المسلول حضرت علامہ شاہ فضل رسول قادری عثمانی بدایونی علیہ الرحمۃ والرضوان کی مدح میں لکھے ہیں۔ راقم سطور (نفیس احمد مصباحی)، اور مولانا فروغ احمد اعظمی مصباحی اور مولانا نظام الدین مصباحی کی کوششوں سے یہ دونوں قصیدے دارالعلوم علمیہ، جہاں شاہی، ضلع بستی یوپی نے جماعت خامسہ کے عربی ادب کے نصاب میں شامل کر لیے ہیں۔ دارالعلوم علمیہ کے زمانہ تدریس میں دو سال تک یہ قصیدے میرے ہی زیر تدریس رہے اور اسی دوران میں نے ان کا ترجمہ بھی مکمل کر لیا اور کچھ حل لغات اور محاسن بلاغت کی تعیین بھی کر لی۔ مگر اس کی باضابطہ شرح لکھنے کا ارادہ ابھی عملی شکل اختیار نہ کر سکا۔ واللہ الموفق والمعین۔

### قصیدۃ مدائح فضل الرسول: (۱)

ان میں پہلا قصیدہ ”مدائح فضل الرسول“ بالتشبیہ قصیدہ ہے۔ عموماً بالتشبیہ قصیدہ کے چار جز ہوتے ہیں:

(۱) العمدة لابن رفيق القرواني يان.

(۱) تشبیب - (۲) گریز - (۳) مدح یا ہجو - (۴) خاتمہ -

(۱) تشبیب: عربی شعر و ادب میں عشقیہ شاعری کو کہتے ہیں، خواہ وہ مدحیہ قصیدہ کی تمہید کے طور پر ہو یا پوری نظم کا موضوع ہو۔ فارسی میں جب غزل ایک صنف سخن کی حیثیت سے وجود میں آئی تو تشبیب صرف قصیدہ کی عشقیہ تمہید کا نام رہ گیا، بعد میں ہر قسم کی تمہید کو تشبیب کہا جانے لگا۔

(۲) گریز: تشبیب قصیدہ کا دوسرا جز گریز ہے، اس کو عربی میں خروج، توسل اور تخلص کہتے ہیں۔ اس کی تعریف ابن رشیق نے یوں کی ہے:

الخروج: إنما هو أن تخرج من نسيب إلى مدح أو غيره بلطف تحيل. (تشبیب سے مدح یا دوسرے موضوع کی طرف بہترین حیلے سے نکلنے کا نام گریز ہے۔)

(۳) مدح یا ہجو: یہ قصیدہ کا تیسرا اور سب سے بنیادی جز ہے، قصیدہ کا مرکزی مضمون اسی میں ہوتا ہے، یہ جز شعر کی توجہ کا مرکز اور فنی مہارت کی جولان گاہ اور امتحان گاہ ہوتا ہے۔

(۴) خاتمہ: قصیدہ کی آخری منزل خاتمہ ہے، اسے مقطع اور دعائیہ بھی کہا جاتا ہے۔ اگر قصیدہ کا خاتمہ اچھا ہے تو قصیدہ اچھا مانا جاتا ہے، ورنہ برا۔ ابن رشیق قیروانی نے اپنی کتاب 'العمدہ' میں متنبی کو ان تینوں میں تمام شعرا سے فائق تسلیم کیا ہے۔

خیال رہے کہ عربی، فارسی اور دو کسی بھی زبان کے قصیدوں میں ان اجزائے ترکیبی کی پابندی لازم نہیں ہوتی، مدحیہ قصیدوں میں تو یہ اجزا اکثر کام میں لائے گئے ہیں لیکن دوسرے موضوعات کے قصیدوں میں ان کا چنداں خیال نہیں رکھا جاتا۔

قصیدہ "مدائح فضل الرسول" با تشبیب قصیدہ ہے اس میں مندرجہ بالا چاروں جز (تشبیب، گریز، مدح اور خاتمہ) پائے جاتے ہیں۔

(۱) تشبیب کا آغاز: "رَنَّ الحَمَامُ عَلَى شُجُونِ البَنَانِ"

یاما أمیلح ذکر بیض البنان

سے ہو کر چونتیسویں شعر "لیلٌ إذا أرخی ستار ظلامہ"

رَفَعَ الستارة عن نجوم معانٍ پر اس کا خاتمہ ہو جاتا ہے۔

قصائد کے آغاز میں تشبیب لانے کا مقصد یہ ہوتا ہے کہ اصل مضمون بیان کرنے کے لیے محبوب اور اس سے نسبت و تعلق رکھنے والی اشیاء سے یاد دلانے والے مقامات کا تذکرہ کیا جائے یا اس کے بے مثال حسن و جمال اور

بے نظیر محاسن و کمالات بیان کیے جائیں تاکہ قارئین اور سامعین دونوں کی آتش شوق تیز ہو، خوابیدہ جذبات و احساسات بیدار ہوں، اور جس وقت اصل مضمون پر آئیں اس وقت قاری کے بیان کا جوش اور سامع کی سماعت کا اشتیاق، نقطہ عروج اور ذرۂ کمال کو پہنچ چکا ہو، اسی لیے آپ دیکھیں گے کہ تشبیب کا مضمون عام طور سے قصیدہ کے ایک تہائی یا نصف پر حاوی ہوتا ہے، مگر کامیاب شاعر وہ ہوتا ہے جو اس مضمون کو اتنا طویل نہ دے، بلکہ چند اشعار ہی میں ایسے اچھوتے، پرکشش اور سحر انگیز مضامین لائے جن سے سامعین کے ذہن و دماغ کے تار جھنجھنا اٹھیں، دل کی تشنگی اپنے شباب پر آجائے، اور قلب و جگر پورے شوق و رغبت کے ساتھ اصل مضمون کی طرف متوجہ ہو جائے۔ اور قاری ان اشعار کو پڑھ کر اور سامع انہیں سن کر پھڑک اٹھے اور بے ساختہ دل کی گہرائیوں سے شاعر کے لیے داد و تحسین کے جذبات یا جملے نکل پڑیں۔

امام احمد رضا قدس سرہ کی تشبیب اس معیار پر پوری آتی ہے اور ان کی شاعرانہ مہارت اور فنی عظمت و جلالت کو بے نقاب کرتی نظر آتی ہے۔ اس کا مشاہدہ خود میں نے اپنے ماتھے کی آنکھوں سے کیا ہے۔ یہ کوئی ان دنوں کا قصہ ہے جب میں لکھنؤ میں قیام پذیر تھا۔ ایک دن میری ملاقات دارالعلوم ندوہ کے دو اساتذہ سے ہوئی جو شعبہ عربی ادب کے بلند پایہ استاذ مانے جاتے تھے ان میں سے ایک کا تعلق دیوبندی جماعت سے تھا جب کہ دوسرے صاحب جماعت اہل حدیث سے تعلق رکھتے تھے، اتفاقاً اس وقت میرے ہاتھ میں ”قصیدتان رائعتان“ کا ایک نسخہ تھا۔ اول الذکر نے یہ کتاب مجھ سے لے کر دیکھنا شروع کیا، اس کے آغاز میں عمدۃ المحققین صدرالعلما حضرت علامہ محمد احمد مصباحی دام ظلہ صدر المدرسین جامعہ اشرفیہ، مبارک پور کا عربی زبان میں لکھا ہوا ایک گراں قدر اور وقع مقدمہ ہے، اس کو جستہ جستہ پڑھتے ہوئے جب تشبیب کے پہلے شعر تک ان کی رسائی ہوئی جو درج ذیل ہے:

رَنَّ الحِمَامُ عَلٰی شُجُوْنِ البَانِ

يَا مَا اَمِيْلِحْ ذَكَرَ بِيضِ البَانِ

(کبوتری نے درخت بان کی شاخوں پر نغمہ سرائی کی، واہ مقام بان کی حسیناؤں کا ذکر کتنا حسین ہے۔)

توان پر ایک طرح سے بے خودی کی کیفیت طاری ہو گئی اور بے ساختہ زبان سے تعریف و تحسین کے کلمات نکل پڑے کہ واہ واہ! کیا خوب کہا ہے۔ پھر تین چار بار اس شعر کو دہرایا اور ہر بار تعریف و تحسین کے کلمات کا اعادہ بھی کیا۔ اور پھر جب تشبیب کے اشعار پڑھنے شروع کیے تو درج ذیل اشعار تک اسی سرمستی کے عالم میں پڑھتے چلے گئے:

يَا حُسْنَ غُصْنٍ فِيهِ مِنْ كُلِّ الْجَنَى  
وَاللُّؤُوزُ فِيهِ الْفَوْزُ وَالتُّفَّاحُ وَالـ  
عَنْبٌ وَ عُنَابٌ بِهِ سُلُوَانِي  
رُطْبٌ وَلَا تَسْتَمَلُ عَنِ الرُّمَّانِ

(ترجمہ: واہ رے اس شاخ کا حسن و جمال جس میں ہر قسم کے میوے ہیں، اس میں انگور بھی ہے اور وہ عناب بھی جو میرے لیے سامانِ تسکین ہے۔ اس میں بادام بھی ہے جس میں میری کامیابی ہے اور سیب اور تروتازہ پختہ کھجوریں بھی، اور انار کی تو بات ہی نہ پوچھو۔)

اور پھر پوری کتاب تیزی کے ساتھ پڑھتے چلے گئے اور اس دوران جگہ جگہ کلماتِ تحسین بھی زبان سے نکلتے رہے، اخیر میں انھوں نے اپنے رفیقِ اہل حدیثِ فاضل سے کہا کہ مختلف علوم و فنون کے ساتھ عربی زبان و ادب میں بھی مولانا احمد رضا بریلوی کی مہارت کی بات اب تک صرف سنتے تھے لیکن آج ماتھے کی آنکھوں سے دیکھ لیا۔ میں بلا جھجک کہتا ہوں کہ اگر شاعر کا نام بتائے بغیر یہ قصیدہ عربی زبان و ادب کے کسی شاعر اور شعری ذوق رکھنے والے فاضل کے سامنے پیش کر دیا جائے تو وہ اسے پڑھنے، لفظی و معنوی خوبیوں کو دیکھنے اور اس کے دل کش اسلوبِ بیان اور طرزِ تعبیر سے محفوظ ہونے کے بعد بلا جھجک یہ کہ اٹھے گا کہ یہ عہدِ اموی یا عہدِ عباسی کے کسی باکمال شاعر کا کلام ہے۔

اس پر اہل حدیثِ فاضل نے کہا کہ مولانا کے مخصوص نظریات (عقائدِ اہل سنت) کو چھوڑ کر دیگر علوم و فنون کے ساتھ عربی زبان و ادب میں بھی مولانا کی برتری ایک مسلمہ حقیقت ہے جس کا اعتراف ان کے مخالفین بھی کرتے ہیں۔ ان دونوں فضلا کی گفتگو سننے کے بعد میں نے دل میں کہا:

الفضل ما شهدت به الأعداء. (کمالِ فضل وہ ہے کہ دشمن بھی جس کی گواہی دیں۔)

اس کے بعد دیوبندی فاضل نے مجھ سے کہا: مولانا! آپ مجھے ان دونوں قصیدوں کی فوٹو کاپی دے دیجیے، میں نے کہا کہ میں کوشش کرتا ہوں کہ آپ کو فوٹو کاپی کی بجائے اصل کتاب ہی دے دوں۔ پھر اسی دن میں نے استاذی الکریم صدر العلماء حضرت علامہ محمد احمد مصباحی دام ظلہ بانی رکن المجمع الاسلامی (موجودہ ناظم تعلیمات جامعہ اشرفیہ مبارک پور) کی بارگاہ میں اس واقعہ کو لکھ بھیجا اور حضرت سے چند عدد ”قصیدتان رائعتان“ بھیجنے کی درخواست بھی کی، آپ نے کرم فرمایا اور المجمع الاسلامی کی جانب سے پانچ عدد کتابیں میرے پاس بھیج دیں۔ میں نے وہ کتابیں ان دونوں ندوی اساتذہ کے پاس بھجوا دیں اور کچھ وہاں کی لائبریری اور دارالمطالعہ میں دے دیں۔

اس واقعہ سے یہ محسوس ہوتا ہے کہ امام احمد رضا قادری علیہ الرحمۃ والرضوان کے عربی اشعار حسن و دل کشی کی انتہا کو پہنچے ہوئے ہیں جنہیں پڑھنے اور سننے کے بعد اپنے تو اپنے ہیں، پرانے بھی بے اختیار ہو کر ان کی تعریف

و توصیف میں رطب اللسان نظر آتے ہیں۔

بہر حال اس قصیدہ کی تشبیب میں چونیتیں شعر ہیں۔ پھر چار شعر ”گریز“ کے ہیں، اس کے بعد چالیسویں شعر سے اپنے ممدوح علامہ فضل رسول قادری بدایونی علیہ الرحمۃ والرضوان کی مدح شروع کی ہے، درمیان میں نمبر شعر ۱۳۱ تا ۱۴۲، چودہ اشعار تاج الفحول علامہ شاہ عبدالقادر بدایونی علیہ الرحمۃ کی مدح و ستائش میں ہیں۔ اور اس قصیدہ کا اختتام درج ذیل اشعار پر ہوتا ہے:

وَ اَدِمَّ شَايِبِ الرِّضَا وَ نَدَى العَطَا لَجْمِيعِ اَهْلِ الدِّينِ وَ الْاِذْعَانَ  
(تمام برادران دینی و یقینی کو اپنی رضا و خوشنودی کے چھینٹوں اور جو دو عطا کی بارش سے ہمیشہ بہرہ ور کر)  
شَرَّ فِتْنًا بِالْحَقِّ فَانصُرْنَا عَلٰی  
(تو نے ہمیں حق سے مشرف کیا تو ان معاندین کی بدعتوں اور ان گستاخوں کے فتنہ و فساد کے خلاف ہماری مدد فرما۔)  
و حِمَاةَ شَرِّ الزِّيغِ وَ الْبَطْلَانَ  
(تاکہ ہم دین حق کے محافظ اور گمراہی و باطل پرستی کے مٹانے والے رہیں۔)  
فَلِكِ الثَّنَاءِ بَدِئُهُ وَ ثَنَائِهِ  
(ساری حمد و ثنا تیرے ہی لیے ہے، اس کے آغاز میں اور انجام میں۔ اور ساری مدح و ستائش تیرے ہی لیے ہے اول میں اور آخر میں۔)

وَ صَلَاةَ رَبِّي دَائِمًا اَبَدًا عَلٰی  
(اور ہمیشہ میرے رب کی رحمتیں افضل الخلق، سرور کائنات ﷺ اور ان کے آل و اصحاب و احباب، ان کے خلفا اور خسروں (حضرت صدیق اکبر و فاروق اعظم رضی اللہ تعالیٰ عنہما) اور دامادوں (حضرت عثمان و علی رضی اللہ تعالیٰ عنہما) پر نازل ہوں)  
صَلِي الْمَجِيدِ عَلِي الرِّسُولِ وَ فَضْلِهِ  
(خداے بزرگ و برتر رسول، فضل رسول، محب رسول اور مطیع رسول پر بخشش و نوازش کے ساتھ رحمتیں نازل کرے۔)  
مَا غَرَّدَ الْقَمْرِي فِي الْاَفْنَانِ  
(اے ساری مخلوق کے بادشاہ! اللہ آپ پر رحمتیں نازل فرمائے جب تک قمری شاخوں پر نغمہ سنجی کرتی رہے۔)  
صَلِي عَلِيكَ اللهُ يَا مُلْكِ الْوَرَى  
(اے بے مثال بلندی والے! اللہ تعالیٰ آپ پر اس وقت تک رحمتیں نازل کرتا رہے جب تک فاختہ اپنی  
ما اطرب الورقاء بالالحن

خوش آوازی سے لوگوں کو مست و بے خود کرے۔)

صلیٰ علیک اللہ یا مولای ما رنَّ الحماہم علی شجون البان  
(اے میرے آقا! اللہ تعالیٰ اس وقت تک آپ پر رحمت برساتا رہے جب تک کبوتر، بان کی شاخوں پر نغمہ سراہی کرے۔)

## (۲) قصیدہ ”حمائد فضل الرسول“:

اس قصیدہ میں ستر (۷۰) اشعار ہیں، اور یہ قصیدہ ”غیر مشبب“ قصیدہ ہے یعنی اس کا آغاز تشبیہ سے نہیں بلکہ حمد و صلاۃ سے ہے۔ ذیل میں اس کے کچھ ابتدائی اشعار پیش خدمت ہیں۔ غور کیجیے کہ حضرت امام نے اس مختصر سی بحر میں کس طرح اپنی مہارت اور قادر الکلامی کا ثبوت پیش کیا ہے کہ نہ کہیں مفہوم کی ترسیل اور معنی کی تعبیر میں کوئی خلل واقع ہو رہا ہے اور نہ اشعار کی سلاست و روانی متاثر ہوتی نظر آتی ہے۔ فرماتے ہیں:

- |      |                   |                    |
|------|-------------------|--------------------|
| (۱)  | الحمْدُ للمتوحّد  | بجلالہ المتفرد     |
| (۲)  | وصلاۃ مولانا علی  | خیر الأنام محمد    |
| (۳)  | والآل أمطار الندی | والصحب سحب عوائد   |
| (۴)  | لاهم قد هجم العدی | من کل شأ و أبعد    |
| (۵)  | فی خیلهم ورجالهم  | مع کل عاد معتد     |
| (۶)  | هاوین زلة مثبت    | باغین ذلة مهتد     |
| (۷)  | لکن عبدک آمن      | إذ من دعاک یؤید    |
| (۸)  | لا أختشی من بأسهم | یدُ ناصری أقوى ید  |
| (۹)  | یارب یارباه یا    | کنز الفقیر الفاقد  |
| (۱۰) | بک التّجی بک أدفع | فی نحر کل مهتد     |
| (۱۱) | أنت القویُّ فقونی | أنت القدیِّرُ فأید |
| (۱۲) | فالی العظیم توسلی | بکتابه و بأحمد     |
| (۱۳) | وبمن آتی بکلامه   | وبمن هدی وبمن هدی  |
| (۱۴) | و بطیبة وبمن حوت  | وبمنبر و بمسجد     |
| (۱۵) | وبکل من وجد الرضا | من عند رب و احد    |

## ترجمہ:

- (۱) تمام تعریفیں اللہ تعالیٰ کے لیے جو اپنے منفرد جلال کے ساتھ یکتا ہے۔
- ۲-۳۔ مولا تبارک و تعالیٰ کی رحمت خیر الانام حضرت محمد ﷺ پر نازل ہو، اور آپ کی آل پر جو بارشِ جو دو عطا ہیں، اور آپ کے اصحاب پر جو فوائد و منافع کے بادل ہیں۔
- ۴-۵۔ اے اللہ! دشمنوں نے دور دراز مقام سے اپنے سواروں اور پیادوں کے ساتھ، ہر حد سے تجاوز کرنے والے ظالم کے ہمراہ مجھ پر یورش کر دی ہے۔
- ۶۔ وہ ثابت قدم انسان کی لغزش کے خواہاں اور ہدایت یافتہ شخص کی ذلت کے طلب گار ہیں۔
- ۷۔ لیکن تیرا بندہ محفوظ و مامون ہے، کیوں کہ جو تجھے پکارے اس کو قوت پہنچائی ہی جاتی ہے۔
- ۸۔ میں ان کی طاقت و قوت سے خوف زدہ نہیں۔ کیوں کہ میرے مددگار کا دست قدرت سب سے طاقت ور ہے۔
- ۹۔ اے میرے پروردگار! پالنے والا! اور اے بے سرو سامان بے مایہ کے خزانہ!
- ۱۰۔ میں تیری پناہ لیتا ہوں اور ہر دھمکی دینے والے کے سینے میں تیری مدد سے دھکا مارتا ہوں۔
- ۱۱۔ تو قوت والا ہے تو ہمیں قوت دے، اور تو قدرت والا ہے تو ہمیں طاقت بہم پہنچا۔
- ۱۲-۱۵۔ تو خداے بزرگ و برتر کی بارگاہ میں میرا وسیلہ اس کی کتاب اور اس کے رسول ﷺ، اس کے کلام کو لانے والے (حضرت جبریل علیہ الصلوٰۃ والسلام)، نبی ہادی اور ان کے ہدایت یافتہ اصحاب، مدینہ طیبہ اور اس کی آغوش میں آرام فرمانے والے نفوسِ قدسیہ، منبر رسول، مسجد نبوی اور ہر وہ ذات ہے جس نے خداے بے نیاز کی طرف سے رضا و خوشنودی کی دولت پالی۔)

یہ عنوان مختلف الجہات ہے۔ اگر اس کے تمام گوشوں پر گفتگو کی جائے تو ضخیم کتاب تیار ہو جائے۔ لیکن وقت کی قلت اور کام کی کثرت کی بنا پر میں اپنی گفتگو اس اعتراف کے ساتھ یہیں پر ختم کرتا ہوں:

نکالی سیڑوں نہریں کہ پانی کچھ تو کم ہوگا  
مگر پھر بھی ترے دریا کی طغیانی نہیں جاتی

☆-☆-☆



## المجمع الإسلامي کی چند کتابیں

- (۱) **قصیدتان راعتان** از: امام احمد رضا قادری نکس قلمی بظہ مصنف علیہ الرحمۃ  
صفحات: ۳۸ مع تقدیم و تعارف سائز: 20x26/8 قیمت: 50/-
- (۲) **فارسی قصیدہ: اکسیر اعظم** مع فارسی شرح: **میر معظم** از: امام احمد رضا قادری قدس سرہ  
ترجمہ متن و شرح: **تاب معظم** از: مولانا محمد احمد مصباحی صفحات: ۲۰۸ جلد قیمت: 90/-
- (۳) **لام عشق و عرفان** از: مولانا عبدالغفار اعظمی (مع فہرست تصانیف رضویہ)  
اردو ترجمہ: انصاف الامام احمد رضا از: شیخ خالد مصری صفحات: ۳۷۲ جلد قیمت: 160/-
- (۴) **عالم اسلام کی عبقری شخصیت: امام احمد رضا** از: مولانا افتخار احمد قادری  
صفحات: ۱۹۲ جلد کاغذ اعلیٰ قیمت: 130/-
- (۵) **فاضل بریلوی مللے جہازی نظر میں:** از: پروفیسر مسعود احمد صفحات: ۲۲۳ جلد قیمت: 160/-
- (۶) **امام احمد رضا کی فقہی بصیرت** جدالمتنازع کے آئینے میں  
از: مولانا محمد احمد مصباحی صفحات: ۱۹۰ قیمت: 80/-
- (۷) **کلام رضا کا ادبی جائزہ:** از: نظیر لدھیانوی صفحات: ۱۰۳ قیمت: 50/-
- (۸) **عرفان رضا** (اعتقاد شاعری پر تبصرہ) از: ڈاکٹر الہی بخش اعوان صفحات: ۸۰ قیمت: 40/-
- (۹) **احیاء** (تعارف امام احمد رضا) از: پروفیسر مسعود احمد صفحات: ۳۸ قیمت: 30/-
- (۱۰) **ربہرور رہنما** (امام احمد رضا) از: پروفیسر مسعود احمد صفحات: ۳۰ قیمت: 25/-

ملنے کا پتہ:

المجمع الإسلامي ملٹ نگر، مبارک پور ضلع اعظم گڑھ، یو پی  
رابطے کا نمبر: 7007576367 مولانا عرفان رضا مصباحی

**AL-MAJMA-UL-ISLAMI**

Millat Nagar, Mubarakpur  
Distt. Azamgarh (U.P.) Pin Code: 276404

<https://alislami.net>